

محدث اعظم پاکستان

مولانا ابوالفضل محمد سرمد راجھستانی صاحب مدظلہ العالی

احوال و آثار دینی، علمی و سیاسی خدمات



جلد ۲

مولانا محمد عیاض الدین صاحب مدظلہ العالی




مکتبہ اسلامیہ لاہور

مزار مبارک محدث اعظم پاکستان



مزار مبارک محدث اعظم پاکستان



محدث اعظم پاکستان

مولانا ابوالفضل محمد سرمد اراحدہ شہ قادیان،
قادر عائدہ

احوال و آثار دینی، علمی، تبلیغی اور سیاسی خدمات

جلد ۲

مولانا محمد جلال الدین قادری



مکتبہ سید الدینیہ • لاہور

کتاب (جلد دوم) ————— محدثِ اعظم پاکستان مولانا ابوالفضل محمد سردار احمد

چشتی قادری قدس سرہ

تالیف ————— مولانا محمد جلال الدین قادری رکھاریاں،

دُعائیہ کلمات ————— حضرت شیخ الحدیث مولانا علامہ غلام رسول رضوی

شارح بخاری مدظلہ

تصدیق و توثیق ————— حضرت صاحبزادہ قاضی محمد فضل رسول حید رضوی مدظلہ

اہتمام ————— حضرت مولانا مفتی محمد عبدالقیوم قادری ہزاروی مدظلہ

تقدیم ————— مولانا محمد عبدالحکیم شرف قادری نقشبندی

تکمیل آرزو ————— مولانا محمد منشا تابش قصوری

کتابت ————— محمد عاشق حسین ہاشمی، قادری (چینیوٹ)

صفحات ————— ۵۱۲

تاریخ اشاعت ————— ۱۴۰۹ھ / ۱۹۸۹ء

ناشر ————— مکتبہ قادریہ، لاہور ۷

ہدیہ مکمل سیٹ (دو جلد) ————— ۲۰۶/-

مطبع —————

ملنے کا پتا

(۱) مکتبہ قادریہ، جامعہ نظامیہ رضویہ

اندرون لوہاری دروازہ، لاہور ۷، پاکستان، پوسٹ کوڈ ۱۲۳۵۷

(۲) رضا فاؤنڈیشن، جامعہ نظامیہ رضویہ، لاہور ۷

فہرست

باب ۵: ملی و سیاسی خدمات:

۷	تعمیری و اصلاحی تنظیمیں
۷	جمعیت خدامِ رضا بریلی
۸	جمعیت اصلاح و ترقی بریلی
۱۱	تحریک مسجد شہید گنج، لاہور
۱۲	جمعیت علماء پاکستان
۱۵	تحریک پاکستان اور ہجرت
۲۲	تحریک فلاح و بہبود مہاجرین
۵۱	تحریک ختم نبوت
۵۲	جمعیت رضویہ، لائل پور
۶۹	جمعیت فدایانِ رسول، لائل پور

باب ۶: بیعت و خلافت:

۶۷	شاہ سراج الحق قدس سرہ
۷۲	سلاسلِ بیعت
۸۷	اندازِ بیعت
۹۸	تاجدارِ کشورِ ولایت
۱۰۲	کرامات
۱۲۰	خلفاء

باب ۷: اوصافِ حمیدہ:

۱۳۹	عشقِ مصطفیٰ (صلی اللہ علیہ وسلم)
۱۴۱	

حزم و اتقار

صلابتِ دینی

سوئے حرم

اخلاق و سیرت

عام عادات

ذوقِ مطالعہ

مقبولیتِ عامہ

تواضع

باب ۸: سفرِ آخرت

علامت

وصال شریف

تاہوت شریف کی کراچی سے روانگی

اسٹیشن تاجامہ رضویہ — جلوس کا منظر

جنازہ و تدفین

باب ۹: قاضرات و پیغامات

اکابر علماء و مشائخ اور معززین

اخبارات و رسائل

شعرا و کرام

قطعہ ہائے تاریخ وصال

تکمیلِ آرزو

عکس نوادرات

۱۶۴

۱۶۵

۱۹۷

۲۴۰

۲۶۵

۲۷۵

۲۸۱

۳۱۴

۳۲۱

۳۲۳

۳۳۹

۳۴۶

۳۵۱

۳۵۹

۳۶۵

۳۶۷

۴۱۹

۴۶۸

۴۸۵

۵۰۱

۵۰۳

باب: ملی و سیاسی خدمات

- ۱- تعمیری و اصلاحی تنظیمیں
- ۲- جمعیت خدام رضا بریلی
- ۳- جمعیت اصلاح و ترقی، بریلی
- ۴- تحریک مسجد شہید گنج، لاہور
- ۵- تحریک پاکستان اور ہجرت
- ۶- تحریک فلاح و بہبود برائے مہاجرین
- ۷- تحریک ختم نبوت
- ۸- جمعیت علماء پاکستان
- ۹- جمعیت اصلاح و ترقی، لائل پور
- ۱۰- جمعیت رضویہ، لائل پور
- ۱۱- انجمن فدایان رسول، لائل پور

ملی و سیا کی خدمات

حضرت شیخ الحدیث علیہ الرحمہ کی زندگی میں غالباً عنصراً تدریس، تبلیغ اور دعوت و ارشاد رہا۔ تحصیل تعلیم کی فراغت سے لے کر زندگی کے آخری دور تک سب سے بڑا وظیفہ یہی رہا۔ مدرس و مبلغ کے لیے تدریس و تبلیغ کے دائرہ کار سے ہٹ کر کسی اور طرف متوجہ ہونا انتہائی دشوار ہوتا ہے۔ تاہم بعض اوقات ایسے حالات پیدا ہو جاتے ہیں کہ مدرس و مبلغ کو بھی ان سے صرف نظر ممکن نہیں ہوتا۔

حضرت شیخ الحدیث علیہ الرحمہ نے تدریسی و تبلیغی مصروفیات کے باوجود ملی خدمات میں بھرپور حصہ لیا، جن کی تفصیل پیش کی جا رہی ہے:

تعمیری اور اصلاحی تنظیمیں

حضرت شیخ الحدیث علیہ الرحمہ نے جس ماحول میں علمی و عملی میدان میں قدم رکھا، وہ بڑا پُر آشوب دور تھا۔ ہندو و نصاریٰ کی عداوتیں، خود مدعیان اسلام کی تفرقہ آمیز ریشہ دوانیاں اپنے عروج پر تھیں۔ انحرافی اور اعتزالی تحریکیں اپنے جوہن پر تھیں۔ سادہ لوح صحیح العقیدہ مسلمانوں کو ان سے باخبر رکھنے کے لیے ضروری تھا کہ خود صحیح العقیدہ مسلمانوں کی ایسی تنظیمیں ہوں جو اصلاح و ترقی احوال کا باعث ہوں۔ اہل سنت پر سونے والی بیچارہیں وہ ڈھال کا کام دے سکیں۔ ان کے مدارس، مساجد اور دیگر اداروں کی ترقی میں حائل موانع کو دور کر سکیں۔

حضرت شیخ الحدیث علیہ الرحمہ ایک بالغ النظر فقیہ، صاحب بصیرت محدث، اہمیت مرحومہ کے ہی خواہ مقدر عالم، اصلاح احوال کے خواہاں مدبر اور ملی ترقی کے پرجوش حامی و داعی تھے، لیکن دینت، افتاء و زینب منصب تدریس حضرت شیخ الحدیث علیہ الرحمہ کی درس و تدریس، وعظ و تبلیغ اور دعوت و ارشاد کی مصروفیات اس قدر عام تھیں کہ سرف اکیلے آپ کے لیے مذکورہ بالا مقاصد کے حصول کے لیے کوشش کرنا دشوار تھا۔ اس لیے آپ نے مخلصین اہل سنت اور جاں نثارانِ مصطفیٰ (صلی اللہ تعالیٰ علیہ وآلہ وسلم) کو اس طرف متوجہ کیا کہ وہ اپنی تنظیم کریں۔ اصلاح احوال کی کوشش کریں اور سُنیت پر ہونے والی یلغار کے لیے ڈھال بن جائیں اور اپنے اندر جذبہ جاں نثاری پیدا کریں، تاکہ مخالفین کی تدابیر ناکام رہیں۔ مساجد اور مدارس اہل سنت کا تحفظ کریں۔ ان کی اصلاح و ترقی میں کوشاں رہیں۔ ان دینی و ملی مقاصد کے لیے آپ نے مختلف اوقات میں حسبِ ضرورت درج ذیل تنظیموں کی بنیاد رکھی اور ان کو پروان چڑھایا۔ الحمد للہ ان تنظیموں نے آپ کی سرپرستی کی بدولت حیرت انگیز حد تک اپنے مقاصد حاصل کیے۔

جمعیت خدام الرضا بریلی

اپنی تعلیم سے فراغت کے بعد ۱۳۵۲ھ / ۱۹۳۲ء میں جب آپ منظرِ اسلام بریلی کے مدرس مقرر ہوئے، تو اس زمانہ میں آپ نے دیگر علماء کرام سے مل کر مذکورہ تنظیم قائم کی۔ اس تنظیم کے اغراض و مقاصد یہ تھے:

— مذہبِ حقہ اہل سنت و جماعت کی تبلیغ و اشاعت بذریعہ تحریر و تقریر۔

— اہل سنت و جماعت کے جلسوں و جلوسوں میں انتظامی سرگرمیاں۔

حضرت شیخ الحدیث علیہ الرحمہ اس تنظیم کے صدر منتخب ہوئے۔ مولانا مفتی اعجاز ولی خاں

بریلوی (م ۱۳۹۳ھ / ۱۹۷۳ء)، مولانا قاری وقار الدین (م ۱۴۰۳ھ / ۱۹۸۳ء) اور دیگر علماء اس جمعیت کے اراکین منتخب ہوئے۔

مناظرہ بریلی (منعقدہ ۱۳۵۴ھ / ۱۹۳۵ء) میں شاندار فتح کے موقعہ پر حجۃ الاسلام مولانا حامد رضا خاں قدس سرہ نے علی گڑھ سے حضرت شیخ الحدیث علیہ الرحمہ کو جو مبارکبادی کا مکتوب تحریر فرمایا اس میں آپ کو صدر جمعیت خدام الرضا کی حیثیت سے خطاب کیا۔ مکتوب گرامی ملاحظہ ہو:

”مولانا المکرم عزیز محترم مولوی سردار احمد صاحب سلمہ، صدر جمعیت خدام الرضا بعد سلام مسنون و ادعیہ خلوص مشحون۔ فقیر اس فتح نمایاں کی مبارکباد دیتا ہے۔ مولیٰ تعالیٰ ہمیشہ اعدائے دین پر آپ کو مظفر و منصور رکھے اور آپ کا بول بالا اہل باطل کا منہ کالا کرے۔ بریلی میں اس فتح میں کا سہرا آپ کے سر رہا۔ آپ کی جماعت قائم کردہ بحمد اللہ تعالیٰ بہت مفید اور کارآمد ثابت ہوئی اور خدا سے اور ترقی عطا فرمائے تو اہل سنت کے لیے اس کا وجود مورث برکات و حسنات و قوت اہل سنت و نکایت بدعت کا باعث ہوگا۔ باذنہ تعالیٰ فقیر حاضر آستانہ ہونے پر، خدا نے پیام تو جمعیت کے متعلق خاص توجہ کرے گا۔ والسلام! فقیر محمد حامد رضا خاں غفرلہ ۲۷ محرم ۱۳۵۴ھ“ لے

تبلیغی جلسوں کے انعقاد، عقائدِ حقہ و اعمالِ صالحہ کی تبلیغ و تلقین کے علاوہ جمعیت خدام الرضا بریلی نے تحریری طور پر بھی قابل قدر خدمات سرانجام دیں۔

مناظرہ بریلی منعقدہ محرم ۱۳۵۴ھ / ۱۹۳۵ء میں شاندار کامیابی کے بعد حضرت شیخ الحدیث علیہ الرحمہ نے بحیثیت صدر جمعیت خدام الرضا مختلف دیوبندی علماء کو خطوط لکھے جن میں انہیں حق قبول کرنے اور گستاخانہ عبارات سے توبہ کرنے کی دعوت دی۔ اس سلسلہ میں جناب مولوی حسین احمد، مولوی مرتضیٰ حسن، مولوی عبدالشکور اور مولوی اشرف علی کے نام لکھے ہوئے خطوط محفوظ ہیں۔ یہ خطوط اسی زمانہ میں پرچہ اہل سنت، سنبھل ضلع مراد آباد اور بہت وزہ

لے نصرت خداداد معروف بہ مناظرہ بریلی کی مفصل روئداد، مطبوعہ نوری کتب خانہ ناہور (۱۳۶۶ھ) ص ۱۲۲

الفقیہ امرتسر وغیرہ میں چھپ چکے تھے۔ بعد میں یہ خطوط حضرت شیخ الحدیث علیہ الرحمہ کی تالیف

موت کا پیغام، دیوبندی مولویوں کے نام میں بھی شائع ہو چکے ہیں۔ ۱۷

ان خطوط کے آخر میں آپ نے اپنا نام و تعارف یوں لکھا:

”فقیر سردار احمد غفرلہ، گورداسپوری، خادم جمعیت خدام الرضا

محلہ سوداگراں بریلی شریف از دیال گڑھ، ضلع گورداسپور“ ۱۸

قصہ آئولہ، ضلع بریلی کے وہابیہ نے حسب عادت ایک اشتہار میں حضرت شیخ الحدیث علیہ الرحمہ

پر محترم کی سبیل کے حرام لکھنے کا افتراء کیا۔ آئولہ کے جناب عبداللطیف کے استفسار پر آپ نے

فتویٰ لکھا اور صورت حال واضح کی۔ اس فتویٰ کے آخر میں آپ کے دستخط اس طرح ہیں:

”فقیر محمد سردار احمد غفرلہ، گورداسپوری، مدرس دوم

و خادم جمعیت خدام الرضا محلہ سوداگراں، بریلی“ ۱۹

جمعیت خدام الرضا، بریلی کے ایک اور رکن مولانا اعجاز ولی خاں بریلیوی (م ۱۳۹۳ھ / ۱۹۷۳م)

کا ایک اشتہار بنام احقاق حق و ابطال باطل ۲۹ رجب ۱۳۵۵ھ / ۱۹ اکتوبر ۱۹۳۶م کو شائع

ہوا۔ اس اشتہار سے بھی جمعیت موصوفہ کی تبلیغی خدمات کا اندازہ ہوتا ہے۔ ۲۰

۱۷ ہفت روزہ الفقیہ، امرتسر، مجریہ ۲۱ فروری ۱۹۳۶ھ

۱۸ موت کا پیغام، دیوبندی مولویوں کے نام، مطبوعہ راست گفٹار پریس، لائل پور (پہلا شمارہ) ص ۳۰ تا ۷۰

۱۹ ہفت روزہ الفقیہ، امرتسر، مجریہ ۲۱ فروری ۱۹۳۶ھ ص ۳

۲۰ گم ایفنگا، ۲۸ اپریل ۱۹۳۶ء، ص ۱۲

۲۱ یہ اشتہار حضرت شیخ الحدیث علیہ الرحمہ کے کتب خانہ میں موجود ہے قاضی محمد فضل رسول کی عنایت سے اس کا قلمہ ملا۔

جمعیت اصلاح و ترقی اہل سنت، بریلی

دارالعلوم مظہر اسلام، بریلی کے قیام کے ساتھ ہی جمعیت اصلاح و ترقی اہل سنت، بریلی کی بنیاد حضرت مفتی اعظم مولانا محمد مصطفیٰ رضا بریلوی قدس سرہ کی سرپرستی میں ۱۳۵۶ھ / ۱۹۳۷ء میں رکھی گئی۔ حضرت شیخ الحدیث علیہ الرحمہ مظہر اسلام بریلی کے شیخ الحدیث اور جمعیت مذکورہ کے رُوح رواں تھے۔ اس مرکزی ادارہ کا نصب العین اہل سنت کی فلاح و بہبود، تحفظ و دفاع حقوق، مسجد نبی جی مرحومہ (بریلی) اور دارالعلوم مظہر اسلام بریلی کا انتظام، مختلف اسلامی تقاریر پر شاندار تبلیغی جلسوں کا اہتمام کرنا تھا۔

بے سرو سامانی کے باوجود جمعیت موصوفہ نے اپنے مقاصد میں شاندار کامیابی حاصل کی۔ دارالعلوم میں کثیر التعداد طلباء کی تعلیم اور دارالافتاء کا اہتمام باحسن اندازہ کیا۔ ہر سال سالانہ جلسہ دستار فضیلت کا اہتمام کرتی اور فارغ التحصیل طلباء میں سند فراغت تقسیم کرتی۔ ملک اور بیرون ملک سے آئے ہوئے بے شمار استفیاء کا جواب روانہ کرتی۔

چونکہ جمعیت موصوفہ کی کوئی مستقل آمدنی نہیں تھی اس لیے اکثر و بیشتر مقروض رہتی مختلف مددوں میں اخراجات کے باعث جمعیت مذکورہ کے ذمہ یکم نومبر ۱۹۴۸ء کو چار ہزار روپیہ واجب الادا تھا جو جناب سید محمد احمد عبدالشکور ابراہیم صاحب کے تعاون سے ادا ہوا۔ اس وقت جمعیت موصوفہ کے خازن درو فہ ظہیر احمد، محلہ ذخیرہ بریلی تھے۔ ۳

۱۷ دہرہ سکندری، رامپور، مجریہ، ۳۰ جولائی ۱۹۴۷ء۔ صفحہ نشریات

۱۷ ایضاً، یکم نومبر ۱۹۴۸ء ص ۸

تحریک مسجد شہید گنج

ربیع الاول ۱۳۵۴ھ / جون ۱۹۳۵ء میں سکھوں نے انگریزی حکومت کی سرپرستی میں لاہور کی مسجد شہید گنج کو ظلماً شہید کر دیا۔ سکھوں کا دعویٰ تھا کہ یہ جگہ مسجد نہیں، بلکہ گوردوارہ ہے۔ مسلمانوں کا موقف تھا کہ یہ عمارت ہمیشہ مسجد رہی ہے۔ سکھوں نے اسے اپنی عملداری میں اس مسجد کو گوردوارہ میں تبدیل کر دیا تھا۔

مسجد کا شہید ہونا تھا کہ بڑے صغیر کے مسلمان اٹھ کھڑے ہوئے۔ مسجد کی بازیابی کے لیے ہر طرح کی قربانیاں پیش کیں۔ جلسے جلوسوں میں اکابر علماء و زعماء نے مسلمانوں کو متحد رہ کر کوششیں جاری رکھنے کی تلقین کی۔ مقدمات دائر ہوئے، مسلمان گرفتار ہوئے۔ کچھ لوگ اس تحریک میں جان کا نذرانہ پیش کر کے سرفرو ہوئے۔

مسجد شہید گنج کا قضیہ اب صرف لاہور کا مقامی مسئلہ نہ رہا، بلکہ بڑے صغیر کے مسلمانوں نے اسے اپنا دینی مسئلہ سمجھا۔ پنجاب کے علاوہ دیگر علاقوں کے زعماء بھی ان جلسوں میں شریک ہوئے۔ علماء بریلی نے بھی اس تحریک میں بھرپور عملی کردار ادا کیا۔

۱۰ شعبان المعظم ۱۳۵۴ھ / ۸ نومبر ۱۹۳۵ء جمعہ کی نماز شاہی مسجد لاہور میں ادا کی گئی۔ فدا یان مسجد شہید گنج لاہور کی کثرت کے باعث شاہی مسجد کا وسیع رقبہ ناکافی ہو گیا۔ مسجد کا دروازہ اور حضورِ باغ نمازیوں سے بھرا ہوا تھا۔

نماز جمعہ کے بعد یہ عظیم الشان اجتماع احتجاجی جلوس میں تبدیل ہو گیا۔ زعمائے ملت جلوس کی قیادت کر رہے تھے۔ تائبین جلوس میں دیگر علماء اہل سنت کے علاوہ

حجتہ الاسلام مولانا حامد رضا خاں بریلوی (خلف اکبر و خلیفہ امام احمد رضا خاں بریلوی)

قدس اسرار ہم کا نام نامی نمایاں ہے۔ لے

مسجد شہید گنج لاہور کے قضیہ نامرضیہ میں مسلمانوں کے خلاف سیکھ اور ان کے سرپرست انگریز تھے۔ علاوہ ازیں مجلس احرار اسلام کے اراکین بھی بعض سیاسی وتہود کی بنا پر مسلمانوں کے خلاف تھے۔ سیکھوں اور حکومت کے ساتھ مقابلہ تو غیر متوقع نہ تھا۔

مجلس احرار اسلام نے نئے انداز سے مخالفت کا محاذ کھول دیا۔ سیکھوں کی ہتھوڑی میں انہوں نے یہ شوٹ چھوڑا کہ مسلمان مسد کی حفاظت اور اس کی بازیابی کے لیے جانوں کا نذرانہ پیش کر رہے ہیں، وہ شہید نہیں، بلکہ حرام موت مر رہے ہیں۔ اس نازک اور پیچیدہ صورت حال کے پیش نظر مفتیانِ عظام نے نہایت وضاحت سے فقہی راہنمائی فرمائی۔ ان راہنما مفتیانِ کرام میں مفتی اعظم مولانا محمد مصطفیٰ رضا (خلفِ اصغر و خلیفہ امام احمد رضا بریلوی) صدر الشریعہ مولانا محمد امجد علی اعظمی (خلیفہ امام احمد رضا) شیخ الحدیث مولانا محمد سراج احمد (صدر انجمن خدام الرضا، بریلی) مولانا ابرار حسین (مفتی جماعت رضائے مصطفیٰ، بریلی) اور مولانا عبدالقادر شاہدی بہاری قدس اسرار ہم کے اسما گرامی نمایاں ہیں۔ لے

مفتی اعظم مولانا مصطفیٰ رضا قدس سرہ (م ۱۳۰۲ھ / ۱۹۸۲ء) نے، ۲۷ ربیع الثانی ۱۳۵۴ھ / ۲۸ جولائی ۱۹۳۵ء کو خادم سرائے مدرسہ اشاعت العلوم بریلی کے علی حسین بریلوی کے استفتاء کے جواب میں ایک مفصل و مدلل فتویٰ لکھا جس میں ثابت کیا،

لے تفصیل کے لیے ملاحظہ ہو،

(ا) ماہنامہ انوار الصوفیہ، علی پور شریف، مجریہ نومبر ۱۳۲۵ھ

(ب) روزنامہ احسان، لاہور، مجریہ نومبر ۱۳۳۵ھ

(ج) سیرت امیر ملت، مرتبہ سید اختر حسین علی پوری، ص ۶۶۲-۶۶۳

(د) قضیہ مسجد شہید گنج، مرتبہ محمد جلال الدین قادری (غیر مطبوعہ)

لے تفصیل کے لیے ملاحظہ ہو بہفت روزہ الفقہیہ امرتسر، ۴ اکتوبر ۱۹۳۵ء ص ۴ تا ۷

(ا) جس خطہ زمین پر ایک مرتبہ مسجد بن جائے تا قیام قیامت اسے مسجدیت سے خارج نہیں کر سکتے۔

(ب) مسجد شہید گنج، مسجد تھنی اور اب بھی مسجد ہے، اگرچہ اس کی عمارت منہدم کر دی گئی ہے۔

(ج) جو لوگ حمیت دینی سے لڑنا ہو کر مسجد شہید گنج کی بازیابی کی کوشش میں جاں بحق ہوئے ہیں، وہ شرعاً شہید ہیں۔ ۱

اس فتویٰ کی تصدیق و تائید جن علماء کرام نے فرمائی، ان میں حضرت شیخ الحدیث قدس سرہ کا نام نمایاں حیثیت سے شامل ہے۔ ۲

اس طرح خالص فقہی اور علمی اعتبار سے حضرت شیخ الحدیث علیہ الرحمہ نے تحریک مسجد شہید گنج میں نمایاں حصہ لیا۔ تحریک شہید گنج میں علماء بریلی کا بصیرت افروز اور حقیقت پر مبنی کردار خواص و عوام نے محسوس کیا۔

حضرت پیر سید جماعت علی محدث علی پوری علیہ الرحمہ جو اس تحریک میں تمام طبقات امت کی طرف سے متفقہ "امیر ملت" مقرر ہوئے تھے، وہ بھی اکتوبر ۱۹۳۵ء میں مزید مشاورت کے لیے بریلی تشریف فرما ہوئے۔ ۳

۱۔ تفصیلی فتویٰ ملاحظہ ہو،

فتاویٰ مصطفویہ، جلد دوم، مطبوعہ مکتبہ رضا، میسپور (دہلی)، بھارت۔ ص ۹۴ تا ۱۰۱

۲۔ ہفت روزہ الفقہ، امرتسر، ۷ اکتوبر ۱۹۳۵ء ص ۴ تا ۷

۳۔ تفصیل کے لیے ملاحظہ ہو

ہفت روزہ الفقہ، امرتسر، ۱۲ نومبر ۱۹۳۵ء ص ۷

جمعیت علماء پاکستان کی تاسیس میں نمایاں حصہ

قیام پاکستان سے آل انڈیا سنی کانفرنس کا ایک مطالبہ ————— آزادی ہند اور اسلامی ریاست کا قیام ————— پورا ہو گیا۔ تقسیم ہند کے بعد ————— پاکستان میں اہل سنت کے مفادات کی حفاظت کے لیے نہ صرف تھی کہ آل انڈیا سنی کانفرنس کی تشکیل جدید کی جائے۔ اس مقصد کے لیے دارالعلوم انوار العلوم، ملتان کے سالانہ جلسہ منعقدہ ۱۹۵۵-۱۵ جمادی الاولیٰ ۱۳۶۷ھ / ۲۶-۲۸ جون ۱۹۴۸ء کو موزوں موقعہ سمجھا گیا۔ اس اجلاس میں حضرت شیخ الحدیث علیہ الرحمہ کے علاوہ پاکستان کے ممتاز علماء مولانا ابوالحسنات سید محمد احمد قادری، مولانا ابوالبرکات سید محمد قادری، مولانا محمد عبدالغفور ہزاروی، مولانا پیر عبد الرحیم بھرونڈی، پیر امین الحسنات مانگی شریف، مولانا عبدالحامد بدایونی، مولانا غلام علی اشرفی اوکاڑوی، مولانا مفتی احمد یار خاں بدایونی، مولانا سید احمد سعید کاظمی اور دیگر مقتدر علماء کرام شریک ہوئے۔ غور و تدبیر کے بعد آل انڈیا سنی کانفرنس کی جمعیت علماء پاکستان کے نام سے تجدید کی گئی۔ بالاتفاق مولانا ابوالحسنات سید محمد احمد قادری لاہور کو صدر اور مولانا علامہ سید احمد سعید کاظمی ملتان کو جمعیت علماء پاکستان کو ناظم اعلیٰ منتخب کیا گیا۔

اس طرح حضرت شیخ الحدیث علیہ الرحمہ جمعیت علماء پاکستان کے بانیوں میں شمار ہوتے ہیں۔

مرکزی جمعیت اصلاح و ترقی اہل سنت و جماعت (رجسٹرڈ) لائل پور

تقسیم ہند کے بعد ۱۳۶۸ھ / ۱۹۴۹ء میں حضرت شیخ الحدیث علیہ الرحمہ نے لائل پور تحصیل آلوں میں تعلیمی سرگرمیاں شروع کیں۔ اس وقت لائل پور کی مذہبی حالت ناگفتہ بہ تھی۔ سنی مدارس کا ذکر کیا پورے شہر میں صرف چند مساجد میں صحیح العقیدہ سنی امام تھے۔ یہ صورت حال ماحی بدعت سماجی سنت حضرت شیخ الحدیث علیہ الرحمہ کے لیے ایک چیلنج کی حیثیت رکھتی تھی۔ آپ نے توکل علی اللہ دس و تدریس، وعظ و تبلیغ، دعوت و ارشاد کا کام شروع کر دیا۔ محمود اہی عرصہ گزارا تھا کہ شہر کے عمائدین اور عوام اہل سنت آپ کے جاں نثار ساتھی بن گئے۔ لائل پور میں وارد ہونے کے چند ہی دنوں بعد آپ نے شہر کے معززین اور مخلص اصحاب کے تعاون سے جمعیت اصلاح و ترقی اہل سنت، لائل پور کی بنیاد رکھی۔ اراکین نے آپ کو جمعیت کا صدر منتخب کیا۔ بعد میں جامعہ رضویہ مظہر اسلام میں عمدیسی امور اور تبلیغی کام بڑھ جانے سے آپ نے صلوات کسی اور کے سپرد کر دی اور خود سرپرستی قبول فرمائی۔ اس جمعیت کی شاخیں پورے شہر میں موجود ہیں۔

جمعیت کا نصب العین اہل سنت و جماعت کی اصلاح و ترقی، فلاح و بہبود اور تحفظ و دفاع حقوق ہے۔ بحمدہ تعالیٰ جمعیت نے آپ کی صدارت اور پھر سرپرستی میں حیرت انگیز کامیابی حاصل کی اور آپ کے وصال تک ۱۳۸۲ھ / ۱۹۶۲ء شہر کی ساٹھ سے زائد مساجد کا انتظام جمعیت کی ذیلی شاخیں کر رہی تھیں۔ اس طرح اس جمعیت کو شہر کی دیگر تنظیموں میں مرکزی حیثیت حاصل ہو گئی۔

یہ جمعیت ایک رجسٹرڈ ادارہ ہے۔ ایک سال بعد اجلاس عام کے ذریعے انتخاب عمل میں لایا جاتا ہے۔ آپ کے وصال کے وقت ۱۹۶۲ء کو اس جمعیت کے عہدے دار یہ تھے،

صدر، میاں محمد امین، مالک رحمانیہ ٹیکسٹائل ملز، لائل پور

نائب صدر، مولانا قاضی محمد فضل رسول

جنرل سیکرٹری، مولانا محمد عبدالقادر

جائینٹ سیکرٹری، غازی محمد حسین

فنانشل سیکرٹری، حافظ محمد شفیع

ناظم نشر و اشاعت، ناسخ سیفی، مدیر روزنامہ سعادت، لائل پور

ممبران، شیخ بشیر احمد، مالک چیف بوٹ ہاؤس، لائل پور

چودھری مختار احمد انور، ایڈووکیٹ

خان محمد عمر خاں، ایڈووکیٹ

مستری تاج الدین بیٹ

چودھری محمد عبداللہ

مستری عبدالرشید

مولوی محمد یعقوب

حاجی فیرو الدین ————— وغیرہ

لائل پور کے قیام کے ابتدائی دنوں میں مخالفین نے حضرت شیخ الحدیث علیہ الرحمہ اور

جامعہ رضویہ مظہر اسلام کے خلاف جو طوفان بدتمیزی اٹھایا اور یہ بنیاد الزامات سے خواہ مخواہ

فضا کو مکتدہ کیا۔ اس صورت حال کی وضاحت جمعیت اصلاح و ترقی اہل سنت لائل پور کرتی
مختلف اجلاس میں دہن و تبلیغ کے علاوہ بنیاد الزامات سے برأت کا اظہار کیا جاتا۔

علاوہ ازیں پوسٹروں کی اشاعت سے بھی کام لیا جاتا۔ ۱۳۷۱ھ / ۱۹۵۲ء میں مخالفین نے

لے روزنامہ حالات، لاہور۔ مہرہ ۱۸ مارچ ۱۹۶۳ء، ص ۷۶، مضمون حافظ محمد شفیع

صدر انجمن فدایان رسول (صلی اللہ علیہ وسلم) لائل پور

اُس وقت کے مرزائی وزیر خارجہ ظفر اللہ سے آپ کی ملاقات کا بے بنیاد الزام پھیلایا۔ اس الزام کی سرکاری وغیر سرکاری طور پر پُرزور تردید ہوئی۔ صورت حال کی وضاحت اور افسانہ ملاقات کی تردید میں جمعیت موصوفہ نے نمایاں کردار ادا کیا اور کشفِ حقیقت اور اظہارِ حقیقت وغیرہ اشتہار بھی شائع کیے۔ لہ

(۵) انجمن فدا یانِ رسول صلی اللہ علیہ وسلم (رجسٹرڈ) لائل پور

لائل پور میں حضرت شیخ الحدیث علیہ الرحمہ کے درس و تدریس و عطا و تبلیغ اور دعوت و ارشاد کی مقبولیت و وسعت، جامعہ رضویہ مظہر اسلام کی ترقی، سنی رضوی جامع مسجد میں بے شمار لوگوں کا والہانہ انداز میں خطبہ جمعہ سننے کے لیے عظیم الشان اجتماع، آپ کی مساعی سے شہر کے محلہ محلہ، گلی گلی میں ذکرِ مصطفیٰ صلی اللہ تعالیٰ علیہ وسلم کے چہرے اور اہل سنت کی کثیر مساجد میں عاشقانِ مصطفیٰ صلی اللہ تعالیٰ علیہ وسلم کے پُر رونق اجتماعات کو دیکھ کر مخالفین و مساعِدین آپ سے باہر ہونے لگے، اوجھے ہتھکنڈوں پر اتر آئے۔ راسخ العقیدہ مسلمانوں کی پُراہن مساعی میں خواہ مخواہ حائل ہونے لگے اور اسلامی تقاریب کے سلسلہ میں ہونے والے خالص مذہبی اجتماعات کو درہم برہم کرنے کی ناپاک کوششیں کرنے لگے۔ اس صورتِ حال کے پیشِ نظر ضروری ہو گیا کہ شہر کے جذبہ اسلامی سے سرشار معززین اور رسول کریم صلی اللہ تعالیٰ علیہ وسلم کے جہاں نشاںوں پر مثل ایک انجمن قائم کر دی جائے جو اس پیدائش شدہ صورتِ حال کا نہ صرف مقابلہ کرے، بلکہ فریضہ تبلیغ کی ادائیگی میں آپ کی معاون ہو۔ تحفظِ ناموسِ مصطفیٰ، اسلامی تقاریب پر مختلف اہم مقامات پر مذہبی تبلیغی و اصلاحی اجلاس کا اہتمام کرے۔ ان میں مشاہیر علماء و مشائخ کو مدعو کرے۔ اس نصب العین کے پیشِ نظر آپ کے زیرِ اہتمام یکم ذی قعدہ ۱۳۷۳ھ / یکم جولائی ۱۹۵۴ء کو

نے جمعیت موصوفہ کے یہ اشتہار حضرت مولانا قاضی محمد فضل رسول کے توسط سے دستیاب ہوئے

اس کے لیے ہم شکر گزار ہیں۔ فقیر قادری عفی عنہ

شہر کے مخلص، اسلام کے فدائی اور مذہب سے واہانہ محبت رکھنے والے نوجوانوں کی تنظیم قائم ہوئی۔
اس تنظیم کا نام انجمن فدایانِ رسول صلی اللہ علیہ وسلم، لائل پور تجویز ہوا۔ ۱۳۶۴ھ / ۱۹۵۵ء کو اس
انجمن کو رجسٹرڈ کر لیا گیا۔

(رجسٹریشن کی نقل کا عکس) (ضمیمہ میں آئندہ صفحہ پر ملاحظہ ہو)

تھوڑے ہی عرصہ میں اس انجمن نے اپنے مقاصد میں شاندار کامیابی حاصل کی۔ روزِ قیام
(۱۳۶۴ھ) سے لے کر آپ کے وصال (۱۳۸۲ھ) تک اس انجمن کے زیرِ اہتمام مختلف اسلامی
تقاریب پر ایک سو سے زیادہ شاندار تبلیغی اجلاس منعقد ہوئے جن میں مقتدر علماء و مشائخ نے
شرکت فرمائی۔ انجمن کے ان اجلاس کی برکت سے بے شمار متزلزل عقیدہ والے راسخ العقیدہ اور
حضور علیہ الصلوٰۃ والسلام کے فدائی و شیدائی بن گئے۔ بدعمل و بدکردار نمونہ اسلاف بن گئے۔

انجمن موصوف نے شہر کی مختلف مساجد میں اپنے زیرِ اہتمام ائمہ و خطباء مقرر کیے جو عطا
و تبلیغ کے علاوہ درس و تدریس کا کام بھی کرتے۔ بعض مقامات پر نئی مساجد کی تعمیر کا فریضہ بھی
سرا انجام دیا۔ گلبرگ کالونی لے لائل پور کی جامع مسجد بغدادی اور اس کے ساتھ جامعہ نوریہ رضویہ
بھی انجمن موصوف کے زیرِ اہتمام تعمیر ہونے والی مساجد میں شامل ہے۔ ۱۷

انجمن موصوف کے قابلِ قدر کارناموں میں امامِ اعظم رضی اللہ تعالیٰ عنہ کے عرس کا فقید المثال
انتظام کرنا ہے۔ ۱۳۶۹ھ / ۱۹۶۰ء میں غیر مقلدین کے یہودہ الزامات کے جوابات میں تین روزہ

۱۷ انجمن کا پورا نام یہی ہے اور رجسٹریشن کے کاغذات میں بھی لفظ رسول کے ساتھ درود شریف صلی اللہ علیہ وسلم
شامل ہے۔ حضور نبی اکرم صلی اللہ تعالیٰ علیہ وسلم کی ذاتِ گرامی کے ساتھ آپ کے عشق و محبت کی یہ ادنیٰ جھلک ہے
اس میں ان لوگوں کے لیے درسِ ہدایت ہے جو حضور علیہ الصلوٰۃ والسلام کے اہم گرامی کے ساتھ درود شریف نہیں لکھتے
یا صرف صلعم، ۳، ۴ وغیرہ لکھنے پر اکتفا کر کے بڑی محرومی کا شکار ہو جاتے ہیں۔ اللہ تعالیٰ اس محرومی سے محفوظ فرمائے۔ ۱۸

۱۷ روزنامہ "حالات" لاہور (خصوصی نمبر) ۸ مارچ ۱۹۶۳ء ص ۷

مضمون، حافظ محمد شفیع، صدر انجمن فدایانِ رسول صلی اللہ علیہ وسلم، لائل پور

عرس امام اعظم رضی اللہ تعالیٰ عنہ کا اہتمام کیا گیا۔ عرس میں جلسہ گاہ کا تمام انتظام، پینٹال کی تزئین و زیبائش اور جلسہ کے حسن انتظام کو دیکھ کر پشاور سے کراچی تک کے آئے ہوئے علماء و مشائخ اور حاضرین حیرت زدہ رہ گئے۔ اُس عرس امام اعظم کی شان و شوکت کا چرچا آج بھی زبانِ عام و خاص ہے۔ علاوہ ازیں ہر سال نہایت اہم و احترام اور تزک و احتشام کے ساتھ عشرہ محرم کے دس اجلاس، ربیع الاقل شریف کے بارہ اجلاس اور دیگر تقاریب تبلیغی اجلاس شہر کے مختلف مقامات پر منعقد کر کے انجمن موصوف نے فریضہ تبلیغ ادا کرنے کا سلیقہ کیا۔ مختلف موضوعات پر مشتمل پوسٹر چھپوا کر عام کرنا انجمن موصوف کی تبلیغ کا یہ ایک دوسرا انداز تھا۔ لے

بعد از وصال، حضرت شیخ الحدیث علیہ الرحمہ کی آخری زیارت کے موقعہ پر لاکھوں کی تعداد میں آپ کے فدائیوں کو زیارت کرانے کے اہتمام کی سعادت بھی اسی انجمن نے حاصل کی۔ ہوائیوں کہ لاکھوں فدائیوں کا ہجوم اس قدر زیادہ تھا کہ شہر کی انتظامیہ بے بس ہو کر رہ گئی۔ اس کے انتظامات معطل ہو گئے۔ اس پر انجمن موصوف نے آپ کے تابوت کو اپنے دفتر میں رکھا۔ زیارت کرنے والوں کو ایک دروازے سے داخل کیا جاتا اور دوسرے دروازے سے نکالا جاتا۔ اس طرح زیارت کرنے میں قدرے سہولت ہوتی اور یوں آپ نے اپنے وصال کے بعد بھی اپنی اس انجمن سے قلبی لگاؤ کا اظہار فرمایا۔ لے

انجمن موصوف کی انتظامیہ اکتیس (۲۱) افراد پر مشتمل ہوتی ہے۔ ایک سال بعد اجلاس عام میں اس کا انتخاب عمل میں آتا۔ ہر سنی ایک روپیہ ماہانہ چندہ دے کر اس کا ممبر بن سکتا تھا۔

لے انجمن مذکورہ کی جانب سے مطبوعہ مختلف پوسٹر حضرت شیخ الحدیث علیہ الرحمہ کے کتب خانہ میں موجود

ہیں۔ مولانا صاحبزادہ قاضی محمد فضل رسول مدظلہ کی وساطت سے ان سے استفادہ کرنے کا موقع ملا۔

لے ہفت روزہ "حالات" لاہور۔ ۸ مارچ ۱۹۶۳ء

حضرت شیخ الحدیث علیہ الرحمہ کے وصال کے وقت (۱۳۸۲ھ / ۱۹۶۲ء) انجمن کی تنظیم میں درج ذیل حضرات شامل تھے :

سرپرست اعلیٰ، صاحبزادہ قاضی محمد فضل رسول، مہتمم جامعہ رضویہ، لائل پور

سرپرست، غازی محمد حسین

صدر، حافظ محمد شفیع

نائب صدر اقل، شیخ محمد امین

نائب صدر دوم، مولانا سید زاہد علی

ناظم اعلیٰ، پودھری محمد عبداللہ

نائب ناظم، میاں عبدالحمید

حسازن، مولوی عبداللطیف

ناظم نشر و اشاعت، صوفی نوشی محمد

ممبران، شیخ معراج دین، مرزا احمد التین

رانا علی احمد خاں، شیخ محمد سعید

خواجہ محمد الیاس، میاں محمد عبداللہ

شیخ محمد طفیل، مرزا عبدالحمید

ماسٹر محمد حنیف، حکیم محمد اشرف

صوفی محمد شوکت، پودھری عبدالحمید

برکت علی پہلوان، ڈاکٹر عبدالحمید

بخدمت تعالیٰ یہ انجمن آج بھی حسب دستور سابق اپنے نصب العین کے لیے کوشاں ہے

تحریک پاکستان اور ہجرت

بیسویں صدی کے اوائل میں ہی ایسے حالات پیدا ہو گئے تھے جن سے عیاں تھا کہ غاصب انگریز کو ہندوستان کی حکومت چھوڑنا پڑے گی۔ بین الاقوامی سیاست کے پیش نظر خطرہ یہ تھا کہ ہندوستان کی حکومت پر جمہوریت کی آڑ میں، ہندو قبضہ کر لیں گے۔ اسی دور میں بعض عیار ہندو لیڈروں نے مسلمانوں سے ہمدردی کا اظہار کر کے بعض مسلمان لیڈروں کو ہندو مسلم اتحاد کا داعی بنا دیا۔ اتفاق و اتحاد سے کس کو انکار۔۔۔۔۔ مگر سوال یہ تھا کہ اتحاد کس سے۔۔۔۔۔؟ ہندوؤں سے اتحاد کا نتیجہ مسلمانوں کا ملی تشخص مٹنا تھا۔

اس نوعیت کے حالات سے نبرہ آزما ہونے کے لیے حساس، دردمند اکابر علماء

اہل سنت نے ۱۳۴۳ھ / ۱۹۲۵ء میں الجمعۃ العالیۃ المرکزۃ یعنی آل انڈیا سنی کانفرنس کی تشکیل فرمائی۔ قلیل عرصہ میں کانفرنس نے ملک گیر حیثیت اختیار کر لی اور سیاسی مذہبی اعتبار سے مسنی مسلمانوں کی راہنمائی کا فریضہ سرانجام دینے لگی۔ تا آنکہ ۱۳۴۶ھ کو برصغیر کے تاریخ ساز مرکزی و صوبائی انتخابات میں اسی کانفرنس کی تائید سے مسلم لیگ نے محیر العقول کامیابی حاصل کی۔ مشائخ عظام اور علماء کرام (شکر اللہ سعید) نے مسنی کانفرنس کو موثر بنانے کے لیے اپنے آرام کو چھوڑ کر ہر قسم کی قربانی دی۔ مبلغ و مدرس حضرات نے اپنی تبلیغ و تدریس میں اسی امر کا درس دیا کہ کفر و اسلام کا اتحاد و ارتباط از قبیل محالات ہے۔ مسلمانوں اپنے تغافل و تساہل کو چھوڑ کر منظم ہو جاؤ اور آنے والے حالات کے لیے اپنے آپ کو تیار کر لو۔

آل انڈیا سٹی کانفرنس کے ملک گیر اثرات کسی دانشور سے مخفی نہیں۔ دیگر علماء و مشائخ کی طرح حضرت شیخ الحدیث علیہ الرحمہ نے بھی آل انڈیا سٹی کانفرنس کی سرپرستی و سرمانی۔ اس کو موثر بنانے کے لیے اپنی تبلیغ و تدریس کو انہی مقاصد کے حصول کے لیے متوجہ کر دیا۔ چنانچہ آپ نے مختلف مقامات پر سٹی کانفرنسوں میں شرکت فرما کر اس ملی فریضہ کو ادا فرمایا۔ آپ نے جن سٹی کانفرنسوں میں شرکت فرمائی، ان میں سے چند ایک کا تذکرہ کیا جاتا ہے،

(۱) آل انڈیا سٹی کانفرنس (یو۔ پی) کا صوبائی اجلاس جامعہ نعیمیہ مراد آباد کے ۳۵ ویں سالانہ اجلاس دستار فضیلت منعقدہ ۶-۳ شعبان ۱۳۶۴ھ/۱۷-۱۲ جولائی ۱۹۴۵ء کے موقع پر منعقد ہوا۔ اس اجلاس میں شریک علماء میں سے چند ایک یہ ہیں،

مفتی اعظم مولانا محمد مصطفیٰ رضا بریلی، صد الشریعہ مولانا محمد امجد علی اعظمی

مبلغ اسلام مولانا عبدالعلیم صدیقی، مصوٰر فطرت مولانا سعید عرف اللہ میرٹھی

مولانا سید غلام محی الدین میرٹھی، شیخ الحدیث مولانا محمد سردار احمد بریلی

مولانا مفتی احمد یار خاں بدایونی، مولانا مفتی محمد عابد رامپوری

مولانا مفتی محمد اجمل سنبھلی، مولانا ابوالسرار محمد عبداللہ اٹاوی

مولانا محمد ابراہیم مستی پوری، بدایونی وغیرہ

اس کانفرنس میں صوبائی کانفرنس (یو۔ پی) کے اراکین و عہدیدار منتخب ہوئے۔ صدارت

کے لیے مفتی اعظم مولانا محمد مصطفیٰ رضا بریلوی کا نام متفقہ طور پر منظور ہوا۔

۱۔ آل انڈیا سٹی کانفرنس کی تاریخی اہمیت و حیثیت معلوم کرنے کے لیے ملاحظہ ہو،

(۱) خطبات آل انڈیا سٹی کانفرنس، مولفہ محمد جلال الدین قادری

(ب) سٹی کانفرنس، مرتبہ سید عالم کراچی

۱۰ ۱۲۵ کوئٹہ سکندری، رام پور، مجریہ ۲۵ جولائی ۱۹۴۵ء ص ۱۰

(ب) ایضاً، مجریہ ۱۳ اگست ۱۹۴۵ء

کسی جماعت کی شہرت اور قبولیت سے فائدہ اٹھاتے ہوئے بعض ایسے افراد بھی اس جماعت میں شامل ہو جاتے ہیں جو صدقِ دل سے تو اس کے قواعد و ضوابط کے پابند نہیں ہوتے، مگر حصولِ جاہ کے لیے وہ اس جماعت کی رکنیت قبول کر لیتے ہیں۔ بیشمار واقعات اس امر کی شہادت کے لیے موجود ہیں۔

آل انڈیا سُنّتی کانفرنس چونکہ خالصتاً اہل سنت و جماعت کا مذہبی و سیاسی ادارہ تھا اس میں غیر سُنّتی کی شرکت کسی اعتبار سے بھی قابلِ قبول نہ تھی۔ مذکورہ بالا خدشہ کی پیش بندی کے طور پر اس میں شرکت کے لیے سُنّتی ہونے کی شرط کا اعادہ اور پھر سُنّتی کی تعریف کر دینا ضروری تھا تاکہ کوئی غیر سُنّتی ابہام سے فائدہ اٹھا کر آل انڈیا سُنّتی کانفرنس کو اپنے مذموم مقاصد کے لیے استعمال نہ کر سکے۔ آل انڈیا سُنّتی کانفرنس (ریو۔ پی) مراد آباد کے مذکورہ بالا صوبائی اجلاس میں کانفرنس میں رکنیت کے لیے سُنّتی کی تعریف کا اعادہ کر دیا گیا۔ حضرت شیخ الحدیث علیہ الرحمہ اور دیگر مقتدر علماء کرام نے سُنّتی کی تعریف یوں قرار دی:

”سُنّتی وہ ہے جو مَا اَنَا عَلَيْهِ وَاَصْحَابِي کا مصداق ہو سکتا ہو۔ یہ وہ لوگ ہیں جو ائمہ دین، خلفائے اسلام اور مسلم مشائخ طریقت اور متاخرین علماء دین سے حضرت شیخ عبدالحق صاحب محدث دہلوی، حضرت ملک العلماء سراج العلوم صاحب فریحی علی، حضرت مولانا فضل حق صاحب خیر آبادی، حضرت مولانا شاہ فضل رسول صاحب بدایونی، حضرت مولانا مفتی ارشاد حسین صاحب رامپوری اور اعلیٰ حضرت مولانا مفتی شاہ احمد رضا خاں صاحب بریلوی رحمہم المولیٰ تعالیٰ کے مسلک پر ہوئے۔“

لہ (ا) دبیرہ سکندری، رامپور۔ مجریہ ۲۶ اگست ۱۹۴۵ء ص ۷

(ب) ہفت روزہ الفقہ، امرتسر۔ مجریہ ۲۱-۲۸ اگست ۱۹۴۵ء ص ۹

(ج) خطبات آل انڈیا سُنّتی کانفرنس: مرتبہ محمد بلال الدین قادری

(ب) خانقاہ محبوبیہ مین پوری (بھارت) میں عرس حضرت شاہِ واحد علی ہشتی علیہ الرحمہ اور عید میلاد النبی صلی اللہ تعالیٰ علیہ وسلم کے سلسلہ میں ۱۸-۱۵ شعبان ۱۳۶۴ھ / جولائی ۱۹۴۵ء کو چار روزہ اجلاس ہوا۔ ان اجلاس میں حضرت شیخ الحدیث، مولانا شاہ عارف اللہ میرٹھی اور دیگر علماء کرام شریک ہوئے۔

انہی ایام میں مولانا حکیم محمد احمد علوی کی قیام گاہ (مین پوری) میں حضرت شیخ الحدیث اور مولانا عارف اللہ علیہما الرحمہ نے سنی کانفرنس مین پوری (ضلعی تنظیم) کی تشکیل کی اہمیت بیان فرمائی، چنانچہ مولانا شاہ محمود علی خاں ہشتی زیب سجادہ خانقاہ رشیدیہ، جناب سید اوصاف نبی مختار وائس چیئرمین میونسپل بورڈ، جناب حکیم محمد اسماعیل امام مسجد، جناب میر مبارک علی و محمد علی پینٹر اور دیگر حضرات کے تعاون سے مین پوری میں سنی کانفرنس کی تشکیل ہو گئی اور طے پایا کہ مفصلات اور تحصیلوں کا دورہ کر کے زیادہ سے زیادہ لوگوں کو کانفرنس کے مقاصد سے آگاہ کیا جائے۔

(ج) آل انڈیا سنی کانفرنس، بنارس منعقدہ ۲۸-۲۵ جمادی الاولیٰ ۱۳۶۵ھ / ۳۰-۲۷ اپریل ۱۹۴۶ء کی تیاریاں بڑے پیمانے پر جاری تھیں۔ اخبارات، اشتہارات، پوسٹر اور مطبوعہ دعوت نامے تقسیم ہو رہے تھے۔ صدر الافاضل سید محمد نعیم الدین مراد آبادی (دم ۱۹۴۸ء) ناظم اعلیٰ آل انڈیا سنی کانفرنس نے باوجود انتہائی مصروفیات کے، حضرت شیخ الحدیث علیہ الرحمہ کو اپنے قلم سے یہ دعوت نامہ ارسال فرمایا:

”بنارس میں سنی کانفرنس کے اجلاس ۲۷، ۲۸، ۲۹، ۳۰ اپریل ۱۹۴۶ء

کو ہوں گے۔ آپ کی شرکت اس کانفرنس کی رُوح ہے۔ ۲۶ اپریل کی شام یا

لہ دہلیہ سکندری، رامپور، مجرہ ۲۷ اگست ۱۹۴۵ء

ص ۷

نوٹ، مولانا شاہ عارف اللہ نے ضلعی سنی کانفرنس مین پوری کے اجلاس کی تاریخ جمادی الاخریٰ ۱۳۶۳ھ / جون ۱۹۴۴ء لکھی ہے (نوری کرن، بریلی۔ محدثِ اعظم پاکستان نمبر، ممکن ہے ان دونوں مختلف تاریخوں میں مین پوری میں سنی کانفرنس کے اجلاس ہوئے ہوں اور حضرت شیخ الحدیث علیہ الرحمہ ان میں شریک ہوئے ہوں۔ فقیر قادری صفی عنہ

۲۶ کے دن میں بنارس میں رونق افروز ہو جاتے۔ مصارف سفر یہیں حاضر کیے جائیں گے۔

حضرت مفتی اعظم دام مجدہم اور بریلی سنی کانفرنس کے اراکین کی خدمت میں بھی میری طرف سے التجائے شرکت کے لیے عرض کر دیں۔ والسلام!

سید محمد نعیم الدین از بنارس کینٹ اسٹیشن ڈیری، ۱۷

بریلی سے آپ، حضرت مفتی اعظم مولانا محمد مصطفیٰ رضا خاں، صدر الشریعہ مولانا امجد علی اور دیگر علماء کے ہمراہ سنی کانفرنس بنارس کے لیے سفر کی تیاری فرما رہے تھے کہ اچانک اپنے آبائی گاؤں (اور رہائش گاہ) دیال گڑھ ضلع گورداسپور سے صوفی اللہ رکھانے آپ کے چھوٹے فرزند محمد فضل رحیم کی وفات حسرت آیات کی خبر بذریعہ تا۔ دی۔ اس اندوہ ناک خبر پر آپ کو اپنے گاؤں آنا پڑا۔ اس سبب سے، باوجود مکمل تیاری کے، آپ بنارس سنی کانفرنس میں شرکت نہ کر سکے۔ ۱۷

آل انڈیا سنی کانفرنس کے فعال سرپرست اور حصول پاکستان کی تحریک میں عملی کردار کی حیثیت سے حضرت شیخ الحدیث علیہ الرحمہ کا وجود علماء میں ایک نمایاں حیثیت کا حامل بن گیا تھا۔ جمعیت علماء اسلام (قائم شدہ ۱۹۲۵ء) کانگریس کی ذیلی اور ترجمان جماعت جمعیت علماء ہند کے اثر کو کم کرنے کے لیے قائم کی گئی تھی۔ جمعیت علماء اسلام پر ابھی تک دیوبندی اثر مسلط نہیں ہوا تھا۔ سنی علماء بھی اس کے موید و رکن تھے۔

صوبہ بہار (بھارت) کے شہر ہزاری باغ کی جمعیت علماء اسلام کے رکن جناب

۱۷ مکتوب حضرت صدر الافاضل محترمہ ۱۲ اپریل ۱۹۴۷ء بنام حضرت شیخ الحدیث علیہ الرحمہ

نوٹ، کتاب ہذا کے مکاتیب کے باب میں اس مکتوب کا عکس شامل کر دیا گیا ہے۔

۱۷ (۱) قلمی یادداشت، مولانا معین الدین شافعی، محذونہ جامعہ نظامیہ رضویہ، لاہور

(ب) روایت صوفی اللہ رکھانے صاحب، مقیم جامعہ فاضلہ رضویہ، فیصل آباد

منظور حسین القادری نے ۱۹۲۵ء میں علماء میں علماء اہل سنت کے نام دردمندانہ اپیل کی وہ تحریک حصول پاکستان میں متحد ہو کر سرگرم عمل ہوں۔ اپیل کا متن پیش خدمت ہے۔ اس میں علماء کے تذکرہ میں حضرت شیخ الحدیث قدس سرہ کا نام نامی سرفہرست درج ہے۔ اس سے آپ کی عظمت اور تحریک مذکور میں آپ کی دلچسپی عیاں ہے؛

”علماء بریلی سے التماس“

موجودہ وقت میں جبکہ ساری جماعتیں منظم ہو کر میدانِ عمل میں اتر چکی ہیں اور اپنی سیاسی جدوجہد سے ہمکنار بقصد ہو رہی ہیں۔ کیا اب بھی وقت ہمارے علماء کی بیداری کا نہیں پہنچا۔ گوشہٴ عافیت سے باہر نکل کر ملک کی صحیح راہنمائی کا فرض ادا کیے بغیر اب چارہ کار کوئی دوسرا نہیں ہو سکتا۔ علامہ ضیاء قادری (بدایونی) کی دعوتِ عمل پر لیتیک کہنا وقت کی پکار ہے۔ علماء بدایوں و مراد آباد و بریلی و فرنگی محل کو متحدہ محاذ قائم کر دینا بہت ضروری ہے اور کل ہند جمعیت علماء اسلام کلکتہ سے رابطہ اتحاد قائم کر کے جنگِ پاکستان میں اپنے دشمنوں کو شکست دینا ہے۔

حضرت شیخ الحدیث مولانا سردار احمد صاحب مدظلہ، مہتمم دارالعلوم مظہر اسلام بریلی
حضرت امام المناظرین صدر الافاضل مولانا سید محمد نعیم الدین صاحب مراد آبادی
صدر الشریعہ مولانا ابوالعلاء محمد عبد علی صاحب اعظمی

ملک العلماء علامہ ظفر الدین صاحب رضوی بہاری

حضرت مولانا سید احمد و سید محمود (محمد) مرہی جمعیت حزب الاحناف ہند لاہور

حضرت ابوالریاض حکیم معراج الدین صاحب مدیر ”الفقیہ“ امرتسر

حضرت مولانا عبدالمجید صاحب رضوی ٹانڈوی

حضرت مولانا مفتی جمال میاں فرنگی محل

حضرت مولانا علامہ عبدالحماد صاحب بدایونی

و دیگر مقتدر علماء جلد تریبہ ہاری، استاد عا پر عنان توجہ مبذول فرما کر آل انڈیا مسلم لیگ کی مطلوبہ اسکیم پاکستان کے حصول کی سعی زیر اقتدار علماء دینی فرمائیں۔ فقط۔ لے

تحریک آزادی ہند میں سنی علماء کرام کا کردار ہمیشہ موثر رہا ہے۔ مشائخ کرام اور علماء اعلام کے مسلم لیگ کی تائید میں اعلانات کی اہمیت اہل علم سے پوشیدہ نہیں۔ اکابر مسلم لیگ نے ان تائیدی اعلانات سے بڑی تقویت حاصل کی۔ جب بھی موثر تحریک پاکستان کا جائزہ اور تجزیہ کرتا ہے، تو اس کو علماء و مشائخ کا کردار انتہائی موثر اور متحرک نظر آتا ہے۔ لے

آل انڈیا سنی کانفرنس کے مقتدر علماء کرام کے تائیدی بیانات سے مسلم لیگ نے ۱۹۴۶ء کے انتخابات میں حیرت انگیز کامیابی حاصل کی۔ مسلم لیگ کے ممتاز راہنماؤں کی طرف سے بارہا علماء اہل سنت کے کردار کو بہ نظر استحسان دیکھا اور بیان کیا گیا۔ کانگریس کے مخالفانہ پروپیگنڈا کے منفی اثرات کو زائل کرنے اور کروڑوں سنی عوام کو مسلم لیگ کی تائید و حمایت کرنے کے لیے سنی کانفرنس کے بچپن مقتدر علماء کرام کا ایک فتویٰ ملاحظہ ہو،

”آل انڈیا سنی کانفرنس کے مشاہیر علماء و مشائخ کا متفقہ فیصلہ“

آل انڈیا سنی کانفرنس مسلم لیگ کے اس طریقہ عمل کی تائید کر سکتی ہے جو شریعت مطہرہ کے خلاف نہ ہو، جیسے کہ ایکشن کے معاملہ میں کانگریس کو ناکام کرنے کی

لے ہفت روزہ ”الفتیہ“ ۱۴ ستمبر ۱۹۴۵ء - ۷ اکتوبر ۱۹۴۵ء

ص ۸۷۷

لے اس موضوع پر چند درج ذیل کتابوں کا مطالعہ مفید ہے،

(۱) خطبات آل انڈیا سنی کانفرنس، مرتبہ محمد جلال الدین قادری

(ب) تحریک آزادی ہند اور السواد الاعظم، مولفہ پروفیسر محمد مسعود احمد

(ج) اکابر تحریک پاکستان (حصہ اول، دوم)، مولفہ محمد صادق قصوری

(د) سات ستارے، مولفہ حکیم محمد حسین بدر

(ه) ابوالکلام آزاد کی تاریخی شکست، مولفہ محمد جلال الدین قادری

کوشش، اس میں مسلم لیگ جس سنی مسلمان کو بھی اٹھائے، سنی کانفرنس کے اراکین و ممبران اس کی تائید کر سکتے ہیں، ووٹ دے سکتے ہیں، دوسروں کو اس کے ووٹ دینے کی ترغیب دے سکتے ہیں۔ مسئلہ پاکستان یعنی ہندوستان کے کسی حصہ میں آئین شریعت کے مطابق فقہی اصول پر حکومت قائم کرنا سنی کانفرنس کے نزدیک محمود و مستحسن ہے۔" لہ

آل انڈیا سنی کانفرنس کے علماء کے اس فتویٰ پر حضرت شیخ الحدیث علیہ الرحمہ نے تائیدی دستخط کیے۔

اس فتویٰ کی اشاعت کے چند دنوں بعد بنارس میں آل انڈیا سنی کانفرنس کے اجلاس منعقدہ ۲۹-۲۶ جمادی الاولیٰ ۱۳۶۵ھ / ۳۰-۲۷ اپریل ۱۹۴۶ء نے مسلمانوں میں احساس بیداری پیدا کر دی۔ مسلمانوں کا طرز عمل کامل ایمانی قوت کا مظہر بن گیا۔ اسلام، آزادی ہند اور قیام پاکستان سے وابہانہ شوق اور لگن بے مثال تھی۔

کانگریس کی نگاہ میں مسلم لیگ سے زیادہ خطرناک سنی کانفرنس تھی، چنانچہ انتہا پسند ہندو تنظیموں مہاسبھا، جن سنگھ، راشٹریا سوامی سیوک سنگھ وغیرہ نے سنی علماء و مشائخ کو اپنے راستے سے ہٹانے کے منصوبے بنائے۔ لہ

لہ دبدبہ سکندی، رامپور۔ جلد ۸۲، نمبر ۱۲- مجریہ ۲۹ مارچ ۱۹۴۶ء۔ ص ۳

لہ (نوٹ) اس سلسلہ میں دیگر علماء کے علاوہ مولانا عبدالحامد بدایونی، ناظم نشر و اشاعت آل انڈیا سنی کانفرنس اور قائد اعظم کے قتل کے منصوبے تیار ہو چکے تھے۔ تفصیل کے لیے ملاحظہ ہو:

افادات اشرفیہ مسائل سیاسی (کانگریس اور مسلم لیگ کے متعلق شرعی فیصلہ)

مؤلف، مفتی محمد شفیع دیوبندی۔ ناشر، کتب خانہ دارالاشاعت، دیوبند

بار اول، ۱۳۶۵ھ / ۱۹۴۶ء ص ۸۲

تحریک آزادی ہند کے دوران برصغیر کے وہ علاقے فسادات کی لپیٹ میں آگئے، جہاں کے مسلمانوں نے نمایاں اور قائدانہ کردار ادا کیا۔ بریلی، بدایوں، مراد آباد وغیرہ علاقے فسادات سے زیادہ متاثر ہوئے۔ ۱

مسلم لیگ کی تجویز تقسیم ملک اور اسلامی حکومت کے قیام کے اعلان کی تائید میں آل انڈیا مسیحی کانفرنس کے عظیم رہنما حضرت شیخ الحدیث علیہ الرحمہ فسادات بریلی میں انتہا پسند ہندوؤں کا نشانہ بنے۔ آپ فسادات میں گھر گئے، مگر اللہ تعالیٰ نے آپ کی حفاظت فرمائی۔ فسادات کی افرتفری کے باعث انہی دنوں آپ کی شہادت کی غلط خبر دور و نزدیک علاقوں میں پھیل گئی۔ ریاست رامپور کے مشہور اخبار دبدبہ سکندری میں آپ کی خبر شہادت ان الفاظ میں شائع ہوئی،

”فساد بریلی کے سلسلے میں حضرت الحاج مولانا مولوی مفتی سردار احمد صاحب

صابری چشتی قادری رضوی گوروا سپوری، صدر المدین مدرسہ منظر اسلام بریلی مسجد بی بی جی کی شہادت کا سانحہ سن کر ایسا صدمہ عظیم پہنچا ہے جس کی تلافی ممکن نہیں ہے۔ ہم کمال خلوص و محبت سے حضرت شہید ملت رحمۃ اللہ علیہ کی رُوح پاک پر ایصالِ ثواب کر رہے ہیں۔ افسوس ہزار افسوس — ع

ایک روشن چراغ تھا، نہ رہا“ ۲

تحریک آزادی ہند میں تقسیم ہند کے مسلم لیگ کے موقف کی حمایت کرنے میں حضرت شیخ الحدیث علیہ الرحمہ کو شہید ملت کا لقب حاصل ہوا۔ شہید مرتا نہیں اور پھر اللہ تعالیٰ کی صفات سے حضرت شیخ الحدیث علیہ الرحمہ کی خلاف واقعہ خبر شہادت سے پورے برصغیر میں غم و اندوہ کی

۱ لہ نوٹ، فسادات کسی حالت میں اور کہیں بھی پسندیدہ نہیں ہوتے، لیکن عجیب اتفاق ہے کہ تحریک

آزادی ہند کے پورے عرصہ میں دارالعلوم دیوبند فسادات سے محفوظ رہا۔ دیوبند درحقیقت کانگریس کے ہم قواؤں

کا مرکز تھا، اس لیے ہندوؤں کے حملوں سے اس کا محفوظ رہنا ہی قرین قیاس تھا۔ ۱۲ فقیر قادری معنی عنہ

۲ لہ دبدبہ سکندری، رامپور۔ مجلہ ۱۰، جون ۱۹۴۶ء

ص ۳

لہر دوڑ گئی۔ جگہ جگہ ایصالِ ثواب کی محافل اور تعزیتی اجلاس ہوتے۔ چند تعزیتی اجلاس کی خبر ملاحظہ ہو،

(ا) (میرٹھ کی کارروائی کا عکس) ۱ (آئندہ صفحہ پر)

(ب) (مُراد آباد کی کارروائی کا عکس) ۲ (آئندہ صفحہ پر)

فساداتِ بریلی میں مسلمانوں کی جان و املاک کی حفاظت کے لیے خود مسلمان پہرہ دیتے رہتے پولیس اور فوج کے حفاظتی دستے بھی شہر میں گشت پر متعین تھے۔ مولانا امجد رضا قادری عثمانی مقیم محلہ سوداگراں بریلی کے حوالہ سے ایک خبر ملاحظہ ہو:

”آستانہ عالیہ رضویہ پر پھر شہر سے روزانہ تارا آرہے ہیں، جن میں لوگ خیریت دریافت کرتے ہیں۔ ان لوگوں کے اطمینان کے لیے میں لکھتا ہوں کہ ہمارے محلہ میں خیریت ہے۔ آستانہ معنی پر مستقل پولیس کی کارو تعینات ہے حکام کا بھی گشت ہوتا ہے۔ آرمی پولیس بھی گشت کرتی ہے۔ آج یکم جون تک ہر طرح خیریت ہے۔ حضرت الحاج مفتی اعظم ہند جناب مولانا شاہ مصطفیٰ رضا خاں صاحب قادری سجادہ نشین آستانہ معنی رضویہ بہت روز سے اپنی جاگیر پر (بریلی سے باہر) ہیں اور بخیریت ہیں۔“ ۳

بریلی کے ان فسادات میں حضرت شیخ الحدیث علیہ الرحمۃ صحیح و سلامت رہے، بلکہ اس انتہائی نازک دور میں آپ بنفس نفیس بریلی کی حفاظت کے لیے پہرہ دیتے رہے۔ چند دنوں کے بعد صحیح صورتِ حال واضح ہونے پر مولانا حافظ عبدالحمید خاں میرٹھ کے حوالہ سے خبر شہادت کی تردید اخبارات میں شائع ہوئی۔ ۴

خبر شہادت کی تردید کی اشاعت پر اہل سنت و جماعت میں خوشی کی لہر دوڑ گئی۔

اکابر علماء صدر الشریعہ مولانا امجد علی، صدر الافاضل مولانا سید محمد نعیم الدین، مولانا ابوالبرکات سید احمد قادری وغیرہ نے آپ کی ملاقات کر کے سکون و قرار حاصل کیا۔

بوجہ فسادات دارالعلوم مظہر اسلام بریلی کے طلباء کا ایک حصہ محفوظ مقامات یا اپنے اپنے گھروں کو روانہ ہو گیا۔ مدرسہ میں باقی رہنے والے فارغ التحصیل طلباء کو دستاویزیت پہنائی گئی۔

اس عرصہ میں دارالعلوم مظہر اسلام بریلی کی حیثیت صرف درس گاہ کی نہ رہی بلکہ اسے فسادات سے متاثرہ غریب و مسافر مسلمانوں کے حفاظتی کمیپ اور اہل حاجت کے مرکزی حیثیت حاصل ہو گئی۔ مظلوم مسلمانوں کی پکڑ دھکڑ کا سلسلہ شروع ہو گیا۔ ان پر جھوٹے مقدمات بنائے گئے۔ ضرورت اس امر کی تھی کہ غریب، مسافر اور حاجت مند مسلمانوں (شعبان و رمضان میں) تعطیلات کے دوران دور دراز کے غریب الوطن مدرسہ میں رہائش پذیر طلباء کی ضروریات، رہائش و خوراک اور حفاظت کے علاوہ دیگر ہنگامی اخراجات کے لیے کچھ رقم مخصوص کر دی جائے، چنانچہ حضرت شیخ الحدیث علیہ الرحمہ کی دعوت اور زیر صدارت ۲۱ رجب ۱۳۶۵ھ / ۲۱ جون ۱۹۴۶ء بریلی کے اہل عمل و عقد نے فیصلہ کیا کہ ہنگامی طور پر جمع شدہ سرمایہ کے بقیہ کو تین مدتوں میں تقسیم کر کے علیحدہ علیحدہ خرچ کیا جائے،

۱۔ بمقام مقدمہ

۲۔ بمقام احراجات طلباء

۳۔ بمقام اہل حاجت

۱۔ (نوٹ) ۱۳۶۵-۶۶ھ / ۱۹۴۶-۴۷ء میں فارغ التحصیل علماء کے کوائف کم دستیاب ہیں،

جس کا باعث فسادات ہیں۔ تفصیل کے لیے ملاحظہ ہو کتاب ہذا کا باب تلامذہ

حجۃ الاسلام حضرت مولانا حامد رضا بریلوی کے سوانح حیات کا مضمون ہفت روزہ
رضائے مصطفیٰ گو جرنالہ کے ایک شمارے میں شائع ہوا۔ اس میں حضرت شیخ الحدیث قدس سرہ کی
حضرت حجۃ الاسلام کے حضور پہلی حاضری کا زمانہ ”گاندھی گردی کی تحریک“ بتایا گیا ہے۔ یہ
تحریک ترک موالات، ۱۹۲۲ء میں پورے شباب پر تھی۔ ۱

مندرجہ بالا روایات سے معلوم ہوتا ہے کہ آپ بغرض تعلیم ۱۹۲۲ء تا ۱۹۲۴ء (کسی وقت)
بریلی شریف میں پہنچ چکے تھے۔ اس سے قبل آپ نے میٹرک کا امتحان پاس کیا۔ ایف اے کی
تیاری میں مشغول تھے۔ اس وقت آپ کی عمر سترہ، اٹھارہ برس کی ہوگی۔ اس حساب سے سال
ولادت ۱۹۰۴ء کے لگ بھگ بنتا ہے۔

جناب صبوحی دہلوی نے آپ کا سال ولادت ۱۹۰۴ء بتایا ہے۔ ۲

مولانا محمود احمد قادری مؤلف ”تذکرہ علماء اہل سنت“ نے سال ولادت اوائل ۱۹۰۳ء

بتایا ہے۔ ۳

مولانا محمد عبدالحکیم شرف قادری نے سال ولادت ۱۳۲۲ھ / ۱۹۰۴ء لکھا ہے ۴

والدین نے آپ کا نام (باقی بھائیوں کے ناموں کی مناسبت سے) سردار محمد رکھا لیکن
جب آپ حصول تعلیم کی غرض سے بریلی تشریف لے گئے، تو وہاں کے اکابر، اساتذہ، احباب اور
ہم درس طلباء آپ کو سردار احمد کے نام سے یاد کرتے تھے۔ اس صورت حال کے پیش نظر آپ نے
والدین کا تجویز کردہ نام بھی ترک نہ فرمایا اور اساتذہ کرام کے عطا کردہ نام کو بھی استعمال میں رکھا،
اس طرح آپ اپنا نام محمد سردار احمد تحریر فرمایا کرتے تھے۔

۱۔ ہفت روزہ رضائے مصطفیٰ گو جرنالہ، مجریہ ۱۸، جمادی الاولیٰ ۱۳۴۹ھ

۲۔ ہفت روزہ طوفان، ملتان، مجریہ ۷، اپریل ۱۹۶۳ء

۳۔ تذکرہ علماء اہل سنت، مطبوعہ کانپور (۱۳۹۱ھ) ص ۹۹

۴۔ اکابر اہل سنت، مطبوعہ لاہور (۱۳۹۶ھ) ص ۱۲۹

چونکہ اس وجود مسعود نے در احمد صلی اللہ تعالیٰ علیہ وآلہ وسلم سے بچھڑے ہوئے سروں کو اپنے آقا و مولیٰ علیہ الصلوٰۃ والسلام کے در اقدس پر جھکانا تھا، اس لیے والدین اور اساتذہ نے جو فیتق الہی آپ کا نام ہی مناسب تجویز فرمایا۔

مناظرہ بریلی منعقدہ ۱۳۵۴ھ / ۱۹۳۵ء میں دیوبندی عقائد کے مشہور مناظر مولوی منظور احمد سنبھلی کے مقابل عدیم المثال فتح مبین کے بعد آپ کی کنیت ابوالمنصور ہو گئی۔ بعد ازاں خلف اکبر صاحبزادہ محمد فضل رسول کی ولادت پر ابوالفضل کنیت مشہور ہوئی۔ بمقتضیٰ "الْأَسْمَاءُ تَنْزَلُ مِنَ السَّمَاءِ" اس عظیم المرتبت مجسمہ علم و فضل کے لیے یہی کنیت موزوں بھی تھی۔

۵ نائب دین بنی سردار احمد تیرا نام
یعنی تو فضل خدا سے قوم کا سردار ہے

عہد طفولیت ہی میں حضرت شیخ الحدیث قدس سرہ کی پیشانی پر سعادت ازلیہ کے آثار نمایاں تھے۔ آپ کا بچپن دوسرے بچوں سے ممتاز تھا۔ والدین، افراد غار، اساتذہ اور بچپن کے ساتھیوں کے بیانات اس پر شاہد عادل۔ ان بزرگوں کے بیانات کی روشنی میں حضرت شیخ الحدیث علیہ الرحمہ کے عہد طفولیت سے ہی آپ کی عظمت زندگی کا واضح اندازہ ہو سکتا ہے۔ آپ کی کم سنی کے ایام میں آپ کی والدہ محترمہ، جن کی عظمت خود واضح ہے، آپ کو بوسہ دیتے ہوئے دعائیہ انداز میں فرماتیں،

”آپ کا نام سردار محمد ہے، اللہ تعالیٰ تجھے دین و دنیا کا سردار بنائے“

اور اکثر یہ بھی فرماتیں،

” انشاء اللہ میرا یہ لاڈلا بچہ عظیم شخصیت کا مالک ہو گا۔“^۱
 آپ جب بڑے ہوئے، چلنے پھرنے کے قابل ہوئے تو والد ماجد کے ہمراہ مسجد میں نماز
 پڑھنے چلے جاتے۔ ذکر و اذکار اور نعت خوانی کا ذوق بچپن ہی سے تھا۔ اکثر اوقات چلتے جاتے
 اور ذکر و اذکار آپ کی زبان پر جاری رہتا۔ سامعین محفوظ اور متعجب ہوتے۔^۲
 آپ کے رشتہ کے ماموں زاد چوہدری ناصر حسین صوفی منسب بزرگ تھے۔ وہ حضور سیدنا
 غوث پاک رضی اللہ تعالیٰ عنہ کے فدائی و شیدائی تھے۔ وہ آپ کے برادر بزرگ جناب حیات محمد
 عرف سائیں جی سے آپ کے متعلق ایسی باتیں کیا کرتے تھے جسے آپ کے بچپن میں عجیب و
 غریب تصور کیا جاتا تھا۔ ایک مرتبہ ان سے فرمایا،

” سائیں جی! تم کو مبارک ہو تمہارے عزیز بھائی سردار محمد کی پیشانی میں

نیک بختی اور خوش قسمتی کا چمکتا ہوا ستارہ دیکھ رہا ہوں۔“^۳

مولوی نذیر احمد سراجی مقیم چک نمبر ۲۲، فیصل آباد، حضرت شیخ الحدیث قدس سرہ
 کے ہم وطن ہیں۔ آٹھویں جماعت تک آپ کے ساتھ پڑھتے رہے۔ وہ ایک مکتوب میں
 لکھتے ہیں،

”جب آپ (حضرت شیخ الحدیث) پیدا ہوئے تو ہمارے گھروں میں چرچا
 ہوا کہ اس نو مولود کی پیشانی مبارک پر چاند کی سی روشنی چمکتی ہے۔“^۴
 مکتوب میں مزید لکھتے ہیں،

” ہمارے گھر اور آپ کے گھر میں چند گزوں کا فاصلہ تھا۔ میری والدہ اور
 آپ کی والدہ کا آپس میں پیار تھا۔ میں نے بچپن میں کوئی حرکت ایسی نہیں دیکھی،

^۱ روایت چوہدری محمد اسماعیل برادر خور و حضرت شیخ الحدیث مقیم فیصل آباد۔ ۱۰ ربیع النور ۱۳۵۵ھ

^۲ ایضاً؛ ^۳ ایضاً؛

^۴ مکتوب مولوی نذیر احمد سراجی مقیم چک نمبر ۲۲، باہمی والا، ضلع فیصل آباد، بنام فقیر قادری عفی عنہ
 موصولہ ۲۲ اپریل ۱۹۸۵ء

جو شریعتِ مطہرہ علی صاحبہا افضل الصلوٰۃ واکمل السلام کے خلاف ہو۔ میرے ناقص

ذہن میں یہ خیال سرگرداں رہتا کہ وہ پیدائشی طور پر ولی ہیں۔ میں نے ان کے

منہ سے کبھی نہ گالی سنی اور نہ کسی سے مزاحم ہوتے دیکھا۔^۱

صوفی اللہ رکھا سراجی، حضرت شیخ الحدیث قدس سرہ کے ہم وطن ہیں۔ بچپن اکٹھا

گزرا۔ ایک ملاقات میں وہ بتاتے ہیں کہ حضرت شیخ الحدیث قدس سرہ کی بچپن کی زندگی

صاف ستھری زندگی تھی۔ مزاج سلجھا ہوا تھا۔ جھوٹ، ضیبت سے ہمیشہ نفرت رہی۔

ساختیوں سے مزاحم نہ ہوتے۔ شرم و حیا کا یہ عالم تھا کہ بچپن ہی میں فرمایا کرتے

کہ دو عورتوں کے درمیان سے گزرنا شیطان کا کام ہے۔^۲

شریعتِ مطہرہ سے شغف اور ذکرِ الہی کے ذوق و شوق ہی کی وجہ سے آپ نے

بچپن ہی میں، جبکہ آپ سکول میں ساتویں آٹھویں جماعت میں پڑھتے تھے۔ حضرت

شاہ سراج الحق چشتی قدس سرہ سے بیعت کر لی تھی۔^۳

^۱ مکتوب مولوی نذیر احمد سراجی، مقیم چک نمبر ۲، باہمنی والا ضلع فیصل آباد، ۲۲ اپریل ۱۹۸۵ء۔

^۲ روایت صوفی اللہ رکھا سراجی، دیال گڑھی، حال مقیم جامعہ قادریہ رضویہ فیصل آباد، ۲۲ صفر ۱۴۰۴ھ۔

^۳ روایت پوہڑی محمد اسماعیل برادر خور و حضرت شیخ الحدیث قدس سرہ، ۱۰ ربیع النور ۱۴۰۵ھ۔

تحصیل علم

حضرت شیخ الحدیث قدس سرہ نے ابتدائی تعلیم اپنے گاؤں دیال گڑھ کے پرائمری سکول میں حاصل کی۔ اس زمانہ میں مولانا ذوالفقار علی قریشی پرائمری سکول کے صدر مدرس تھے۔ قریشی صاحب متقی، متوکل، صابر و شاکر، قانع اور سنت نبوی پر پابندی اور خلوص سے عمل کرنے والے استاد تھے۔ سکول کی تدریس کے علاوہ گاؤں کی مسجد کے امام و خطیب بھی تھے۔ قرآن یہی ہیں کہ قرآن مجید کی ابتدائی تعلیم (ناظرہ) آپ نے مولانا قریشی صاحب سے پائی۔ مولانا قریشی کی کوشش ہوتی تھی کہ اپنے تلامذہ میں اسلامی رنگ بھردیا جائے۔ حضرت شیخ الحدیث کی سعادت ازلی کو پیشانی میں نمایاں دیکھ کر پیار بھرے انداز میں بزبان پنجابی مولانا قریشی فرمایا کرتے تھے:

”اوتے جٹا! توں تے وڈا نامور مولوی عمل والا ہوویں دا۔“ لہ

یعنی اے جاٹ قوم کے سپوت سردار محمد! میں دیکھ رہا ہوں کہ تو بڑا ہو کر عظیم المرتبت عالم باعمل بنے گا۔

لہ قلمی یادداشت میاں اللہ دین گورداسپوری، حال مقیم اندرون ٹکسالی دروازہ، لاہور نوٹ، میاں صاحب موصوف حضرت شیخ الحدیث علیہ الرحمہ کے ہم وطن ہیں۔ ابتدائی تعلیم آپ کے ہمراہ حاصل کی۔ میاں صاحب فرماتے ہیں کہ ہمارے اُستاد مولانا ذوالفقار علی قریشی متقی عالم اور روشن ضمیر تھے۔ کرسی پر نہ بیٹھے تھے۔ فرماتے تھے کہ کرسی میں فرعونیت کی بو آتی ہے۔ ان کی روشن ضمیری کا یہ عالم تھا کہ جو کچھ فرمادیتے ہو کر رہتا۔ ہمارے ایک ساتھی سراج الحق کو فرمایا کرتے تھے: ”ادسراجیا! توں تے تھانیدار بنے گا۔“ چنانچہ وہ پولیس میں بھرتی ہوا اور تھانیدار بن کر ریٹائرڈ ہوا۔ قریشی صاحب نے تقسیم ہند کے بعد ہجرت کی۔ لاہور میں ان کا وصال ہوا۔ فقیر قادری عفی عنہ

پرائمری درجہ کے آخری امتحان کے وقت آپ کے سر پر دستار کی بہا ایسی خوبصورت تھی کہ استاد محترم مولانا قریشی صاحب نے فرمایا: خدا کرے میرے اس ہونہار شاگرد کو نظر بند نہ لگ جائے۔" ۱

پرائمری سکول کی تعلیم کے دوران آپ کے والد ماجد چوہدری میراں بخش کا وصال ہو گیا۔ اُس وقت آپ کی عمر اندازاً آٹھ دس سال تھی۔ والد صاحب کی وفات سے دو سال قبل والدہ محترمہ کا سایہ سر سے اٹھ چکا تھا۔ والدین کے انتقال کے بعد خاندان کی کفالت آپ کے برادر بزرگ جناب چوہدری حیات محمد عرف سائیں جی نے فرمائی۔

پرائمری تعلیم کے بعد آپ اسلامیہ ہائی سکول بٹالہ، ضلع گورداسپور میں داخل ہوئے۔ بٹالہ ہائی سکول کے صدر معلم جناب حاجی پیر محمد تھے۔ حاجی صاحب کا بیان ہے کہ شیخ الحدیث حضرت مولانا محمد سرور احمد کو بچپن ہی سے بزرگانِ کرام اور جناب رسالت مآب صلی اللہ تعالیٰ علیہ وسلم سے بے حد عقیدت و محبت تھی، چنانچہ آپ فرمایا کرتے تھے:

”ماسٹر جی! ہمیں بزرگوں کی باتیں سنائیے اور حضور سرور کائنات صلی اللہ علیہ وسلم کی حیاتِ طیبہ پر تو ضرور روشنی ڈالا کیجئے۔“ ۲

حضرت شیخ الحدیث کے وصال پر حاجی پیر محمد اپنے ان تاثرات کو بیان کرتے وقت فرطِ محبت میں رو رہے تھے۔ نیز اپنے سعادت مند شاگرد کا نام خاص احترام سے لے رہے تھے۔ حاجی صاحب کا بیان ہے:

ہمارے سکول کے طلبہ میں سے صرف آپ ہی ایک ایسے طالب علم تھے، جن کی طرف سے اس قسم کی خواہش کا اظہار ہوا کرتا تھا۔ میں اس خدمت کو سرانجام

۱۔ روایت چوہدری محمد اسماعیل برادر خور و حضرت شیخ الحدیث قدس سرہ، ۲۰ ربیع الثانی ۱۳۵۵ھ

۲۔ مضمون ”ایک عالم ایک عارف“ مرتبہ رانا محمد اکرم چشتی، مشمولہ ماہنامہ عارف لاہور

فروری ۱۹۶۳ء / بحوالہ ہیفت روزہ محبوب حق، لائل پور، ۳۱ جنوری ۱۹۶۳ء، ص ۶

دیا کرتا۔ مگر اس کے باوجود یہ بھی سوچا کرتا کہ اس لڑکے کے سوا کوئی اور دوسرا
 لڑکا اس قسم کے خیالات کا حامل نہیں اور سردار احمد کا یہ جذبہ کتنا قابلِ قدر اور
 لائقِ تحسین و آفرین ہے۔" ۱

جو ہر شناس اور اولیاء اللہ کے محب صادق جناب حاجی پیر محمد بھی مقدور بھر کو کشتی
 کرتے کہ کوئی سبق ایسا نہ ہو جس میں حضور نبی کریم صلی اللہ تعالیٰ علیہ وسلم، اولیاء کاملین
 کا محبت بھرا تذکرہ نہ ہو۔

سکول کی تعلیم کے دوران حضرت شیخ الحدیث قدس سرہ جسمانی طور پر چاق و چوبند تھے
 تیراکی، دوڑ اور کشتی میں آپ کی مہارت یہاں تک بڑھی ہوئی تھی کہ ضلع بھر میں آپ کی
 شہرت تھی۔ ہر مقابلے میں سب پر فوقیت اور سبقت لے جاتے۔ ۲

میٹرک کے سالانہ امتحان میں فرسٹ ڈویژن میں پاس ہوئے۔ ۳

حضرت شیخ الحدیث قدس سرہ کے پیرومرشد حضرت شاہ سراج الحق چشتی قدس سرہ
 نے پٹوار کا امتحان پاس کر رکھا تھا، اس لیے آپ نے پیرومرشد کی اتباع میں میٹرک کے
 امتحان کے بعد پٹوار کا امتحان پاس کیا، لیکن ملازمت نہ کی۔ ۴

میٹرک کے بعد پولیس کی تربیت گاہ فلور سے

آپ کو پیش کش آئی کہ آپ پولیس میں بھرتی ہو جائیں، لیکن آپ نے انکار کر دیا ۵

میٹرک کے بعد آپ ایف۔ اے کرنے کے لیے لاہور تشریف لائے۔ ایف۔ اے

۱۔ بحوالہ ہفت روزہ محبوب حق، لائل پور۔ ۳۱ جنوری ۱۹۶۴ء، ص ۶

۲۔ روایت چوہدری محمد حسین دیال گڑھی، حال مقیم مغلیہ پورہ، لاہور

۳۔ ایضاً؛

۴۔ روایت چوہدری محمد اسمعیل، مقیم فیصل آباد، ۱۰ ربیع النور ۱۴۰۵ھ

۵۔ ایضاً؛

کی تیاری نجی طور پر کر رہے تھے۔ کسی کالج میں داخل نہ ہوئے۔

۱۳۴۳ھ / ۱۹۲۴ء میں انجمن حزب الاحناف، لاہور کے زیر اہتمام ایک عظیم الشان جلسہ کا انعقاد ہوا جس میں بڑے صغیر کے جلیل القدر مشائخ کرام اور عظیم المرتبت علماء عظام کثیر تعداد میں تشریف فرما ہوئے۔ ان علماء و مشائخ میں حجۃ الاسلام مولانا حامد رضا بریلوی قدس سرہ بھی تھے۔

حضرت شیخ الحدیث قدس سرہ کی سعادت انہیں جلسہ گاہ تک لے آئی۔ دوران اجلاس صدر الافاضل مولانا سید محمد نعیم الدین مراد آبادی (م ۱۳۶۶ھ / ۱۹۴۸ء) نے تقریر کرتے ہوئے حجۃ الاسلام مولانا حامد رضا (م ۱۳۶۲ھ / ۱۹۴۳ء) کی بریلی تشریف سے تشریف آوری کا اعلان اس عظمت بھرے انداز میں فرمایا:

« اعلیٰ حضرت عظیم البرکت مجددانہ حاضرہ، مویذ ملت طاہرہ صاحب اللہ القابہ، ذی التصانیف الباہرہ امام اہل سنت مولانا الشاہ احمد رضا خاں صاحب بریلوی قدس سرہ کے شہزادے حامی سنت، حامی بدعت، ربیر شریعت، فیض حجت مفتی انام، مرجع الخواص والعوام حجۃ الاسلام حضرت مولانا الشاہ حامد رضا خاں صاحب تشریف لارہے ہیں۔ »

اعلان کے انداز سے متاثر ہو کر ایف۔ اے کا طالب علم محمد سردار احمد حجۃ الاسلام کی زیارت کا مشتاق بن گیا۔

حضرت حجۃ الاسلام حسین سیرت کے ساتھ ساتھ حسن صورت کی بے پناہ دولت سے بھی مالا مال تھے۔ جن خوش نصیب حضرات نے آپ کی زیارت کی ہے۔ وہ اس امر کی تصدیق کرتے ہیں۔ ولی کامل حجۃ الاسلام کا چہرہ إذا ساوا ذکر اللہ (انہیں دیکھ کر خدا تعالیٰ یاد آجاتا ہے) کا حسین مصداق تھا۔

۱۔ بعض مضامین میں اس نوعیت کا تاثر ملتا ہے کہ آپ لاہور کے کسی کالج میں داخل ہوئے۔ یہ امر خلاف واقع ہے۔ چوہدری محمد اسماعیل برادر خور و شیخ الحدیث قدس سرہ نے اس کی تردید کی ہے۔ فقیر قادری عنفی عنہ لہ ہفت روزہ رضائے مصطفیٰ، گوجرانوالہ، ۱۸ جمادی الاولیٰ، ۱۳۶۹ھ۔ ص ۴

جلسہ گاہ میں حضرت حجۃ الاسلام کی زیارت کا شرف ملا۔ اسی ایک زیارت سے حضرت شیخ الحدیث (محمد سرور احمد کے دل کی دنیا بدل گئی۔ دنیوی تعلیم کو خیر باد کہہ کر دینی تعلیم کے حصول کا عزم پختہ ہو گیا۔ حجۃ الاسلام کی قیام گاہ آستانہ عالیہ حضرت شاہ محمد غوث قدس سرہ میں حاضر ہوئے۔ حجۃ الاسلام نے ایف۔ اے کے طالب علم محمد سرور احمد کی جبیں سعادت نشان پر درخشاں کوکب اقبال کو دیکھ کر تار لیا کہ نونہال ایک روز ملت اسلامیہ کا عظیم و وحید فرد ہوگا۔

من سعد سعد فی بطن امہ (ہر شخص اپنی سعادت اپنی ماں کے پیٹ سے لے کر آتا ہے) والدین کی حسن سیرت، حسن تربیت اور حسن نیت، مولانا ذوالفقار علی فریسی اور مولانا حاجی پیر محمد کی حسن تربیت اور حجۃ الاسلام قدس سرہم کی زیارت اور پند و موعظت رنگ لائی۔ حضرت شیخ الحدیث نے حجۃ الاسلام سے عرض کی کہ انہیں بھی بریلی اپنے ساتھ لے چلیں تاکہ وہ مرکز علم و عرفان بریلی میں حاضر ہو کر علم و معرفت حاصل کریں۔ حضرت حجۃ الاسلام نے آپ کی یہ عرض داشت قبول فرمائی اور انہیں بریلی شریف لے آئے۔

دارالعلوم منظر اسلام بریلی قائم شد: ۱۳۲۲ھ - ۱۹۰۴ء کے طلباء کا قیام عموماً شہر کی دوسری مساجد میں ہوتا تھا۔ انہی مساجد میں ان کے طعام و انتظام و نالین حضرت حجۃ الاسلام نے نو وارد طالب علم محمد سرور احمد کو خاص اپنے آستانہ پر بٹھرایا۔ بریلی کے زمانہ طالب علمی میں آپ کا قیام، طعام اور دیگر اخراجات حجۃ الاسلام ہی کے ہاں سے ہوتے۔ حجۃ الاسلام، حضرت شیخ الحدیث کے زمانہ طالب علمی میں اس قدر شفقت فرماتے کہ جس قسم کا لباس وہ اپنے صاحبزادوں کے لیے بنواتے، اسی قسم کا لباس وہ حضرت شیخ الحدیث قدس سرہ کے لیے بنواتے۔ یہاں تک کہ لباس کے رنگ میں بھی یکسانیت اختیار فرماتے۔ لے

لے قلمی یادداشت میاں شوکت حسین خاں بریلوی بمقام کراچی، مخزنہ جامعہ نظامیہ رضویہ، لاہور

دارالعلوم منظر اسلام، بریلی میں آپ نے کم و بیش تین سال تک تعلیم پائی۔ پوری توجہ اور اہمک سے اسباق پڑھتے اور مطالعہ کرتے۔ اس عرصہ میں آپ نے حجۃ الاسلام مولانا حامد رضا، مفتی اعظم مولانا محمد مصطفیٰ رضا اور مولانا محمد حسین قدس سرہم سے درس نظامی کی ابتدائی کتابیں پڑھیں۔ صرف و نحو کی ابتدائی کتابیں مولانا محمد حسین مدرس منظر اسلام سے پڑھیں۔ منیۃ، قدوری، کنز الدقائق اور شرح جامی تک کتابیں مفتی اعظم سے پڑھیں۔ حضرت مفتی اعظم فرماتے ہیں کہ جب میں ان (مولانا محمد سرور احمد) کو دیکھتا پڑھتے دیکھتا مدرسہ میں، قیام گاہ پر، حتیٰ کہ جب مسجد میں آتے، تو بھی کتاب ہاتھ میں ہوتی۔ اگر جماعت میں تاخیر ہوتی تو بجائے دیگر اذکار و اوراد کے مطالعہ میں مصروف ہو جاتے۔ ان کے اس والہانہ تحصیل علم سے میں بہت متاثر ہوا۔ میرے پاس دوسرے پنجابی طالب علم مولوی نذیر احمد سلمہ پڑھتے تھے۔ ان سے دریافت کرنے پر انہوں نے آپ کی ساری سرگزشت سنائی۔ پھر ان کے ذریعہ وہ میرے پاس آنے لگے۔ ان کے باصرار درخواست اور مولوی نذیر احمد کے سفارش پر میں نے انہیں منیۃ، قدوری، کنز اور شرح جامی تک پڑھایا۔ حضرت شیخ الحدیث قدس سرہ کمال پابندی سے اسباق پڑھتے اور اپنے اساتذہ اور افراد خانوادہ رضویہ سے نہایت عقیدت و محبت سے پیش آتے۔ حضرت حجۃ الاسلام ٹھیک آٹھ بجے صبح اسباق کی تدریس کے لیے مسجد میں تشریف لاتے۔ اس وقت بالالتزام حضرت شیخ الحدیث ان کا جوتا اٹھا کر مسجد میں ایک کونے میں رکھتے اور جب وہ فارغ ہو کر واپس مسجد سے باہر نکلنے کا ارادہ فرماتے، تو آپ فوراً ان کا جوتا سامنے رکھتے۔ اس معمول میں ذرا بھی تاخیر نہ کرتے۔

۱۔ ماہنامہ نوری کرن، بریلی (مصنوع مولانا شریف الحق امجدی)، مارچ ۱۰ اپریل ۱۹۶۳ء، ص ۳۵

۲۔ ایضاً، ص ۳۵ - ۳۶

۳۔ فلمی یادداشت جناب میاں شوکت حسین بریلوی، مقیم کراچی

قیام بریلی کے دوران ایک واقعہ نے حضرت شیخ الحدیث کے دل میں بے دینوں اور بد مذہبوں سے سخت نفرت پیدا کر دی۔ ہوا یوں کہ ایک روز کچھ لوگ حضرت حجۃ الاسلام کے حضور حاضر ہوئے اور کہنے لگے کہ مولانا اشرف علی تھانوی اتنی کتابوں کے مصنف ہیں اور ایسے بزرگ ہیں۔ یہ بات سن کر حضرت حجۃ الاسلام خاموشی سے اندر چلے گئے اور جلد ہی واپس تشریف لے آئے۔ ان کے ہاتھ میں حفظ الایمان تھی۔ آپ نے صفحات کی رسوائے عالم گستاخانہ عبارت سب کے سامنے رکھی۔ اس پر مجمع تھانوی حکیم الامت پر لاجول پڑھنے لگا۔ حضرت شیخ الحدیث علیہ الرحمہ فرمایا کرتے کہ اس روز سے میرے دل میں حضور انور صلی اللہ تعالیٰ علیہ وسلم کے گستاخوں سے قلبی نفرت پیدا ہو گئی۔ ۱۶

تعلیم کا یہ عرصہ اندازاً ۱۳۲۳ھ تا ۱۳۲۵ھ (۱۹۲۴ء تا ۱۹۲۶ء کے اوائل) پر مشتمل ہے۔ طالب علمی کے اس زمانہ میں حضرت شیخ الحدیث بعض موقر جرائد کیلئے علمی و فقہی مضامین بھی لکھتے رہے ہیں۔ مراد آباد کے مشہور ماہنامہ "السواد الاعظم" کے شمارہ شعبان المعظم ۱۳۲۵ھ فروری ۱۹۲۶ء کے فقہی معتمے کے عنوان سے آپ کا ایک مضمون شامل اشاعت ہے۔

مولانا تقدس علی قادری سابق ناظم منظر اسلام، بریلی حال شیخ الجامعہ جامعہ راشدیہ قادریہ پیرکوٹھ (سندھ) اپنے مکتوب میں لکھتے ہیں کہ ۱۳۲۵ھ / اوائل ۱۹۲۶ء تک آپ بریلی شریف میں تعلیم حاصل کرتے رہے۔ ۱۷

یہ وہ دور ہے کہ جب صدر الشریعہ مولانا محمد امجد علی اعظمی (م ۱۳۶۶ء / ۱۹۴۸ء) خلیفہ امام احمد رضا قدس سرہم دارالخیرا جمیر مقدس کے مدرسہ معینیہ عثمانیہ میں صدر المدرسین

۱۷ تفصیل کے لیے ملاحظہ فرمائیں، "محدث اعظم پاکستان"، حصہ اول۔

مرتبہ مولانا محمد حسن علی رضوی، میلسی

۱۸ مکتوب مولانا تقدس علی خاں بنام فقیر قادری عفی عنہ، محررہ ۲ جمادی الاولیٰ ۱۳۶۴ھ

کے عہدے پر فائز تھے۔ پورے برصغیر میں ان کی تدریس کا شہرہ تھا۔

مولانا عبدالمصطفیٰ الازہری ابن صدر الشریعہ مولانا محمد امجد علی اعظمی لکھتے ہیں،

”..... دارالامین اجمیر مقدس میں بارگاہ سلطان الہند

میں امرا و عزباء حاضری کو باعث سعادت سمجھتے ہیں.....

اسی اثنائے میں والی حیدرآباد و کن نواب عثمان علی خاں صاحب بھی وندہ مبارکہ

پر حاضر ہوئے۔ آپ نے اپنے آنے کے بعد وہاں کے کوائف اور حالات معلوم کیے،

تو پتہ چلا کہ حضرات خدام صاحبان بالعموم دینی اور دنیاوی علوم سے بے بہرہ ہیں،

اور اس طرف ان کو کوئی خاص توجہ نہیں، تو آپ نے بارہ سو روپے ماہوار کی

امداد سے یہ عظیم درس گاہ قائم کی جس میں اس زمانہ میں بائیس مدرسین تدریس و تعلیم

کے فرائض انجام دیتے تھے۔ اس کے پہلے صدر مدرس مولانا معین الدین صاحب

اجمیری اور ان کے بعد مولانا مشتاق احمد صاحب کانپوری رحمۃ اللہ علیہا ہوئے۔

مولانا نے وہاں سے استعفا دے دیا، تو حضرت مولانا سید سلیمان اشرف صاحب

رحمۃ اللہ علیہ نے متولی مدرسہ سید نثار احمد صاحب مرحوم کو مشورہ دیا کہ یہاں پر

صدرالمد زین کی حیثیت سے صدر الشریعہ بدرالطریقہ علامہ کیم حضرت سیدی

مولانا محمد امجد علی صاحب مصنف ”بہار شریعت“ نہایت ہی موزوں رہیں

گے۔ حضرت اس زمانہ میں بریلی شریف میں صدرالمد زین تھے۔ آپ کے لیے

پہلے تو حضرت حجۃ الاسلام مولانا صاحب درخشا صاحب علیہ الرحمہ راضی نہ ہوئے،

لیکن حضرت مولانا سید سلیمان اشرف علیہ الرحمہ کے اصرار شدید پر حضرت قبلہ

کو وہاں سے اجمیر شریف جانے کی اجازت عطا فرمائی اور اجمیر شریف ہی سے

۱۰ صدر الشریعہ نے ۱۳۳۵ھ سے ۱۳۵۱ھ تک (۱۹۲۲ء تا ۱۹۳۰ء) جامعہ معینیہ عثمانیہ اجمیر شریف

میں بحیثیت صدرالمد زین درس دیا۔ ملاحظہ ہو تذکرہ علماء اہل سنت، مطبوعہ کانپور۔ ص ۵۲

حزب الاحناف، لاہور تشریف لاتے۔“ ۱

حضرت شیخ الحدیث علیہ الرحمہ کو مولانا کریم نے جس عظیم الشان خدمت دین کے لیے منتخب فرمایا تھا، اس کے لیے صدر الشریعہ جیسے ”بجر العلوم“ مربی کی ضرورت تھی، چنانچہ جب خانوادہ رضویہ میں سے مولانا محمد ادریس رضا نبیرہ مولانا حسن رضا، اجمیر مقدس لغرض تعلیم جانے لگے، تو حضرت شیخ الحدیث بھی ہر دو شاہزادگان امام احمد رضا کی اجازت سے اجمیر شریف صدر الشریعہ کی خدمت میں حاضر ہوئے۔ ۲

سلطان الہند خواجہ اجمیر قدس سرہ کی بارگاہ عرش پناہ میں علم و فضل کے قطب اوجد سے انہیں کیا ملا؟ اس بارے میں مفتی اعظم مولانا محمد مصطفیٰ رضا کی شہادت کافی ہے۔ وہ فرماتے ہیں:

”پھر تو بجر العلوم کے پاس گئے اور خود بھی بجر العلوم ہو گئے۔“ ۳

حضرت شیخ الحدیث چونکہ لاہور سے ہی بریلی حاضر ہوئے تھے اور بریلی سے اجمیر۔ آپ کے گھر کوئی اطلاع نہ تھی کہ آپ کہاں ہیں؟ گھر سے لاہور آئے تھے کہ ایف۔ اے کی تیاری کریں، مگر یہاں پہنچ کر اللہ تعالیٰ نے انہیں اپنے دین کے لیے منتخب فرمایا۔ گھر میں آپ کی اطلاع نہ ہونے کے باعث آپ کے بھائی اور دیگر رشتہ دار پریشان تھے۔ جب کبھی مرشد برحق حضرت شاد سراج الحق دیال گڑھ تشریف لے جاتے، تو آپ کے بھائیوں کو تسلی دیتے کہ گھبراؤ نہیں۔ انشاء اللہ تعالیٰ اس کی اطلاع آپ کو مل جائے گی۔

مرشد برحق ارشاد فرماتے،

”سردار احمد کی بڑی شان ہوگی۔ اس کے دسترخوان سے بے شمار

لوگ فیض یاب ہوں گے۔“ ۴

۱۔ ہفت روزہ محبوب حق، لائل پور۔ ۱۳ دسمبر ۱۹۶۳ء، ص ۳۱

۲۔ ماہنامہ نوری کرن بریلی (مضمون مولانا شریف الحق امجدی مارچ/اپریل ۱۹۶۳ء، ص ۳۶) ایضاً، گے روایت چوہدری محمد اسماعیل برادر حضرت شیخ الحدیث ۱۰ ربیع الثور ۱۳۸۵ھ

ایک موقعہ پر مرشد برحق شاہ سراج الحق سلطان الہند خواجہ اجیہ کے حضور حاضر ہوئے
 وہاں درس گاہ جامعہ عثمانیہ معینیہ میں آپ کے مرید صادق حضرت شیخ الحدیث سے ملاقات
 ہو گئی۔ پیرو مرشد کو دیکھ کر حضرت شیخ الحدیث حاضر ہوئے۔ حاضری کی کیفیت یہ تھی کہ آپ اس
 وقت درس گاہ کی سیڑھیوں سے اتر رہے تھے کہ حضرت پیرو مرشد اچانک نظر آئے۔ بتا بانہ
 حاضری کے لیے سیڑھیوں سے اترنے لگے کہ گر پڑے، سر پر چوٹ آئی۔ لہ

کئی سال کے بعد بھائیوں سے حضرت شیخ الحدیث کی ملاقات کی تقریب یوں ہوئی
 کہ کرنال پہنچ کر حضور شاہ سراج الحق قدس سرہ نے دیال گڑھ حضرت شیخ الحدیث کے بھائیوں
 جناب حیات محمد عرف سائیں جی اور جناب محمد اسمعیل کو خط لکھا کہ کرنال آؤ۔ ادھر اجیہ
 میں حضرت شیخ الحدیث کو لکھا کہ وہ بھی کرنال آئیں۔ جناب حیات محمد اور جناب محمد اسمعیل
 کرنال پہنچ گئے۔ ایک روز آپ نے عصر کے وقت ان کو فرمایا کہ "سٹیشن پر جاؤ کہ سردار احمد گاڑی
 سے آرہے ہیں۔" چنانچہ بھائی سٹیشن پر گئے۔ حضرت شیخ الحدیث گاڑی سے اترے۔ کئی سالوں
 بعد بھائیوں میں دوبارہ ملاقات ہوئی۔ دو تین روز کرنال میں حضرت شاہ سراج الحق چشتی کے
 ہاں اکٹھے رہے۔ لہ

اس طرح خاندان والوں کو آپ کی خیریت کی اطلاع ملی۔ نیز یہ معلوم کر کے سردار محمد
 دینی تعلیم کی تحصیل میں مصروف ہے اور بہت ہی جلد ایک ممتاز عالم دین کی حیثیت اختیار
 کر لیں گے۔ بہت مسرور ہوئے۔ — تعلیمی ارتقار کے تین اہم ستون ہیں،

۱۔ ماہر اور محنتی استاد

۲۔ ذہین طالب علم

۳۔ محنتی، ذہین اور شوقین ہم سبق

لہ روایت صوفی اللہ رکھا سراجی دیال گڑھی، مقیم جامعہ قادریہ رضویہ، فیصل آباد

لہ روایت چوہدری محمد اسمعیل برادر حضرت شیخ الحدیث قدس سرہ، ۱۰ ربیع الثور ۱۴۰۵ھ

ان اہم اجزا کا اجتماع کم ہی واقع ہوتا ہے۔ خوش بختی سے اس وقت یہ تینوں اجزا اعلیٰ سے اعلیٰ اعتبار سے موجود تھے۔ قدرت کی فیاضی سے جو اسناد ملے، وہ خود بحر العلوم تھے۔ آپ کے ہم سبق دنیائے علم و فضل کے آفتاب بن کر چمکے اور خود حضرت شیخ الحدیث کا ذوق اور محنت اس دور میں اپنی مثال آپ تھی۔ تعلیم کا ذوق آپ کو کشاں کشاں آگے بڑھاتا رہا۔ اس زمانہ میں آپ کے چند ہم سبق حضرات، جو معیار علم و فن بنے، ان کے اسماء گرامی ملاحظہ ہوں:

— جلالۃ العلم مولانا حافظ عبدالعزیز شیخ الحدیث جامعہ اشرفیہ، مبارک پور، اعظم گڑھ

— خیرالذکیر مولانا غلام یزدانی، شیخ الحدیث مظہر اسلام، بریلی

— فاضل جلیل مولانا قاضی شمس الدین جونپوری، صدر مدرس مدرسہ رضویہ حمیدہ، بنارس

— شیخ الادب مولانا غلام جیلانی اعظمی، صدر مدرس مدرسہ فیض الرسول، براؤن

— فاضل جلیل مولانا سید غلام جیلانی میرٹھی، شارح بخاری۔

— فقیہ معظّم مولانا مفتی رفاقت حسین مظفر پوری، احسن المدارس قدیم، کانپور

— مفتی معظّم مولانا محمد حسن شافعی۔

— فخرالاساتذہ مولانا محمد سلیمان بھاگل پوری، شیخ الحدیث اظہار العلوم مدرسہ اشرفیہ بھاگل پور

حضرت صدر الشریعہ کی موجودگی میں جامعہ معینیہ عثمانیہ میں تعلیم کا معیار بہت بلند تھا۔

خود حضرت صدر الشریعہ صبح سویرے مدرسہ میں تشریف لاتے اور جب دیگر مدرسین دوپہر کو

سبق ختم کر کے گھروں کو چلے جاتے، تو صدر الشریعہ علیہ الرحمہ خاص فوقانی اسباق اس وقت

بھی پڑھا رہے ہوتے۔ گرمیوں میں بھی بارہ بجے کے بعد تک حضرت صدر الشریعہ کا درس

جاری رہتا۔ مدرسہ میں بعد ظہر اسباق کی چھٹی ہوا کرتی تھی، مگر حضرت شیخ الحدیث استاد محترم

حضرت صدر الشریعہ کے مکان پر حاضر ہوتے اور اپنی علمی پیاس بجھاتے۔

حضرت صدر الشریعہ درگاہ معلیٰ میں نماز عصر پڑھا کر مزار شریف کے قریب بیٹھ جاتے

لے ماہنامہ نوری کرن، بریلی (مضمون مولانا مجیب الاسلام اعظمی)، مارچ، اپریل ۱۹۶۳ء۔ ص ۳۲

اور اس جگہ علمی مذاکرات مغرب تک جاری رہتے۔ ان علمی مذاکرات میں حضرت شیخ الحدیث برابر شریک ہوتے۔ اجمیر کے قیام کے آخری دور میں حضرت صدر الشریعہ کا جسم بھاری ہو گیا۔ اطباء کے مشورہ پر بعد نماز عصر دولت باغ، بارہ دری، اور اناساگر کے سامنے سیر کے لیے تشریف لے جاتے، اس وقت صدر الشریعہ کے ہمراہ حضرت شیخ الحدیث کتاب ہاتھ میں لیے ہوئے ہوتے۔ دوران سیر کتاب کا سبق بھی جاری رہتا۔ حضرت شیخ الحدیث قدس سرہ نہایت ذہین تھے۔ مطالعہ کتب آپ کا محبوب مشغلہ تھا۔ دوران تعلیم اجمیر مقدس میں ایک بار آپ کے سر پر سخت چوٹ آئی۔ ڈاکٹروں نے مکمل آرام کا مشورہ دیا اور کتب بینی کی سخت ممانعت کر دی۔ اس کے باوجود تکلیف کی پروا کے بغیر مطالعہ میں مصروف رہے اور اسباق کا ناغہ نہ کیا۔ ۱

شفیق و مہربان استاد حضرت صدر الشریعہ علیہ الرحمہ نے اس جماعت کو جس میں حضرت شیخ الحدیث علیہ الرحمہ بھی شریک تھے۔ درس نظامی کی متداول کتب کے علاوہ علوم و فنون کی اعلیٰ ترین کتب مثلاً شرح چینی، محقق دوانی کے غیر مطبوعہ حواشی قدیمہ جدیدہ، شرح تجرید، اشارات معہ شروح امام رازی و طوسی وغیرہ کا خصوصی درس دیا۔ ۲
جمعہ کے روز دارالعلوم میں تعطیل رہتی۔ صبح سے دس گیارہ بجے تک حضرت صدر الشریعہ علیہ الرحمہ کی سرپرستی میں محفل تقریر منعقد ہوتی۔ اسی دوران طلبہ کو مناظرہ کی مشق کرائی جاتی

۱۔ مکتوب جناب سید حسین علی رضوی وکیل جاوہر، اجمیر، بنام مولانا حافظ محمد احسان الحق قادری

مندرجہ ہفت روزہ محبوب حق، لائل پور، ۳ جنوری ۱۹۶۲ء - ص ۳

۲۔ (ب) مضمون "حیات شیخ الحدیث" از مولانا ابوداؤد محمد صادق گوجرانوالہ

مشمولہ ماہنامہ نوری کرن، بریلی۔ مارچ / اپریل ۱۹۶۳ء - ص ۵۵

۳۔ (ج) محدث اعظم پاکستان (حصہ اول) مرتبہ مولانا محمد حسن علی رضوی میلسی (مطبوعہ ۱۹۶۳ء) ص ۸

۴۔ تذکرہ علماء اہل سنت، مرتبہ مولانا محمود احمد قادری (مطبوعہ کانپور ۱۹۶۳ء) ص ۹۹

بریلوی (م ۱۹۰۲ھ / ۱۹۸۲ء) ان دنوں بغرض حج و زیارت حرمین شریفین زادہما اللہ تعالیٰ شرفاً و تعظیماً میں موجود تھے۔ آپ نے اس صورت حال کے پیش نظر ان سے استصواب فرمایا کہ سارو کی رہ کر خدمت دین کا کام جاری رکھوں یا لائل پور کو مرکز بنا لوں۔ چنانچہ دیا حبیب سے حضرت مفتی اعظم علیہ الرحمہ نے جو جواب لکھا، اس میں سارو کی کے پتہ کو دائرہ میں کر دیا جس کا مفہوم یہ تھا کہ سارو کی کی بجائے آپ لائل پور قیام کریں۔ لہ

یاد رہے کہ علماء بریلی کا دستور ہے کہ جس لفظ کو کاٹنا منظور ہو، اس پر لکیر پھیرنے کی بجائے اس پر دائرہ لگا دیتے ہیں، گویا دائرہ کے اندر کا لفظ اب مراد نہیں۔ علماء بریلی کی قلمی تحریروں میں اس کے بے شمار امثال موجود ہیں۔

حضرت مفتی اعظم علیہ الرحمہ کے حکم نامہ کے مطابق آئندہ آپ نے لائل پور میں دینی خدمات کے لیے کوشش شروع کر دی۔

رمضان المبارک ۱۳۶۸ھ / جھلائی ۱۹۴۹ء سے قبل ہی سنت پورہ لائل پور میں حضرت صاحبزادہ ظہور الحق خلیف حضرت خواجہ سراج الحق گورداسپوری سے رابطہ کر لیا کہ ابتدائی طور پر آپ ان کے ہاں قیام کریں گے۔ آپ کا منصوبہ یہ تھا کہ نئے تعلیمی سال (شوال ۱۳۶۸ھ / اگست ۱۹۴۹ء) سے لائل پور میں ایک مدرسہ قائم کر دیا جائے جو دارالعلوم مظہر اسلام بریلی کی یاد تازہ کر دے۔

اس مقصد کے لیے آپ نے رمضان المبارک ۱۳۶۸ھ / جولائی ۱۹۴۹ء کراچی اور حیدرآباد میں گوارا تاکہ اہل ثروت مخیر ترقی حضرات سے رابطہ کیا جاسکے اور انہیں نئے قائم ہونے والے دارالعلوم کی امداد کی طرف متوجہ کیا جاسکے۔ کراچی میں آپ کا قیام مولانا محسن فقیہ شافعی کے ہاں تھا۔

۱۔ کیفیت روزہ رضائے مصطفیٰ گوجرانوالہ - ۱۳ شعبان اعظم ۱۳۸۵ھ ص ۶

(ب) قلمی یادداشت حاجی شمس الدین بریلوی - مخزنہ جامعہ نظامیہ رضویہ، لاہور

۲۔ روایت مولانا معین الدین شافعی، فیصل آباد، ۹ ربیع الاقل ۱۳۸۵ھ

پھیلی بازار حیدرآباد کے اس قیام کے دوران آپ نے صوفی الشکرکھا کو خط لکھا کہ جامعہ رضویہ مظہر اسلام لائل پور کے نام کی رسید لگیں چھپوا کر جلد حیدرآباد پہنچو۔ صوفی الشکرکھا حیدرآباد پہنچے، آپ نے انہیں اندرون سندھ چند مخیر سنتی کا پتہ دے کر روانہ کیا تاکہ وہ انہیں جامعہ رضویہ لائل پور سے تعاون کے لیے دعوت دیں۔

صوفی الشکرکھا اندرون سندھ کے کامیاب سفر کے بعد ۲۴ رمضان المبارک ۱۳۶۸ھ / ۲۲ جولائی ۱۹۴۹ء کو حضرت شیخ الحدیث علیہ الرحمہ کے پاس واپس حیدرآباد پہنچے۔ جامعہ رضویہ کا ذریعہ اعانت ڈیڑھ سو روپیہ پیش کیا۔ ۴

حیدرآباد میں آپ کے نام حضرت مفتی اعظم علیہ الرحمہ کا تازہ مکتوب مدینہ منورہ سے شرف صدور لایا، جس میں لائل پور دینی خدمات کا مرکز بنانے پر اظہارِ منتسرت فرمایا۔ ۴

لیلة القدر ستائیسویں رمضان المبارک ۱۳۶۸ھ کو آپ واپس سنت پورہ لائل پور پہنچ گئے اور نماز عید لائل پور ہی میں ادا فرمائی۔

۴ شوال المکرم ۱۳۶۸ھ / اواخر جولائی ۱۹۴۹ء میں مولانا غلام رسول رضوی، فیصل آباد (سابق مدرس مشرق پور) کے ایما پر جامعہ رضویہ کے اولین طالب علم مولانا محمد امین شرق پور سے سنت پورہ، لائل پور حاضر ہو گئے۔ چند دنوں بعد مولانا معین الدین شافعی کراچی کے مولانا عبدالقادر احمد آبادی بھیرہ سے اور دیگر طلباء بھی حاضر ہو گئے۔ درس حدیث کے اسباق جاری ہو گئے۔ اس وقت آپ کا قیام سنت پورہ، لائل پور میں تھا۔ ۴

۱۔ روایت صوفی الشکرکھا، دیال گڑھی، مقیم فیصل آباد، ربیع الاول ۱۴۰۵ھ

۲۔ مکتوب حضرت شیخ الحدیث علیہ الرحمہ بنام مولانا معین الدین کراچی، محرمہ ۲۴ رمضان ۱۳۶۸ھ

۳۔ مکتوب ایضاً

۴۔ (۱) روایت مولانا مفتی محمد امین بہتم جامعہ امینیہ رضویہ، فیصل آباد، ۱۰ ربیع النور ۱۴۰۵ھ

(ب) ہفت روزہ محبوب حق، لائل پور، مجریہ ۱۳ دسمبر ۱۹۶۳ء، ص ۲۴

تحریک فلاح و بہبود برائے مہاجرین ۱۹۴۷ء

تقسیم برصغیر ۱۹۴۷ء سے کچھ عرصہ پہلے اور بعد میں بھارت کے مسلمان ہندوؤں کے روایتی تعصب و تشدد کا نشانہ بنے۔ بے شمار جانیں تلف ہوئیں۔ املاک تباہ ہوئے۔ تقسیم ہند کے وقت پاکستان اور بھارت کی حکومتوں میں معاہدہ ہوا تھا کہ بھارت کے علاقہ میں رہنے والے مسلمان اور پاکستان کے علاقہ میں بسنے والے ہندو اگر اپنے اپنے گھروں میں رہنا چاہیں تو ان کی جان و مال کی حفاظت حکومت کی ذمہ داری ہوگی۔ انہیں دوسرے شہریوں کے برابر حقوق حاصل ہوں گے۔ مگر اس معاہدہ کی پابندی نہ ہو سکی۔ جس کے نتیجے میں بھارتی علاقہ کے بیشتر مسلمانوں کے املاک لوٹ لے گئے۔ نہایت بے رحمی سے ان کا قتل عام شروع ہو گیا اور انہیں مجبور کر دیا گیا کہ وہ بھارت سے ہجرت کر جائیں اور پھر ہجرت کرنے والوں کو راستہ میں اس نوعیت کی اذیتیں دی گئیں کہ جن کے تصور سے ہی روٹنے لگتے ہو جاتے ہیں۔ مسلمان مہاجر بے سروسامانی کے عالم میں پاکستان کی حدود میں داخل ہوئے۔ نوزائیدہ سلطنت پاکستان کے لیے ان کی آباد کاری میں بڑی مشکلات تھیں۔ مسافر، بیمار، بے نوا مہاجرین کے سر چھپانے، تن ڈھانپنے اور نان شبینہ کا انتظام کرنا کوئی آسان کام نہ تھا۔ اس عرصہ میں حکومت نے اپنے وسائل کے مطابق مہاجرین کی آباد کاری میں کوشش کی۔ علاوہ ازیں نجی طور پر بعض تنظیموں اور ممتاز شخصیات نے بھی مہاجرین کی فلاح و بہبود کے لیے کام کیا۔

حضرت شیخ الحدیث علیہ الرحمہ کو شوال ۱۳۶۶ھ / اگست ۱۹۴۶ء میں گورداسپور اور امرتسر کے مسلمانوں کے ساتھ ہجرت کرنا پڑی۔ بحیثیت عالم دین ہونے کے آپ کو اپنے اہل خاندان اور علاقہ بھر کے مہاجرین کی مشکلات کو حل کرنا تھا۔ چنانچہ آپ نے لاہور میں چند روز بھکتھی (ضلع گجرات) اور ساروکی (ضلع گوجرانوالہ) میں چند ماہ قیام کے دوران بے گھر اور نادار مہاجرین کی فلاح و بہبود کے لیے نہایت اخلاص سے فعال کردار ادا کیا۔ مکانات اور

زمین کی عارضی الاٹمنٹ کے لیے آپ نے اپنے رسوخ سے اہل حاجت کی امداد کی۔ اس طرح آپ کی مساعی سے متعدد بے گھروں کو گزراوقات کے لیے مکانات اور زمینیں مہیا ہو گئیں اور وہ قدرے بہتر صورت میں بسر اوقات کرنے لگے۔ ۱

لائل پور (فیصل آباد) کے قیام کے ابتدائی سالوں میں آپ نے طلبہ کی درس تدریس اور ان کے اخراجات برداشت کرنے کے علاوہ مسافر، بیوہ، ضعیف، بیمار، معتکف، سائل اور مقروض مہاجروں کی امداد کرتے رہے۔ اس عرصہ میں آپ کی ذاتی ڈائری کے ایک ورق کا عکس ملاحظہ ہو۔ ۲

(عکس ڈائری) (آئندہ صفحہ پر)

۱۳۶۵ھ / ۱۹۴۶ء کے بریلی کے فسادات میں آپ کا دارالعلوم مظہر اسلام بریلی درس گاہ سے بڑھ کر ناداروں، حاجت مندوں اور مظلوموں کی پناہ گاہ بن چکا تھا۔ اس عرصہ میں آپ وہاں ٹھہرنے والوں، ناجائز مقدمات میں ملوث غریب مسلمانوں کی مالی اور قانونی امداد مہیا فرماتے رہے۔ اس طرح دور ابتلا میں آپ نے حاجت مندوں اور مہاجرین کی فلاح و بہبود کے لیے نہایت خاموشی کے ساتھ مگر موثر انداز میں کام کیا۔ ۳

تحریک ختم نبوت ۱۳۶۱-۶۲ھ / ۱۹۵۲-۵۳ء میں بصیرت افروز کردار

حضرت شیخ الحدیث علیہ الرحمہ بلند پایہ عالم دین، بصیرت افروز کردار کے مالک اور نہایت صائب الرائے تھے۔ ہر معاملہ کا اسلامی تعلیمات کی روشنی میں فیصلہ فرماتے۔ یہ ظاہر ہے کہ

۱۔ قلمی یادداشت مولانا معین الدین اودھوئی اللہ رکھا۔ مخزومہ جامعہ نظامیہ رضویہ، لاہور

۲۔ یہ عکس حضرت مولانا قاضی محمد فضل رسول مدظلہ ابن حضرت شیخ الحدیث علیہ الرحمہ کی اجازت

اور شکر یہ کے ساتھ شامل کیا جا رہا ہے۔

۳۔ تفصیل گزشتہ صفحات میں گزر چکی ہے۔

اسلامی تعلیمات کی روشنی میں فیصلہ کرنے والا ہی صائب الرائے ہوتا ہے۔ اگرچہ وقتی طور پر بعض معاملات میں معاملہ اس کے برعکس نظر آتا ہے، لیکن جب جوش و جذبات فرو ہوتے ہیں تو حقیقت واضح ہوتی ہے۔ اس وقت افسوس و حسرت سے کہنا پڑتا ہے اگر وقتی مصلحت سے بالاتر ہو کر اسلامی تعلیمات کی روشنی میں فیصلہ اور عمل کیا جاتا، تو آج ندامت و ہزیمت نہ ہوتی۔

حضرت شیخ الحدیث علیہ الرحمہ بلند پایہ عالم دین ہونے کے باوجود جب بھی کسی معاملہ میں اسلامی تعلیمات کی روشنی میں فیصلہ کا ارادہ فرماتے تو احباب سے بھی مشورہ طلب کرتے۔ مگر فیصلہ صادر فرما چکنے کے بعد اپنے موقف پر ثابت قدمی سے قائم رہتے۔ بارہا زمانہ نے ان کی اصابت رائے ثابت قدمی اور بصیرت افروز کردار کو دیکھا۔ اس کے برعکس بعض مرتبہ بڑے بڑے راہنما فیصلہ کرتے وقت خطا کا شکار ہوتے۔ عوام الناس نے جوش و جذبات کے عالم میں اس غلط فیصلہ پر عمل کیا۔ حضرت شیخ الحدیث علیہ الرحمہ کی رائے اس کے خلاف ہوتی تو بعد از خرابی بسیار زمانہ کو آپ کی اصابت رائے کا قائل ہونا پڑا۔

تحریک ختم نبوت ۱۹۵۲-۵۳ء کا دور بھی عجیب سیمانی دور تھا، سنیوں، دہلویوں، دہلویوں، مودودیوں، شیعوں وغیرہ نے باہم اشتراک عمل کر لیا تھا۔ مجلس عمل ختم نبوت میں سنیوں کے ساتھ ہر فرقہ کو نمائندگی دی گئی۔ میٹرک پلیٹ فارم سے تحریک کا عمل جاری تھا۔ سنیوں کی اکثریت اور ان کی ناموس رسالت پر جاں نثاری سے دوسری اقلیتیں فائدہ اٹھا رہی تھیں۔ قوم کے طوفانی جذبات کے برعکس حضرت شیخ الحدیث علیہ الرحمہ کا موقف یہ تھا کہ اہل سنت و جماعت کو اہانتِ خدا و مصطفیٰ اور اہانتِ صحابہ و اولیاء کرنے والوں سے اشتراک عمل کسی اعتبار سے بھی روا نہیں۔ نہ اسلامی تعلیمات اس کی اجازت دیتی ہیں اور نہ ہی یہ اشتراک دنیوی اعتبار سے مفید ہوگا۔ تحریک میں اہل سنت کو اپنی انفرادیت برقرار رکھنی چاہیے، چنانچہ آخروم تک آپ اپنے فیصلہ پر ثابت قدم رہے۔ جامعہ رضویہ، فیصل آباد کے پلیٹ فارم سے سنیوں کی طرف سے گرفتاریاں پیش

کی گئیں۔ مرزائیوں، قادیانیوں کو کافر و مرتد اقلیت قرار دینے، ظفر اللہ کو وزارتِ خارجہ سے برطرف کرانے اور دیگر مطالبات کی آپ نے انفرادی حیثیت سے بھرپور حمایت کی۔

تحریک ختم نبوت میں، انتظامی معاملات میں اگرچہ حکومت کو کچھ مشکلات کا سامنا کرنا پڑا۔ مگر حقیقت یہ ہے کہ مجلس عمل ختم نبوت کے مطالبات میں سے اس وقت کوئی مطالبہ تسلیم نہ کیا گیا۔ تحریک کی ناکامی کے بعد آپ کے موقف کی اصابت واضح ہوئی۔ اس دور میں آپ سے سخت اختلاف رائے رکھنے والوں کو بھی بالآخر آپ کی اصابت رائے کا قائل ہونا پڑا۔ یہ لوگ کہنے پر مجبور ہو گئے کہ حضرت شیخ الحدیث علیہ الرحمہ حق فرماتے تھے اور حق پر عمل پیرا تھے۔

مجلس عمل میں چونکہ سنی علماء بھی تھے۔ سنی عوام تحریک ختم نبوت میں سرفروشانہ کردار ادا کر رہے تھے، مگر ان کا اشتراک دیوبندیوں، وہابیوں اور شیعوں وغیرہ سے تھا۔ علماء حق کے فتویٰ کے مطابق، جس طرح مرزائی ختم نبوت کا انکار کر کے کافر و مرتد ہو چکے ہیں۔ اسی طرح ایمانتِ خدا و مصطفیٰ کا ارتکاب کرنے والے دیگر فرقے بھی دائرہ اسلام سے خارج قرار پائے ہیں، تو کیا وجہ ہے کہ صرف مرزائیوں سے بیزاری کا اعلان کیا جائے۔ دیگر فرقے بھی تو اسی سلوک کے مستحق ہیں۔

اس موقف کے اختیار کرنے پر حضرت شیخ الحدیث علیہ الرحمہ اور آپ کے متوسلین کو وقتی طور پر رائے عامہ کی مخالفت اور مشکلات کا سامنا کرنا پڑا۔ تحریک ختم نبوت کے دوران آپ کی ملی خدمات اور کردار کا جائزہ لینے کے لیے آپ ہی کی ایک طویل تحریر پیش کی جاتی ہے جس میں آپ کے کردار، مجلس عمل سے الگ رہنے کے محرکات اور بالآخر آپ کی اصابت رائے کا ذکر ہے۔ تحریک کے دور کے ایک استفسار کے جواب میں لکھتے ہیں،

”دورِ حاضر میں یہ چند روز عجیب گزرے۔ اپنی زندگی کی تاریخ میں ایسے دن

گزارنے کا پہلا اتفاق تھا۔ نہ اٹھتے چین، نہ بیٹھتے چین، نہ بولتے چین، نہ چپ

رہتے چین۔ کہیں تو کیا کہیں، چپ رہا جائے تو کوئی نگر، امام اہل سنت،

مجددین و ملت، اعلیٰ حضرت، عظیم البرکت قدس سرہ العزیز کے فیض سے
چین ملا۔ ان کے بیان فرمودہ طریقہ پر قائم رہنے سے تسکین ہوتی۔ خلافت کمیٹی
گاندھویت کے دور اور ندوہ کے نشوونما کے زمانہ میں سیدنا اعلیٰ حضرت قدس
سرہ العزیز کا جولاختہ عمل رہا، اس پر استقامت سے، انہیں کے صدقہ سے
باعث قرار و سکون ہوا۔ فقیر تقریباً نو ماہ سے متواتر تقریر و تحریر میں، جمعہ کے
خطبات و اجلاس میں بغیر خوف و لومہ لاکم یہ بیان کرتا رہا کہ بد مذہبیوں، بد مذہبوں،
دیوبندیوں، دیوبندیوں، غیر مقلدوں، شیعہ، رافضیوں، مودودیوں، تبلیغی جماعت والوں،
مرزائیوں، قادیانیوں سے میل جول، سلام کلام شرعاً منع اور ناجائز ہے۔
مجلس عمل میں چونکہ دین کے دشمن، ملک کے دشمن، خدا لوگ بھی شامل ہیں۔
لہذا فقیر اس میں شامل نہیں۔ رہے حکومت سے مطالبات، تو وہ مطالبات کرنا
جائز و صحیح ہے، چنانچہ ہماری طرف سے بھی مطالبات کیے گئے، مگر ملک میں امن
عام کو خطرے میں ڈالنا، عام مسلمانوں کے جذبات ایمانی کو غلط طریقہ سے
استعمال کرنا، ٹوٹ کھسوٹ اور خرد کی صورتیں نکالنا شرعاً ہرگز درست نہیں۔
لاٹل پور میں بارہا تقریروں میں اپنے مسلک کو واضح کیا۔ لاہور کے جلسہ حزب اللغات
میں، جلسہ گڑھی شاہو میں اور کراچی جلسہ عرس مبارک اعلیٰ حضرت قدس سرہ العزیز
میں بھی اور اور مقامات میں بھی اپنا مسلک اہل سنت واضح کیا۔ کھلے اور صاف
لفظوں میں واضح کیا۔ یہاں پر مجلس عمل کے بعض ذمہ داروں نے جلسہ عام میں
یہ علانیہ بیان کیا کہ اگر سردار احمد ہمارے ساتھ مل جائے تو ہم سب اس کو اپنا
امام بناتے ہیں اور سب دیوبندی، غیر مقلد، مودودی، تبلیغی جماعت والے
اس کے پیچھے لگنے کو تیار ہیں، وہ ہمارے امام اور ہم ان کے مقتدی۔ بلکہ
مجلس عمل کے ذمہ دار ایک وفد کے فقیر کے پاس آئے اور انہوں نے کہا کہ

ہم آپ کو سارے شہر لائل پور کا صدر اور امیر بناتے ہیں، لہذا آپ سارے شہر لائل پور والوں کے امیر و امام بن جائیں۔ مگر فقیر نے ان سے یہ کہا کہ مجھے نہ امارت کی حرص ہے نہ صدقہ و امام بننے کا لالچ۔ دیوبندی، وہابی مولویوں کے پیشواؤں نے جو عبارتیں شان الوہیت و شان رسالت و شان صحابہ کرام و شان اہل بیت اطہار و شان بزرگان دین کے خلاف صریح بے ادبی و گستاخی کی عبارتیں لکھی ہیں، ان عبارتوں سے دیوبندی وہابی توبہ کر لیں، تو امامت، امامت، فقیر تو ان کا مقتدی بننے کو تیار ہے اور اسی طرح جتنے گمراہ، بے دین فرقے مجلس عمل میں داخل ہیں، جب تک وہ گمراہی بے دینی سے توبہ نہ کریں، فقیر ان کے ساتھ ملنے کو ہرگز تیار نہیں۔ وفد نے کہا کہ ہم آپ کو دعوت دینے آئے ہیں، دعوت کو قبول کریں۔ فقیر نے کہا کہ تمہاری دعوت اس شرط پر قبول ہے کہ تم لوگ، ان عبارتوں سے توبہ کرو جو تمہارے بڑوں نے شان الوہیت و شان رسالت و شان بزرگان دین کے خلاف لکھی ہیں۔ آپ لوگ توبہ کر لو، میں دعوت قبول کر لیتا ہوں۔ انہوں نے توبہ نہیں کی، لہذا فقیر نے دعوت قبول نہ کی اور میں نے جمعہ میں علانیہ یہ مطالبہ کیا کہ او دیوبندیو! تمہارے مولویوں نے اپنے جلسہ میں علانیہ مجھ پر اور بزرگان دین پر کفر و شرک کے فتوے دیئے اور آج مجھ کو اپنا امام بناتے ہو، تمہارا دین کیا ہے؟ مجھ کو تمہارا اعتبار نہیں۔

مولانا ابوالحسن صاحب نے اس فتویٰ کی تصدیق کی ہے کہ دیوبندی شان رسالت میں گستاخ، ختم نبوت کے منکر کافر و مرتد ہیں اور دیوبندیو! تم نے ان کو اپنا صدر بنایا ہے اور تمہارے عقیدے میں مولانا ابوالحسن کافر و شرک کیونکہ وہ حضور نبی علیہ الصلوٰۃ والسلام کو حاضر و ناظر مانتے ہیں اور علم غیب کُلی مانتے ہیں۔ وفد نے میری اس بات کا کوئی جواب نہ دیا اور نہ ہی کسی

برکت سے بہت نفع پہنچا۔“ لے

۱۹۵۳ء کی تحریک میں بوجہ مسلمانوں کے مطالبے منظور نہ ہوئے اور حکومت نے مرزائیوں کو غیر مسلم اقلیت قرار نہ دیا، مگر یہ مسئلہ ہمیشہ علماء اہل سنت کی توجہ کا مرکز رہا۔ مناسب موقع کا انتظار ہوتا رہا۔ اس عرصہ میں حضرت شیخ الحدیث علیہ الرحمہ کا وصال ہو گیا، مگر وصال کے بعد بھی آپ کی توجہ اس مسئلہ پر مرکوز رہی۔ آپ کے وصال کے کافی عرصہ بعد ۱۹۶۴ء میں جب یہ مسئلہ اٹھا تو علماء اہل سنت نے تحفظ ختم نبوت کے عقیدہ کی خاطر ہر قسم کی مشکلات کو برداشت کیا، تا آنکہ حکومت وقت نے مجبور ہو کر اہل سنت کے مطالبات منظور کر لیے اور مرزائیوں (قادیانی اور لاہوری) کو غیر مسلم اقلیت قرار دے دیا۔ انہی ایام کا ایک واقعہ جناب چوہدری مختار انور ایڈووکیٹ و کیٹے سال مقیم اسلام آباد بیان کرتے ہیں۔ ————— چوہدری صاحب موصوف لکھتے ہیں:

”بھٹو کے دور میں مرزائیوں کو غیر مسلم قرار دینے کا معاملہ اسمبلی میں زیر غور تھا۔ ایک شام میرے پرانے موکل جو کہ مجلس عمل تحریک ختم نبوت کے ممبر تھے، اپنے ذاتی معاملہ میں قانونی مشورہ کے لیے میرے پاس آئے اور اپنا معاملہ بتانے لگے میں نے ان کو کہا کہ صبح کچھری کھلنے پر آپ کا کام کرا دوں گا۔ آپ مجھے ٹھیک بتائیں کہ آیا بھٹو سے آپ کو امید ہے کہ وہ مرزائیوں کو غیر مسلم قرار دے گا۔ ان صاحب نے کہا کہ انہیں بھی بھٹو پر بھروسہ نہیں۔ ان کے ایسا بتانے پر مجھے بہت تشویش ہوئی، کیونکہ میں خود بھی بھٹو پر شاکی تھا۔ یہ رمضان شریف کے ایام تھے، میں اسی فکر میں سو گیا۔ خواب میں حضرت صاحب (حضرت شیخ الحدیث علیہ الرحمہ تشریف لائے۔ ہمراہ مولانا محمد معین الدین تھے۔ فرمانے لگے: چوہدری صاحب فکر مت کرو

لے رجسٹر نقول فتاویٰ، دور لائل پور،

نوٹ: رجسٹر مذکور سے استفادہ حضرت مولانا مفتی محمد امین صاحب مجتہد جامعہ امینیہ رضویہ فیصل آباد

کے توسط سے ہوا، ہم ان کے شکر گزار ہیں۔

مرزائیوں کی بابت فیصلہ اسی مقررہ تاریخ پر ہوگا اور فیصلہ ٹھیک ہوگا۔
 سحری کے لیے سائرن بجا، تو میں بیدار ہوا اور نہایت اطمینان کی حالت میں
 صبح میں کچھری گیا، تو میرے دفتر میں وہ صاحب موجود تھے۔ میں نے ان کو کہا کہ آپ
 تو مجھے مایوس کر گئے تھے، مگر میں آپ کو بتانا ہوں کہ فیصلہ اسی مقررہ تاریخ پر ہوگا
 اور صحیح فیصلہ ہوگا۔ ساتھ ہی مجھے خیال آیا کہ میں ناچیز اس قابل
 کہاں کہ یہ بات کہہ سکوں۔ وہ بھی غیر عقیدہ کے تھے۔ میں نے ان سے کہا کہ یہ بات
 حضرت صاحب (شیخ الحدیث قدس سرہ) نے رات مجھ کو خواب میں بتائی ہے۔
 اب سب کو معلوم ہے کہ تاریخ مقررہ پر فیصلہ ہوا اور مرزائیوں کو متفقہ طور پر اسمبلی اور
 سینیٹ نے غیر مسلم قرار دیا۔" لے

اگرچہ یہ واقعہ خواب سے متعلق ہے، تاہم اولیاء کاملین کی جانب سے اکثر معاملات میں
 راہنمائی یا پیش گوئی خواب میں ہو جاتی ہے۔ اس سے حضرت شیخ الحدیث قدس سرہ کے منصب
 ولایت کا پتہ چلتا ہے۔ نیز یہ بھی معلوم ہوتا ہے کہ عقیدہ ختم نبوت کے تحفظ سے انہیں کس قدر
 والہانہ لگاؤ تھا اور وہ دوسرے سنی علماء و عوام کی طرح مرزائیوں کو غیر مسلم اقلیت قرار دینے میں
 کتنے بے تاب تھے۔

جمعیت رضویہ اہل سنت و جماعت ریسٹورنٹ لائل پور

جامعہ رضویہ مظہر اسلام، لائل پور ایک عرصہ تک حضرت شیخ الحدیث علیہ الرحمہ کی فراتی
 نگرانی میں چلتا رہا۔ علالتِ طبع اور کثرتِ کار کی وجہ سے آپ نے وصال سے تین سال پہلے
 جمعیت رضویہ اہل سنت و جماعت، لائل پور قائم کر کے جامعہ رضویہ کا انتظام اس کے سپرد
 فرما دیا۔ خود نگرانِ اعلیٰ اور سرپرست کی حیثیت حاصل کر لی۔ یہ جمعیت ریسٹورنٹ ادارہ ہے۔
 جامعہ رضویہ سے متعلق تمام امور باقاعدہ میٹنگ میں پاس ہو کر سرانجام پاتے ہیں۔ لے

۱۔ مکتوب چوہدری مختار احمد انور ایڈووکیٹ بنام فقیر قادری عفی عنہ، محرمہ ۱۲، مئی ۱۹۸۵ء
 ۲۔ بہت روزہ حالات، لاہور (خصوصی کبیر) ۱۸ مارچ ۱۹۶۳ء ص ۷

آپ کے وصال کے وقت جمعیت رضویہ کے اراکین درج ذیل تھے،

سرپرست و بانی، حضرت شیخ الحدیث قدس سرہ، جامعہ رضویہ، لائل پور

صدر و مہتمم، مولانا قاضی محمد فضل رسول، جامعہ رضویہ، لائل پور

حنازن، مولانا ابوسعید مفتی محمد امین، جامعہ امینیہ رضویہ، لائل پور

ناظم، مولانا محمد معین الدین، جامعہ رضویہ، لائل پور

رکن، مولانا مفتی نواب الدین، جامعہ رضویہ، لائل پور

سیکرٹری، مولانا محمد عبدالقادر، جامعہ رضویہ، لائل پور

رکن، مولانا محمد یعقوب، انارکلی بازار، لائل پور

رکن، حافظ محمد شفیع، کمیشن ایجنٹ، ریل بازار لائل پور

رکن، حاجی فیروز الدین، محمد پورہ، لائل پور

انجمن فدایان رسول صلی اللہ علیہ وسلم

نام، انجمن کا نام انجمن فدایان رسول صلی اللہ علیہ وسلم ہوگا۔

دفتر، انجمن کا صدر دفتر سٹی رضوی جامع مسجد گول باغ، لائل پور میں ہوگا۔

انجمن کی شاخیں شہر کے ہر محلے، پاکستان کے دیگر شہروں، قصبات اور دیہات میں
ہو سکتی ہیں۔

مقاصد، جمعیت کے ممبران اور سٹاف کے مفادات کی ترویج خصوصاً،

(ا) اہل سنت و جماعت کے اصولوں کی تبلیغ کرنا

(ب) مناسب جگہوں پر مجالس میلاد کا انعقاد کرنا

لئے قواعد و ضوابط جمعیت رضویہ، لائل پور، مصدقہ محکمہ رجسٹریشن، سرگودھا

نوٹ، کاغذات رجسٹریشن کی نقل کتاب ہذا میں شامل کر دی گئی ہے۔

- (ج) اراکین میں غلط رسم و رواج اور عادات کی ترمیم کرنا
 (د) اراکین کی روحانی، جسمانی اور اخلاقی حالت سدھارنا
 (۴) اسلام کے صحیح معتقدات کی اشاعت کی خاطر مبلغین، علماء اور نعت خوانوں کو دعوت دینا
 (۵) ربیع الاول اور رجب المرجب میں محافل میلاد اور مصراع منعقد کرنا اور عوام
 کو نبی اکرم صلی اللہ تعالیٰ علیہ وسلم کے معجزات اور کمالات سے آگاہ کرنا
 (۶) مسلمانوں کے لیے تقاریر کی اشاعت کرنا تاکہ انہیں حضور اکرم صلی اللہ علیہ وسلم
 کے اعلیٰ مقام سے روشناس کرایا جائے۔

- (ح) لوگوں کے اندر امن و امان قائم رکھنے کے لئے ہر قسم کا قدم اٹھانا۔
 (ط) ایسے اجتماعات سے پرہیز کرنا جو امن عامہ، ملک اور مذہب کے لیے نقصان دہ ہوں۔
 ہم بہت سے لوگ جن کے نام پتے نیچے دیئے ہوئے ہیں، ایک انجمن بنانے کے خواہشمند
 ہیں تاکہ اس کی یادداشتوں پر عمل کر سکیں۔
 دستخط اور پتے:

قواعد و ضوابط

انجمن فدایان رسول صلی اللہ علیہ وسلم، لائل پور اور اراکین کے لیے قواعد و ضوابط، جو کہ خاص
 قرار داد کے ذریعے تبدیل یا ترمیم ہو سکتے ہیں۔

رکن سازی

(۱) ہر فرد جو کہ اہل سنت و جماعت ہو اور اس کے قواعد و ضوابط کا پابند ہو، ہماری انجمن کا
 رکن بن سکتا ہے۔

(۲) ہر رکن ایک روپیہ ماہوار بطور چندہ دے کر اس انجمن میں شامل ہو سکتا ہے۔

(۳) رکنیت کی منسوخی کے لیے شرائط

- (i) موت (ii) پاکستان سے مستقل نقل مکانی (iii) نام واپس لینا
 (iv) مستقل پاگل پن (v) ایک سال تک چندہ نہ دینا
 (vi) اراکین کی ایک تہائی اکثریت اس کی رکنیت منسوخ کر دے۔
 (vii) انجمن کے مقاصد اور مفادات سے انحراف
 (۴) (a) ایک روپیہ چندہ فیس سے صدر دفتر کو مطلع رکھنا
 (ب) عطیات اور خاص چندوں سے مطلع کرنا

جنرل میٹنگ

-۵

جنرل میٹنگ کو مکمل اختیارات ہوں گے۔ اس کا ہر سال اجلاس ہو گا یا کم از کم بیس اراکین کی تعداد ایسے اجلاس کی درخواست کرے اور اگر وہ ۲۵ سے زیادہ اراکین ہوں تو ایک سوارا کین اجلاس کے انعقاد کی درخواست کریں۔ ایسے اجلاسوں میں کوئی کارروائی کرنے کے لیے ایک تہائی اراکین کا حاضر ہونا ضروری ہے یا ایک سوارا کین کا، جب کہ تعداد ۲۵۰ سے زیادہ ہو جائے۔
 (۶) عام میٹنگ کا ایجنڈا یہ بھی ہو سکتا ہے:

(۱) انتظامیہ کمیٹی کے ممبران کا انتخاب، معطلی اور عہدے سے ہٹانا

(ب) آمدن و خرچ پر بحث کرنا

(ج) ممبران کی مستقل، داخلہ اور اخراج

(د) قواعد و ضوابط میں ترمیم

(۵) قوانین کی منظوری

(۷) تمام دوسرے معاملات کا فیصلہ جنرل میٹنگ میں اکثریتی ووٹوں سے ہو گا اور برابر

ووٹوں کی صورت میں صدر کا ووٹ فیصلہ کن ہو گا۔

(۸) ہر رکن کا ایک ووٹ ہو گا اور کوئی رکن جس نے کسی قسم کا جرمانہ یا چھ ماہ تک کا چندہ نہ

دیا ہو، ووٹ نہیں دے سکتا۔

(۹) عام اجلاس میں زیر بحث اور فیصلہ ہونے والے معاملات کا ریکارڈ ایک کتاب میں رکھا جائے گا، جس پر صدر اور سیکرٹری کے دستخط ہوں گے۔

انتظامیہ کمیٹی

- (۱۰) انتظامیہ کمیٹی، انجمن کے اکیس اراکین پر مشتمل ہوگی۔
- (۱۱) انتظامیہ کمیٹی کے عہدیداران ایک سال کے لیے منتخب ہوں گے۔ اس کے بعد وہ دوبارہ منتخب ہو سکتے ہیں۔ اگر چند وجوہ کی بنا پر انتظامیہ کمیٹی کا دوبارہ انتخاب نہ ہو سکے تو وہی کمیٹی نئے انتخاب تک کام کرتی رہے گی، لیکن یہ انتخاب اٹھارہ ماہ کے اندر ہر صورت میں ہونا چاہیے۔ انجمن کے عہدے داروں کو کوئی معاوضہ نہیں ملے گا۔

۱۲۔ کمیٹی کے کسی عہدیدار کا عہدہ ختم ہو سکتا ہے، اگر وہ:

(۱) انجمن کا ممبر نہ رہے (ب) ذہنی توازن درست نہ رہے

جنرل سیکرٹری

(۱۳) سیکرٹری کے اختیارات اور فرائض مندرجہ ذیل ہوں گے:

(۱) ممبران کا ریکارڈ ایک رجسٹر میں رکھنا اور اسے تازہ ترین رکھنا

(ب) انجمن کی طرف سے دستخط کرنا اور اس کی خط و کتابت کرنا

(ج) عام اجلاس اور کمیٹی کے اجلاس بلانا اور ان میں شرکت کرنا

(د) ایسی میٹنگ کا دستخط شدہ ریکارڈ رکھنا

(۴) سالانہ حساب کتاب کا گوشوارہ بنانا

(۵) ریکارڈ میں اندراجات کی تصدیق کرنا

(۶) انجمن کے مقرر کردہ دوسرے سیکرٹریوں کے ذمہ کام لگانا

رجسٹرات

(۱۴) مندرجہ ذیل رجسٹرات بنانا

(۱) ممبران کے نام کا رجسٹر، جس میں ولدیت، پتے اور تاریخ داخلہ انجمن

- (ب) کیش رجسٹر بنانا، جس میں اخراجات بقایا اور روزانہ کا آمدن اور خرچ کا حساب رکھنا
 (ج) جنرل میٹنگ اور کمیٹی کے اجلاسوں کا ریکارڈ رکھنے کے لیے رجسٹر۔
 (۱۵) انجن کے تمام ممبران اس کے رجسٹرات کی پڑتال کر سکتے ہیں۔

خازن

- (۱۶) خازن انجن کو حاصل ہونے والی تمام رقومات کا انچارج ہوگا۔ وہ انجن کی آمدن اور خرچ کا باقاعدہ حساب رکھے گا اور ہر ماہ جنرل سیکرٹری کو پیش کرے گا۔ اوپر بیان کی گئی ضروریات کے لیے کوئی بھی رقم کمیٹی سے پہلے منظوری کے لیے بغیر خرچ نہیں کی جائے گی۔

فنڈز کا استعمال

- (۱۷) انجن کے فنڈز متذکرہ مدوں میں خرچ ہو سکیں گے۔
 ۱۸۔ اگر سالانہ، ماہانہ یا کوئی اور اجلاس ہو رہا ہو تو ایسے اجلاس سے جانے سے پہلے دفتری اہل کاروں کے لیے صدر کی اجازت ضروری ہوگی۔

دستخط

نام	عہدہ	پتہ	دستخط
حافظ محمد شفیع	صدر	سنت پورہ، گلی نمبر ۲، لائل پور	
ماسٹر محمد حیات	نائب صدر	انارکلی بازار، لائل پور	
چوہدری محمد عبداللہ	نائب صدر	لائل پور	
شیخ غلام رسول	ناظم اعلیٰ	کارخانہ بازار، لائل پور	
احمد دین	نائب ناظم	منٹگری بازار، گلی نمبر ۵، لائل پور	
چوہدری محمد اسماعیل	خازن	سبزی منڈی، لائل پور	
ماسٹر محمد حنیف	ناظم نشر و اشاعت	منٹگری بازار، گلی نمبر ۵، لائل پور	
عنایت علی	نائب ناظم	ڈگلکس پورہ، لائل پور	

باب: بیعت و خلافت

۱- حضرت شاہ محمد سراج الحق چشتی

۲- سلاسل طریقت

۳- انداز بیعت

۴- تاجدار کشور ولایت

۵- کرامات

۶- خلفاء

بیعتِ مخالفت

حضرت شیخ الحدیث قدس سرہ سلسلہ عالیہ چشتیہ صابریہ میں حضرت خواجہ شاہ سراج الحق کرنا لوی ثم گورداسپوری قدس سرہ دم ۲۸ شوال ۱۳۵۰ھ / ۸ مارچ ۱۹۳۲ء سے ۱۳۲۲ھ / ۱۹۲۲ء میں بیعت ہوئے۔ آپ اس وقت سکول کی تعلیم حاصل کر رہے تھے۔

مُرشِدِ برحق شاہ سراج الحق قدس سرہ کزنال سے ہر سال علاقہ گورداسپور کا تبلیغی دورہ فرماتے تھے۔ اس علاقہ میں ان کے بے شمار مریدین تھے۔ حضرت شیخ الحدیث قدس سرہ اپنے مرشدِ برحق کا نہایت درجہ ادب و احترام کرتے۔ ان پر جاں نثار فرماتے اور دورانِ طالبِ علمی، رمضان المبارک کی تعطیلات کے دنوں اپنے مرشدِ برحق کی زیارت سے مشرف ہوتے اور کئی روز آپ کے آستانہ پر قیام فرما کر منازلِ سلوک طے فرماتے۔

حضرت شیخ الحدیث علیہ الرحمہ کی شیخِ برحق سے محبت اس قدر غالب تھی کہ اپنا تعارف شیخِ کامل کے طالبانِ صادق کے طور پر فرمایا کرتے اور طالبِ علمی میں آپ نے اپنی بیاض پر اپنا نام یوں لکھا:

فقیر حقیر سراپا تقصیر خادم العلماء و الفقراء

سردار احمد غفرلہ الاحمد الصمد گورداسپوری

۱۔ (۱) بروایت صوفی اللہ رکھا، مقیم جامعہ قادریہ، فیصل آباد

نوٹ، صوفی اللہ رکھا، حضرت شیخ الحدیث علیہ الرحمہ کے ہم عمر اور ہم وطن ہیں۔ صوفی صاحب نے

یہ روایت اس فقیر کو ۲۲ صفر المنظر ۱۴۰۴ھ / ۲۸ نومبر ۱۹۸۳ء کو بیان کی۔

(ب) چوہدری احمد دین دیال گڑھی، حال مقیم پک نمبر ۲۰۹ آر بی، فیصل آباد اپنے مکتوب محررہ

۱۰ جنوری ۱۹۸۶ء لکھتے ہیں کہ ۱۹۱۵ء میں آپ نے بیعت کی۔ فقیر قادری معنی عنہ

طالب حضرت قدوة السالکین وزبدة العارفين شاہ محمد سراج الحق

قادری ہشتی صابری کرنا لوی ثم گورد اسپوری

۱۵۔ شعبان المعظم ۱۳۷۷ھ

دارالخیر والقدس اجمیر شریف

لے

ایک مرتبہ مشد بہ حق شاہ سراج الحق قدس سرہ اجمیر شریف آستانہ حضرت خواجہ غریب نواز
رحمۃ اللہ علیہ حاضر ہوئے۔ ان دنوں حضرت شیخ الحدیث علیہ الرحمہ اجمیر شریف کے مدرسہ معینہ
عثمانیہ میں حضرت صدر الشریعہ دم ذی قعدہ ۱۳۶۷ھ / ستمبر ۱۹۴۸ء کو پڑھتے تھے۔ اچانک
مشد بہ حق کو آستانہ عالیہ پر پا کر انتہائی مسرور ہوئے۔ بے تابانہ بالاخانہ سے نیچے اترے کہ سر پر
سے قدم پھسل گیا۔ سر پر چوٹ آگئی، مگر قدم بوسی کر کے ہی دم لیا۔ ۱۷

۱۷۔ یہ بیاض ہمیں حضرت مولانا قاضی محمد فضل رسول خلیف اکبر حضرت شیخ الحدیث قدس سرہ سے دستیاب
ہوئی۔ انہی کے شکریہ کے ساتھ اس کا عکس شامل کتاب ہے۔

۱۷۔ حضرت شیخ الحدیث علیہ الرحمہ (غالباً) ۱۹۲۵ء میں دارالعلوم حزب الاحناف لاہور کے سالانہ جلسہ
میں حضرت حجۃ الاسلام مولانا حامد رضا بریلوی کی زیارت سے مشرف ہوئے اور انگریزی تعلیم کو خیر باد کہہ کر ان کے
ہمراہ بریلی چلے گئے، وہاں علوم دینیہ کی تحصیل میں مصروف ہو گئے۔ کچھ عرصہ بعد اجمیر شریف میں تکمیل کے مراحل طے
کرنے لگے۔ اتنا عرصہ آپ علوم دینیہ کی تحصیل میں ایسے منہمک رہے کہ اپنے گھر بھی اطلاع نہ کی۔ آپ کے بہن بھائی
جب بھی حضرت شاہ سراج الحق سے آپ کی اطلاع یا بادیابی کے لیے عرض کرتے، تو حضرت خواجہ بہشتی الطینان دوتے
اور فرماتے: "سر دار احمد کا انشاء اللہ جلد پتہ چل جائے گا اور اس وقت وہ علم و فضل کے اعلیٰ مقام پر فائز ہو گا۔ مخلوق خدا
اُس کے خزان کرم سے بہرہ ور ہوگی" چنانچہ حضرت شاہ سراج الحق کی اجمیر میں آمد کے بعد گھر والوں کو کئی سال بعد انکشاف
ہوا کہ محمد سردار احمد نہ صرف غیریت سے ہے، بلکہ علم و فضل کی بلند منزلوں کو طے فرما رہے ہیں۔ حضرت شیخ الحدیث
علیہ الرحمہ کے سر پر چوٹ لگنے کا سبب اور گھر والوں کو آپ کی غیریت کی اطلاع کی، یہ روایت صوفی اللہ رکھانے اپنے
مکتوب محرمہ ۲۲، صفر ۱۳۷۷ھ میں لکھی۔ فقیر قادری معنی عنہ

حضرت شاہ سراج الحق قدس سرہ نے آپ کو سلسلہ عالیہ چشتیہ صابریہ میں اجازتِ خلافت سے نوازا۔ صحیح تاریخ معلوم نہ ہو سکی، البتہ آپ کے ہم وطن اور ہم عمر صوفی اللہ رکھا، مقیم جامعہ قادریہ رضویہ، فیصل آباد کے ایک مکتوبِ محررہ ۹ جنوری ۱۹۸۴ء بنام فقیر قادری عقی عنہ سے معلوم ہوا کہ پیرو مرشد برحق نے بسترِ علالت سے ایک قاصد بطورِ خاص اجمیر شریف بھیجا تاکہ طالبِ صادق محمد سردار احمد کو کزنال لے آئے۔ آپ فوراً حاضر ہوئے۔ چند روز شیخ کی صحبت اور خدمت سے فیض یاب ہوئے۔ انہی ایام میں شیخ طریقت نے آپ کو تمام سلاسل میں خلافت و اجازتِ تامہ اور خصوصی نوازشات سے نوازا۔ یہی وجہ ہے کہ شیخ طریقت شاہ سراج الحق کے وصال کے بعد حسبِ وصیت شیخ کامل اُن کی نمازِ جنازہ آپ نے پڑھائی۔ ۱۷

حضرت شیخ الحدیث علیہ الرحمہ کو تمام سلاسل طریقت بالخصوص سلسلہ عالیہ قادریہ میں اجازتِ خلافت حجتہ الاسلام مولانا حامد رضا خلیف اکبر و خلیفہ امام احمد رضا، مفتی اعظم مولانا محمد مصطفیٰ رضا خلیفہ اصغر امام احمد رضا اور صدر الشریعہ مولانا محمد امجد علی اعظمی خلیفہ امام احمد رضا سے حاصل تھی۔ اس طرح امام احمد رضا سے مازون و مجاز سلاسل کی اجازت و خلافت حضرت شیخ الحدیث قدس سرہ کو حاصل تھی۔ ۱۸

۱۷ ربیع الثانی ۱۳۵۱ھ / ۱۰ اگست ۱۹۳۲ء کو ریاست جے پور (بھارت) میں حضرت حجتہ الاسلام مولانا حامد رضا بریلوی قدس سرہ (م ۱۳۶۲ھ / ۱۹۴۳ء) بغرض دعوت و ارشاد تشریف فرما ہوئے۔ جناب عبدالرحیم جوہری کے مکان پر قیام تھا۔ اس سفر میں حضرت شیخ الحدیث علیہ الرحمہ بھی ہمراہ تھے۔ حجتہ الاسلام علیہ الرحمہ نے آپ کو ایک تفصیلی سند عطا فرمائی، جس میں

۱۷ مکتوب صوفی اللہ رکھا، مقیم جامعہ قادریہ رضویہ، فیصل آباد۔ ۹ جنوری ۱۹۸۴ء

۱۸ امام احمد رضا قدس سرہ کو حاصل ہونے والے تمام سلاسل اور ان کے مازون و مجاز سلاسل کی تفصیل ملاحظہ ہو۔ الاجازات المتینہ لعلماء بختہ والمدینہ، مطبوعہ کتب خانہ مکتبہ حامدیہ لاہور (۱۳۹۶ھ / ۱۹۷۶ء)

آپ کو جمع سلاسل طریقت، اوراد و اشغال اور جمیع علوم دینیہ کی اجازت مطلقہ عطا فرماتی ہے
عکس سند آخر میں درج ہے

مولانا عبدالقادر متوطن مانگٹ (گجرات) اور مولانا محمد سعید متوطن مانگٹ نے ۱۳۶۱ھ
۱۹۴۲ء کو دارالعلوم مظہر اسلام بریلی سے دورۂ حدیث مکمل کیا۔ یہ دونوں حضرات حضرت سید
نور الحسن کیلیا نوالہ (ضلع گوجرانوالہ) سے مرید ہیں۔

مفتی اعظم مولانا محمد مصطفیٰ رضا مدیر مدرسہ مظہر اسلام بریلی اور مولانا محمد سردار احمد شیخ الحدیث
مدرس مدرسہ مذکورہ بناتے ان فارغ ہونے والے دونوں علماء کو علم و فضل سے ممتاز اور تقویٰ و
ورع سے مزین پایا۔ ان کے پیر و مرشد سید نور الحسن شاہ صاحب کے نام اپنے مکتوب میں لکھا
کہ ہم نے آپ کے دونوں غلاموں (مولانا عبدالقادر اور مولانا محمد سعید) کی حتی المقدور تربیت کر دی
ہے۔ اس کے ساتھ آپ نے سند فراغت دونوں حضرات کو عطا فرمائی۔

سند کی عبارت یہ ہے:

بِسْمِ اللّٰهِ الرَّحْمٰنِ الرَّحِیْمِ - اجنت الفاضل

..... المولوی عبد القادر کما اجازنی بہ استاذی

..... صدر الشریعہ مولانا المولوی ابوالعلاء محمد امجد علی

..... عن شیخہ الاکرم

..... الشاہ احمد رضا خان

..... رحمتہ اللہ علیہ

انا الفقیر محمد سردار احمد غفر لہ الصمد القادری

الچشتی الفنجابی - خادم الطلبہ بالمدرستہ الرضویہ -

بلدہ بویلی ۱۳۶۱ھ

۱۔ مکتوب حضرت حجۃ الاسلام بنام مفتی تقدس علی خاں (بقلم مولانا محمد سردار احمد) مورخہ ۱۰ اگست ۱۹۴۲ء
نوٹ مفتی تقدس علی بریلوی نے بیان کیا کہ اس سفر میں بھی شریک تھا۔ کھانے کے بعد خلال کی ضرورت ہوتی۔ صاحب نے
نے خلال پیش کیا۔ حاضرین علماء نے خلال کے مادہ وزن کی نسبت عربی شطراک کلام پیش کیا۔ حضرت شیخ الحدیث نے بھی اس علی الشکر
میں بطور فاس حجتہ لیا۔

دوسری سند میں مولانا محمد سعید کا نام درج ہے۔

عکسِ سندات شامل اشاعت ہے۔

مفتی اعظم مولانا محمد مصطفیٰ رضا خلیفہ اصغر خلیفہ امام احمد رضا نے بھی ۲۴ ربیع الاول شریف ۱۳۸۰ھ / ۲۴ اگست ۱۹۶۰ء میں ایک تفصیلی سند میں حضرت شیخ الحدیث علیہ الرحمہ کو جمیع علوم اور سلاسل طریقت میں ماذون و مجاز بنایا۔ مجاہد ملت حضرت مولانا مجیب الرحمن عظمیٰ نے ۱۳۵۹ھ / ۱۹۴۰ء میں حضرت شیخ الحدیث علیہ الرحمہ سے جامعہ رضویہ مظہر اسلام بریلی میں دورہ حدیث پڑھا تھا حضرت شیخ الحدیث علیہ الرحمہ کے وصال پر (۱۳۸۲ھ) اپنے ایک مضمون میں لکھتے ہیں،

تیسرا سال ہے، جبکہ فقیر جامعہ مظہر اسلام کا خادم تھا۔ حضرت مرحوم (شیخ الحدیث) کی گزارش پر آقا کے نعمت، شاہزادہ اعلیٰ حضرت مفتی اعظم ہند دام ظلہ نے ایک جامع اجادت نامہ عربی میں ان کے لیے تحریر فرمایا۔ فقیر نے اس کا مبیضہ کیا۔ حضرت مدظلہ نے ان کے نام کے شروع میں ولد الاغر لکھا تھا۔ جس سے پتہ چلتا ہے حضرت مدظلہ کو ان کے ساتھ کتنی محبت تھی۔“ ۱

دوسرے سفرِ حج ۱۳۶۵ھ / ۱۹۵۵ء کے موقع پر عربین طیبین کے مقتدر مشائخ عظام نے بعض اوراد و اشغال کی اجازت بھی عطا فرمائی۔

۲

چنانچہ سید احمد بن محمد رضوان المدنی شیخ الدلائل کا اہم گرامی خصوصیت سے قابل ذکر ہے۔ سید احمد موصوف نے ۲۲ ذی الحجہ ۱۳۶۵ھ / ۳۱ جولائی ۱۹۵۶ء کو محلہ الشبکیہ، مکتہ مکرمہ قیام کے دوران آپ کو دلائل الخبیرات اور دیگر کئی اوراد کی اجازت

۱۔ سندات کا عکس مولانا عبد الجلیل علی احمد رضا، متوطن مانگٹ نے مہیا فرمایا ہے۔ ان کے

لکھنے کے ساتھ ان کا عکس شامل کتاب ہے۔ فقیر قادری معنی عنہ

ص ۱۳

۲۔ ماہنامہ نوری کرن، بریلی۔ مارچ، اپریل ۱۹۶۳ء

۳۔ تفصیلی سفرِ حج کے ضمن میں ملاحظہ فرمائیں۔ فقیر قادری معنی عنہ

حضرت شیخ الحدیث قدس سرہ کے علوم و معارف اپنے اساتذہ کرام و مشائخ عظام کے فیضانِ کرم کا حصہ تھے۔ بالخصوص امام احمد رضا بریلوی (د ۱۳۴۰ھ / ۱۹۲۱ء) کے ذکر و محبت نے ان کی زندگی میں خاص تاثیر پیدا کر رکھی تھی۔ چونکہ آپ کو امام احمد رضا بریلوی سے بلا واسطہ شرفِ تلمذ کا موقعہ نہ مل سکا تھا۔ اس لیے ان سے بلا واسطہ سند و اجازت بظاہر ناممکن تھا، مگر آپ کا عشق و محبت آپ کی ایسی سواری تھا جس نے ناممکن سفر اور مشکل مراحل طے کرا دیئے۔ اس طرح آپ نے امام احمد رضا بریلوی رحمۃ اللہ علیہ سے براہِ راست بلا واسطہ استفادہ فرمایا اور ان سے اسناد و اجازت حاصل کیں۔ اس استفادہ کا زمانہ امام احمد رضا کے وصال کے چالیس برس بعد کا ہے۔

اس کی تقریب یوں ہوئی کہ ۱۳۸۱ھ / ۱۹۶۱ء میں دورانِ علالت بعض اجاب کے پُر زور اصرار پر آپ نے موسمِ گرما کا کچھ حصہ مری، ایبٹ آباد میں گزارا۔ اسی دوران ۹ ربیع الاول ۱۳۸۱ھ / ۲۱ اگست ۱۹۶۱ء کے دن کی مصروفیات و برکات کا حال آپ کی بیاض سے پڑھیے۔ ان دنوں آپ کا قیام سنی بینک، مری میں جناب امان اللہ خاں کے مکان پر تھا۔

” آج صبح نماز کے بعد یہاں سے مظفر آباد کی طرف ڈیڑھ میل چوک گولڈنا تک گیا۔ پھر واپس آیا۔ صوفی اللہ رکھا صاحب فقیر کے ہمراہ تھے۔ پھر وہاں آکر ناشتہ کیا۔ پھر مافلا ایوب سلمہ نے پانی گرم کیا۔ پھر غسل کیا۔ پھر حاضرین کے ساتھ رفعتِ شانِ نبوی کے چند مسائل بیان کیے۔ پھر کھانا کھایا۔ پھر بارہ بجے قبولہ کیا۔ آٹھ لگ گئی اور دوپہر تک اعلیٰ حضرت عظیم البرکت

لے دلائل الخیرات مذکورہ کا نسخہ، جس پر حضرت سید احمد رضوان نے اجازت نامہ لکھا، وہ آپ کے زیرِ استعمال رہا۔ اب کتب خانہ شیخ الحدیث قدس سرہ میں محفوظ ہے۔

مجددِ دین و ملت علامہ احمد رضا خاں صاحب بریلوی قدس سرہ نے کچھ علمی اجازتیں بھی عطا فرمائیں۔ خدمت میں خوب حاضر رہا۔ آنکھ کھلی تو دوپہر کے دو بجے تھے۔ جب آنکھ کھلی تو زبان پر اعلیٰ حضرت کا ذکر خیر تھا اور دل میں بھی یہ تھا کہ خوب حاضری ہوئی۔ اللہ تعالیٰ کے فضل اور اس کے حبیب پاک علیہ الصلوٰۃ والسلام کی برکت سے، غوث پاک کے فیض سے ایسا کرم ہوا۔

فقیر ابو الفضل غفرلہ بقلم خود

۹ ربیع الاول شریف، بروز پیر

مکان جناب امان اللہ خاں صاحب، سنی بنک، مری۔ لے

لے نقل بیان، حضرت شیخ الحدیث قدس سرہ

نوٹ، یہ بیاض، آپ کے مجموعہ اوراد کے ساتھ مجلد ہے۔ بیاض پر اکثر و بیشتر آپ خود اپنے مبارک خواب یا دیگر یادداشتیں درج فرماتے۔ کبھی کسی دوسرے سے نقل کرواتے اور اس کے آخر میں اپنے دستخط فرماتے۔ یہ واقعہ بھی کسی کاتب نے لکھا۔ اس کے آخر میں آپ نے دستخط ثبت فرماتے حضرت مولانا قاضی محمد فضل رسول کے توسط سے اس بیاض سے استفادہ کا موقع ملا۔ فقیر قادری عفی عنہ

حضرت خواجہ شاہ محمد سراج الحق چشتی

قدس سرہ العزیز

ولادت: ۱۲۸۴ھ / ۱۸۶۸ء

وصال: ۲۸ شوال المکرم ۱۳۵۵ھ / ۸ مارچ ۱۹۳۲ء

مخلوق کی اصلاح نفس اور اخلاقی تربیت جیسے اہم و مقدس فریضہ کے لیے اللہ تعالیٰ نے جن برگزیدہ حضرات کو منتخب فرمایا ہے، ان میں حضرت خواجہ شاہ محمد سراج الحق چشتی گورداسپوری قدس سرہ السامی کا نام نامی بھی نمایاں حیثیت کا حامل ہے۔

شاہ محمد سراج الحق، کرنال (بھارت) میں ۱۲۸۴ھ / ۱۸۶۸ء کو ایک معزز و متمول خاندان میں پیدا ہوئے۔ آپ کے والد ماجد کا نام محمد منیر الحق تھا۔

شاہ سراج الحق میں انسانی بہدردی اور اعلیٰ اخلاق کا عنصر بچپن ہی میں نمایاں تھا۔ چنانچہ جن دنوں آپ ملتان میں آٹھویں جماعت میں پڑھتے تھے، یہاں علاج مرغن، آپ کے ہاں حاضر ہوتے اور یقیناً تعالیٰ اشفا پاتے۔ شریعت مطہرہ پر خود بھی عمل پیرا ہوتے اور دوسروں کو بھی احکام شریعت کی پابندی کرنے کی تلقین کرتے۔ طالب علمی کے ایام میں ہی آپ نے ایک انجمن بنائی ہوتی تھی جس کا کام صرف یہ تھا کہ بے نمازوں کو نماز پڑھنے کی ترغیب دی جاتے۔ یہ انجمن اپنے مقاصد میں بہت کامیاب ہوئی۔

آپ کے والد ماجد نے میٹرک کے بعد پٹوار کا امتحان پاس کر رکھا تھا اور وہ محکمہ مال میں اہم عہدے پر فائز تھے۔ اس لیے ماحول کے تقاضا اور والد ماجد کی خواہش کے پیش نظر خواجہ

لے ماہنامہ السراج، لائل پور / بحوالہ ہفت روزہ محبوب حق، لائل پور۔ مجریہ ۱۳ جنوری ۱۹۶۴ء

سراج الحق نے بھی میٹرک کے بعد پٹوار کا امتحان پاس کیا۔ لے

اس دور میں دنیوی طور پر اتنی تعلیم کافی تصور کی جاتی اور پھر خاندان دنیوی طور پر فارغ البال تھا۔ اس کے باوجود حضرت خواجہ کی طبیعت شروع ہی سے ہمہ وقت عبادت کی طرف راغب رہتی۔ سلاسل طریقت کے متعدد اوراد و اشغال میں منہمک رہتے۔ شیخ کامل کی تلاش کا جذبہ موجزن تھا۔ کافی عرصہ مُرشدِ کامل کی تلاش میں گزرا۔ بالآخر استخارہ میں آپ کو مرشدِ برحق حضرت صوفی محمد حسین شاہ صاحب مراد آبادی کی طرف راہنمائی ہوئی۔ تلاشِ بسیار کے بعد حضرت صوفی محمد حسین مراد آبادی قدس سرہ سے کلیر شریف (بھارت) عرس کے موقعہ پر زیارت ہوئی۔ عرس سے فارغ ہو کر مراد آباد آ کر حضرت صوفی صاحب قبلہ سے بیعت ہوئے اور وہیں آپ کے پاس رہ کر منازل سلوک طے کیں۔ لے

لے روایت مولانا قاضی محمد فضل رسول، فیصل آباد

لے حضرت صوفی محمد حسین صاحب قدس سرہ کے بارے میں صدر الافاضل مولانا سید محمد نعیم الدین مراد آبادی اپنے ایک مکتوبِ محررہ ۲۹، رمضان المبارک ۱۳۵۹ھ / ۱۲ نومبر ۱۹۳۹ء میں حضرت شیخ الحدیث قدس سرہ کو لکھتے ہیں، "حضرت مولانا صوفی سید شاہ محمد حسین صاحب مراد آبادی قدس سرہ ایک عارفِ کامل تھے۔ اس فقیر کو ان کی خدمت یا برکت میں عرصہ دراز تک پابندی سے حاضری دینے کا شرف حاصل ہے اور حضرت مدوح سے بہت فیض پایا ہے ہمیں اُستادی کی نسبت نبی ﷺ مگر عقیدت و نیا مندی کی نسبت جو ذریعہ

فیض ہے، وہی قابلِ فخر ہے۔ زمانہ طالبِ علمی میں بھی یہ فقیر حضرت کی خدمت میں حاضری کا التزام رکھتا تھا اور اپنے ہر شعبہ زندگی کو ان کے منشور کے مطابق بنانے میں کامیابی سمجھتا تھا۔ سنیت کی نعمت پر اس فقیر کو استحکام حضرت کی بدولت حاصل ہوا۔ وہابیہ، غیر مقلدین اور تمام بد مذہبوں کا حضرت صوفی صاحب بے دریغ رد فرماتے تھے۔ وہابیہ کے علماء بھی حضرت صوفی صاحب قدس سرہ کی خدمت میں بغرضِ مناظرہ پہنچے، (بقیہ حاشیہ آئندہ صفحہ پر)

والد محترم، حضرت خواجہ شاہ محمد سراج الحق کو دنیوی اعتبار سے بھی صاحبِ عز و جاہ دیکھنا چاہتے تھے۔ ان کی خواہش تھی کہ آپ کسی اعلیٰ عہدے پر فائز ہوں۔

(بقیہ حاشیہ) اور شرمندہ ہو کر واپس ہوتے، زبانیں بند ہو گئیں اور جواب بن نہ آیا۔ بشیر احمد قوی اور اس کا سرمایہ فخر شاگرد تعلق حسین، صوفی صاحب کے مقابلہ میں نہایت ذلیل ہوئے۔ مسئلہ امکانِ کذب باری تعالیٰ پر بحث تھی۔ صوفی صاحب کی گفتگو نے لا جواب کر دیا۔ "حفظ الایمان" اور "براہین قاطعہ" و "تذہیر الناس" کے مصنفین کو تو صوفی صاحب بڑی حقارت کی نظر سے دیکھتے تھے اور جاہل و گمراہ فرماتے تھے: "تقویۃ الایمان" اور اس کے مصنف کو بد مذہبی کی خرافات کا بانی اور عیار دنیا طلب فرماتے تھے۔ میں نے ان کی زبان مبارک سے سنا کہ اسمعیل دہلوی نے حضرت شاہ عبدالعزیز صاحب رحمۃ اللہ تعالیٰ علیہ کا زمانہ پایا۔ ان کی قرابت پر فخر بھی ہے۔ انہیں کے مرید سید احمد سے مرید بھی ہے، مگر وہ شاہ صاحب سے مرید نہ ہوا۔ اس سے اس کا مقصد حاصل نہ ہوتا تھا۔ ایک جاہل سید احمد کو پھانسا اور اس کو پیر بنا کر اپنی بد مذہبی کو رواج دیا۔ فاتحہ عرس کیا ہویں شریف میلاد شریف، نوشہ سفر برائے زیارتِ قبور تو صوفی صاحب رحمۃ اللہ تعالیٰ علیہ کے ایسے معمولات ہیں جن پر تمام عمر عمل رہا۔ خود اپنے مکان پر اپنے پیر کا ہمیشہ عرس کیا کرتے۔ بغیر شریف کے عرس اور میلاد شریف میں شریک ہوتے۔ دُور دُور عرسوں میں شریف لے جاتے۔ کلیر شریف ہر سال حاضر ہوتے اور وہاں ایک بڑا شاندار کیمپ آپ کا ہوتا۔ کثرت سے لوگوں کو اس عرس میں ساتھ لے جاتے۔ جانے کی ترغیب دیتے۔ بے استطاعت لوگوں کے مصارف کی خود کفالت فرماتے۔ عرس کلیر شریف ہی میں بیمار ہوتے۔ اسی مرض میں وصال فرمایا۔

یہ باتیں ایسی ہیں جو لاکھوں آدمیوں نے اپنی آنکھوں سے دیکھی ہیں اور وہ لوگ ابھی زندہ موجود ہیں۔ فاتحہ آپ کے یہاں ہر ہفتہ لازمی طور پر ہوتی تھی (بقیہ آئندہ صفحہ پر)

والد محترم کے حکم و خواہش کا احترام کرتے ہوئے شروع میں آپ نے ملازمت اختیار کی اور معمولی سی کوشش سے ڈپٹی کمشنر گورداسپور کے ریڈر مقرر ہو گئے۔ لے

آج کے اس دور میں ملازمت (بالخصوص محکمہ مال کی ملازمت) میں تقویٰ پر قائم رہنا خاصا مشکل ہے۔ شاذ ہی کوئی مثال ایسی ملے جو ملازمت کے باوجود اپنے حق پر ہی اکتفا کرتے ہوئے

(بقیہ حاشیہ) اور اس سے زیادہ بھی ہو جاتی تھی جو اس فقیر کا مسک ہے، وہی صوفی صاحب قدس سرہ کا مسک تھا۔ میں اُن کے حکم سے وعظ کہتا، رد و ہابیہ کرتا، وہ تشریف فرما رہتے۔ جامعہ نعیمیہ کی بنیاد، صوفی صاحب کی امداد اور اُن کے ارشاد پر رکھی گئی۔ اس کے تمام جلسوں میں صوفی صاحب شرکت فرماتے۔ وہابیہ کی تدابیر اشاعت بد مذہبی کے خلاف صوفی صاحب ہی کی راہ پر عمل ہوتا۔ مولوی رشید احمد گنگوہی کے ممتاز خلیفہ مولوی محمد صدیق مراد آبادی کو مسجد بغیہ شریف کی امامت سے علیحدہ کرنے میں صوفی صاحب قدس سرہ نے زور اور قوت سے کام لیا اور انہیں نکال کر چھوڑا۔ صوفی صاحب اہل باطل کے ساتھ قلبی صداقت کے ساتھ عملی مقابلہ بھی فرماتے تھے اور اُن کو ذلیل کرتے تھے۔ اگر اس کی تفصیل کی جائے تو ایک کتاب طیار (تیار) ہو۔ خلاصہ یہ ہے کہ حضرت صوفی صاحب قدس سرہ کی وہی راہ تھی، جس پر وہ مجھے چلا گئے۔ اللہ تعالیٰ اسی راہ راست پر میرا بھی خاتمہ فرماتے اور ایمان کے ساتھ دنیا سے اٹھائے۔ آمین!

صدر الافاضل اور حضرت صوفی صاحب قدس سرہ ہما کے تعلقات روحانی بنیادوں پر

استوار ہوئے تھے۔ ماہنامہ عرفات لاہور اپنی جون ۱۹۷۱ء کی اشاعت میں رقم طراز ہے،

”جامع شریعت و طریقت حضرت مولانا شاہ صوفی محمد حسین صاحب چشتی صابری

مراد آبادی علیہ الرحمہ کو صدر الافاضل کی دستار بندی سے بے حد مسرت ہوئی اور جا بجا

حضرت کی تقریروں کے انتظامات کرائے۔“

ص ۵

لے بہت روزہ محبوب حق، لائل پور۔ مہرہ ۳ جنوری ۱۹۷۲ء

تقویٰ کی راہ پر گامزن ہو، لیکن حضرت خواجہ سراج الحق قدس سرہ کے تقویٰ کا یہ عالم تھا کہ سرکاری قلم دوات سے کبھی اپنا خط تک نہ لکھا۔ نماز کے وقت ہر قسم کے کام کو چھوڑ کر نماز ادا فرماتے۔ دور انگریزی میں ملازمت کے دوران وقت پر نماز ادا کرنا کتنا دشوار تھا، اس کا اندازہ صرف وہی حضرات کر سکتے ہیں، جنہیں اس کا تجربہ ہوا ہے۔

ایک روز آپ جمعہ کی نماز ادا کرنے جا رہے تھے۔ انگریزی ڈی۔ سی نے کہا کہ وہ ذرا ٹھہر جائیں۔ چند ضروری سرکاری کام کر لیں، مگر آپ نے فرمایا،

”نماز حاکمِ اعلیٰ کا حکم ہے، میں اسے چھوڑ نہیں سکتا، نہ اسے موزوں

مقدم کر سکتا ہوں۔“

انگریزی ڈی۔ سی اس سے مطمئن نہ ہوا۔ آپ باہر تشریف لے آئے اور فوراً استعفیٰ لکھ کر دے دیا اور وہ خود نماز جمعہ ادا کرنے چلے گئے۔ لے

حضرت شاہ سراج الحق قدس سرہ کی ایک کرامت مشہور ہے کہ جب آپ ملازمت کر رہے تھے، انہی ایام میں آپ پر رشوت کا ناحق الزام لگایا گیا۔ چونکہ آپ کا معاملہ نہایت صاف تھا، اس لیے آپ کو اس الزام سے کوئی باک نہ ہوا۔ مقدمہ انگریزی ڈی۔ سی کوشن کی کچہری میں پیش ہوا۔ آپ نے اپنی صفائی میں فرمایا،

”میں خود اپنی صفائی پیش کروں یا میری گھوڑی میری صفائی پیش کرے“

اس پر انگریزی ڈی۔ سی حیران ہوا اور بولا،

”اپنی گھوڑی سے ثبوت دلوادیں۔“

حضرت نے کسی خادم کو حکم دیا کہ کسی کا چارا چوری کاٹ کر میری گھوڑی کے سامنے ڈالو۔ چوری کا چارا گھوڑی کے سامنے ڈالا گیا، مگر گھوڑی نے چارا نہ کھایا۔ آپ نے چارا کے مالک کو بلایا، چارہ کا معاوضہ ادا کر دیا اور اس کے حقوق معاف کروا لیے تب

لے ہفت روزہ محبوب حق، لائل پور۔ مجریہ ۳ جنوری ۱۹۶۴ء

گھوڑی نے وہی چارا کھانا شروع کر دیا۔

اس پر انگریز ڈپٹی کمشنر بہت متاثر ہوا۔ اسے حقیقتِ حال کا علم ہوا۔ اس نے آپ

کو بری کر دیا اور الزام دینے والے کو زجر و توہین کی لہ

جس زمانہ میں حضرت شاہ سراج الحق قدس سرہ پٹواری کے فرائض سرانجام دے

رہے تھے۔ کسی دیہاتی نے آپ کو ایک گنا پیش کیا۔ غیر شعوری طور پر آپ نے اسے چوسنا چاہا

مگر ابھی اسے چھیل ہی رہے تھے کہ گنے کا پھلکا لگنے سے انگلیوں سے خون بہنے لگا۔ آپ نے

گنا وہیں رکھ دیا اور اس غیر شعوری معمولی سی حرکت پر بھی استغفار فرمایا۔

کاش آج کے صاحبان اقتدار حضرت خواجہ کی سیرت سے سبق حاصل کریں۔

انیسویں صدی کے ادرا اور بیسویں صدی کے ادائل میں گورداسپور کا علاقہ خاص طور پر

مرزا غلام احمد قادیانی کے ہزلیات و ہذیانیت سے متاثر ہوتا دکھائی دے رہا تھا۔ علماء و

مشائخ نے مرزا قادیانی کے دجل و مکر سے عامۃ الناس کو بچانے کے لیے اپنی بساط بھرسی

فرمائیں۔ تحریری و تقریری مباحثے ہوئے۔ علمی و روحانی اقدار اور اقدامات کو رد و مرزائیت

پر متکثر کر دیا گیا۔

علماء و صوفیاء عموماً دو انداز سے اصلاح کا کام کرتے ہیں۔ ایک طبقہ وہ ہے جو کھل کر

سامنے آتا ہے اور مبارزت طلبی کرتے ہوئے باطل کو نیست و نابود کرنے کی آخری کوشش تک

مصروف عمل رہتا ہے، جبکہ دوسرا طبقہ فوج کے سپہ سالار کی طرح خود تو پس منظر میں رہتا ہے۔

مگر اپنے سپاہیوں کو ہر وقت ہدایات دیتا ہے اور ان کی نقل و حرکت پر گہری نظر رکھتا ہے۔

مؤخر الذکر نوع میں یوں تو تمام علماء و صوفیاء حضرات شامل ہیں، لیکن خصوصیت سے اس

سلسلہ میں، اس دور میں حاجی امداد اللہ مہاجر مکی اور صوفی محمد حسین مراد آبادی کا نام لیا جاسکتا

ہے۔ حضرت حاجی صاحب نے حضرت سید پیر مہر علی شاہ گولڑوی کو حجاز مقدس سے واپس

۱۔ مکتوب محمد حاوید اسلام قریشی، ماڈل ٹاؤن، لاہور، محرمہ ۲۲، جنوری ۱۹۸۵ء، بنام فقیر قادری

۲۔ بروایت صوفی اللہ رکھا، سراجی، مقیم فیصل آباد

ہندوستان اس لیے بھیجا کہ وہ فتنہ مرزائیت کا سدباب کریں۔ اسی طرح حضرت صوفی صاحب نے اپنے نامور خلیفہ، شاہ سراج الحق کو کرنال سے لا کر گورداسپور صرف اس لیے بٹھایا کہ آپ کی تبلیغ سے فتنہ مرزائیت کا استحصال ہو۔ یہ زمانہ اندازاً ۱۹۱۰ء کا ہے۔

گورداسپور سے مشرقی جانب حضرت شاہ سراج الحق قدس سرہ نے ایک خالی جگہ کو دعوت و ارشاد کا مرکز بنایا۔ ایک چھوٹی سی مسجد تعمیر کی۔ وہیں سے آپ نے خلق خدا کی ہدایت اور رزمزائیت کا کام جاری فرمایا۔ آپ کے چہرہ انور پر نور توحید جلوہ گر تھا۔ مغرب اور عشاء کے درمیان اور صبح سحری سے نماز فجر تک نفی و اثبات کا ذکر باواز بند فرماتے۔ اس ذکر کی روحانی کیفیت بیان سے باہر ہے۔

گزشتہ سطور میں یہ گزر چکا ہے کہ ابتدائے عمر ہی میں آپ میں ایسی مقناطیسی کشش تھی، جو بہت سی لاعلاج بیماریوں کو سلب کر لیتی تھی۔ صوفی محمد حسین مراد آبادی سے بیعت کے بعد اب تو نور ولایت نے سونے پر ہاگے کا کام دیا۔ آپ کی مجلس میں حاضر ہونے والا یہیں کا ہو کر رہ جاتا اور بے دام غلامی پر فخر محسوس کرتا۔ آپ سے ارادت کا حلقہ امیر و غریب تک یکساں وسیع ہوتا چلا گیا۔ حسن عقیدہ، عمل صالح کی دولت سے بر آنے والا مال مال ہو جاتا۔ مرزا قادیانی نے جب سنسنی خیز پیش گوئیوں کے ذریعے عوام کو اپنی طرف متوجہ کرنا شروع کر دیا تو حضرت خواجہ نے علماء و صوفیاء کی جماعت لے کر قادیان کے گرد ایک تبلیغی حصار قائم کر دیا۔ دیہات کے لوگ مرزا سے واقف تھے۔ مرزا کی شکل و صورت میں ان کے لیے کوئی جاذبیت نہ تھی۔ جب وہ شاہ سراج الحق کی صورت میں نور کے ایک پیکر کو اپنی نگاہوں کے سامنے دیکھتے تو ان کے لیے حق و باطل میں امتیاز کرنا مشکل نہ رہتا۔ وہ حضرت خواجہ کی بیعت کر کے اپنے آپ کو بے دینی اور الحاد کے ہر وار سے محفوظ کر لیتے۔

لے ہفت روزہ محبوب حق، لائل پور۔ مجریہ ۳ جنوری ۱۹۶۴ء

حضرت خواجہ دس بارہ افراد کو خلعتِ خلافت سے سرفراز فرما کر تبلیغ کا کام سپرد کر دیا۔ یہ علماء و صوفیاء اسی علاقہ سے تعلق رکھتے تھے۔ لہ

مشہور نعت گو شاعر حافظ مظہر الدین اپنے والد مولانا نواب الدین رحمہ اللہ علیہ الرحمہ (مرید و خلیفہ حضرت شاہ سراج الحق) کی ردِ مرزائیت کے ذکر میں ایک واقعہ بیان کرتے ہیں:

”جب مرزا ایک مقدمے میں مانوڈ ہو کر گورداسپور کی کچہری میں تو آیا تو والد صاحب بھاگ بھاگ کچہری پہنچ گئے اور مرزا کے گرد لوگوں کا حصار توڑ کر مرزا کا بازو پکڑ لیا۔ بازو کو ایک شدید جھٹکا دے کر فرمانے لگے کہ او مردود! نبوت اگر جاری ہوتی اور

اللہ تعالیٰ اس علاقے میں کوئی نبی بھیجتا، تو بتا کہ مجھ جیسے وجیہ انسان کو بھیجتا یا تجھ جیسے بچو کو۔ یہ سن کر حاضرین کے انبوہ سے ایک قہقہہ بلند ہوا اور مرزا پر سکتے

کا عالم طاری ہو گیا۔ والد صاحب کی روانگی کے وقت ہی حضرت خواجہ سراج الحق صاحب کو معلوم ہو گیا کہ مولوی صاحب (مولانا نواب الدین رحمہ اللہ علیہ) مرزا سے باتیں کرنے کے لیے گئے ہیں، چنانچہ بہت جلد حضرت خواجہ بھی پہنچ گئے اور والد صاحب کو اپنے ساتھ لے آئے۔“ لہ

حضرت خواجہ نے گورداسپور میں جب عرس کا افتتاح کیا، تو خواجگانِ چشت کی علم روش سے ہٹ کر بجائے بحیری تقویم کے، عیسوی تقویم کے مطابق عرس کی تاریخ مقرر کی۔ اس میں کیا حکمت تھی؟ حافظ مظہر الدین کی زبانی سنئے،

”میرے عہدِ طفولیت میں ایک دفعہ ایک صاحب نے سوال کیا کہ حضرت!

اپنے بزرگوں کے خلاف عرس کی تاریخ عیسوی کیوں مقرر کی گئی ہے؟

حضرت نے فرمایا کہ انہی تاریخوں میں قادیان کا جلسہ ہوتا ہے۔ ہمارا مقصد

لہ ماہنامہ ضیائے حرم، لاہور (ختم نبوت)، ذی قعدہ ۱۳۹۲ھ / دسمبر ۱۹۷۲ء

لے ایضاً، ص ۸۱

یہ ہے کہ لوگ ادھر نہ جاتیں۔“ لے

اس پر حافظ مظہر الدین اپنے تاثرات یوں بیان کرتے ہیں،

”نظاہر یہ ایک معمولی سی بات معلوم ہوتی ہے، لیکن اس سے یہ اندازہ ہوتا ہے کہ محام کو مرزائیت سے باز رکھنے کی حضرت کو کس قدر فکر تھی۔ عین ممکن ہے کہ یہ تدبیر بھی حضرت نے اپنے پیرو مرشد صوفی محمد حسین صاحب مرافا آبادی کے ایملہ اور مشورہ سے اختیار کی ہو۔“ لے

یاد رہے کہ قادیان میں مرزائیوں کا جلسہ عیسائیوں کے استرنا اصان کی اتہار میں

دسمبر کے آخری مشعو میں ہوتا تھا۔ مرزائیوں کے جلسہ کی یہ روایت آج بھی ربوہ میں ہاتی رکھی گئی ہے۔ عیسائیوں کے ایما اور تعاون سے پیدا ہونے والا فقہ مرزائیت آج بھی اپنی اصل پر دلالت کرتا ہے۔

خواجہ شاہ سراج الحق کا معمول تھا کہ نمازِ فجر کے بعد تلاوت اور وظائف میں مشغول رہتا

جاتے۔ بعد ازاں طالبانِ حق کی تعلیم و تربیت کی طرف متوجہ ہوتے، آپ کے پاس ہر آنے والا بامراد لوٹتا۔

آپ کی حیاتِ طیبہ کا نصب العین ہی احیاءِ دین، اصلاحِ احوال اور باطل قوتوں کا انکسار

تھا۔ یہ مقصد ظاہری دینی تعلیم کے بغیر پورا نہیں ہوتا، اس لیے آپ کو تعلیمی مشاغل سے خصوصی دلچسپی تھی۔ غریب طلباء کو اپنے خرچ پر مدارس دینیہ میں تعلیم حاصل کرنے کے لیے بھیجتے۔ یہ

علماءِ فارع ہو کر آپ کے مشق میں ہمہ تن لگ جاتے۔ ان حضرات میں چند نام یہ ہیں،

۱۔ شیخ الحدیث ابوالفضل مولانا محمد سردار احمد گورداسپوری

۲۔ مولانا سید حامد علی شاہ، شکر پٹی

مولانا عبدالغنی

۴۔ مولانا نواب الدین، رعاسی

۵۔ مولانا عبدالعزیز

۶۔ مولانا نظام الدین، لائل پور

۷۔ صوفی فضل دین

۸۔ سیدہ علی، دسویہ والے

۹۔ سید محمد شریف چوہدری والے (دفن کٹر ریوالوالہ فیصل آباد) قدمت سرسراہم

چھوٹے بچوں کی تعلیم و تربیت کے لیے آپ نے خانقاہ معنی کے نزدیک ہی ایک پرائمری سکول جاری فرمایا۔ اس مدرسہ میں بچوں کی تعلیم کے ساتھ ساتھ اخلاقیات کی تربیت نہایت احسن انداز میں کی جاتی۔

آپ کی مجلس میں علماء کو خاص عزت کا مقام حاصل ہوتا تھا۔ آپ ان سے علمی گفتگو فرماتے۔ اپنے متوسلین کو علماء کی عزت و تکریم کی خاص ہدایت کی جاتی۔ معاصر علماء و مشائخ سے ملاقات کا منظر قابل دید ہوتا۔ نہایت انس و احترام اور محبت سے ملاقات فرماتے۔ آپ سے ملاقات کرنے والوں میں،

۱۔ مولانا نور احمد اترسری

۲۔ مولانا عبداللہ ٹونڈی

۱۔ تفصیل ملاحظہ ہو، (ا) ہفت روزہ محبوب حق، لائل پور، مجریہ ۳ جنوری ۱۹۶۲ء

(ب) مکتوب صوفی اللہ رکھا، مقیم جامعہ قادریہ رضویہ، فیصل آباد، مجریہ ۱۳ جنوری ۱۹۸۲ء

(ج) مکتوب مولانا نذیر احمد سراجی، مقیم چک ۷۲ - فیصل آباد

نوٹ: جناب شیخ بشیر احمد سابق صدر بلدیہ، لائل پور اپنے ایک بیان میں مؤرخہ دارجمادی الاولیٰ

۱۳۶۲ھ کو فرماتے ہیں کہ حضرت شاہ سراج الحق قدس سرہ، ۱۹۲۸ء سے قبل لائل پور شریف لائے۔ فقیر قادری

۳۔ پیر سید جماعت علی، محدث علی پوری

رحمہم اللہ تعالیٰ

۴۔ پیر سید جماعت علی ثانی لاثانی، علی پوری

کے اسماء قابل ذکر ہیں۔ ۱۔

شیخ الحدیث قدس سرہ نے حضرت خواجہ سراج الحق علیہ الرحمہ سے اس وقت بیعت کی جب آپ سکول کی تعلیم حاصل کر رہے تھے۔ حضرت شیخ الحدیث علیہ الرحمہ کے خاندان کے کئی افراد اور آپ کے برادر حقیقی جناب حیات محمد المعروف سائیں صاحب اس سے قبل حضرت خواجہ صاحب کے سلسلہ میں داخل ہو چکے تھے۔ صوفی اللہ رکھا جو حضرت شیخ الحدیث علیہ الرحمہ کے ہم وطن ہیں اور انہوں نے آپ کے ساتھ تقسیم ہر صغیر سے پہلے اور بعد کافی عرصہ زندگی بسر کی ہے۔ بیان کرتے ہیں کہ حضرت شاہ سراج الحق نے مجھے اور حضرت شیخ الحدیث کو ایک ہی وقت میں بیعت فرمایا۔ یہاں تک کہ ہم دونوں کے ہاتھ اکٹھا کر کے دستِ اقدس میں لے کر داخل سلسلہ فرمایا۔ ۲۔

حضرت شیخ الحدیث علیہ الرحمہ کو اپنے شیخ طریقت شاہ سراج الحق قدس سرہ سے انتہائی گہری عقیدت تھی۔ اجمیر مقدس میں تعلیم کے دوران دارالعلوم معینہ میں سالانہ تعطیلات ہوتیں تو آپ حضرت خواجہ کے حضور کرنال (بھارت) حاضر ہوتے اور رمضان المبارک کا ایک حصہ وہیں بسر فرماتے۔ ۳۔

۱۔ ہفت روزہ محبوب حق، لاکھ پور۔ مجریہ ۱۳ جنوری ۱۹۶۴ء

۲۔ پوہری احمد دین دیال گڑھی، سال مقیم چک ۲۰۹، فیصل آباد اپنے ایک مکتوب

بنام فقیر قادری معنی محمد ۱۰ جنوری ۱۹۶۶ء میں لکھتے ہیں کہ آپ نے ۱۹۱۵ء میں حضرت

شاہ سراج الحق علیہ الرحمہ سے بیعت کی۔

۳۔ صوفی اللہ رکھا نے یہ روایت محمد سے ۲۴ صفر ۱۳۴۲ھ کو ایک ملاقات کے دوران بتائی۔ فقیر قادری

کے مکتوب صوفی اللہ رکھا، مقیم جامعہ قادریہ، ضلع فیصل آباد بنام فقیر قادری، مجریہ ۱۰ جنوری ۱۹۸۴ء

حضرت خواجہ بھی اپنے مرید صادق حضرت شیخ الحدیث علیہ الرحمہ پڑوسی شفقت فرماتے۔
 شیخ الحدیث علیہ الرحمہ کی تعلیم مکمل ہونے میں ابھی ایک سال باقی تھا کہ حضرت خواجہ پیر و مرشد
 نے آپ کا نکاح خود پڑھایا۔ حسن اتفاق سے آپ کے سسرال بھی حضرت خواجہ قدس سرہ
 کے عقیدت مندوں میں سے تھے۔ مرید باصفا (شیخ الحدیث علیہ الرحمہ) نے عرض کیا پھر
 میں ابھی تک زیر تعلیم ہوں۔ اس صورت حال میں ایک سال تک میں اپنے اہل حسانہ کا
 نان و نفقہ ادا نہیں کر سکتا۔ چنانچہ آپ کی یہ شرط سسرال والوں نے قبول فرمائی۔ ۱
 حضرت خواجہ علیہ الرحمہ کا بیشتر حصہ (متحدہ) پنجاب میں بغرض دعوت و ارشاد گزرتا۔
 شوال ۱۳۵۰ھ / مارچ ۱۹۳۲ء میں آپ بغرض تبلیغ دسویہ ضلع ہوشیار پور تشریف
 لے گئے کہ آپ بیمار ہو گئے۔ ۲

علاقت کے پیش نظر مزید سفر ملتوی کر کے واپس کرنا تشریف لے آئے اور ایک
 قاصد کو اجمیر مقدس روانہ فرمایا کہ وہ مرید باصفا حضرت شیخ الحدیث علیہ الرحمہ (جو وہاں
 زیر تعلیم تھے) کو لے آئے۔ آپ فوراً کرنا تشریف لے آئے۔ چند روز کرنا
 ہی میں شیخ کامل کے فیوضات سے بہرہ ور ہوئے۔ چونکہ شیخ کامل سفر آخرت کی تیاری فرما رہے
 تھے، اس لیے سلسلہ عالیہ چشتیہ کی امانت اپنے مرید خاص حضرت شیخ الحدیث علیہ الرحمہ کو
 ودیعت فرمائی اور خلافت و اجازت سے نوازا۔ ۳

۱۔ بروایت صوفی اللہ رکھا، فیصل آباد، ۲۴ صفر المنظر ۱۳۰۴ھ
 ۲۔ ہفت روزہ محبوب حق، لائل پور، مجریہ ۳ جنوری ۱۹۶۴ء میں ماہنامہ السراج، لائل پور
 کے حوالہ سے ہوشیار پور کے بجائے کپور تھلہ کا ذکر ہے۔ ممکن ہے اس سفر میں حضرت خواجہ علیہ الرحمہ
 دونوں جگہ تشریف لے گئے ہوں۔ فقیر قادری عفی عنہ

۳۔ مکتوب صوفی اللہ رکھا، مقیم جامعہ قادریہ رضویہ، فیصل آباد۔ بنام فقیر قادری عفی عنہ

محترمہ ۹ جنوری ۱۹۸۴ء

حضرت شاہ سراج الحق قدس سرہ چند روز بیمار رہ کر ۸ شوال المکرم ۱۳۵۰ھ / ۸ مارچ
۱۹۳۲ء کو واصل باللہ ہوئے۔ رحمة اللہ علیہ رحمة واسعة۔

وصال کے بعد متوسلین کے درمیان مشورہ ہوا کہ پیر و مرشد کا مزار پُر انوار کہاں بنایا جائے۔
طے پایا کہ گورداسپور میں مزار بنے۔ چنانچہ جنازہ مبارکہ گورداسپور لایا گیا۔ تمام مریدین و
خلفاء کی موجودگی میں شیخ طریقت کی وصیت کے مطابق آپ کا جنازہ حضرت شیخ الحدیث
قدس سرہ نے پڑھایا۔

حضرت شیخ الحدیث قدس سرہ یہ بات اکثر بطور تحدیثِ نعمت بیان فرمایا کرتے تھے،

میں نے دو ولیوں کا جنازہ پڑھایا ہے۔ حضرت خواجہ شاہ سراج الحق

قدس سرہ اور حضرت حجۃ الاسلام مولانا حامد رضا قدس سرہ کا۔ ۱۰

سلاسلِ طریقت

حضرت شیخ الحدیث علیہ الرحمہ کو حضرت خواجہ شاہ محمد سراج الحق علیہ الرحمہ کی طرف سے سلسلہ چشتیہ میں خلافت و اجازت حاصل تھی۔ سلسلہ عالیہ قادریہ میں حضرت حجتہ الاسلام مولانا حامد رضا بریلوی اور مفتی اعظم مولانا محمد مصطفیٰ رضا بریلوی قدس سرہم کی طرف سے خلافت و اجازت حاصل تھی۔ حسن اتفاق سے یہی حضرات آپ کے ان اساتذہ میں سے ہیں، جن سے آپ نے علوم ظاہری کا اکتساب کیا۔ علاوہ ازیں آپ کو جن سلاسلِ طریقت میں اجازت و خلافت حاصل ہوئی وہ یہ ہیں:

۱- قادریہ برکاتیہ جدیدہ

۲- قادریہ قدیمہ

۳- قادریہ اہلیہ

۴- قادریہ منوریہ

۵- چشتیہ نظامیہ قدیمہ

۶- چشتیہ محبوبیہ جدیدہ

۷- سہروردیہ واحدیہ قدیمہ

۸- سہروردیہ فضلیہ جدیدہ

۹- نقشبندیہ علانیہ صدیقیہ

۱۰- سلسلہ بدلیعیہ

۱۱- علویہ منامیہ

۱۲- قادریہ رزاقیہ

۱۳- نقشبندیہ علانیہ علویہ

سلسلہ علویہ منامیہ تمام سلاسلِ طریقت سے عالی ہے۔ اس کی سندیں یہ ہیں:

۱- شیخ الحدیث مولانا محمد سردار احمد

حجتہ الاسلام مولانا حامد رضا، مفتی اعظم محمد مصطفیٰ رضا، صدر الشریعہ محمد امجد علی اعظمی

امام احمد رضا قادری بریلوی

سید شاہ آل رسول احمدی برکاتی مارہروی

شاہ عبدالعزیز محدث دہلوی (آپ نے خواب میں سیدنا علی رضی اللہ عنہ سے بیعت کی)

حضرت سیدنا علی مقصی رضی اللہ عنہ

حضور سید المرسلین علیہ الصلوٰۃ والسلام و علی آلہ و صحبہ اجمعین۔

سلسلہ عالیہ قادریہ

اسمائے گرامی

وصال

صاحب الجود والکرم، نبی الرحمة علیہ وعلی آلہ واصحابہ الصلوٰۃ والسلام

مدفن	تاریخ	حضرت
مدینہ طیبہ	۱۲ ربیع الاول ۱۱۰ھ	حضرت علی مرتضیٰ کرم اللہ وجہہ الکریم
بغداد شریف	۲۱ رمضان المبارک ۱۱۰ھ	حضرت امام حسین رضی اللہ عنہ
کربلا معلیٰ	۱۰ محرم الحرام ۱۱۰ھ	حضرت امام زین العابدین
مدینہ منورہ	۱۸ محرم الحرام ۱۹۲ھ	حضرت امام باقر
مدینہ منورہ	۴ ذی الحجۃ ۱۱۱ھ	حضرت امام جعفر صادق
مدینہ منورہ	۱۵ رجب المرجب ۱۱۷ھ	حضرت امام موسیٰ کاظم
مشہد مقدس	۲۱ رمضان المبارک ۱۲۰۳ھ	حضرت شیخ معروف کرخی
بغداد شریف	۲ محرم الحرام ۱۲۰۳ھ	حضرت شیخ مرتضیٰ سقلی
بغداد شریف	۱۳ رمضان المبارک ۱۲۵۳ھ	حضرت شیخ جنید بغدادی
بغداد شریف	۲۴ رجب المرجب ۱۲۹۶ھ	
بغداد شریف	یا ۱۲۹۱ھ یا ۱۲۹۹ھ	
بغداد شریف	۲۴ ذی الحجۃ ۱۳۳۲ھ	حضرت شیخ ابوبکر شبلی
بغداد شریف	۲۶ جمادی الاخریٰ ۱۳۲۵ھ	حضرت شیخ عبدالواحد تمیمی
بغداد شریف	۳ شعبان المکرم ۱۳۲۶ھ	حضرت شیخ ابوالفرح طرطوسی
بغداد شریف	یکم محرم الحرام ۱۳۸۶ھ	حضرت شیخ ابوالحسن علی الہکامی
بغداد شریف	۴ شعبان المعظم ۱۳۵۱ھ	حضرت شیخ ابوسعید مخزومی

بغداد شریف	۱۱ یا ۱۲ ربيع الآخر ۱۲۵۶ھ	حضرت شیخ سید عبدالقادر جیلانی رضی اللہ عنہ
بغداد شریف	۶ شوال المکرم ۱۲۲۳ھ	حضرت شیخ ابوبکر عبدالرزاق
بغداد شریف	۲ رجب المرجب ۱۲۳۲ھ	حضرت شیخ ابوصالح نصر
بغداد شریف	۲۲ ربيع الاول ۱۲۵۶ھ	حضرت شیخ محی الدین ابونصر
بغداد شریف	۲۳ شوال المکرم ۱۲۳۹ھ	حضرت شیخ سید علی
بغداد شریف	۱۳ رجب المرجب ۱۲۶۳ھ	حضرت شیخ سید موسیٰ
بغداد شریف	۲۶ صفر المنظر ۱۲۸۱ھ	حضرت شیخ سید حسن
بغداد شریف	۱۹ محرم الحرام ۱۲۵۳ھ	حضرت سید احمد جیلانی
دولت آباد (دکن)	۱۱ ذی الحجہ ۱۲۹۱ھ	حضرت شیخ بہار الدین
دہلی	۵ ربيع الآخر ۱۲۵۳ھ	حضرت شیخ سید ابراہیم ایرجی
کاکوری	۹ ذی قعدہ ۱۲۸۱ھ	حضرت شیخ محمد بھکاری
نیوتنی (لکھنؤ)	۲۲ رجب المرجب ۱۲۸۹ھ	حضرت شیخ ضیاء الدین
کوڑا جہاں آباد	شب عید الفطر ۱۲۴۴ھ	حضرت شیخ جمال الاولیاء
کاپی	۶ شعبان المکرم ۱۲۰۱ھ	حضرت شیخ سید محمد
کاپی	۱۹ صفر المنظر ۱۲۸۲ھ	حضرت شیخ سید احمد
کاپی	۱۲ ذی قعدہ ۱۱۱۱ھ	حضرت شیخ سید فضل اللہ
مارہہ شریف	۱۰ محرم الحرام ۱۱۲۲ھ	حضرت سید شاہ برکت اللہ
مارہہ شریف	۱۶ رمضان المبارک ۱۱۹۸ھ	حضرت سید شاہ آل محمد
مارہہ شریف	۱۴ رمضان المبارک ۱۱۹۸ھ	حضرت سید شاہ حمزہ
مارہہ شریف	۱۴ ربيع الآخر ۱۲۳۵ھ	حضرت سید شاہ آل احمد اچھے میاں
مارہہ شریف	۱۸ ذی الحجہ ۱۲۹۶ھ	حضرت سید شاہ آل رسول احمدی

حضرت امام احمد رضا بریلوی رضی اللہ عنہ	۲۵ صفر المظفر ۱۳۴۰ھ	بریلی شریف
حضرت حجۃ الاسلام حامد رضا	۱۰ جمادی الاولیٰ ۱۳۶۲ھ	بریلی شریف
حضرت مفتی اعظم محمد مصطفیٰ رضا	۱۲ محرم الحرام ۱۳۰۲ھ	بریلی شریف
حضرت شیخ الحدیث محمد سردار احمد	یکم شعبان المعظم ۱۳۸۲ھ	لائل پور

مصافحاتِ اربعہ

حضرت شیخ الحدیث قدس سرہ کو تمام سلاسل طریقت میں اجازت و خلافت کے علاوہ

چار مصافحات کی بھی اجازت حاصل تھی۔

۱۔ مصافحہ جنبیہ ۲۔ مصافحہ خضریہ ۳۔ مصافحہ معمریہ ۴۔ مصافحہ منامیہ

ان مصافحات کی سند یوں ہے،

مصافحہ جنبیہ

حضور سید العالمین رحمۃ اللعالمین صلی اللہ تعالیٰ علیہ وسلم
ایک جن (اس جماعت کا ایک فرد جس کا ذکر سورۃ جن میں مذکور ہے) اس کی عمر
سات سو برس تھی۔

غانم، ایک جن، جس نے ۹۸ھ میں نماز عصر کے بعد سید . حفص صادق ابن
سید مصطفیٰ العیدروسی سے مصافحہ کیا۔

شیخ سید عبید اللہ بن عیدروس بن شیخ علی العیدروسی

شاہ ولی اللہ محدث دہلوی

شاہ عبدالعزیز محدث دہلوی

سید شاہ آل رسول احمدی مارہروی

امام احمد رضا القادری بریلوی

حجۃ الاسلام حامد رضا النوری بریلوی

حضرت شیخ الحدیث محمد سردار احمد

(رضی اللہ تعالیٰ عنہم اجمعین)

مصافحہ خضریہ

حضور رحمۃ اللعالمین سید المرسلین صلی اللہ تعالیٰ علیہ وسلم

سیدنا ابوالعباس خضر

ابوعبداللہ الہزمیری

الامام ابوالعباس احمد بن النبا

ابوعبداللہ الصوفی

الامام ابوعبداللہ محمد بن علی المراكشي (مشہور بابن علیوات)

شیخ ابوعبداللہ بن محمد بن جابر الغسانی

حافظ العصر عبداللہ بن محمد بن موسیٰ العیدروسی

شیخ صالح الزوادی

شیخ سالم التازی

شیخ احمد حجتی الدہرانی

شیخ ابوسعید بن احمد المقرئ القریشی

شیخ ابوعثمان سعید بن ابراہیم الجزاری (معروف بقدرہ)

شیخ محمد بن محمد بن سلیمان

شیخ عبداللہ بن سالم البصری المکی

شیخ سید عمر ابن بنت الشیخ عبداللہ البصری

شاہ ولی اللہ دہلوی

شاہ عبدالعزیز دہلوی

سید شاہ آل رسول احمدی مارہروی

امام احمد رضا بریلوی
 حجت الاسلام حامد رضا بریلوی
 شیخ الحدیث محمد سردار احمد (رضی اللہ تعالیٰ عنہم اجمعین)

مصافحہ معمریہ

حضور نبی اکرم صلی اللہ تعالیٰ علیہ وسلم
 ابوسعید الخدیی (معمر صحابی)

شیخ محمود الاسفرائینی
 سید امیر علی الہمدانی

شیخ حافظ علی الاویسی

شیخ عبدالرحمن (الشہیر حاجی رمزی)

شیخ تاج الدین الہندی النقشبندی

شیخ احمد النخلی

شیخ البوطاہر

شاہ ولی اللہ دہلوی

شاہ عبدالعزیز دہلوی

سید شاہ آل رسول مارہروی

امام احمد رضا بریلوی

حجت الاسلام حامد رضا بریلوی

شیخ الحدیث مولانا محمد سردار احمد (رضی اللہ تعالیٰ عنہم اجمعین)

(الاجازات السنیۃ لعلمائے بکۃ والمدینہ)

مصافحہ منامیہ

حضورِ اکرم نورِ مجتہم صلی اللہ تعالیٰ علیہ وسلم کو شیخ ابوالحسن علی الباعنوزانی نے خواب میں دیکھا کہ آپ کی انگلیوں میں انگلیاں ڈالے ہے اور آپ فرما رہے ہیں کہ اے ابوالحسن علی! جو میرے ہاتھ کی انگلیوں میں انگلیاں ڈالے گا، جنت میں داخل ہوگا۔ آپ نے یہ جملہ سات مرتبہ دہرایا جب حضرت ابوالحسن علی بیدار ہوئے، تو ان کی انگلیوں میں حضورِ اکرم صلی اللہ تعالیٰ علیہ وسلم کی انگلیاں تھیں۔

شیخ علی بن محمد الحائکی الباہری

شیخ احمد بن مسعود شداد المقری الموصلی

شیخ الاکبر محی الدین ابن عربی

شیخ محمد بن اسحاق القونوی

ابوبکر السواسی ناصر الدین علی بن ابوبکر ذوالنون الملیطی

محمود الزعفرانی

شیخ سعد الدین بن محمود الزعفرانی

شیخ محمد شیرین

شیخ عزالدین جماعہ

شیخ صالح الزوادی

شیخ سالم التازی

شیخ احمد حبی الدہرانی

شیخ ابوسعید بن احمد المقری القرشی

(شیخ سالم التازی فرماتے ہیں کہ جو شیخ کسی مرید کی

انگلیوں میں انگلیاں ڈال کر مصافحہ کرے، اُسے یہ

کہنا چاہیے: میری انگلیوں میں انگلیاں ڈال، جو میری

انگلیوں میں انگلیاں ڈالے گا، جنت میں جائے گا۔

شیخ ابو عثمان سعید بن ابراہیم الحزازی معروف بقدرہ

شیخ محمد بن محمد بن سلیمان

شیخ عبداللہ بن سالم البصری المکی

شیخ سید عمر ابن بنت ایشی عبداللہ البصری

شاہ ولی اللہ محدث دہلوی

شاہ عبدالعزیز دہلوی

شاہ سیدنا رسول احمدی مارہروی

امام احمد رضا بریلوی

حجۃ الاسلام حامد رضا	صدر الشریعہ محمد امجد علی	مفتی اعظم محمد مصطفیٰ انصاری
----------------------	---------------------------	------------------------------

شیخ الحدیث مولانا محمد سردار احمد

(رضی اللہ تعالیٰ عنہم اجمعین)

اورادو اشغال، اوقات و اعمال

حضرت شیخ الحدیث مولانا محمد سردار احمد قدس سرہ کو جمیع سلاسل طریقت کے تمام اورادو اشغال کی اجازت حاصل تھی۔ مشائخ کرام کی برکاتِ سفیہ سے آپ کو حین اورادو اشغال کی اجازت حاصل تھی۔ ان میں سے چند یہ ہیں :

- | | |
|--------------------------------|--------------------------------|
| ۱- قرآن مجید کے خواص | ۲- اسماء الہیہ |
| ۳- دلائل الخیرات | ۴- حصن حصین |
| ۵- قصر متین | ۶- اسماء ربعیہ |
| ۷- حزب البحر | ۸- حزب البر |
| ۹- حزب النصر | ۱۰- سلسلہ شاذلیہ کے تمام احزاب |
| ۱۱- ایک لاکھ چار اولیاء کا حمد | ۱۲- حزب الامبرین |
| ۱۳- حزب میسانی | ۱۴- دُعا مغنی |
| ۱۵- دُعا حیدریہ | ۱۶- دُعا عزرائیلی |
| ۱۶- دُعا سُریانی | ۱۸- قصیدہ خمیریہ (قصیدہ غوثیہ) |
| ۱۹- صلوة غوثیہ (صلوة الاسرار) | ۲۰- قصیدہ بُردہ |
| ۲۱- دُعا بَشْمَخ | ۲۲- تکبیر عاشقان |
| ۲۳- نیم تکبیر | ۲۴- ارسال الہوائف |

شجرہ عالیہ پشتیہ

اسمائے گرامی	تاریخ وصال	مدفن
۱- حضور آقائے دو عالم صلی اللہ علیہ وآلہ واصحابہ بابرک وسلم	۱۲ ربیع الاول ۱۱ھ	مدینہ منورہ
۲- حضرت امیر المومنین سیدنا علی رضی اللہ تعالیٰ عنہ	۲۱ رمضان المبارک ۴۰ھ	نجف اشرف
۳- حضرت خواجہ ابوسعید حسن بصری	۵ رجب المرجب ۱۱۰ھ	بصرہ
۴- حضرت خواجہ عبدالواحد زید	۲۷ صفر المنظر ۱۷۷ھ	بصرہ
۵- حضرت خواجہ ابوعلی فضیل ابن عیاض	۱۳ ربیع الاول ۱۸۷ھ	مکہ معظمہ
۶- حضرت خواجہ سلطان ابواسحق ابراہیم اڈھم	۲۶ جمادی الاولیٰ ۱۶۲ھ	مکہ معظمہ
۷- حضرت خواجہ سعید الدین صدیقی عرشی رکن الکعبہ	۱۴ شوال المکرم ۲۵۴ھ	عرش (شام)
۸- حضرت خواجہ امین الدین بوہیر بصری سپر ملائک	۱۸ شوال المکرم ۲۸۲ھ	بصرہ
۹- حضرت خواجہ ابوالحسن علی صانع مشاد ملوی	۱۵ رجب المرجب ۳۳۰ھ	دینور (عراق)
۱۰- حضرت خواجہ شرف الدین ابواسحق شامی	۲۴ ربیع الثانی ۳۲۹ھ	عکہ (شام)
۱۱- حضرت خواجہ ابوالحسن ابدال	۱۰ جمادی الاخریٰ ۳۵۵ھ	پشت
۱۲- حضرت خواجہ محمد زاہد	رجب المرجب ۳۷۷ھ	پشت
۱۳- حضرت خواجہ ناصر الدین یوسف بن سمعان	۲ ربیع الآخر ۴۵۹ھ	پشت
۱۴- حضرت خواجہ قطب الدین مؤدود چشتی	رجب المرجب ۴۷۷ھ	پشت
۱۵- حضرت خواجہ خیر الدین حاجی شریف زندانی	۶ رجب المرجب ۵۵۴ھ	زندہ (مشق)
۱۶- حضرت خواجہ شاہ عثمان ہارونی	۱۶ شوال المکرم ۶۰۳ھ	مکہ
۱۷- حضرت خواجہ سید معین الدین غریب نواز	۶ رجب المرجب ۶۷۳ھ	اجمیر
۱۸- حضرت خواجہ قطب الدین بختیار بن احمد کالی اوشی	۱۴ ربیع الاول ۶۳۳ھ	دہلی

- ۱۹- حضرت خواجہ فرید الدین مسعود گنج شکر رضی اللہ تعالیٰ عنہ ۵ محرم الحرام ۶۶۴ھ پاکپتن
- ۲۰- حضرت خواجہ علاء الدین علی احمد صابر ۱۳ ربیع الاول ۶۹۴ھ کلیر
- ۲۱- حضرت خواجہ شمس الدین ترک شمس الارض ۱۹ شعبان ۷۱۵ھ پانی پت
- ۲۲- حضرت خواجہ جلال الدین کبیر الاولیاء ۱۳ ربیع الاول ۷۷۵ھ پانی پت
- ۲۳- حضرت خواجہ شیخ العالم احمد عبدالحق رودلی ۱۵ جمادی الاخریٰ ۸۳۷ھ رودلی
- ۲۴- حضرت خواجہ کمال الدین محمد بن عارف عینی ۲ جمادی الاولیٰ ۸۹۱ھ رودلی
- ۲۵- حضرت خواجہ عبدالقدوس گنگوہی ۹۴۵ھ گنگوہ
- ۲۶- حضرت خواجہ جلال الدین ولی تھانیسری ۵ ذی الحجہ ۹۸۹ھ تھانیسری
- ۲۷- حضرت خواجہ نظام الدین بلخی صابری ۸ رجب ۱۰۲۴ھ بلخ
- ۲۸- حضرت خواجہ ابوسعید حسینی دست رسول ۱۹ محرم الحرام ۱۰۵۳ھ گنگوہ
- ۲۹- حضرت خواجہ محمد صادق ۵ رمضان المبارک ۱۰۹۵ھ گنگوہ
- ۳۰- حضرت خواجہ داؤد عزیز ۱۱ ربیع الاول ۱۱۱۶ھ انبیٹھ
- ۳۱- حضرت خواجہ شاہ ابوالمعالی ۵ رمضان المبارک ۱۱۳۵ھ کٹرام
- ۳۲- حضرت خواجہ عنایت اللہ بہلول پوری ۲ شعبان المعظم ۱۲۰۶ھ رامپور
- ۳۳- حضرت خواجہ عبدالحکیم ۱۳ رمضان المبارک ۱۲۰۶ھ رامپور
- ۳۴- حضرت خواجہ عبدالرحمن ۱۹ رمضان المبارک ۱۲۵۹ھ رامپور
- ۳۵- حضرت خواجہ غلام حسین ۵ رمضان المبارک ۱۳۳۳ھ مراد آباد
- ۳۶- حضرت خواجہ شاہ محمد حسین ۲۹ شوال المکرم ۱۳۵۰ھ گورداسپور
- ۳۷- حضرت خواجہ شیخ الحدیث محمد سردار احمد ۲۹ رجب المرجب ۱۳۸۲ھ لائل پور

اندازِ بیعت

حضرت شیخ الحدیث قدس سرہ جمیع سلاسلِ طریقت میں مجاز و ماذون تھے۔ انہیں اپنے مشائخ کی طرف سے بیعت لینے کا اذنِ عام، بلکہ حکم تھا۔ لاکھوں بندگانِ خدا نے آپ سے ہدایت پا کر اپنی دینی و اُخروی زندگی سنوار لی۔ آپ کے متوسلین کا امتیازی وصف یہ ہے کہ وہ عقائد میں نہایت پختہ اور اعمالِ حسنہ پر نہ صرف عامل ہیں، بلکہ دوسروں کی ہدایت کا سبب بھی بنتے ہیں۔ ہزاروں علماء آپ کے دامن سے وابستہ ہیں۔ بیعت لیتے وقت آپ کا انداز یہ ہوتا کہ مُرید کے ہاتھ میں ہاتھ ڈال کر یہ کلمات پڑھاتے،

”جو میں پڑھوں، میرے ساتھ ساتھ وہ آپ بھی کہو،

پڑھو، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ (صلی اللہ علیہ وسلم)
 (یہ کلمہ آپ تین بار پڑھاتے،

میں توبہ کرتا ہوں کچھ گناہوں سے اور عہد کرتا ہوں کہ آئندہ شریعتِ مطہرہ

پر قائم رہوں گا۔ شریعت کے حلال کو حلال اور حرام کو حرام جانوں گا۔ میں نے آپ

کے وسیلہ سے اپنا ہاتھ پیروں کے پیر، دستگیر حضرت غوثِ اعظم ابو محمد شیخ محی الدین

سید عبدالقادر جیلانی حسنی حسینی کریم بغدادی رضی اللہ تعالیٰ عنہ کے مبارک ہاتھ

میں دیا۔ اے اللہ! تو مجھے ان کے غلاموں میں شمار فرما اور ان کے صدقے سے

میری توبہ قبول فرما اور قیامت کے روز ان کے گروہ میں اٹھا۔ دنیا میں، قبر میں،

حشر و نشر میں، پُل صراط پر ان کے فیض و برکت سے امداد فرما اور حضرت مخدوم

داتا گنج بخش علی ہجویری لاہوری اور حضرت سلطان الہند خواجہ غریب نواز سید

حسن معین الدین اجمیری اور بزرگانِ دین اور اولیاءِ کاملین قدرتِ اسرارِ ہم کے

فیض و برکت سے بھی نفع عطا فرما۔ دین میں، ایمان میں، علم و عمل میں، ظاہر و باطن دنیا و آخرت میں برکت، رحمت، سعادت، حفاظت، استقامت عطا فرما۔ آمین۔" لہ

اس کے بعد مرید کو ایمان و ارکانِ اسلام کی پابندی اور شریعت پر استقامت اور مذہبِ اہل سنت پر مداومت اور بے دینوں گمراہوں سے نفرت کی ہدایت فرماتے اور ہاتھ اٹھا کر استقامت کی دُعا فرماتے۔ آپ کی ہدایت کے الفاظ اس قسم کے ہوتے:

”پانچوں وقت پابندی سے نماز پڑھنا فرض ہے۔ رمضان المبارک کے روزے رکھنا فرض ہے جو شخص مالدار شرعاً مالک نصاب ہو تو سال گزرنے کے بعد شریعت کے نصاب و قانون کے مطابق اہل حاجت مسلمانوں کو زکوٰۃ ادا کرنا فرض ہے۔ اللہ تعالیٰ حج کی توفیق عطا فرمائے تو عمر بھر میں ایک دفعہ حج کرنا فرض ہے اور حضور اکرم صلی اللہ علیہ وسلم کے روضہ مقدسہ منورہ کی حاضری ضروری و موکد ہے۔ ہم اہل سنت و جماعت ہیں۔ اہل سنت و جماعت کا مذہب حق ہے۔ صحیح ہے۔ ٹھیک ہے۔ جتنے فرقے اہل سنت و جماعت کے خلاف نکلے یا نکل رہے ہیں۔ ان سب کا مذہب غلط اور باطل ہے جیسے قادیانی، مرزائی، لاہوری، پارٹی، دیوبندی، وہابی، غیر مقلد وہابی، نجدی، وہابی، تنظیمی وہابی، تبلیغی وہابی، مہودودی وہابی، شیعہ، رافضی، تفضیلی، نیچری، چکڑالوی، مشرقی خاکساری، ان سب کا مذہب باطل ہے۔ دُعا ہے کہ مولیٰ عزوجل آپ کو اور سب احبابِ حاضرین و غائبین کو اور اس خادمِ اہل سنت کو مذہبِ حق، مذہبِ اہل سنت و جماعت پر قائم و دائم فرمائے۔ آمین۔“ لہ

لہ (۱) مکتوب حضرت شیخ الحدیث بنام مولانا ابوداؤد محمد صادق، گوجرانوالہ۔ محرم ۱۳۷۴ھ

(ب) مکتوب حضرت شیخ الحدیث بقلم مولانا معین الدین رضوی، فیصل آباد

لہ تحریر حضرت شیخ الحدیث بقلم مولانا معین الدین رضوی، فیصل آباد

شجرہ مبارکہ مطبوعہ، جو آپ اپنے مُردین کو عطا فرماتے، اس میں اوراد و اشغال کے علاوہ ضروری ہدایات کے عنوان سے مفصل ہدایات درج ہوتیں، ان میں ایک ہدایت یوں ہے:

”امام اہل سنت مجددین و ملت اعلیٰ حضرت عظیم البرکت مولانا علامہ شاہ احمد رضا خاں صاحب قدس سرہ العزیز کے مسلک پر مضبوطی سے قائم رہیں۔ ان کا مسلک مذہب اہل سنت و جماعت ہے۔ حریم طیبین مکہ معظمہ، مدینہ منورہ عرب و عجم کے علماء کرام نے اعلیٰ حضرت بریلوی قدس سرہ العزیز کو امام و پیشوا تسلیم کیا ہے اور اس صدی کا مجدد مانا ہے۔ مولا عزوجل ہم سب کا بزرگانِ دین کے وسیلہ جلیلہ پر خاتمہ فرمائے۔ آمین؟“ لے

حضرت شیخ الحدیث قدس سرہ کے حلقہ ارادت میں عورتیں بھی شامل ہوتیں۔ چونکہ غیر محرم عورت سے پردہ کرنا مرد و عورت دونوں پر فرض ہے۔ اس میں کسی استاد یا پیر کا استشارة نہیں۔ اس لیے آپ عورتوں کو اس طرح بیعت فرماتے کہ عورتیں پردہ میں بیٹھتیں اور کلماتِ بیعت کو اس طرح ادا فرمائیں کہ کوئی غیر محرم مرد سننے نہ پائے۔ چادر یا رو مال کا ایک سرا آپ کے ہاتھ میں ہوتا اور دوسرا سر بیعت کرنے والی عورت کے ہاتھ میں۔ عورتوں کو بیعت کرتے وقت اسی نوعیت کے کلماتِ بیعت ہوتے جیسے مردوں کی بیعت کے ضمن میں گزرے۔ ہاں اتنے کلمات زیادہ ہوتے۔

”عورتوں پر لازم ہے کہ اپنے خاوند کی اطاعت کریں۔ اپنے خاوند کے مال کی حفاظت کریں، اس میں خیانت نہ کریں اور خاوند کے ذمہ لازم ہے کہ اپنی بیوی کے شرعی حقوق ادا کرے، عورتیں وضو کریں، قرآن پاک کی تلاوت کریں۔ حضرت سیدہ خاتونِ جنت رضی اللہ تعالیٰ عنہا کی سیرت پر عملیں

اُمہات المومنین کی سیرت پر زندگی بسر کریں۔ جن گھروں میں عورتیں نماز نہیں
 پڑھتیں، ان گھروں میں برکت نہیں ہوتی، وہ گھر مثل قبروں کے ہیں۔ اے
 علاوہ شجرہ مبارکہ کے دین و ایمان، جان و مال، اولاد کی حفاظت، دنیا، بربخ، آخرت
 میں بہ مرض، فقر اور مکر سے حفاظت، شیطان اور شرّ شیطان کے حملوں سے مدافعت کے لیے
 مسنون دعاؤں کے پڑھنے کی اجازت و ہدایت فرماتے۔ جوں جوں آپ کا مرید روحانی ترقی کرتا
 اسے دیگر وظائف، اوراد و اشغال کی اجازت بھی عطا فرماتے۔ قصیدہ بُردہ، قصیدہ غوثیہ،
دلائل الخیرات، حزب البحر وغیرہ اذکار و اوراد کی اجازت بھی عطا فرماتے۔ ان سب اوراد و
 اذکار کی اجازت مشائخِ عظام کے ہاں معروف شرائط سے مشروط ہوتی ہے۔ ساتھ ہی تاکید ہوتی
 کہ مذہب اہل سنت اور مسلک اہل طریقت پر مضبوطی سے قائم رہیں۔ نیز مذہب اہل سنت و
 جماعت کے مطابق اعتقاد رکھیں، اسی کے موافق عمل کریں اور تبلیغ کریں۔ جو حضرات علم و عمل میں
 رسوخ حاصل کر لیتے اور معیار طریقت پر پورے اترتے، انہیں سلاسل طریقت میں مجاز و مافزون
 بھی فرمادیتے۔ آپ کے متقدّم خلفاء ہیں۔ اے

اے تحریر حضرت شیخ الحدیث قدس سرہ بقلم مولانا معین الدین شافعی، فیصل آباد

اے مولانا معین الدین، فیصل آباد، مولانا عبدالغفار ظفر، مولانا محمد عبدالرشید رضوی اور دیگر علماء کو آپ کی

طرف سے حاصل ہونے والی سنداتِ اجازت ملاحظہ ہوں۔

تاجدارِ کشور و ولایت

ایمان و ایقان کی ایسی بختگی کہ اعمالِ صالحہ بلا تکلف صادر ہوں تو اس کے نتیجے میں حاصل ہونے والا عرفان اور قلبِ صافی پر اللہ کریم جل و علا اور مصطفیٰ کریم صلی اللہ تعالیٰ علیہ وسلم کی جناب سے وارد ہونے والا فیضان جس قدر عام اور متواتر ہوگا، درجہ ولایت اسی قدر بلند ہوگا۔ مگر ولی کے قلبِ صافی کے واردات اور احوال کا علم و ادراک درجہ ولایت سے کم کسی شخص کے لیے ممکن نہیں۔ عنوان مذکور پر درج ذیل سطور ایک ظاہر بین طالب علم کی کوشش ہے۔ حضرت شیخ الحدیث علیہ الرحمہ کو نہ صرف اعلیٰ علوم میں اقتدار حاصل تھا بلکہ کشورِ طریقت کے بھی آپ تاجدار تھے۔

احکامِ شریعت اور سنتِ نبوی پر عمل سب سے بڑی کرامت ہے اور اسی کا نام طریقت اور ولایت ہے۔ حضور اقدس سید عالم صلی اللہ تعالیٰ علیہ وآلہ وسلم کے اقوال کا نام شریعت ہے۔ آپ کے اقوال و ارشادات پر عامل، شریعت پر عامل ہے۔ طریقت حضور اکرم صلی اللہ تعالیٰ علیہ وسلم کے افعال مبارک ہیں۔ آپ کی اتباع میں آپ کے افعال کا ادا کرنا طریقت کا حاصل کرنا ہے۔ حقیقت حضور اکرم صلی اللہ تعالیٰ علیہ وسلم کے احوال کا نام ہے۔ جو احوال مصطفیٰ کے کسی حصہ سے بہرہ ور ہوا، وہ اسی مناسبت سے حقیقت کی منازل طے کر گیا اور بے مثال علوم مصطفیٰ کا نام معرفت ہے۔ اگر کسی خوش بخت کو ان علوم سے کچھ حصہ ملا ہو تو وہ معرفت کے مقام پر فائز ہو گیا۔ الحمد للہ ولایت کے یہ تمام مراتب حضرت شیخ الحدیث علیہ الرحمہ کو حاصل تھے۔

شریعت، طریقت، حقیقت اور معرفت میں باہم کوئی مخالف نہیں۔ غوث الامت مجدد دین و ملت اعلیٰ حضرت امام احمد رضا قدس سرہ اس بارے میں اپنے رسالہ مقال العرفاء میں

جو کچھ لکھا ہے، اُس کا خلاصہ یہ ہے:

”شریعت اصل ہے اور طریقت فرع۔ شریعت مبنع ہے اور طریقت

اس سے نکلا ہوا دریا۔ شریعت پر ہی طریقت کا دار و مدار ہے۔ شریعت سے

دُوری، اللہ سے دُوری ہے، بے دینی اور زندگی ہے۔“

حضرت علی المرتضیٰ رضی اللہ تعالیٰ عنہ فرماتے ہیں:

”قسم ظہری رجلان جاہل متنسک وعالم متصتک“

”دو شخصوں نے میری پیٹھ توڑ دی، جاہل عابد اور عالم بے عمل نے۔“

حضور غوث پاک رضی اللہ تعالیٰ عنہ فرماتے ہیں:

”ولی کی کرامت یہ ہے کہ اس کا فعل حضور نبی کریم صلی اللہ تعالیٰ علیہ وسلم کے

قول کے قانون پر ٹھیک اُترے۔“

اکابر صوفیاء کرام کے ان ارشاداتِ عالیہ کی روشنی میں جب حضرت شیخ الحدیث علیہ السلام

کی مبارک زندگی کی طرف دیکھتے ہیں تو یوں محسوس ہوتا ہے کہ اس دور میں آپ بے مثال

صاحبِ طریقت ولی اللہ تھے۔ زہد و تقویٰ اور اتباعِ سنت آپ کی طبیعتِ ثانیہ تھی،

آپ کے تمام اقوال و افعال، حرکات و سکنات اور نشست و برخاست میں اتباعِ سنت

کی جلوہ گری ہوتی اور بلا تکلف اتباعِ سنت کی یہ کیفیت زمانہ طالبِ علمی سے ہی ضرب الثقل

بن گئی تھی۔

حافظ الحدیث حضرت مولانا عبدالعزیز شیخ الحدیث مبارک پور اعظم گڑھ (انڈیا)

آپ کے ہم درس ساتھی تھے۔ وہ آپ کے بارے میں فرماتے ہیں:

”اجمیر مقدس کا پورا دور طالبِ علمی میرے سامنے ہے۔ زمانہ طالبِ علمی

میں پاک اور مستحضر زندگی ہے جو ریاضت و مجاہدہ کے بعد بھی دشوار ہے۔

کم کھانا، کم بولنا، کم سونا، شبِ دروز تحصیلِ علم میں مصروف رہنا آپ کا معمول

تھا۔ سلسلہ کے وظائف اور نماز باجماعت کے پابند تھے۔ خشیت ربانی کا یہ عالم تھا کہ نماز میں جب امام سے آیاتِ ترمیم سنتے تو آپ پر لرزہ طاری ہو جاتا، حتیٰ کہ پاس والے نمازی کو محسوس ہوتا تھا۔ یہ طالب علمانہ مقدس زندگی کے کیفیات ہیں، اس سے آپ کی روحانیت کا اندازہ ہو سکتا ہے اور آپ کے مقام رفیع کا پتہ چل سکتا ہے۔ بلاشبہ حضرت موصوف مجمع البحرین تھے۔ جامع منقول و معقول تھے۔ علم و عمل کے جامع تھے۔ کمالاتِ ظاہری و باطنی سے آراستہ تھے۔ بزرگانِ دین، سلف صالحین کے نمونہ تھے۔ الباقیات الصالحات سے تھے۔" لہ

مشہور دانشور جناب پروفیسر محمد اسحق گورنمنٹ کالج، فیصل آباد نے کچھ عرصہ آپ کی زندگی کے معمولات کو دیکھا۔ انہوں نے جو کچھ آپ کے بارے میں تاثر لیا، اس کا ایک حصہ یہ ہے:

"مولانا مرحوم (حضرت شیخ الحدیث علیہ الرحمہ) صرف ایک عالم دین ہی نہ تھے، بلکہ بہت بڑے صوفی بھی تھے۔ ان کے الفاظ تصوف کی چاشنی سے مزین ہوتے تھے۔ موجودہ ماحول میں جیکہ اکثر صوفی شریعتِ مطہرہ کی لفظی پابندی کے قائل نہیں ہوتے۔ مولانا کی شخصیت علم و عمل اور قول و فعل میں ایک حسین امتزاج تھی۔ ان کی شخصیت کا تصور کرتے ہوئے مجھے امام مالک علیہ الرحمہ کے وہ الفاظ نہیں بھولتے جو انہوں نے ایک مکمل صوفی اور باکمال فقیہ کے بارے میں ارشاد فرماتے تھے، وہ یہ ہیں:

من تصوف ولم تفقہ فقد تدندق ومن
تفقہ ولم تصوف فقد تفسق ومن جمع بینہما فقد تحقق۔

لہ ماہنامہ نوری کراچی، بریلی۔ مارچ و اپریل ۱۹۶۳ء ص ۲۸

فرمایا جو انسان تصوف کا دعویٰ دے تو ہو گیا، مگر فقہ فی الدین کی منزل طے نہ کی تو بیشک اُس نے زندگی کی روش اختیار کی اور جو صرف فقہ ہو گیا فقہ میں مہارتِ تامہ حاصل کر گیا، مگر تصوف کی آمیزش سے سوزِ دروں حاصل نہ کر سکا تو یقیناً فاسقوں کی راہ چلا، مگر جو انسان تصوف کی حلاوت اور فقہ کی ملاحت کو پالیتا ہے اور تصوف و فقہ کا حسین امتزاج کر لیتا ہے تو صحیح معنوں میں محقق ہو جاتا ہے۔

حضرت علی کرم اللہ وجہہ نے فرمایا تھا: العلم بدون العمل ملال والعلم بدون العمل وبال۔ حقیقت ہے کہ علم اور عمل دونوں ہی معرفتِ خداوندی کے لیے ضروری ہیں۔ کہا جاتا ہے کہ تصوف و فقہ کا امتزاج ایسا ہیولی ہے جس کا اس مادیت کے دور میں متشکل ہونا محال ہے، مگر مولانا مرحوم (حضرت شیخ الحدیث علیہ الرحمہ) کی شخصیت اس کلیہ سے ایک اہم استثناء ہے۔ آپ کا وجود اس مادیت کے دور میں علم و عمل کے اجتماع کا حسین مظہر تھا۔

اللہ اللہ! سارا دن قال اللہ تعالیٰ اور قال رسول اللہ صلی اللہ علیہ وسلم کہنے والی زبان ساری ساری رات سرایا نیاز ہو کر اپنی عبدیت کا نہایت خشوع و خضوع سے اظہار کیا کرتی تھی۔ دیکھنے والے حیران و پریشان تھے کہ انتہاک انسان کیا آرام کے مفہوم سے بھی شناسا ہے یا نہیں اور یہی پیہم مشقت اور عشقِ نبوی کی شدتِ آخری ایام تک جاری رہی۔“ لہ

اولیاء اللہ کی کرامت اور استقامت حضور اقدس سلطانِ رسالت جانِ رحمت صلی اللہ تعالیٰ علیہ وسلم کی اتباع سے ہوتی ہے۔ حضور اکرم صلی اللہ تعالیٰ علیہ وسلم نے سلطان

عالم ہونے کے باوجود ہمیشہ آخرت کو دنیا پر ترجیح دی۔ دنیا سے بے رغبتی اور توشہ آخرت کی فکر اولیاء اللہ کی سب سے بڑی ممتاز نشانی ہے۔ حضرت شیخ الحدیث علیہ الرحمہ ہمیشہ اسی طریق پر قائم رہے۔ خاندانی طور پر زمیندار تھے، مگر کبھی بھی اس طرف توجہ نہ دی۔ آپ کے بھائی ہی زمین کا انتظام و اہتمام کرتے۔ اعراض عن الدنيا اور اقبال علی العقبیٰ کے ایسے کمال مرتبہ پر فائز تھے کہ شاید و باید۔

۱۹۴۶ء میں بے سرو سامانی میں عالم میں ہجرت فرمائی۔ ہجرت کے بعد نان شبینہ اور اہل خانہ کے سر چھپانے کے لیے معمولی مکان ہتیا کرنا ہر مہاجر کی سب سے بڑی ضرورت ہوتی ہے۔ ساہبا سال اس کے حصول میں صرف ہو جاتے ہیں، مگر اللہ اللہ! حضرت شیخ الحدیث علیہ الرحمہ نے پاکستان آتے ہی بھکھی (ضلع گجرات) اور پھر سارو کی (ضلع گوجرانوالہ) میں درس و تدریس کا سلسلہ شروع فرمادیا۔ صبح و شام قال اللہ و قال الرسول کا وظیفہ جاری رہا۔ اس افراتفری بے سکونی اور اضطرابی حالات میں بھی جمعرات کو بھکھی پہنچ کر دوسرے روز کمال الطینان سے جمعہ کا خطبہ دیا۔ اہل کمال کے لیے یہ ایک مشکل نمونہ ہے۔ اہل و عیال کی گزراوقات کے لیے مکان اور زمین کی الاٹمنٹ کے لیے خود کبھی کوشش نہ فرمائی بلکہ جو میسر آیا اسی پر قناعت فرمائی۔ ہجرت کے چند ماہ بعد جب خونی فسادات میں کمی آئی تو اہل و عیال کو پاکستان چھوڑ کر مرکز علم و عرفان بریلی تشریف لے گئے اور وہاں اسی طرح درس حدیث شروع کر دیا جیسا کہ تقسیم سے چند ہفتے پہلے تک جاری تھا۔ کچھ وقت کے بعد پاکستان و ہندوستان کی حکومتوں نے آزادانہ آمد و رفت پر ویزا کی پابندی عائد کر دی، اس طرح آپ کو مجبوراً پاکستان واپس آنا پڑا۔ مفتی اعظم مولانا محمد مصطفیٰ رضا خاں بریلوی اور صدر الشریعہ مولانا محمد امجد علی اعظمی علیہما الرحمہ کے ایما و اشارہ پر لائل پور کو مستقل طور پر مرکز علم و عرفان بنایا۔ فیصل آباد لائل پور کے قیام کے ابتدائی ایام میں کراچی کے معمولی مکان میں اہل و عیال کو ٹھہرایا اور محلہ سنت پورہ اور پھر گول باغ میں تدریس شروع فرمادی۔ طبیعت میں کمال استقامت تھا۔ بے سرو سامانی کا

عالم، اجنبی ماحول اور غیروں کی بھرنیوں پر کاوٹوں کے باوجود تو کلاً علی اللہ کام شروع کر دیا۔ ان دنوں نہ طلباء کی رہائش اور خوراک کا معقول بندوبست نہ تھا اور نہ دیگر اساتذہ کے مشاہرہ کا خاطر خواہ انتظام ہو سکا تھا۔ بعض اساتذہ اپنی مجبوریوں سے بغیر مشاہرہ کے کام نہ کر سکے اور رخصت و اجازت لے کر دیگر مقامات کو چلے گئے۔ اگر آپ چاہتے تو ابتدا سے ہی حالات بہتر ہو سکتے تھے، مگر طبیعت کا استغناء دستِ سوال دراز کرنے سے منع کرتا تھا۔ لے

اعراض عن الدنيا اور اقبال علی العقبی کے صلہ میں اللہ تعالیٰ اپنے بندوں پر جو انعامات فرماتا ہے، وہی انوار و برکات آپ پر بھی وارد ہوئے اور تھوڑے ہی عرصہ بعد لوگوں نے دیکھا کہ مخلوق سے اعراض کرنے والا یہ بندہ خدا مخلوق کا مخدم بنا۔ عزت و دولت اس کے قدموں پر نثار تھی، مگر اس حال میں بھی وہ اللہ تعالیٰ کی طرف متوجہ رہا۔

علومِ ظاہری سے ممتاز علماء نے آپ کو اپنا ماویٰ و ملجا بنا لیا اور اس دور کے سربراہ اور وہ مشائخِ عظام نے آپ کے وجودِ مسعود کو نشانِ کرامت سمجھا۔ اپنی سخی مجالس میں اور اجلاسِ عام میں اس امر کا اظہار فرمایا کہ حضرت شیخ الحدیث مولانا محمد سردار احمد صاحب اللہ تعالیٰ کی نشانیوں میں

لے مولانا عبدالکریم سابق مدرس جامعہ رضویہ، لائل پور، حال خطیب راولپنڈی کینٹ اپنے ایک مکتوب
محررہ ۸ رمضان المبارک ۱۳۲۲ھ / ۸ جون ۱۹۰۴ء میں لکھتے ہیں:

”جب یہ ناچیز شروع شروع میں حضرت صاحب (شیخ الحدیث علیہ الرحمہ) کے پاس بطور مدرس حاضر ہوا
حضرت صاحب نے میری تعلیم، عقیدہ، استاد صاحب کے بارے میں پوچھا۔ یقین آنے پر مجھے مدرس کی حیثیت
سے رکھ لیا گیا۔ نہ تو میں نے تنخواہ کی مقدار کا ذکر کیا اور نہ ہی حضرت صاحب نے تقرری تنخواہ کی فرمائی۔ چونکہ بندہ
عیال دار تھا اور مدرسہ، مسجد اور طلباء کے خرچ اخراجات سے بھی واقف تھا اور اپنے بچوں کا میں خود ہی کفیل تھا
ذریعہ معاش اور کوئی نہ تھا۔ شرم کے مارے ان حالات میں حضرت صاحب سے کچھ عرض بھی نہ کر سکا۔ آخر ایک
روز رہا نہ گیا، حضرت صاحب سے عرض کر دیا مجھے حضرت صاحب نے میں نے وہی وہی عطا فرمائے اور سارے حالات
بھی بیان فرمائے، مگر میرے اخراجات کے لیے اتنی رقم کافی نہ تھی، لہذا مجبوراً میں نے ساری کیفیت عرض کر کے رخصت لے لی۔“

سے ایک نشانی ہیں۔ علم و عمل کا امتزاج، شریعت و طریقت کے مرجع البحرین اور سب سے بڑھ کر اپنے آقا و مولا جناب رسالت مآب صلی اللہ تعالیٰ علیہ وسلم کے عاشق صادق اپنے دور میں بے مثیل و بے عدیل ہیں۔

حکیم الامت مولانا مفتی احمد یار خاں بدایونی (م ۱۳ رمضان ۱۳۹۱ھ / نومبر ۱۹۷۱ء) علیہ الرحمہ نے اپنے صاحبزادے مولانا اقتدار خاں نعیمی کو وصیت فرماتی،

”..... تمہارے ہاتھ میں دو دامن ہوں گے اور تم دونوں کے

قدموں سے لگے رہو گے تو کامیاب ہو گے۔ شریعت میں ہمارے حکم پر عمل کرنا اور

حضرت شیخ الحدیث مولانا محمد سردار احمد مدظلہ کے طریقہ پر عمل کرنا۔۔۔۔۔“

شیخ الاسلام خواجہ محمد قمر الدین سیالوی (م ۱۴ رمضان ۱۴۰۱ھ / ۲۰ جولائی ۱۹۸۱ء) نے بھی دیگر اکابر کی طرح کوشش کی کہ پاکستان بننے کے بعد حضرت شیخ الحدیث علیہ الرحمہ سیال شریف میں رہ کر تدریس کا کام شروع کریں، لیکن آپ نے فیصل آباد کو اپنی توجہ کا مرکز بنا لیا۔ اس کے بعد جب بھی حضرت شیخ الاسلام، فیصل آباد تشریف لاتے تو فیصل آباد والوں کو ہمیشہ حضرت کی عظمت کا احساس دلاتے اور فرماتے،

”لائل پور والو! تم بڑے خوش قسمت ہو کہ تمہارے شہر میں شیخ الحدیث حضرت

مولانا محمد سردار احمد مدظلہ جیسی علم و عرفان کی جامع ہستی موجود ہے تمہیں اس

پر فخر کرنا چاہیے۔“

ایک مرتبہ دن کو حضرت شیخ الاسلام علیہ الرحمہ جامعہ رضویہ، فیصل آباد میں تشریف لاتے۔ مدرسہ میں اسباق شروع ہو چکے تھے۔ آپ نے مدرسہ میں داخل ہونے سے پہلے ہی اپنا جوتا اتار لیا۔ خدام نے عرض کیا کہ حضور! مدرسہ تو ابھی آگے ہے۔ آپ نے فرمایا،

”تمہیں معلوم نہیں، یہ وہ مقام ہے جہاں ہمیشہ قال اللہ اور قال رسول اللہ

لے قلمی یادداشت مفتی اقتدار خاں نعیمی، مخزون جامعہ نظامیہ رضویہ، لاہور

کی صدا تیں بلند ہوتی ہیں۔ یہاں عشقِ مصطفیٰ صلی اللہ تعالیٰ علیہ وسلم کی لازوال لبت تقسیم ہوتی ہے۔ دیکھو تو سہی اور ذرا غور سے سنو۔ اس وقت بھی یہاں آواز پہنچ

رہی ہے۔ یہ آواز عاشقِ رسول، اللہ کے ولی حضرت مولانا محمد سردار احمد مدظلہ کی ہے۔ ہر مسلمان پر ان کی توقیر و تعظیم واجب ہے۔“ لے

اولیاء اللہ عموماً اپنی کرامات کو حتی المقدور مخفی رکھتے ہیں کسی خاص موقع پر، عزیزوں پر اتمامِ حجت، اپنوں کی تسکین، خاطر یا مناسب مصلحت کے تحت ہی ان سے کرامات کا ظہور ہوتا ہے۔ یہی حال اور مسلک حضرت شیخ الحدیث علیہ الرحمہ کا تھا۔ آپ کی انتہائی کوشش ہوتی کہ شریعت پر استقامت رہے (اگرچہ یہ خود بہت بڑی، بلکہ سب سے بڑی کرامت ہے) تاہم بعض مواقع پر آپ سے دیگر کرامات کا صدور بھی ہوا۔

مولانا سید محمد جلال الدین شیخ الحدیث دارالعلوم محمدیہ نوریہ رضویہ بمبئی ضلع گجرات بیان کرتے ہیں کہ میرے طالب علمی کے دور میں ہمارے استاد، جامع معقول و منقول علامہ سلطان احمد مدظلہ نے شرح جامی کی تدریس کے دوران مجھ سے فرمایا کہ تم اپنے پیرومرشد حضرت سید نور الحسن شاہ کیلیانوالہ سے عرض کرنا کہ سماعِ موتی سے کلامِ باری کا مسئلہ کس طرح حل ہوتا ہے؟ ان کا اشارہ اس طرف تھا کہ جس طرح کلامِ ذاتِ باری بے مثل اور بے صوت ہے۔ کچھ ایسا ہی معاملہ سماعِ موتی سے ہے۔ یہاں کلام اور سماعت اسبابِ عادی پر موقوف ہوتے ہیں۔ عرض کرنے پر حضرت پیرومرشد نے فرمایا کہ مسئلہ سمجھنے کے لیے مولانا خود تشریف لائیں۔

حضرت شاہ صاحب کا بیان ہے کہ جب میں دورۂ حدیث پڑھنے بریلی حضرت شیخ الحدیث علیہ الرحمہ کے حضور حاضر ہوا تو ایک روز دورانِ سبق سماعِ موتی کی بات چل نکلی۔ آپ نے اس پر قرآن و حدیث اور کلماتِ علماء سے بے شمار دلائل دیئے۔ میں نے عرض کیا: ”یہ تو قال تھا، حال سے

الہ قلمی یادداشت مولانا بشیر احمد مالک رضوی کتب خانہ فیصل آباد، مخزنہ جامعہ نظامیہ رضویہ لوہاری دروازہ، لاہور

(ب) مکتوب مولانا علی احمد سندیلوی، لاہور، بنام فقیر قادری عفی عنہ۔ محرمہ ۳۰، نومبر ۱۹۸۵ء

مسئلہ کی وضاحت فرمائیں۔ اس پر حضرت شیخ الحدیث علیہ الرحمہ تبسم کناں ہوئے اور صرف اتنا فرمایا کہ پھر کسی وقت۔“

حضرت شیخ الحدیث علیہ الرحمہ بریلی سے فیصل آباد آگئے۔ اکثر ملاقات ہوتی، مگر یہ مسئلہ سامنے نہ آیا۔ آپ کے وصال کے چھ ماہ بعد میں آپ کے مزار پر انوار پر حاضر ہوا۔ مراقبہ کیا۔ مراقبہ میں آپ نے مجھ سے کافی دیر تک کلام فرمایا اور پھر مجھے یاد دلایا کہ شاہ صاحب دیکھئے یہ آپ کے اس سوال کا جواب ہے جو آپ نے آج سے پندرہ سال پہلے بریلی میں دورہ حدیث پڑھتے ہوئے کیا تھا۔“

پھر فرمایا: ”اولیاء اللہ زندہ ہوتے ہیں۔ حضور علیہ الصلوٰۃ والسلام کے توسل سے ان پر احوال پیش کیے جاتے ہیں۔ اس کی نشانی یہ ہے کہ چند ماہ ہوئے کیا آپ کو وہ فلاں واقعہ پیش نہیں آیا۔“

شاہ صاحب فرماتے ہیں کہ جس واقعہ کی طرف حضرت صاحب نے اشارہ فرمایا وہ آپ کے وصال کے بعد مجھے پیش آیا تھا۔ اس کے بعد آپ نے فرمایا:

”الان کہا کان۔ یعنی جس حالت میں ہم اولیاء اللہ وصال سے پہلے ہوتے ہیں، وہی حالت بعد وصال ہوتی ہے۔“

حضرت شیخ الحدیث علیہ الرحمہ کی عادت یہ تھی کہ جس جگہ بھی جاتے، وہاں کے اولیاء اللہ کے مزارات پر ضرور حاضری دیتے۔ لاہور میں حضور داتا گنج بخش رحمۃ اللہ علیہ کے مزار پر تو اکثر حاضری ہوتی۔ مہینے میں دو تین بار تو معمول کی حاضری تھی۔ ایسا محسوس ہوتا تھا کہ صاحبان مزار

لے حضرت مولانا سید محمد ہلال الدین (جھکھی) نے یہ واقعہ فقیر غفرلہ القدر سے ۲۲ ربیع الاول سن ۱۳۸۵ھ

کو محبت بھرے لہجے میں یوں بیان فرمایا کہ حاضرین کی آنکھوں میں آنسو آگئے۔

(نوٹ) افسوس کہ ۴ ربیع النور ۱۳۸۵ھ / ۲۴ نومبر ۱۹۶۵ء کو شاہ صاحب موصوف کا انتقال ہو گیا ہے۔ فقیر قادری

بالخصوص حضور داتا گنج بخش رحمۃ اللہ علیہ سے آپ کو ایک خاص نسبت قلبی تھی۔ اہل نظر کا کہنا ہے کہ داتا گنج بخش رحمۃ اللہ علیہ کے حضور مراقبہ میں آپ پر عجیب روحانی کیفیات وارد ہوتیں۔ ایسا محسوس ہوتا کہ آپ اپنی معروضات پیش کر رہے ہیں اور ان سے مشورہ لے رہے ہیں۔

بقیۃ السلف مولانا مفتی عزیز احمد بدایونی، مقیم جامعہ نعیمیہ گڑھی شاہوالا لاہور، اپنے ایک بیان میں فرماتے ہیں:

”داتا دربار میں آپ خاص مراقبہ فرماتے۔ وہیں سے فیض لیتے۔ انہی کے

اشارہ سے جامعہ رضویہ قائم ہوا۔“ لے

حضرت مفتی صاحب یہ حقیقت بیان کرتے ہوئے بڑے محتاط معلوم ہوتے تھے نہ معلوم ان الفاظ کے پس پردہ کتنے حقائق پوشیدہ ہیں۔

اسی سلسلہ میں صوفی قمر الدین، فیصل آباد کا بیان بھی قابل توجہ ہے:

”حضرت شیخ الحدیث علیہ الرحمہ داتا دربار میں ایسے مودب کھڑے ہوتے کہ

گویا ان سے ہم کلام ہو رہے ہیں۔“ لے

اسی تعلق قلبی اور روحانی نسبت کی پختگی کے سبب حضرت شیخ الحدیث علیہ الرحمہ کے جنازہ مبارکہ میں جہاں ہزاروں علماء و مشائخ اور لاکھوں مسلمانوں نے شرکت فرمائی وہاں اہل نظر نے اکثر اولیاء اللہ کو بھی آپ کے جنازہ مبارکہ میں تشریف فرما پایا۔

شہسوارِ خطابت مولانا سید فیض الحسن شاہ صاحب سجادہ نشین آلومہار (ضلع سیالکوٹ) نے بیان فرمایا:

”آپ کے جنازہ میں حضور داتا گنج بخش رحمۃ اللہ علیہ بھی

لے حضرت مولانا مفتی عزیز احمد قادری بدایونی نے یہ واقعہ مولانا محمد عبدالحکیم شرف قادری مدظلہ کی

موجودگی میں ۲۱ صفر ۱۳۸۴ء کو فقیر غفرلہ القدر سے بیان فرمایا۔

لے قلمی یادداشت صوفی قمر الدین فیصل آباد۔ مخزنہ جامعہ نفا امیہ رضویہ، لاہور

تشریف فرما ہوتے، لہ

اولیاءِ کاملین اکثر و بیشتر اپنے حالات و واردات سے متعلق سکوت اختیار فرمایا کرتے ہیں، لیکن گاہے گاہے ان کی زبان فیض ترجمان سے حقیقت کے بارے میں چند واضح اشارات مل جاتے ہیں۔ ایسا ہی ایک مرتبہ حضرت شیخ الحدیث علیہ الرحمہ سے ہوا۔ مشہور محقق اور دانشور چوہدری مختار احمد انور ایڈووکیٹ (مال مقیم اسلام آباد) اپنے ایک مکتوب میں لکھتے ہیں،

”ایک وقت ایسا آیا کہ آپ نے خطبہ جمعہ میں فرمایا کہ وہ تو داتا صاحب کی طرف سے چوکیدار مقرر ہیں اور چوکیدار کا فرض ہے کہ بتائے، فلاں دین کا چور ہے، اس سے بچو۔“

عشقِ مصطفیٰ صلی اللہ تعالیٰ علیہ وسلم کی دولت وہ نعمت ہے جس کی بدولت عاشقانِ مصطفیٰ، بارگاہِ مصطفیٰ صلی اللہ تعالیٰ علیہ وسلم کے حضوری بنتے ہیں اور اصطلاحِ صوفیہ کے مطابق انہیں فنا فی الرسول کا عظیم مقام و منصب نصیب ہوتا ہے۔ حضرت شیخ الحدیث علیہ الرحمہ کا آقائے کون و مکان حضورِ رحمتہ للعالمین صلی اللہ تعالیٰ علیہ وسلم سے عشق و محبت ضرب المثل بن چکا تھا۔ دوست و دشمن سبھی اس کے معترف تھے۔ اسی عشقِ مصطفیٰ صلی اللہ تعالیٰ علیہ وسلم کی برکت سے آپ فنا فی الرسول کی منزل پر فائز تھے، چنانچہ آپ کے معاصر جلیل القدر مشائخ عظام

لہ روزنامہ غریب، لائل پور۔ ۹ مارچ ۱۹۶۳ء، ص ۳

(نوٹ) حضور داتا گنج بخش قدس سرہ کی شرکت جنازہ حضرت شیخ الحدیث قدس سرہ بطور برکت اور جنازہ پر انوارِ محسوس کی خبر جب مشہور ہوئی تو بعض احباب نے اسے حیرت کی نگاہوں سے دیکھا اور اس کو بصورتِ استفہار کے سامنے پیش کیا کہ کیا ایسا ممکن ہے؟ مولانا مفتی محمد امین سابق مفتی جامعہ رضویہ لائل پور نے شرعی دلائل سے ثابت کیا کہ ایسا ممکن ہے بلکہ واقع ہے اور بعض اولیاء اللہ سے ایسا منقول ہے تفصیلی فتویٰ ملاحظہ ہو ہفت روزہ محبوب حق، لائل پور، ۳ جنوری ۱۹۸۵ء

۲ مکتوب چوہدری مختار احمد انور ایڈووکیٹ، بنام فقیر قادر علی عفی عنہ، محترمہ ۱۲ مئی ۱۹۸۵ء

نے اس کا اعتراف کیا ہے۔ اس سلسلہ میں شیخ الاسلام خواجہ محمد قمر الدین سیالوی، حضرت میاں جمیل احمد شرقپوری، حضرت مولانا سید احمد سعید کاظمی، حضرت مولانا ابوالبرکات سید احمد قادری، مولانا سید زاہد علی، مولانا مفتی محمد عبدالقیوم ہزاروی وغیرہ مشائخ و علماء کرام کا متفقہ بیان ہے:

”حضرت شیخ الحدیث علیہ الرحمہ فنا فی الرسول کے مقام پر فائز تھے یہ عشقِ مصطفیٰ صلی اللہ تعالیٰ علیہ وسلم میں آپ کو ایسی فنائیت حاصل تھی کہ اس کے اثرات آپ کی مجلس کے حاضرین پر محسوس ہوتے۔ حدیث پاک کی تدریس کے وقت طلبہ بار بار جلسہ عام میں ذکرِ مصطفیٰ صلی اللہ تعالیٰ علیہ وسلم کی مجلس میں عوام الناس پر وہی اثرات مترتب ہوتے جو آپ کے قلب مبارک پر وارد ہوتے۔ یہ عشقِ مصطفیٰ صلی اللہ تعالیٰ علیہ وسلم کی برکت ہے کہ سنتِ مصطفیٰ پر عمل نہ صرف آسان ہوتا ہے، بلکہ ان کی ادائیگی میں لذت بھی محسوس ہوتی ہے۔ آپ کی مجلس کے حاضرین اور سفر و حضر کے خدام کا بیان ہے:

”حضرت شیخ الحدیث علیہ الرحمہ شریعت کی اس قدر پاسداری فرماتے کہ مستحبات

تک کو یوں ادا فرماتے کہ گویا ضروری ہیں۔“ لے

مولانا سید حسین الدین ہتم بامعہ غوثیہ رضویہ سبزی منڈی راولپنڈی نے ۸ ربیع الاول

۱۴۰۴ھ کو ایک ملاقات میں فرمایا:

حضرت قبلہ شیخ الحدیث علیہ الرحمہ سنت کی ادائیگی بلا تکلف اور بلا تصنع

فرماتے۔ یوں محسوس ہوتا تھا کہ فعلِ سنت آپ کی طبیعت کا حصہ بن چکا ہے۔

شعوری اور غیر شعوری طور پر آپ کے تمام کام سنت کے مطابق ہوتے۔“

سنتِ مصطفیٰ صلی اللہ تعالیٰ علیہ وسلم کی بلا تکلف مکمل اتباع صرف اولیاء اللہ کو حاصل ہوتی ہے۔

لے تفصیل کے لیے مذکور اکابر کے قلمی بیانات، مخزنہ جامعہ نظامیہ رضویہ، لاہور، دیکھے جاسکتے ہیں۔

لے قلمی یادداشت مولانا شمس الزماں قادری، مخزنہ جامعہ نظامیہ رضویہ، لاہور

حضرت شیخ الحدیث علیہ الرحمہ کے انہی بلند پایہ علمی و روحانی کمالات سے نہ صرف بزرگوں کے مسلمان
مستفیض ہوئے، بلکہ عالم اسلام کے علمائے نے آپ کو قبولیت کی نگاہوں سے دیکھا اور آپ سے

استفاضہ کیا۔ مولانا محمد معین الدین شافعی مہتمم جامعہ قادریہ رضویہ، فیصل آباد فرماتے ہیں:

۱۹۵۶ء میں جب آپ دوسری مرتبہ حرمین شریفین میں حاضر ہوئے

تو مصر، حجاز اور شام وغیرہ کے علمائے نے آپ سے سندِ حدیث اور سلاسلِ طریقت

میں اجازت حاصل کی۔" لے

سوانح نگاری میں محض خواب کی بنیاد پر کسی واقعہ یا حقیقت کا تعین نہیں کیا جاسکتا
تاہم بیک لوگوں کے خوابِ مبشرات کا درجہ رکھتے ہیں۔ ایسے خواب کسی حقیقت کے تعین میں دیگر
خارجی دلائل کے ساتھ بطورِ شواہد پیش ہو سکتے ہیں۔

حضرت شیخ الحدیث علیہ الرحمہ ایک کامل ولی اللہ تھے۔ یہ بات شک سے ور ہے۔

گزشتہ سطور میں آپ نے اس بارے میں جو پڑھا وہ اس سلسلہ میں کافی ہے تاہم اس مقام پر

ان چند خوابوں کا تذکرہ دلچسپی سے خالی نہ ہوگا، جن کا تعلق آپ کی ذات سے ہے۔

جناب بابا کریم بخش مقیم گنوشالہ کچی آبادی، فیصل آباد نے مولانا مفتی محمد امین مہتمم جامعہ

امینیہ رضویہ، فیصل آباد سے بیان کیا کہ میں نے خواب میں ایک شخص کو تانگے پر کچھ اعلان کرتے دیکھا۔

جب میں تانگے کے قریب ہوا تو اعلان کرنے والے نے نیچے اتر کر مجھے کہا: بابا! تو بھی اعلان سن

لے کہ جو شخص نجات پاتا ہے مولانا محمد سردار احمد صاحب کا دامن تمام لے۔" لے

جناب صوفی عبدالخالق مقیم خانیوال کا بیان ہے کہ جب میں حضرت قبلہ محدث اعظم پاکستان

دامت برکاتہم العالیہ کا مرید ہوا تو آپ نے مجھے مذہبِ اہل سنت و جماعت پر قائم رہنے اور

مذاہبِ باطلہ سے کلیتہً مجتنب رہنے کی تلقین فرمائی۔ مرید ہونے کے کچھ عرصہ

لے قلمی یادداشت مولانا محمد معین الدین شافعی، محذوہ جامعہ نظامیہ رضویہ، لاہور

میں نے خواب دیکھا کہ جامعہ رضویہ لائل پور میں بھاری اجتماع ہے۔ حضرت محدث اعظم مدظلہ کی شست گاہ میں دو بزرگ حضرت جنید بغدادی اور حضرت ابو بکر شبلی جلوہ گر ہیں۔ میں نے ان دونوں بزرگوں سے عرض کی کہ آپ صاحبان تو اولیاء سابقین میں تھے۔ زمانہ حال کے ایک بزرگ حضرت مولانا محمد سردار احمد مدظلہ کے متعلق آپ کا کیا خیال ہے۔

دونوں بزرگوں نے بیک زبان فرمایا:

”مولانا سردار احمد حق پر ہیں، حق پر ہیں، حق پر ہیں۔“

مولانا محمد سلیم ناظم مکتبہ اویسیہ حامد آباد، بہاول پور اپنے ایک دوست کا خواب بیان کرتے ہیں کہ انہوں نے خواب میں حضرت شیخ الحدیث علیہ الرحمہ کو دیکھا کہ حضور نبی کریم صلی اللہ علیہ وسلم نے آپ کو اپنی گود میں لیا ہوا ہے اور آپ کی ڈاڑھی کو اپنا دست مبارک لگا کر صحابہ کرام علیہم الرضوان سے تعارف کر رہے ہیں اور صحابہ کرام بہت خوش ہو رہے ہیں۔

اولیاء اللہ کی بعض باطنی کیفیات کا ظہور ان کے وصال کے بعد ہوتا ہے۔ حضرت شیخ الحدیث علیہ الرحمہ کے وصال پر بھی بعض کرامات کا ظہور ہوا، جن کا مشاہدہ کرنے والے بیان کرتے ہیں کہ عاشق رسول اکرم، نبی اسلم اللہ حضرت شیخ الحدیث مولانا محمد سردار احمد قدس سرہ کا جنازہ مبارک کچہری بازار (فیصل آباد) سے بطور جلوس پورے جاہ جلال کے ساتھ خراماں

۱۰۴ ص ۱۹۶۳ء مارچ و اپریل ۱۹۶۳ء

۱۰۵ ص ۱۹۶۳ء

(نوٹ) اسی نوعیت کا ایک خواب حضور داتا گنج بخش علیہ الرحمہ نے حضرت امام اعظم ابوحنیفہ علیہ الرحمہ سے متعلق دیکھا اور اپنی مبارک کتاب کشف المحجوب میں درج فرمایا۔ اس خواب کی یہ تعبیر حضور داتا گنج بخش علیہ الرحمہ فرماتے ہیں کہ حضرت امام اعظم قدس سرہ فنا فی الرسول کے مرتبہ پر فائز تھے۔ اور کیا بعید کہ ان ائمہ رفی شان اور اولیائے کاملین کی محبت و خدمت کے صدقہ سے حضرت شیخ الحدیث علیہ الرحمہ ان مقامات پر فائز ہوں

اس سعادت بزور بازو نیست تاد بخشد خدائے بخشندہ

خدا ماں گزر رہا تھا کہ خاص کیفیت نے لوگوں کو اپنی طرف متوجہ کر لیا۔ عقیدت سے نظریں جھکا کر چلنے والے بھی تابوت کی طرف دیکھنے لگے اور اپنے پرانے سب اس نورانی منظر کو دیکھ کر رقت اور عجیب تاثر کے ساتھ عیش عیش کر اٹھے کہ حضرت کے تابوت پر محسوس نور کی چھا چھم بارش ہو رہی تھی۔ دن کے اجالے اور سورج کی روشنی میں عقیدتمند اور بیگانے سب اس نورانی چھوٹار کو سر کی آنکھوں سے دیکھ رہے تھے۔ اس نطق سے متاثر ہو کر سبھی کہہ رہے تھے:

”سبحان اللہ! کیا نور برس رہا ہے۔“

قریب کے ساتھیوں نے نہایت عجیب حقیقت افروز جواب دیا:

”اوپر سے نور برس رہا ہے تو اس میں حیرت کی کیا بات ہے۔ اندر بھی نور ہی ہے۔“

آسماں سے نور افشانی ہوتی تابوت پر
کیا مقدس بندہ غفار تھے شیخ الحدیث
دیکھ کر منظر جناب زہ کا یہ ظاہر ہو گیا
اہل حق کے سید و سردار تھے شیخ الحدیث

۱۔ جنازہ کا جلوس کئی فرلانگ لیا تھا۔ دور سے دیکھنے والے اس نورانی فوار کو دیکھ کر معلوم کر لیتے کہ جنازہ کہاں ہے چنانچہ میں کمیٹی ہال کے پاس سے معلوم کر رہا تھا کہ اس وقت جنازہ گھنٹہ گھر کے پاس ہے، کیونکہ نورانی فوار آسمان چارپائی تک باران نور بنی ہوئی تھی۔ میرے پاس دور سے ایسے لوگ یہی تعجب انگیز منظر دیکھ رہے تھے۔ میں اسٹیج تک کمیٹی ہال چارپائی کے نیچے تھا۔ کمیٹی ہال کے پاس میں ایک طرف ہوا تو پیچھے رہ گیا، کیونکہ بھڑکتی پھیلنے والے تمام یہ نظارہ دیکھ رہے تھے، چنانچہ تمام اخباری رپورٹروں نے اس منظر کو نوٹ کیا اور اخبارات میں شائع کیا۔ (دلائل مفتی) محمد عبدالقیوم دہلوی

۲۔ تفصیل کے لیے ملاحظہ ہو: (۱) روزنامہ سعادت لائل پور۔ ۳۱ دسمبر ۱۹۶۲ء

(ب) روزنامہ عوام، لائل پور، ۳۱ دسمبر ۱۹۶۲ء

(ج) ماہنامہ نوری کرن، بریلی، مارچ و اپریل ۱۹۶۳ء

(د) ہفت روزہ محبوب حق، لائل پور، ۳ جنوری ۱۹۶۴ء

اعلیٰ حضرت بریلوی قدس سرہ العزیز نے شاید ایسے ہی مرد مومن کے لیے فرمایا تھا کہ

عرش پر دھو میں مچیں، وہ مومن صاحب ملا

فرش سے ماتم اٹھا وہ طیب و طابہر گیا

اولیاء اللہ کے سینے علم و عرفان کے ایسے خزانے ہوتے ہیں جن تک رسائی بہ کس و ناکس کا

کام نہیں۔ قدرتِ کاملہ کے راز ہائے سر بستہ ان کے سینوں میں محفوظ ہوتے ہیں۔ گہرے سمندر

کی طرح معرفت سے بھر لو پر وجودوں میں کھٹھراؤ ہوتا ہے، سکون و خاموشی ہوتی ہے۔ دعویٰ

تے بے نیاز ہوتے ہیں۔ لیکن کبھی کبھار ان کی زبانوں پر کچھ ایسے کلمات جاری

ہو جاتے ہیں جو ان کے مراتب و ولایت کے غماض ہوتے ہیں۔ حضرت شیخ الحدیث علیہ الرحمہ سے

تعلق ایک واقعہ اسی نوعیت کا مولانا اسد نظامی (جہانیاں منڈی) نے ۲۸ ذی القعدہ ۱۳۰۳ھ

کو حکیم اہل سنت مولانا حکیم محمد موسیٰ امرتسری ضیائی مدظلہ کی موجودگی میں بیان کیا:

”۱۹۵۸ء میں حضرت شیخ الحدیث علیہ الرحمہ کے ہمراہ مولانا محمد حنیف فیصل آباد مولانا

حسن علی رضوی میلسی اور میں نے جہانیاں سے میلسی تک سفر کیا۔ میلسی سے ادھر کوئی پانچ چھ

میل کے فاصلہ پر ڈھمکی نہر کے پل کے قریب بس خراب ہو گئی۔ سواریاں نیچے اتر آئیں۔ مولانا حسن علی

رضوی نے کبل بچھا دیا، اس پر حضرت شیخ الحدیث علیہ الرحمہ بیٹھ گئے۔ تھوڑی دور ایک جاٹ

بل چلا رہا تھا۔ آپ نے دوران گفتگو اس جاٹ کی طرف اشارہ کرتے ہوئے فرمایا:

”وہ حضور علیہ الصلوٰۃ والسلام کا حضور ہے۔“

وہ جاٹ بل چھوڑ کر آگیا اور آتے ہی پنجابی زبان میں کہنے لگا:

”مولوی صاحب! آپ نے میرا پردہ تو فاش کر دیا ہے، لیکن اپنے بارے

میں بھی کیسے۔ آپ تو مجھ سے بھی پہلے وہاں دربار رسالت میں حاضر

ہوتے ہیں۔“

زمیندار کے چلے جانے کے بعد ہم نے آپ کو مزید کیریدنا چاہا، لیکن آپ خاموش ہو گئے۔

اسی نوعیت کا ایک واقعہ مولانا بشیر احمد سیالوی بیان کرتے ہیں،
ایک مرتبہ آپ نے دُور سے آنے والے اجنبی شخص کی طرف اشارہ کر کے فرمایا،
”آنے والا بندہ وقت کا ولی ہے۔“

جب وہ پاس آیا تو اُس نے عرض کیا، حضرت! کسی کاراز فاش نہیں کرنا چاہیے۔
کسی مشہور و معروف خانوادہ کا سجادہ نشین ہو کر کسی اعلیٰ مقام پر پہنچنا اتنا بڑا کمال نہیں،
علمی خاندان کے کسی فرد کا علمی اعتبار سے بلند مرتبہ پالینا اتنا بڑا کمال نہیں۔ خاندانِ سادات سے ہو کر
قبولیتِ عامہ حاصل کر لینا کوئی بڑا کمال نہیں، کیونکہ انہیں بہت سی چیزیں پہلے ہی سے حاصل
ہوتی ہیں، جس میں اُن کی محنت کا کوئی عمل دخل نہیں ہوتا۔ اُن کی شہرت پہلے سے موجود ہوتی ہے
ہزاروں لوگ اُن کے چاہنے والے پہلے سے موجود ہوتے ہیں۔ اس ابتدائی بنیادی پس منظر
میں ان کے کردار و عمل کا کوئی حصہ نہیں ہوتا، بلکہ ان کے اسلاف کی برکت سے اُن کا وہ سفر طے
ہوتا ہے جو اوروں کو ابھی طے کرنا ہوتا ہے۔ ان کی طرف سے تھوڑی سی محنت بہت کچھ پیدا کر دیتی
ہے، کیونکہ ان کی راہ پہلے سے ہموار ہوتی ہے۔

درحقیقت کمال تو اُس کا ہے جو نہ سادات کے گھرانے سے متعلق ہو، نہ کسی پیرِ طریقت کے
اخلاف سے ہو، نہ کسی علمی خاندان کا فرد ہو، نہ سرمایہ دار ہو نہ جاگیر دار۔ نہ صاحبِ اقتدار کے
خاندان سے متعلق ہو، بلکہ متوسط زمیندار گھرانے میں پیدا ہوا اور وہ اتنے بڑے منصب پر فائز ہو
کہ بڑے بڑے مشائخِ عظام اور صوفیائے کرام اس سے اظہارِ عقیدت کریں۔ مقتدر علماء اس کی
زیارت باعثِ برکت بنیں۔ وہ مخلوقِ خدا کی رُشد و ہدایت کے لیے سلسلہٴ بیعت شروع کرے،
تو اُس کے مُريدوں کی تعداد بڑے بڑے صاحبانِ طریقت کے مُريدوں سے کہیں بڑھ جائے۔
فنون کی تعلیم دے، تو بڑے بڑے علماء اسے فخر المدربین کہہ کر پکاریں۔ درسِ حدیث کی مسند پر
تشریف فرما ہو تو جلیل القدر محدثین اسے علی الاطلاق محدثِ اعظم اور شیخ الحدیث کے پیارے القاب

لے قلمی یادداشت مولانا بشیر احمد سیالوی جہلمی، مخزنہ جامعہ نظامیہ رضویہ، لاہور

سے یاد فرمائیں۔

حضرت شیخ الحدیث علیہ الرحمہ ان پیروں سے قطعاً مختلف تھے جو صرف مریدوں کی تعداد کی کثرت پر فخر کریں اور انہیں اپنے مریدوں کی اصلاح و تربیت سے کوئی دلچسپی نہیں ہوتی، بلکہ آپ ایسے شیخِ کامل تھے، جو صاحبِ حال تھے، صاحبِ کردار و عمل تھے، جن کی زیارت سے ہی انقلاب آجاتا اور گناہوں سے نفرت پیدا ہو جاتی۔ اور یہی بہت بڑا کمال ہے۔

عام طور پر تاثر یہ ہے کہ تقسیمِ ملک کے بعد جب آپ پاکستان تشریف لائے، تو آپ نے سلسلہ بیعت شروع کیا۔ حقیقتِ حال یہ ہے کہ آپ کا یہ سلسلہ تقسیمِ ملک سے بہت پہلے بریلی کے قیام کے دوران ہی شروع ہو چکا تھا۔ ماسوائے رمضان المبارک کی سالانہ تعطیلات کے، کہ ان میں آپ اپنے وطن مالون میں کبھی کبھی تشریف فرما ہوتے۔ آپ کا اکثر بیشتر وقت بریلی تشریف میں تدریس میں ہی گزر جاتا، تاہم آپ کے وطن کے لوگ اور بالخصوص آپ کے گاؤں کے بہت سے لوگ آپ سے باقاعدہ بیعت ہو چکے تھے۔ آپ کے ان ارادت مندوں میں خوش حال، متوسط اور غریب، سبھی شامل تھے۔ لے

لے بروایت قاری غلام نبی دیال گڑھی، حال مقیم فیصل آباد

(نوٹ) قاری غلام نبی، حضرت شیخ الحدیث علیہ الرحمہ کے تقسیمِ ہند سے قبل کے حالات بیان کرتے وقت

بڑے محتاط معلوم ہو رہے تھے، مگر آپ سے عقیدت و محبت کی فراوانی نے آپ کو گلوگ کر رکھا تھا۔ فقیر قادری عفی عنہ

کرامات

عارف باللہ شیخ محمد آفندی ابن عابدین معروف بہ شامی (م ۱۲۵۲ھ / ۱۸۳۶ء)
کرامت اور صاحب کرامت کی تعریف میں یوں فرماتے ہیں،

” الكرامة هي ظهور امر خارق للعادة على يد عبد

ظاهر الصلاح ملتزم لمتابعة نبی من الانبياء مقترنا
بصحيح الاعتقاد والعمل الصالح غير مقارن لدعوى النبوة.

خلاف عادت امر کا ظہور ایسی ہستی سے جس کا ظاہر صلاح سے مزین ہو،

انبیاء میں سے کسی نبی کی متابعت کرنے والا ہو، صحیح العقائد ہو، عمل صالح کرنے والا

ہو اور دعویٰ نبوت نہ کرنے والا ہو، کرامت کہلاتا ہے۔

اس مختصر جملہ میں حضرت علامہ شامی نے کرامت کی تعریف کے ساتھ ساتھ صاحب کرامت

ولی اللہ کی پہچان بھی کرادی ہے۔

عارف باللہ شیخ طریقت حضرت شیخ الحدیث قدس سرہ کی زندگی عزم راسخ، عالی ہمتی،

اتباع سنت اور استقامت سے عبارت تھی۔ ایسی صفات کا حامل یقیناً ولی کامل ہوتا ہے۔

سعید طبائع اور قدسی ارواح ایسے بلند پایہ افراد کو احسانِ خداوندی سمجھتی ہیں اور اپنی دینی و

آخری بلکہ دنیوی امور بھی ایسی ذات قدسی صفات سے وابستہ کر لیتی ہیں۔ ولایت کا یہ وہ

معیار ہے جو متقدمین اولیاء اللہ کا شعار ہے۔ ایسی عزیز الوجود صفات کی موجودگی میں ظاہری

کرامات لازمی نہیں سمجھی جاتیں۔ تاہم عوام الناس کی آسان پہچان کے لیے حضرت شیخ الحدیث قدس سرہ

لے اجابت الغوث بیان حال النقباء والنجماء فالابدال والاولاد والغوث (رسائل ابن عابدین)

مطبوعہ سہیل اکیڈمی، لاہور ۱۳۰۰ھ / ۱۹۸۰ء، ج ۲، ص ۲۷۸

سے خارق العادات کرامات کا ظہور بھی ہوا۔ ان خرق عادت امور سے عوام الناس کو بھی آپ کے ولی کامل ہونے کا یقین محکم ہو گیا۔

جدید فن سوانح نگاری میں خرق عادات کرامات کے لیے شاید کوئی اہمیت نہیں۔ بعض شخصیات پر یہ اصول درست طور پر منطبق ہے، مگر بعض شخصیات وہ ہیں، جن کے لیے کچھ دیگر قواعد ہوتے ہیں۔ ایسا بھی ممکن ہے بعض سوانح نگار خرق عادات واقعات کو بعید از قیاس خیال کر کے نظر انداز کر دیں لیکن جن حضرات کی نظر علوم اسلام پر ہے وہ کرامات کے وجود اور اس کی اہمیت سے صرف نظر نہیں کر سکتے۔ قرآن مجید، احادیث نبویہ اور اولیاء کاملین کے تذکرے خارق العادات کرامات سے پُر ہیں۔

حضرت شیخ الحدیث قدس سرہ کی زندگی اگرچہ قال اللہ وقال الرسول میں گزری۔ علوم دینیہ کی تبلیغ و تدریس آپ کی زندگی کا سب سے بڑا وظیفہ رہا۔ اس حوالہ سے آپ کی علمی حیثیت غالب رہی، تاہم اکثر موقعوں پر آپ سے خرق عادت کرامات کا ظہور ہوا جو اس امر کی دلیل ہے کہ آپ کی ذات ولایت کے اعلیٰ مقام پر فائز تھی۔ آپ کی خارق العادات کرامات اتنی کثیر ہیں کہ ان کا شمار میرے لیے ممکن نہیں اور نہ ہی اس کتاب میں ان کا تمامہ ذکر مقصود ہے۔ کاش کوئی صاحب دل اس طرف متوجہ ہوا اور آپ کی کرامات کے واقعات کو جمع کر لے۔ بطور برکت آپ کی چند کرامات کا تذکرہ کیا جاتا ہے:

ایک مرتبہ دورہ حدیث کے دوران شہید کی حیات کا مسئلہ بیان ہو رہا تھا۔ حضرت شیخ الحدیث قدس سرہ نے قرآن مجید اور احادیث طیبہ سے حیات شہدار کا مدلل بیان فرمایا۔ بعد ازاں تصوف کے انداز میں بھی اس مسئلہ پر شرح و بسط سے روشنی ڈالی، مگر شریک درس ایک طالب علم مولانا محمد سلیم نقشبندی (حال خطیب جہال خانوآہ، فیصل آباد) بیان کرتے ہیں کہ طالب علمی کے انداز میں، میں نے چند سوالات وارد کیے۔ آپ نے ان سوالات کا جواب بھی دیا۔ آپ کے جوابات کچھ اس نوعیت کے تھے کہ میرے جسم کے اجزا یگانپ گئے۔

جسم میں حرکت نہ رہی۔ بالآخر میں نے عرض کیا کہ میں کروڑ مرتبہ توبہ کے بعد یہ عرض کرتا ہوں کہ حیاتِ شہدار پر ایمان ہونے کے باوجود یہ مسئلہ سمجھ میں نہیں آ رہا۔ صرف اطمینانِ قلب چاہتا ہوں۔ حضرت کی عادتِ مبارکہ یہ تھی کہ قرآن و حدیث کے مقابل میں اگر کوئی شخص اپنا غصہ پیش کرتا، تو اکثر جلال کا اظہار فرماتے، لیکن آج خلافِ عادت مسکرا دیے اور فرمایا: ”اللہ تعالیٰ اپنے محبوب پاک صلی اللہ علیہ وسلم اور اولیاءِ کاملین کے صدقے تمہیں اپنے وقت پر اس مسئلہ کی سمجھ آ جائے گی۔“

مولانا محمد سلیم نقشبندی بیان کرتے ہیں کہ چونکہ آپ علم و فضل کے ساتھ ساتھ سبکراں روحانیت و ولایت سے بھی ممتاز تھے۔ خدام و تلامذہ کے علاوہ ملک کے طول و عرض سے مشائخِ عظام بھی آپ کے ہاں تشریف لاتے تھے۔ مجھے یقین کامل تھا کہ آپ کی خصوصی توجہ سے اس مسئلہ میں مجھے عین الیقین حاصل ہو جائے گا۔ اس کا باعث ایک اور بھی تھا کہ میں آپ کے ہمراہ تبلیغی جلسوں میں حاضر ہوتا تھا۔

اسی رات کو جب میں سویا تو قسمت بیدار ہو گئی۔ حضرت شیخ الحدیث قدس سرہ کی زیارت سے مشرف فرمایا گیا۔ حسبِ عادت آپ نے فرمایا، مولانا! سامانِ جلدی تیار کر لو، محفلِ پاک کا وقت قریب ہو گیا ہے۔ یہ نہ فرمایا کہ محفل کہاں ہوگی؟ تاں لایا گیا۔ آپ سوار ہو گئے۔ میں بھی خادمانہ حیثیت سے سوار ہو گیا۔ بڑی دیر تک تاں لگے چلتا رہا۔ اچانک ہم اس جگہ پہنچ گئے جو دو مسجدوں (سنی رضوی جامع مسجد اور شاہی مسجد) کے درمیان ہے کیا دیکھتا ہوں کہ کثیر مجمع ہے۔ سینکڑوں اکابر ملت موجود ہیں۔ حضرت نے میری طرف توجہ فرمائی اور ارشاد فرمایا، اس محفلِ مبارک میں حضور سیدنا عوث پاک، حضور سیدنا شہاب الدین سہروردی اور دیگر سلاسل کے عظیم المرتبت حضرات موجود ہیں۔ ادب ملحوظ ہے۔ حضرت شیخ الحدیث علیہ الرحمہ نے حسبِ عادتِ اولیاءِ کاملین کے اسمائے گرامی بڑے ادب و احترام سے بیان فرمائے۔ یہ آپ کا طرہ امتیاز تھا۔ اولیائے کاملین سے میرا تعارف کرایا اور آپ خود مسلح پر

بیٹھ گئے۔ اولیاءِ کاملین نے آپ کو وعظ کے لیے ارشاد فرمایا۔ آپ نے کھڑے ہو کر وعظ کرنا چاہا، مگر حضور سیدنا عوث پاک رضی اللہ تعالیٰ عنہ نے فرمایا، آپ کرسی پر تشریف رکھیں۔ آپ نے عرض کیا، میرے لیے یہ کیسے روا ہے؟ ارشاد ہوا جس طرح حضور نبی اکرم صلی اللہ تعالیٰ علیہ وسلم کے حضور حضرت حسان بن ثابت رضی اللہ تعالیٰ عنہ نعت خوانی کے لیے عرض کرتے تو ان کھیلے منبر بچھا دیا جاتا۔ چنانچہ حضرت شیخ الحدیث قدس سرہ کرسی پر جلوہ افروز ہوئے اور آپ نے آیت کریمہ وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْواتٌ أَلْحَ تِلْوَاتٍ فرمائی۔ ترجمہ کے بعد بخاری شریف کی مؤید احادیث بھی پڑھیں اور حیاتِ شہدار کا بیان شروع فرمایا۔ دورانِ تقریر کبھی کبھی میری طرف بھی توجہ فرماتے۔ ارشاد فرمایا، حیاتِ شہدار کا ثبوت نص قطعی سے ثابت ہے۔ جو اس کا منکر ہو، وہ دائرہ اسلام سے خارج ہے۔ — ہے تم میں کوئی ایسا جو اپنی گردن کٹوا کر اس کا مشاہدہ کرنا چاہے۔ اس پر ایک نوعمر لڑکا کھڑا ہوا اور عرض کی کہ میں اپنی گردن اللہ تعالیٰ کی راہ میں کٹواتا ہوں۔ آپ کے ہاتھ میں ایک چھوٹا سا چاقو تھا۔ آپ نے وہ مجھے عنایت فرماتے ہوئے فرمایا کہ اس کی گردن قلم کر دو۔ یہ چاقو کیا تھا، گویا ایک مقناطیس تھا، ذرا سے اشارہ سے اس نوعمر کی گردن جدا ہو گئی، لیکن وہ خود کھڑے کا کھڑا رہا، بلکہ کہہ رہا تھا کہ زندہ ہوں۔ میری حیات میں شک کرنے والا بے ایمان ہے۔ اس کے بعد حضرت شیخ الحدیث علیہ الرحمہ نے دوسری مرتبہ اعلان کیا کہ — ہے کوئی اور جو اپنی گردن اللہ تعالیٰ کی راہ میں کٹوا کر حیات حاصل کرے۔ مولانا محمد سلیم نے عرض کیا کہ حضور میں بھی شوق رکھتا ہوں۔ چنانچہ آپ نے اسی چاقو سے اشارہ فرمایا کہ میری گردن سینہ سے جدا ہو گئی، لیکن اس کے باوجود میں زندہ ہوں، بلکہ تمام کائنات کا مشاہدہ کر رہا ہوں۔ میں احباب سے کہہ رہا ہوں کہ میری طرف دیکھو کہ میں زندہ ہوں۔ اختتامِ محفل پر آپ واپس تشریف لائے۔ اچانک میری آنکھ کھل گئی۔ سردی کا موسم تھا۔ رات کے کوئی دوبجے کا عمل تھا۔ مشائخ کرام کی جلوہ گری اور حضرت شیخ الحدیث قدس سرہ کے وعظ اور میری شہادت اور حیات کے منظر سے دل میں سرور اور لذت کی کیفیت بیان سے

باہر تھی۔ کئی دن تک یہ سرور ولذت کی کیفیت رہی۔ صبح کو حسب معمول آپ نے حدیث کا سبق شروع کرایا، تو اسی حدیث سے، جس میں حیاتِ شہداء کا بیان تھا۔ آپ نے نہایت مسرت بھرے لہجے میں فرمایا: لا شک فیہ، صدق اللہ جل جلالہ وصدق النبی صلی اللہ علیہ وسلم۔ ترجمہی نگاہوں سے میری طرف متوجہ ہو کر فرمایا: کیوں مولوی سلیم، آیتِ کریمہ برحق ہے نا؟ کوئی شبہ تو نہیں؟ میں نے والہانہ انداز میں عرض کیا: کوئی شبہ نہیں۔ مولانا محمد سلیم نقشبندی بیان کرتے ہیں کہ مجھ ایسے کتنے حضرات ہیں جو آپ کے فیضان سے عین الیقین اور حق الیقین پا چکے ہیں۔ جب میں نے رات کے خواب کا واقعہ مولانا مفتی نواب الدین مدرس و مفتی جامعہ رضویہ مظہر اسلام، لائل پور سے بیان کیا، تو آپ نے فرمایا: ایسی باتیں تو حضرت کے لیے معمولی ہیں۔“ لہ

جناب قیوم سلیم نائب صدر انجمن تاجران و چیرمین زکوٰۃ و عشر کیٹی فیصل آباد نے جناب شیخ بشیر احمد سابق چیرمین بلدیہ فیصل آباد کی موجودگی میں بیان کیا کہ میری بیوی عسر ولادت کی وجہ سے بیمار ہو گئی۔ ڈاکٹروں نے علاج سے معذوری ظاہر کر دی۔ لیڈی ڈاکٹر منور سلطانہ اور لیڈی سلیتھ وزیر منور سلطانہ نے بڑی کوشش سے علاج معالجہ کیا، مگر یہ بھی بے بس ہو گئیں۔ ادھر حالت یہ تھی کہ ایک ایک لمحہ میری بیوی کے لیے موت سے کم نہ تھا۔ طبی امداد سے ہم ہاپوس ہو گئے۔ اس عالم یاس میں میں حضرت شیخ الحدیث قدس سرہ کے حضور حاضر ہوا اور ساری داستان عرض کی۔ آپ نے دُعا فرمائی، جس کی برکت سے میری بیوی کے ہاں توام نپتے پیدا ہوئے۔ ایک لڑکا اور ایک لڑکی۔ لیکن چند دنوں کے بعد وہ دونوں نپتے کیلے کی طرح خشک ہونے لگے۔ بیماری کے باعث ان کا حجم بھی خشک کیلے کی طرح گھٹنے لگا۔ رفتہ رفتہ وہ موت و حیات کی کشمکش میں مبتلا ہو گئے۔ بہر قسم کا علاج معالجہ ناکام ہو گیا۔ میری بیوی نے سوچا کہ جن کی برکت سے ان کی ولادت آسان ہو گئی تھی، انہی سے ان کی تندرستی کے لیے دُعا

لہ روایت مولانا محمد سلیم نقشبندی، خطیب جمال خانوانہ، فیصل آباد، ۱۶ جمادی الاولیٰ ۱۴۰۶ھ

کرانی چاہیے۔ چنانچہ میری بیوی حاضر ہوئی اور پردے میں رہتے ہوئے بچوں کی لاء علاج بیماری کے لیے دعا کی استدعا کی۔ آپ نے دو بینگن منگوائے، انہیں دم فرمایا اور ہدایت کی ان دونوں بچوں کو ان بینگنوں کے نیچے لٹا دیا کریں۔ الحمد للہ آپ کی دعا اور دم سے جوں جوں بینگن خشک ہوتے گئے، توں توں وہ دونوں بچے تندرست اور صحت یاب ہوتے گئے اور آج بھمدہ تعالیٰ دونوں بہن بھائی صاحب علم اور صاحب اولاد ہیں۔ لے

صوفی حاجی عبدالحفیظ حال مقیم گارڈن کالونی، فیصل آباد بیان کرتے ہیں کہ ایک مرتبہ میرے چھوٹے لڑکے . . . کے گلے میں تریبوز کایج پھنس گیا۔ بی بیج خوراک کی نالی کی بجائے سانس لینے والی نالی میں چلا گیا، جس کا نتیجہ یہ ہوا کہ لڑکے کو سانس لینا دشوار ہو گیا۔ ایسا معلوم ہوتا تھا کہ اسے دمہ کی بیماری ہو گئی ہے۔ بہرچند کافی علاج کروایا، مگر افاقہ نہ ہوا اور نہ ہی مرض کی صحیح تشخیص ہو سکی۔

حضرت شیخ الحدیث علیہ الرحمہ ان دنوں حاجی مہر الدین مقیم ہرچرن پورہ، فیصل آباد کے ہاں ایک دعوت پر تشریف لے گئے تھے۔ میرا مکان بھی اسی محلہ میں، راستہ میں تھا۔ دعوت سے واپسی پر آپ نے خادم سے فرمایا کہ یہاں ہمارے صوفی صاحب کا لڑکا بیمار ہے، اس کی تیمارداری کرنی چاہیے۔ دروازہ پر دستک دی گئی۔ اندر سے جواب آیا کہ صوفی صاحب دکان پر ہیں۔ آپ نے باہر دروازہ پر کھڑے ہو کر ارشاد فرمایا کہ صوفی صاحب کے بچے کے لیے دعا فرمائی جاہیے۔ آپ نے دعا کے لیے ہاتھ اٹھائے اور شفا کے لیے دعا فرمائی۔ یہ نماز عصر کے بعد کا وقت تھا۔ شام کو جب صوفی عبدالحفیظ صاحب واپس گھر آئے تو یہ دیکھ کر حیران رہ گئے کہ ان کا بیمار بچہ بالکل تندرست ہے۔ بچے نے بتایا کہ تھوڑی دیر پہلے حضرت شیخ الحدیث مدظلہ یہاں جلوہ افروز ہوئے اور انہوں نے کھڑے کھڑے ہی دعا فرمائی جس کے نتیجے میں میری سانس کی نالی میں لٹکا ہوا تریبوز کایج چھینک سے باہر آ گیا اور اب میں

لے روایت جناب قیوم سلیم، مقیم ۸۹، بی گلبرگ، فیصل آباد۔ ۱۰، ارجمادی الاولیٰ ۱۳۶۶ھ

بالکل تندرست ہوں۔ نہ سانس کی تکلیف ہے نہ بخار وغیرہ

یہ حضرت شیخ الحدیث قدس سرہ کی دعا کی برکت تھی کہ لا علاج مریض فوراً شفا یاب ہو گیا۔

مرشد برحق حضرت شاہ سراج الحق قدس سرہ کے ایک مرید کالڑ کا محمد اسمٰحق نامی نہایت
آوارہ منش تھا اور عاداتِ قبیحہ کا مرتکب ہو گیا۔ والد نے اُس کو بہت سمجھایا، مگر اس پر کوئی اثر
نہ ہوا۔ والد بڑا پریشان ہوا۔ اسے اپنی پریشانی کا حل یہ نظر آیا کہ اپنے لڑکے محمد اسمٰحق کو حضرت
شیخ الحدیث قدس سرہ کا مرید کرا دیا جائے۔ اس طرح شاید وہ بڑی حرکات سے باز رہے۔
پر وگرام کے مطابق والد، محمد اسمٰحق کو لے کر حضرت شیخ الحدیث قدس سرہ کے پاس حاضر ہوا،
اور بیعت کی درخواست کی۔ حضرت نے اسے بیعت فرمایا۔ بیعت کے بعد آپ نے حسب
عادت نماز، روزہ اور دیگر احکامِ شرعیہ کی پابندی کا حکم فرمایا۔ اس پر محمد اسمٰحق نے
بے باکانہ جواب دیا کہ مجھ سے یہ توقع نہ رکھیں، میں ایسا نہیں کر سکتا۔ ماں اگر آپ اپنی
روحانی قوت سے ایسا کروالیں، تو اور بات ہے۔

بیعت کے بعد کچھ عرصہ تک محمد اسمٰحق اپنی پُرانی عادت پر قائم رہا، لیکن اچانک وہ
نماز، روزہ کا پابند بن گیا، بلکہ دائرہ بھی رکھ لی۔ جب اس سے والد نے اس کا باعث
دریافت کیا، تو اُس نے اپنا ایک خواب بیان کیا کہ ایک رات میں نے حضور اکرم صلی اللہ علیہ وسلم
کی مجلسِ مبارک دیکھی۔ میں نے خیال کیا کہ میں بھی حضور اکرم صلی اللہ علیہ وسلم کی زیارت سے
مشرّف ہوں۔ اس ارادہ سے میں آگے بڑھا، تو حاضرین مجلس سے چند اسرارِ اعلیٰ اور انہوں
نے مجھ سے پوچھا کیوں اور کیسے بغیر عبادت یہاں آئے ہو، تمہیں معلوم نہیں کہ یہاں آنے والے
کے پاس سٹینگیٹ کا ہونا ضروری ہے۔ یہ کہہ کر انہوں نے مجھے مارنا شروع کیا۔ میرے کندھے
پر ڈنڈے برسائے، چنانچہ جب میں بیدار ہوا، تو واقعی میرے کندھے ضرور سے پُور تھے۔
اس واقعہ کو میں نے حضرت شیخ الحدیث قدس سرہ کی کرامت سمجھا۔ محمد اسمٰحق نے تمام برائیوں

لے روایت صوفی عبدالحنیف مقیم گارڈن کالونی، فیصل آباد

سے توبہ کر لی۔ اب وہ لاری اڈا فیصل آباد میں ایک ہوٹل کا مالک صوفی محمد اسحق ہے۔ اے
 مولانا مفتی محمد امین مہتمم جامعہ امینیہ رضویہ، فیصل آباد بیان کرتے ہیں کہ چند سال قبل
 گڑھی شاہو، لاہور میں دو متحارب فریقوں میں صلح کرانے کے لیے چوہدری بشیر احمد ایڈووکیٹ
 کے دفتر میں بیٹھا تھا۔ وکیل صاحب نے صوفی معراج دین گڑھی شاہو، لاہور اور چوہدری
 غلام رسول سے تعارف کرایا۔ چوہدری غلام رسول گڑھی شاہو، کے زمیندار ہیں۔ دو بی
 میں کام کرتے ہیں۔ حضرت شیخ الحدیث قدس سرہ کے مرید تونہ تھے، البتہ ان کی عقیدت،
 مریدوں سے کم نہ تھی۔ چوہدری غلام رسول نے بتایا کہ جب میں حج کے لیے جانے کی تیاری
 کر رہا تھا۔ ان دنوں لائل پور حضرت شیخ الحدیث قدس سرہ کے حضور اجازت کے لیے حاضر
 ہوا۔ آپ نے بڑی مسرت کا اظہار فرمایا۔ آپ نے میری خاطر مدارات کی۔ الوداع ہوتے
 وقت آپ نے مجھے فرمایا کہ "جب مدینہ منورہ حاضری ہو تو باب جبریل کی طرف روضہ انور
 کے قریب آپ کو ایک بزرگ ملیں گے، ان سے معانقہ کرنا۔"

چوہدری غلام رسول بیان کرتے ہیں کہ مدینہ منورہ حاضری ہوئی۔ کئی روز اس بزرگ کی
 تلاش کی، مگر کامیاب نہ ہو سکا۔ میری واپسی کی تاریخ قریب آرہی تھی اور مجھے اس بزرگ کی
 ملاقات کی تمنا زیادہ ہو رہی تھی۔ آخر ایک روز عشاء کے بعد روضہ انور کے قریب حاضر تھا،
 اچانک وہ بزرگ نظر آئے۔ کشیدہ کاری والی ٹوپی پہن رکھی تھی۔ میں نے جی ہی جی میں کہا
 کہ واہ رے قسمت، معانقہ کا ارادہ فرمایا تو غور کرنے پر معلوم ہوا کہ یہ بزرگ تو حضرت شیخ الحدیث
 قدس سرہ ہیں۔ اس منظر سے میں بے خود ہو گیا۔ اپنے حواس پر قابو نہ رہا۔ اسی عالم میں روضہ انور
 کی دیوار کے ساتھ لگ گیا۔ حسب معمول عشاء کے بعد شرطی نمازیوں کو مسجد سے نکال رہے
 تھے۔ انہوں نے مجھے بھی نکالنا چاہا، میں نے ہاتھ کے اشارہ سے کہا کہ ذرا ٹھہریے۔ ذرا
 ہوش و حواس درست ہوئے، تو ارادہ کیا کہ حضرت صاحب سے پوچھوں کہ آپ یہاں کب

اے قلمی یادداشت مولانا مفتی محمد عبدالقیوم قادری ہزاروی، لاہور

تشریف لائے ہیں؛ مگر آپ وہاں نہ تھے۔ یاد رہے یہ واقعہ اس سال کا نہیں، جب آپ ۱۹۵۶ء کو حج پر گئے تھے۔ لہ

چوہدری محمد منیر نمبر وار چک نمبر ۱۲۱، ج ۱ ب کو کھو وال، ضلع فیصل آباد بیان کرتے ہیں کہ ایک مرتبہ فروری ۱۹۶۰ء میں ہماری دعوت پر حضرت شیخ الحدیث قدس سرہ ہمارے ہاں تقریر کے لیے تشریف لائے۔ بعد نماز عشاء تقریر شروع ہوئی۔ اسی دوران گہرے بادل بن آئے۔ ایسا لگتا تھا کہ ابھی بارش ہونے والی ہے۔ ظاہر ہے بارش ہونے کی صورت میں جلسہ کا سارا نظام درہم برہم ہو جائے گا، مگر حضرت شیخ الحدیث قدس سرہ نے تقریر کے ابتداء میں فرمایا:

”اے بادل کے فرشتے! آپ کو معلوم ہے کہ ذکر پاک مصطفیٰ صلی اللہ علیہ وسلم کے لیے ہم یہاں جمع ہیں۔ ہم سب حضور کے غلام ہیں، تو بھی حضور کا غلام ہے۔ جب تک ہم ذکر مصطفیٰ میں مشغول ہیں، تو بارش نہ برسا۔“

آپ نے یہ کہہ کر تقریر شروع کی۔ تقریر دو گھنٹے جاری رہی۔ اس دوران بارش کی ایک بوند بھی نہ گری۔ دریاں حالیکہ گہرے بادل چھائے رہے۔ تقریر کے بعد رات کو خوب بارش ہوئی۔ اگلے روز جمعہ کے موقع پر بارش کے آثار تھے۔ سنی رضوی جامع مسجد میں کثیر مجمع حاضر تھا۔ بارش ہونے کی صورت میں صحن میں موجود نمازیوں کے لیے کوئی معقول انتظام نہ تھا۔ اس موقع پر بھی آپ نے وہی ارشاد فرمایا جو رات ہمارے ہاں بادل کے موکل فرشتہ سے کہا تھا، چنانچہ دوران نماز جمعہ بارش نہ ہوئی۔ نماز کے بعد دو سلا دھار بارش ہوئی۔ لہ

لائل پور میں مولوی عبدالرحمن دیوبندی، مہتمم مدرسہ عربیہ اشرف المدارس محلہ گردانک پورہ دیوبندی علماء کے ساتھ مل کر حضرت شیخ الحدیث قدس سرہ کی مخالفت میں پیش پیش تھا آپ کے خلاف ہمیشہ بے سرو پا الزامات کی اشاعت میں اپنی پوری کوشش کرتا رہا، مگر ہر موقع پر اُسے

لہ روایت مولانا مفتی محمد امین، فیصل آباد۔ ۱۰ ربیع الثور ۱۳۸۵ھ

لہ بیواہت چوہدری محمد منیر نمبر وار، چک نمبر ۱۲۱، ج ۱ ب، فیصل آباد، ۱۰ ربیع الثور ۱۳۸۵ھ

غضبِ خداوندی نے آگھیرا۔ مدرسہ عربیہ اشرف المدارس کا سالانہ اجلاس آپ کے خلاف منظم تحریک کے طور پر منعقد کروایا جاتا۔ ان اجلاسوں میں دیوبندی اصراری علماء کو اس لیے دعوت دی جاتی کہ وہ اپنے بیانات میں حضرت شیخ الحدیث قدس سرہ کی تبلیغی مساعی پر پانی پھیرنے کی ناپاک کوشش کریں۔ اللہ کی شان انہیں سہرا اپنے منصوبے کی ناکامی کا منہ دیکھنا پڑا۔

۱۹ تا ۲۱ شعبان المعظم ۱۳۷۳ھ / ۲۳ تا ۲۵ اپریل ۱۹۵۴ء کو مدرسہ عربیہ اشرف المدارس لائل پور کا پانچواں سالانہ اجلاس منعقد ہوا۔ جلسہ کی نشست گاہ دھوبی گھاٹ مقرر تھی موسم بالکل صاف تھا۔ ان دنوں (اواخر اپریل) بارش کا امکان نہ تھا، مگر دورانِ تقریر ایسی آندھی آتی اور اولے پڑے کہ جلسہ کا مکمل انتظام درہم برہم ہو گیا۔

اسی طرح مدرسہ مذکور کا چھٹا سالانہ جلسہ ۱۶ تا ۱۸ شعبان المعظم ۱۳۷۴ھ / ۱۰ تا ۱۲ اپریل ۱۹۵۵ء دھوبی گھاٹ میں منعقد ہوا۔ ۱۱ اپریل کو قاری عبدالحق کی زیرِ صدارت قاری محمد حسین دیوبندی تقریر کر رہے تھے۔ سنیت کی تردید اور دیوبندیت کی تبلیغ کے لیے اس قاری محمد طیب مہتمم دارالعلوم دیوبند (بھارت) بھی مدعو تھا۔ قاری محمد حسین کی تقریر کے دوران قاری طیب جلسہ میں آئے۔ قاری طیب کے آنے پر جلسہ گاہ میں ایسا بھگدڑ مچ گیا کہ تمام انتظام معطل ہو گیا۔ بار بار کی اپیل کے باوجود مجمع سے انتشار ختم نہ ہوا۔ آخر ناظمِ جلسہ کو اعلان کرنا پڑا کہ قاری محمد طیب کی تقریر کل دس بجے صبح ہوگی۔ اسی دوران یہ آواز بھی سنائی دی گئی کہ یہ حضرت شیخ الحدیث مدظلہ کی کرامت ہے۔ لہ

مولانا محمد شریف خطیب منڈی وار برٹن ضلع شیخوپورہ، ۲۷ ستمبر ۱۹۵۵ء کو حج سے واپسی کے بعد لائل پور حضرت شیخ الحدیث قدس سرہ کی زیارت کے لیے حاضر ہوئے۔ حضرت نے ان کے اعزاز میں بعد نماز عشاء شاہی مسجد میں ایک جلسہ کا اہتمام کروایا۔ جلسہ میں مولانا محمد شریف

لہ نقل رجسٹر کارروائی اجلاس ہائے مخالفین۔ مخزن کتب خانہ شیخ الحدیث، فیصل آباد

نے اپنا حج پر جانے کا واقعہ یوں بیان فرمایا کہ کچھ عرصہ پہلے میں حضرت شیخ الحدیث مدظلہ العالی کی خدمت میں حاضر ہوا اور اپنا ماجرا پیش کیا۔ آپ نے فرمایا، مولانا! آپ کے گناہوں کی مغفرت دربار رسالت مآب صلی اللہ علیہ وسلم میں ہوگی۔ دوسری مرتبہ حاضر ہوا۔ حجرہ مبارکہ میں بیٹھ کر رو رہا تھا۔ حضرت نے میری پشت پر دستِ شفقت رکھا اور فرمایا، دربار رسالت مآب میں حاضر ہوگی اور آپ کے سارے گناہ دُھل جائیں گے۔ تیسری مرتبہ حاضر ہوئی آپ نے فرمایا، اب دربار رسالت مآب میں ضرور حاضر ہوگی، حج کی درخواست جسے دو مولانا بیان کر رہے تھے کہ میں بے زرتھا، حتیٰ کہ ان دنوں مشاہرہ بھی نہ مل رہا تھا۔ مالی حالت کی کیفیت تھی کہ روزِ مژہ کے اخراجات کے لیے ادھار لے رکھا تھا۔ آپ نے جب حج کی درخواست جمع کرانے کا حکم فرمایا، اس وقت صرف دو دن باقی تھے کہ جن میں درخواست جمع کروانی جاسکتی تھی۔ ان دنوں چونکہ درخواست پر فوٹو کی پابندی نہ تھی، بلکہ کسی مجسٹریٹ کی تصدیق بھی کافی تھی۔ میں چونکہ فوٹو کے جواز کا قائل تھا تصدیق کے لیے مجسٹریٹ کے پاس کچھری میں پہنچا۔ اس روز نہ ملا۔ دوسرے روز مجسٹریٹ مل گیا اور تصدیق کا کام بھی آسانی سے ہو گیا۔ درخواست فارم بھی وقت پر جمع ہو گیا اور اور زادِ راہ کا انتظام بھی آسانی ہو گیا۔ یہ سب کرامت تھی حضرت شیخ الحدیث مدظلہ العالی ڈاکٹر محمد اسلم سال مقیم سید پور راولپنڈی بیان کرتے ہیں کہ لائل پور کے قیام کے عرصہ میں میری عادت یہ تھی کہ حضرت شیخ الحدیث علیہ الرحمہ جب بھی نماز سے فارغ ہو کر مسجد سے باہر تشریف لے جانے کا قصد فرماتے، تو آپ کا جوتا میں حاضر کرتا۔ ایک روز بارش کی وجہ سے آپ کی نعلین بھیک گئی۔ میں نے جیب سے رومال نکالا اور نعلین کو خشک کیا یہ رومال میرے لیے تبرک بن گیا۔

ایک مرتبہ جب میں پنجاب یونیورسٹی کا پروفیسر تھا۔ دل میں رسول اکرم نبی معظم

لے قلمی یادداشت ڈاکٹر محمد اسلم ایم ایس سی انچارج افسر آب رسانی، اسلام آباد

صلی اللہ علیہ وسلم کی زیارت کے انتہائی تڑپ تھی۔ طبیعت اسی تشنگی میں اکثر مضطرب رہتی تھی۔ ایک مرتبہ رات کو نمازِ عشاء کے بعد سر پر عمامہ باندھا اور اس میں وہی مذکورہ رومال جس سے حضرت شیخ الحدیث قدس سرہ کی نعلین کو خشک کیا تھا، باندھا۔ یہ مصیبت پر مدینہ منورہ کی طرف رخ کر کے کھڑا ہو گیا اور درود شریف کا ورد شروع کر دیا۔ دل میں یہ تہیہ کر لیا کہ جب تک حضور نبی کریم صلی اللہ علیہ وسلم کی زیارت نہ ہوگی، نہ بیٹھوں گا اور نہ لیٹوں گا۔ درود شریف پڑھتے پڑھتے کافی وقت گزر گیا۔ اچانک اوستحہ آگئی اور پتہ بھی نہ چلا کہ کب اور کیسے مصیبتی پر گرا گیا ہوں۔ اسی دوران سرکارِ دو عالم صلی اللہ علیہ وسلم نے کرم فرمایا اور زیارت سے مشرف فرمایا۔ بڑے جاہ و حشم سے تشریف فرما ہیں اور کسی کی آمد کے منتظر ہیں۔ چند ہی لمحوں بعد ایک باجمال و باکمال ہستی حاضر بارگاہ ہوئی۔ ایسا معلوم ہوا کہ آنے والے دربارِ دانا حضور کی طرف سے ہو کر آئے ہیں۔ یہ آنے والے حضرت شیخ الحدیث قدس سرہ تھے جو حضور اکرم صلی اللہ تعالیٰ علیہ وسلم کے سامنے بڑے مؤدب حاضر ہوئے۔ جب بیدار ہوا تو رومال والی پگڑی سر سے الگ ہو چکی تھی اور اس جگہ پڑی تھی جہاں پر جمال جہاں آرا کا مشاہدہ کراتے وقت آپ تشریف فرما تھے۔ لہ

درسِ حدیث میں وقفہ کے دوران حاضرین میں سے کسی نے جرات کی اور عرض کی کہ آپ کو سرکارِ بغداد حضورِ غوثِ پاک رضی اللہ عنہ سے انتہائی عقیدت ہے۔ پھر بغداد شریف کیوں حاضر نہیں ہوتے۔ حضرت شیخ الحدیث علیہ الرحمہ نے فرمایا، وہاں جانے کے لیے پاسپورٹ پر تصویر لگانا پڑتی ہے جو جائز نہیں۔ ویسے ہماری حاضری تو ہوتی رہتی ہے۔

اسی دوران اس شخص کو اوستحہ آگئی۔ ایسی حالت میں اس پر وجد طاری ہو گیا، چھین مارتا ہوا بے ہوش ہو گیا۔ کچھ دیر بعد جب اسے آفاقہ ہوا تو وہ حضرت شیخ الحدیث قدس سرہ کے قدموں میں گر گیا اور معافی مانگنے لگا۔ آپ نے اسے خاموش رہنے کی تلقین فرمائی۔

۱۔ قلمی یادداشت ڈاکٹر محمد اسلم مقیم راولپنڈی، مملوکہ فقیرتادری عفی عنہ

دورہ حدیث کے بعد حاضرین نے اس سے بے ہوش ہونے کا سبب دریافت کیا۔ اس نے بتایا کہ جب میں نے جرات کر کے بغداد کی حاضری سے متعلق دریافت کیا، تو ادنیٰ ٹھہریں دربارِ غوثیت مآب کی حاضری نصیب ہو گئی۔ دیکھا کہ اولیاء کا طین کا مجمع ہے اور حضرت شیخ الحدیث قدس سرہ وہاں موجود ہیں۔ حضور غوث پاک رضی اللہ تعالیٰ عنہ کے مجمع میں انہیں کو دیکھ کر وجد میں آ گیا اور مجھے اپنی غلطی کا احساس ہوا۔ ندامت ہوئی کہ میں نے کس قسم کی جرات کی۔ میں ان کو ایسے مشورے دے رہا ہوں جو دربارِ غوثیت مآب کے حضور ہی ہیں۔

جناب چوہدری مختار احمد انور ایڈووکیٹ، فیصل آباد، حال مقیم اسلام آباد بیان کرتے ہیں کہ ایک مرتبہ حضرت شیخ الحدیث قدس سرہ شاہین ایگریکچرل سے کراچی تشریف لے جا رہے تھے۔ بندہ خود اور دیگر بہت سے احباب لائل پور اسٹیشن پر آپ کو الوداع کہنے کے لیے موجود تھے۔ نماز عصر کا وقت ہو گیا۔ ادھر گاڑی کی روانگی کا وقت ہو گیا۔ گاڑی نے دسل کر دیا، لیکن آپ نے ارشاد فرمایا، پلیٹ فارم پر نماز پڑھیں گے، کوئی فکر نہیں، گاڑی نہیں جائے گی، چنانچہ پلیٹ فارم پر نماز باجماعت ہوئی۔ سگنل ہو چکا تھا۔ گاڑی مسلسل دسل کر رہی تھی، مگر جب تک نماز ختم نہ ہوئی گاڑی نہ چلی۔ جب حضرت صاحب فسٹ کلاس میں بہ اطمینان سوار ہو گئے، تو گاڑی چل پڑی۔ ہمیں خیال ہوا کہ شاید ریلوے کا کوئی ذمہ دار افسر آپ کا معتقد ہوگا، اس لیے گاڑی نے انتظار کیا، مگر بعد میں معلوم ہوا کہ کوئی عارضی نقص پیدا ہو گیا تھا، اس لیے گاڑی آپ کے نماز پڑھنے تک رکی رہی۔

موصوف الذکر بیان کرتے ہیں کہ ہمارے ملنے والے سرینگر کے ایک رئیس ہمارے ہاں لائل پور میں تشریف لائے۔ ان کی اہلیہ کو کچھ دیرینہ مرض تھا، بلکہ انہیں گمان تھا کہ آسیب وغیرہ کا کوئی اثر ہے۔ میں نے کہا کہ میں ابھی آپ کو حضرت شیخ الحدیث مدظلہ کے پاس لیے چلتا ہوں۔

لے قلمی یادداشت ڈاکٹر محمد اسلم، مقیم راولپنڈی

لے قلمی یادداشت چوہدری مختار احمد انور ایڈووکیٹ، حال مقیم اسلام آباد، محرمہ ۱۲ مئی ۱۹۸۵ء

انشاء اللہ تعالیٰ افاقہ ہو جائے گا۔ میں نے اپنے منشی شوکت علی کو بھیجا کہ پتہ کرے کہ منشی صاحب گھر موجود ہیں؟ اگر موجود ہیں تو انہیں لینے کے لیے حاضر ہونے کی اجازت لے کر آئے۔ چند منٹ بعد میرا منشی بھاگتا ہوا آیا اور کہنے لگا کہ حضرت صاحب آپ کی طرف آرہے ہیں۔ میں اسے ناراض ہوا کہ تم نے غلطی کی۔ حضرت صاحب کو کیوں تکلیف دی، ہم خود حاضر ہونا چاہتے تھے۔ منشی نے کہا کہ حضرت صاحب تو پہلے ہی آپ کی طرف آرہے تھے اور مجھے دیکھ کر انہوں نے فرمایا کہ ہم چوہدری صاحب کی طرف جا رہے ہیں، اتنے میں حضرت صاحب جلوہ افروز ہوئے اور مہمان مرہضہ کو دم کیا۔ آپ کی برکت سے وہ صحت یاب ہو گئی۔ ۱۷

موصوف الذکر بیان کرتے ہیں کہ میں اور خان محمد عمر خان ایڈووکیٹ حضرت شیخ الحدیث علیہ الرحمہ کے ساتھ نماز تراویح ادا کیا کرتے تھے۔ نماز تراویح سے فارغ ہو کر میں اپنے گھر آجا کر تاتھا اور خان صاحب اپنے گھر چلے جاتے۔ ایک روز خان صاحب کہنے لگے کہ آج نماز تراویح کے بعد جنگ بازار والے صوفی کی دکان سے تازہ جلیبی کھائیں گے۔ نماز تراویح کے اختتام اور نماز وتر سے قبل ایک طالب علم نے مجھے آکر کہا کہ حضرت صاحب فرماتے ہیں کہ نماز کے بعد ان کو مل کر جائیں۔ گرمی کا موسم تھا۔ میں اور خان صاحب، حضرت صاحب کے ارشاد کے مطابق اوپر چھت پر چلے گئے، جہاں حضرت صاحب اکثر ملاقات فرمایا کرتے تھے۔ اتنے میں صوفی کی دکان سے تازہ جلیبی آئی۔ حضرت صاحب بھی تشریف لے آئے اور فرمانے لگے کہ صوفی کی دکان کی تازہ جلیبی کھائیں۔ ۱۸

موصوف الذکر بیان کرتے ہیں کہ ایک مرتبہ جب میں نماز تراویح کے لیے حضرت صاحب کے پاس جانے لگا، تو میرا لڑکا بھند ہوا کہ وہ بھی ساتھ جاتے گا۔ میں سوچا کہ وقت زیادہ لگتا ہے۔ چھوٹے سے بچے کو کون سنبھالے گا۔ بچے کی والدہ مجھے کہنے لگی کہ آپ بچے کے لیے حضرت سے پھولوں کا ہار لائیں۔ میں نے کہا ٹھیک ہے، میں ہار لادوں گا۔ اس پر بچہ راضی ہو گیا۔

۱۷ قلمی یادداشت چوہدری مختار احمد انور، ایڈووکیٹ، مقیم اسلام آباد، ۱۲ مئی ۱۹۸۵ء
۱۸ ایضاً

جب میں مسجد میں پہنچا، تو آندھی چلی اور بجلی فیل ہو گئی، ابھی نمازِ عشا شروع نہ ہوئی تھی کہ ایک طالب علم اندھیرے میں پوچھتا پھر رہا تھا کہ وکیل صاحب کہاں ہیں۔ اندھیرے میں اُس کی آواز سن کر میں نے اُسے اپنے پاس بلایا اور پوچھا کیا بات ہے؟ اُس نے کہا کہ حضرت صاحب نے آپ کے بچے کے لیے پھولوں کا ہار بھیجا ہے۔ میں نے وہ ہار لے لیا اور نماز کے بعد بچے کے لیے گھر لے گیا۔

موصوف الذکر ہی بیان کرتے ہیں کہ مخالفینِ اہل سنت نے حضرت شیخ الحدیث قدس سرہ کے خلاف بہت سادشیں کیں، مگر بجمہدہ تعالیٰ سب ناکام رہیں۔ ایک دفعہ موسم سرما میں رات کے گیارہ بجے ایک شخص جامعہ رضویہ میں آیا اور کہنے لگا کہ حضرت صاحب سے ملاقات کرنی ہے۔ اس وقت حضرت صاحب اکیلے جامعہ کی بالائی منزل کے ایک کمرہ میں محو مطالعہ تھے۔ طالب علموں نے کوئی احتیاط نہ کی اور اس شخص کو حضرت صاحب کے کمرہ میں بھیج دیا۔ اس شخص نے گرم چادر اور ٹی وی ہوتی تھی اور ایک خنجر اس میں چھپایا ہوا تھا۔ وہ حضرت صاحب پر قاتلانہ حملہ کی نیت سے آیا تھا۔ جب وہ کمرے میں داخل ہوا تو آپ کی ہیبت سے تھر تھرا کانپنے لگا۔ حضرت صاحب نے پوچھا کیا بات ہے؟ اس وقت اس کا چھپایا ہوا خنجر زمین پر گر پڑا۔ وہ شخص رونے لگا۔ بڑی عاجزی سے معافی مانگنے لگا۔ حضرت صاحب نے اسے معاف فرما دیا۔ اسی وقت وہ شخص آپ کے دست حق پرست پر بیعت ہو گیا۔ اس شخص کے بتانے پر انکشاف ہوا کہ مخالفینِ اہل سنت نے علی حاد پر شکست فاش کھا کر آپ کو قتل کرنے کی سازش کی ہے۔

قدوة العارفين حضور داتا گنج بخش علی بھویری قدس سرہ کے مزار پر انوار سے اہل عقیدت کی توجہ ہٹانے کے لیے مولوی احمد علی امیر انجمن خدام القہرین شیرانوالہ، لاہور نے

لہ قلمی یادداشت چوہدری مختار احمد انور ایڈووکیٹ، محترمہ ۱۲ مئی ۱۹۸۵ء

لہ ایضاً

ایک چال چلی اور اعلان کیا کہ حضرت داتا گنج بخش قدس سرہ کا مزار بادشاہی مسجد کے بالمقابل ہے۔ موجودہ مزار حضرت داتا گنج بخش قدس سرہ کا نہیں۔ مولوی احمد علی نے اپنی متعدد تقاریر میں کہا کہ انہیں شاہی قلعہ لاہور میں انوار برستے نظر آتے ہیں۔ چنانچہ متعدد بار ان سے وضاحت طلب کی گئی، تو انہوں نے بتایا کہ یہ انوار حضور داتا گنج بخش مظہر نور خدا فیض عالم پر برستے ہیں جو اس قلعہ میں مدفون ہیں۔ مزید وضاحت کرتے ہوئے انہوں نے بیان کیا،

”مجھے خدا تعالیٰ نے اپنے جیب پاک صلی اللہ علیہ وسلم کے طفیل جو نور فراست بخشا ہے، اس کی بنا پر کہہ سکتا ہوں کہ یہ راز میرے سینہ میں لوح محفوظ کی طرح سے محفوظ ہے کہ حضرت داتا صاحب کا مزار کس جگہ ہے اور میں بجز اللہ اس بات پر قادر ہوں کہ آپ کو انگلی رکھ کر یہ بتا سکوں کہ آپ کا سر کہاں ہے اور پاؤں کہاں ہیں۔“ لے

انہی ایام میں حضرت شیخ الحدیث قدس سرہ نے شیرانوالہ دروازہ لاہور میں ایک جلسہ کے خطاب کے دوران مولوی احمد علی کی اس سازش سے لوگوں کو آگاہ فرمایا

چراغے را کہ ایزد بر فرزند
ہر آں کو تفت کند ریشش بسوزد

آپ نے مولوی احمد علی کو مخاطب ہوتے ہوئے فرمایا: ”اے دہا بی، آمیرے ساتھ چل کر موجودہ دربار داتا میں قبر انور کے سامنے کھڑا ہو۔ اگر حضور داتا صاحب نے قبر سے اٹھ کر فرما دیا کہ میری قبر یہی ہے تو مان لینا اور اگر حضور داتا صاحب نے قبر سے اٹھ کر نہ فرمایا تو میں خود اعلان کر دوں گا کہ اے لوگو! آؤ حضرت داتا گنج بخش علی ہجویری قدس سرہ کی قبر مبارک قلعہ میں ہے۔“

لے روزنامہ آفاق، لاہور، یکم فروری ۱۹۵۹ء، ص ۲ بحوالہ ہفت روزہ رضائے مصطفیٰ

گوجرانوالہ - ۲۴ شعبان ۱۳۷۹ھ، ص ۷

حضرت شیخ الحدیث قدس سرہ کے اس پُر اعتماد بیان نے مولوی احمد علی کو حیرت میں ڈال دیا۔ اب اس کے لیے اس کے سوا کوئی چارہ کار نہ رہا کہ خود اعلان کرے کہ موجودہ مزار داتا صاحب کا ہی ہے۔ لے

حاجی نیک محمد خازن مسجد سُبْحان اللہ، غلام محمد آباد، فیصل آباد کی پہلی زندگی گناہوں سے آلودہ تھی۔ سینما بینی کی عادت بد انہیں ایسی تھی کہ ہر مہفتہ اُسے پورا کرتے۔ اسی حالت میں وہ حضرت شیخ الحدیث قدس سرہ کی خدمت میں بھی کبھی کبھی حاضر ہوتے۔ ایک موقع پر آپ نے حاجی صاحب مذکور سے دریافت فرمایا کہ آپ سینما تو نہیں دیکھتے حاجی صاحب خاموش رہے۔ آپ نے فرمایا کہ جتنے پیسے تم سینما بینی پر خرچ کرتے ہو، انہیں بچا لیا کرو اور کچھ پیسے اور ملا کر لاہور حضور داتا گنج بخش علیہ الرحمہ کے مزار پر حاضری دے لیا کرو۔ حضرت صاحب کے ان کلمات میں کچھ ایسی تاثیر تھی کہ حاجی صاحب امم باسٹی بن گئے۔ سینما بینی کی عادت ترک کر دی، نماز پنج گانہ کے عادی بن گئے اور دربار داتا میں اکثر حاضری دینے لگے۔ لے

۱۔ روزنامہ زمیندار، لاہور، ۵ فروری ۱۹۵۹ء، بحوالہ ہفت روزہ رضائے مصطفیٰ

گوجرانوالہ - ۴ شعبان المعظم ۱۳۷۸ھ، ص ۷

۲۔ روایت مولانا محمد بخش، مدرس جامعہ رضویہ، فیصل آباد - ۱۳ ربیع الآخر ۱۳۷۸ھ

خلفاء

- حضرت شیخ الحدیث قدس سرہ نے جن خوش نصیب حضرات کو اپنی خلافت سے سرفراز فرمایا، ان میں سے چند حضرات کا علم ہو سکا ہے، وہ یہ ہیں:
- ۱- مولانا قاضی محمد فضل رسول حیدر رضوی (خلف اکبر)
 - ۲- مولانا حافظ محمد احسان الحق، مدرس جامعہ رضویہ، فیصل آباد
 - ۳- مولانا حافظ محمد ابراہیم خوشتر صدیقی، مارشیس
 - ۴- مولانا اللہ بخش، واں بھجراں، ضلع میانوالی
 - ۵- مولانا اکبر جان
 - ۶- مولانا محمد اسلم، ڈبکوٹ روڈ، فیصل آباد
 - ۷- مولانا مفتی محمد امین، مہتمم جامعہ امینیہ رضویہ، فیصل آباد
 - ۸- مولانا محمد الیاس ہزاروی، جڑانوالہ، ضلع فیصل آباد
 - ۹- مولانا حافظ سید جلال الدین، شیخ الحدیث بھکھی، ضلع گجرات
 - ۱۰- مولانا محمد حسن علی، میلیسی
 - ۱۱- مولانا سید محمد زبیر، چکوال
 - ۱۲- مولانا سید زاہد علی شاہ، فیصل آباد
 - ۱۳- مولانا شمس الزماں قادری، لاہور
 - ۱۴- مولانا ابوداؤد محمد صادق، گوجرانوالہ
 - ۱۵- مولانا عنایت اللہ، سانگلہ ہل

۱۶- مولانا حافظ عبدالرشید رضوی، جھنگوی، خطیب سنتی رضوی جامع مسجد، فیصل آباد

۱۷- مولانا محمد عبدالقادر احمد آبادی، فیصل آباد

۱۸- مولانا عبداللہ، مہتمم انوارالابرار، ملتان

۱۹- مولانا غلام رسول، مہتمم انوار القرآن، ملتان

۲۰- مولانا حافظ فضل احمد، ضلعی خطیب محکمہ اوقاف، فیصل آباد

۲۱- مولانا محمد شریف، ملتان

۲۲- مولانا معین الدین شافعی، مہتمم جامعہ قادریہ رضویہ، فیصل آباد

۲۳- مولانا محمد حسین، مہتمم جامعہ خوشیہ رضویہ، سکھتر

۲۴- مولانا سید مراتب علی شاہ، حارف والا، ضلع ساہیوال

۲۵- مولانا حافظ منظور حسین خطیب راجہ چوک، فیصل آباد

۲۶- مولانا محمد یوسف نگینہ، فیصل آباد

۲۷- مولانا مفتی نواب الدین، جامعہ رضویہ، فیصل آباد

۲۸- مولانا حکیم سید وارث جیلانی، فیصل آباد

۲۹- مولانا سید محمد یعقوب پھلروان

۱- موت کا پیغام (دریاچہ مولانا محمد اصغر علوی) مطبوعہ راست گفتار پریس، لائل پور۔ ص ۴۶

۲- ماہنامہ نوری کرن، بریلی (مضمون حسن علی رضوی میس، مارچ، اپریل ۱۹۶۳ء، ص ۶۰)

۳- قلمی یادداشت مولانا شمس الزمان قادری، لاہور۔ مخزنہ جامعہ نظامیہ رضویہ، لاہور

۴- قلمی یادداشت مولانا علی احمد سندیلوی، لاہور۔ مملوکہ فیتہ قادری عفی عنہ

۵- قلمی یادداشت مولانا غلام رسول، فیصل آباد۔ مخزنہ جامعہ نظامیہ رضویہ، لاہور

۶- ماہنامہ فیضان، لائل پور۔ دسمبر ۱۹۶۹ء

باب :

اوصافِ حمیدہ

۱۔ عشقِ مصطفیٰ صلی اللہ علیہ وسلم

۲۔ عزم و اتقانہ

۳۔ صلابتِ دینی

۴۔ سونے حرم

۵۔ اخلاق و سیرت

۶۔ عام عادات

۷۔ ذوقِ مطالعہ

۸۔ مقبولیتِ عامہ

۹۔ تواضع

عشقِ مُصطفیٰ صلی اللہ علیہ وسلم

آکچھ سُنادے عشق کے بولوں میں اے رضا
مُشتاقِ طبعِ لذتِ سوزِ جگر کی ہے

مُسلماں کی زندگی کا حقیقی سرمایہ، درحقیقت عشقِ رسول صلی اللہ علیہ وسلم ہے۔ صحابہ کرام، تابعین، تبع تابعین، اقطاب، ابدال، اغوات، اولیائے کاملین، ائمہ مجتہدین، علمائے عارفین، سلف صالحین کی زندگیوں کے مطالعہ کے بعد یہ حقیقت کھل کر سامنے آتی ہے کہ ان حضرات کی زندگی عشقِ رسول کے محور پر گھومتی رہی۔ صحابہ کرام کی جاں نثاری، تابعین سے لے کر سلف صالحین تک کا جذبہ تبلیغ و جہاد اور ائمہ و فقہاء کے اجتہادات سے لے کر اولیائے عارفین کی ریاضتوں اور محاسباتِ نفس کا مرکز عشقِ رسول ہی تھا۔

برصغیر اور عالمِ اسلام میں مسلمانوں کا ہزار سالہ اقتدار عشقِ رسول صلی اللہ علیہ وسلم کی بدولت تھا اور آج بھی اُن کی برتری کا راز اسی مرکز سے وابستہ ہے۔

کی محسوس سے وفاتوں نے تو ہم تیرے ہیں
یہ جہاں چیز ہے کیا لوح و قلم تیرے ہیں

ارشادِ خداوندی ہے:

أَنْتُمْ الْأَعْلَوْنَ إِنْ كُنْتُمْ مُؤْمِنِينَ

کائنات پر مسلمان کی برتری اُس کے ایمان کی نچنگی کے ساتھ مشروط ہے اور ایمان کی دولت کب اور کس کو نصیب ہوتی ہے۔ اس کا جواب حضور نبی اکرم صلی اللہ تعالیٰ علیہ وسلم کے

ارشاد واجب الانقیاد میں یوں ہے:

لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَاَلِدَيْهِ
وَوَالِدَيْهِ وَالنَّاسِ أَجْمَعِينَ ۗ

ماں باپ، اولاد، عزیز و اقارب: در جہاں بھری ہر محبوب شے سے محبت ایک طرف
اور باعثِ تخلیق کائنات، فخر موجودات، محبوب رب العالمین حضور رحمۃ للعالمین صلی اللہ علیہ وسلم
کی ذات والاقدسی صفات سے محبت، دوسری طرف اگر ان دونوں محبتوں کو ترازو میں رکھنا
ممکن ہو تو جب تک حُبِ رسول صلی اللہ علیہ وسلم ان سب محبتوں سے غالب نہ ہوگی، ایمان
کامل نصیب نہ ہوگا اور وعدہ ربّانی کہ مطابق دنیا جہاں کی برتری کس طرح حاصل ہوگی؟
اسلاف کی بجزو بربر حکمت اس امر پر دلالت کرتی ہے کہ ان کی مقدس زندگیاں عشقِ مصطفیٰ
صلی اللہ علیہ وسلم سے سرشار تھیں۔

یہ حقیقت ہے نقاب، بے حجاب، روشن ترازو آفتاب ہے کہ حضرت شیخ الحدیث قدس سرہ
کے دل و دماغ، قلب و جگر، گوش و ہوش، ظاہر و باطن ————— سر سے لے کر پاؤں تک
سارے اعضاء رگ و پے، فکر و خیال، دین و ایمان، درس و تدریس، وعظ و تبلیغ، دعوت و
ارشاد ————— سب میں سرکارِ مدینہ صلی اللہ علیہ وسلم کی محبت کی حکمرانی تھی۔ بہر آن
حضور پر نور صلی اللہ علیہ وسلم کی مدحت و درود بان رہتی۔ کوئی لمحہ شائے خواجہ بہرود سراج علیہ التحیۃ
والتنار سے خالی نہ ہوتا۔ قلم حق رقم کا کوئی نقش، اس لگی کوئی تحریر ایسی نہ ہوتی جو محبتِ حبیب
کبریا صلی اللہ علیہ وسلم کے حیاضِ رحمت سے شرابور نہ ہو۔ یوں محسوس ہوتا تھا کہ آپ کی زندگی کا
مقصد عشقِ مصطفیٰ صلی اللہ علیہ وسلم تھا۔ حُبِ رسول ان کی حیات کا منہ تھا، تا دم حیات،
ظاہری و باطنی زندگی میں عشقِ مصطفیٰ علیہ التحیۃ و التناہ کی جلوہ گری رہی۔ اہل ہیکل آپ کا کھانا
بیٹھنا، کھانا پینا، چلنا پھرنا، حملتِ نبوت، تحریر و تقریر، گفتگو خاموشی ————— سب
اتباعِ سنت میں بلا تکلف و تصنع عشقِ مصطفیٰ صلی اللہ تعالیٰ علیہ وسلم کے سانچے میں ڈھلے پڑتے۔

لہ بخاری، مسلم، نسائی، ابن ماجہ، مسند امام احمد عن انس رضی اللہ تعالیٰ عنہ

حضرت شیخ الحدیث قدس سرہ کی زندگی بے شمار اخلاقِ حسنہ کا مجموعہ تھی، گیسے امتیازی وصفِ عشقِ رسول صلی اللہ علیہ وسلم تھا۔ اس کا اظہار صرف زبان پر ہی نہ ہوتا، بلکہ آپ کا ہر گوریشہ عشقِ مصطفیٰ علیہ التحیۃ والثناء سے معمور رہتا۔ جلوت و خلوت میں سب سے زیادہ جس امر کا اظہار ہوتا، وہ عشق و محبت کی بات تھی۔ گویا عشقِ مصطفیٰ صلی اللہ علیہ وسلم ان کی حافی غذا تھی۔ وہ فنا فی الرسول کی بدولت حضوری کی دولت بے کراں سے بہرہ ور ہو چکے تھے۔ عشقِ رسول مقبول صلی اللہ علیہ وسلم کے بے پناہ کیف کے حوالہ سے دورۂ حدیث ان کی روحانی غذا بن چکا تھا۔ یہی امر ان کی سب سے بڑی مسترت اور شادمانی کا باعث تھا۔ اُس کا ذکر، دارالحدیث، محراب و منبر اور جلسہ و جلوس تک ہی محدود نہ تھا، بلکہ سفر و حضر میں ہر جگہ ہر مقام پر اس کا مظاہرہ ہوتا۔

جن حضرات نے حضرت شیخ الحدیث قدس سرہ کا نام نامی سُن رکھا ہے۔ وہ اگر آپ کی زندگی کے بارے میں اور کچھ نہیں جانتے، تاہم اتنا تو وہ بھی علم رکھتے ہیں کہ آپ کی ساری زندگی عشقِ مصطفیٰ صلی اللہ تعالیٰ علیہ وسلم سے عبارت تھی۔ گویا آپ کی زندگی میں عشقِ مصطفیٰ کی جلوہ گری بدیہیات میں سے ہے، اس کے لیے مزید کسی دلیل کی ضرورت نہیں۔ تاہم آپ کی سیرت سے چند شواہد کا مطالعہ خیر و برکت کا باعث تھا۔

حضرت شیخ الحدیث قدس سرہ کی تقریر کا ایک ایک جملہ مدح سرکارِ دو عالم صلی اللہ علیہ وسلم کا مظہر ہوتا۔ حاضرین آپ کے کیف اور بیان سے مسحور ہوتے۔ عربی خطبہ کے بعد انتہائی پرسوز لہجہ میں جو فرماتے۔ سامعین آج بھی اس کی لذت سے لطف اندوز ہوتے ہیں،

”تمامی احباب نہایت ہی اخلاص، ذوق و شوق اور الفت و محبت کے

ساتھ آقا و مولیٰ، مدینے کے تاجدار، احمد مختار، محبوبِ کبریا، سرورِ انبیاء

شہرِ ہر دوسرا، شبِ اسرامی کے دولہا، عرش کی آنکھوں کے تارے بنی پیارے

ہمارے، نورِ محبت، شفیعِ معظم، نبیِ محترم، رسولِ محتشم، سرکارِ دو عالم حضرت محمد رسول اللہ

صلی اللہ علیہ وسلم کے دربارِ عالی میں تین تین مرتبہ جھوم جھوم کر ہدیہ درود

سلام عرض کریں، پیش کریں۔ لے

علم، فضل کا بحرِ بے کراں جب عشق و محبت میں اپنے پیارے آقا کا ذکر جمیل کرتا،
ہر ایک جھوم جاتا تھا۔

درس حدیث کے اول و آخر اور درمیان میں قصیدہ بردہ شریف اور عربی، فارسی،
اردو نعتیہ کلام جس طرح پڑھتے، سنتے اور جھومتے۔ اور عشق رسول صلی اللہ علیہ وسلم
میں جس طرح آپ کی آنکھوں سے آنسو گر کر ڈاڑھی مبارک کو تر کر دیتے اور حاضرین پر جو کیف
طاری ہوتا، وہ آپ کے دورہ حدیث میں شامل اور حاضر ہونے والوں کو بخوبی یاد ہے۔
حضور اقدس صلی اللہ علیہ وسلم کے ذکرِ پاک میں آپ پر ایسی محویت اور کیفیت طاری ہو جاتی
جس کے مناظر آپ کے معاصرین میں بہت کم دیکھنے میں آتے۔

محبت کا تقاضا یہ ہے کہ محبوب کے احوال کو اپنے احوال بنا لیے جائیں۔ حضرت
شیخ الحدیث قدس سرہ عشق رسول میں اسی مقام پر فائز تھے۔ سیرت کی کتابوں میں حضور
علیہ الصلوٰۃ والسلام کے احوال و واردات، صحت و علالت، قوت و طاقت، آثار و نقاب،
غم و حزن، سرور و بہجت وغیرہ مروی ہیں۔ حضرت شیخ الحدیث قدس سرہ عشقِ مصطفیٰ
میں اس درجہ ممتاز تھے کہ ان احوال کے بیان کے وقت آپ بلا تکلف ان احوال کا
منظر بن جاتے۔

ایک موقع پر حضور اکرم صلی اللہ علیہ وسلم کے ایامِ مرض کے احوال بیان فرماتے ہوئے
آپ کی ہچکی بندھ گئی۔ رقت کے باعث پڑھانا بند کر دیا اور خود اٹھ کر اندر تشریف لے گئے۔

لے ماہنامہ نوری کرن، بریلی (محدثِ اعظم پاکستان نمبر، مارچ، اپریل ۱۹۶۳ء، ص ۶۳)

لے روایت مولانا سید حسین الدین شاہ، راولپنڈی، ۸ ربیع النور ۱۳۸۴ھ

روایت کا تفصیلی بیان کتاب ہذا کے محدثِ اعظم کے باب میں مذکور ہے۔ فقیر قادری عفی عنہ

اسی نوعیت کا ایک اور واقعہ قصیدہ بُردہ شریف پڑھاتے وقت دیکھنے میں آیا۔
حضور اکرم صلی اللہ علیہ وسلم کی ولادت باسعادت کے وقت انوار، آثار اور اعجاز کا بیان
جاری تھا کہ آپ پر رقت طاری ہو گئی۔ فرطِ محبت میں بچگی بندھ گئی اور آپ حلقہ درس سے
اٹھ کر اندر تشریف لے گئے۔ لے

حضور نبی اکرم صلی اللہ تعالیٰ علیہ وسلم کا ہر دم ذکر حضرت شیخ الحدیث قدس سرہ کا

وہیفہ تھا۔

جامی ثنائے یار کتبہ انشراح صدر

ہر دم وہیفہ گفتن نامِ محمد است

ذکر محبوبِ پاک کے لیے یہ کوئی ضرورتی تھا کہ آپ درسِ حدیث کے وقت حضور پاک
صلی اللہ علیہ وسلم کے تصور میں محو ہوں، بلکہ ہر علم فن کی تدریس میں آپ حضور علیہ الصلوٰۃ والسلام
کا ذکر پاک اس خوبی سے فرماتے، گویا معلوم ہوتا کہ یہ مقام حضور علیہ السلام کے ذکر کے بغیر ٹھننا
پڑھانا بے فائدہ ہے۔ علم میراث جیسا حسابی فن بھی ذکرِ مصطفیٰ علیہ التحیۃ والثناء سے خالی نہ
رہنے دیتے اور جب نامِ نامی حضور کا نوکِ زبان پر آجاتا تو ایسا معلوم ہوتا کہ فضائلِ محمد
کا باب کھل گیا ہے۔

بود در جہاں ہر کے را خیالے

صلی اللہ علیہ وسلم لے

مرا از ہمہ خوش خیالے محمد

ایک دفعہ چوہدری محمد سلیمان نوری توکلی ایڈووکیٹ سپریم کورٹ آف پاکستان و سجاد نشین

آستانہ عالیہ نوریہ، فیصل آباد نے آپ کو اپنے گھر دعوت کے لیے مدعو کیا۔ چونکہ آپ نے وعدہ

لے روایت مولانا سید حسین الدین شاہ، راولپنڈی، ۸ ربیع النور ۱۴۰۴ھ

لے نوٹ، اسی نوعیت کا ایک واقعہ مولانا ابوداؤد محمد صادق، گوجرانوالہ کے حوالہ سے کتاب ہذا میں مذکور

ہو چکا ہے تفصیل کے لیے ملاحظہ ہو، ماہنامہ نوری کرن، بریلی۔ مارچ / اپریل ۱۹۶۳ء، ص ۶۴

فرمایا کہ فلاں روز دوپہر بارہ بجے آپ کے ہاں حاضر ہوں گا۔ چودھری صاحب مذکور آپ کو لینے حاضر ہوئے۔ اس وقت آپ درس حدیث میں مشغول تھے۔ چودھری صاحب بیٹھ گئے اور سبق ختم ہونے اور آپ کو ساتھ لے جانے کے لیے انتظار کرنے لگے۔ حضرت شیخ الحدیث قدس ذکر محبوب علیہ الصلوٰۃ والسلام میں کچھ ایسے محو تھے کہ وقت گزرتا جا رہا تھا اور سبق ختم ہونے میں نہیں آ رہا تھا۔ ادھر چودھری صاحب بار بار اپنی گھڑی کی طرف دیکھتے، جس کا مطلب یہ تھا کہ کھانے کا طے شدہ وقت ہو چکا ہے۔ آپ نے سبق ختم فرمایا اور اُن کے ساتھ چل دیئے۔ بعد ظہر جب دوبارہ درس حدیث شروع ہوا تو آپ نے فرمایا کہ وہی حدیث دوبارہ پڑھی جائے، جو قبل ظہر پڑھی جا رہی تھی۔ بشرکار درس طلباء نے عرض کیا، وہ حدیث تو قبل ظہر پڑھی ہے۔ فرمایا کہ وکیل صاحب کے انتظار کی وجہ سے اس حدیث پر پوری توجہ نہ رہی تھی، اس لیے اب دوبارہ اسی حدیث کو پڑھو۔

ایک عاشق صادق کب گوارا کرتا ہے کہ محبوب کا ذکر پوری توجہ سے نہ ہو اور اگر کسی عارضہ کے باعث ایسا ہو جائے، تو پوری توجہ سے اس کا اعادہ اس کا کفارہ بن سکتا ہے۔

مولانا حافظ محمد احسان الحق، مدرس جامعہ رضویہ، فیصل آباد فرماتے ہیں کہ ہم نے آپ سے علم معقول کی مشہور کتاب قاضی مبارک کے کچھ اسباق پڑھے۔ ہر روز سبق کی تقریر کے ضمن میں رسول پاک صلی اللہ علیہ وسلم کی تعریف لازماً فرماتے اور انداز بیان ایسا پُرورد ہوتا کہ ہماری آنکھیں پُرخم ہو جاتیں۔ کمال یہ ہے کہ سبق سے مناسبت بھی قائم رہتی۔ اس موقع پر امام احمد رضا بریلوی قدس سرہ کا یہ شعر یاد آ جاتا ہے۔

باغ میں شکر وصل تھا، بھر میں ہائے ہائے گل

کام ہے اُن کے ذکر سے خیر وہ یوں ہوا کہ یوں

منطق و فلسفہ جیسے خشک فن کی تدریس میں جو ذات، ذکر محبوب کا کوئی موقعہ خالی نہ

جانے دیتی، وہ احادیث مبارکہ کا درس دیتے ہوئے (جس کا موضوع ہی ذکرِ مصطفیٰ ہے) کس قدر محبت کے ساتھ محبوبِ پاک کا ذکر فرماتے ہوں گے۔ یقیناً جانے کہ جب تک دارالحدیث میں رونق افروز رہتے۔ ذکرِ مصطفیٰ صلی اللہ علیہ وسلم کی گونج سے اس کے در و دیوار بھی رقص کیا کرتے۔ امام احمد رضا اس کی ترجمانی یوں کرتے ہیں۔

گونج گونج اٹھے ہیں نعماتِ رضا سے بوستاں

کبوں نہ ہو، کس پھول کی مدحت میں وامنقارے

ایک دفعہ آرب منطق کی مشہور کتاب سلم العلوم پڑھا رہے تھے۔ مسئلہ یہ تھا کہ تصدیق کا وجود تصور کے بغیر نہیں ہوتا۔ مسئلہ ذہن ذہن نشین کرانے کے بعد فرمایا کہ اسمعیل دہلوی کی کیسی جہالت ہے، وہ کہتا ہے کہ نماز میں رسولِ پاک کا تصور کرنے سے نماز فاسد ہو جاتی ہے، اسے اتنا بھی پتہ نہیں کہ نماز مختلف اذکار کا مجموعہ ہے۔ اس میں درود سلام بھی ہے اور قرآن مجید کی تلاوت بھی۔ کئی جملے لازماً ایسے آتے ہیں کہ جن میں سید عالم صلی اللہ علیہ وسلم کی تعریف و توصیف کی جلوہ گری اور آپ کے اسم شریف کی رونق افروزی ہوتی ہے اور جب تصدیق کے لیے تصورِ طرفین کا ہونا ضروری ہے تو نماز میں آنے والے وہ جملے جو ذکرِ مصطفیٰ صلی اللہ علیہ وسلم پر مشتمل ہیں بغیر تصورِ محبوب کے کس طرح پڑھے جائیں گے اور اس کے بغیر نماز کس طرح ادا ہوگی۔ —————؟ سچے عاشق کی یہاں شان اور پہچان ہے کہ ہر بات میں ذکرِ محبوب ملحوظِ خاطر رہتا ہے۔ لے

چوں کہم قصد سخن نام تو آید برزباں

چوں کہم جانان کہ جز نام تو بیچم یا نہیت

سفر کی مصروفیات کچھ اس نوعیت کی ہوتی ہیں کہ حضر کے معمولات آسانی سے ادا

نہیں ہو سکتے۔ بالخصوص جبکہ ذریعہ اپنے تابع نہ ہو، مگر حضرت شیخ الحدیث قدس سرہ کی

شانِ درالی تھی۔ سفر میں بھی، سٹیشن پر، اڈا بس پر، جہاں کہیں ذرا رُکنا ہوتا، نعتِ خوانی کا سلسلہ شروع فرما دیتے۔

ایک مرتبہ گوجر خان ضلع راولپنڈی میں تبلیغی جلسہ کے لیے تشریف لائے۔ واپسی بذریعہ ریل جانے کے لیے گوجر خان ریلوے سٹیشن پر تشریف فرما ہوئے۔ یہاں آکر معلوم ہوا کہ گاڑی لیٹ ہے۔ چنانچہ وہیں ریلوے سٹیشن پر قصیدہ نور، نعتِ خوانی کا وظیفہ جاری ہو گیا۔ صبح کی نماز باجماعت ریلوے سٹیشن پر پڑھی۔ تب کہیں گاڑی آئی اور آپ سوار ہوئے۔

ایامِ علالت میں جب آپ دوسری بار سہری پور، ایبٹ آباد جلوہ گر ہوئے تو واپسی پر چند روز جناب عاشق حسین، وکیل انٹرنیشنل کی کوٹھی واقع محلہ موہن پور راولپنڈی میں قیام فرمایا۔ دن بھر آپ کی قیام گاہ محفلِ نعتِ بنی ربیعہ۔ ایک روز جب محفلِ نعتِ خوانی ختم ہوئی اور صلوٰۃ و سلام پڑھا جانے لگا۔ اس وقت آپ کو تیز بخار تھا۔ کھڑا ہونا دشوار تھا۔ مگر ذکرِ محبوبِ کریم علیہ الصلوٰۃ والسلام کے وقت آپ فوراً موڈ باند دست بستہ کھڑے ہو گئے اور جب تک سلام پڑھا گیا۔ آپ حالتِ قیام میں کھڑے رہے۔ ۲

انہی ایامِ علالت میں سہری پور ہزارہ مدرسہ رحمانیہ میں قیام کے دوران آپ نے کتابوں کے حوالہ جات نوٹ کراتے وقت فرمایا کہ علامہ شامی علیہ الرحمہ نے لکھا ہے کہ عام لوگ کعبہ کی زیارت کے لیے حاضر ہوتے ہیں، مگر کعبہ دلی کی زیارت کے لیے خود جاتا ہے۔

پھر فرمایا: ”جب نگاہ اٹھے، تو اوصافِ مصطفیٰ پڑھے۔“ ۳

۱۔ روایت حاجی منظور احمد، لال کڑتی، راہِ پینڈی۔ ۱۲ رجب المرجب ۱۴۰۵ھ

۲۔ ایضاً،

۳۔ روایت مولانا سید محمد زبیر شاہ، چکوال۔ ۲۹ رجب المرجب ۱۴۰۵ھ

نوٹ: علامہ شامی علیہ الرحمہ نے اپنے مشہور حاشیہ رد المحتار، جلد ثالث، باب المرتدین، مطلب

کراماتِ اولیاء میں لکھا ہے،

(باقی حاشیہ آئندہ صفحہ پر)

دیبا حسیب کا تذکرہ، محبوب کے حوالہ سے، محبت کی علامات سے ہے۔ حضرت شیخ الحدیث قدس سرہ مدینہ منورہ کا تذکرہ اکثر اور محبت بھرے انداز میں فرمایا کرتے۔ پہلے حج کے موقع پر مدینہ منورہ کی حاضری کے واقعات بیان کرتے ہوئے فرمایا کرتے تھے۔ کہ جب پہلی بار مدینہ طیبہ کی حاضری کی سعادت میسر آئی، تو مجھے سیدنا اعلیٰ حضرت قبلہ رضی اللہ تعالیٰ عنہ کا یہ شعر یاد آ گیا ہے

ہم سے فقیر بھی اب پھیری کو اٹھتے ہوں گے
اب تو غنی کے در پر بستر لگا دیتے ہیں

فرمایا:

حضرت مفتی اعظم قبلہ کی خدمت میں عرض کی۔ ارشاد فرمایا: "تو آپ بستر جمادیں"

فرمایا:

اس پر میں نے اپنا بستر لیا اور اپنے آقا و مولیٰ صلی اللہ تعالیٰ علیہ وسلم کے مزار پر انوار کے سامنے لگا دیا۔ رات کے وقت پیاس محسوس ہوئی۔ فوراً ہی کوئی صاب جھجری لیے ہوئے آئے اور مجھے پانی پلا گئے۔ اے

محبت کے صلہ میں محبوب کبریا صلی اللہ علیہ وسلم کی آپ پر عنایات بے کراں کا پتہ چلتا ہے۔

(بقیہ حاشیہ گزشتہ صفحہ سے) والانصاف ما ذکوة الامام النسفی حین سئل عما یحکی ان الکعبۃ کانت تزور واحدًا من الاولیاء هل یجوز القول بہ فقال نقض العادۃ علی سبیل الکرامۃ لاهل الولاية جائز عند اهل السنۃ۔

(یعنی) صحیح امر وہ ہے جسے امام نسفی نے ذکر فرمایا، جب ان سے پوچھا گیا کہ یہ حکایت کہ کعبہ کسی ولی اللہ کی زیارت کو جاتا ہے، درست ہے، فرمایا، اہل ولایت کے لیے بطور کرامت نقض عادت اہل سنت کے نزدیک جائز ہے۔ یعنی خلاف عادت کسی ولی اللہ کے لیے کعبہ زیارت کو جائز تو بیشک یہ کرامت ہے اور اہل سنت کے نزدیک اس کا وقوع ممکن بلکہ واقع ہے۔ فقیر قادری عفی عنہ

اے محدث اعظم پاکستان۔ مرتبہ مولانا محمد حسن علی رضوی ہیلسی۔ ص ۱۶

ایک مرتبہ ایک حاجی صاحب حاضر خدمت ہوئے۔ مدینہ طیبہ کی کھجوریں پیش کیں۔ اس وقت دورہ حدیث ہو رہا تھا، خرمائے مدینہ حاضرین طلبہ میں تقسیم فرمائیں اور ایک کھجور خود اپنی ڈاڑھوں میں دبالی۔ فرمانے لگے،

”خرمائے مدینہ کو منہ میں قابو کر لیا ہے، جب تک گھل کر اندر جاتی ہے گی،

ایمان تازہ ہوتا رہے گا۔“ لے

مولانا صاحبزادہ عزیز احمد صدر مدرس، مدرسہ نقشبندیہ رضویہ سانگلہ بل ضلع شیخوپورہ بیان کرتے ہیں کہ حضرت شیخ الحدیث قدس سرہ جب دوسری مرتبہ کے حج و زیارت مدینہ منورہ سے واپس تشریف لائے۔ ایک دن فرمایا:

”مدینہ پاک میں مرنا شہادت کی موت ہے۔ یہی وجہ ہے کہ امام مالک رحمۃ اللہ علیہ اپنی ساری زندگی میں صرف ایک دفعہ حج فرض کے لیے مکہ شریف حاضر ہوئے۔ اس کے بعد تا دم آخر میں مدینہ شریف میں ہی قیام پذیر رہے اور فرماتے کہ حج فرض ادا کر دیا ہے۔ اب مدینہ چھوڑ کر حج کرنے جاؤں تو ہو سکتا ہے کہ میری موت وہیں ہو جائے اور خاکِ مدینہ میں مدفون ہونے سے محروم ہو جاؤں“ اس کے بعد حضرت موصوف فرمانے لگے،

”فقیر نے مدینہ رسول علیٰ صاحبہا الصلوٰۃ والسلام سے واپسی کے وقت، کچھ بال اور کچھ ناخن مدینہ شریف میں دفن کر دیئے اور رسول پاک علیہ الصلوٰۃ والسلام کی جناب میں عرض کیا کہ یا رسول اللہ! مدینہ پاک میں مرنا تو میرے اختیار میں نہیں البتہ اپنے جسم کے چند اجزاء دفن کر کے جا رہا ہوں کہ ہم غریبوں کے لیے بھی غنیمت ہوئے“

لے بہت روزہ محبوب حق، لائل پور، ۱۳ دسمبر ۱۹۶۳ء، ص ۱۸ مضمون مولانا صاحبزادہ عزیز احمد، سانگلہ بل لے ایضاً، نوٹ، حدیث پاک میں ہے، من استطاع ان يموت بالمدينة فليمت بها فاني اشفع لمن يموت بها (احمد، ترمذی، ابن ماجہ، ابن حبان فی صحیحہ عن ابن عمر، جامع صغیر جلد ۲، ص ۲۴)

مولانا موصوف فرماتے ہیں کہ ایک مرتبہ آپ بیمار ہوئے۔ ہم چند طلباء عیادت کے لیے حاضر ہوئے۔ مولانا محمد حسین صاحب سکھروی قصیدہ بُردہ شریف خاص انداز سے پڑھ رہے تھے۔ بعد میں آپ فرمانے لگے،

”طیب کے علاج سے اتنا فائدہ معلوم نہیں ہوتا، جتنا ذکرِ حبیب سے ہے۔
محبتِ صادق اور عشقِ کامل کا تقاضا بھی یہی ہے کہ عاشق ہر حال میں شرابِ محبت میں مغمور ہے، یہی محبت اس کے ہر دکھ درد کا علاج ہوتا ہے۔“

بجدہ تعالیٰ آج کل اہل حرمین طیبین مالی طور پر اس قدر آسودہ ہیں کہ دیگر ممالکِ اسلامیہ کی بھی خدمت کرتے ہیں۔ ان کی آسودگی ہمارے لیے باعثِ مسرت ہے۔ نصف صدی پہلے ہی عرب والے قحط رسیدہ تھے۔ تیل کی دولت ابھی تک دریافت نہیں ہوئی تھی۔ معاشی طور پر اس قدر مجبور تھے کہ برصغیر تک سفر کرتے اور اپنی خستہ حالی پیش کر کے امداد کے طالب ہوتے۔ اہل ثروت حضرات ان کی خدمت میں نذرانہ پیش کرتے۔ انہی آیام میں علماء و مشائخ نے اجتماعی طور پر چندہ کر کے اہل حرمین کی خدمت میں نذرانے پیش کیے۔ اسی زمانہ میں مدینہ منورہ سے حضرت مولانا ضیاء الدین مہاجر مدنی کی وساطت سے دو اہلِ مدینہ، بریلی میں حضرت شیخ الحدیث قدس سرہ کے پاس جلوہ گر ہوئے۔ اُن کے پاس مولانا عبدالرحمن رضوی عرف حاجی عبدالجبار، جے پور کا تعارفی خط تھا۔ اس خط کا ایک اقتباس ملاحظہ ہو،

”مدینہ منورہ سے مولانا ضیاء الدین صاحب کا ایک کرم نامہ اور سید حمزہ شرارہ و محمد سعید صاحبان دو صاحبِ مدنی تشریف لائے ہوئے ہیں۔ اون کو آپ کی خدمت میں روانہ کرتا ہوں، جس طرح مولانا نے میرے پاس روانہ کیا ہے، اون کو فقیر بھی آپ کی خدمت میں روانہ کرتا ہے۔ بوجہ افلاس مدینہ طیبہ سے بند کو تشریف لائے ہوئے ہیں۔ یہاں کی حالتِ مالی بہت ہی اتر ہے۔ جو کچھ

ہوسکا کوشش کی اور خدمت میں پیش کر دیا۔ اب آپ اتنا کرم فرمائیں کہ ہمارے دونوں شاہزادوں کی خدمت میں پیش کیجئے اور عرض کر دیجئے کہ مدینہ منورہ سے حاضر ہوئے ہیں۔ پھر تو اون کا کرم ہی کرم ہے۔

جس طرف اٹھ گئی دم میں دم آگیا

اُون نگاہِ عنایت پہ لاکھوں سلام

اور عرض کیجئے کہ بنارس، حاجی عبدالجبار صاحب اور کلکتہ، مولوی عبدالعزیز صاحب کی خدمت میں ایک ایک کرم نامہ سفارش تحریر فرمادیں اور جہاں جہاں مناسب تصور فرمائیں اور آپ بھی جہاں جہاں مناسب جانیں، تحریر فرمائیں۔ یہ خدمت اہل مدینہ کی آپ کے سپرد ہے۔ یہی خدمت اگر اوس سرکار ابد قرار میں قبول ہو جائے، تو ہمارے اور آپ کے حاضری بارگاہ بے کس پناہ کے لیے بس ہے یہی وسیلہ ہے، یہی ذریعہ ہے انشاء اللہ تعالیٰ۔ اور بریلی شریف میں بھی اگر آپ کچھ فرمائیں گے، تو اعلیٰ حضرت عظیم البرکت رضی اللہ عنہ کی برکت سے آپ ناکامیاب نہ رہیں گے۔

یہ محبتِ مصطفیٰ صلی اللہ علیہ وسلم کا ہی صلہ ہے کہ ادا اہل عمر میں ہی آپ دیارِ حبیب کے مفلس، محتاج حضرات کے آپ بلجاء و ماویٰ بن چکے تھے۔ یہ حضرات آپ کے حضور جلوہ گر ہو کر اپنی ضروریات پوری کرتے۔ اس وقت آپ کی عمر بتیس سال کے قریب ہے۔

نبی اکرم نورِ مجسم صلی اللہ تعالیٰ علیہ وسلم کی آلِ پاک، چونکہ حضور علیہ الصلوٰۃ والسلام کو بہت پیاری ہے۔ اسی حوالہ سے حضرت شیخ الحدیث قدس سرہ سادات کرام کی حد درجہ تعظیم فرماتے۔

لے دونوں شاہزادوں سے مراد حضور مجتہد الاسلام مولانا حامد رضا بریلوی اور حضور مفتی اعظم مولانا محمد مصطفیٰ رضا

بریلوی قدس سرہما کی ذات بابرکات ہے۔ فقیر قادری عفی عنہ

لے مکتوب مولانا عبدالرحمن قادری، جے پور، کیا آدم شاہ بنام حضرت شیخ الحدیث قدس سرہ، محرمہ، جمادی الثانیہ ۱۳۵۶ھ

انہیں عزت کی جگہ پر بٹھاتے اور ان سے خصوصی محبت و عظمت کا اظہار فرماتے۔ ان کے سامنے فرط تواضع اور انکساری سے کچھ کچھ جاتے۔ آپ کے ہاں ہر تقریب میں سادات کرام کو ہمیشہ دوہرا حصہ ملتا۔ عام طور پر سادات خاندان کے طلباء کرام سے خدمت نہ لیتے، لیکن سالانہ جلسہ کے موقع پر لنگر کی تقسیم کے موقع پر حاضرین کو پانی پلانے کی ذمہ داری حضرات سادات کرام کے سپرد کر دی جاتی۔ کسی نے اس کی وجہ دریافت فرمائی، تو ارشاد فرمایا،

”ہم نے پانی سادات کرام کے قبضہ میں دے دیا ہے۔ اس سے یزید کی روح کو تکلیف ہوگی۔“

ممتاز دانشور چوہدری مختار احمد انور ایڈووکیٹ حال مقیم اسلام آباد، اپنے ایک مکتوب میں لکھتے ہیں،

”ایک دفعہ میری موجودگی میں ایک بزرگ سید صاحب آپ کی ملاقات کے لیے تشریف لائے۔ ان کے ہمراہ ایک بچہ تھا۔ انہوں نے اپنے بچے کو کہا کہ حضرت صاحب کو سلام کرو۔ حضرت صاحب نے فرمایا: ہم نے سید کو سلام کرنا ہے نہ کہ اس نے ہمیں سلام کرنا ہے۔“

بدقسمتی سے ہمارے ہاں کچھ اس قسم کا رواج چل نکلا ہے کہ جو حضرات حضور اکرم صلی اللہ علیہ وسلم سے خونی رشتہ نہیں رکھتے اور اصطلاحی معنوں میں وہ سادات کرام سے نہیں، ان میں سے بعض حضرات اپنے آپ کو سید کہلاتے ہیں اور دعویٰ کرتے ہیں کہ ہم بھی آپ کی اولاد سے ہیں حالانکہ یہ ارشاد نبوی صلی اللہ علیہ وسلم افضل الصلوة واکمل السلام کے مطابق بہت بڑا گناہ ہے۔ حضور علیہ الصلوٰۃ والسلام فرماتے ہیں،

۱۔ روایت مولانا سید محمد زبیر شاہ، چکوال - ۳۰ رجب المرجب ۱۴۰۵ھ

۲۔ مکتوب چوہدری مختار احمد انور ایڈووکیٹ از اسلام آباد بنام فقیر قادری عفی عنہ

محررہ ۱۲ مئی ۱۹۸۵ء

مَنْ أَدَّعَىٰ إِلَىٰ غَيْرِ أَبِيهِ وَهُوَ يَعْلَمُ فَالْجَنَّةُ
عَلَيْهِ حَرَامٌ ۗ

یعنی جس نے جان بوجھ کر اپنے باپ کے علاوہ کسی اور کو اپنا باپ بنالیا،
(اور وہ دوسرے خاندان سے جا ملا، اس پر جنت حرام ہے۔

دوسری حدیث میں یوں ہے؛

مَنْ أَدَّعَىٰ إِلَىٰ غَيْرِ أَبِيهِ أَوْ ائْتَمَىٰ إِلَىٰ غَيْرِ مَوَالِيهِ
فَعَلَيْهِ لَعْنَةُ اللَّهِ الْمُتَّابِعَةُ إِلَىٰ يَوْمِ الْقِيَامَةِ ۗ

یعنی جس نے اپنے باپ کے علاوہ کسی اور کو اپنا باپ بنالیا یا اپنے موالی کے
علاوہ کسی اور سے اپنی نسبت کر لی، اس پر قیامت کے روز تک اللہ کی متواتر لعنت ہے
اس قدر وعید کے باوجود اگر کوئی ایسا شخص آپ کے حضور آنا جس نے بطور غلط اپنی نسبت
سادات خاندان سے کر لی ہوتی، تو بھی آپ بطور سید اس کا احترام کرتے۔

چوہدری مختار احمد انور ایڈووکیٹ اپنے ایک مکتوب میں لکھتے ہیں،
”ایک دفعہ ایک شخص نے دریافت کیا کہ بہت سے لوگ بناوٹی سید
بن جاتے ہیں۔ آپ نے فرمایا: ہم نے تو نسبت کا احترام کرنا ہے۔ اگر کوئی
غلط طور پر اپنے آپ کو سید بنائے گا، اس کا وہ ذمہ دار ہے۔ ہم نے حضور
کی نسبت کا احترام کرنا ہے۔“ ۳

حضرت شیخ الحدیث قدس سرہ ہر آنے والے سید کا احترام فرماتے۔ تعاریب میں
شرکت کرنے والے سادات کرام کا خصوصیت سے استقبال کیا جاتا، انہیں عزت کی جگہ

۱۔ رواہ البخاری والمسلم والبوداؤد وابن ماجہ والامام احمد عن سعد وابی بکرہ - جامع صغیر ج ۲، ص ۲۷۵

۲۔ رواہ البوداؤد عن النس۔ جامع صغیر ج ۲، ص ۲۷۵

۳۔ مکتوب چوہدری مختار احمد انور ایڈووکیٹ، اسلام آباد، بنام فقیر قادری عفی عنہ۔ ۱۲ مئی ۱۹۸۵ء

ٹھہراتے۔ ایک سال عرس قادری رضوی کے موقعہ پر حضرت سید محمد معصوم شاہ قدس سرہ
 (م ۱۳۸۸ھ / ۱۹۶۹ء) بانی نوری کتب خانہ، دربار حضرت داتا گنج بخش لاہور خلاف
 معمول تشریف نہ لائے۔ بعد اختتام تقریب آپ نے اپنے خلیف اکبر حضرت صاحبزادہ
 محمد فضل رسول کو عرس کا تبرک دے کر ان کی خدمت میں لاہور روانہ کیا۔ لہ
 اس واقعہ سے معلوم ہوتا ہے کہ اعراس مبارکہ کے تبرک کی اہمیت اور سادات
 کرام کی عظمت حضرت شیخ الحدیث قدس سرہ کے نزدیک کس درجہ پر تھی۔

حضرت شیخ الحدیث قدس سرہ کو محبوب رب العالمین صلی اللہ تعالیٰ علیہ وسلم سے
 انتہائی درجہ عشق تھا۔ وہ محبوب پاک صلی اللہ علیہ وسلم کے ذکر پاک کو ہر مرض کا علاج
 بتاتے تھے۔ مولانا محمد عبدالرشید رضوی، خطیب سنتی رضوی جامع مسجد فیصل آباد فرماتے
 ہیں کہ قیام پاکستان کے بعد آپ نارووال ضلع سیالکوٹ میں ایک مرتبہ تقریر کے لیے
 تشریف لائے۔ کامونٹی سے نارووال کے درمیان سفر میں بس میں ایک صاحب جو
 اپنے آپ کو مودودی صاحب کے متبع کہلاتے تھے، اُن سے مسائل پر تبادلہ خیال شروع
 ہوا۔ اس آدمی نے حسبِ عادت حضور سرور کائنات صلی اللہ علیہ وسلم کی ذات بابرکات
 کے بارے میں انہی خیالات کا اظہار کیا، جنہیں علماء دیوبند اپنی مجالس میں بیان کرتے
 ہیں۔ اس قسم کے عامیانہ اور شانِ رسالت سے فروتر کلمات کو سن کر آپ نے فضائلِ
 محبوب کریم علیہ الصلوٰۃ والسلام کو بیان کرنا شروع کر دیا اور ساتھ ساتھ ہی اس کے
 اعتراضات کے جوابات دیئے۔ چونکہ سفر کے دوران، ہوا کی وجہ سے آپ کا گلاب بیٹھ گیا۔
 نارووال میں آپ نے تقریر کا آغاز خطبہ مسنونہ سے کیا۔ گلاب کی تکلیف کی وجہ سے معلوم ہوا
 تھا کہ آج بیان مشکل ہوگا، مگر عربی خطبہ کے بعد آپ نے فرمایا ہمارے پاس ایک نسخہ
 ہے جو ہر مرض کا علاج اور باذنہ تعالیٰ شفا ہے۔ یہ کہہ کر آپ نے باوازِ بلند درود شریف

لے روایت حاجی منظور احمد، لال کڑتی، راولپنڈی - ۱۲ رجب المرجب ۱۳۵۵ھ

پڑھنا شروع فرمایا۔ درود شریف کا پڑھنا تھا کہ آپ کی آواز صاف ہوگئی۔ گلا کی تکلیف باقی رہی اس کے بعد آپ نے اس جلسہ میں ساڑھے تین گھنٹے وجد آفرین بیان اور ناقابل فراموش خطاب ارشاد فرمایا۔ اس تقریر کے دوران آپ اس قدر جوش سے تقریر فرما رہے تھے کہ ایسا جوش کم دیکھنے میں آیا۔ یہ درود شریف کی برکت تھی۔ ذکر مصطفیٰ صلی اللہ علیہ وسلم آپ کے نزدیک ہر مشکل کا حل اور سردی کی دوا تھا۔ ۱

استاذ العلماء مولانا عطا محمد بندیلوی، حضرت شیخ الحدیث قدس سرہ کے عشق رسول صلی اللہ علیہ وسلم کے حوالہ سے فرماتے ہیں:

”..... ایسا معلوم ہوتا تھا کہ شیخ الحدیث کے اجزا بدنی کی ترکیب ہی عشق رسول سے کی گئی ہو۔ رسول اللہ صلی اللہ علیہ وسلم سے ان کا یہ عشق و جنون ہی تھا، جس نے ان کے تمام مقاصد کو ان کے پاؤں پہ لا کے رکھ دیا تھا۔“ ۲

گویا حضرت شیخ الحدیث قدس سرہ کو زندگی میں جو شہرت و قبولیت عطا ہوئی، آپ کے منصوبے پایہ تکمیل تک پہنچے اور آپ کے فیوضات و برکات سے ایک جہاں آباد ہوا، اس کا سبب یہ تھا کہ آپ کا عشق مصطفیٰ صلی اللہ علیہ وسلم ضرب المثل بن چکا تھا۔

حضور نبی اکرم زید محمد رحمت عالم صلی اللہ علیہ وسلم کا ارشاد گرامی ہے:

مَنْ أَحَبَّ شَيْئًا أَكْثَرَ مِنْ ذِكْرِهِ ۲

جو کسی سے محبت کرتا ہے، اُس کا ذکر کثرت سے کرتا ہے۔

حضرت شیخ الحدیث قدس سرہ چونکہ عاشق مصطفیٰ تھے، اس لیے محبوب کریم صلی اللہ علیہ وسلم

۱۔ روایت مولانا محمد عبدالرشید رضوی، جھنگوی، ۳۰ رجب المرجب ۱۴۰۵ھ

۲۔ ہفت روزہ محبوب حق، لائل پور۔ ۱۳ دسمبر ۱۹۶۳ء - ص ۲۸

۳۔ فردوس دلیلی عن عائشہ رضی اللہ تعالیٰ عنہا

کا ذکر اس کثرت سے کرتے کہ شاید و باید۔ اس ذکر پاک کی برکات کا شمار ممکن نہیں۔ اسی ذکر پاک کی برکات سے آپ کو حضور علیہ الصلوٰۃ والسلام کی حضوری کی دولت نصیب تھی۔ عالم بیداری اور عالم خواب میں ذکر مصطفیٰ علیہ الصلوٰۃ والسلام کی برکات ہر وقت موجود رہیں۔ عالم خواب کا ایک واقعہ خود آپ کی زبانی ملاحظہ فرمائیں۔ ۱۲، ربیع الآخر ۱۳۷۹ھ (۸ اکتوبر ۱۹۵۹ء) شب جمعہ مبارکہ کی آپ کی خواب کا ایک حصہ ملاحظہ ہو:

” نماز عشاء کے بعد بڑے کمرے کی چھت پر آرام کیا۔

نیند خوب آئی۔ خواب میں کیا دیکھتا ہوں کہ مدینہ طیبہ روضہ مقدسہ پر حاضر ہوں۔ چند بزرگان دین بھی حاضر ہیں اور بعض عزیز و احباب بھی ساتھ ہیں، جن کے نام یاد نہیں رہے۔ حاضری کی کیفیت یہ ہے کہ سنہری جالیوں کے باہر نہیں، بلکہ حجرہ مقدسہ جس جگہ روضہ مقدسہ ہے، اس میں حاضر ہوں اور خواب میں یہی کہتا ہوں، یہ تو سرکارِ دو عالم صلی اللہ تعالیٰ علیہ وسلم کا روضہ مقدسہ ہے اور یہ دونوں نورانی قبریں کس کی ہیں۔ چند بار یہ کہا اور پھر خود ہی جواب دیتا ہوں کہ ایک قبر شریف حضرت ابو بکر صدیق رضی اللہ تعالیٰ عنہ کی ہے اور دوسری قبر شریف حضرت عمر فاروق اعظم رضی اللہ تعالیٰ عنہ کی ہے۔ خواب کے درمیان آنکھ کھلی، بیدار ہوا۔ خواب رُوح پرور تھا، ایمان افروز تھا۔ پھر آنکھ لگ گئی اور دل میں ایک تمنا تھی کہ پھر یہی لطف حاصل ہو، چنانچہ رات کو دو تین مرتبہ ایسا ہی ہوا اور پھر خواب اور بیداری میں متحیر رہا کہ روضہ پاک کے اندر کیسے حاضر ہوا۔ پھر دل میں آیا کہ خواب میں حاضری ہے اور یہ مستبعد نہیں ہے۔ سرکارِ دو عالم نور مجتہم علیہ الصلوٰۃ والسلام کا ذکر وقت درس و تدریس ہوتا ہے۔ ان کا فیض ہے کہ اپنے گداؤں کو کرم سے نوازتے ہیں مولیٰ عزوجل اپنے حبیب پاک صاحبِ لولاک علیہ الصلوٰۃ والسلام کے

وسیلے سے استقامت عطا فرمائے اور دین و ایمان پر خاتمہ فرمائے؛

حضرت شیخ الحدیث قدس سرہ نے مسلمانوں کے دل صاحب قرآن کی طرف پھیر دیئے۔ زندگی بھر آپ کا یہی وظیفہ رہا۔ درس و تدریس، وعظ و تبلیغ اور دعوت و ارشاد کی ایک ہی غرض رہی کہ مسلمان صاحب قرآن پر قربان ہونے کے لیے تیار رہیں۔ نتیجتاً فیضانِ محمدی نے آپ کو وہ کچھ دیا کہ بس سوچا کیجئے۔

یہ امر مسلمات سے ہے کہ فیضانِ عشق سے عاشق صادق کا حال اور قال دونوں عشق و محبت کے رنگ میں رنگے جاتے ہیں۔ قال حال بنتا ہے اور حال قال سے جدا نہیں رہتا یہی وجہ ہے حضرت شیخ الحدیث قدس سرہ صرف واعظ، مقرر، عالم و فاضل ہی نہ تھے بلکہ تقویٰ کے اعلیٰ معیار پر فائز، پابند شریعت اور شیدائے سنتِ مصطفیٰ صلی اللہ علیہ وسلم بھی تھے، اسی بنا پر آپ کو اپنے آقا و مولیٰ سرکارِ دو عالم صلی اللہ علیہ وسلم کے غلاموں سے انتہائی محبت تھی اور محبوبِ رب العالمین رحمۃ اللعالمین صلی اللہ علیہ وسلم کی شانِ رفیع میں گستاخی کرنے والوں اور بد مذہبوں سے سخت نفرت و عداوت تھی۔ حضور کے غلاموں سے مل کر انتہائی مسرور ہوتے، جبکہ گستاخانِ شانِ رسالت و ولایت سے عمر بھر مقاطعہ رہا۔ آپ کے قلبِ سلیم میں ان گستاخوں کے لیے کوئی نرمی نہ تھی۔

اُس کی نفرت بھی عمیق، اُس کی محبت بھی عمیق

قہر بھی اُن کا ہے، اللہ کے بندوں پر شفیق

قہاری و بخاری و فتدوسی و جبوت

یہ چار عناصر ہوں تو بنتا ہے مسلمان (اقبال)

محبوبِ کریم علیہ التمجیۃ والتسلیم کے تمامی گستاخوں اور بد مذہبوں سے بلا امتیاز جو شدت و نفرت حضرت شیخ الحدیث قدس سرہ کے ہاں تھی، اس میں نفسانیت کا شائبہ بھی نہ تھا۔

۱۔ نقل بیاض حضرت شیخ الحدیث قدس سرہ

یہ اللہ اور اُس کے رسولِ کریم صلی اللہ علیہ وسلم سے محبت کی سوزش تھی، اسے حدت کہہ لیجئے یا شدت
 ریشدت بھی صرف اعدائے خدا و رسول کے لیے تھی، ورنہ آپ تو ہر مومن اور ہر اہل محبت کے
 لیے سراپا لطف و کرم تھے۔

جس سے جگر لالہ میں ٹھنڈک ہو وہ شبہم

دریاؤں کے دل جس سے دہل جائیں وہ طوفان (اقبال)

حضرت شیخ الحدیث قدس سرہ نے عمر بھر کسی سے اپنی ذات کے لیے انتقام نہ لیا
 اور نہ ہی نفرت و شدت کا اظہار فرمایا، مگر جب معاملہ اللہ و رسول کا ہوتا تو پھر ہرگز کسی کی
 رُورعایت نہ کرتے۔ ذاتی دشمنی کی صرف ایک مثال پر اکتفا کرتا ہوں۔ نبی کریم صلی اللہ علیہ وسلم
 کی اتباع میں اپنے ذاتی دشمنوں سے کس طرح درگزر فرمائی۔ اللہ اللہ! یہ صرف اولیائے کاملین
 ہی کا حصہ ہے۔

لائل پور میں قیام کا ابتدائی دور تھا۔ شان رسالت سے عداوت رکھنے والوں کے لیے
 آپ کا ذکر مصطفیٰ صلی اللہ علیہ وسلم کا پیہم و طیفہ ناقابلِ برداشت تھا۔ غلام مصطفیٰ کی حیثیت سے
 آپ کے خلاف ہر قسم کی سازشیں ہوئیں۔ مخالفتوں کے طوفان برپا ہوتے، مگر آپ نے کبھی
 بھی اپنی ذات کے لیے کسی سے انتقام نہ لیا۔

محلہ گورونانک پورہ (فیصل آباد) میں محفلِ میلاد کا پروگرام تھا۔ سر دیوں کی رات تھی۔
 حاضرین سر دی کے باعث سمٹ سمٹا کر بیٹھے تھے۔ نعت خوانی کے بعد آپ کا بیان شروع ہوا۔
 عربی خطبہ کے بعد بھی آپ نے آیتِ کریمہ وَمَا أَسْأَلُكَ إِلَّا رَحْمَةً لِّلْعَالَمِينَ
 تلاوت ہی فرمائی۔ ابھی ترجمہ بھی نہ کیا تھا کہ دیوبندی حضرات نے ایک منظم پروگرام کے تحت
 تین اطراف سے بھرپور حملہ کر دیا۔ ایک اینٹ سامنے کی طرف سے آپ کی جانب آئی، جو
 مائیکروفون کو لگ کر رُک گئی اور آپ بال بال بچ گئے۔ اسی طرح دائیں طرف اور کھپلی
 طرف کا حملہ بھی ذکرِ رسول کی برکت سے ناکام ہو گیا، لیکن دفعۃً اسی شورش کے باعث مجمع

جب کھڑا ہوا تو آپ کو سٹیج پر تشریف فرمانہ دیکھ کر احباب مضطرب ہوئے اور آپ کی تلاش شروع ہوئی۔ اچانک آپ ایک طرف سے نمودار تھے اور فرمایا،

”گھبراؤ نہیں، کوئی بات نہیں۔ میں حملہ کی شدت کے باعث سٹیج سے نیچے اتر آیا تھا۔ چنانچہ آپ دوبارہ سٹیج پر جلوہ افروز ہوئے۔ فضا پر ہوش نعرہ ہائے نجیر سے گونج اٹھی اور جہاں سے بیان رُکاتھا، آپ نے وہیں سے شروع فرمادیا، مگر کیا مجال کہ حملہ آوروں کے متعلق ایک لفظ بھی زبان پر لائے ہوں یا ان کے اس ذلیل و ناپاک اقدام کے متعلق کچھ کہا ہو، بلکہ دورانِ تقریر جب بار بار نعرہٴ تجبیر و رسالت کے ساتھ ساتھ محدثِ پاکستان زندہ باد، قبلہ شیخ الحدیث زندہ باد کا نعرہ لگایا جاتا تو آپ نے روک دیا اور فرمایا میرے نام کی بجائے صرف نعرہٴ تجبیر اور نعرہٴ رسالت بلند کرو۔ رات گئے تک تقریر پر تنویر جاری رہی۔ اس کے بعد سلام پڑھا گیا اور کامیابی کے ساتھ جلسہ اختتام پذیر ہوا۔ صبح آپ کے اس ایمان افروز بیان، تحمل و برداشت، زبردست اخلاق، بلند حوصلگی اور اپنی ذات کو زیرِ بحث نہ لانے اور اپنی جان کی پرواہ نہ کرنے کا بہت چرچا ہوا۔ بہت سے لوگ از خود محافلین سے کٹ گئے اور دامنِ شیخ الحدیث (قدس سرہ) سے وابستہ ہو گئے۔

ایک مرتبہ مولانا مولوی قاضی مظہر الحق جہلمی، جو اس وقت کوٹہ چھاؤنی کے خطیب تھے، حاضر خدمت ہوئے۔ قاضی صاحب براستہ کوٹہ، زاہدان، بغداد شریف، مدینہ منورہ، اور دوسرے مقاماتِ مقدسہ کی زیارت سے مشرف ہو کر آئے تھے۔ جب آپ قاضی صاحب کا تعارف کرایا گیا، تو آپ نے قاضی صاحب کا ہاتھ تھام لیا۔ آپ کی آنکھوں میں آنسو بہنے لگے۔ اگرچہ طبیعت بہت کمزور تھی، بیماری میں اضافہ ہو چکا تھا، لیکن اس کے باوجود آپ

۱۔ (۱) مولانا ابوداؤد محمد صادق گوجرانوالہ کا مضمون، مندرجہ مابین نامہ نوری کرن بریلی، مارچ / اپریل ۱۹۶۳ء ص ۶۴

(ب) مکتوب چوہدری مختار احمد انور، ایڈووکیٹ، مقیم اسلام آباد بنام فقیر قادری عفی عنہ، جون ۱۹۸۵ء

(ج) روایت مولانا محمد سلیم نقشبندی، خطیب جہاں خانوانہ، فیصل آباد۔ ۱۶ جمادی الاول ۱۳۸۶ھ

اٹھ کر بیٹھ گئے اور قاضی صاحب سے مدینہ پاک کی باتیں دریافت فرمانے لگے۔ مدینہ پاک میں رہنے والے احباب اہل سنت و جماعت کی خیریت دریافت فرمائی۔ مدینہ پاک کی گلیوں کی یاد آئی۔ گنبدِ خضریٰ کا نورانی منظر نگاہوں میں پھرنے لگا۔ مقدس جالیوں کے جلوے دل میں اترنے لگے۔ روضہ اقدس کا وقار دلوں پر چھانے لگا۔ تصوراتِ یارِ حبیبِ خدا کی پر نور ضیاؤں میں گم ہونے لگے اور تمام محفل کی کیفیت ہو گئی کہ ۷

غیروں کی جفا یاد، نہ اپنوں کی وفا یاد

اب کچھ بھی نہیں ہم کو مدینے کے سوا یاد

قارئین کرام! ذرا سکونِ قلب سے خود کریں کہ گستاخانِ شانِ رسالت اور بد مذہبیوں سے حضرت شیخ الحدیث قدس سرہ کے اختلاف کی بنیاد دنیوی معاملات اور اس کی آفتابیں نہ تھیں۔ جہاد، عہدہ یا دنیوی مفاد وغیرہ باعثِ اختلاف نہ تھا، بلکہ اختلاف کا باعث صرف اور صرف دینی معاملات تھے۔ ممتاز محقق اور دانشور ڈاکٹر پروفیسر محمد اسحاق قریشی صدر شعبہ عربی گورنمنٹ کالج، فیصل آباد اپنے ایک مضمون میں حضرت شیخ الحدیث قدس سرہ کی شخصیت کے چند پہلوؤں پر روشنی ڈالتے ہوئے لکھتے ہیں:

”حقیقت یہ ہے کہ ان کا کسی سے ذاتی نزاع نہ تھا۔ ذاتیات پر آپ کبھی

نہ آتے تھے۔ محبت اور دشمنی صرف اور صرف مذہب و عقیدہ کی خاطر تھی۔“

انہوں نے مزید لکھا:

”آپ اخلاقِ حسنہ کا پیکرِ لاثانی تھے، گفتگو کیا تھی؟ تو واضح و انکساری

سے بھری ہوتی تھی اور شخصیت اس قدر بلند تھی کہ مخالفین بھی آپ پر کوئی

اعتراض نہ کر پائے تھے۔ دوست و دشمن سب شرافت و کرامت کے قائل تھے

ایک دفعہ کسی عقیدت مند نے عرض کیا کہ حضور! چند لوگ آپ کو گالیاں دیا

کرتے ہیں۔ آپ کی شان میں گستاخیاں کرتے ہیں۔ مسکرا کر فرمایا: ”مجھے خوشی ہے کہ وہ جتنا عرصہ سردار احمد کو گالیاں دینے میں صرف کرتے ہیں، اتنی دیر میرے محبوب آقائے مدنی علیہ الصلوٰۃ والسلام کی شان میں تو گستاخی نہیں کرتے“ خدا گواہ ہے کہ ایسا پیکر عشق و مستی ڈھونڈھے سے نہ ملے گا۔“ لے

سیدنا حسان بن ثابت انصاری رضی اللہ تعالیٰ عنہ بدگویانِ مصطفیٰ سے فرماتے ہیں

فَاتَّ اَبِيُّ وَاِلِدَاتِي وِعِرْضِي
لِعِرْضِ مُحَمَّدٍ مِّنْكُمْ وِقَاءً

یعنی اے بد زبانو! میں اس لیے تمہارے مقابل کھڑا ہوں کہ تم مصطفیٰ صلی اللہ علیہ وسلم کی بدگوئی سے غافل ہو کر مجھے اور میرے باپ دادا کو گالیاں دینے میں مشغول ہو جاؤ۔ میرے اور میرے باپ دادا کی آبرو محمد مصطفیٰ صلی اللہ علیہ وسلم کی عزت کو سپر ہو جائے۔ انہی جذبات کا اظہار امام احمد رضا بریلوی قدس سرہ نے کیا۔ وہ فرماتے ہیں:

”اگر یہ دشنامی حضرات بھی اس بدلے پر راضی ہوں کہ وہ اللہ ورسول جل جلالہ صلی اللہ تعالیٰ علیہ وسلم کی جناب میں گستاخی سے باز آئیں اور یہ شرط لگائیں کہ روزانہ اس بندۂ خدا کو پچاس ہزار مغلط گالیاں سنائیں اور لکھ لکھ کر شائع فرمائیں اور اگر اس قدر پر پیٹ نہ بھرے اور محمد رسول اللہ علیہ وسلم کی گستاخی سے باز رہنا اس شرط پر مشروط رہے کہ اس بندۂ خدا کے ساتھ اس کے باپ دادا، اکابر علماء و قدست اسرار ہم کو بھی گالیاں دیں تو این ہم بر علم“ لے

خیر یہ جملہ معترضہ تھا، دراصل حضرت شیخ الحدیث قدس سرہ کی مخالفین سے شدت

لے رزنامہ سعادت، لائل پور، لاہور۔ ۸ مارچ ۱۹۶۳ء

لے حسام الثرمین، مطبوعہ لاہور۔ ص ۵۱، ۵۲

کا تذکرہ تھا۔ حضرت شیخ الحدیث قدس سرہ کی سیرت و تذکرہ سے واقف حضرات بخوبی جانتے ہیں کہ گستاخانِ مصطفیٰ اور بد مذہبوں کو آپ نے راہِ راست پر لانے کے لیے مفاہمت کی تمام تر کوششیں فرمائیں۔ انہیں ذاتی طور پر خطوط لکھ کر ان کی غلطیوں پر انتباہ فرمایا۔ جب یہ حضرات اس پر بھی متنبہ نہ ہوئے، تو مخلصانہ انداز میں شرعی تقاضوں کو پورا کرنے کے لیے آپ نے ان سے مناظرات بھی کیے۔ غرضیکہ مفاہمت کی تمام تر کوششیں کیں۔

بالآخر اتمامِ حجت کے بعد آپ نے وہی کچھ کیا جو ایک عالمِ دین، فقیہِ وقت اور مفتیِ زمان سے اس کا منصبِ مطالبہ کرتا ہے۔ سازشی کارروائیوں سے مرعوب و خائف ہو کر مصلحت یاد اہمت کی بجائے دینِ حق کی حفاظت کا فریضہ سرانجام دیا۔ ظاہر ہے اس سلسلہ میں خدا و رسول کے دشمن آپ کی شدت سے بچ نہ سکتے تھے۔

محبت کا تقاضا یہ ہے کہ محب اپنے محبوب کا ذکر کثرت سے کرتا ہے محبتِ صادق عاشقِ مصطفیٰ صلی اللہ تعالیٰ علیہ وسلم کی حیثیت سے حضرت شیخ الحدیث قدس سرہ کو نعتِ شریف سے خاص دلچسپی تھی۔ خصوصاً امام احمد رضا بریلوی قدس سرہ کا نعتیہ کلام سننے کا شوق تھا۔ تدریسِ حدیث کے دوران اکثر ایسے مواقع آجاتے، جن میں آپ قصیدہ بردہ شریف، عارف جامی یا امام احمد رضا بریلوی کا نعتیہ کلام پڑھنے کا اشارہ فرماتے۔ حاضرین طلبہ کے ساتھ مل کر نعتِ شریف پڑھتے۔ نمازِ عصر کے بعد عمومی مجلس کے حاضرین میں اگر کوئی نعتِ خوان پڑھتا تو ضرور اُس سے نعتِ شریف پڑھنے کا ارشاد فرماتے۔ دورانِ سفر گاڑی میں اور گاڑی کے انتظار میں اسٹیشن یا اڈا پر جہاں بھی بیٹھنا پڑتا، وہی مجلسِ نعتِ خوانی کی محفل میں بدل دیتے۔ اکثر طور پر محفلِ نعتِ خوانی میں آپ کی آنکھوں سے آنسو جاری ہو جاتے۔ رومال سے آپ انہیں صاف کر لیتے۔

عزم و اتقا

پاک باطن، پاک طینت، پاک باز وہ جمالِ اصفیاء جاتا رہا
جو مرقع تھا، جمال و حسن کا وہ نگارِ اولیاء جاتا رہا
تھا خشیت میں خدائے پاک کی وہ مشالِ اتقیاء جاتا رہا
خوش خصال و خوش فعال و خوش لقا خوش نما و خوش ادا جاتا رہا

جمالِ اولیاء حضرت شیخ الحدیث قدس سرہ کے وصال پر طلال پر آپ کے
استادِ گرامی مفتی اعظم حضرت مولانا محمد مصطفیٰ رضا نوری بریلوی نے محررہ بالاتاثرات کا
اظہار فرمایا۔ حضرت شیخ الحدیث قدس سرہ کی تمام زندگی کی ایک ایک حرکت اتباعِ
سنت کے سانچے میں طبعی ہوتی تھی۔ عالمِ طفلی اور عنفوانِ شباب کی زندگی بھی فیاضِ فطرت
کی بدولت جادۂ شریعت پر مستقیم رہی۔ درس و تدریس کا دور تو حزم و اتقا کا کامل نمونہ تھا۔

مولانا نذیر احمد سراجی مقیم باہمی والا، چک نمبر ۲۲/۱۰، تحصیل جہڑوالہ، ضلع
فیصل آباد، آپ کے آبائی وطن دیال گڑھ میں آپ کے ہمسایہ تھے۔ انہوں نے بچپن اور
ابتدائی تعلیم کا دور آپ کے ساتھ گزارا۔ وہ آپ کے بچپن کے بارے میں لکھتے ہیں:

”عارفِ کامل و محدثِ پاکستان میرے عزیز تھے اور زندگی میں مجھے
ان سے گہرا لگاؤ تھا۔ محدث صاحب کے بچپن میں میں نے ان سے کوئی
حرکت ایسی نہیں دیکھی نہ سنی جو شریعتِ محمدیہ علی صاحبہا افضل الصلوٰۃ
والسلام کے خلاف ہو، میرے ناقص ذہن میں یہ خیال سرگرداں رہتا ہے
کہ وہ ماں کے پیٹ سے علم حاصل کر کے تشریف لاتے ہیں۔ میں نے کبھی

اُن سے گالی کبھی نہ سنی، نہ کسی سے مزاحم ہوتے دیکھا۔“ لے

اجمیر شریف میں تعلیم کے دوران ایک مرتبہ آپ اپنے وطن مالوہ دیال گڑھ
(ضلع گورداسپور) تشریف لائے۔ ان دنوں آپ کے پیرومرشد حضرت شاہ سراج الحق چشتی
قدس سرہ رونق افروز تھے۔ حضرت پیرومرشد سے اجازت لے کر مولوی نذیر احمد سراج دیال گڑھ
حالیہ مقیم باہمی والا ضلع فیصل آباد کے ہمراہ تھانہ شریف (بھارت) قطب عالم حضرت
جلال الدین تھانہ سری (م ۱۹۱۹ء) کے مزار پر انوار پر حاضر ہوئے۔ رات وہاں قیام فرمایا
چونکہ شہر میں بندوں کی آبادی زیادہ تھی، اس لیے وہاں مسلمان مسافر کو کھانا ملنا مشکل تھا
آپ نے بھٹنے ہوتے چنے کھا کر رات بسر کی، کسی دکان سے کھانا نہ کھایا۔ لے

چوہدری محمد حسین ریٹائرڈ میڈیکل انسٹیبل احمد نگر، مغلیہ پورہ، لاہور کا آبائی وطن دیال گڑھ
ہے۔ حضرت شیخ الحدیث قدس سرہ کی برادری سے اُن کا تعلق نہیں، وہ بیان کرتے ہیں کہ
آپ بٹالہ ہائی سکول میں جاتے آتے ساتھیوں کی شرارتوں سے ہمیشہ الگ تھلگ رہتے۔ راستہ
میں اگر کوئی ساتھی نازیبا حرکت کرتا، تو آپ اس سے الگ ہو جاتے۔ آپ کے بچپن کی صحتی
بھی تعریف کی جاتے کم ہے۔ ایک مرتبہ راستہ میں جاتے ہوئے طالب علم ساتھیوں نے
کہاروں کے گدھوں پر لدے ہوئے آموں سے کچھ اٹھالیے۔ یہ آم طالب علم ساتھیوں
نے آپس میں تقسیم کر لیے اور کھانے شروع کر دیئے، لیکن آپ نے قطعاً حصہ نہ لیا۔ لے

چوہدری احمد دین ریٹائرڈ پٹواری مقیم چک نمبر ۲۰۹ - آر۔ بی نزد فیصل آباد حضرت
شیخ الحدیث قدس سرہ کے ہم وطن اور ہم عمر ہیں، وہ اپنے تاثرات یوں بیان کرتے ہیں:
” حضرت شیخ الحدیث مولانا محمد سردار احمد اولیاء اللہ میں سے ایک تھے

لے مکتوب مولانا نذیر احمد سراجی، بنام فقیر قادری غنی عنہ، موصولہ ۲۲ اپریل ۱۹۸۵ء

لے ایضاً لے روایت چوہدری محمد حسین احمد نگر، مثل پورہ، لاہور

اور ان کی پاکیزہ زندگی ہمارے لیے مشعلِ راہ کی حیثیت رکھتی ہے، وہ اسلام کے مینارۃ نور ہیں۔ طالب علمی کے زمانہ میں آپ بیحد شریف، نیک اور پارساتھے۔ آپ بڑے ہی حیادار تھے۔ لے

مرد کے اعضاءے سترجن کا ڈھانپ رکھنا فرض ہے، ناف سے لے کر گھٹنوں تک ہیں۔ مسلمان طالب علم بھی اکثر اس کا دھیان نہیں رکھتے، کھیل کود کے وقت اکثر گھٹنے ننگے کر لیتے ہیں، حالانکہ یہ معیوب اور ممنوع ہے۔

حضرت شیخ الحدیث قدس سرہ پراکمری پاس کرنے کے بعد میٹرک کی تعلیم کے لیے
اسلامیہ ہائی سکول بٹالہ میں داخل ہوئے۔ آپ کے راستہ میں ایک برساقی نالہ ہسری پڑتا تھا، جو برسات کے موسم میں بھر جاتا۔ اس کو عبور کرنے کے لیے دوسرے طلباء اپنے کپڑے سمیٹ لیتے جس سے ان کے گھٹنے ننگے ہو جاتے، مگر آپ کے تقویٰ کا یہ عالم تھا کہ برساقی نالہ ہسری پار کرنے کے لیے اپنے بڑے بھائی حیات محمد سے عرض کرتے کہ وہ انہیں کندھوں پر بٹھا کر برساقی نالہ سے پار کریں تاکہ آپ کو گھٹنے ننگے نہ کرنے پڑیں۔ لے

حضرت شیخ الحدیث قدس سرہ خود فرمایا کرتے تھے کہ تین لمبر میں مجھے بچپن میں ضلع بھر میں فیت و سبقت حاصل رہی۔ تیراکی، دوڑ، کشتی۔ مگر ہمیشہ میں نے ستر کا لحاظ رکھا اور کبھی بھی ایسا لباس نہ پہنا، جس سے میرے گھٹنے کھل جائیں۔ لے

مولانا عبدالعظیمی الازہری اجمیر شریف میں دورانِ تعلیم کی مصروفیات بیان کرتے
ہوتے لکھتے ہیں:

اجمیر شریف میں صرف سال میں ایک دفعہ کبڈی میں شرکت فرماتے اور اس کی وجہ یہ تھی کہ بارش کے دنوں ایک دن دارالعلوم معینیہ عثمانیہ میں تھی

لے مکتوب چوہدری احمد دین مقیم چک نمبر ۲۰۹ - آر۔ بی فیصل آباد، بنام فقیہ قادری عفی عنہ، محرمہ ۱۰، ۱۹۸۶ء
لے ایضاً، لے روایت مولانا حافظ محمد عبدالرشید رضوی جھنگوی، ۱۴، ربیع الآخر ۱۴۰۶ھ

ہوتی۔ تمام طلباء و مدرسین اس موقع پر کسی سرسبز جگہ چلے جاتے۔ مولانا سردار احمد صاحب بھی اس میں ساتھ جاتے، لیکن وہاں آپ کھیل کود میں مصروف نہ ہوتے، لیکن رات میں کبڈی کا ایک مقابلہ ہوتا اور اس کی سربراہی حضرت مولانا سید غلام جیلانی صاحب کرتے، جن کو بہت شوق تھا۔ جسامت و توانائی کے لحاظ سے ان کے مقابلہ کے لیے دوسری جماعت حضرت شیخ الحدیث کو منتخب کرتی، لیکن اس مقابلہ میں سب لوگ پاجامے یا شلوار پہنے ہوتے ہوتے تھے۔ ستر کا پورا پورا خیال ہوا کرتا تھا اور یہ مقابلہ بڑا دلچسپ ہوتا تھا۔ اس کے علاوہ عام طور پر کھیل کود سے دلچسپی نہ تھی، لے

بٹالہ سے جو سڑک گورداسپور کو جاتی تھی، اس کے کنارے آم کے پیڑوں کی قطار تھی۔ آندھی کی وجہ سے آم گرتے، تو طالب علم اکثر اٹھا کر کھا لیتے، مگر آپ نے کبھی بھی آم نہ اٹھایا۔ لے

آپ کے حزم و اتقا کے مناظر سفر و حضر میں ہر جگہ دیکھے جاتے۔ حاضرین و ناظرین آپ کے پاکیزہ عمل سے متاثر ہوتے۔ چوہدری محمد حسین ریٹائرڈ ہیڈ کانسٹیبل، مغل پورہ بیان کرتے ہیں ۱۹۵۱ء میں ریلوے پولیس میں میری ڈیوٹی کے دوران آپ ایک مرتبہ لائل پور سٹیشن پر تشریف لائے۔ سفر کے دوران میں نے آپ کو اپنے ڈبے میں بٹھالیا۔ میں نے چاہا کہ میری ہمراہی میں اسی طرح بغیر ٹکٹ خریدے سفر کر لیں، مگر آپ نے اس کو ناپسند فرمایا اور تاکید کی کہ میرا ٹکٹ خرید لیا جائے۔ لے

لے ہفت روزہ محبوب حق، لائل پور، ۱۳ دسمبر ۱۹۶۳ء، ص ۳۲

لے مکتوب چوہدری احمد دین، بنام فقیر قادری عفی عنہ، ۱۰ جنوری ۱۹۸۶ء

لے روایت چوہدری محمد حسین ریٹائرڈ ہیڈ کانسٹیبل، مغل پورہ، لاہور

۱۹۵۶ء میں دوسرے حج و زیارت حرمین کے لیے پروگرام بنا۔
 تمام ضروری امور اور معمولات سے فارغ ہو کر ریلوے اسٹیشن کی طرف روانگی ہوئی۔
 کار بغیر چھت کے تھی تاکہ لوگ زیارت آسانی سے کر سکیں۔ سینہ اقدس پھولوں کے ہاروں سے
 سجا ہوا تھا۔ کار پر اتنے ہار تھے کہ مزید گنجائش نہ رہی۔ آپ حسب معمول نیچے نگاہیں کے محبوب
 کے تصور میں محو تھے۔ الوداعی جلوس میں شرکاء کے علاوہ بازاروں میں مکانوں کی چھتوں پر مرد
 اور عورتوں کا ہجوم آپ کی زیارت کے لیے جمع تھا اور بعض چھتوں پر لوگ کمرہ لیے ہوئے تھے،
 تاکہ زائر مدینہ کی تصویر بنالیں۔ باوجود اس محویت کے اچانک آپ نے نگاہ اٹھائی اور
 ارشاد فرمایا کہ ان کو روکو، چنانچہ آپ کے ارشاد پر فوٹو گرافروں کو سختی سے منع کر دیا گیا۔
 اسی طرح اسٹیشن پر جلوہ گری فرمائی۔ ہجوم کے باعث اسٹیشن کا نظام معطل ہو گیا۔ آپ کے
 لیے انتظار گاہ خالی کرایا گیا، لیکن آپ نے انتظار گاہ کے باہری قیاد کرنا مناسب
 خیال فرمایا۔ گاڑی آنے میں ابھی وقت باقی تھا۔ حسب معمول نعت خوانی شروع ہو گئی۔ ایک
 شعر ملاحظہ ہو۔

دیکھیا چو فیر اسرار بوی زمین دا

بجناں مدینے با بچوں حج نہوں جین دا

آپ کی چشمان مبارک آنسوؤں سے تر ہو رہی تھیں۔ نعت خوانوں پر انعام کی بارش ہو رہی
 تھی، لوگ انہیں نذرانہ پیش کر رہے تھے۔ اس محویت کے عالم میں آپ نے اچانک نگاہ اٹھائی
 اور فرمایا: "ان کو روکو۔" دیکھا گیا تو معلوم ہوا کہ ریلوے اسٹیشن کی عمارت کی چھت پر چھپ کر ایک
 آدمی کمرہ لیے آپ کی فوٹو لینے کی کوشش کر رہا تھا، اسے سختی سے روک دیا گیا، باوجود بڑے
 بڑے اجتماعات میں شرکت کی مگر آپ نے عمر بھر اپنی تصویر نہ بنوائی۔ ہمیشہ اس سے
 اجتناب فرمایا اور تصویر کی حرمت کے شرعی مسئلہ پر آپ نے عمل کر کے دکھایا۔ بریلی شریف بغداد
 اور دیگر مقامات مقدسہ کی زیارت کی خواہش کے باوجود پاسپورٹ پر فوٹو کی پابندی کی وجہ سے

لحج بمعنی خطا

رہ جاسکے۔ یہی وجہ ہے کہ آج تک آپ کا کوئی حقیقی فوٹو ثابت نہیں ہو سکا۔ ۱

مولانا حافظ محمد سلیمان، خانیوال بیان کرتے ہیں کہ میں اور حافظ محمد شریف جامعہ رضویہ میں اکٹھے پڑھتے تھے۔ حافظ محمد شریف ابھی بلوغت کی عمر کو نہیں پہنچا تھا۔ ایک مرتبہ وہ آپ کے کمرہ میں داخل ہوا کہ آپ سے تعویذ حاصل کرے، مگر آپ نے فوراً ہی اسے باہر بھیج دیا، اس لیے کہ نابالغ اکیلا کمرہ میں کسی کے پاس نہیں ہونا چاہیے۔ ۲

آپ کی عادت مبارکہ یہ تھی کہ جب بھی دربار داتا گنج بخش قدس سرہ حاضر ہوتے، تو آپ راستہ میں جامعہ نظامیہ رضویہ اندرون لوہاری دروازہ یا بازار داتا صاحب کی چھوٹی مسجد میں وضو فرمالتے اور اکثر اوقات غسل بھی فرمالتے۔ ایک مرتبہ حسب معمول غسل کے لیے آپ بازار داتا صاحب کی چھوٹی مسجد کے غسل خانہ میں تشریف لے گئے۔ معمول کے مطابق غسل کے وقت آپ نے تہ بند باندھ رکھا تھا۔ اتفاق سے غسل خانہ میں لوٹا نہیں تھا۔ آپ نے مجاور داتا گنج بخش میاں لال بادشاہ ابن میاں الحاج محمد صدیق سے، جو وہاں مسجد میں موجود تھے، لوٹا طلب کیا۔ غسل کے بعد آپ نے میاں لال بادشاہ کو بتایا کہ جس وقت میں نے غسل خانہ میں سے لوٹا طلب کیا تھا، اُس وقت میں نے تہ بند باندھ رکھا تھا۔ آپ یا کوئی اور غسل خانہ میں سے میرے لوٹا طلب کرنے سے یہ نہ سمجھ لے کہ ننگے بدن کسی سے کلام کرنا یا کچھ طلب کرنا جائز ہے۔ حرم و اتفاقاً کا یہ کمال نقطہ عروج ہے۔ علماء کرام اس کی حقیقت سے بخوبی واقف ہیں۔ ۳

آداب مسجد میں سے ہے کہ اسے برہم کی نجاست کی تلویث سے بچایا جائے، بلکہ پاک کپڑے کا گرو وغبار بھی مسجد میں جھاڑنا آداب مسجد کے منافی اور موجبِ نسیان ہے۔

۱۔ مکتوب صوفی فرزند علی، پنیاں ضلع شیخوپورہ، بنام فقیر قادری عفی عنہ، محرمہ مئی ۱۹۸۵ء

۲۔ روایت حافظ محمد سلیمان، خانیوال

۳۔ روایت حکیم محمد موسیٰ امرتسری ضیائی، لاہور، ۴/ ذی الحجہ ۱۳۸۵ھ

— علامہ شامی نے اس کی صراحت فرمادی ہے۔ ۱

غالباً ۱۹۵۲ء کا واقعہ ہے کہ حضرت شیخ الحدیث قدس سرہ بغرض تبلیغ خانیوال، تشریف فرما ہوئے۔ اس وقت آپ شیروانی بھی پہنچے ہوئے تھے، آپ مسجد میں جلوہ گر تھے۔ آپ کی شیروانی پر خشک مٹی کے داغ نہ معلوم کب پڑ گئے۔ اچانک آپ کی نظر ان پر پڑ گئی۔ ان مٹی کے داغوں کو صاف کرنے کے لیے آپ مسجد سے باہر تشریف لائے۔ مسجد کے باہر کھڑے ہو کر آپ نے مٹی کو جھاڑا۔ اس وقت مسجد میں دیگر حضرات بھی موجود تھے۔ لوگ آپ کے اس احتیاط اور تقویٰ سے بے حد متاثر ہوئے۔ متعدد حضرات نے آپ سے اسی وقت بیعت کر لی۔ ان بیعت کرنے والوں میں صوفی عبدالحق اور دیگر علماء شامل ہیں۔ ۲

راقم الحروف کو اچھی طرح یاد ہے کہ رجب ۱۳۸۰ھ / دسمبر ۱۹۶۰ء میں ایک روز عصر کے وقت شاہی مسجد فیصل آباد میں ایک شخص آیا، اُس نے اپنی چادر اتار کر مسجد کے صحن میں پھینک دی اور وضو کے لیے ٹوٹیوں پر گیا۔ وضو سے فارغ ہو کر وہ شخص دوبارہ مسجد کے صحن میں آیا اور اُس نے اپنی چادر اٹھائی۔ عام عادت کے مطابق اُس نے اپنی چادر کو مسجد میں جھاڑا۔ یہ سارا منظر حضرت شیخ الحدیث دیکھ رہے تھے۔ آپ نے اس آدمی کو قریب بلایا اور اسے بتایا کہ اس طرح مسجد میں کپڑا جھاڑنے سے مسجد کی بے حرمتی ہوتی ہے، دیگر یہ کہ اس سے مرضِ نسیان پیدا ہوتا ہے۔ آپ کے اتقا اور اندازِ اصلاح سے وہ اجنبی بہت متاثر ہوا۔ ۳

شعبان ۱۳۷۵ھ / مارچ ۱۹۵۹ء کو ڈاکٹر امجدی والا، ضلع فیصل آباد میں مدرسہ سلطانیہ رضویہ

لے ملاحظہ ہو، رد المحتار شرح الدر المنہار، مطبوعہ دار الفکر، بیروت، جلد اول، ص ۲۲۵

۲ روایت حافظ محمد سلیمان، خانیوال،

۳ اخئی المکرم مولانا محمد علیم الدین نے فقیر کی روایت سے اسے اپنے ایک مضمون میں شامل کیا۔

ملاحظہ ہو: روزنامہ سعادت، لائل پور۔ ۸ مارچ ۱۹۶۳ء، ص ۷

کے سالانہ جلسہ پر تشریف لائے۔ یہاں ملاقاتیوں میں آپ نے چند اشخاص کو پہچان کر قریب بلایا اور انہیں فرمایا کہ گزشتہ برس میں یہاں آیا تھا، نمازِ عصر کا وقت تھا، جماعت ہو چکی تھی۔ فقیر یہاں بعد میں پہنچا تھا۔ آپ نے میری اقتدار میں نمازِ عصر پڑھی تھی۔ بعد میں مجھے معلوم ہوا کہ بعض اسباب کی بنا پر وہ نماز نہیں ہوئی۔ میں نے وہ نماز دوبارہ پڑھ لی تھی، آپ بھی اس نماز اعادہ کر لیں۔ ۱

آپ نے اس امر کی پرواہ نہ کی کہ لوگ سن کر کیا کہیں گے، بلکہ شریعتِ مطہرہ کے حکم کو واضح فرما دیا۔ ایسے واقعات کا صدور اسی ذات سے ممکن ہے جس کے قلب و نظر پر پیار آقا و مولیٰ علیہ السلام کے فرامین کی حکومت ہو اور وہ انہیں ادا کرنے میں لذت محسوس کرتا ہو۔ لاہور میں ایک پیر صاحب نے آپ کو اپنے ہاں جلسہ میں خطاب کے لیے دعوت دی بعض ذرائع سے آپ کو معلوم ہوا کہ وہ پیر صاحب اپنے مریدوں سے سجدہ تعظیمی کرواتے ہیں۔ آپ نے بے شرع پیر کی دعوت مسترد کر دی اور انہیں کہلا بھیجا کہ جب تک تم اپنی ان غیر شرعی حرکات سے توبہ نہ کرو، فقیر اس جلسہ میں شریک نہ ہوگا۔ ۲

مختلف علوم کی کتابوں کو اکٹھا رکھنے میں آپ کا دستور یہ تھا کہ سب سے اوپر قرآن مجید، نیچے کتب تفسیر، پھر کتب احادیث، پھر کتب اصول، پھر کتب ادب، پھر کتب منطق و فلسفہ سب سے نیچے۔ کسی کتاب پر کوئی اور دوسری شے، قلم، دوات وغیرہ رکھنے سے منع فرماتے۔ ایک مرتبہ مولانا انوار الاسلام نے بخاری شریف پر گلاب کا پھول رکھ دیا۔ آپ نے تنبیہ فرمائی اور فرمایا: پھول اگرچہ بڑی لطیف شے ہے، مہر حال بخاری شریف سے افضل نہیں۔ ۳

۱۔ روایت مولانا محمد عبدالغفار ظفر صابری، فیصل آباد۔ ۱۲ ربیع الآخر ۱۳۶۶ھ

۲۔ مکتوب حضرت شیخ الحدیث، بنام حاجی مختار احمد، راولپنڈی، محرمہ ۱۹ رجب ۱۳۷۸ھ

۳۔ روایت مولانا محمد انوار الاسلام، مکتبہ حامدیہ، لاہور

مسجد کو ہر بدبودار شے کی تلویث سے محفوظ رکھتے۔ ایک مرتبہ بریلی میں مسجد نبی جی میں رات کو بجلی بج گئی۔ مولانا محمد عبدالرشید رضوی جھنگوی جوان دنوں بریلی میں آپ سے دورۂ حدیث پڑھا کرتے تھے، مٹی کے تیل کا گیس لے کر مسجد کے صحن میں سے گزرنے لگے، آپ نے انہیں دیکھ لیا۔ فوراً فرمایا: اے بندۂ خدا! مسجد کے صحن سے مٹی کے تیل کا گیس لے کر گزر رہے ہو، یہ منع ہے۔ اے

حضرت شیخ الحدیث قدس سرہ کے حزم و اتقا کا یہ عالم تھا کہ جامعہ رضویہ کے سالانہ جلسہ یا عرس قادری رضوی کا جو اشتہار آپ شائع فرماتے، اس میں تقویم بھری اور تقویم شمسی دونوں تاریخیں درج فرماتے۔ تقویم بھری کی تاریخ مقدم رکھتے۔ اشتہار میں ایک وضاحتی نوٹ یوں درج فرماتے:

(۱) چاند کی تاریخ ڈائری کے حساب سے لکھ دی ہے، مگر چاند کی تاریخ اصل میں وہ ہے جو شرعی طور پر ثابت ہو۔

(۲) باہر سے تشریف لانے والے حضرات موسم کے لحاظ سے بستر سمراہ لائیں۔

(۳) باہر سے آنے والے حضرات اپنے ہمراہ مستورات کو ہرگز نہ لائیں۔

اشتہار میں چند دیگر نصائح بھی درج ہوتے، ان کو پڑھ کر آپ کے جذبہ ہمدردی اور اتباع سنت کی ایک جھلک ملتی ہے۔ وہ نصائح یہ ہیں:

مسلمانو! عقائد دینیہ اسلامیہ پر قائم رہو، مذہب اہل سنت و جماعت

کی پابندی کرو، پانچوں وقت پابندی سے نماز پڑھو، مسجد آباد کرو۔

رمضان المبارک قریب آ رہا ہے، پابندی سے روزے رکھو، شبِ برات

کو جاگو، نفل و درود پاک پڑھو، تلاوتِ قرآن پاک و ذکرِ خیر کرو، گناہوں سے

۱۔ روایت مولانا محمد عبدالرشید جھنگوی، ۱۴ ربیع الآخر ۱۳۸۶ھ

۲۔ ملاحظہ ہو اشتہار سالانہ جلسہ دستارِ فضیلت جامعہ رضویہ، لال پور، متعلقہ ۱۳۷۹ھ / ۱۹۵۹ء

توبہ کرو، مولا عزوجل کے دربار میں خشوع و خضوع، تضرع و زاری سے نیک مقاصد کے حصول کے لیے دعائیں کرو، دینی و دنیوی، ملکی و سیاسی ترقی، فلاح و بہبودی، کامیابی صرف اس میں ہے کہ حضور نبی کریم سرورِ عالم صلی اللہ تعالیٰ علیہ وسلم کی صحیح معنوں میں غلامی اختیار کی جاتے۔ لہٰذا علاج معالجہ میں عموماً اس امر کا خیال بہت کم رکھا جاتا ہے کہ دوا یا غذا کی ترکیب حلال اجزاء سے ہوتی ہے یا نہیں۔ بیماری کی شدت یا اس کے طویل ہوجانے کی صورت میں یہ بے اعتنائی اور بھی بڑھ جاتی ہے، بلکہ بعض موقعوں پر تو معالج جب ایسی دوائی استعمال کراتے جس کے اجزاء طبعاً قابل استعمال نہ ہوں، تو مریض یا اس کے متعلقین اس کی پرواہ نہیں کرتے، بلکہ بجالی صحت کی خاطر ایسے علاج کو قبول کر لیا جاتا ہے، مگر حضرت شیخ الحدیث قدس سرہ کا معاملہ اس سے بالکل مختلف تھا۔ مسلسل محنت سے جب آپ کی صحت گر گئی اور نقاہت بڑھ گئی، تو علاج شروع ہوا۔ آپ نے معالجین سے واضح طور پر فرمادیا کہ میرے علاج میں کوئی ایسی دوائی استعمال نہ کی جائے، جس کا استعمال شرعی طور پر جائز نہ ہو۔

بریلی شریف کی محبت کا یہ عالم تھا کہ اکثر مجالس میں تذکرہ فرماتے۔
 بریلی شریف کے قیام کے دوران ہر روز بلانافہ خانقاہ قادریہ رضویہ میں حاضری معمول تھا۔ قیام پاکستان کے بعد جب پاسپورٹ کی پابندی عائد ہو گئی، تو آپ بریلی شریف نہ جاسکے۔ تصویر کی حرمت مانع رہی۔ اپنی خواہشات کے مقابل میں شریعتِ مطہرہ کی اس قدر پابندی آپ کے حزم و اتقا کی علامت ہے۔
 ثبوتِ ہلال کے بارے میں آپ کا موقف انتہائی واضح اور شریعتِ مطہرہ کے عین مطابق تھا۔ اس سلسلہ میں آپ کی عزیمت قابل تقلید ہے۔ بارہا حکام نے

لہ ملاحظہ ہو، اشتہار سالانہ جلسہ دستارِ فضیلت جامعہ رضویہ لائل پور ۱۳۷۸ھ / ۱۹۵۹ء

کوشش کی کہ آپ اُن کے پروگرام کے مطابق عید پڑھائیں، مگر آپ نے حکام کی دہمکیوں کی پروا نہ کی۔ آپ کے مخالفین نے آپ کی عزیمت کے مقابل آپ کو متعدد و مقدمات میں الجھانے کی کوشش کی، مگر آپ کے مضبوط موقف میں فرق نہ آیا۔ ذاتی آرام کے مقابل میں شریعتِ مطہرہ کے احکام پر عمل کی پاداش میں تکالیف آپ کو گوارا تھیں، مگر احکام شرعیہ سے سرمُواتحراف برداشت نہ تھا۔ ایسا ہی لاؤڈ سپیکر پر نماز کی اقتداء کے معاملے میں آپ کا موقف شرعی اصولوں پر مبنی تھا۔ حلت و حرمت اور عدم جواز کے درمیان دائرِ معاملہ میں فقہاء کے اُصولِ حرمت اور عدم جواز پر عمل آپ کے حزم و اتقا کی علامت ہے

صَلَابَتِ دینی

مَت سہل انہیں سمجھو پھرتا ہے فلک برسوں

تَب خاک کے پرے سے انساں نکلے ہیں

خُلُوص اور لُٹہیت کی برکات اور اس کے ثمرات یہ ہوتے ہیں کہ شخصیت کے معنوی خدو خال نکھر کر سامنے آتے ہیں۔ کردار میں عظمت، شخصیت میں مقناطیست، گفتار میں صداقت، رائے میں اصابت اور نصب العین میں صلاحیت پیدا ہو جاتی ہے۔ متلاشیانِ حق اس شخصیت کے گرد پروانہ وار جمع ہو جاتے ہیں اور اختلاف رائے رکھنے والے بھی دل کی گہرائیوں سے اس کی حقانیت کے قائل ہو جاتے ہیں۔ احباب اس شخصیت کی قربت سے اپنے اندر ایک طاقت محسوس کرتے ہیں اور مخالف پران کا ایسا رعب پڑتا ہے کہ وہ اس کے مقابل اپنے آپ کو نہایت کمتر اور حقیر تصور کرتا ہے۔

حضرت شیخ الحدیث قدس سرہ اپنے نصب العین کی پختگی اور شریعتِ مطہرہ کی ایک ایک جزئی پر مکمل عمل کرنے میں کوہِ وقار تھے۔ حوادثِ زمانہ اور نامساعد حالات آپ کے پائے استقلال میں لغزش کیا، جنبش بھی پیدا نہ کر سکے۔ عملی اور اعتقادی اعتبار سے آپ کے کردار میں وہ عظمت تھی کہ اس دوز میں اس سے زیادہ کیا اس کی مثل کا تصور بھی مشکل نظر آتا ہے۔ طفلی سے تادمِ آضران کا پاکیزہ دامن ہر دم کے گرد و غبار سے صاف نظر آتا ہے اور یہ حضرت شیخ الحدیث قدس سرہ کی امتیازی خصوصیت ہے۔ وہ ہر معاملہ کا بڑے غور و فکر کے بعد فیصلہ کرتے۔ احباب سے مشورہ بھی فرماتے، مگر فیصلہ کر چکنے کے بعد **وَإِذَا عَزَمْتَ فَتَوَكَّلْ عَلَى اللَّهِ** الایۃ کی عملی تفسیر بن جاتے۔

یہاں یہ بات قابل ذکر ہے کہ بارہا زمانہ نے آپ کی اصابتِ رائے کا مشاہدہ کیا۔ بعض مرتبہ بڑے بڑے راہنما ایک فیصلہ کرنے میں خطا کا شکار ہو گئے۔ اگرچہ ان کی خطا بھی اجتہادی نوعیت کی ہوتی، مگر حضرت شیخ الحدیث قدس سرہ کو کبھی بھی اپنا فیصلہ تبدیل کرنے کی شرعی ضرورت نہ پڑی۔ یہ فیصلہ خواہ مذہبی مسائل سے متعلق ہو یا سیاسی معاملات سے، اعتقادی حیثیت رکھتا ہو یا عملی، بہر حال آپ کے موقف کی صداقت بالآخر واضح ہو کر رہی۔ حضور نبی کریم علیہ افضل الصلوٰۃ وکامل السلام ارشاد فرماتے ہیں:

أَحَبُّ فِي اللَّهِ وَالْبُغْضُ فِي اللَّهِ مِنْ أَفْضَلِ الْأَعْمَالِ لَهُ
 اللَّهُ تَعَالَى كِي رِضَا كِي خَاطِر كِي سِي مَحَبَّت كِي اَوْر اَللَّهُ كِي رِضَا كِي خَاطِر كِي سِي بَغْض كِي
 عِدَاوَت كِي بِهَتْرِيْن اَعْمَال كِي فِي سِي هِي۔

ایک اور حدیث میں کمالِ ایمان کی کیفیت یوں بیان ہوئی:

مَنْ أَحَبَّ لِلَّهِ وَابْغَضَ لِلَّهِ وَأَعْطَى لِلَّهِ وَمَنْعَ لِلَّهِ
 فَقَدْ اسْتَكْمَلَ الْإِيْمَانَ۔

”جس نے اللہ تعالیٰ کی رضا کی خاطر کسی سے محبت کی، اللہ تعالیٰ کی رضا کی خاطر کسی سے عداوت کی، اللہ تعالیٰ کی رضا کی خاطر کسی کو کچھ دیا اور اللہ تعالیٰ کی رضا کی خاطر کسی کو کچھ نہ دیا، اُس نے ایمان کو مکمل کر لیا۔“

وَلَنَعْمَ مَا قِيلَ۔

لَوْ كَانَ حُبُّكَ صَادِقًا لَا طَعْتَهُ

إِنَّ الْمُحِبَّ لِمَنْ يُحِبُّ مُطِيعٌ

حضرت شیخ الحدیث قدس سرہ احادیث مبارکہ پر صدقِ دل سے عامل تھے حضور اکرم

۱۔ رواہ ابوداؤد، کنوز الحقائق فی حدیث خیر الخلائق، للعلامة عبدالرؤف النادوی علیہ الرحمہ طبع مصر ۱۳۷۳ھ ص ۲۲۳

۲۔ رواہ ابوداؤد والاضیاء، عن ابی امامہ، جامع صغیر للسیوطی - ج ۲، ص ۲۷۲

علیہ الصلوٰۃ والسلام کے ارشادات پر عمل کرنے میں وہ کسی مخالفت کی پرواہ نہ فرماتے۔ آپ کی عطا و منع، محبت و صداقت چونکہ رضائے الہی اور رضائے رسالت پناہ علیہ التحیۃ والثناء کے حصول کی خاطر تھا، اس حوالہ سے یہ حقیقت بلا خوف و خطر کہی جاسکتی ہے کہ آپ کمال ایمان کی اعلیٰ بلندیوں پر فائز تھے اور اعمال کے اعتبار سے کامل ترین شخصیت تھے۔ صلابت دینی کی بنیاد ہی کمال ایمان اور افضل اعمال ہے۔ اس موقع پر چند ایک اُن واقعات کا تذکرہ کیا جاتا ہے جن میں حضرت شیخ الحدیث قدس سرہ کی صلابت دینی کا اظہار ہوتا ہے۔

حضرت سید محمد معصوم شاہ نوری (م ۱۳۸۸ھ / ۱۹۶۹ء) بانی نوری کتب خانہ، دربار داتا گنج بخش قدس سرہ، ایتام عدالت میں لائل پور حضرت شیخ الحدیث قدس سرہ کی عبادت کے لیے تشریف فرما ہوئے۔ چونکہ حضرت شیخ الحدیث صاحب فراش تھے، اس لیے اندر مکان میں تشریف فرما تھے۔ نفاہت کی وجہ سے معالجین نے زیادہ ملاقات اور گفتگو پر پابندی لگا رکھی تھی۔ حضرت شاہ صاحب کے آنے کی اطلاع اندر آپ کو ہو گئی۔ آپ نے شاہ صاحب کو اندر بلا لیا۔ احوال پرسی کے بعد آپ نے شاہ صاحب سے فرمایا:

”شاہ صاحب! ہمیری دو باتوں کا گواہ رہنا۔ ایک تو یہ کہ یہ فقیر حضور غوث پاک رضی اللہ تعالیٰ عنہ کا غلام اور مرید ہے۔ دوسرے یہ کہ اس فقیر نے عمر بھر کسی بے دین سے مصافحہ نہیں کیا۔“

حضرت شیخ الحدیث قدس سرہ کا یہ ارشاد کہ میں نے عمر بھر کسی بے دین سے مصافحہ نہیں کیا، کتنی بڑی عزیمت اور کرامت ہے۔ یہ بات کہنی تو آسان ہے، مگر اس پر عمل کرنا کتنا مشکل ہے؟ اس کا اندازہ وہی حضرات کر سکتے ہیں جو بے دینوں کی بے دینی پر مطلع ہوں اور زندگی کے مختلف مراحل میں ان بے دینوں سے معاملہ بڑھا ہو۔ بہر حال یہ حضرت شیخ الحدیث قدس سرہ کی کمال کرامت تھی۔ ابغض اللہ کی خاطر آپ نے اس پر عمر بھر عمل کر کے دکھا دیا۔

اے روایت حکیم محمد موسیٰ امرتسری، بانی مرکزی مجلس رضا، لاہور۔ ۲۲، صفر ۱۴۰۴ھ

سنہ ۱۹۷۷ء کو جب آپ دوسری مرتبہ دہلی میں تیسری کی ماضی کے لیے روانہ ہوئے تو راستہ میں برجگ آپ کا بے پایاں استقبال ہوا۔ جہاں گاڑی رکتی، عاشقانِ مصطفیٰ اس پروانہ مصطفیٰ کی زیارت کے لیے ٹوٹ پڑتے۔ ملتان اسٹیشن پر گاڑی رکی تو وہاں بھی میری کیفیت تھی۔ بے شمار احباب اہل سنت استقبال اور زیارت کے لیے اسٹیشن پر موجود تھے۔ سر کوئی مصافحہ اور دست بوسی کر رہا تھا۔ بعض خوش نصیب تو قدم بوسی کی سعادت سے بہرہ ور ہو رہے تھے۔ آپ کی کیفیت یہ تھی کہ آنکھیں جھکائے ہوئے ہر ایک سے ملاقات فرما رہے تھے اور دعاؤں کے تحفے عطا فرما رہے تھے۔ دیوبندی غنائد کے مشہور عالم اور احراری رہنما قاضی احسان احمد شجاع آبادی بھی کسی کام کی غرض سے اسٹیشن پر موجود تھے۔ اس نے بھی چاہا کہ میں بھی آپ سے مصافحہ کر لوں۔ اس نیت سے وہ اہل سنت کے مجمع میں شامل ہو کر حضرت شیخ الحدیث قدس سرہ کے سامنے آیا اور مصافحہ کے لئے اس نے ہاتھ بڑھائے۔ اچانک آپ نے اپنا ہاتھ روک لیا اور پوچھا کہ آپ کون ہیں؟

اس نے کہا مجھے احسان احمد شجاع آبادی کہتے ہیں۔ آپ نے دوسرا سوال کیا کہ علمائے دیوبند نے جو کھڑی عبارات لکھی ہیں۔ اس بارے میں آپ کا کیا عقیدہ ہے؟ قاضی صاحب اس سوال سے جھنجھلا گئے اور کہنے لگے کہ میں یہاں مناظرہ کے لیے نہیں آیا، صرف آپ سے مصافحہ کرنا چاہتا ہوں۔ اس پر آپ نے فرمایا:

”اس فقیر نے کبھی کسی بے دین اور بد مذہب سے مصافحہ نہیں کیا۔ آپ سے مصافحہ نہیں کروں گا۔“

اس پر وہ شرمندہ ہو کر واپس چلا گیا۔ آپ نے اس بات کی پرواہ نہ کی کہ قاضی احسان احمد دیوبندی فرقہ کا مقتدر عالم ہے، بلکہ آپ کا ہاتھ روک لینا صرف اللہ تعالیٰ کی رضا کی خاطر تھا۔

۱) روایت مولانا محمد عبدالرشید رضوی جھنگوی، ۱۴۔ بیچ الآخر ۶۔ ۱۹۷۷ء

(ب) روایت مولانا اسد نظامی، جہانیاں منڈی، ۲۸، ذی القعدہ ۳۔ ۱۹۷۷ء

اللہ تعالیٰ نے آپ کو ایسی بصیرت عطا فرمائی تھی کہ آپ پہلی ہی نظر میں سامنے آنے والے کے متعلق اندازہ فرمالتے کہ یہ صحیح العقیدہ مسلمان ہے یا بدعتیہ دے دین۔ یہی وجہ ہے کہ آپ جب بھی کسی سے مصافحہ کے لیے ہاتھ کھینچ لیتے تفتیشِ حال پر وہ بدعتیہ یا بے دین نکلتا۔

سالار والا ضلع فیصل آباد کے قریب ایک گاؤں میں آپ ایک غریب آدمی کی دعوت پر ایک مرتبہ تقریب کے لیے تشریف لے گئے۔ گاؤں میں پہنچے تو دیہاتی ماحول کے مطابق لوگوں نے آپ کا پر جوش استقبال کیا۔ آپ کو ملنے والوں میں وہاں کا نمبردار بھی شامل ہوا۔ جب اس نمبردار نے مصافحہ کے لیے ہاتھ بڑھایا تو آپ نے ہاتھ کھینچ لیا اور اس سے پوچھا کہ تیرا عقیدہ کیا ہے؟ اُس نے بر ملا بتایا کہ وہ مرزائی ہے۔ آپ نے فرمایا کہ میں کسی مرزائی یا بد مذہب بے دین سے مصافحہ نہیں کر سکتا۔ سب سے پہلے اپنی بدعتیگی سے توبہ کرو، تو پھر آپ سے مصافحہ ہوگا۔ اس با اثر نمبردار نے اسے اپنی ہتک سمجھا اور وہ آپ کے مخالف ہو گیا۔ اُس نے اُس غریب آدمی کو کہہ دیا کہ گاؤں کی اس مسجد میں تم جلسہ نہیں کروا سکتے اور حضرت شیخ الحدیث قدس سرہ کے متعلق کہنے لگا اگر اس مولوی صاحب نے گاؤں کی اس مسجد میں تقریب کی تو میں مزاحمت کروں گا اور فساد کی ذمہ داری ان پر ہوگی۔ وہ غریب آدمی سہم گیا اور حیران تھا کہ کیا کرے۔ آپ نے اپنے میزبان غریب آدمی سے فرمایا کہ بھائی! انہیں انشاء اللہ! آج میں تقریروں کا اور حالات بھی پُر امن رہیں گے۔ چنانچہ آپ نے گاؤں کی ایک غیر آباد مسجد میں تقریب کرنے کا اعلان فرمایا۔ مجددِ تعالیٰ آپ کا وہ بیان تین گھنٹے تک جاری رہا۔ آپ نے اپنی تقریر میں دیگر مسائل کے علاوہ مرزائیت کا بھی بھرپور رد فرمایا۔ حاضرین کی تعداد کئی ہزار تھی۔ سب لوگ حیران اور خوش تھے کہ اتنے سامعین بس طرح جمع ہو گئے۔ لے

آخری ایامِ علالت میں بغرض تبدیلی آب و ہوا سب سے پورا اور ایسٹ آباد جلوہ گر ہوئے ایسٹ آباد میں آپ کا قیام ملک منظور احمد بزاز کے ہاں تھا۔ ملک صاحب نے برطانیہ سے

لے قلمی یادداشت مولانا محمد احسان الحق، فیصل آباد، مخزونہ جامعہ نظامیہ رضویہ، لاہور

آپ کی خدمت کی۔ اسی دوران وہاں کی مشہور الیاسی مسجد کا خطیب آپ کی شہرت سن کر حاضر ہوا کہ آپ سے ملاقات کرے، مگر آپ نے اس کو ملاقات کا موقعہ نہ دیا۔ فرمایا کہ وہ دیوبندی عقیدہ رکھتا ہے اور فقیر کسی دیوبندی مولوی سے ملاقات نہیں کرتا، چنانچہ وہ دیوبندی خطیب ملاقات نہ کر سکے۔ لے

حمیت مذہبی اور صلابت دینی میں آپ کی شخصیت ضرب المثل کی حیثیت رکھتی ہے۔ دین کے معاملہ میں شمشیر برہنہ تھے۔ اس معاملہ میں کبھی کسی کا لحاظ ان کو گوارا نہ تھا۔ فیصل آباد کی ایک شخصیت راجہ نادر خاں تھی، جو بزمِ خویش ایک بڑا سیاسی آدمی، رئیس علاقہ اور کسی کو شمار میں نہ لانے والا تھا۔ چونکہ عوام الناس حضرت شیخ الحدیث قدس سرہ کی عزت و توقیر دل و جان سے کرتے تھے (اور اب بھی کرتے ہیں) اس لیے وہ ایک ایکشن کے سلسلہ میں آپ کی امداد حاصل کرنے کے لیے حاضر ہوا اور مصافحہ کے لیے ہاتھ بڑھائے اور ساتھ ہی اپنا تعارف کراتے ہوئے کہا کہ وہ اس علاقہ میں شیعوں کا صدر ہے۔ اس پر حضرت شیخ الحدیث قدس سرہ نے اپنا ہاتھ مبارک کھینچ لیا اور فرمایا:

”آپ سے ہاتھ ملا کر میں خلفاء راشدین رضی اللہ تعالیٰ عنہم جمعین کو کیا منہ دکھاؤں گا۔ یہ واقعہ بھری محفل میں ہوا اور وہ شخص اس کو اپنی توہین خیال کر کے غصت کی حالت میں واپس خائب و خاسر چلا گیا اور ہمیشہ آپ کی مخالفت کرتا رہا، مگر آپ نے اس کی پرواہ نہ کی۔ عقیدہ حقہ اہل سنت کی تبلیغ عام، محافل میلاد کے انعقاد، گیارہویں شریف اور دیگر ایصالِ ثواب کی مجالس کے قیام اور عقائدِ باطلہ کے موثر رد کی وجہ سے غیر مقلد، دیوبندی، شیعہ، کانگریسی، احراری، خاکساری، بلکہ مرزائیوں نے بھی آپ کے خلاف متحدہ محاذ قائم کر رکھا تھا۔ عوام آپ کے مدلل اور موثر مواعظِ حسنہ میں جوق درجوق شرکت کرتے۔ آپ کے

لے روایت حاجی منظور احمد، لال کڑتی، راولپنڈی۔ ۱۳ رجب ۱۳۰۵ھ

۲ مکتوب چوہدری مختار احمد اور ایڈووکیٹ حال مقیم اسلام آباد، بنام فقیر قادری، عمرہ ۱۲ مئی ۱۹۸۵ء

جموعہ کے حاضرین کی تعداد کا اندازہ لگانا مشکل ہوتا۔ ایک مرتبہ جموعہ کے موقع پر تقریر کرتے ہوئے آپ نے فرمایا کہ وہ حضور داتا گنج بخش علی ہجویری قدس سرہ کی طرف سے جو کید امر مقرر ہیں اور جو کیداری کا فرض ہے کہ وہ بتائے کہ فلاں دین کا چور ہے، اس سے بچو۔ لے

۵۳-۱۹۵۲ء میں جب تحریک ختم نبوت چلی اور تین بڑے مطالبات پیش کئے گئے،

(۱) مرزائیوں کو غیر مسلم قرار دیا جائے۔

(۲) ربوہ کو کھلا شہر قرار دیا جائے۔

(۳) نطفہ اللہ مرزائی کو وزارت سے ہٹایا جائے۔

تو مرزائیوں کے علاوہ دیگر تمام فرقے اہل حدیث، دیوبندی، شیعہ، مودودی سب اہل سنت کے ساتھ متحد ہو گئے۔ قوم کے جذبات میں طوفان برپا ہو گیا، مگر حضرت شیخ الحدیث اور دیگر چند علماء اہل سنت نے اشتراک عمل نہ کیا۔ حضرت شیخ الحدیث قدس سرہ کا موقف یہ تھا کہ جہاں تک مطالبات کا تعلق ہے، ہم ان کی پوری طرح حمایت کرتے ہیں مگر جب تک یہ لوگ اپنے اپنے غلط عقیدے سے تائب نہیں ہوتے، ان سے ہمارا اشتراک عمل نہیں ہو سکتا۔ ہم گرفتاریاں دیں گے مگر اپنے پلیٹ فارم سے۔ ناموس رسالت کی خاطر ہمارا خون کا آخری قطرہ تک بہانا ہمارے لیے باعثِ فخر و مباہات ہے، مگر ابانتِ مصطفیٰ صلی اللہ تعالیٰ علیہ وسلم کرنے والوں سے اشتراک عمل کسی طرح بھی پسند نہیں، چنانچہ آپ اس صحیح فیصلہ پر آخر دم تک ڈٹے رہے اور جامعہ رضویہ کے پلیٹ فارم سے گرفتاریاں دیں۔ کاش دیگر علماء اہل سنت بھی حضرت شیخ الحدیث قدس سرہ کی طرح غیروں سے اپنے پلیٹ فارم کو پاک رکھتے تو تحریک اس طرح ناکام نہ ہوتی۔ آپ نے اس نازک مرحلہ پر بھی مصلحت بینی سے کام نہ لیا اور اپنے مسلک سے سر مو انحراف نہ کیا۔ بالآخر تاریخ نے یہ ثابت کر دیا کہ حضرت شیخ الحدیث علیہ الرحمہ حق پر تھے اور حق ان کے ساتھ تھا۔

اس طوفانی اور بیجانی دور میں بعض نوجوان اہل سنت نے جوش کا مظاہرہ کیا اور آپ سے عرض کیا کہ آپ بھی مشترکہ محاذ میں شرکت فرمائیں، لیکن آپ کے موقف میں ذرہ بھر لچک نہ آئی۔ انہی ایام میں ایک جمعہ کے موقعہ پر فرمایا:

”اگر میرے مرید میرے شجرے میرے منہ پر ماریں اور تحریک ختم نبوت کے متحدہ محاذ میں شرکت کر جائیں، مگر میں ہرگز بد مذہبوں کے ساتھ اتحاد نہیں کر سکتا۔“

نیز فرمایا:

”اعلیٰ حضرت عظیم البرکت حضرت مولانا احمد رضا خاں صاحب فاضل

بریلوی قدس سرہ نے تحریک ترک موالات میں بھی ایسا ہی فرمایا۔“ لے

المحبت فی اللہ والبغض فی اللہ من افضل الاعمال پر آپ کا یہ

عمل اسلاف کرام کی سیرت کی یادنازہ کر دیتا ہے۔

اسی دور سے متعلق صلابت دینی کا ایک واقعہ چوہدری مختار احمد انور ایڈووکیٹ

فیصل آباد، حال مقیم اسلام آبادیوں بیان کرتے ہیں:

”ایک روز کانٹنٹری دیوبندی مولوی تاج محمود اور اہل حدیث کا سیکرٹری

میرے اور خان محمد عمر خاں ایڈووکیٹ کے بار روم میں آئے اور کہا کہ

حضرت شیخ الحدیث، صاحب سے تحریک کے سلسلہ میں ملاقات کرنا چاہتے

ہیں۔ آپ دونوں ہمارے ساتھ چلیں۔ چنانچہ بعد دوپہر، صوبہ پروگرام

ہم ان کے ساتھ حضرت صاحب کی خدمت میں حاضر ہوئے۔ ان

لوگوں نے حضرت صاحب سے تحریک میں شامل ہونے کے لیے کہا اور

کہا کہ آپ (یعنی حضرت صاحب)، صدر ہوں گے اور وہ لوگ ان کے

لے روایت مولانا محمد عبدالرشید رضوی جھنگوی: ۱۴ ربیع الآخر ۱۴۰۶ھ

سپاہی — میں (چوہدری مختار احمد انور) اور حنا (محمد عمر خان) صاحب سوچ رہے تھے کہ ان لوگوں نے چالاکی سے کام لیا ہے۔ دیکھیں حضرت صاحب کیا کرتے ہیں۔ ان دونوں نے اپنا تعارف یوں کرایا کہ ایک دیوبندی ہیں اور دوسرے اہل حدیث۔ حضرت صاحب نے فوراً ارشاد فرمایا کہ آپ حضرات اپنے غلط عقائد سے توبہ کر لیں تو آپ تحریک کے صدر اور میں آپ کا سپاہی بننے کو تیار ہوں۔ دونوں ششدر رہ گئے اور اٹھ کر چلے گئے۔“ لے

مولوی تاج محمود دیوبندی اور اہل حدیث مولوی نے تحریک ختم نبوت میں آپ کو شامل کرنے کی جو چال چلی، اس سے بچنا بہت مشکل تھا، مگر حضرت شیخ الحدیث قدس سرہ کی بصیرت نے انہیں ایسا جواب کر دیا کہ انہیں راہ فرار نظر نہ آئی۔

اسی نوعیت کا ایک واقعہ جماعت اسلامی کے بانی مودودی صاحب کے جلسہ سے متعلق چوہدری مختار احمد انور کی زبانی سنئے اور آپ کی صلابت دینی کا اندازہ فرمائیں،

”جماعت اسلامی نے لائل پور میں ایک بہت بڑے جلسے کے انعقاد کا اعلان کیا اور ان کے لائل پور کے امیر نے مجھے (چوہدری مختار احمد انور) کہا کہ جسٹریٹنگ کو جلسہ میں تشریف لانے کی دعوت دینی ہے۔ آپ میرے ساتھ حضرت صاحب کے پاس چلیں۔ میں ان کے ہمراہ حاضر خدمت ہوا۔ حضرت صاحب بیادخلاق سے پیش آئے، پاتے پلائی۔ امیر صاحب نے حضرت صاحب کو دعوت نامہ پیش کیا اور کہا کہ آپ ضرور تشریف لائیں اور وعدہ فرمائیں۔ حضرت صاحب نے فرمایا کہ اگر میں آپ کے جلسہ میں آؤں تو مودودی صاحب سے ان کے عقیدہ وغیرہ کے متعلق وہ سوال کروں گا جو ان کے بارے میں اپنے وعظ میں کہتا ہوں، کیونکہ یہ میرا دینی فرض ہے۔ اس پر وہ امیر صاحب کہنے لگے کہ اچھا آپ تشریف نہ لائیں۔“ لے

لے مکتوب چوہدری مختار احمد انور ایڈووکیٹ، بنام فقیر قادری عفی عنہ ۱۲ مئی ۱۹۱۵ء لے ایضاً:

صاحبزادہ مولانا سید فیض الحسن شاہ زریب آستانہ اکوہا شریف ضلع سیالکوٹ ابتدائے چونکہ مجلس احرار سے وابستہ رہے، اس لیے ان کا میل جول مخالفین اہل سنت سے رہتا۔ انہی ایام میں حضرت صاحبزادہ صاحب نے کوشش فرمائی کہ میں حضرت شیخ الحدیث قدس سرہ سے ملاقات کروں، چنانچہ ایک موقع پر دونوں حضرات ایک ہی مقام پر جمع ہو گئے، مگر حضرت شیخ الحدیث قدس سرہ نے ان سے ملاقات نہ کی۔ بعد میں جب حضرت صاحبزادہ صاحب نے مخالفین اہل سنت سے علیحدگی اختیار کر لی تو حضرت شیخ الحدیث قدس سرہ ان سے بڑی شفقت و محبت سے پیش آتے اور اہل سنت کی تبلیغ و خدمت کے سلسلہ میں آپ کی مساعی کی بڑی تعریف فرماتے۔ ایک مرتبہ حضرت صاحبزادہ صاحب سے فرمایا،

”کسی کے ساتھ میری محبت و صداقت محض حق اور رسول پاک علیہ الصلوٰۃ والسلام کے تعلق کی بنا پر ہے۔ اس وقت میرا آپ سے ملاقات نہ کرنا بھی اسی جذبہ کے ماتحت تھا، کیونکہ آپ کا تعلق وہم نشینی ان لوگوں کے ساتھ تھی، جن کا عقیدہ عظمت و شان رسالت کے خلاف ہے اور مجھے آپ کو یہ احساس دلانا مقصود تھا۔ یہ دین آپ حضرات (سادات) ہی کے گھر سے نکلا ہے۔ میں تو سادات کرام اور دین پاک کا ایک خادم ہوں۔“

حضرت صاحبزادہ سید فیض الحسن نے اس واقعہ کو حضرت شیخ الحدیث قدس سرہ کے عرس چہلم کے موقع پر جلسہ عام میں یوں بیان فرمایا،

”ایک دفعہ ڈھاباں سنگھ میں کسی نے میری دعوت کی۔ وہاں حضرت شیخ الحدیث بھی موجود تھے۔ میں خوش تھا کہ ملاقات ہو گئی، مگر جب میں وہاں گیا تو حضرت صاحب نے دروازہ نہ کھولا۔ میرے دل میں رنجش پیدا

ہوئی کہ حضرت نے یہ مناسب نہیں کیا۔ میں نے بھی عہد کر لیا کہ آئندہ کبھی نہ ملوں گا۔ تین سال کے بعد میں آلو مہار میں سو رہا تھا کہ میرے عہد امجد کی زیارت ہوئی۔ انہوں نے ایک دعوت میں بلایا اور فرمایا کہ آؤ ایک عظیم شخصیت سے تعارف کراتا ہوں۔ میرے جد امجد نے ایک بزرگ کی طرف اشارہ کر کے فرمایا کہ یہ بزرگ مولوی محمد سردار احمد صاحب ہیں، ان سے ملو اور ان کی خدمت میں جایا کرو۔ میں اس خواب سے اتنا متاثر ہوا کہ میری کیفیت ہی بدل گئی، اس خواب کی تعبیر یوں ہوئی کہ حضرت مولانا محمد صادق صاحب (گوجرانوالہ) نے ایک خاص دعوت میں ہم دونوں کو بلایا۔ حضرت شیخ الحدیث نے پریم آنکھوں سے مجھے سینے سے لگا لیا۔ میری دنیا بدل گئی۔“

یہاں یہ امر قابل ذکر ہے کہ ظاہری ملاقات سے پہلے جس طرح حضرت صاحب جزاہ صاحب کو خواب میں حضرت شیخ الحدیث قدس سرہ سے متعارف کرایا گیا تھا، اسی طرح خواب میں صاحب جزاہ صاحب سے آپ کی ملاقات کا اتفاق ہو گیا۔ چنانچہ ملاقات سے کچھ روز پہلے جب حضرت شیخ الحدیث سے عرض کیا گیا تو آپ نے فرمایا کہ صاحب جزاہ صاحب سے ہم پہلے بھی ملاقات کر چکے ہیں۔ کسی نے متعجب ہو کر استفسار کیا کہ حضور! وہ کہاں؟ تو آپ نے فرمایا، خواب میں۔ اس کے بعد آپ نے بیان فرمایا کہ میں نے خواب میں دیکھا کہ ایک مجلس قائم ہے جس میں میں اور صاحب جزاہ صاحب دونوں موجود ہیں اور وہاں پر صاحب جزاہ صاحب سے خوب ملاقات ہوئی۔

عالم خواب میں ملاقات کے بعد مدرسہ حنفیہ رضویہ سراج العلوم گوجرانوالہ کے سالانہ اجلاس میں دونوں حضرات کی محبت آمیز اور پر مخلص ملاقات ہوئی اور دونوں حضرات کے

لے روزنامہ غریب، لائل پور مجسٹریٹ، ۱۹ اپریل ۱۹۶۳ء / بحوالہ ہفت روزہ محبوب حق، لائل پور، دسمبر ۱۹۶۳ء
 (نوٹ) عرس حلیم پر حضرت صاحب جزاہ فیض الحسن کی تقریر فقیر قادری نے خود بھی سنی، ہزاروں کا مجمع تھا۔

خوابوں کی عملی تعبیر سامنے آئی۔ اس ملاقات کا منظر بھی عجیب اور رقت آمیز تھا۔ ایک طرف سے حضرت صاحبزادہ صاحب بے تابانہ آگے بڑھے، دوسری طرف حضرت شیخ الحدیث بندہ سُنیت سے سرشار تھے۔ سلام سنون، مرحبا اور مصافحہ و معانقہ ہوا۔ صاحبزادہ صاحب نے فرمایا کہ افسوس کہ ہم اتنی دیر آپ کے فیوض و برکات سے محروم رہے۔ آپ نے فرمایا: ”ہر کام کا ایک، وقت مقرر ہوتا ہے۔“

اس خوش گوار واقعہ سے تمام اہل سنت میں مسرت کی لہر دوڑ گئی۔ یہ مخصوص تعلق اور رابطہ دونوں حضرات کے درمیان آخر تک قائم رہا۔ لہ

جس زمانہ میں مولانا صاحبزادہ سید فیض الحسن شاہ صاحب مخالفین اہل سنت سے ملتے جلتے تھے، اسی زمانہ میں مولانا عبدالغفور شاگرد مولانا عنایت اللہ سانگلہ بل نے عرض کیا، جلسہ میں مولانا سید فیض الحسن کو بھی بلایا جائے، اُن کے مریدوں سے کافی چندہ ہو جائے گا۔ حضرت شیخ الحدیث قدس سرہ نے فرمایا: کہو اگر وہ ہمارے ہاں آکر مولوی پوس دیو بندی سے ملنے چلے گئے، تو پھر ہمارے پاس علاج کیا ہوگا؟ ہمیں چندہ کی ضرورت نہیں دین کی ضرورت ہے۔“ لہ

حکومت پاکستان نے آج کل متعدد علماء پر مشتمل ایک بااختیار رویت ہلال کمیٹی قائم کر دی ہے جو چاند دیکھ کر یا شرعی شہادت ملنے پر چاند کے ہونے یا نہ ہونے کا اعلان کر دیتی ہے۔ کمیٹی کے چیئرمین کا اعلان بمنزلہ قاضی القضاة کے اعلان کے ہے۔ حضرت شیخ الحدیث قدس سرہ کے زمانہ ظاہری میں یہ صورت حال نہ تھی۔ اگر کہیں چاند نظر آجاتا تو ریڈیو پر اس خبر کا اعلان نشر ہو جاتا۔ کسی خبر کے آنے سے رویت ہلال کا ثبوت شرعی طور پر

لہ ہفت روزہ محبوب حق، لائل پور، مجریہ ۴ دسمبر ۱۹۶۴ء ص ۱۴

لہ روایت مولانا مفتی محمد مختار احمد، جامعہ قادریہ رضویہ، فیصل آباد، ۹ ربیع النور ۱۴۰۵ھ

لہ نوٹ: بعض شرعی تقاضوں کے پورا نہ ہونے کے باعث متعدد علماء اس اعلان کا کچھ اعتبار نہیں کرتے فقیر قادری عفی عنہ

نہیں ہو سکتا۔ حضرت شیخ الحدیث قدس سرہ شرعی تقاضوں کے مطابق ہی چاند کے ثبوت یا عدم ثبوت پر عمل کرتے۔ کسی جگہ سے محض خبر اچانے کو بے اعتبار قرار دیتے۔ شریعتِ مطہرہ کے مطابق عمل کرنے کا بہت اہتمام فرماتے۔ اس سلسلہ میں احباب کی خواہش یا کسی افسر مجاز کے حکم کو کوئی وقعت نہ دیتے۔ چنانچہ بارہا ایسا ہوا کہ ادھر مقامی طور پر ماہِ رمضان یا شوال کا چاند نہ نظر آیا اور نہ شرعی شہادت حاصل ہوئی۔ ادھر ریڈیو سے ہلالِ عید یا ہلالِ رمضان کی خبر نشر ہو گئی، لیکن حکام کے رویہ، عوام کے رجحان اور مخالفین کے پروپیگنڈا کے باوجود آپ تصریحاً دینی و شرعی کے مطابق اپنے موقف پر قائم رہے اور یہی اعلان فرماتے رہے کہ دربارہ ہلالِ ریڈیو کی خبر شرعی معیار پر پوری نہیں اترتی۔ ثبوتِ ہلال کے لیے رویت یا شہادت وغیرہ درکار ہے کسی نے چاند دیکھا ہے یا کہیں سے شہادت موصول ہوئی ہے تو بے شک روزہ رکھو اور عید کرو، ورنہ شرعی ثبوت کے بغیر دینی معاملہ میں مداخلت اور سینہ زوری سے باز رہو۔

اس سلسلہ میں آپ نے کبھی کسی مصلحت یا رورعایت کا مظاہرہ نہیں کیا۔ آپ نے ہمیشہ مسئلہ شرعی پر عمل کیا۔ اس سلسلہ میں آپ کو اگرچہ امرار کی ناراضگی، مخالفین کی شرانگیزی، مقدمہ بازی اور شدید منافی قسم کے پروپیگنڈے سے دوچار ہونا پڑا، لیکن آپ ہمیشہ حق پر قائم رہے اور لوگوں نے آپ کی استقامت کے منظر کو اپنی آنکھوں سے دیکھا اور آپ پر قربان ہوتے رہے۔

مخالفین کی جانب سے آپ کے خلاف دائر ہونے والے مقدمات میں خاں محمد عمر خاں اور چوہدری مختار احمد انور ایڈووکیٹ بطور وکیل کے کچہری میں پیش ہوتے، اس لیے یہ حضرات ان مقدمات کی نوعیت، اور تفصیل سے بخوبی واقف تھے۔ اسی حیثیت سے چوہدری مختار احمد انور ایڈووکیٹ (جنہیں ان کی خدمات کے صلہ میں حضرت شیخ الحدیث علیہ الرحمہ وکیلِ اہل سنت کے معزز لقب سے یاد فرماتے تھے) کا ایک بیان ملاحظہ ہو:

”رویتِ ہلال کے سلسلہ میں حضرت صاحب (شیخ الحدیث قدس سرہ)

شریعت کے مطابق عمل کرنے کے لیے بہت اہتمام کیا کرتے تھے۔ کسی افسر یا احباب کی خواہش کو وقعت نہ دیتے تھے۔ ان ایام میں لائل پور کے ڈی۔ سی دیوبندی عقیدہ کے تھے یا اہل حدیث تھے۔ وہ چاہتے تھے کہ سرکاری طور پر اعلان کے مطابق عید ہو، مگر حضرت صاحب احکام شریعت کے مطابق عمل کرتے۔ اس طرح کئی دفعہ دو عیدیں ہوئیں۔ سب مخالفین نے مل کر بہ ایما ڈی۔ سی صاحب، حضرت صاحب کے خلاف فوجداری مقدمہ اے ڈی ایم۔ لائل پور کی عدالت میں دائر کر دیا کہ حضرت صاحب نے غلط طور پر دوسری عید کروائی ہے۔ ڈی۔ سی نے اے۔ ڈی۔ ایم کو کہہ دیا کہ حضرت صاحب کو عدالت میں ضرور طلب کر لیا جائے۔ میں اور خاں محمد عمر خاں مرحوم حضرت صاحب کی طرف سے وکیل تھے۔ اے۔ ڈی۔ ایم بہت اچھا آدمی تھا۔ دوسرے روز اس مقدمہ کی تاریخ پیر لائل پور شہر اور دیہات سے بے انداز لوگ احاطہ کچھری میں جمع ہوتے۔ اے۔ ڈی۔ ایم نے دعویٰ خارج کر دیا اور حضرت صاحب کو عدالت میں طلب تک نہ کیا۔ پھر مخالفین نے اسی بنا پر عدالت دیوانی میں دعویٰ دائر کر دیا۔ ہم نے بھی ایک فتویٰ لے کر چار مخالف لیڈروں پر دعویٰ دائر کر دیا تو وہ مولوی ہمارے پاس آئے کہ آپ اپنا دعویٰ چھوڑ دیں۔ ہم بھی مقدمہ واپس لیتے ہیں۔“ لے

ان مقدمات کے باوجود بھی حضرت شیخ الحدیث قدس سرہ کے موقف میں ذرا بھر بھی کمی یا نرمی نہ آئی۔ حکام کی جانبداری بھی آپ کے پائے استقلال میں لغزش یا جنبش پیدا نہ کر سکی۔

لے مکتوب چوہدری مختار احمد انڈیا ڈوکیٹ، بنام فقیر قادری ۱۲ مئی ۱۹۵۵ء

نوٹ: ثبوت ہلال کے سلسلہ میں ریڈیو کی خبر اور اعلان کی شرعی حیثیت معلوم کرنے کے لیے حضرت شیخ الحدیث قدس سرہ کا فتویٰ ہفت روزہ رضائے مصطفیٰ گوہرانوالہ، مجریہ رمضان المبارک ۱۳۷۷ھ / ۱۸ اپریل ۱۹۵۸ء ص ۶، ۷ ملاحظہ فرمائیں۔ فقیر قادری عفی عنہ۔

مخالفینِ اہل سنت کی یہ کارروائی ایسی نہ تھی جو یہاں پہنچ کر رک جاتی۔ وہ تو حضرت شیخ الحدیث
 قدس سرہ سے برسرِ پیکار رہ کر آپ کے مشن کو ناکام کرنے کا ارادہ کر چکے تھے۔ اور حضرت
 شیخ الحدیث کی صلابتِ دینی کے ساتھ ساتھ استقلال نے عجب رنگ جمایا۔ بالآخر
 مخالفین اور جانبدار حکام بھی ہار گئے۔ رویتِ ہلال کے سلسلہ میں مقدمات کی ناکامی کے
 باوجود جانبدار حکام اور مخالفین اہل سنت کی کارروائیوں کی رُو داد جناب چوہدری مختار احمد
 ایڈووکیٹ کی زبانی سینے،

”چونکہ ڈی۔ سی صاحب کا یہ داؤد بھی ناکام ہو گیا تھا۔ وہ چاہتے تھے کہ
 حضرت صاحب ان کی عدالت میں آئیں، مگر حضرت صاحب فرماتے تھے کہ
 وہ فقیر آدمی ہیں۔ وہ کیوں افسروں کے پاس جائیں۔ چنانچہ ڈی۔ سی وغیرہ نے
 مشورہ کر کے یہ پلان بنایا کہ شہر میں حضرت صاحب کی وجہ سے فرقہ بندی
 بڑھ گئی ہے اور فسادات کا فوری خطرہ ہے۔ اس لیے دونوں گروہوں کے
 چند اشخاص کے ناموں پر مشتمل کیس بنا دیا کہ ان کی ضمانتیں لی جائیں تاکہ
 فساد کی روک تھام ہو سکے۔ اس میں حضرت صاحب کے ساتھ میرا خان
 محمد عمر خاں، شیخ بشیر احمد (سابق چیئرمین بلدیہ لائل پور، غازی محمد حسین
 اور مولانا عبدالقادر صاحب کے نام تھے اور دوسری طرف مولوی محمد یونس اور
 ان کے ہمراہیوں کے نام تھے۔ ایک شام ایس۔ پی کی طرف سے حکم نامہ حضرت
 صاحب کے نام پہنچا کہ اگلے روز نو بجے صبح ایس۔ پی کے دفتر میں حاضر ہوں۔
 حضرت صاحب نے مجھے بلوایا۔ میں ذرا پریشان ہوا، کیونکہ ہم نہیں چاہتے تھے
 کہ حضرت صاحب کسی افسر کے پیش ہوں، مگر حضرت صاحب نے میری پریشانی
 معلوم کر کے فرمایا، کوئی بات نہیں، ہم چلیں گے، کیونکہ کسی افسر کے بلانے پر یا عدالت
 میں جانا شرعاً منع نہیں۔ اگلی صبح جب میں اپنی کار لے کر حضرت صاحب کو

لینے گیا، تو معلوم کہ حضرت صاحب علی الصبح ہی داتا صاحب (لاہور) تشریف لے گئے ہیں۔ بہر حال ہم لوگ میٹنگ کے لیے ایس۔ پی کے دفتر میں پہنچ گئے۔ دوسری طرف سے مولوی محمد یونس ادران کے ہمراہی تھے۔ ان لوگوں نے ایس۔ پی کو بھڑکانے کی خاطر کہا کہ دیکھا سردار احمد نہیں آیا۔ وہ کسی کی پروا نہیں کرتا۔ ایس۔ پی بھی غصہ میں نظر آتا تھا۔ میٹنگ شروع ہونے والی تھی کہ تین اصحاب ایس۔ پی کے کمرہ میں داخل ہوئے اور ایس۔ پی کو کہنے لگے کہ ہمارے ساتھ چلو۔ ایس۔ پی نے کہا کہ بہت اہم میٹنگ بلائی گئی ہے۔ معاملہ سنگین ہے اور شہر میں فساد کا خطرہ ہے۔ اس پر آنے والوں میں سے ایک، جو کہ خلیفہ شجاع الدین صدر اسمبلی تھے، نے گرجدار آواز میں کہا کہ کیا بات ہے۔ تو ایس۔ پی نے کہا کہ مسجد میں میلاد کی محفل کے انعقاد پر جھگڑا ہے تو خلیفہ صاحب نے کہا کہ مسجد میں میلاد کی محفل ہونی چاہیے۔ اس پر مولوی محمد یونس نے ایک قرآنی آیت پڑھ دی۔ اس کو یہ معلوم نہ تھا کہ خلیفہ صاحب بلند پایہ وکیل صدر اسمبلی اور دینی علوم کے ماہر ہیں، کیونکہ اس وقت انہوں نے انگریزی لباس پہنا ہوا تھا۔ دارُصی موچھندار و خلیفہ صاحب، مولوی محمد یونس پر برس پڑے اور کہنے لگے کہ تم کو مولوی کس نے بنایا ہے۔ تم تو جاہل ہو۔ جو آیت تم نے پڑھی ہے، وہ مشرکین کے متعلق ہے غرضیکہ مولوی (محمد یونس) کی بے حد بے عزتی ہوئی اور میٹنگ برخاست ہوئی اور وہ ایس۔ پی کو ساتھ لے کر چلے گئے۔ اس کا پس منظر یہ ہے کہ حضرت صاحب (شیخ الحدیث قدس سرہ) نے داتا صاحب پہنچ کر معاملہ ان کے حضور پیش کر دیا اور یہ تین اصحاب لاہور سے چل کر عین بروقت ایس۔ پی کے کمرہ میں پہنچے اور مخالف کردہ کے سرغنہ کی مرمت کر دی۔“ لے

لے مکتوب چوہدری مختار احمد انور ایڈووکیٹ بنام فقیر قادری عفی عنہ، محررہ ۱۲ مئی ۱۹۸۵ء

حضرت شیخ الحدیث قدس سرہ شرعی طور پر کسی ایسے جلسہ میں شریک ہونا جائز نہیں سمجھتے تھے جس میں مختلف عقائد کے علماء مدعو ہوں۔ آپ کے نزدیک ایسا اشتراک یا اتحاد شرعی احکام کی خلاف ورزی ہوتا۔ چنانچہ ایک موقعہ پر مولانا مفتی اعجاز ولی خاں (م ۱۳۹۲ھ / ۱۹۷۳ء) لاہور میں مختلف العقائد علماء کے ایک مشترکہ اجلاس میں آپ کو شریک ہونے کے لیے دعوت دینے لائل پور حاضر ہوئے اور مجوزہ جلسہ کی دعوت دی۔ آپ نے سختی سے دعوت کو مسترد کر دیا اور فرمایا: مفتی صاحب! اگر آپ کی نسبت بریلی شریف سے نہ ہوتی، توفیقہ آپ سے ہمیشہ کے لیے تعلقات منقطع کر لیتا۔^۱ اے غیر محرم سے پردہ کرنا مرد اور عورت دونوں پر فرس سے۔ مغربی تہذیب کی دیکھا دیکھی ہمارے ہاں بھی یہ رُو چل نکلی ہے کہ اکثر عورتیں غیر محرم مردوں سے بے حجابانہ ملاقات کرتی اور مصروف گفتگو ہوتی ہیں۔ اس کے بُرے اثرات بھیانک صورت میں ظاہر بھی ہوتے رہتے ہیں، مگر اس سے عبرت حاصل نہیں کی جاتی۔ حضرت شیخ الحدیث قدس سرہ قطعی طور پر کسی غیر محرم عورت سے نہ ملاقات کرتے اور نہ اس سے ہم کلام ہوتے۔ غیر محرم عورتوں کو دیکھ کر آپ اپنی نظریں جھکا لیتے۔ ایک موقعہ پر سابق وزیر تعلیم بیگم محمودہ سلیم، حضرت شیخ الحدیث قدس سرہ سے ملاقات کی خاطر جمعہ کے روز آئی۔ چونکہ بیگم صاحبہ بے حجابانہ نکلتی تھی اور وہ آپ کی غیر محرم تھی۔ جب آپ کو اس کے آنے کی اطلاع ہوئی اور سامنے ہی اس کی یہ درخواست پہنچی کہ وہ آپ سے ملاقات کرنا چاہتی ہے۔ آپ نے سختی سے منع فرما دیا اور کہلا بھیجا کہ فقیر غیر محرم عورتوں سے ملاقات نہیں کرتا۔^۲

بحیثیتِ رکن قومی اسمبلی اور وزیر تعلیم بیگم محمودہ سلیم کا سماجی وقار اور آئینی منصب اس امر کا مقتضی تھا کہ ان کے معاملہ میں حسرت شیخ الحدیث قدس سرہ نرم لہجہ اور موقف اختیار

^۱ روایت مولانا ابی بخش ضیائی ایم۔ اے، لاہور۔ ۲۸ صفر ۱۴۰۲ھ

^۲ روایت صاحبزادہ قاضی محمد فضل رسول حیدر رضوی، فیصل آباد۔ ۲۲ صفر ۱۴۰۲ھ

فرماتے تاکہ اس کی طرف سے متوقع انصبا علی کارروائی کے شر سے محفوظ رہا جائے، مگر آپ نے ان تمام امور کو شریعتِ مطہرہ کے واضح احکام پر قربان کر دیا۔ صلابتِ دینی کے سلسلہ میں اپنے متوسلین کے لیے عمدہ نمونہ قائم فرما دیا۔

سر کے بالوں کے بارے میں شرعی حکم یہ ہے کہ یا تو انہیں مونڈ دیا جائے یا کانوں کی کوتھک بڑھالیے جائیں اور اگر یہ بال کندھوں تک بڑھ جائیں، تو بھی جائز و مسنون ہے۔ کندھوں سے نیچے تک بڑھانا، جیسا کہ عورتیں بڑھاتی ہیں، مردوں کے لیے جائز نہیں بعض لوگ اسے کندھوں سے بڑھا کر زلفیں بنا کر لٹکالیتے ہیں اور دعویٰ فقیری کا کرتے ہیں۔ شریعت میں یہ بے اصل اور ناجائز ہے۔ حضرت شیخ الحدیث علیہ الرحمہ اگر ایسی بڑھی ہوئی زلفوں والے سے ملتے، تو اسے شرعی مسئلہ بتا کر مسنون انداز سے بال رکھنے کی تاکید فرماتے اور کسی ایسے شخص کو ملنے کبھی نہ جاتے جس کی زلفیں حد شرعی سے تجاوز کر چکی ہوں۔ ایسا ہی ایک موقعہ آیا کہ بریلی، کوٹوالی میں شاہ نیاز کے صاحبزادہ عزیز میاں نے سر کے بال کندھوں سے نیچے تک بڑھا رکھے تھے۔ آپ نے ان سے ملاقات گوارا نہ کی۔ مشہور و بااثر سجاد نیشن سے ملاقات اس لیے گوارا نہ کی کہ وہ شریعتِ مطہرہ کے مطابق سر کے بال نہیں رکھتے تھے۔

جماعتِ حق اور صلابتِ دینی کی یہ مثالیں ہمارے لیے درسِ ہدایت ہیں۔ لائل پور میں جب آپ نے درسِ حدیث شروع کیا تو مختلف مشربِ قادری، چشتی، نقشبندی اور سہروردی طلباء درسِ حدیث میں شامل ہوتے۔ ظاہر ہے کہ مختلف مشربوں میں بعض جزئیات کے جواز و عدم جواز میں اختلاف رائے ہمیشہ سے موجود ہے، مثلاً ذکرِ بالجمہر افضل ہے یا خفی۔ سماع جائز ہے یا نہیں، وغیرہ امور میں اختلاف رائے ہے۔ حضرت شیخ الحدیث قدس سرہ کی ابتدائی بیعت سلسلہ چشتیہ میں تھی، اس کے باوجود آپ قوال نہیں سنتے تھے۔ لائل پور میں پہلے سال درسِ حدیث میں ایک طالب علم نے سوال کیا کہ

۱۔ روایت مولانا محمد یعقوب، ہلالہ کالونی، فیصل آباد۔ ۲۲ صفر ۱۴۰۴ھ

چاپڑاں شریف میں قوالی ہوتی ہے، اس کے متعلق ارشاد فرمائیں۔ فرمایا کہ یہ فقیر چشتی، قادی
 نقشبندی اور سہروردی تمام سلاسل طریقت میں مجاز و ماذون ہے، مگر طبیعت پر عشق
 مصطفیٰ صلی اللہ تعالیٰ علیہ وآلہ وسلم کا غلبہ ہے، اس لیے فقیر سنت مصطفیٰ پر عمل پیرا ہے اور
 بالالتزام قوالی نہیں سنتا۔ لے

آپ و عظمیٰ میں اکثر فرمایا کرتے کہ دین مقدم ہے دنیا مومض۔ دینی معاملات کو دنیوی
 معاملات پر ترجیح دینا ہی کامل ایمان کی علامت ہے۔ خود آپ کی عادت مبارکہ یہ تھی کہ
 فتویٰ دینے یا مسئلہ بتانے پر کہہ بھی نذرانہ یا ہدیہ قبول نہ فرماتے، بلکہ دوسروں کو بھی اسی کی تلقین
 فرماتے۔ ایک مرتبہ دو شخص حاضر ہوئے۔ دست بوسی کے بعد انہوں نے علیہ علیہ نذرانہ پیش
 کیا۔ آپ نے دونوں نذرانوں کو الگ الگ رکھا اور ان سے دریافت فرمایا، کیسے آنا ہوا؟
 ان دونوں نے عرض کی صرف زیارت کے لیے۔ آپ نے پھر پوچھا، انہوں نے یہی جواب
 دیا۔ تھوڑی دیر بعد ان دونوں میں سے ایک صاحب نے عرض کی حضور! ایک مسئلہ
 دریافت کرنا ہے۔ آپ نے ان کے نذرانوں کی رقم دونوں کو واپس کر دی اور فرمایا:
 ”ہمارے ہاں مسئلہ بتانے پر اجرت نہیں لی جاتی۔“ لے

۱۳۷۵ھ / ۱۹۵۶ء میں دوسرے حج کے موقع پر حرمین طیبین میں آپ نے کبھی
 بھی نجدی امام کی اقتدا میں نماز ادا نہ کی، بلکہ ہمیشہ اپنی الگ جماعت کرواتے رہے۔
 مخالفین نے سازش کر کے سعودی حکومت کے قاضی کے پاس آپ کی شکایت بھی کر دی
 کہ یہ شخص الگ جماعت کروا کر فتنہ پیدا کرنا چاہتا ہے۔ آپ کو قاضی نے طلب کیا اور
 پوچھا کہ آپ کیوں الگ نماز پڑھتے ہیں؟ آپ نے نہایت واضح دلائل سے ثابت کیا کہ
 ان کی نماز تمہارے مقرر کردہ نجدی امام کے پیچھے نہیں ہوتی۔

۱۷ قلمی یادداشت مولانا سید محمد حلال الدین، بھکھی، مخزونہ جامعہ نظامیہ رضویہ، لاہور

۱۸ قلمی یادداشت مولانا حافظ احسان الحق، فیصل آباد۔ مخزونہ جامعہ نظامیہ رضویہ، لاہور

ظاہر ہے کہ موجودہ سعودی حکومت کے قانون کے مطابق کوئی شخص وہاں حرمین طیبین میں الگ جماعت نہیں کر سکتا۔ ایسا کرنا ممنوع اور ناقابل معافی جرم ہے، مگر حضرت شیخ الحدیث قدس سرہ کی عقیدہ کی پختگی کا یہ عالم تھا کہ ان تمام نتائج و عواقب سے بے نیاز ہو کر اپنی الگ جماعت کروائی۔ لہ

حضرت شیخ الحدیث قدس سرہ کی حمایت حق اور صلابت دینی کا یہ صلہ آپ کو ملا کہ مولا کریم اور حبیب کریم جل و علا و صلی اللہ تعالیٰ علیہ وسلم کے حضور انہیں وہ قبولیت حاصل ہوئی جسے ہم اپنی اصطلاح میں "حضورؐ" کہتے ہیں۔ علاوہ ازیں اولیاء کاملین کی توجہات کا بھی آپ مرکز بنے۔ بطور شواہد، اس سلسلہ کا ایک خواب پیش خدمت ہے۔ یہ خواب غیر منقسم بندوستان کے ایک ثقہ عالم مولانا حکیم محمد احمد علوی کا گوروی نے جون ۱۹۴۴ء میں دیکھا اور خود ہی خواب کی تمام تفصیل لکھ مولانا شاہ عارف اللہ میرٹھی اور آپ کو روانہ کیں۔ مولانا محمد عارف اللہ خطیب اعظم راولپنڈی نے اپنے ماہنامہ سالک میں اکتوبر ۱۹۵۳ء میں درج کیا۔ بعد ازاں یہی خواب ماہنامہ نوری کرن، بریلی کے محدث اعظم پاکستان نمبر میں شائع ہوا۔ نوری کرن سے اقتباس درج ذیل ہے:

"بسامی خدمت گرامی منزلت ذوالمجد والکرم مولانا المحترم زید مجدہم السامی تسلیم ممنون و نکرم مشحون۔ ضرورت تحریر لینے یہ ہوئی کہ میں نے جس روز آپ حضرات یہاں سے روانہ ہوتے ہیں، ایک عجیب خواب دیکھا جس سے مجھ کو بے حد مسرت بلکہ فخر ہے۔ آپ کی توجہ اور فیض سے مجھے ماشاء اللہ نہایت کامیاب رہے۔ آپ حضرات کے بیانات اور تقریریں ایسی برکت ہوئیں کہ الحمد للہ مسلمانوں کے قلوب انوار و برکات سے منور ہو گئے۔ ارواح طیبہ حضرات بزرگان دین خاص طور پر متوجہ رہیں۔ بالخصوص

لہ اس واقعہ کی تفصیلات آپ کے سفر جج میں بیان ہو چکی ہیں، وہاں ملاحظہ فرمائیں

اعلیٰ حضرت قبلہ قدس سرہ کا تو کرم ایسا ہوا ہے کہ سبحان اللہ! جس کی تائید میرے اس خواب سے ہوتی ہے۔ آپ حضرات کو رخصت کر کے جب میں اسٹیشن سے واپس آیا تو سونے کے لیے چار پائی پر جلد لیٹ رہا، کیونکہ کسی روز کا جاگا ہوا تھا۔ سونے وقت پیرانِ سلاسلِ شجرہ کے فاتحہ و ایصالِ ثواب کا میرا معمول روزانہ کا ہے۔ جب میں پیرانِ سلسلہ قادریہ کی خدمت میں یہ بدیہ پیش کرنے لگا تو خصوصیت سے اعلیٰ حضرت قبلہ قدس سرہ کی برزخ مبارک میرے سامنے بار بار تشریف لائی۔ مجھ کو بے مدسور حاصل ہوا کہ اسی حالت میں سو گیا۔ کیا دیکھتا ہوں کہ میں بریلی تشریف حاضر ہوا ہوں۔ نماز عصر کا وقت ہے۔ اس مسجد میں، جس میں کہ اعلیٰ حضرت نماز پڑھایا کرتے تھے۔ بعد نماز عصر مجھ کو شرف قدم بوسی ہوا تو حضور پر نور نے نہایت فرحت و انبساط کے ساتھ مجھ سے معالقبہ بھی فرمایا، اور فرمایا کہ میرے گھر چلو۔ میں سمراہ گیا۔ اسی پرانی جگہ کا شانہ اقدس پر، جہاں بعد نماز عصر تشریف لا کر کچھ دیر بیٹھا کرتے تھے۔ چار پائی بچھی تھی۔ اس پر حضرت نے تشریف رکھی۔ میں ذرا دور بیٹھنے کا ارادہ رکھتا تھا اور حضرات بھی موجود تھے۔ حضرات شاہزادگان و فرزندانِ گرامی، صد الشریعہ مولانا امجد علی صاحب مولانا ظفر الدین صاحب وغیرہ۔ مجھے ارشاد ہوا کہ آئیے مولانا ادھر میرے قریب آئیے۔ چار پائی پر میں قریب بیٹھ گیا۔ فرمایا، مولانا ہم نے آپ کے لیے ایک عمدہ تحفہ عرصہ سے رکھ چھوڑا ہے، وہ آج خدمت میں پیش کرتا ہوں۔ چنانچہ حضرت مولانا (مفتی اعظم، عظمیٰ مصطفیٰ میاں صاحب رجمادہ نشین بریلی تشریف) سے ایک چوٹی بکس منگایا۔ اس کو خود اپنے دست مبارک سے کھولا۔ اس میں سے ایک زرہ اور خود نکالی، جس کو نہایت ہی خندہ دلی سے یہ فرماتے ہوئے، اپنے دستِ اقدس میں لیا کہ آئیے میں ہی آپ کو پہناؤں، میں اس کو آپ کے لیے موزوں

سمجھتا ہوں۔ یہ سُن کر میں قریب حضرت کے جا کر کھڑا ہو گیا۔ فرمایا، فقیر کے بہت مخلص اور قدیم کرم فرما احباب میں سے حبیب اللہ شاہ ہیں۔ ان کے بیٹے عارف اللہ شاہ و مولوی سردار احمد۔ ان کو آپ جانتے ہوں گے، انہیں دونوں نے اس کو تیار کیا ہے۔ یہ فرما کر مجھ کو پہلے زرہ پہنائی۔ خود بھی اپنے دست مبارک سے میرے سر پر رکھی اور کچھ دُعاؤں فرماتے ہوئے فرمایا کہ جانیے، اللہ جل و علا اور اُس کے رسول صلی اللہ تعالیٰ علیہ وسلم آپ کے مددگار و حافظ و ناصر ہیں۔

..... اس میں شبہ نہیں کہ میرا اور حضرت مولانا سردار احمد صاحب قبلہ کا کئی دن ٹھہرنا اور مسلکِ اہل سنت کو پیش کرنا کچھ اتنا کامیاب رہا جس پر خود مجھ کو بار بار حیرت ہو رہی ہے۔“

لے

دیگر علماء اہل سنت کی طرح جس طرح حضرت شیخ الحدیث قدس سرہ نے دین حق کی اشاعت و حمایت فرمائی اور وہ اولیاء کاملین بالخصوص امام احمد رضا بریلوی قدس سرہ کی توجہ کا مرکز بنی، اس کو دیکھ کر محسوس ہوتا ہے کہ حضرت شیخ الحدیث قدس سرہ نے اشاعتِ دینِ حق پر فرمائی کہ گویا دینِ حق کے گرد حصار قائم فرمادیا۔ اب کوئی بد مذہب، بے دین، مداخلت پسند دینِ حق پر حملہ کرے گا، تو منہ کی کھائے گا۔

وہ اور ہوں گے جو پانی پلا کے پلاتے ہیں
یہاں قلم لگی بوتل پلا کے پلاتے ہیں

سُونے خرم

محرم الحرام ۱۳۵۴ھ / اپریل ۱۹۳۵ء میں مناظرہ بریلی میں حضرت شیخ الحدیث
قدس سرہ کی اپنے مد مقابل پر عظیم اور واضح فتح پر علماء بر اعلام نے آپ کو کلماتِ تحسین و دعائے
نوازا۔ آپ کے اُستادِ گرامی، حجتہ الاسلام مولانا حامد رضا بریلوی قدس سرہ نے آپ کو
تاج الفتح پہنایا اور فرمایا،

”سردار احمد ستر بدار احمد“

یعنی مولانا سردار احمد اپنے آقا و مولیٰ پیارے احمد مجتبیٰ محمد مصطفیٰ صلی اللہ علیہ وسلم کے
گھر (مدینہ منورہ) کی زیارت سے مشرف ہوں۔

یہ دعا ایسی تھی جس میں دو جہاں کی عظیم دولت کی خوشخبری تھی۔ آپ اس دعا سے
انتہائی مسرور ہوئے۔ وجد میں آکر فرمایا:

”اُستادِ محترم نے دعا دی ہے۔ اب انشاء اللہ دربار رسالت کی حاضری

ضرور نصیب ہوگی۔“

بالآخر وہ مبارک ساعت آگئی جس میں آپ کی روحانی تمنا برآئی اور دعا کی قبولیت کا ظہور ہوا۔

۲۷ شوال المکرم ۱۳۶۴ھ / ۵ اکتوبر ۱۹۴۵ء کے بعد کراچی سے بذریعہ بحری جہاز

آپ عازمِ حرمینِ طیبین ہوئے۔ لے

یہ رضوانی نامی بحری جہاز مغل لائن کمپنی کا تھا۔ لے

لے حج پاسپورٹ نمبر ۳۶۷۶، مگر یہ کراچی، سال ۱۹۴۵ء۔ آپ کا ٹکٹ نمبر ۷۸۶۴ ہے۔

لے روایت حاجی اللہ دتہ (نعت خوان، ستیانہ روڈ، فیصل آباد

نوٹ، حاجی صاحب مذکور آپ کے ساتھ حج کے سفر میں ہم سفر تھے۔

اس سال حج میں آپ کے ساتھ بیس کے قریب علماء اور بھی تھے۔ چند ایک علماء کے اسماء گرامی یہ ہیں:

- مفتی اعظم مولانا محمد مصطفیٰ رضا نوری بریلوی
- مولانا مفتی محمد مظہر اللہ، امام و خطیب جامع مسجد فتح پوری، دہلی
- مولانا شاہ محمد عبدالعلیم صدیقی میرٹھی
- مولانا ابوالحسنات سید محمد احمد قادری، لاہور
- مولانا سید محمد عبدالرب قادری، جبل پوری
- مولانا ابوالحامد سید محمد عبد المسجود و جود قادری، جبل پوری
- مولانا عبدالحامد قادری، بدایونی
- مولانا حمید الدین کوٹ نجیب اللہ (خلیفہ سرکار گولڑوی)
- مولانا اشتیاق احمد کانپوری
- مولانا پیر سید مرتضیٰ امرتسری (استاد جان محمد امرتسری)
- جناب حیرت وارثی نعت خواں، (مرید بیدم وارثی)
- جناب بدیع احمد اسد (نعت خواں امام احمد رضا بریلوی)

رضوانی نامی جہاز ۱۰ ارفی قعدہ ۱۳۶۴ھ / ۱۱ اکتوبر ۱۹۴۵ء کو جدہ پہنچا۔

بحری سفر کے دس بارہ دنوں میں جہاز پر اور اس کے بعد حرمین شریفین میں امامت کے فرائض کبھی آپ کے استاد محترم حضرت مفتی اعظم بریلوی انجام دیتے اور کبھی آپ کو حکم ہوتا

۱۔ اخبار دبیدہ سکندری، رام پور - ۲۸ فروری ۱۹۴۶ء - ص ۹

۲۔ ہفت روزہ الفقیہ، امرتسر - ۲۱ نومبر ۱۹۴۶ء - ص ۶

۳۔ روایت حاجی الشدوۃ، ستیانہ روڈ، فیصل آباد

۴۔ حضرت شیخ الحدیث علیہ الرحمہ حج پاسپورٹ نمبر ۳۶۷۶، مگر یہ کراچی سال ۱۹۴۵ء

کہ امامت کرائیں، چنانچہ آپ امامت کراتے۔

چونکہ حرمین طیبین میں دیوبندی عقائد کے نجدی امام مقرر تھے، اس لیے آپ نے کبھی بھی ان کی اقتدار میں نماز ادا نہ کی۔ ہمیشہ اپنی جماعت علیحدہ کرواتے۔^۱

حرمین طیبین میں آپ کے دن رات عبادات اور طاعات میں صرف ہوتے۔ مناسک حج کی ادائیگی کے ساتھ ساتھ دوسرے حجاج کرام کی دینی رہنمائی اور مذہبی خدمات بھی بڑے ذوق و انہماک سے سرانجام دیتے۔ عالم اسلام سے آئے ہوئے جلیل القدر مشائخ کرام اور علماء اسلام سے علمی مذاکرات فرماتے۔ طالبانِ مدارس حرمین آپ کے پاس حاضر ہو کر علمی استفادہ کرتے۔ آپ کا ایک ایک لمحہ یادِ الہی اور کیف و جذب سے معمور رہتا۔

حرم مکی میں آپ کی مصروفیات کا اجمالی تذکرہ شریکِ حج مولانا اشتیاق احمد کانپوری نے ۲۶ ذی الحجہ ۱۳۶۴ھ / ۱۰ نومبر ۱۹۴۵ء کو درج ذیل الفاظ میں کیا:

”فاضلِ اجل حضرت مولانا مولوی سردار احمد خاں صاحب قادری رضوی صدر المدرسین منظرِ اسلام بریلی مدظلہ العالی تقریباً ہر وقت حرم میں حاضر رہتے ہیں اور جگہ جگہ لوگوں کو مسائل سمجھاتے رہتے ہیں۔ شب میں آپ کے پاس حرم شریف کے مدارسِ دینیہ کے طلباء جمع ہو جاتے ہیں اور درسیات سے متعلق آپ کے فیوضِ علمی سے استفادہ کرتے ہیں“^۲

حج ادا کرنے کے بعد آپ نے چند روز مکہ معظمہ میں قیام فرمایا۔ اس عرصہ میں آپ نے یہاں پر موجود عالمِ اسلام کے علماءِ اعلام سے ملاقاتیں کیں۔ ان میں سے بعض سے آپ نے استفادہ بھی

^۱ روایت حاجی الشدوتہ، ستیانہ روڈ، فیصل آباد

^۲ ہفت روزہ الفقہیہ امرتسر، ۲۱ نومبر ۱۹۴۵ء، ص ۶

نوٹ، کاتب کی غلطی کی وجہ سے آپ کے اسم گرامی کے ساتھ ”خان“ کا لفظ زائد لکھا گیا ہے۔ نیز منظرِ اسلام کی بجائے منظرِ اسلام لکھا گیا ہے۔ آپ اس وقت منظرِ اسلام بریلی میں صدر المدرسین تھے۔ فقیر قادری عفی عنہ

کیا اور اکثر نے آپ سے اکتساب فیض کیا۔

حرمین شریفین میں آپ نے جن علماء و محدثین سے ملاقات کا شرف حاصل کیا۔ ان میں چند ایک کے اسماء گرامی یہ ہیں:

• شیخ العلماء مولانا محمد عربی مغربی مالکی، محدث مدرسہ الفلاح مکہ معظمہ

• فاضل جلیل مولانا سید یوسف حمد الفیل قادری، مدرس مدرسہ الفلاح مکہ معظمہ

• فاضل جلیل مولانا محمد امین کتبی مدرس مدرسہ الفلاح والمسجد الحرام

• الشیخ القاری احمد الفقیہ حجازی، مکہ معظمہ

• الشیخ محمد الحسینی الطواہری من علماء الازہر و مدرس کلیتہ اصول الدین، مصر

• شیخ جلیل قاری سید عباس مکی، مدنی الاصل

• رئیس المحدثین مولانا عمر حمدان محرمی

• مولانا الفاضل عبدالرحمن محمد عیسیٰ بلہا شرط المرملہ، مدرس مدرسہ الرطہ قلیویہ قطر المصر

• مولانا الفاضل عبدالرب عبدالرحیم کشوہ۔ بلدہ رطہ، مرکز بلہا۔ مدرس مدرسہ الرطہ قلیویہ

• مولانا الفاضل السید عمر رشیدی المطوف (خلیفہ محاذ امام احمد رضا بریلوی)

• مولانا الشیخ جعفر الکشری الشافعی، مدرس مدرسہ صولتیہ، مکہ مکرمہ

• مولانا الشیخ محمد عبدالجبار الغبشاوی شافعی، مدرس مدرسہ الفلاحیہ، مکہ مکرمہ

• مولانا الشیخ محمد ناجی البصالح۔ استاد فی مدرسہ الخسرویہ محلہ المشارقہ، حلب

• مولانا الشیخ بکری رجب۔ مدیر مدرسہ رضائیہ۔ شارع العریان، حلب

• مولانا الشیخ محمد خلیلو امام و خطیب جامع الکبیر۔ قریۃ السفیرۃ، حلب

• مولانا الشیخ محمد علی حسین صفیہ۔ قریۃ السفیریہ۔ حلب

• مولانا الشیخ احمد القابونی۔ معتمد الجمعیتہ العزاد مدرس جامع بنی اُمیہ۔ دمشق

• مولانا الشیخ محمد یحییٰ امان حنفی۔ مدرس مدرسۃ الفلاح۔ مکہ مکرمہ (تلمیذ علامہ صالح کمال)

- مولانا الشیخ احمد ابراہیم حمدوہ - مدرس مدرسہ الفلاح - مکہ مکرمہ
- مولانا الشیخ حسن محمدی، خطیب مسجد سکتہ الحدید - مدریہ - مصر
- مولانا الشیخ مصطفیٰ اسمعیل الموطف - مجلس المدیریہ - مصر
- مولانا الشیخ سید ہاشم مدرسہ مشاخص الرملہ - مصر
- مولانا الشیخ محمد منصور قاری - مدرس مدرسہ مشاخص الرملہ - مصر
- مولانا الشیخ عبدالعزیز آفندی، نقشبندی، عیون السود، حمص - سوريا
- مولانا الشیخ عبدالرحیم آفندی - عیون السود، حمص - سوريا
- مولانا الشیخ السید ابراہیم کوشک - طائف
- مولانا الشیخ السید محمد صالح المطوف - مکہ مکرمہ
- مولانا الشیخ حسن بن صدیق سندھی، سابق مدرس مدرسہ صولتئیہ،
حال مدرس مدرسہ سعودیہ بک

● مولانا الشیخ محمد صالح ابراہیم خطاب - مصر (تلمیذ الشیخ عمر حمدان محری)

● مولانا الشیخ محمد بن سلیمان الردوانی

● مولانا الشیخ احمد محمد بیومی آفندی - محکمہ عصر الوطنیہ - باب الحلق - القاہرہ

● مولانا الشیخ سید حسن بن علوی الجفزی - جبل الکعبہ - حارة الباب - مکہ مکرمہ

● مولانا الشیخ محمد بن عوض بافضل الحضری التریبی - حضرموت

● مولانا الشیخ فضل بن محمد بن عوض - حضرموت

● مولانا الشیخ حسین محمد، حضری - جدہ

● مولانا الشیخ سید عبدالرحمن بن محمد بن صالح بلدہ عمد، حضرموت

● مولانا الشیخ محمد عبدالرحیم الصدیقی - دامام

علاوہ ازیں مدارس دینیہ کے جو طلباء آپ کے پاس حاضر ہوتے، ان میں سے چند ایک

کے نام یہ ہیں:

- مولانا مسلم بن ایمان علی منشی متعلم مدرسہ صولتئیہ، مکہ مکرمہ
- مولانا عبدالرزاق بن محمد عالی منشی، متعلم مدرسہ صولتئیہ، مکہ مکرمہ
- مولانا محمد قاسم بن مفیض الدین، متعلم مدرسہ صولتئیہ، مکہ مکرمہ

علماء اعلام میں سے بعض آپ کی قیام گاہ پر بھی تشریف لائے۔ چنانچہ، ارذی قعدہ
 ۱۳۶۴ھ / ۲۵ اکتوبر ۱۹۴۵ء بروز جمعرات حضرت استاد العلماء المحدث الاعلیٰ رئیس
 المحدثین امام النخوعین شیخ عمر حمدان محسبی مدنی قدس سرہ العزیز آپ کی قیام گاہ پر تشریف لائے
 علمی و روحانی مذاکرہ رہا۔ حضرت شیخ الحدیث قدس سرہ نے اپنی بیاض میں اس ملاقات کی
 کیفیت اپنے قلم سے یوں لکھی:

”ارذی قعدہ ۶۴ھ جمعرات، آج حضرت ممدوح قبلہ اس رباط میں
 خود تشریف لائے اور مجلس میں برکت و ذوق حاصل ہوا۔ سامعین و
 حاضرین محظوظ ہوئے۔“

اس حج کے مبارک موقعہ پر شیخ المحدثین محمد الحافظ الیتمانی اور رئیس المحدثین عمر حمدان
 محسبی نے آپ کو بالترتیب ۱۹ محرم الحرام ۱۳۶۵ھ / ۲۳ دسمبر ۱۹۴۵ء اور ۳ صفر المظفر
 ۱۳۶۵ھ / ۶ جنوری ۱۹۴۶ء کو جمیع مرویات کی اجازت تامہ عامہ مطلقہ کی سندیں
 عطا فرمائیں۔

علمی مذاکرات کے دوران بعض علماء نے آپ سے ہندوستان میں طبع ہونے والی
 بعض کتب کی فراہمی کے لیے کہا۔ چنانچہ آپ کی بیاض کے مطابق:

۱۔ یہ تمام تفصیل حضرت شیخ الحدیث علیہ الرحمہ کی اس بیاض سے اخذ کی گئی ہیں جو اس سفر حج میں
 آپ کے پاس تھی۔ یہ بیاض کتب خانہ شیخ الحدیث میں موجود ہے۔

۲۔ بیاض حضرت شیخ الحدیث قدس سرہ

۳۔ ملاحظہ ہو، عکس سندات، جو اسی کتاب میں درج ہیں۔

مولانا حسن بن صدیق سندھی، مدرس مدرسہ سعودیہ، مکہ مکرمہ نے الدر السنیہ اور مولانا محمد صالح ابراہیم مصری (تلمیذ الشیخ عمر حمدان محری) نے جمع الصوائد فی جامع الاصول اور مجمع الزوائد کے لیے کہا۔ ممکن ہے کسی اور فرمائشیں بھی ہوتی ہوں۔

حجاج کرام بالعموم مکہ معظمہ اور مدینہ میں قیام کرتے ہیں اور یہیں کے مقدس مقامات کی زیارت پر اکتفا کرتے ہیں، کیونکہ حضور اکرم صلی اللہ علیہ وسلم کی حیات طاہری کا اکثر حصہ انہی مقامات پر بسر ہوا۔ اس کے علاوہ حجاز مقدس میں حضور اکرم صلی اللہ علیہ وسلم نے بعض اور مقامات کی طرف بھی سفر فرمایا۔

عاشق مصطفیٰ حضرت شیخ الحدیث قدس سرہ، حضور اقدس علیہ التحیۃ والتناہ کی سرادا کو حتی الامکان ادا فرماتے۔ محبت، اتباع کرنے میں دلیل کی طالب نہیں ہوتی۔ محبت خود ایک سند اور دلیل ہے۔ اس سلسلہ میں صحابی رسول حضرت سیدنا عبداللہ بن عمر رضی اللہ عنہما کا عمل ہمارے لیے ایک سند ہے۔ بخاری شریف میں ہے:

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ آتَاكَ بِالْبَطْحَاءِ
بِذِي الْحُلَيْفَةِ فَصَلَّى بِهَا وَكَانَ عَبْدُ اللَّهِ بْنُ عُمَرَ
يَفْعَلُ ذَلِكَ - ۱

یعنی حج کے دوران، رسول اللہ صلی اللہ علیہ وسلم نے (کسی وجہ سے) وادی ذی الحلیفہ میں اپنے اونٹ کو بٹھایا، وہاں آپ نے نماز پڑھی۔ حضرت عبداللہ بن عمر رضی اللہ عنہما بھی (حضور کی اتباع میں) ایسا ہی کیا کرتے تھے۔

وادی ذی الحلیفہ میں اونٹ سے اترنا اور وہاں نماز پڑھنا مناسک حج میں شامل نہیں، مگر حضرت عبداللہ بن عمر رضی اللہ عنہما ذی الحلیفہ میں اترتے اور وہاں نماز پڑھتے۔ ان کا یہ دوامی فعل حضور علیہ الصلوٰۃ والسلام کی اتباع میں تھا۔ کمال اتباع اسی کا نام ہے۔ حضرت شیخ الحدیث قدس سرہ

کو حضور کی محبت کے صلہ میں اس اتباعِ کامل سے دافرحتہ عطا ہوا تھا۔

ایک مرتبہ ابتدائے تبلیغ میں آقائے دو عالم صلی اللہ علیہ وسلم بغرض تبلیغ طائف میں تشریف لے گئے۔ حضرت شیخ الحدیث علیہ الرحمہ نے طائف میں بھی ماضی دی تاکہ سفر طائف میں حضور کی سنت بھی ادا ہو جائے اور ان گلی کوچوں کی زیارت بھی ہو جائے۔ جہاں حضور نبی کریم روف و رحیم صلی اللہ علیہ وسلم نے تبلیغ حق کی خاطر اذیتیں برداشت کیں۔ اس سلسلہ میں آپ کی بیاض کے ایک صفحہ کی نقل حاضر ہے،

۷۸۶

۹۲

الطائف الشریف

حضرت المحترم السید ابراہیم کوشک

۲۹ محرم ۱۳۶۵ھ طائف حاضر ہوا۔ آپ نہایت حسن اخلاق سے پیش آئے اور حضرت سیدنا عبداللہ بن عباس و حضرت سیدنا عکرمہ رضی اللہ تعالیٰ عنہم کی زیارت سے آپ کے توسط سے مشرف ہوا۔ ۳۰ محرم کو زیارت کر کے واپس مکہ معظمہ ہوا۔ لے

اسی سال آپ نے اپنی والدہ محترمہ سلطان بی بی مرحومہ اپنے بھائی علی محمد اور دو بہنوں فاطمہ بی بی اور حیات بی بی کی طرف سے حج بدل کروایا۔ لے

مناسک حج سے فراغت کے بعد آپ مدینہ منورہ حاضر ہوئے۔ اگرچہ یہ زمانہ اتہانی گرانی کا تھا۔ جنگِ عظیم دوم ابھی ختم ہوئی تھی۔ تاہم آپ نے مکہ مکرمہ سے مدینہ منورہ تک کا سفر لاری میں کیا۔ لاری کا کرایہ ان دنوں ایک ہزار روپے کے لگ بھگ تھا۔ ایک

لے بیاض قبلہ حضرت شیخ الحدیث قدس سرہ

لے ایضاً

۳ اخبار دہ بدہ سکندری، رامپور

عاشقِ صادق کی طرح آپ کے مدینہ منورہ کے اوقات گنبدِ خضرا کی زیارت، مواجہہ شریف میں قیام، صلوٰۃ و سلام، ریاض الجنۃ میں وقوف و قیام، جنت البقیع، قبا اور دیگر متبرک مقامات و مشاہدات کی زیارت میں صرف ہوتے۔ زیادہ وقت آپ مسجد نبوی میں گزارتے ہر نماز کے بعد حاضری اور صلوٰۃ و سلام پیش فرماتے۔

مفتی اعظم حضرت مولانا محمد مصطفیٰ رضا بریلوی اور آپ کا قیام محمد علی، شوکت علی لکھنؤ والوں کے مکانِ اصطفیٰ منزل میں تھا۔

جنت البقیع میں دیگر مزارات کے علاوہ بالخصوص اہبات المومنین، حضرت عثمان ذبی النورین، فرزند ان رسول حضرت ابراہیم، طاہر، قاسم، خاتونِ جنت حضرت فاطمہ اور ائمہ اہل بیت رضی اللہ تعالیٰ عنہم کے مزارات پر حاضری دیتے۔

مدینہ منورہ میں آپ کا قیام پچیس روز رہا۔ لے

مدینہ طیبہ کی پہلی حاضری کے موقع پر مقصودِ کامنات کو پا کر آپ نے جذب و کیف کے عالم میں امامِ اہل سنت قدس سرہ کا یہ شعر پڑھنا شروع کر دیا ہے

ہم سے فقیر بھی اب پھیری کو اٹھتے ہوں گے
اب تو غنی کے در پر بسترِ حماد سیئے ہیں

شاہزادہ امام احمد رضا بریلوی نے جب یہ سنا تو فرمایا،

”جب غنی سامنے ہو تو اب دیر کا ہے کی، اب بسترِ جماہی کیوں نہیں دیتے“

چنانچہ آپ کیف و سرور کے عالم میں اپنے محبوب آقا کے قدموں میں یوں میٹھ گئے کہ اب دامنِ مراد بھر کر ہی اٹھیں گے۔

مولانا محمد معراج الاسلام، صدر مدرس مدرسہ محمدیہ غوثیہ بھیرہ نے دامنِ مراد بھر لے

لے مدینہ منورہ کے قیام کے واقعات حاجی اللہ دتہ (نعت خوان) ستیانہ روڈ، فیصل آباد نے بیان

کیے۔ حاجی صاحب موصوف اس سفر میں آپ کے ساتھ رہے۔

کا نقشہ بڑے مختلط انداز میں یوں بیان کیا ہے :

”جب تک حاضری نصیب رہی۔ آپ پر یہی عالم رہا اور اس دوران وہ سب کچھ پالیا جس کی حسرت اور تمنا تھی۔ حجابات دور ہو گئے۔ انوار، قلب و نگاہ میں سمٹ آئے اور ایمان نے وہ مقام حاصل کر لیا جسے عین الیقین کہتے ہیں۔“

سُنی رضوی جامع مسجد فیصل آباد کے خطیب مولانا محمد عبدالرشید رضوی، جھنگوی اپنے ایک مکتوب میں حضرت شیخ الحدیث علیہ الرحمہ کی ایک سند کے ذکر کے ضمن میں آپ کی مدینہ منورہ میں مصروفیت کا ذکر کرتے ہوئے لکھتے ہیں :

”حضور غریب نواز شیخ الحدیث والتفسیر الشاہ ابوالفضل صاحب قبلہ

رضی اللہ عنہ ۱۳۶۵ھ میں پہلی مرتبہ زیارت حرمین شریفین کو تشریف لے گئے تھے

اور مدینہ منورہ زادہا اللہ شرفاً و عنایتاً کے قیام کے ایام میں اصحاب صفہ کے مقام

پر قیاماً بخاری شریف کا مکمل ختم فرمایا تھا۔ کتاب بخاری شریف حضرت قبلہ مولانا

محمد ضیاء الدین احمد صاحب قادری سے لی تھی۔ ختم شریف کے دن محدث شامی

(غالباً ان کا اسم گرامی الحافظ عبدالقادر صاحب تھا) نے سند حدیث حضور ممدوح

موصوف کو عنایت فرمائی تھی، جو بخاری شریف پر تحریر تھی۔ ۱۳۶۶ھ میں فقیر کی

حاضری ہوئی۔ حسب سنت پیرو مرشد خود فقیر نے مولانا محمد ضیاء الدین حمزہ اللہ

علیہ سے پڑھنے کے لیے بخاری شریف طلب کی، تو آپ نے وہی نسخہ پڑھنے کے

لیے عنایت فرمایا۔ اس پر وہ سند منقول تھی۔ میں نے اسے نقل کر کے حضرت

پیرو مرشد قبلہ شیخ الحدیث رضی اللہ عنہ کی خدمت اقدس میں حاضر کیا تھا۔“

۱۔ گنبد خضراء، مکتبہ قادریہ، لاہور، ص ۲۵۵

۲۔ صحیح نام شیخ المحدثین محمد الحافظ الیتجانی ہے۔

۳۔ مکتب مولانا محمد عبدالرشید رضوی، بنام فقیر قادری عفی عنہ، محررہ ۲، محرم الحرام ۱۴۰۵ھ

حاجی اللہ دتہ، نعت خوان، ستیانہ روڈ، فیصل آباد، اس سفر حرمین شریفین میں آپ کے ہمراہ تھے۔ مدینہ طیبہ کے واقعات وہ یوں بیان کرتے ہیں:

”آپ کی معیت میں مدینہ پاک میں پندرہ محفلیں نعت خوانی کی ہوئیں۔ پہلی محفل مولانا ضیاء الدین مدنی کے گھر میں ہوئی۔ آخری محفل رباط بہاول پور میں ہوئی، جس میں محدثِ اعظم پاکستان کی تقریر ہوئی۔“

حاجی اللہ دتہ موصوف مزید بیان کرتے ہیں:

”ایک دن مسجد نبوی میں، میں، حیرت وارثی، پیر مرٹھی امرتسری، بیٹھے تھے کہ ہمارے دل میں خیال پیدا ہوا کہ آج آخری دن ہے۔ ہم محفل میلاد کر لیں۔ چنانچہ ہم تینوں حضرات مولانا سردار احمد صاحب کے ڈیرے پر گئے اور آپ سے کہا۔ آپ نے رضامندی ظاہر کی اور فرمایا کہ تمام حضرات کو مطلع کر دو کہ رباط بہاول پور میں حضرت مولانا مفتی ضیاء الدین مدنی صاحب کی صدارت میں رات کو محفل میلاد ہوگی۔ اس محفل میں بے شمار پنجابی، ہندوستانی، بنگالی، مصری اور شامی شامل ہوتے۔ دو اڑھائی ہزار کا مجمع ہوگا۔ بے شمار علماء کرام اور نعت خوان بھی موجود تھے۔ سب سے پہلے مدینہ منورہ کے نعت خوان مولانا محمد ابراہیم ستان نے عربی میں نعت شریف پڑھی۔ پھر ایک مصری نے عربی میں نعت پڑھی۔“

اے سمن نے بی بی گھی کو کہتے ہیں۔ غالباً یہ صاحب گھی کا کاروبار کرتے تھے۔ ترکوں کے عہد حکومت میں اذان دیا کرتے تھے۔ نعت گو بھی تھے اور نعت خوان بھی بمشورہ سوں اُن کی رگ رگ میں بسا ہوا تھا۔ انہوں نے حضرت قبیلہ محدثِ اعظم پاکستان کو بتایا کہ میں روزانہ تازہ نعت لکھتا اور تہذیب سے پہلے مواجہہ اقدس کے سامنے کھڑے ہو کر حضور اکرم صلی اللہ تعالیٰ علیہ وسلم کی بارگاہِ عالیہ میں وہ نعت عرض کرتا اور پھر اذان دیتا۔ لیکن نجدیوں کے تسلط کے بعد انہوں نے مجھے نعت پڑھنے سے روکا اور کہا کہ تم صرف اذان دے سکتے ہو، نعت پڑھنے کی اجازت نہیں میں نے جواب دیا کہ جنہیں اذان سننا ہوں، انہیں ہی نعت سننا ہوتی ہے۔ اگر نعت نہیں پڑھ سکتا، تو پھر

دبقیہ عاشیہ آندہ صلحہ

قصیدہ بُردہ بھی پڑھا گیا۔ اس کے بعد حیرت و ارثی نے تحت لفظی میں نعت پڑھی۔ پیر سید مرتضیٰ امرتسری نے بھی نعت پڑھی۔ ان کی نعت کا پہلا شعر یہ تھا۔

سراجاً تمیماً نگارِ مدینہ تجلی مکتہ بہارِ مدینہ

اس کے بعد میں نے نعتِ رسولِ مقبول صلی اللہ علیہ وسلم پڑھی۔ میری نعت کا

(حاشیہ گزشتہ صفحہ سے) میں اذان نہیں دوں گا، یہ بزرگ حضرت محدثِ اعظم پاکستان سے بڑی محبت و عقیدت کا اظہار کیا کرتے تھے۔ درج بالا معلومات مولانا معین الدین قادری، فیصل آباد کے ایک بیان پر مشتمل مکتوب مولانا محمد افضل کوٹلوی محترمہ ۲۴ مارچ ۱۹۸۶ء سے ماخوذ ہیں،

نوٹ: اذان سے پہلے یا بعد نعت یا دُرود شریف پڑھنا عالم اسلام اور خود حرمین شریفین میں (نجدی تغلب سے پہلے تک) مقبول و معمول رہا ہے۔ ادیب شہیر جناب حسن نظامی دہلوی نے ۱۹۱۲ء میں اپنے سفر حرمین شریفین کے بیان میں مدینہ طیبہ اور مسجد نبوی کے تذکرہ میں جو کچھ لکھا ہے، اس کا ایک اقتباس ملاحظہ ہو:

”قاعدہ ہے کہ جب حرم رسول میں نماز ہو چکی ہے، تو مؤذن میناروں پر چڑھ جاتے ہیں اور بلند آواز سے دُرود و سلام پڑھتے ہیں۔ قرآن شریف کی تلاوت بھی کرتے ہیں۔ یہ نہایت با اثر اور عمدہ دستور ہے۔ پچھلی رات کو یہ صدائیں وہ کیفیت پیدا کرتی ہیں اور سامعین کو ان تجلیات تک پہنچاتی ہیں، جن کا اظہار الفاظ میں محال ہے۔ تہجد کے وقت بھی میناروں پر دُرود خوانی اور قرآن خوانی ہوتی ہے۔ یہ صرف مدینہ منورہ کی بزرگی رسم نہیں ہے۔ دمشق و بیت المقدس میں بھی اس کا رواج ہے۔ اگلے زمانہ میں اہل ہند کے ہاں بھی یہ قاعدہ جاری تھا۔ میرے آقا حضرت سلطان المشائخ محبوبِ الہی کے حالات میں لکھا ہے کہ ابتدائی عمر میں سب سے پہلا واقعہ جس نے آپ کے قلب پر الہیت کی عظمت کیفیت ڈالی۔ اسی تلاوتِ نیم شبی سے تعلق رکھتا ہے۔ ہندوستان کی مساجد میں بھی مؤذن پچھلی رات کو میناروں پر چڑھ کر موزوں و مناسب آیات کی تلاوت کرتے ہیں۔ لازم ہے کہ اب پھر ہندوستان میں اس رسم کو زندہ کیا جائے۔ یہی وہ باتیں ہیں کہ جن سے مسلمانوں کے تن مُردہ میں از سر نو جان پڑھ سکتی ہے“

(ماہنامہ ”صوفی“ منڈی بہاؤ الدین ضلع گجرات۔ جلد ۷، شماره ۴، مجریہ اپریل ۱۹۱۲ء، ص ۲۳، ۲۴)

پہلا شعر یہ تھا ۷

چمک تجھ سے پاتے ہیں سب پانے والے

میرادل بھی چمکا دے، چمکانے والے

اس کے بعد وہاں موجود اٹھارہ علماء نے متفقہ طور پر فیصلہ کیا کہ تقریر حضرت مولانا سردار احمد صاحب کریں، چنانچہ آپ نے تین گھنٹے تقریر کی۔ موضوع تھا،

وَمَا أَرْسَلْنَاكَ إِلَّا رَحْمَةً لِّلْعَالَمِينَ ۷

دردیوار پر وجد تھا۔ تقریر کے دوران حاضرین پر ایک عجیب کیف طاری تھا۔ سر شخص حضور علیہ الصلوٰۃ والسلام کے عشق و محبت میں آنسو بہا رہا تھا۔ ایسا معلوم ہوتا تھا کہ اس محفل پاک میں حضور علیہ الصلوٰۃ والسلام کی جلوہ گری ہے۔ تقریر کے اختتام پر جناب بدیع احمد اسد بریلوی نے امام احمد رضا بریلوی کا

مشہور سلام ۷

مصطفیٰ جانِ رحمت پہ لاکھوں سلام

شمع بزمِ ہدایت پہ لاکھوں سلام

پڑھا۔ آخر میں تبرک تقسیم ہوا۔ تبرک کھجوروں اور کھجوروں کے حلوہ پر مشتمل تھا۔

حضرت شیخ الحدیث علیہ الرحمہ کو واپسی ہندوستان کے لیے ۱۹ محرم الحرام ۱۳۶۵ھ

۲۲ دسمبر ۱۹۴۵ء کو جدہ بندرگاہ پر پہنچا تھا۔ پروگرام کے مطابق آپ کا قیام حرمین شریفین میں صرف دو ماہ سات دن تھا، مگر یہ عاشق صادق دیا حبیب میں ساڑھے تین ماہ تک قیام پذیر رہا۔

۱۔ قلمی یادداشت حاجی الشدود (شریک سفر) مخزنہ جامعہ نظامیہ رضویہ، لاہور

۲۔ ملاحظہ ہو، پاسپورٹ نمبر ۶۶۷، ۲۶، مجریہ کراچی سال ۱۹۴۵ء

۳۔ (۱) روایت حاجی الشدود، ستیانہ روڈ، فیصل آباد

(ب) اخبار دبدبہ سکندری، رامپور، ۱۵ فروری ۱۹۴۶ء - ص ۸

آپ جب اپنے استاد محترم حضرت مفتی اعظم قبلہ کے ہمراہ وطن تشریف لائے تو اکثر
ٹیشنوں پر آپ کا شاندار استقبال ہوا۔ بریلی، مضافات بریلی اور آپ کے وطن مالوہ میں
اس مسرت میں اظہار تبریک و تہنیت کے متعدد استقبالی اجلاس ہوئے۔ لے
تقسیم ہند کے بعد ۱۳۶۸ھ / ۱۹۴۹ء میں لائل پور میں قیام کے دوران آپ نے محنت
محبت، لٹہیت اور ذوق و شوق سے عظمتِ مصطفیٰ صلی اللہ علیہ وسلم کا درس دیا، لیکن اس
دوران حضرت مولانا جامی قدس سرہ کی یہ دعا، جو تمنا بن کر آپ کے لبوں پر آجاتی ہے۔

مشرف گرچہ شد جامی ز لطفش

خدایا این کرم بارِ دگر کن

پوری ہوگئی۔ پہلے حج کے گیارہ برس بعد دوبارہ دربار رسالت میں حاضری کی اجازت
عطا ہوگئی۔

۵ ذی قعدہ ۱۳۷۵ھ / ۱۵ جون ۱۹۵۶ء حسب معمول آپ خطبہ جمعہ کے لیے سنی رضوی
جامع مسجد میں تشریف لائے۔ حسین عمامہ، فاخرہ جبہ میں آپ کے نورانی چہرہ سے غیر معمولی
مسرت کا اظہار ہو رہا تھا۔ اسی بشاشت کے عالم میں آپ منبر پر جلوہ افروز ہو گئے۔ تمام
حاضرین نہایت مودب اپنی اپنی جگہوں پر بیٹھ گئے۔

جموعۃ المبارک کے خطبہ سے پہلے حسب معمول جامعہ رضویہ کے طلباء باری باری آپ
کی تقریر سے پہلے تقریر کرتے۔ اس روز مولانا محمد معراج الاسلام حال صدر مدرس مدرسہ
محدثہ غوثیہ بھیرہ کی تقریر کی باری تھی۔ وہ منبر کے قریب موجود تھے۔ آپ نے انہیں قریب
بلا کر ارشاد فرمایا،

”تمہیں معلوم ہے ہماری درخواست منظور ہوگئی ہے، اس لیے ہماری دعا“

لے (۱) اخبار دہلیہ سکندری، رامپور، ۱۵ فروری ۱۹۴۶ء، ص ۱۴

(ب) ایضاً، ۲۸ فروری ۱۹۴۶ء، ص ۹

کا اعلان کرو، تاکہ احباب بھی خوش ہو جائیں۔“

مولانا محمد معراج الاسلام نے اس انداز میں اعلان کیا: ”گرامی مرتبت حاضرین! آپ کو یہ سن کر بڑی خوشی ہوگی کہ اس سال حضرت شیخ الحدیث مدظلہ کی درخواست منظور ہوگئی ہے اور آپ اس سال حج کرنے کے لیے تشریف لے جا رہے ہیں۔“

ابھی اتنا ہی اعلان ہونے پایا تھا کہ آپ نے وہیں روک دیا اور اپنے پاس بلا لیا۔ مولانا موصوف اس پیش آمدہ صورت حال کو بڑی عمدگی سے بیان کرتے ہیں۔ ان کے تاثرات انہی کے الفاظ میں پڑھیے:

”آنکھوں میں آنکھیں ڈال کر بات کرنے کا تو کسی میں یار ہی نہ تھا۔
خمدار ابروؤں کے نیچے لابی پلکوں کے سچھے پھمبدر کی گہرائیاں اور شفقت کی سُرخیاں
لیے ہوئے، شفاف بلوریں اور خاراؤد غلافی آنکھیں، دلوں میں دھنس جاتی تھیں،
اور دیکھنے والوں کو بے خود و مسحور کر دیتی تھیں۔ صورت حال ایسی تھی کہ وجہ معلوم
کرنے کے لیے نہ صرف آپ کی طرف دیکھنا پڑا، بلکہ آنکھوں میں آنکھیں ڈال کر
بات کرنے کی ضرورت بھی محسوس ہوئی۔ اُف خدایا! میں لرز گیا، بے قرار و
مضطرب نگاہیں اپنے سُرخ ڈوروں اور تمام گہرائیوں سمیت میرے سینے میں
اُتر گئیں۔ نہ جانے کیا بات تھی، میں مہیوت ہو گیا اور کچھ بھی نہ سمجھ سکا۔“

آپ نے انہیں فرمایا:

”تمہیں معلوم ہے کہ ہم فریضہ حج ادا کر چکے ہیں، اب ہمارے ذمے وہ فرض باقی
ہیں، اس دفعہ تو صرف دربار رسالت کی حاضری اور گنبد خضراء کی زیارتِ پاک کی

۱۔ گنبد خضراء - ناشر مکتبہ قادریہ، اندرون لوہاری دروازہ، لاہور - ص ۲۵۲

۲۔ ایضاً، ص ۲۵۳ - ۲۵۲

۳۔ ایضاً، ص ۲۵۲

نیت سے جا رہے ہیں۔ اس مقدس حاضری کے صدقے میں ارکانِ حج اور دیگر عبادات کی سعادت بھی حاصل ہو جائے گی، اس لیے اعلان کر دو کہ ہم حضور نبی کریم روف و رحیم، پیکرِ نور و رحمت تاجدارِ عرب و عجم محبوبِ رب العالمین صلی اللہ تعالیٰ علیہ وسلم کے دربار کی حاضری کے لیے جا رہے ہیں۔“ لے

حضرت شیخ الحدیث قدس سرہ کے ان کلمات کی توجیہ بہر کس و ناکس کے بس کی بات نہیں عشق و محبت کے نازک تقاضوں سے آگاہی کے بعد ہی یہ عقدہ کھلتا ہے کہ محبوب کی ذات میں فنایت ہی ذریعہ نجات و سعادت ہے۔ اسی سے قرب و حضور نصیب ہوتا ہے اور محبوبِ کریم صلی اللہ علیہ وسلم میں کئی فنایت ہی مولا کریم جل و علا کی علامت باکرامت ہے۔ اس حقیقت کی مزید وضاحت کے لیے عاشقِ مصطفیٰ امام احمد رضا قدس سرہ کے دوسرے حج ۱۳۲۴ھ کے موقع پر کہے ہوئے نعتیہ اشعار پڑھیے۔

اُن کے طفیل حج بھی خُدا نے کرا دیے
اصلِ مرادِ حاضری اُس پاک در کی ہے
کعبہ کا نام تک نہ لیا، طیبہ ہی کہا
پوچھا تھا ہم سے جس نے کہ نہضت کدھر کی ہے
کعبہ بھی ہے انہیں کی تہلی کا ایک نسل
روشن انہیں کے عکس سے پتلی حجر کی ہے
ہوتے کہاں خلیل و بنا کعبہ و منیٰ
لولاک والے صاحبی سب تیرے گھر کی ہے
مولیٰ علی نے واری تیری نیند پر نماز
اور وہ بھی عصر سب سے جو اعلیٰ خطر کی ہے

صدیق بلکہ غار میں جاں اُس پر دے چکے
 اور حفظِ جاں تو جانِ فروضِ عزت کی ہے
 ہاں تو نے اُن کو جاں، انہیں پھیر دی نماز
 پر وہ تو کر چکے تھے، جو کرنی بشر کی ہے
 ثابت ہوا کہ جملہ منرا لئض فروع ہیں،
 اصل الاصول بندگی اُس تاجور کی ہے

حضرت شیخ الحدیث قدس سرہ نے اس جمعہ کے تاریخی خطبہ میں جو کچھ ارشاد فرمایا،
 اس میں آپ کی راہ میں رکاوٹیں ڈالنے والوں کے کردار اور مولا کریم کی طرف سے آپ کی
 مساعی جمیلہ کی قبولیت کا تذکرہ کچھ اس قدر حقائق و معارف سے لبریز تھا کہ ہر آنکھ آج
 اشکبار تھی۔ الفاظ کے پیچھے حقائق کو سمجھنے والے آج آپ کے باطنی مقام سے قدرے
 آگاہی پا رہے تھے،

آپ کا ارشاد کچھ اس طرح کا تھا،

”اے لاکھ پور والو! ہم خوش ہیں کہ آج گھڑی اس سفر کی ہے جس کے لیے
 کئی راتیں آنکھوں میں کاٹی ہیں۔ درماندہ راہی کے لیے اس سے بڑا کوئی انعام
 نہیں کہ حضرت نبی کریم صلی اللہ علیہ وسلم اسے اپنے دربار میں یاد فرمائیں۔ ہم جا رہے
 ہیں اور خوش ہیں کہ تمنا برآئی۔ تم نے ایڑی چوٹی کا زور لگا کر ہمیں نیچا دکھانے
 کی کوشش کی۔ مطعون کرنے کے لیے سازشوں کے جال بچھائے۔ غلط اور بے بنیاد
 پروپیگنڈا کا سہارا لیا اور ایسی حرکتیں کیں جو سنجیدہ و فہمیدہ لوگوں کے شایان شان
 ہی نہیں، مگر ہم نے تمہارا ہر وار جگر پر سہا، جہاں تک ہو سکا اپنے نبی اکرم صلی اللہ علیہ وسلم
 کی ناموس مبارک کا تحفظ و دفاع کیا۔ بجز اللہ! ہم اپنے مقصد میں سرخرو ہوئے، سرکار

لے عدالتِ بخشش، حصہ اول

نے ہمیں یاد فرمایا ہے۔ آپ خوش ہیں، اس لیے ہمیں کسی کی رنجش، مخالفت، عداوت اور بغض و حسد کی کوئی پروا نہیں۔

تمہارا یہ خیال تھا کہ میں اکیلا ہوں، اس لیے مجھے دبا لو گے، لیکن یہ نہ جانا کہ حضورِ غوثِ اعظم، حضرت غریب نواز، حضورِ داتا صاحب، حضورِ پرنورِ فاضلِ علیل، امام احمد رضا رضوان اللہ علیہم ہمارے معاون و مددگار ہیں اور ان کی نگاہِ کرم اور معاہدت کے باعث تم ہمارا کچھ بھی نہ بگاڑ سکو گے۔

اگلے روز بروز ہفتہ ۶ ذی قعدہ ۱۳۴۵ھ / ۱۶ جون ۱۹۵۶ء کو لائل پور محلے داسٹی کا پروگرام بن چکا تھا۔ احبابِ اہل سنت کثیر تعداد میں جامعہ رضویہ میں جمع ہو گئے۔ حضرت شیخ الحدیث قدس سرہ نے درسِ حدیث دیا، جس میں فضائلِ مدینہ منورہ بیان فرمائے۔ بعدہ مدارس و مساجدِ اہل سنت کی ترقی اور احبابِ اہل سنت کی دینی و دنیوی ترقی اور خیر و برکت کے لیے دعائیں فرمائیں۔ شاہی مسجد اور سنی رضوی جامع مسجد میں نوافل ادا فرمائے اور جلوس کی شکل میں اسٹیشن کی طرف روانگی ہوئی۔ اسٹیشن پر پہنچ کر گاڑی کے آنے تک نعت خوانی ہوتی رہی۔ جب گاڑی پلیٹ فارم پر پہنچی، نعرہ ہائے تکبیر، رسالت اور غوثیت گونج اٹھا۔ حضرت اپنے ساتھیوں کے ہمراہ درجہ اول کے ڈبے میں جلوہ افروز ہو گئے۔ جب گاڑی چلنے لگی تو لوگوں نے زائر مدینہ کو دھڑکتے دلوں کے ساتھ الوداع کہا۔ نعرہ ہائے تکبیر، رسالت، غوثیت اور زائر مدینہ زندہ باد، محمدؐ عظیم زندہ باد سے فضا گونج اٹھی۔ دو سرے روز جب گاڑی کراچی پہنچی، نوکراچی کے احبابِ اہل سنت سے پلیٹ فارم بھرا ہوا تھا۔ آپ کا شاندار استقبال ہوا۔

کراچی میں ایک ہفتہ قیام رہا۔ یہاں کافی لوگ آپ سے بیعت ہوئے۔

۱۰ گنبر خضار، ناشر مکتبہ قادریہ لاہور، ص ۲۵۶

۱۰ بیاض حضرت شیخ الحدیث قدس سرہ

نوٹ: یہ بیاض محترم محمد انور، توکل ٹریڈنگ کمپنی کراچی نے ۱۲ ذی قعدہ ۱۳۴۵ھ / ۲۲ جون ۱۹۵۶ء کو پیش کی۔

۱۵ ذی قعدہ ۱۳۷۵ھ / ۲۵ جون ۱۹۵۶ء کو شنبہ کو جدہ کے لیے روانگی ہوئی۔ آپ کو الوداع کہنے کے لیے احباب اہل سنت کی کثیر تعداد بندرگاہ پر پہنچ گئی۔ شام چھ بجے جہاز پر سوار ہوئے اور رات گیارہ بجے لنگر اٹھا دیا۔ اس موقع پر حضور امام احمد رضا قدس سرہ کا یہ شعر آپ کے حال کی ترجمانی کر رہا تھا ہے

آنے دو یا ڈبو دو ، اب تو تمہاری جانب

کشتی تمہیں پہ چھوڑی ، لنگر اٹھا دیتے ہیں

پان اسلامک سٹیم شپ کمپنی کے بحری جہاز میں آپ نے درجہ اول میں نشست حاصل کر لی تھی۔ آپ کے پاسپورٹ جج مجریہ کراچی مورخہ ۲۳ جون ۱۹۵۶ء کا نمبر ۱۲۷۵-۱۲ تھا اور ٹکٹ نمبر ER ۱۵۲۲ ہے۔

ہوائی جہاز کی سہولت کے باوجود پہلے حج کی طرح آپ نے اس دوسرے حج کے لیے بھی بحری سفر اختیار فرمایا۔ دیار حبیب میں آپ غلامانہ حیثیت سے حاضر ہونے کا عزم کئے ہوئے تھے اور اس کے لیے یہی ذریعہ سفر موزوں تھا ہے

حرم کی زمین اور قدم رکھ کے چلنا

ارے سر کا موقع ہے اوجانے والے

اس حج میں آپ کے ساتھ مولانا محمد معین الدین شافعی اور مولانا محمد ابراہیم خوشتر بھی تھے۔ علاوہ انہیں اسی سال جن حضرات نے حج کی سعادت حاصل کی۔ ان میں سے چند ایک حضرات

● مولانا عبدالباقی برہان الحق جبل پوری (خلیفہ امام احمد رضا بریلوی)

● پیر سید حیدر حسین جماعتی، علی پوری

● مولانا شاہ احمد نورانی، صدیقی، کراچی

● صاحبزادہ محمد نقشبند، چورہ شریف

● سیٹھ عبدالشکور مہین، کراچی اور

میاں محمد محبوب الہی، چونیاں

کا علم ہو سکا ہے۔ لے

جہاز میں دورانِ سفر میلادِ پاک کی محفلیں خوب ہوئیں۔ لے

یہ جہاز ۲۲ ذی قعدہ ۱۳۴۵ھ / ۲ جولائی ۱۹۵۶ء دو شنبہ کو جدہ پہنچا۔ لے

چونکہ اس سفر میں آپ کا ارادہ اصالتاً زیارتِ مدینہ طیبہ تھا، حج کی سعادت تو حضور کے طفیل ہی نصیب ہو جائے گی۔ اس لیے آپ نے جدہ اترتے ہی مدینہ طیبہ کی حاضری کی کوشش فرمائی۔ چنانچہ اسی شام کو جدہ سے مدینہ منورہ روانگی ممکن ہو گئی۔

۲۳ ذی قعدہ ۱۳۴۵ھ / ۳ جولائی ۱۹۵۶ء بروز منگل صبح آپ اپنے آقا و مولیٰ

کے حضور حاضر ہو گئے۔ اب دل کے وہ سارے ارمان پورے ہو گئے جس کے لیے یہ سفر اختیار فرمایا تھا۔

۲۳ ذی قعدہ / ۳ جولائی سے ۴ ذی الحجہ ۱۳۴۵ھ / ۱۳ جولائی ۱۹۵۶ء تک گیارہ

روز مدینہ طیبہ حاضری و حضوری رہی اور آپ نے صنتی فضاؤں میں شب و روز بسر فرمائے۔ ہر درد مند مسلمان کی خواہش ہوتی ہے کہ مولا کریم اگر توفیق دے تو دیارِ حبیب کی حاضری نصیب ہو جائے اور دیارِ حبیب میں حاضر ہونے والا برعاشق یہی چاہتا ہے کہ اب حضور کے قدموں میں زندگی کی ساعتیں پوری ہو جائیں اور پس مرگ بھی خاکِ طیبہ میں آسودگی نصیب ہو۔

میری خاک یارب نہ بہا د جائے !
پس مرگ کر دے غبارِ مدینہ

لے (۱) روزنامہ سعادت، فیصل آباد، ۱۹ جون ۱۹۸۳ء

(ب) قلمی یادداشت مولانا محمد معین الدین شافعی، مملوکہ فقیر قادری عفی عنہ لے ایضاً،

لے پاسپورٹ حج حضرت شیخ الحدیث علیہ الرحمہ

لے مکتوب حضرت شیخ الحدیث علیہ الرحمہ بنام حافظ محمد شفیق، لائل پور، محرمہ یکم ذی الحجہ ۱۳۴۵ھ

حضرت شیخ الحدیث قدس سرہ کی زندگی کے اکثر واقعات اسی حاضری اور حضوری میں بسر ہوئے، مگر خواص سے بڑھ کر ان خاص الخواص کی طرح آپ کا طرز عمل اس سے بلند ہے۔ آپ کے اس نرالے طرز عمل کو سمجھنے کے لیے آپ کے ایک مکتوب کا اقتباس پڑھیے جو آپ نے مدینہ منورہ پہنچتے ہی حافظ محمد شفیع صدر انجمن فدایان رسول صلی اللہ علیہ وسلم، لائل پور کو لکھا،

”دونوں جہاں کے بادشاہ دوہا علیہ الصلوٰۃ والسلام کے دربار میں حاضری

ہے۔ انہی کی نظر کرم سے یہ سگ اس در عالی تک پہنچا ہے۔ آقا و مولیٰ کادر

مل جائے تو اور کیا چاہیے۔ یہاں تو رحمت ہی رحمت ہے، جنت ہی جنت ہے،

برکت ہی برکت ہے۔ لائل پور سے کراچی، وہاں سے مدینہ منورہ

تک آرام ملا۔ صحت اچھی ہے، گرمی اگرچہ بہت ہے، مگر رحمتہ للعالمین کے

سایہ میں ہیں۔ جمعہ مبارکہ کو یہاں سے مکہ معظمہ روانگی کا ارادہ ہے۔ تیس کا

چاند ہوا۔ آج یکم ہے۔ اگر حکومت نے تاریخ نہ بدلی، تو بدھ کا حج ہے۔ آپ کا

لفافہ مع اشتہار ملا۔ جن جن کے آپ نے اس میں نام تحریر کیے۔ آپ کا روزانہ

سب کا سلام دربار رسالت میں عرض کیا اور سب کے واسطے زیارت حرمین

سعادت دارین، دین و ایمان، کار و بار میں ترقی کے لیے دعا کی۔ چوہدری

محمد حسین کا لفافہ ملا، جس میں عبدالحمید کا بھی ذکر تھا۔ ان سب کے لیے بھی

دعا کی اور ان کا سلام عرض کیا۔ انجمن کے سب نوجوانوں کے لیے دینی و دنیوی

مقاصد کے لیے دعائیں کیں۔ سب عزیزوں، پرسان حال کو سلام کہہ دیں۔ محنتی

جناب غازی محمد حسین صاحب سے سلام کہہ دینا۔ اون کے واسطے بھی دعا کی

اور اون کا سلام عرض کیا ہے۔

یہاں سے آنے کو دل نہیں چاہتا۔ موت یہاں آئے تو کیا کہنا، زہے

نصیب۔ مگر ہمارا دل ہی کیا ہے اور ہمارا چاہنا کیا ہے۔ چاہنا تو محبوب خدا

عزوجل کا ہے۔ اُون کے پاس ہے کو، اُون کی رضا کو رب تعالیٰ چاہتا ہے۔
اُون کی مرضی خدا کی مرضی۔ اگر فقیر رہے، تو فقیر واپس کبھی نہ آئے، مگر ہو گا وہی
جو دونوں جہاں کے دُولہا چاہیں گے۔ لے

حاضری و حضورِ حبیب کی آخری تمنا اور اس کے حصول کے باوجود حبیب کی رضا
ہی مقدم رہی۔ تسلیم و رضا کا یہ مقام رفیع اللہ کے برگزیدہ بندوں کا نصیب ہے۔ یہ حُبِ رسول
کی معراج ہے اور اسی کا نام فنا فی الرسول ہے۔ صلی اللہ علیٰ حبیبہ و محبوبہ
وآلہ و اصحابہ و اتباعہ و باریک وسلم

ایام حجِ قریب آگئے۔ آپ ۵ ذی الحجہ ۱۳۴۵ھ / ۱۳ جولائی ۱۳۵۶ھ جمعہ کو عازم
مکہ مکرمہ ہوئے۔ مدینہ منورہ سے ہی حجِ قرآن کا احرام باندھ لیا۔ مسنون دعاؤں کے ساتھ
درود شریف کے سین گلدستے بارگاہِ رسالت میں پیش کیے۔ ۶ ذی الحجہ / ۱۴ جولائی کو منیٰ
روانگی ہوئی اور ۹ ذی الحجہ کو عرفات میں وقوف فرمایا۔
مکہ مکرمہ سے منیٰ عرفات تک کا سفر پیدل اختیار فرمایا۔ بعض احباب کا ارادہ
تھا کہ سفر سواری پر چلیں، مگر آپ نے فرمایا،

”یہ ی تحقیق کہ طابق حضور اکرم صلی اللہ علیہ وسلم نے سواری ہونے کے

باوجود پیدل فرمایا، لہذا پیدل ہی چلنے کا ارادہ ہے۔ ہاں اگر تھک گئے
اور نہ چل سکے، تو گاڑی پر سوار ہو جائیں گے۔ لے

منیٰ سے عرفات راستہ بھر آپ مسابلی حج سے آگاہ فرماتے رہے۔ دعائیں پڑھتے اور
پڑھاتے رہے۔ یہ سفر بخیر و خوبی پورا ہوا۔ یعنی لوگ جو پیدل سفر کر رہے تھے، ان سے آپ
عربی میں گفتگو کرتے رہے۔ بعد عصر جبلِ رحمت کے پاس آکر دعائیں کیں۔ اس دعا میں بہت ہی

لے مکتوب حضرت شیخ الحدیث قدس سرہ، بنام حافظ محمد شفیق، محرمہ یکم ذی الحجہ ۱۳۴۵ھ

لے روزنامہ سعادت، فیصل آباد۔ مجریہ ۱۹ جون ۱۹۸۳ء، مسنون میاں محمد محبوب الہی، چرنیاں

مُردور و کیف رہا، جو آپ کے ہمراہیوں نے بھی محسوس کیا۔

سفر حج کے ایک شریک میاں محبوب الہی انجمنہ، چونیاں بیان کرتے ہیں:

”چند مقامات پر پانی کے نلکوں پر عین الزبیدیہ والسعودیہ لکھا ہوا تھا۔

آپ نے مسکراتے ہوئے فرمایا کہ اس پانی کو تو انہوں نے غیر اللہ سے منسوب کر دیا ہے۔ یہ ان کے لیے کیسے حلال؟“

میاں صاحب اپنے مضمون میں مزید لکھتے ہیں:

”مکہ شریف میں جہاں بھی آپ قیام پذیر ہوتے، وہیں محفل نعت خوانی ہو جاتی، گھر میں عمرہ کے لیے میتقات پر جاتے، تو وہاں بھی اس طرح خوب رونق رہتی۔ اکثر اوقات نمازِ عشاء کے بعد، اذان سے قبل آپ حرم شریف میں معتکف رہتے اور عموماً خانہ کعبہ کا طواف کیا کرتے۔

ایک دن دورانِ طواف میں آپ کے بالکل ہی قریب ہی تھا۔ جب آپ حجرِ اسود کے نزدیک پہنچے، تو میں اس خیال سے کہ آپ حجرِ اسود کو باسانی بوسہ دے سکیں، میں نے آگے کھڑے ہوئے آدمیوں کو ہٹانا چاہا، تو آپ نے اشارے مجھے روک دیا۔ جب آپ آگے بڑھے، تو لوگوں نے خود ہی جگہ خالی کر دی۔ اس طرح آپ نے حجرِ اسود کو باسانی چوم لیا اور پھر میں نے بھی۔ اس طرح ہر حکمہ میں موقعہ ملتا رہا۔ بعدہ آپ نے فرمایا، اس سے قبل میں حضرت ابو بکر صدیق رضی اللہ عنہ کی طرف سے طواف کر رہا تھا۔ تو مجھے ہر حکمہ میں حجرِ اسود کو چومنے کا موقعہ ملتا رہا اور اب تو یہ طواف حضرت عمر فاروق رضی اللہ عنہ کی طرف سے تھا اور مجھے پورا یقین تھا کہ اب کیوں رکاوٹ ہوگی۔ آپ کا اشارہ حضرت ابو بکر

۱۷ روز نامہ سعادت، فیصل آباد، ۱۹ جون ۱۹۸۳ء

نوٹ: مولانا محمد فضل رسول حیدر فرماتے ہیں نلکوں پر یہ درج تھا، عین الزبیدیہ والعزیزیہ،

رضی اللہ عنہ کی حلیمی طبع اور حضرت عمر فاروق رضی اللہ عنہ کے رعب و جلال کی طرف تھا۔ سبحان اللہ! اس کے بعد تو میں بھی آپ کے پیچھے پیچھے شامل رہتا اور جبرائیل کے بوسہ سے محفوظ ہوتا۔ یہ یقیناً آپ کی کرامتِ ظاہرہ تھی۔" ۱

ایک اور شریکِ سفر مولانا محمد معین الدین شافعی بیان کرتے ہیں:

"۱۹۵۶ء میں جب آپ دوبارہ زیارتِ حرمین طیبین تشریف لے گئے، تو حج سے فارغ ہونے کے بعد مکہ مکرمہ میں حضرت سید جمال الیل کے صاحبزادہ نے مختلف ممالک کے علماء و مشائخ کے اعزاز میں جعرانہ میں دعوت کی اور وہاں صبح سے شام تک علماء و مشائخ کا قیام رہا اور تمام دن حُسنِ قرأت و نعت خوانی کی محفلیں سچی رہیں۔ اس محفل میں حضرت محدثِ حرم، جو مذہباً مالکی تھے اور حرم شریف میں روزانہ طلباء کو درسِ حدیث دیا کرتے تھے، بھی موجود تھے، یہاں پر بھی آپ نے تاریخِ جعرانہ پر مختصر اور نفیس انداز میں تقریر فرمائی۔ آپ نے دورانِ گفتگو کئی مرتبہ حضرت کو محدثِ پاکستان کے خطاب سے یاد فرمایا۔ اسی طرح دُورے ممالک مثلاً شام، عراق، مصر وغیرہ کے علماء و مشائخ نے آپ سے سندِ حدیث و سندِ خلافت بھی حاصل کی۔" ۲

اس مرتبہ بہت سے علماء و فضلاء نے آپ سے سندِ حدیث اور سندِ خلافت حاصل کی۔ اجازت پانے والوں میں سے درج ذیل اسماء گرامی دستیاب ہو سکے:

- مولانا محمد علی حموی، حماہ، شام
- مولانا محمد سیر دمشقی، مدرس جامع مسجد دمشق ۳

۱۔ روزنامہ سعادت، فیصل آباد، ۱۹ جون ۱۹۸۳ء

۲۔ قلمی یادداشت مولانا محمد معین الدین شافعی، فیصل آباد، مملوکہ فقیر قادری عفی عنہ

۳۔ ایضاً

مولانا محمد منیر لطفی، امام جامع المسعود، حماہ، سوريا

مولانا محمد بدر الدین الحسنی الشہیر بالفلاہی مدرس و حضور رابطة العلماء دمشق

مولانا حسین فہمی الترقی، شارع عینیہ المحرجی، المدینۃ المنورہ

مناسک حج کی ادائیگی کے چند روز بعد ۲۲ ذی الحجہ ۱۳۷۵ھ / ۳۱ جولائی ۱۹۵۶ء کو دوبارہ مدینہ طیبہ میں حاضر ہوئے۔ حج کے بعد مدینہ طیبہ کی یہ دوسری حاضری و حضور تینتالیس روز رہی۔ گویا حج سے پہلے کے گیارہ روز ملا کر اس مرتبہ مدینہ طیبہ کی مجموعی حاضری چون دن ہی دوبارہ حاضری میں مدینہ منورہ کی کافی میلاد پاک کی محفلیں ہوتیں، جس میں دیگر ممالک کے علماء سے ملاقاتیں ہوئیں۔ ان ملاقاتوں میں علمی مباحث اور دینی مسائل پر تبصرہ رہتا۔ علماء کرام نے آپ کی علمی وسعت و ثقاہت کی داد دی۔

مدینہ طیبہ میں ایک مہینے کی حاضری کی سعادت نصیب ہو چکی تھی۔ حضرت محدث عظیم قدس سرہ کو جامعہ رضویہ، لائل پور کے دورہ حدیث کے طلباء کی فکر تھی کہ ان کی تعلیم میں حرج نہ ہو۔ آپ نے ارادہ فرمایا کہ جدہ پہنچ کر بذریعہ ہوائی جہاز واپسی ہو۔ اس وقت وہاں کا معمول یہ تھا کہ ہوائی جہاز کے اڈا پر معلم کا ایک وکیل ہوتا تھا کہ جہاز آنے پر معلوم کرتا کہ اس میں کوئی جگہ ہے یا نہیں۔ اگر کوئی سیٹ خالی ہوتی، تو معلم کو بذریعہ ٹیلی فون اطلاع دیتا، لیکن اس کے لیے ٹکٹ پہلے سے خریدنا پڑتے۔ آپ نے اسی غرض کے لیے اپنے اور مولانا معین الدین کے لیے دو ٹکٹ خرید لیے۔

حضرت مولانا ابراہیم سمان، حضرت محدث عظیم علیہ الرحمہ سے ملاقات کے لیے اکثر دوپہر دو بجے آیا کرتے تھے، ایک روز تشریف لائے۔ دیر تک محفل رہی۔ سیدی سمان نے حضرت شیخ الحدیث قدس سرہ سے فرمایا،

۱۔ بیاض حضرت شیخ الحدیث قدس سرہ

۲۔ قلمی یادداشت مولانا محمد معین الدین، شافعی فیصل آباد

۳۔ مکتوب مولانا محمد افضل کوٹلوی فیصل آباد، بنام فقیر قادری عفی عنہ، مکرہ ۲۴ مارچ ۱۹۸۶ء

”یا مولانا! ہمارے ہاں دستور ہے کہ جب مہمان اپنے میزبان سے نصیحت چاہتا ہے، تو میزبان اپنے مہمان سے کہتا ہے اِجْلِسْ شَوِيَا۔ یعنی تھوڑی دیر اور تشریف رکھیے۔ مولانا! آپ سرکارِ دو عالم نورِ مجتہم صلی اللہ علیہ وسلم کے مہمان ہیں۔ ہو سکتا ہے کہ حضور فرمائیں، اِجْلِسْ شَوِيَا۔ یعنی اے میرے مہمان! کچھ دیر اور رکھیے، لائل پور سے آتے ہو۔ واپسی کی اتنی جلدی بھی کیا ہے۔ کچھ وقت بعد چلے جانا۔“ حضرت سیدی ابراہیم نعمان کی اس بات میں جو سوز و گداز تھا، اُس نے عجیب کیفیت و سرور طاری کر دیا۔ حضرت محدثِ اعظم علیہ الرحمہ کی آنکھوں سے بے ساختہ آنسو جاری ہو گئے اور دیر تک یہ کیفیت و سرور کی حالت طاری رہی۔ لہ

مولانا محمد معین الدین شافعی اپنے بیان میں فرماتے ہیں کہ ہم معلم حضرت حیدرالحیدری کی طرف سے اطلاع کے منتظر تھے۔ ایک روز مغرب کی نماز کے بعد حضرت محدثِ اعظم پاکستان علیہ الرحمہ نے حضرت حیدرالحیدری کی خدمت میں مجھے معلومات حاصل کرنے کے لیے بھیجا۔ فقیر نے جب حیدرالحیدری کی خدمت میں حاضر ہو کر سلام عرض کیا، تو وہ سلام کا جواب دے کر خوب مسکرائے اور فرمایا، مولوی معین صاحب! ہم دوپہر کو ایک جگہ دعوت پر گئے تھے۔ ہمارا ٹیلی فون میرے کمرے میں بند تھا۔ ٹیلی فون کی گھنٹی بجتی رہی، ہم موجود نہیں تھے۔ جہاں آیا بھی اور چلا بھی گیا۔ اب کل جانا ہوگا۔ فقیر نے واپس آکر حضرت محدثِ اعظم علیہ الرحمہ کی خدمت میں تمام واقعہ معلم کے انداز میں عرض کیا۔ جب میں عرض کرنے لگا کہ حضور اب کل... تو آپ نے فوراً فرمایا، مولوی معین! اب ہمارا یہ کل بے کل ہے اور اس کے بعد آنکھوں سے آنسو جاری ہو گئے۔ فرمایا، جاؤ ٹکٹ واپس کراؤ۔ جب حکم ہو گا تو چلیں گے۔ فقیر ٹکٹ واپس کرا آیا۔ اس کے بعد پندرہ دن مدینہ طیبہ کی حاضری کا مشرف حاصل رہا۔ اس طرح

لہ مکتوب مولانا محمد افضل کوٹلوی فیصل آباد، بنام فقیر قادری عفی عنہ۔ مخرمہ ۲۲ مارچ ۱۹۸۶ء

حضرت سمان کے ارشاد اجلس شویا کا عملی ظہور ہوا۔

اس موقع پر حضرت محدث اعظم علیہ الرحمہ نے فرمایا،

”بندۂ خدا! فقیر نے ساری عمر حدیث پڑھی بھی ہے اور پڑھانی بھی ہے کہ

سرکارِ دو عالم صلی اللہ تعالیٰ علیہ وسلم کے قبضہ و اختیار میں

اُمّتیوں کے قلوب ہیں۔ جب چاہتے ہیں اجازت دیتے ہیں اور جب تک

چاہتے ہیں روک رکھتے ہیں۔ آج تو اس کا عملی مشاہدہ ہو گیا ہے۔“ لہ

مدینہ طیبہ میں دوبارہ حاضر ۵ صفر المنظر ۱۳۷۶ھ / ۱۲ ستمبر ۱۹۵۶ء تک ہی۔ ۶ صفر

۱۲ ستمبر کو آپ بذریعہ بس جدہ پہنچے۔ پروگرام کے مطابق حرمین شریفین میں آپ کے قیام کی یہ آخری تاریخ تھی۔ مگر سرکارِ مدینہ کے کرم سے ابھی درجہ روز کا قیام کا موقع مل گیا۔ جدہ

پہنچ کر معلوم ہوا کہ جہاز کی روانگی میں ابھی چند روز کی تاخیر ہے۔ چنانچہ باقاعدہ اجازت

حاصل کرنے آپ دوبارہ مکہ معظمہ حاضر ہوئے۔ جدہ میں آپ کا قیام جناب شاہ علی ملک

کے مکان پر رہا۔ مکہ شریف کی دوبارہ حاضری کا بیان آپ کے ہمسفر سے سنیے،

”۵ صفر المنظر مدینہ منورہ سے دو شنبہ مبارکہ کو بعد مغرب جدہ کے لیے روانہ

ہوئے اور منگل کی صبح نماز فجر کے وقت جدہ پہنچے۔ بس نے بہت جلد پہنچایا، گویا

ٹیکسی کی طرح جلدی آئی اور جو بسیں اس سے پہلے روانہ ہوئی تھیں ان سے پہلے

یہ بس جدہ پہنچی۔ پھر اس دن مغرب تک جدہ رہے۔ مکہ معظمہ کے لیے ورتہ

(اجازت نامہ) حاصل کیا اور بعد مغرب مکہ مکرمہ کو روانگی ہوئی۔ تقریباً ڈیڑھ گھنٹے

کے بعد کعبہ معظمہ حاضر ہوئے۔ مطاف میں چند آدمی تھے۔ باب السلام سے مسجد حرام

میں داخل ہو کر پہلے حجر اسود کو بوسہ دیا۔ پھر نماز عشاء۔ مقام مستجاب کے پاس

رُکنِ یمانی اور رُکنِ اسود کے درمیان ادا کی اور اطمینان سے کعبہ معظمہ کا طواف کیا۔

لہ مکتوب مولانا محمد افضل کوٹلوی، مشتمل بر بیان مولانا معین الدین، فیصل آباد بنام فقیر قادری عفی عنہ

محررہ ۲۴ مارچ ۱۹۸۶ء

ہر پھیرے میں حجرِ اسود کو بوسہ دینے کا موقعہ ملا۔ پھر مقامِ ابراہیم علیہ الصلوٰۃ والسلام پر دو رکعت ادا کی۔ ملتزم اور بابِ کعبہ پر آکر دھاک کی۔ پھر حطیم میں میزابِ حمت کے نیچے نفل پڑھے۔ اس کے بعد حجرِ اسود کو بوسہ دیا اور بابِ الصفا سے سعی کے لیے نکلے۔ صفا مروہ میں صرف دو تین آدمی سعی کر رہے تھے۔ نہایت اطمینان سے صفا مروہ میں سعی کی۔ حضرت صاحب نے جدہ سے وضو کیا تھا۔ بحمدہ مولاتعالیٰ اوس وضو سے نمازِ عشاء ادا فرمائی، طواف کیا، صفا و مروہ کی سعی فرمائی اور رات بھر کلامِ پاک کی تلاوت فرمائی۔ صبح کی اذان تک سوا آٹھ پارے پڑھے اور اسی وضو سے صبح کی نماز پڑھی اور دوبارہ پونے دو پارے پڑھے، اشراق ادا فرمائی۔ اشراق کے نوافل ادا فرمانے کے بعد تک وضو رہا۔ سرکارِ دو عالم نورِ مجسم علیہ الصلوٰۃ والسلام کی حاضری کی برکت ہے۔ مدینہ طیبہ کی حاضری سے پہلے کی نسبت اب صحت بہت اچھی ہے۔“ لہ

مکہ مکرمہ کی دوبارہ حاضری چار روز رہی۔ ۹ صفر المنظر ۱۳۴۵ھ / ۲۴ ستمبر ۱۹۵۶ء جمعہ کا دن گزار کر بعد نمازِ عشاء آپ نے طوافِ وداع کیا اور عربی طائم کے حساب سے رات پانچ بجے مکہ معظمہ سے چل کر رات سات بجے جدہ واپس پہنچے۔ تین روز جہاز کی انتظار میں جدہ قیام فرمایا۔ ۱۲ صفر المنظر ۱۳۴۵ھ / ۱۹ ستمبر ۱۹۵۶ء پیر کو شام کے وقت جہاز پر سوار ہوئے۔ منگل کی طبع جہاز روانہ ہوا۔ جہاز کا سفر بحمدہ تعالیٰ نہایت خیر و خوبی سے گزرا۔ ۱۹ صفر المنظر ۲۴ ستمبر دو شنبہ مبارکہ جہاز کراچی پہنچا۔ ۲ بجے کا وقت ہوگا۔ تقریباً مغرب کے وقت آرام باغ کراچی کی جامع مسجد میں پہنچے۔ احباب کی پُر زور فرمائش اور اصرار پر ۲۲ صفر المنظر ۲۹ ستمبر تک کراچی قیام رہا۔ ۲۳ صفر / ۳۰ ستمبر بروز یک شنبہ صبح سات بج کر جالیمنٹ پر پاکستان ایئر لائن سے عازم لائل پور ہوئے۔ ۲۴ صفر المنظر ۱۳۴۵ھ / یکم اکتوبر ۱۹۵۶ء بروز دو شنبہ ایک بجے

لہ بیاض حضرت شیخ الحدیث قدس سرہ

کے قریب گاڑی لائل پور پہنچی۔ اسٹیشن پر زائر مدینہ حضرت شیخ الحدیث قدس سرہ کے مشتاق دیدہ ہزاروں کی تعداد میں بے قراری سے آپ کا انتظار کر رہے تھے۔ زائر مدینہ کو دیکھ کر استقبالی مجمع نے نعرہ ہائے نجیر، نعرہ رسالت، نعرہ غوثیہ، زائر مدینہ زندہ باد، قبلہ شیخ الحدیث زندہ باد کے پرجوش نعروں سے آپ کا استقبال کیا۔ ۱۷

مخالفتیں اہل سنت نے انتظامیہ سے مل کر لائل پور میں ایک بار دفعہ ایک سو چوبیس نافذ کروادی تھی تاکہ آپ کے جاں نثار آپ کے جلوس میں شریک نہ ہو سکیں، مگر اس کے باوجود زائر مدینہ کا استقبالی جلوس فقید المثال تھا۔ یہ جلوس جب گھنٹہ گھر کے قریب پہنچا، تو اصرار ہونے لگا کہ حضرت شیخ الحدیث قدس سرہ زیارتِ حرمین شریفین کے چند واقعات بیان فرمائیں، چنانچہ آپ نے وہاں کے حالات اور آپ سے متعلق پھیلانے گئے بے سرو پا پروسیکینڈا کی حقیقت بیان کی۔ حرمین طیبین میں اہل سنت کے موقف کی برتری سے اجاب اہل سنت مسرت سے شاداں و فرحاں ہو رہے تھے۔ گھنٹہ گھر خطاب کے دوران آپ نے گنبدِ خضرا کے سامنے حاضر ہو کر پنجاب کے دیہات کی ایک بوڑھی عورت کا واقعہ بھی بیان فرمایا۔ آپ نے فرمایا کہ جب اس بوڑھی عورت نے روضہ انور کو بوسہ دیا۔ نجدی حکومت کی طرف سے متعین سپاہی (شرطہ) نے اسے منع کر دیا۔ بوڑھی عورت چونکہ عربی زبان سے ناواقف تھی۔ اُس نے اپنے جذبات کا اظہار جس انداز میں کیا، اُس نے حاضرین کو اپنی طرف متوجہ کیا۔ بوڑھی عورت اس سپاہی سے مخاطب ہوئی اور پنجابی زبان میں کہنے لگی،

”تینوں پیر پیندی اے“ ۱۸

یعنی اے شرطہ! میں نے محبتِ رسول کا اظہار کیا ہے۔ ہماری زندگی کا ما حاصل تو یہی ہے۔ تو ہمیں حضور علیہ الصلوٰۃ والسلام پر نثار ہونے سے کیوں منع کرتا ہے، تجھے کیا تکلیف ہے؟

۱۷ جدہ سے لائل پور واپسی کے تمام احوال میاں حضرت شیخ الحدیث علیہ الرحمہ سے ماخوذ ہیں۔

۱۸ روایت مولانا محمد عبدالحکیم شرف قادری، مدرس جامعہ نظامیہ رضویہ، لاہور

یہ بات قابل ذکر ہے کہ حضرت شیخ الحدیث قدس سرہ نے بغیر تصویر بنوانے دونوں حج کئے۔ تصویر بنانا، بنوانا خواہ عکسی ہو یا دستی ناجائز ہے۔ یہی وجہ ہے کہ تصویر کی پابندی کی وجہ سے آپ حضور غوث پاک رضی اللہ عنہ کے مزار پاک اور دوبارہ بریلی شریف نہ جاسکے۔ محدثِ اعظم پاکستان علیہ الرحمہ نے مسلکِ اہل سنت و جماعت کی جس طرح پاکستان میں پاسبانی فرمائی اور مخالفینِ اہل سنت کے بہرہ واپ سے پردہ اٹھایا، اس کی مثال کم ہی ملتی ہے۔ جن لوگوں نے اہل سنت کے مقدس نام کو اپنے مذہب متقاصد کے لیے استعمال کر رکھا تھا۔ اب پاکستان میں ان کی پہچان مشکل نہ رہی تھی۔ یہ حضرات اب بڑی مشکل میں تھے اور علمی سطح پر آپ کا مقابلہ کرنے کی طاقت نہ رکھتے تھے۔ پاکستان میں آپ کے خلاف ان کی تمام تدابیر ناکام ہو گئیں۔ ۱۳۷۵ھ / ۱۹۵۶ء کے دوسرے حج کو ان لوگوں نے اپنے لیے بہترین موقع سمجھا کہ نجدی وہابی حکومت کی حمایت میں اپنا بدلہ لے سکیں گے۔ چونکہ آپ کا مسلک یہ تھا کہ کسی بد مذہب کی اقتدا جائز نہیں۔ آپ وہاں حرمین شریفین میں نجدی امام کے پیچھے نماز نہیں پڑھیں گے، لہذا ہم آپ کو وہاں پریشان کریں گے، مگر انہیں کیا معلوم کہ

مٹانا چاہتا ہے جو میرے نقشِ تمت کو

مجھے اُس کا نشان مٹا ہوا معلوم ہوتا ہے

لائل پور کے مخالف عناصر کو پتہ چلا کہ مولانا محمد سردار احمد حج پر جانے والے ہیں، وہ بڑی تیزی اور منصوبہ بندی کے ساتھ حرکت میں آگئے اور آپ سے پہلے وہاں پہنچ گئے۔ مخالفینِ اہل سنت نے اپنی شراستگی کا کھل کر مظاہرہ کیا اور مکہ معظمہ میں آپ پر مقدمہ اور گرفتاری کی بے سرو پا خبریں یہاں شائع کیں اور دل کھول کر اس جھوٹ کی ایسی تشہیر کی کہ شیطان بھی کان پکڑ کر رہ گیا۔ مخالفت نے لوگوں کو یہاں تک اندھا کر دیا کہ عین حرمین شریفین میں بھی اس جھوٹ کو پھیلانے میں کوئی کسر اٹھانہ رکھتی۔

میاں محمد محبوب الہی، انجینئر چوینیاں، ضلع لاہور نے اسی سال حج کیا۔ وہ ایک واقعہ بیان کرتے ہیں:

”ایک دن قبل دوپہر حرم شریف میں دو شخص علاقہ لائل پور (فیصل آباد) کے کھڑے آپس میں باتیں کر رہے تھے۔ ایک نے دوسرے کو بڑی خوشی کے لہجہ میں کہا کہ تمہیں پتہ چلا ہے کہ مولوی سردار کو حکومت نے گرفتار کر لیا ہے؟“ میں یہ سن رہا تھا اور مجھے یہ علم تھا کہ ان کی شرارت ناکام ہو چکی ہے اور حضرت جناح اس وقت طواف کر رہے ہیں۔ میں نے ان سے پوچھا کہ آپ کس کی بات کر رہے ہیں، کہنے لگے کہ لائل پور کے مولوی کی بات کر رہے ہیں۔

حکومت نے اس کے خلاف مقدمہ قائم

کیا تھا اور گرفتاری عمل میں آچکی ہے۔ ادھر میری نگاہ خانہ کعبہ کی طرف تھی کہ حضرت صاحب مجھے نظر آگئے۔ میں نے ان کو کہا کیا وہ شخص سامنے طواف کرنے والا ہی مولانا سردار احمد نہیں ہے؟

اب دوسری صورتیں ہیں کہ یا تم غلط بیانی کر رہے ہو یا دوسری صورت میں مولانا کی کرامت، ہر دو شخص بڑے کھسیانے ہو گئے۔“ لے

حضرت شیخ الحدیث علیہ الرحمہ نے حرمین طیبین میں بھی ہمیشہ اپنی الگ جماعت کرائی۔ مخالفین نے محکمہ امور شرعیہ میں درخواست کی کہ لائل پور کے مولانا محمد سردار احمد، امام حرم کے پیچھے نماز نہیں پڑھتے۔ اس پر قاضی صاحب نے آپ کو بلا کر دریافت کیا کہ آپ کیوں ان کے مقرر کردہ امام کے پیچھے نماز نہیں پڑھتے؟ اس پر آپ نے نہایت مضبوط دلائل سے ثابت کیا کہ مذہبی نظریات کے اختلاف کی بنا پر ان کی اقتدا کرنا درست نہیں۔ قاضی نے نہایت

لے روزنامہ سعادت، فیصل آباد۔ ۱۹ جون ۱۹۸۳ء

عزت سے رخصت کر دیا۔ قاضی صاحب کے طلب کرنے کو یار لوگوں نے مقدمہ اور گرفتاری کا رنگ دیا جو حقیقت سے قطعاً مختلف ہے۔ مناسب معلوم ہوتا ہے کہ حضرت شیخ الحدیث قدس سرہ کی ہمراہی میں حج کرنے والے اور قاضی کی موجودگی میں دلائل سننے کے منظر کے چشم دید گواہ مولانا محمد معین الدین شافعی، ہتھم دارالعلوم جامعہ قادریہ رضویہ، فیصل آباد کا ایک طویل بیان پیش کر دیا جائے جس میں انہوں نے نہایت وضاحت سے واقعات کا احاطہ کیا ہے۔ مولانا بیان فرماتے ہیں:

”ایک دن معمول کے مطابق نماز فجر کے بعد حنفی مصلیٰ کے پاس بیٹھ کر وظائف پڑھنے اور طواف کعبہ سے فارغ ہونے کے بعد فقیر زم زم شریف، لینے گیا۔ جب زم زم شریف لے کر حاضر ہوا، تو نجدیوں و ہابیوں کا ایجنٹ شریف دسویہ دضلع فیصل آباد، کاربنے والا تھا، وہاں پہنچا۔ یہ شخص بڑا مکار و عیا تھا۔ اُس نے پروگرام بنا رکھا تھا کہ صبح کے وقت لوگ چونکہ کم ہوتے ہیں، اس لیے محدث اعظم پاکستان علیہ رحمۃ اللہ ان سے صبح کے وقت گفتگو کر کے نہیں گرفتار کروا دیا جائے۔ اسی منصوبہ کے تحت اُس نے اس انداز سے گفتگو کا آغاز کیا، گویا وہ حضرت صاحب قبلہ کی زیارت کا بہت مشاق تھا، اور تلاش بسیار کے بعد اُسے آج زیارت کا موقع نصیب ہوا ہے۔ کہنے لگا حضور! آپ کہاں رہتے ہیں؟ کئی مرتبہ ملاقات کی کوشش کی، لیکن ملاقات نہ ہو سکی۔ آپ نے فرمایا فقیر تو اکثر حرم شریف ہی میں رہتا ہے اور کبھی اپنے معلم جعفر اکبر کے ہاں بھی ہوتا ہوں۔ بظاہر عقیدت و محبت کا اظہار کرتے ہوئے کہنے لگا، حضور! آپ نجدیوں کے پیچھے نماز کیوں نہیں پڑھتے؟ حضرت صاحب اس کی مکاری و عیاری کو بھانپ چکے تھے، لیکن حرم میں بحث سے گریز کرتے ہوئے فرمایا، میں شیخوں، حنفی مذہب کے مطابق مستحب وقت میں ظہر ادا کرتا ہوں۔“

نماز فجر بھی غلّس میں نہیں پڑھتا، بلکہ خوب سفیدی پھیلنے کے بعد پڑھتا ہوں۔ اسی طرح مغرب اور عشاء بھی۔ حنفی مذہب کے مطابق نماز عصر کا ابھی وقت ہوتا ہی نہیں، جس وقت نجدی نماز عصر ادا کرتے ہیں، اس لیے نماز عصر بھی بعد میں پڑھتا ہوں۔ نجدی عصر مثل اول کے بعد ہی پڑھتے ہیں جب کہ حنفی مذہب کے مطابق نماز عصر کا وقت دو مثلوں کے بعد شروع ہوتا ہے۔ جب عصر کا وقت ہی ہمارے نزدیک شروع نہیں ہوتا، تو میں اس وقت نماز عصر کیسے ادا کر سکتا ہوں؟ حضرت صاحب کا یہ جواب انتہائی طور پر واضح اور مبنی برحق تھا، لیکن نجدیوں کے اس نام نہاد محمد شریف کے دل میں چونکہ کھوٹا تھا اس لیے پھر گریہ مسکین بن کر کہنے لگا: حضور کوئی تو اور وجہ ہوگی کہ آپ اُن کے پیچھے نماز نہیں پڑھتے۔ وہ وجہ ضرور بتائیے۔ حضرت محدث اعظم پاکستان علیہ رحمۃ اللہ نے نہایت متانت کے ساتھ دوسری وجہ بیان کرتے ہوئے فرمایا کہ چونکہ یہاں لاؤڈ سپیکر پر نماز پڑھائی جاتی ہے اور فقیر نے نہ کبھی ہندوستان میں لاؤڈ سپیکر میں نماز ادا کی، نہ پاکستان میں لاؤڈ سپیکر میں نماز ادا کی۔ اس لیے یہاں بھی لاؤڈ سپیکر میں نماز نہیں پڑھتا۔ اس کے باوجود وہ اصرار کرتا رہا کہ نجدیوں کے پیچھے نماز نہ پڑھنے کی وجہ کچھ اور ہے، وہ وجہ کچھ ضرور بتائی جائے۔ اس کے بار بار اصرار پر حضرت محدث اعظم نے فرمایا، سب سے بڑی بات یہ ہے کہ یہ نجدی خود کو امام المؤمنین اور امام المسلمین کہلاتے ہیں اور اُن کے نزدیک جو مسلمان یا رسول اللہ صلی اللہ علیہ وسلم کے اور حضور علیہ الصلوٰۃ والسلام سے مدد طلب کرے یا کوئی سوال کرے، وہ مشرک ہے اور ہم الحمد للہ یا رسول اللہ صلی اللہ علیہ وسلم بھی کہتے ہیں۔ حضور علیہ الصلوٰۃ والسلام سے استعانت کے بھی قائل ہیں۔ اس طرح ہم نجدیوں کے غلط عقیدہ کے مطابق مشرک ٹھہرتے ہیں، لہذا وہ

اس بنا پر ہمارے امام کس طرح ہو سکتے ہیں، جبکہ وہ خود کو امام المسلمین کہتے ہیں۔ وہ بزمِ خویش امام المسلمین اور ہم ان کے نزدیک مشرک۔ تو پھر ہمارا ان کے پیچھے نماز ادا کرنا کیا معنی رکھتا ہے، لہذا ہم ان کے پیچھے نماز نہیں پڑھ سکتے۔

حضرت محدثِ اعظم پاکستان علیہ رحمۃ اللہ ان کا یہ جواب سن کر وہ نام نہاد محدثین بہت جھنجھالیا اور چلا چلا کر کہنے لگا۔ آپ ان کو مشرک کہتے ہیں۔ یقیناً یا رسول اللہ کہنا مشرک ہے اور آپ سے سوال کرنا بھی مشرک ہے۔ اس پر حضرت صاحب نے اسے مسلم شریف کی ایک حدیث سنائی جس میں ہے کہ حضور علیہ الصلوٰۃ والسلام کے ایک صحابی حضور کو وضو کے لیے پانی دیا کرتے تھے۔ ایک دن دیرے رحمت جوش پر آیا، تو حضور نے اس صحابی سے فرمایا: مانگ، کیا چاہتا ہے۔ صحابی نے جن کا نام ربیعہ تھا عرض کیا: اَسْأَلُكَ مَرَّافَتَكَ فِي الْجَنَّةِ۔ حضور، جنت میں آپ کی خدمت میں رہنے کا سوال کرتا ہوں۔ حضرت محدثِ اعظم نے یہ حدیث سنا کر فرمایا، دیکھو میاں لفظ اَسْأَلُكَ ہے۔ میں سوال کرتا ہوں، آپ سے اس پر اس نے خبثِ باطنی کا اظہار کرتے ہوئے کہا کہ حدیث میں یہاں لفظ اَسْأَلُكَ نہیں ہے، بلکہ دُعا کا لفظ ہے کہ صحابی نے کہا یا رسول اللہ صلی اللہ علیہ وسلم آپ دعا کریں کہ اللہ تعالیٰ مجھے جنت میں آپ کے ساتھ رکھے۔ اس پر حضرت صاحب نے فرمایا، حدیث کی کتاب لاق سوال کا لفظ میں دکھا دیتا ہوں، دُعا کا لفظ تم دکھا دو۔ اس پر اس نے چلانا شروع کر دیا کہ تم ان کو مشرک کہتے ہو۔ اس کے چلانے کا مقصد یہ تھا، شور سن کر پولیس آجائے اور میں ان کو گرفتار کرادوں، لیکن اس کا یہ ناپاک ارادہ خاک میں مل گیا۔ اس دوران میں ہمارے حج کے شریک سفر حاجی احمد مبین بیرسٹر تشریف لائے۔ انہیں حضرت برہان الحق والدین شاہ برہان الحق جبل پوری علیہ الرحمہ نے ہمیں اپنے ہاں لانے کے

لیے بھیجا تھا۔ اس دن ہمارے ناشتہ کا انتظام انہیں کے ہاں تھا۔ حضرت شاہ
برہان الحق صاحب کا قیام باب السلام کے سامنے ایک دو منزلہ مکان میں تھا۔
ان کے ہمراہ جبل پور سے بے شمار افراد حج کے لیے آئے ہوتے تھے۔ انہوں نے اپنے
مکان پر ایک بہت بڑے کپڑے پر یہ شعر لکھ کر آویزاں کر رکھا تھا۔

حاجیو آؤ شہنشاہ کاروضہ دیکھو

کعبہ تو دیکھ چکے، اب کعبے کا کعبہ دیکھو

اس کتبے کے آویزاں کرنے کا ایک مقصد یہ بھی تھا کہ ان کے پاس آنے والے
حضرات اس کعبے کو دیکھ کر آسانی سے مکان تک پہنچ سکیں اور راستہ نہ بھولیں۔
جب ہم حاجی احمد مین کے ہمراہ چلے، تو یہ بد باطن بھی ہمارے پیچھے پیچھے چل پڑا۔
مکان پر پہنچ کر ہم تو بالائی منزل میں چلے گئے اور یہ نیچے کھڑا ہو کر غور سے اعلیٰ حضرت
رضی اللہ عنہ کا شعر پڑھتا رہا۔ وہ یہ سمجھا کہ اس مکان میں حضرت محدثِ اعظم پاکستان
قیام پذیر ہیں۔ معلوم ہوتا ہے کہ دل کی طرح اس کی نظریں بھی ٹیڑھی تھیں۔ اُس نے
بورڈ پر لکھے ہوئے الفاظ محلہ دارالسلام، جبل پور کو مولانا سردار احمد لائل پور پڑھا
فوراً نجدی حکام کے دفتر گیا اور رپورٹ دی کہ معلم جعفر اکبر کا حاجی مولانا سردار احمد
جولائل پور سے آئے ہیں اور باب السلام کے پاس رہتے ہیں، انہوں نے اپنے
مکان پر مشرکانہ شعر لکھوا رکھا ہے۔ اس پر وہاں کے حج نے معلم جعفر اکبر کو بلوایا
اور سپاہیوں سے کہا کہ کتبہ بھی لے آئیں اور ساتھ ہی حضرت محدثِ اعظم پاکستان
کو بھی طلب کیا۔ اتفاق سے اسی دن جعفر اکبر کے کچھ حاجی بوائے جہاز سے جا رہے
تھے۔ انہوں نے بہت کہا کہ حضرت مولانا سردار احمد صاحب میرے حاجی ضرور
ہیں، لیکن وہ باب السلام کے سامنے نہیں رہتے، بلکہ میرے پاس ہی رہتے ہیں،
لیکن وہ حج نہ مانا اور مجبور کیا کہ وہ ضرور حضرت صاحب کولائیں۔ جب جعفر اکبر حضرت

مولانا شاہ بُرہان الحق صاحب علیہ الرحمہ کے مکان پر آئے، تو اوپر جانے کے سلسلہ میں پریشان کھڑے رہے۔ اتفاقاً میں (محمد معین الدین) وہاں پہنچ گیا۔ مجھے حضرت محدثِ اعظم نے کسی کام کے لیے حضرت شاہ بُرہان الحق کے پاس بھیجا تھا۔ مجھے دیکھ کر معلم جعفر اکبر نے فرمایا: مولوی معین صاحب! یہ کتبہ حضرت سے لے کر مجھے دیجیے۔ مجھے دفتر الامر بالمعروف والنہی عن المنکر میں دکھانا ہے۔ میں نے وہ کتبہ معلم صاحب کو حضرت شاہ بُرہان الحق علیہ الرحمہ سے لے کر دے دیا۔ معلم جعفر اکبر نے حج کو دکھاتے ہوئے غصہ سے کہا: آئین سردار احمد آئین لائل فور۔ کہاں ہے سردار احمد اور کہاں ہے لائل پور۔ حج نے جب سردار احمد کی بجائے محلہ دارالسلام اور لائل پور کی بجائے جبل پور پڑھا، تو بڑا نادم ہوا اور معلم سے معافی مانگی۔

دوسرے دن حضرت محدثِ اعظم پاکستان علیہ الرحمہ کے سامنے دوسرے علماء مشائخ اور فقیر بھی جبراً نہ گئے۔ شام کو وہاں سے عمرہ کا احرام باندھ کر مکہ مکرمہ آکر طواف کیا۔ صفا و مروہ کی سعی کی اور محفل ہوئے۔ اس دن نجدی حج نے حضرت مولانا شاہ بُرہان الحق صاحب علیہ الرحمہ کو ان کے معلم کے ہمراہ بلا کر گفتگو کی۔ حضرت نے بڑے فاضلانہ اور عالمانہ انداز میں گفتگو فرمائی۔ آپ کی گفتگو سے نجدی مہبوت رہ گئے۔ نجدی حج اتنا متاثر ہوا کہ اس نے آپ کو تحائف بھی پیش کیے اور بڑی عزت و احترام کے ساتھ رخصت کیا۔ نجدیوں کے ایجنٹ محمد شریف نے انتہائی ڈھٹائی کے ساتھ ناکامی کے باوجود اپنی کوشش جاری رکھی اور محدثِ اعظم پاکستان کے خلاف ریشہ دوانیاں کرتا رہا۔ نجدی حکومت کو بھڑکانے میں اس نے کوئی کسر اٹھا رکھی۔ ہم جب جبراً نہ سے واپس آئے، تو معلم جعفر اکبر آئے اور دفتر چلنے کے لیے

کہا۔ تقریباً چالیس پچاس علماء کرام اور پاک و ہند کے احباب حضرت محدثِ اعظم کے ساتھ جلوس کی شکل میں دفتر میں پہنچے۔ وہ وقت بھی عجیب تھا۔ حضرت کے چہرے پر ایک خاص قسم کی نورانیت ظاہر تھی۔ آپ کی باقار شخصیت اور دلکش حُسن و جمال کو دیکھ کر قاضی صاحب اتنے متاثر ہوئے کہ گفتگو کا اسلوب ہی بھول گئے اور بولے فرمائیے کہ آپ کس لیے عدالت میں تشریف لائے ہیں۔ آپ نے فرمایا: مجھے آنے کی ضرورت نہیں، آپ نے ہی بلایا ہے۔ آپ ہی بتائیں۔ قاضی کو اپنی غلطی کا احساس ہوا۔ دفتر بہت بڑا تھا۔ ہم سے پہلے نجدی ایجنٹ محمد شریف بھی وہاں پہنچ چکا تھا، حج کے ساتھ بیٹھا تھا، جیسے ہی حضرت کے ساتھ آنے والے علماء و خدام و احباب بھی جب کمرے میں داخل ہوئے تو کمرہ کھچا کھچ بھر گیا حج یہ دیکھ کر پریشان ہوا اور معلم سے کہنے لگا کہ اتنے آدمی کیوں لائے ہو؟ معلم نے کہا میں نہیں لایا، بلکہ یہ تو حضرت کے شاگرد، مرید اور پاک و ہند کے عقیدت مند ہیں جو خود بخود ساتھ آگئے ہیں۔ حج نے دفتر کے بغلی چھوٹے کمرہ میں جو غالباً اس کے پی۔ اے کا تھا، بیٹھ کر گفتگو کرنا مناسب سمجھی۔ حضرت محدثِ اعظم پاکستان کے ساتھ میں، معلم اور حاجی احمد مین بیسٹر اور معلم کالرا کا یوسف تھے۔ وہابی ایجنٹ محمد شریف کے ساتھ لائل پور، گوجرانوالہ کے دو تین نجدی مولوی تھے۔

حج نے محدثِ اعظم پاکستان سے سوال کیا۔ یا رسول اللہ صلی اللہ علیہ وسلم کہنا اور رسول اللہ صلی اللہ علیہ وسلم سے استعانت کرنا شرک ہے۔ اس بارے میں آپ کیا کہتے ہیں؟ حضرت محدثِ اعظم نے فرمایا کہ رسول اللہ صلی اللہ علیہ وسلم کو اللہ کا بندہ اور رسول سمجھ کر یا رسول اللہ کہنا اور مدد و طلب کرنا بالکل جائز ہے۔

حج نے پوچھا، کس طرح؟ اس پر آپ نے حدیث پاک سے واقعہ سنایا کہ غزوہ ہوازن میں مسلمانوں کو فتح حاصل ہوئی اور مالِ غنیمت بھی ملا۔ تو وہ مالِ غنیمت حضور علیہ الصلوٰۃ والسلام نے تقسیم فرمایا۔ ابھی یشکر وہیں موجود تھا کہ قبیلہ ہوازن کے لوگ حضور علیہ الصلوٰۃ والسلام کی خدمتِ اقدس میں حاضر ہو کر ایمان لے آئے۔ حضور کے دستِ اقدس پر بیعت کی اور درخواست کی کہ اب وہ ایمان لایا ہے ہیں۔ اب ان کا مال اور قیدی واپس کر دیئے جائیں۔ تمام مال چونکہ غنیمت کے طور پر تقسیم ہو چکا تھا اور ایمان والوں کی تالیفِ قلوب بھی مقصود تھی اور آپ سامان بھی واپس کرنا چاہتے تھے۔ آپ نے قبیلہ ہوازن سے فرمایا کہ جب نمازِ عصر پڑھ چکیں، تو آپ لوگ کھڑے ہو کر ہماری خدمت میں عرض کریں۔ یا رسول اللہ! ہم آپ سے استعانت کرتے ہیں اور سوال کرتے ہیں کہ آپ ہمارا مال وغیرہ واپس عنایت فرمائیں۔ چنانچہ نمازِ عصر سے فراغت کے بعد صحابہ کرام کی موجودگی میں قبیلہ ہوازن والوں نے حضور کے سکھاتے ہوئے کلمات بارگاہِ رسالت میں عرض کیے کہ یا رسول اللہ صلی اللہ علیہ وسلم ہم آپ سے سوال کرتے ہیں کہ آپ ہمارا مال وغیرہ واپس عنایت فرمائیں۔ ان کی اس درخواست پر حضور اکرم صلی اللہ علیہ وسلم نے اپنے حصہ میں آیا ہوا مال اور کچھ اپنی طرف سے بھی عطا فرمایا۔ اس کے بعد صحابہ کرام نے بھی ان کے مال کے ساتھ اپنی طرف سے بھی عطیات دیئے۔ اہل ہوازن خوش ہو کر واپس چلے گئے۔

یہ واقعہ سن کر نجدی حج نے اپنی باطنی بعقیدگی کا اظہار کرتے ہوئے کہا کہ

یہ واقعہ تو اُس وقت کا ہے، جب رسول اللہ صلی اللہ علیہ وسلم حیات تھے۔

اب تو وہ معاذ اللہ تم معاذ اللہ مر چکے ہیں۔ اس پر حضرت محدثِ عظیم علیہ الرحمہ نے

تڑپ کر جواب دیا: الْحَمْدُ لِلَّهِ الْآنَ بَيْنَا حَيٌّ اور بر حسبہ یہ حدیث سنائی

جس کے آخری الفاظ ہیں: فَذَبْحُ اللَّهِ حَتَّىٰ يُرْزَقَ اللَّهُ الْبَرِّ نَبِيٌّ زَاهِدٌ
 اور انہیں رزق دیا جاتا ہے۔ پھر فرمایا: اللہ کے نبی کی شان تو بہت ارفع ہے،
 ان کے غلام جو اللہ کی راہ میں شہید ہوتے ہیں۔ ان کے متعلق میرا رب فرماتا ہے
 وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ
 وَلَكِنَّ لَّا تَشْعُرُونَ اور دوسری جگہ فرماتا ہے: وَلَا تَحْسَبَنَّ
 الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءٌ عِنْدَ
 رَبِّهِمْ يُرْزَقُونَ حج یہ سن کر خاموش ہو گیا۔

یہ تمام گفتگو تحریر کر لی گئی تھی۔ گفتگو ختم ہونے پر حج نے کہا کہ اس تحریر پر دستخط
 فرمادیں۔ آپ نے فرمایا، دستخط اس شرط پر کروں گا کہ اس کی ایک نقل مجھے بھی
 دی جائے اور اس پر آپ کی مہر بھی ہو۔ اس نے کہا کہ ہم مجبور ہیں، اس کی نقل
 نہیں دے سکتے۔ آپ نے فرمایا کہ اس کی نقل کی ہمیں اس لیے ضرورت ہے کہ
 پاکستان کے نجدی وہابی دیوبندی وہاں دے ہوئے ہیں، لیکن یہاں آپ لوگوں
 کی وجہ سے دلیر ہیں۔ اگرچہ یہاں بھی انہیں شکست اٹھانا پڑی ہے، لیکن میں
 جانتا ہوں جھوٹ بولنا ان کے نزدیک جائز ہے۔ جو شخص حرم پاک میں بھی جھوٹ
 بولنے سے باز نہیں آیا اور میرے متعلق جھوٹی باتیں پھیلاتا رہا۔ یہاں تک کہ
 اُس نے یہ افواہ بھی پھیلا دی کہ مولانا سردار احمد کو گرفتار کر لیا گیا ہے۔ جب میرے
 احباب نے یہ افواہ سنی، تو سخت پریشان ہوئے۔ مناسب حج ادا ہو چکے ہیں۔
 اب یہ لوگ ہوائی جہاز سے پاکستان جائیں گے۔ خصوصاً لائل پور اور دوسرے
 علاقوں میں پروپیگنڈے کریں گے۔ اخبارات میں بیان دیں گے کہ سردار احمد
 کو سعودی حکومت نے گرفتار کر لیا ہے۔ اس طرح پاکستان کے عوام کو پریشان
 کریں گے۔ تحریر کی نقل حاصل کرنے کا مقصد یہی ہے کہ اس کی نقل پاکستان

کے اخبارات میں شائع کرا کے عوام کو پریشانی سے بچایا جائے اور انہیں بتایا جائے کہ یہ دیوبندی وہابی جھوٹے ہیں۔ الحمد للہ اب یہ لوگ غائب و خامر ہو چکے ہیں۔ اب کے جھوٹ کا پول کھلنے پر عوام کو تسلی ہوگی۔

حضرت محدثِ اعظم (پاکستان) کے اس ارشاد کے باوجود حج نے معذرت کی اور یقین دلایا کہ یہ لوگ کچھ نہیں کریں گے۔ اس پر حضرت نے تحریر پر دستخط کر دیئے۔ اس کامیابی و کامرانی پر اصحاب اہل سنت و جماعت کو بڑی خوشی ہوئی۔ اسی خوشی میں گیا رھویں شریف کی نیاز بھی دلائی گئی۔ حج نے جو گفتگو قلمبند کرائی تھی اور جس پر محدثِ اعظم کے دستخط لیے تھے۔ جب یہ تحریر قاضی القضاة کے پاس پہنچی تو اُس نے پڑھ کر داد دی اور معلم جعفر اکبر کو بلا کر کہا کہ محدثِ اعظم پاکستان بہت ذہین فطین ہیں۔ میں اُن کی دعوت کرنا چاہتا ہوں اور انہیں اپنے گھر پر بلاؤں گا۔ لانے کے لیے اپنی کار بھجوں گا اور نذرانہ بھی پیش کروں گا۔ اس کی عقیدت و محبت کا باعث یہی گفتگو بنی۔ معلم جعفر اکبر نے جب یہ پیغام حضرت صاحب کو سنایا تو آپ نے فرمایا، فقیر یہاں نجدیوں کی دعوت کھانے اور تحائف وصول کرنے نہیں آیا۔ فقیر تو حرمین طیبین کی حاضری و زیارت کی نیت سے یہاں حاضر ہوا ہے۔ آپ کی خواہش جلد ہی مدینہ طیبہ حاضری کی تھی، چنانچہ حسبِ خواہش اسی رات کو مدینہ طیبہ کی روانگی کا انتظام ہو گیا۔

حضرت شیخ الحدیث قدس سرہ زیارتِ مدینہ منورہ اور مناسکِ حج کی ادائیگی کے بعد جب بخیر و خوبی ۲۴ صفر المظفر ۱۳۷۵ھ / ۱۳ اکتوبر ۱۹۵۶ء کو لاکھ پور صوبہ افروز ہوئے، تو آپ کی عدم موجودگی میں یہاں کے دیوبندیوں کے بے سرو پا پروپیگنڈے سے آپ کے خلاف چند اخبارات میں کچھ ایسے بیان ایسے بیان شائع ہوئے، جس سے عوام اہل سنت

میں بددلی اور بے چینی کھیلی۔ لائل پور پہنچ کر حرمین شریفین میں ہونے والے واقعات خود بیان فرماتے جس سے جھوٹے پروپیگنڈے کرنے والے اب منہ چھپا رہے تھے۔
۲۹ صفر المنظر ۱۳۸۵ھ / ۷ اکتوبر ۱۹۵۶ء کو آپ کا ایک طویل بیان اخبارات میں شائع ہوا۔ روزنامہ سعادت لائل پور کے صفحہ اول پر سہ کالمی تین سطری جلی عنوان سے چند اقتباس ملاحظہ ہوں :

”نہ تو میری کسی غیر مقلد سے ذاتی دشمنی ہے اور نہ ہی کسی غیر مقلد نے میری ذات کو کچھ نقصان پہنچایا ہے جس کی وجہ سے میرے اور ان کے درمیان اختلافات ہیں۔ میرے اختلاف کی نوعیت خالص دینی ہے۔ میری تمام دوستی اور دشمنی سب کچھ خداوند کریم اور سرکارِ دو عالم صلی اللہ علیہ وسلم کے لیے ہے جو ان کا دوست ہے، میں ان کا دوست ہوں اور جو ان کا دشمن ہے اسی کے لیے میرے دل میں کوئی جگہ نہیں۔“ لے

”بھارت سے کانگریسی مولویوں کا ایک وفد جس کی قیادت جمعیت العلماء ہند کے سیکرٹری کر رہے تھے، وہاں آیا ہوا تھا۔ اس وفد نے شاہ سعود کو یقین دلایا کہ بھارت کے مسلمان بڑے امن و سکون سے اپنی زندگیاں گزار رہے ہیں۔ پنڈت نہرو کی حکومت ان کے ساتھ بڑا اچھا سلوک کر رہی ہے۔ اسی وفد نے عرب میں اسی قسم کا پروپیگنڈا کیا، حالانکہ اس وقت تمام بھارت میں مسلمانوں پر ظلم و تشدد کی انتہا کی جا رہی تھی، ان کو قتل کیا جا رہا تھا۔ ان کے خون سے ہولی کھیلی جا رہی تھی۔ ہزاروں مسلمانوں کو توہین رسالت کے خلاف احتجاج کے جرم میں جیل میں ڈال دیا گیا اور مساجد کو مندروں میں تبدیل کیا جا رہا تھا اور پچاس ہزار مسلمانوں کو شدھی کرنے کا اعلان ہو چکا تھا۔“ لے

حضرت شیخ الحدیث علیہ الرحمہ کے حج کے رفیق و خادم مولانا محمد معین الدین شافعی سابق نائب ناظم جامعہ رضویہ، لائل پور نے حرم مکی میں ہونے والے واقعات تفصیل سے بتائے۔ اخبار مذکور نے مولانا معین الدین شافعی کے حوالہ سے وہی واقعات لکھے ہیں، جو آپ گزشتہ صفحات میں پڑھ چکے ہیں۔ اخبار مذکور کے چند مزید اقتباس ملاحظہ ہوں:

(اس واقعہ میں سب سے بڑا محرک محمد شریف، جس کا ذکر آپ پڑھ چکے ہیں اس کے بارے میں مزید معلوم ہوا کہ)

”اس کی آواز پر صرف اس کے ساتھی آئے، جن کو پہلے ہی تیار کیا جا چکا تھا کہ اس کی آواز سنتے ہی جمع ہو جائیں۔ گوجرانوالہ، ڈیرہ غازی خان، لاہور، لائل پور اور پاکستان کے دوسرے اضلاع کے غیر مقلد اور دیوبندی حضرات بھی آئے ہوئے تھے، ان میں ایک شخص نے کہا کہ محمد شریف کا کام ہی شرارت ہے اور یہ پہلے بھی شرارت کرتا رہا ہے، چھوڑو اس جھگڑے کو۔“ لے

”مکہ مکرمہ کے واقعات سناتے ہوئے کہا کہ مخالفین نے یہ افواہ بھی پھیلائی کہ حضرت مولانا کو گرفتار کر لیا گیا ہے۔ ان کا پاسپورٹ اور سامان ضبط کر لیا گیا ہے۔ پاسپورٹ ضبط کرتے کا تو سوال ہی پیدا نہیں ہوتا، کیونکہ پاسپورٹ تو جتدہ ہی میں جمع کر لیا جاتا ہے۔“ لے

”انہوں نے ایک دلچسپ واقعہ سناتے ہوئے کہا کہ لائل پور کے ایک سنار نے ایک شخص فقیر محمد سے کہا کہ مولانا سردار احمد صاحب کو گرفتار کر لیا گیا ہے اور ان کا سامان ضبط کر لیا گیا ہے، حالانکہ وہ بیت اللہ کا طواف کر رہے تھے۔ اس نے سنار کو اشارہ کرتے ہوئے کہا کہ دیکھو، وہ سامنے مولانا طواف

لے روزنامہ سعادت، لائل پور۔، اکتوبر ۱۹۵۶ء، ص ۴

لے ایضاً، نوٹ، آج کل آفاقی حاجی کا پاسپورٹ مکہ معظمہ میں معتم کے پاس جمع ہوتا ہے۔ فقیر قادری معنی منہ

کر رہے ہیں۔“ لے

”قیام مکہ کے دوران دمشق کی جامع مسجد کے ایک مدرس مولانا محمد طیب
دمشقی نے حضرت مولانا سردار احمد صاحب سے سند حدیث حاصل کی۔ ایک اور
عالم مولانا محمد علی صاحب حموی نے بھی جناب محدث پاکستان سے سند حدیث
حاصل کی۔“ لے

”حضرت قبلہ محدث پاکستان نے مدینہ منورہ میں ۵۴ دن قیام فرمایا،
حالانکہ وہاں گیارہ دن سے زیادہ ٹھہرنے کی اجازت نہیں۔ وہاں کے حکام نے
حضرت مولانا کی قابلیت اور عظمت و تقدس کا خیال کرتے ہوئے انہیں مقررہ
معیار سے زیادہ ٹھہرنے کی اجازت دے دی۔“ لے

لے روزنامہ سعادت، لاہل پور، اکتوبر ۱۹۵۶ء، ص ۴

لے ایضاً، ص ۴

لے ایضاً، ص ۴

اخلاق و سیرت

آئندہ سطور میں آپ حضرت شیخ الحدیث قدس سرہ کے اخلاق و شمائل، عادات و اطوار اور گفتار و کردار کا اجمالی بیان پڑھیں گے۔ آپ کو معلوم ہو گا کہ خالق کائنات نے آپ کو ان صفات حمیدہ میں بھی ممتاز مقام عطا فرمایا تھا جن میں انسان کی قدرت و اختیار کو دخل نہیں۔ مثلاً کمالِ خلقت، جمالِ صورت، قوتِ عقل، صحتِ فہم، بالغِ نظری، نورِ بصیرت، بے مثال ذہانت، لاجواب ذکاوت، علمی و ثوق، حاضر جوابی، فصاحتِ لسان، قوتِ حواس، قوتِ اعصاب و اعتدالِ حرکات اور شرفِ نسب وغیرہ۔ چونکہ بطورِ مسلح و ربر آپ کا تعلق عامۃ الناس سے لے کر خواصِ امت تک تھا، اس لیے اللہ تعالیٰ نے اپنی حکمت بالغہ سے آپ کو ان صفات میں بھی ممتاز فرمایا تاکہ کوئی امر باعثِ نفرت نہ رہے۔ علاوہ ازیں وہ اوصافِ حمیدہ اور فضائلِ جلیلہ جو اخلاقِ حسنہ کا لازمہ ہیں اور ان میں انسانی اختیار و قدرت کو دخل ہے۔ ان میں بھی فیاضِ فطرت نے آپ کو وافر حصہ عطا فرمایا، مثلاً احسان، رفیق، عدل، امانت، عفت، صدق، زہد فی الدنیا، شفقت، رافت، رحمت، وفا، حسنِ عہد، صلہ رحم، تواضع، عفو، صبر، جود، کرم، سخاوت، سماحت، شجاعت، خوفِ رب، رغبتِ عبادت، ادب و عشقِ رسالت، رسوخ فی العقیدہ، اکابر کا احترام، اصاغر پر شفقت، استقامت و استقلال، خلوص و تقویٰ، عمل بالسنۃ، الحب فی اللہ للبعض فی اللہ، مجاہدانہ ہمت، عزمِ راسخ، بلند ہمتی، تسلیم و رضا، امر سے استغناء، حزم و اتقار، مدح و ذم سے بے نیازی، بروباری، یقین و اعتماد، حسنِ تفہیم، تلقینِ صبر، طلبہ کی حوصلہ افزائی، خندہ روئی، لطافتِ بیان، حاجت روائی، ایثار و قربانی، بے قرار تمنا اور اندازِ معظمت وغیرہ اوصافِ حمیدہ جلیلہ کثیرہ آپ کی سیرت کا ممتاز پہلو ہیں۔ آپ کی زندگی ان اوصاف سے عبارت ہے۔

رذائلِ باطن جن کا بیان امام احمد رضا قدس سرہ کے ارشاد میں گزر چکا ہے، سے کمالِ تنقیہ و

تصفیہ حاصل تھا۔ غرضیکہ آپ کا اخلاقِ حمیدہ، فضائلِ مجیدہ اور خصائلِ کمال سے آراستہ تھا اور باطنِ عیوبِ نفس اور اوصافِ رذیلہ سے منزہ تھا۔ یہی کمالِ اخلاق ہے اور شمائل و خصائل کی معراج ہے۔

حضرت شیخ الحدیث قدس سرہ چونکہ بے باک مبلغ تھے، حق گوئی آپ کا شعار تھا۔ اللہ و رسول کی رضا کی خاطر کسی اور کی رضا کی مطلقاً پرواہ نہ تھی، اس لیے فطرتاً انہیں بے شمار معاندین و حاسدین سے واسطہ پڑا۔ ان معاندین و حاسدین نے آپ کی صداقت میں کوئی دقیقہ فروگذاشت نہیں ہونے دیا، مگر عناد اور فساد میں آپ کا کوئی ایک دشمن بھی ایسا نہیں جس نے آپ کی پوری زندگی میں آپ کے کردار و اخلاق کی کوئی ادنیٰ سی کمزوری بھی دیکھی ہو۔ ذلک فضل اللہ یؤتیہ من یشاء واللہ ذو الفضل العظیم۔ آپ کے اخلاق اور معاندین و حاسدین کے کردار کو سامنے رکھ کر الفضل ما شہدت بہ الاعداء کی صداقت ملاحظہ کریں۔

حضرت شیخ الحدیث قدس سرہ آسمانِ فضیلت کے آفتاب و ماہتاب تھے۔ جامع کمال تھے۔ کمال میں سمندر کی طرح بے کراں، مگر قلبِ انور میں تواضع کا وہ رنگ کہ خود کو قطرہ تصور فرماتے۔ آپ کی ذاتِ بابرکات قلزمِ علم، اقلیمِ تہمتھی۔ آپ کا وجود مسعود ایک مکتب، ایک مدرسہ، ایک خانقاہ تھا۔ عظمت و کردار کا وہ درخشاں باب، جس کی ضیاء پاشیوں نے بہتوں کو راہِ ہدایت دکھائی۔ اُن کا اخلاق بجائے خود ایک نمونہ تھا۔ علمائے گیارہ کے لیے، طلباء کے لیے، پیرانِ عظام کے لیے، مریدانِ باصفا کے لیے۔ آپ کا حسنِ سلوک سب کے ساتھ یکساں ہوتا، مگر آپ کے متعلقین میں ہر فرد یہی سمجھتا کہ جو خصوصی تعلق اور شفقت مجھ پر ہے، وہ شاید دوسروں پر نہیں۔ طریقت کی دنیا میں اسے علامتِ ولایت و کرامت مانا گیا ہے۔ علمائے اہل سنت اور مشائخِ عظام سے آپ کا سلوک خصوصی ہوتا۔ آپ اپنے کردار سے ناظرین کو علمائے مشائخ کے آداب سکھاتے۔ چنانچہ جب بھی علمائے مشائخ حضرات میں سے

کوئی آپ کی ملاقات کے لیے تشریف لاتے، تو ان کی آمد پر نہایت تکرر و احتشام سے استقبال کا انتظام فرماتے۔ ایک مرتبہ کوئٹہ سے حضور سیدنا عوث پاک رضی اللہ تعالیٰ عنہ کی اولاد سے حضرت پیر سید طاہر علاء الدین گیلانی، لائل پور تشریف فرما ہوئے۔ آپ نے ان کے استقبال کے لیے شاندار پروگرام ترتیب دیا۔ شہر بھر میں حضرت پیر صاحب کی آمد کا اعلان کرایا، جس کا اثر یہ ہوا کہ لوگ کثیر تعداد میں اسٹیشن پر جمع ہو گئے۔ حضرت پیر صاحب کو ایک ایک بڑے جلوس کی شکل میں جامعہ رضویہ لایا گیا۔ ریل گاڑی سے موٹر کار تک اور جامعہ رضویہ کے قریب جھنگ بازار سے جامعہ رضویہ تک حضرت پیر صاحب کی گزرگاہ پر کپڑا بچھایا گیا۔ خود حضرت شیخ الحدیث قدس سرہ دست بستہ مجھے پیچھے چل رہے تھے اسی طرح نبیرہ امام احمد رضا، مولانا محمد ابراہیم رضا جیلانی میاں قادری علیہ الرحمہ (م ۱۳۸۵ھ / ۱۹۶۵ء) جب بریلی تشریف سے لائل پور تشریف فرما ہوئے تو ان کے استقبال کے لیے بھی ایسا ہی انتظام کیا۔ لاہور سے مفتی پاکستان حضرت مولانا ابوالبرکات سید احمد، کراچی سے جگر گوشہ، صدر الشریعہ مولانا علامہ عبدالمصطفیٰ ازہری یا کوئی اور عالم یا شیخ طریقت کی لائل پور میں جلوہ گری ہوتی، تو ان کے استقبال کے لیے ہی شاندار اہتمام فرماتے۔ اپنے استاد زائد علامہ ازہری صاحب کو دیگر مخالف سمیت شیروانی اور اعلیٰ قیمتی لباس پیش کرتے۔

علماء و مشائخ کے احترام میں آپ کے کردار کو دیکھ کر لوگوں کے دلوں میں وقار علم و فضل قائم ہو جاتا۔ ادب و احترام کا یہ برتاؤ سادات کرام کے حق میں اور بڑھ جاتا۔ ہر معاملہ میں آپ سادات کرام کو مقدم رکھتے اور انہیں تقسیم میں دو گنا حصہ عطا فرماتے۔ سنی علماء سے غایت درجہ محبت فرماتے۔ ایک مرتبہ مولانا ابوالنور محمد بشیر، کوئٹہ لوہارن، ضلع سیالکوٹ سے فرمایا،

اے فلمی یادداشت مولانا مفتی محمد عبدالقیوم بہاروی، مخزنہ جامعہ نظامیہ رضویہ، لاہور

”مولانا! میں آپ سے اس قدر خوش ہوں کہ اگر آپ مجھ سے ناراض

بھی ہو جائیں، پھر بھی میں آپ سے راضی ہی رہوں گا۔“

کسی کے خلاف کبھی ہوتی بات کو بغیر تحقیق کے کبھی تسلیم نہ فرماتے۔ بالخصوص علماء کے بارے میں کسی بیان کو اس وقت تک قبول نہ فرماتے، جب تک کہ اس کی پوری تصدیق نہ کر لیتے۔ ایک مرتبہ مناظر اہل سنت حضرت مولانا محمد عمر اچھروی علیہ الرحمہ (دسمبر ۱۳۹۱ھ / ۱۹۷۱ء) کے متعلق اخبارات میں شائع ہوا کہ آپ نے سُنی اور شیعہ کے اختلاف کو معمولی اور فروری قرار دیتے ہوئے فرمایا کہ ان کا اختلاف صرف ”س“ اور ”ش“ کا ہے۔ علماء اہل سنت بالخصوص مناظر اسلام سے منسوب ایسا بیان ایک بڑے فتنہ کا باعث بن سکتا ہے۔ اخبارات میں شائع شدہ یہ بیان عوام و خواص میں زیر بحث آگیا۔ ایک طالب علم نے دورانِ تدریس آپ سے مولانا محمد عمر اچھروی علیہ الرحمہ سے منسوب اس بیان پر تبصرہ کرنے اور اس کے قائل سے متعلق حکم شرعی بیان کرنے کے لیے عرض کیا۔ آپ نے فرمایا:

”مولانا محمد عمر صاحب سے پوچھے بغیر ان سے منسوب اس بے بنیاد

بیان پر فقیر کچھ نہیں کہنا چاہتا۔“

حضرت شیخ الحدیث قدس سرہ کی عادت مبارکہ یہ تھی کہ اکابر علماء و مشائخ اور سادات کرام کو حسبِ دستور طریقت نذرانہ پیش کرتے۔ یہ نذرانہ ان کے وقار و احترام کے اظہار کی خاطر ہوتا۔ جناب سید حسین علی رضوی وکیل جاوہر کلید بردار حضرت خواجہ غریب نوار اجمیر شریف حضورِ عالی حضرت امام احمد رضا بریلوی قدس سرہ سے بیعت تھے۔ ۱۳۷۸ھ / ۱۹۵۹ء کو وہ پاکستان آئے۔ پیر گوٹھ طُضلع خیر پور میں حضرت مولانا مفتی تقدس علی خاں بریلوی کے ہاں حضرت شیخ الحدیث قدس سرہ سے ان کی ملاقات

۱۔ بہت روزہ رضائے مصطفیٰ، گوجرانوالہ۔ ۱۳ شعبان المعظم ۱۳۸۵ھ ص ۳

۲۔ روایت مولانا قاضی محمد فضل رسول حیدر رضوی، فیصل آباد، ۹ محرم الحرام ۱۳۰۷ھ

ہوتی۔ حسبِ قاعدہ آپ نے حضرت وکیل جاوہر کو نذرانہ پیش کیا۔ حضرت وکیل جاوہر لکھتے ہیں:

”پاکستان سے ہر سال میرے پاس آنے والوں کے ہاتھ نذرانہ بھیجتے تھے اور جب میں پاکستان گیا اور پیر صاحب پاگوارہ کا میں مہمان تھا۔ اس وقت تقدس میاں صاحب بھی وہیں تھے۔ ان کے لڑکے کا انتقال ہو گیا تھا، اُن سے ملنے تشریف لاتے، تو مجھ سے وہاں ملاقات ہو گئی۔ حسبِ قاعدہ عادت

باریہ نذرانہ دیا۔“ لے

علماء سے محبت کا یہ عالم تھا کہ دورانِ تدریس جب بھی اوصافِ جمیلہ کا تذکرہ ہوتا آپ بڑی محبت سے علماء اہل سنت کے اوصاف بیان کرنا شروع فرمادیتے۔ فرماتے کہ فلاں مولانا صاحب بہت اچھے مدرس ہیں، فلاں مولانا اچھے مناظر ہیں، فلاں مولانا اچھے مقرر ہیں۔ علیٰ ہذا القیاس اکثر علماء کے فضائل بیان فرماتے۔ اس وقت آپ کا لہجہ انتہائی محبت آمیز ہوتا۔ طلباء اور حاضرین کے دلوں میں احترام اور وقار علماء ہو جاتا۔ لے

مولانا سید محمد حسن گیلانی، مالک نوری کتب خانہ، لاہور فرماتے ہیں کہ مجھے میرے والد علیہ الرحمہ نے لائل پور بھیجا تاکہ میں آپ کے درسِ حدیث میں شرکت کروں، چنانچہ تین چار ماہ تک میں آپ کے درسِ حدیث میں شریک ہوتا رہا۔ اس دوران میرا کھانا آپ کے گھر سے آتا تھا، جبکہ دیگر طلباء جامعہ رضویہ کے لنگر سے کھانا حاصل کرتے۔ لے

ایک مرتبہ لائل پور میں موسمِ پر بارش نہ ہوتی۔ لوگ بارش نہ ہونے سے پریشان تھے اور اپنے طور پر دعائیں مانگ رہے تھے اور نمازِ استسقاء پڑھ رہے تھے، مگر منور بارش کے

لے ہفت روزہ محبوب حق، لائل پور، ۳ جنوری ۱۹۶۴ء، ص ۳

لے قلمی روایت مولانا حافظ احسان الحق، فیصل آباد

لے قلمی روایت مولانا سید محمد حسن گیلانی، لاہور

ناپید تھے۔ لوگ آپ کے پاس حاضر ہوئے اور اپنی مشکل پیش کر کے طالبِ دعا ہوئے۔ آپ نے فرمایا کہ نمازِ استسقار کے لیے چند شرائط ہیں، جن کا بیان کتبِ حدیث اور فقہ میں موجود ہے۔ ان میں سے چند ایک یہ ہیں:

- شہر سے باہر کھلے میدان میں، دُھوپ میں ادا کی جائے۔
- بچے اور بوڑھے بھی دعائیں مانگیں اور گرمی کی شدت برداشت کریں۔
- اگر ممکن ہو تو جانوروں کو بھی میدان میں کھڑا کیا جائے۔
- نمازِ استسقار سے پہلے تین دن روزہ رکھا جائے اور خیرات کی جائے۔

چنانچہ نمازِ جمعہ کے بعد آپ نے فرمایا کہ حاضرین میں سے جو ساداتِ کرام ہیں، وہ آگے تشریف لے آئیں۔ چند حضرات آگے آگئے۔ آپ نے ان میں ہر ایک کا دامن تھام کر بارگاہِ الہی میں دُعا مانگی کہ اے اللہ! اپنے حبیبِ پاک صلی اللہ تعالیٰ علیہ وسلم کی اولادِ پاک کے صدقے بارانِ رحمت نازل فرما۔ دُعا کے بعد لوگ ابھی اپنے گھروں کو پہنچے ہی نہ پائے تھے کہ موسلا دھار بارش شروع ہو گئی۔ پورا شہر جل تھل ہو گیا، حالانکہ دُعا کے وقت آسمان پر بادل کا کوئی ٹکڑا بھی موجود نہ تھا۔ اے

علماءِ کرام کا وقار اور ان کی عزت افزائی کس قدر ملحوظ تھی؟ اس سلسلہ میں آپ کی سیرت سے ایک واقعہ مولانا حافظ اسد احمد خطیب چک جھمرہ، ضلع فیصل آباد کی روایت سے حاضر ہے۔ مولانا موصوف لکھتے ہیں:

”مولانا حافظ سیف الدین صاحب ضلع سرگودھا والے جامعہ رضویہ میں استاد تھے۔ کچھ عرصہ بعد وہ یہاں سے جانے کے بعد دوبارہ ملنے کے لیے تشریف لائے۔ میں استاد مولانا سیف الدین صاحب کے پاس بیٹھا تھا۔ مولانا محمد ابراہیم خوشتر آتے تو انہوں نے اگر مولانا سیف الدین صاحب سے

اے قلمی روایت مولانا رشید احمد، مکتبہ معین الاسلام، فیصل آباد

پوچھا، مولانا! آپ چائے پیتیں گے؟ تو انہوں نے کہا کہ نہیں۔ پھر خوشتر صاحب نے پوچھا، کھانا کھاتیں گے؟ انہوں نے فرمایا، نہیں۔ پھر پوچھا پانی پیتیں گے؟ انہوں نے کہا، نہیں۔ جب مولانا سیف الدین جانے لگے، تو میں انہیں بس تک چھوڑنے کے لیے ساتھ گیا۔ وہاں انہوں نے خود بھی کھانا کھایا اور مجھے بھی کھلایا۔ میں واپس جامعہ رضویہ پہنچا تو حضرت صاحب قبلہ نے مجھے طلب فرمایا اور ارشاد فرمایا، مولانا سیف الدین صاحب نے کھانا کہاں سے کھایا؟ میں نے عرض کی، ہوٹل سے۔ آپ نے مولانا خوشتر صاحب کو بلایا جب وہ حاضر ہوئے، تو آپ نے فرمایا کہ مولانا! یہ کونسا طریقہ ہے کہ مہمان آتے اور آپ اُس سے پوچھیں کہ کھانا کھاتیں گے؟ یا چائے پیتیں گے؟ کھانے کا وقت ہو تو کھانا کھلائیں، پانی کا وقت ہو تو پانی پلائیں، چائے کا وقت ہو تو چائے پلائیں۔“ لہ

لہ مکتوب مولانا حافظ اسد احمد، چک جھمرہ، بنام فقیر قادری عفی عنہ ۸ جولائی ۱۹۸۶ء

طلباء سے محبت

طالبانِ علم دین پر بڑی مہربانی اور شفقت فرماتے۔ دینی مدارس اور دینی مدارس کے طلباء کو دیکھ کر آپ بہت خوش ہوتے اور جتنی زیادہ محنت، دینی خدمت اور مذاہبِ باطلہ کا رد کرتا۔ آپ اتنا ہی اس سے خوشنودی کا اظہار فرماتے۔ بعض اوقات طلباء کی مالی خدمت اور ان کی دعوت بھی فرماتے اور علماء اہل سنت کی ضروری تصانیف ان میں تقسیم فرماتے۔ آپ کو کبھی کسی طالب علم کو جھڑکتے اور مارتے نہیں دیکھا گیا۔ آپ طلباء کے ساتھ بالخصوص بڑے اخلاص و اخلاق سے پیش آتے۔ چھوٹے چھوٹے طالب علموں کو مولوی صاحب "حافظ صاحب" مولانا صاحب کے معزز الفاظ سے یاد فرماتے، ان کی ڈھارس بندھاتے۔ محنت کے ساتھ علم دین حاصل کرنے اور خلوص کے ساتھ خدمتِ دین کی تلقین فرماتے۔ مذہبِ حق اہل سنت پر مضبوطی سے قائم رہنے اور باطل کے مقابل ڈٹے رہنے کی نصیحت کرتے۔ طلباء میں آپ کی نصیحت آمیز شفقت بھری باتوں سے خود بخود علم دین حاصل کرنے کا شوق اور خدمتِ دین کا جذبہ پیدا ہو جاتا۔ آپ کی گفتگو اور زیارت سے کئی دنیا دار "دین دار" بن جاتے اور دنیوی تعلیم اور کاروبار چھوڑ کر علم دین اور خدمتِ اسلام کو اپنا نصب العین بنا لیتے۔ آپ نے کئی طلباء کو علم پڑھانے کے علاوہ انہیں حرمین طیبین میں حاضری کی سہولت بہم پہنچائی۔ ان کی شادی اور نکاح کا اہتمام فرمایا۔

مولانا ابوداؤد محمد صادق، گوجرانوالہ لکھتے ہیں:

"خودراقم الحروف پر آپ بڑی شفقت و نوازش فرماتے، حج و زیارت کی

سعادت سے مشرف ہونے کے موقع پر آپ نے بڑی حوصلہ افزائی فرمائی۔ روانگی

۱۷ پندرہ روزہ رضائے مصطفیٰ، گوجرانوالہ، ۱۳ شعبان المعظم ۱۳۸۵ھ، ص ۷

سے قبل شاہی مسجد (فیصل آباد) میں تقریر کروائی اور آپ خود اور دیگر احباب سے امداد دلوائی۔ اور جب فقیر مع والدہ و ہمیشہ حج و زیارت کی سعادت کے حصول کے بعد واپس ہوا تو لاہور ریلوے اسٹیشن پر آپ کو استقبال کے لیے موجود پایا۔ پھر آپ نے لائل پور بلایا۔ شاہی مسجد میں تقریر کرائی اور سرین طیبین کی حاضری کے واقعات سن کر بڑی مسرت کا اظہار فرمایا۔ مختلف اوقات میں مقدمات و گرفتاری کے مواقع پر بھی آپ بڑی ہمدردی و خیر خواہی فرماتے رہے اور نکاح کے موقع پر بھی بنفس نفیس شرکت فرما کر شفقت کا بھرپور مظاہر فرمایا۔

ایک موقع پر حضرت مولانا محمد عبدالغفور ہزاروی علیہ الرحمہ نے آپ سے پوچھا کہ آپ چھوٹے چھوٹے طالب علموں کو بھی "مولانا" کیوں کہہ دیتے ہیں؟ آپ نے فرمایا:

"مولانا! ان طالب علموں کو قریب لانے کی ضرورت ہے۔ اگر ان پر شفقت نہ کی جائے تو یہ بھاگ جائیں گے۔" ۷

مولانا مجیب الاسلام اعظمی (بجارت) آپ کے تلامذہ میں سے ہیں، وہ اپنا ایک واقعہ بیان کرتے ہیں:

”طلبہ کے ساتھ کمال شفقت کا ایک واقعہ حاضر ہے۔ جاگیر سے فقیر کو جو کھانا ملتا، وہ کچھ اچھا نہ ہوتا۔ حضرت کی قیام گاہ مسجد بی بی جی کا کمرہ تھا۔ فقیر بھی حضرت کی خدمت میں رہا کرتا تھا۔ اکثر و بیشتر کھانا دیکھ کر فرماتے کہ مجھے بھوک لگ رہی ہے، اپنا کھانا دے دو۔ میں اس وقت کھالوں میرا کھانا تم کھا لینا۔ بہت دنوں کے بعد معلوم ہوا کہ حضرت جب ملاحظہ فرماتے کہ کھانا کہ اس کے مزاج کے مطابق نہیں تو خود تناول فرما لیتے اور اپنا کھانا

۷ پندرہ روزہ رضائے مصطفیٰ گو جرنال، ۱۳ شعبان المعظم ۱۳۸۵ھ، ص ۷، ۹

۸ قلمی یادداشت، مولانا محمد عبدالحکیم شرف قادری، مخزنہ جامعہ نظامیہ رضویہ، لاہور

ہمارے لیے چھوڑ دیتے۔“ لے

مولانا مفتی محمد حسین نعیمی، مہتمم جامعہ نعیمیہ گڑھی شاہوڑا لاہور آپ کے طلباء پر شفقت کے بارے میں فرماتے ہیں:

”آپ طلباء کی اکثر خفیہ طور پر امداد فرماتے تاکہ ان کی عزت نفس مجروح نہ ہو۔“
حافظ الحدیث حضرت مولانا حافظ عبدالعزیز مبارک پوری، شیخ الحدیث دارالعلوم شریفہ مبارک پور (انڈیا) آپ کی سیرت سے متعلق وہ ایک واقعہ لکھتے ہیں:

”ترمذی شریف کی حدیث ہے: طعام الواحد یکفی الاثنین
وطعام الاثنین یکفی الثلاثة (الحدیث) یعنی ایک شخص کا
کھانا دو کے لیے کافی ہو سکتا ہے اور دو کا تین کے لیے کافی ہو سکتا ہے۔“

اس حدیث پر حضرت علامہ موصوف (شیخ الحدیث قدس سرہ) نے پورا عمل کیا۔
واقعہ یہ ہے کہ جب آپ دارالعلوم مظہر اسلام بریلی شریف کے شیخ الحدیث تھے
تو میں نے آپ کی خدمت میں ایک طالب علم حافظ محمد صدیق مراد آبادی کو
تحصیل علم کے لیے روانہ کیا۔ حضرت موصوف نے اس کو دارالعلوم مظہر اسلام
میں داخل کر لیا، مگر اس کے لیے کھانے کا انتظام نہ ہو سکا۔ حضرت کا جو
کھانا معمولاً آیا کرتا تھا، اسی کھانے میں اپنے ساتھ کھلانا شروع کر دیا۔
دو چار، دس بیس روز تک نہیں، بلکہ جب تک حافظ محمد صدیق بریلی شریف
رہے، برابر ان کو اپنے ساتھ اسی ایک کھانے میں شریک رکھا۔ ان سے فرمایا
کرتے تھے: ”کھاؤ، بسم اللہ پڑھ کر کھاؤ، انشاء اللہ دونوں کو کافی ہوگا۔“ حافظ
محمد صدیق کا بیان ہے کہ میرا پیٹ تو بھر جاتا تھا، حضرت مولانا کے متعلق

لے ماہنامہ نوری کرن، بریلی۔ مارچ، اپریل ۱۹۶۳ء، ص ۱۳

لے قلمی یادداشت مولانا مفتی محمد حسین نعیمی، لاہور، مخزنہ جامعہ نظامیہ رضویہ، لاہور

میں کچھ نہیں کہہ سکتا۔ حضرت مولانا موصوف علیہ الرحمہ کا یہ وہ عمل ہے جو

فی زمانہ اپنی آپ ہی نظیر ہے۔“ لے

فرمانِ رسول پر وثوق، سنتِ مصطفیٰ پر عمل، طلباء پر شفقت، اپنے معاصر علماء کی دل جوئی،

استقلال اور دیگر اوصاف اس ایک ہی واقعہ سے عیاں ہیں۔

جامعہ رضویہ میں دیگر عطیات کے علاوہ زکوٰۃ و صدقات بھی جمع ہوتے۔ چونکہ

جامعہ میں سید طالب علم بھی ہوتے تھے۔ ان کے اخراجات کا کفیل جامعہ رضویہ ہی ہوتا

تھا، لیکن مسئلہ کی رو سے زکوٰۃ کی رقم سادات پر خرچ نہیں کی جاسکتی۔ اس صورتِ حال کے

پیش نظر آپ نے ناظم مالیات کو ہدایت کر رکھی تھی کہ زکوٰۃ کی رقم کسی غریب غیر سید طالب علم

کو دے کر اس کا مالک بنا دیا کریں، وہ طالب علم اپنی رضا سے وہی رقم جامعہ کو مہیہ کر دے

اس رقم کی حیثیت زکوٰۃ سے بدل کر ہبہ کی بن چکی ہوتی ہے، لہذا اس کا سادات کرام پر

صرف کرنا جائز ہو جاتا ہے۔ شریعت میں اسے حیلہ کہتے ہیں۔ قرآن و حدیث اس

قسم کے صحیح حیلہ کی اجازت دیتے ہیں۔

ایک مرتبہ ناظم مالیات نے آمدہ زکوٰۃ کی رقم ایک غریب طالب علم کی ملک میں

دی تاکہ وہ اپنی رضا سے ہبہ کر دے۔ مگر خلاف توقع اس طالب علم نے وہ رقم واپس

ہبہ نہ کی۔ جب حضرت شیخ الحدیث علیہ الرحمہ کو اس واقعہ کی اطلاع ملی تو آپ نے فرمایا،

”آپ اسے مجبور نہ کریں، وہ اس رقم کا مالک ہے۔ ہبہ کرنا یا نہ کرنا اس کی رضا پر

موقوف ہے۔“ چنانچہ کارکنان جامعہ رضویہ کی طرف سے اس سے باز پرس نہ کی گئی یہ

جامعہ رضویہ کے عطیات کے بارے میں آپ کی عادت اور اتقار کا یہ عالم تھا

کہ ایک مرتبہ دفتر جامعہ میں روپے پیسے کی گنتی ہو رہی تھی۔ اسی اثناء میں آپ کے

لے ماہنامہ نوری کرن، بریلی (محدثِ اعظم پاکستان نمبر)، مارچ، اپریل ۱۹۶۳ء، ص ۲۷، ۲۸

لے قلمی یادداشت مولانا محمد معراج الاسلام، صدر مدرس دارالعلوم محمدیہ غوثیہ، بھیرہ ضلع سرگودھا

چھوٹے صاحبزادہ صاحب، جو ابھی بچے تھے، آگے اور کھینے لگے۔ آپ نے کارکنوں کو تاکیداً سمجھا دیا کہ بچے کو ان پیسوں سے کچھ نہ لینے دیا جائے۔ اگر وہ نادانی کی بنا پر کوئی روپیہ پیسہ اٹھائے گا تو اس کا ذمہ دار کون ہوگا؟ لے

ایک مرتبہ ایک طالب علم نے کھانا کھانے کے بعد روٹی کا بچا ہوا ٹکڑا حضرت شیخ الحدیث قدس سرہ کی بھینس کو کھلانا چاہا۔ آپ کی نظر پڑ گئی۔ فرمایا: کیا کر رہے ہو؟ طالب علم نے عرض کی حضور روٹی کھانے سے ٹکڑا بچ گیا ہے، وہ بھینس کو دینے لگا ہوں۔ فرمایا: لنگر کی روٹیاں طلباء کا حق ہے، میری بھینس کا حق نہیں۔ اس بچے ہوتے ٹکڑے کو لنگر میں رکھاؤ۔ ٹکڑے جمع ہو کر فروخت ہو جائیں گے، پھر طلباء کے کام آسکتے ہیں۔ لے

طلباء پر شفقت کا یہ عالم تھا کہ ان سے پوچھے اور بتاتے بغیر کہیں تشریف نہ لے جاتے۔ جہاں کہیں وعظ و تبلیغ کے لیے جانا ہوتا یا کسی کے ہاں کھانے کی دعوت پر جانا ہوتا تو طلباء کو بتا لیتے۔ اور طلباء کو مطلع کرنے کا انداز یہ ہوتا کہ گویا ان سے اجازت لے رہے ہیں۔ حالانکہ اس کی حاجت نہ تھی اور نہ ہی متصور تھا کہ آپ اگر انہیں بتاتے بغیر کہیں تشریف لے جائیں تو طلباء کی بیدگی محسوس کریں گے تاہم جہاں بھی تشریف لے جاتے، کام ختم ہونے کے بعد فوراً واپس ہوتے تاکہ اسباق پڑھانے میں تاخیر یا وقفہ نہ ہونے پائے۔ یہی وجہ ہے اکثر موقعوں پر تقریر ختم ہونے پر آپ رات ہی کو سفر کرتے تاکہ صبح دارالحدیث کے اسباق کا ناغہ نہ ہو۔

ایک مرتبہ ایک نیاز مند حاضر خدمت ہوا اور عرض کی حضور! میں آپ کو اپنے ہاں کھانے کی دعوت دینا چاہتا ہوں۔ فرمانے لگے: ارے بندہ خدا! یہ طلباء بیچارے کہاں کہاں سے پڑھنے کے لیے آتے ہیں۔ ان کو چھوڑ کر میں دعوتیں کھاتا پھروں۔ یہ مناسب نہیں۔ میں تو ان کا

لے قلمی یادداشت مولانا محمد معراج الاسلام صدر مدرس دارالعلوم محمدیہ غوثیہ، بھیرہ، ضلع سرگودھا

لے مکتوب صوفی فرزند علی، حال مقیم اڈہ پنواں ضلع شیخوپورہ بنام فقیر قادری عفی عنہ محررہ مئی ۱۹۸۵ء

خادم ہوں۔ ان کی اجازت کے بغیر کہیں نہیں آجا سکتا۔ نیاز مند نے عرض کی سرکار اجازت فرمائیے، تو میں در دولت پر ہی کھانا کھانا کھانا پکواتا ہوں۔“ فرمایا: ”وہ آپ کی مرضی، اگر ایسا کر لیں، تو ٹھیک ہے۔“ دعوت تیار ہو گئی۔ کچھ احباب باہر سے ملاقات کے لیے آئے ہوئے تھے۔ آپ نے حجرہ میں ایک بہترین دسترخوان بچھایا اور فرمایا: ”یہ دسترخوان مدینہ پاک سے لایا ہوں“ احباب کے ساتھ مل کر خود کھانا تناول فرمایا۔ پھر خادم حاضرین سے کھانا کھانے کے متعلق ارشاد فرمایا اور ویسے ہی پھر دسترخوان کی تعریف فرمائی۔ خادم کھانا کھا چکے۔ آپ نے فرمایا: ”مولانا خوب کھاتیں، خوب کھاتیں۔“ خادم نے آپ کے ارشاد پر دوبارہ کھانا کھایا۔ پھر فرمایا: ”آج میں نے نبی پاک علیہ الصلوٰۃ والسلام کی سرکار حضرت ابوہریرہ رضی اللہ عنہ والی سنت ادا کی ہے جس کے متعلق سرکارِ اعلیٰ حضرت مجدد دین و ملت رضی اللہ تعالیٰ عنہ نے ارشاد فرمایا ہے۔“

کیوں جناب ابوہریرہ کیسا تھا وہ جامِ شیر
جس سے شتر صاحبوں کا دودھ سے منہ پھر گیا“

طلباء سے خصوصی محبت کا یہ عالم تھا کہ دوسری مرتبہ جب آپ زیارت حرمین طیبین اور حج کے لیے تشریف لے گئے، تو واپسی پر درجہ حدیث کے طلباء کے لیے مدینہ منورہ سے ٹوپیاں خرید کر لائے۔ فرماتے تھے اس مرتبہ فارغ التحصیل علماء کو دستار بندی کے موقع پر مدنی ٹوپی بھی ملے گی۔ چنانچہ سالانہ جلسہ دستار فضیلت کے موقع پر ساٹھ کے قریب فضلا کو مدنی ٹوپی پہنائی گئی۔

طلباء کی تعلیم کے ساتھ ساتھ ان کی تربیت کا بہت لحاظ رکھتے۔ تدریس کے دوران اکثر فرمایا کرتے، ”مولانا! فارغ ہونے کے بعد بیسوں کے لیے تقریریں نہ کرنا۔ دین کی خدمت“

۱۔ مکتوب صوفی و سرزند علی، پنواں ضلع شیخوپورہ بنام فقیر قادری عفی عنہ۔ محرمہ مئی ۱۹۸۵ء

۲۔ قلمی یادداشت مولانا مفتی محمد عبدالقیوم بزاروی، مخزونہ جامعہ نظامیہ رضویہ، لاہور

خدا اور رسول کی رضا کے لیے وعظ کرنا۔ اگر تم اللہ تعالیٰ کی رضا جوئی کے لیے دین کی خدمت کرو گے تو اللہ تعالیٰ تمہیں وہاں سے روزی دے گا، جہاں سے وہم و گمان بھی نہ ہوگا۔“

اسی سلسلہ میں اپنا ایک واقعہ بیان فرمایا:

ارشاد ہوا: ”میں نے بہت جگہوں پر تقریریں کی ہیں۔ کہیں سے پانچ روپے ملے، کہیں سے دس روپے۔ اور بعض دفعہ کہیں سے لفظ ہر کچھ نہ ملا۔ میں بہت خوش ہوتا کہ آج کا بیانیہ خالص اللہ تعالیٰ کی رضا کے لیے ہو گیا۔ ایک مرتبہ فلاں جگہ میں نے تقریر کی۔ ان لوگوں نے مجھے کچھ نہ دیا۔ میں بہت خوش گھر لوٹا۔ ابھی گھر پہنچا ہی تھا کہ ایک شخص حاضر ہوا اور عرض کرنے لگا، حضور! میرے ہاں کراچی سے برات آئی ہے۔ کرم فرمائیں اور نکاح آپ پڑھائیں۔ میں نے نکاح پڑھایا۔ ان لوگوں نے دوسو روپے میری نذر کیے۔ میں نے دل میں سوچا کہ حبیب پاک صلی اللہ تعالیٰ علیہ وسلم کے ذکر پاک کی برکت اور انہی کا صدقہ ہے۔ اتنا دلوا لیا کہ کئی تقریروں سے بھی نہیں مل سکتا۔“ واقعہ بیان کرنے کے بعد فرمایا:

”مولانا! اللہ تعالیٰ کی رضا کے لیے دین کی خدمت کرنا بہت بڑی بات ہے

اور بہت روزی ملتی ہے۔“ لے

ایک موقع پر آپ نے طلباء کو نصیحت کرتے ہوئے فرمایا:

”مولانا! میں آپ کو ایک وظیفہ بتاتا ہوں۔ آپ پتھر پتھر کر دین کی خدمت کریں گے

اللہ تعالیٰ کے فضل و کرم سے پتھر سے آپ کے لیے روزی آگے گی۔“ لے

حضرت شیخ الحدیث قدس سرہ طلباء کی مالی ضروریات کو بھی پورا کرتے اور پھر ان کے بدلہ کا تصور بھی نہ فرماتے۔ مالی خدمات اس انداز سے فرماتے کہ طالب علم کی عزت نفس

بھی مجروح نہ ہونے پائے۔ حضرت مولانا پیر محمد فاضل ڈھانگری (آزاد کشمیر) اپنے طالب علموں

کے دور کا ایک واقعہ یوں بیان کرتے ہیں:

لے مکتوب صوفی فرزند علی، پنواں بنام فقیر قادری عفی عنہ، محرمہ مئی ۱۹۸۵ء
لے ایضاً،

۱۳۵۸ھ / ۱۹۳۹ء کی بات ہے۔ حزب الاحناف لاہور کا سالانہ جلسہ

جامع مسجد وزیر خاں میں منعقد ہوا۔ اس جلسہ میں مولانا سید محمد نعیم الدین مراد آبادی، مولانا حشمت علی لکھنوی اور دیگر اعظم فضلا کے علاوہ حضرت مولانا محمد سردار احمد شیخ الحدیث، بریلی شریف سے جلوہ فرما ہوئے۔ میں ان دنوں دارالعلوم حزب الاحناف لاہور میں درس حدیث میں شامل تھا۔ حضرت شیخ الحدیث قدس سرہ کے زبرد تقویٰ اور علم و فضل سے میں بہت متاثر ہوا۔ حاضر خدمت ہو کر میں نے عرض کی کہ بریلی شریف میں دورہ حدیث میں داخلہ کے کوائف کیا ہیں؟ آپ نے فرمایا کہ اگر کوئی طالب علم دیگر علوم و فنون سے فراغت حاصل کر لے تو اسے دورہ حدیث میں داخلہ مل جاتا ہے۔ میں نے عرض کی کہ میں دورہ حدیث کے لیے بریلی شریف حاضر ہوں گا۔ اس وقت میرے پاس بریلی شریف پہنچنے کے لیے زادراہ نہ تھا۔ آپ نے اسے بھانپ لیا اور فرمایا کہ آپ صبح سامان لے کر آجائیں، زادراہ ہم پیش کر دیں گے۔ رات کو آپ کا بیان ہوا۔ موضوع تھا، نورانیت مصطفیٰ صلی اللہ علیہ وسلم حسب پروگرام میں صبح حاضر ہوا۔ آپ نے مجھے ساتھ لیا اور لاہور سے براستہ امرتسر بریلی پہنچ گئے۔ چند دنوں کے بعد میں نے خط لکھ کر گھر سے پیسے منگوا لیے اور سفر خرچ کے جتنے پیسے بنتے تھے، وہ حضرت شیخ الحدیث قدس سرہ کی خدمت میں پیش کیے۔ آپ نے فرمایا: ارے بندہ خدا! ہم نے تو یہ کام لہ کیا تھا، یہ قرض نہیں۔ اللہ رسول کی رضا کے لیے آپ سے تعاون کیا تھا، اللہ تعالیٰ اسے قبول فرمائے۔“ لے

لے (۱) قلمی یادداشت حضرت مولانا پیر محمد فاضل ڈھانگری، مملوکہ فقیر قادری غفر عنہ

محرمہ ۱۲ رمضان المبارک ۱۳۶۶ھ

(ب) مکتوب مولانا محمد گل احمد خاں عتیقی صدر مدرس انجمن نعمانیہ لاہور، بنام فقیر قادری غفر عنہ

محرمہ ۹ دسمبر ۱۹۱۵ء

موصوف مذکور فرماتے ہیں کہ میرے دل میں پابست رہتی تھی کہ آپ کی خدمت میں کچھ تحفہ پیش کروں، مگر مجھے موقعہ میسر نہ آتا تھا۔ ایک دن صبح سویرے باہر تشریف لائے۔ میں سامنے کھڑا تھا۔ مجھے فرمایا کہ بازار سے فلاں فلاں چیز لے آؤ۔ میں نے موقعہ کو غنیمت جانا۔ بڑی مسرت سے بازار سے مطلوبہ اشیاء خرید کر حاضر کیں۔ آپ اندر تشریف لے گئے اور مجھے فرمایا کہ تم یہاں ٹھہرو، جتنے پیسے سودے کے بنتے تھے، وہ لا کر دیتے، مگر میں نے لینے سے معذرت کر دی۔ آپ نے فرمایا کہ مولانا جو چیز میں بازار سے لانے کے لیے کہتا ہوں، اس کے پیسے میں نے بہر حال دینے ہوتے ہیں۔ میں نے بڑی حکمت اور لجاجت سے کام لیتے ہوئے عرض کی۔ حضرت آپ کی کرم نوازی اور شفقت ہوگی۔ آپ دوبارہ اندر تشریف لے گئے۔ جب واپس تشریف لائے، تو آپ کے دستِ اقدس میں تفسیرِ عزیزی کا انیسواں پارہ تھا۔ مجھے عطا کرتے ہوئے فرمایا کہ میری طرف سے یہ بطور تبرک ہے۔ اس کا مطالعہ کیا کرو۔ میں نے لینے سے انکار کیا اور سوچا کہ آپ نے جو سودا منگوا یا ہے، اس کا بدلہ ادا کرنا چاہتے ہیں۔ بہر حال آپ کے اصرار پر میں خاموش ہو گیا اور وہ کتاب لے لی۔ اے آپ کی محبت، شفقت، رافت اور طالب علموں کی حوصلہ افزائی کے لیے مولانا حافظ اسد احمد، خطیب چک جھمرہ، ضلع فیصل آباد کی زبانی ایک واقعہ سنئے۔ مولانا فرماتے ہیں:

” ایک دفعہ دورانِ تعلیم حضرت قبلہ شیخ الحدیث قدس سرہ نے مجھے ارشاد فرمایا کہ مولانا محمد شریف کو بلاتیں۔ میں نے سوچا کہ محمد شریف نام کے ایک استاذ جامعہ ضویہ ہیں اور جبکہ ایک طالب علم کا نام بھی محمد شریف ہے۔ میں تردد میں پڑ گیا کہ استاد مولانا محمد شریف کو بلاؤں یا طالب علم محمد شریف کو۔ میں نے عرض کی حضور، مولانا محمد شریف کو بلاؤں یا طالب علم محمد شریف کو۔ آپ نے فرمایا، ارے طالب علم مولانا نہیں ہوتے۔“

۱۔ قلمی یادداشت مولانا پیر محمد فاضل ڈھاگڑی، محرمہ ۱۲، رمضان المبارک ۱۳۰۶ھ
 ۲۔ مکتوب مولانا حافظ اسد احمد، چک جھمرہ، بنام فقیر قادری عفی عنہ، محرمہ ۸، جولائی ۱۹۸۶ء

طلباء کی تربیت میں انتہائی ملامت پہلو اختیار فرماتے۔ کبھی سختی نہیں کی حسب حال درست پہلو ارشاد فرمادیتے۔ مولانا حافظ اسحاق خطیب چک جھمرہ، ضلع فیصل آباد، جامعہ رضویہ کے طالب علم رہے ہیں، وہ اپنا واقعہ یوں بیان کرتے ہیں:

”جامعہ رضویہ میں دورانِ تعلیم ایک دفعہ صوفی اللہ رکھا خادم جامعہ سے میرا جھگڑا ہو گیا۔ میں نے صوفی اللہ رکھا سے بہت باتیں کیں۔ حضرت صاحب میرے نام کی مناسبت سے مجھے فرمایا کرتے تھے کہ یہ ہمارا شیر ہے۔ دوسرے روز جب حضرت سلمہ بن اکوع رضی اللہ تعالیٰ عنہ کا واقعہ بیان فرمایا کہ انہوں نے بڑی بہادری سے اکیلے ہی منافقین کا مقابلہ کیا۔ پھر فرمانے لگے: ”ارے شیر اپنوں پر تو بھرا نہیں کرتے“ اس سے میری اصلاح مقصود تھی۔

اس ارشاد سے میں بہت متاثر ہوا اور آئندہ کے لیے مزید محتاط ہو گیا۔

آپ کی مساعی تبلیغ و اشاعت سے مسلک اہل سنت کا تعارف عام ہوا۔ دور دراز علاقوں بلکہ دیہات کے لوگ اپنی دینی ضروریات کے لیے آپ کی طرف متوجہ ہونے لگے۔ اپنی مساجد میں ائمہ و خطباء حضرات کے لیے آپ سے درخواست کرتے۔ اس ضرورت کو پورا کرنے کے لیے آپ نے طلباء کرام پر خصوصی توجہ دی اور ان کے لیے مختلف علاقوں میں مدارس کے قیام کا اہتمام فرمایا۔ اساتذہ کرام کو محنت اور لگن سے طلباء کی تعلیم و تربیت کے لیے فرمائے اور عوام الناس کو اپنے بچوں کی دینی تعلیم و تربیت کے لیے تیار کرتے، ان کی حوصلہ افزائی فرماتے۔ زیر تربیت طلباء کو محنت کر کے جلد از جلد تعلیم سے فراغت کی رغبت دلاتے۔ عوام الناس کو علماء اور طلباء کی عزت و وقار اور علماء و طلباء کو عزت نفس اور استغناء طبع کی ہدایات فرماتے، چنانچہ جب بھی کوئی طالب علم یا عالم آپ کی خدمت اقدس میں حاضر ہوتا تو آپ اس سے کارکردگی اور خدمات دینیہ سے متعلق ضرور سوال فرماتے۔ اگر مخاطب عالم

لے مکتوب مولانا حافظ اسحاق، چک جھمو، بنام فقیر قادری عفی عنہ، محرمہ ۸ جولائی ۱۹۸۶ء

یا طالب علم اپنی بہتر کارکردگی سے مطلع کرتا تو آپ نہایت خوش ہوتے، دعائیں دیتے اور فرماتے: مولانا، خوب محنت سے مسلکِ حقہ کی خدمت کرو اور حجمِ کام کرو اور اگر حاضر ہونے والا عالم یا طالب علم اپنی خاطر خواہ کامیابی کا اظہار نہ کرتا تو آپ اظہارِ تاسف فرماتے اور اسے خدمتِ دین کی رغبت دلاتے۔ اگر کسی مطلوبہ جگہ کے لیے اس کو موزوں پاتے تو فوراً آپ رغبت اور احساسِ دلا کر اس جگہ کام کے لیے متعین فرمادیتے۔ آپ کے اس طرزِ عمل سے ایک طرف علماء کرام میں برتری اور خود شناسی کا جذبہ بیدار ہو گیا جس سے وہ اپنے آپ کو دینی خدمات کا اہل ثابت کرنے کی کوشش کرتے۔ دوسری طرف عوام الناس میں علماء کی قدر شناسی کا جذبہ پیدا ہو گیا، جس کی بنا پر لوگ ایک عالم کو گراں قدر تحفہ سمجھ کر حاصل کرتے۔ آپ کے اس طریقِ کار سے علماء کا وقار بحال ہو گیا اور عوام الناس کی ضرورت پوری ہو جاتی۔ آپ کے اس طریقِ کار سے جامعہ رضویہ، علماء کرام اور عوام الناس دونوں کے لیے مرجع بن گیا، جس کی وجہ، آپ کا جذبہ، تڑپ، خلوص، محنت اور بے قرار تمنا تھی۔ چنانچہ جامعہ رضویہ نے ایک عظیم روحانی انقلاب برپا کر دیا۔ لہ

رمضان المبارک کی آمد پر پاکستان کے مختلف علاقوں کے حفاظ کرام جامعہ رضویہ میں آنے شروع ہو جاتے۔ ایک مرتبہ حفاظ کرام کو دیکھ کر اظہارِ مسرت فرمایا اور تحدیثِ نعمت کے طور پر فرمایا:

”لائل پور میں بہت سی منڈیاں ہیں۔ گھوڑوں کی منڈی، بھینسوں کی منڈی، خٹکی منڈی (دیگر چند قسم کی منڈیوں کا ذکر کر کے فرمایا) جامعہ رضویہ بھی طلباء، علماء، ائمہ، خطباء اور حفاظ کی منڈی ہے۔ لوگ آتے ہیں اور اپنی دینی ضروریات کے پیش نظر کوئی حافظ لے جاتا ہے۔ کوئی حافظ عالم کا

لہ قلمی یادداشت مولانا محمد عبدالقیوم ہزاروی، مخزنہ جامعہ نظامیہ رضویہ، لاہور

نوٹ: جامعہ رضویہ کے ہمگیر روحانی انقلاب سے واقفیت کے لیے کتاب ہذا کا جامعہ رضویہ کا باب پڑھیں

سوال کرتا ہے۔ کوئی حافظ واعظ مانگتا ہے۔ کسی کو حافظ مناظر کی ضرورت

ہوتی ہے۔ ہماری منڈی میں ہر قسم کا حافظ، عالم، امام اور خطیب دستیاب

ہو سکتا ہے۔ الحمد للہ رب العالمین۔“ لے

علماء کے کسی جگہ تقرر میں آپ کی عادت مبارکہ یہ تھی کہ عالم کو وہاں کام کرنے کا

مشورہ دے کر راجح پہلو واضح کر دیتے، مگر فیصلہ مخاطب پر چھوڑ دیتے۔ کسی عالم پر

خواہ مخواہ اپنا حکم مسلط نہ فرماتے۔ اس سلسلہ کا ایک واقعہ مولانا مفتی محمد عبدالقیوم بزاروی

مہتمم جامعہ نظامیہ رضویہ لاہور سے سینے،

موصوف بیان کرتے ہیں کہ ۱۹۵۵ء اور ۱۹۵۶ء کا واقعہ ہے کہ میں دارالعلوم

حزب الاحناف لاہور سے فارغ ہونے کے بعد جامعہ حنفیہ قصور میں تدریس کے

فرائض سرانجام دیتے ہوئے بیمار ہو گیا جس کی بنا پر مجھے وہاں سے مستعفی ہونا پڑا۔ علالت

کے دوران میں چک نمبر ۱۲۶ گ۔ ب جرنالوالہ اپنے گھر میں تھا کہ آپ کو میری علالت

کا علم ہوا۔ آپ نے مولانا انوار الاسلام صاحب کو جو اس وقت جامعہ رضویہ لائل پور

کے طالب علم تھے، میری تیمارداری کے لیے بھیجا۔ جب مولانا تشریف لاتے تو میں،

صحت یاب ہو چکا تھا۔ مولانا موصوف نے لائل پور واپس جا کر میری صحت کی اطلاع دی

پھر آپ نے مولانا کو بھیج کر مجھے طلب فرمایا۔ میں حاضر ہوا۔ آپ نے مجھے فرمایا کہ مولانا،

سمندری میں ایک مسجد کے لیے خطیب و امام کی ضرورت ہے۔ آپ کا وہاں جانا مناسب

ہے اور چونکہ سمندری میں اہل سنت کا کوئی مدرسہ نہیں، اس لیے آپ وہاں مدرسہ قائم

کریں۔ میں اگرچہ خطابت و امامت کا تجربہ نہیں رکھتا تھا اور نہ ہی اس طرف طبعی میلان

تھا، مگر چونکہ آپ نے مدرسہ کے قیام کا بھی ارشاد فرمایا تھا، اس لیے میں نے ادباً آپ

کے ارشاد پر عمل کیا، چنانچہ میں سمندری پہنچا۔ وہاں کے عوام میں صرف امامت و خطابت

لے مکتوب صوفی فرزند علی پنواں، ضلع شیخوپورہ، بنام فقیر قادری عفی عنہ۔ محرمہ ۱۸، ۱۳۵۶ھ

ہی کی دلچسپی محسوس کی۔ مدرسہ سے بے رغبتی پا کر ایک ہفتہ بعد واپس لائل پور آکر رپورٹ پیش کر دی اور ساتھ ہی عرض کر دیا کہ حضور میری بجائے وہاں خطابت کے لیے کسی اور صاحب کا تقرر فرمائیں، تو بہتر ہے، کیونکہ خطابت میرا طبعی لگاؤ نہیں۔ نیز میرا دیرینہ شوق ہے کہ میں آپ سے شرفِ تلمذ حاصل کر لوں۔ اگر اجازت ہو تو میں جامعہ رضویہ میں دورہ حدیث میں شریک ہو جاؤں۔ آپ نے میری درخواست کو قبول فرماتے ہوئے دورہ حدیث میں شریک ہونے کی اجازت دے دی۔ دورہ حدیث میں شرکت کے بعد اختتام سال پر آپ نے مجھے مولانا عبدالغفور صاحب کی درخواست پر پیر محل کے مدرسہ میں صدر مدرس مقرر کر کے بھیج دیا۔ چونکہ رمضان المبارک میں سالانہ تعطیلات کا موقعہ تھا۔ صرف تعارف کے لیے مولانا عبدالغفور صاحب مجھے ہمراہ لے گئے۔ تعطیلات میں واپس گھر آ گیا۔ رمضان المبارک میں آپ نے مجھے اپنے گاؤں سے طلب کیا اور فرمایا کہ آپ کے استاد مولانا غلام رسول صاحب کا لاہور سے خط آیا ہے کہ مولوی محمد عبدالقیوم کو لاہور میرے پاس بھیج دیں، کیونکہ یہاں مسجد خراسیاء (اندرون لوہاری دروازہ) میں مدرسہ کا اجراء کرنا ہے۔ اطلاع کے بعد آپ نے مجھے فرمایا کہ کیا خیال ہے؟ پیر محل میں مشاہیر کافی ہیں اور آرام ہے، جبکہ لاہور میں مدرسہ کا ابتدائی دور ہے، تکالیف کا پیش آنا ممکن ہے۔ مشاہیر بھی کم ہوں گے، مگر لاہور میں آپ کا ذوق پورا ہوگا۔ جبکہ پیر محل میں آپ کا یہ ذوق کم پورا ہوگا۔ آپ نے حسبِ عادت مجھ سے رائے طلب فرمائی۔ کیونکہ آپ کی عادت مبارکہ یہ تھی کہ مشورہ دینے اور راجح پہلو کو واضح کر کے پھر فیصلہ مخاطب پر چھوڑ دیتے، مگر میں نے بار بار یہی اصرار کیا کہ جیسے آپ کا حکم ہوگا، عمل کروں گا۔ آخر تیسرے روز آپ نے مجھے لاہور جانے کا حکم فرمایا اور پیر محل کے لیے اور انتظام کر دیا۔ لے

آپ کی عادتِ کریمہ یہ تھی کہ حتی الامکان کسی عالم کو اس کے آبائی گاؤں، شہر یا برادری میں مقرر نہیں فرمایا کرتے تھے۔ آپ فرمایا کرتے تھے کہ اس طرح لوگ سابقہ حیثیت کو ہمیشہ نظر رکھتے

لے فلمی یادداشت مولانا مفتی محمد عبدالقیوم ہزاروی، لاہور

ہوتے برتاؤ کرتے ہیں اور عالم کی موجودہ علمی حیثیت کو نظر انداز کرتے ہوئے گفتگو یا معاملہ کرتے ہیں، جس سے اس عالم کی کماحقہ عزت نہیں ہوتی۔

اخلاق کے اس پہلو سے متعلق چند واقعات مولانا مفتی محمد عبدالقیوم ہزاروی، لاہور نے یوں بیان کیے ہیں:

”میری موجودگی میں مولانا محمد حسین صاحب سکھرو دی کے برادری کے لوگ سکھر سے آئے اور انہوں نے مطالبہ کیا کہ مولانا محمد حسین صاحب کو ہی سکھر میں مقرر کیا جائے، کیونکہ ہمیں ان کی ضرورت ہے، مگر آپ نے بڑی سختی سے ان کے مطالبہ کو بار بار رد فرمایا، مگر جب انہوں نے بار بار مراجعت کی تو آپ نے ان کے اصرار پر ان کے مطالبہ کو تسلیم کرتے ہوئے فرمایا کہ کسی عالم کا اپنے شہر یا برادری میں رہنا مناسب نہیں ہوتا۔ اس طرح تبلیغ دین میں رکاوٹ پیدا ہوتی ہے۔ لوگ عالم کی عالمانہ حیثیت کو نظر انداز کر دیتے ہیں اور انہیں بھی برادری اور شہریت کے مسائل میں الجھا دیتے ہیں، مگر آپ لوگوں کے بار بار اصرار پر مولانا محمد حسین کو آپ کے ہاں بھیجتا ہوں۔“

”اسی طرح جامعہ نظامیہ رضویہ، لاہور کے مدرس مولانا ابوالفتح محمد اللہ بخش مرحوم کے متعلق جب ان کے علاقہ واں بھچراں کے ملک مظفر صاحب کے لڑکے، جو کہ ڈی۔ سی بھی تھے، ان کو واں بھچراں لے جانے کا اصرار کر رہے تھے۔ آپ نے متعدد بار ان کے مطالبہ کو اسی مصلحت کے تحت مسترد کر دیا اور یہی فرمایا کہ کسی عالم کا آبائی وطن یا برادری میں رہنا مناسب خیال نہیں کرتا، اس سے عالم کی علمی حیثیت مجروح ہونے کا امکان ہوتا ہے، مگر ملک مظفر صاحب کے لڑکے نے بار بار اصرار اور مراجعت کی اور مولانا کے منصب کے تحفظات پیش کرنے پر جب آپ نے اطمینان حاصل کر لیا، تو آپ نے مولانا محمد اللہ بخش مرحوم کی وہاں تقرر کی منظوری فرمائی۔“

اے قلمی یادداشت مولانا مفتی محمد عبدالقیوم ہزاروی، لاہور

میاں غلام رسول مرحوم سیکرٹری انجمن ارشاد الاسلام بیگہ، تحصیل کھاریاں ضلع گجرات
 ہر سال بڑے تزک و احتشام سے میلاد النبی صلی اللہ تعالیٰ علیہ وسلم کا روزہ اجلاس کرواتے،
 جس میں بڑے بڑے علماء کے ممتاز علماء کو دعوت دی جاتی۔ حضرت شیخ الحدیث قدس سرہ نے بھی
 بریلی سے ان اجلاس میں شرکت فرمائی۔ جناب میاں غلام رسول نے ایک موقعہ پر فرمایا کہ
 ۱۹۴۸ء / ۱۳۶۷ھ میں آپ ہمارے جلسہ میں تشریف لائے۔ ہمارا گاؤں پختہ سڑک سے
 دو میل کے قریب دور واقع ہے۔ سڑک سے ہی کسی سواری کا انتظام ممکن ہوتا ہے۔ جلسہ سے
 فراغت کے بعد جب آپ واپس ہونے لگے، تو آپ کے ہمراہ مولانا قاری احمد حسین فیروز پوری
 گجرات اور مولانا غلام قادر اشرفی لالہ موسیٰ بھی تھے۔ اس وقت گاؤں سے صرف دو گھنٹیاں
 مہیا ہو سکیں تاکہ علماء حضرات کو پختہ سڑک تک پہنچائیں۔ مولانا قاری احمد حسین اور مولانا
 غلام قادر اشرفی لالہ موسیٰ نے عرض کیا کہ ایک گھوڑی پر آپ سوار ہو جائیں۔ دوسری پر ہم
 میں سے ایک سوار ہو جائیں گے، مگر آپ کا اصرار تھا کہ آپ دونوں سوار ہوں۔ میں پیدل
 چلتا ہوں۔ یہ دونوں بھی اس پر راضی نہ ہوئے۔ اس طرح تینوں حضرات پیدل ہی پختہ سڑک
 تک پہنچے۔ وقار و احترام علماء کی خاطر آپ نے گوارا نہ فرمایا کہ میں سوار ہو جاؤں اور علماء
 پیدل چل رہے ہوں۔

حضرت شیخ الحدیث قدس سرہ کی عادت مبارکہ یہ تھی کہ اپنی ذات سے متعلق کسی الزام
 کا جواب خود نہ دیتے اور معاصرین علماء اہل سنت سے کبھی کسی علمی مسئلہ پر اختلاف رائے
 ہو گیا تو عوامی سطح کے اجلاس میں کبھی اس کا تذکرہ نہ فرماتے۔ ایک مرتبہ کسی نے عرض کیا
 کہ فلاں صاحب نے آپ سے اختلاف کرتے ہوئے کئی مضامین لکھے ہیں۔ آپ بھی ان کا
 جواب دیں۔ فرمایا:

”مولانا! میں اپنوں سے الجھ کر اپنا وقت ضائع کرنا نہیں چاہتا۔ جتنا وقت اپنوں
 کی تردید میں لگے گا، وہ وقت مخالفین اہل سنت کی تردید میں کیوں نہ صرف کروں۔“

۱۔ قلمی یادداشت مولانا محمد عبدالحکیم شرف قادری، مخزنہ جامعہ نظامیہ رضویہ، لاہور

اپنے ملنے والے علماء میں سے اگر کسی عالم سے کوئی ایسی حرکت محسوس فرماتے جو قابل اصلاح ہوتی، تو اس عالم کی اصلاح اس طرح فرماتے کہ ان کا وقار علم مجرد نہ ہونے پاتا، اور وہ صاحب اپنی اصلاح کر کے آپ کے شکر گزار ہوتے۔ اس سلسلہ کا ایک واقعہ مولانا حافظ محمد احسان الحق، فیصل آباد کی زبانی سنیے:

مولانا موصوف فرماتے ہیں کہ ہر سال کی طرح شعبان ۱۳۷۸ھ مارچ ۱۹۵۸ء میں حضرت شیخ الحدیث قدس سرہ نواب شاہ جلسہ میں تشریف فرما ہوئے۔ آپ کے ہمراہ مولانا سید غلام محی الدین گیلانی اوکاڑوی اور میں بھی تھا۔ ہمارے میزبان حاجی عبدالرحیم اجمیری تھے۔ جلسہ سے فارغ ہو کر بذریعہ گاڑی ہم واپس ہوتے۔ حسب معمول حاجی عبدالرحیم اجمیری نے ہماری نقدی کوئی خدمت نہ کی۔ خانیوال سے جب مولانا سید غلام محی الدین گیلانی گاڑی بدلنے کے باعث آپ کے پاس ڈبہ میں الوداعی ملاقات کے لیے حاضر ہوئے تو آپ نے مولانا موصوف کے چہرہ سے محسوس کیا کہ نواب شاہ سے نقدی خدمت نہ ہونے کی وجہ سے کبیدہ خاطر ہیں۔ اس سلسلہ میں آپ کی عادت مبارکہ بڑی واضح اور متعارف تھی۔ آپ نے جو کچھ ارشاد فرمایا اس کا مفہوم یہ تھا کہ شاہ صاحب علماء پر تبلیغ کرنا فرض ہے۔ لوگ جلسوں کا انتظام کر کے علماء کرام کو تبلیغ کی دعوت دیتے ہیں۔ اگر عوام جلسوں کا انتظام نہ کریں، تو بھی خود علماء پر جلسوں کا اہتمام کر کے تبلیغ کرنا ضروری ہے۔ عوام کا یہ تھوڑا کام ہے کہ جلسوں کے انتظام کی ذمہ داری ادا کرتے ہیں۔ ان سے خدمت کی توقع نہ رکھیں، بلکہ عنایت جانو کہ وہ ایک گونہ آپ کا بار اٹھائے ہوتے ہیں۔ ہاں اگر وہ بطیب خاطر آپ کی کچھ نذر کریں، تو قبول کرنے میں حرج نہیں۔“ لے

علماء اور طلباء کی حوصلہ افزائی اس انداز سے کرتے کہ مخاطب بڑی مسترت محسوس کرتا وہ یہ بھی محسوس کرتا کہ میرا خدمت دین کا معمولی سا کام بھی اللہ و رسول کے ہاں بڑا مقبول

لے روایت مولانا حافظ محمد احسان الحق، فیصل آباد۔ ۲۲ صفر المنظر ۱۳۷۸ھ

ہے۔ آپ کی حوصلہ افزائی اس کے لیے مزید خدمتِ دین کا جذبہ پیدا کرنے کا باعث بنتی اور وہ آپ کے کلمات کو عرز جہاں بنا کر ان پر عمل کرتا۔

مولانا الہی بخش قادری، لاہور بیان کرتے ہیں کہ ایک مرتبہ میں حاضر ہوا۔ آپ نے میرا نام پوچھا۔ میں نے عرض کیا: الہی بخش۔ فرمانے لگے: کیا خوب نام ہے۔ یہ نام کا نام اور دعا کی دعا ہے، یعنی الہی بخش دے۔

مولانا محمد عبدالحکیم شرف قادری، لاہور بیان کرتے ہیں کہ ۱۳۷۹ھ / ۱۹۵۹ء کو میں آپ کی زیارت کے لیے حاضر ہوا۔ ان دنوں میں بندیاں ضلع سرگودھا میں استاذِ اعلیٰ حضرت مولانا عطا محمد بندیا لوی سے پڑھتا تھا۔ آپ نے پوچھا: کیا پڑھتے ہو۔ میں نے عرض کیا: شرح جامی، مختصر معانی، تکملہ فرمایا، منطق کے گھر میں رہ کر منطق کا کوئی سبق نہیں پڑھتے ہو؟“ لے

آپ کا اشارہ اس طرف تھا کہ بندیاں شریف کے مدرسہ میں معقولات کی تعلیم ایک امتیازی حیثیت رکھتی ہے۔

حضرت شیخ الحدیث قدس سرہ کی عادت مبارکہ تھی کہ طلباء کو مختلف کتابیں عطا فرماتے، مثلاً کنز الایمان، حدائق بخشش، الدولۃ المکیہ، الامن والعلیٰ اور فتاویٰ رضویہ وغیرہ اور درجہ حدیث کے اکثر طلباء کو کتب صحاح بھی خرید کر عطا فرماتے اور ساتھ ہی یہ ترغیب دیتے کہ کتابیں پڑھو، تحقیق کے بغیر کوئی بات نہ کرو۔ موقع ملے تو کتابیں مزید خریدو اور ان سے ضرور استفادہ کرو۔

مولانا حافظ محمد فضل احمد، ضلعی خطیب محکمہ اوقاف، فیصل آباد بیان فرماتے ہیں کہ میں ابتدائی کتابیں بھکتی، ضلع گجرات میں پڑھتا تھا، لیکن رمضان المبارک میں تراویح میں قرآن مجید میں آپ کے ہاں سنی رضوی جامع مسجد میں سنایا کرتا تھا۔ متواتر چھ سال

لے روایت مولانا محمد عبدالحکیم شرف قادری، لاہور

تک میں نے وہاں قرآن سنایا، حالانکہ اس عرصہ میں، میں وہاں نہیں پڑھتا تھا۔ پہلے سال ختم قرآن مجید کے موقع پر آپ نے نمازیوں کی توجہ اس طرف دلائی کہ یہ ہمارے حافظ صاحب ہیں، انہوں نے ہمیں قرآن مجید سنایا ہے۔ ہمیں بھی ان کی خدمت کرنی چاہیے۔ نمازیوں نے کچھ رقم اکٹھی کی۔ آپ نے اپنی طرف سے اس میں مزید رقم شامل کر کے مجھے عطا کرتے ہوئے فرمایا، مولانا! یہ حقیر نذرانہ ہے، آپ اسے قبول فرمائیں۔ ۱

مولانا موصوف فرماتے ہیں کہ آپ کے دوسرے حج کے موقع پر میرے والد صاحب آپ کے ہمراہ حج پر گئے تھے۔ میرے والد صاحب کو میرے متعلق ارشاد فرمایا:

”آپ کا صاحبزادہ خوب چمکے گا۔“

مولانا موصوف فرماتے ہیں کہ مولانا تعالیٰ نے آپ کی برکت سے مجھے خوب عزت و وقار نصیب ہوا ہے۔ ۲

صوفی محمد عمر درواز، نائب صدر انجمن فدایان رسول، فیصل آباد، خالد آباد، فیصل آباد بیان کرتے ہیں کہ میں نے آپ کی مجلس میں ابتداءً جب نعت شریف پڑھی، تو آپ نے بڑی مسرت کا اظہار فرمایا۔ دیر تک میری حوصلہ افزائی فرمائی اور فرمایا اعلیٰ حضرت قدس سرہ کا کلام پڑھا کر آپ مشہور نعت خوان بنیں گے۔ میری اصلاح اور حوصلہ افزائی کے لیے خود اپنا واقعہ بیان فرمایا کہ ابتدا میں میں بریلی تشریف میں اعلیٰ حضرت قدس سرہ کا کلام پڑھ رہا تھا۔ ایک موقع پر حضور مفتی اعظم مدظلہ العالی نے میری اصلاح فرمائی۔ اس واقعہ کے بیان سے میری حوصلہ افزائی مقصود تھی۔ نعت کے بعد صوفی عبدالخالق، خانیوال کے ہاتھ سے میرے لیے ایک روپیہ بھیجا اور کہلا بھیجا کہ ”یہ نذرانہ ہے اسے قبول فرمائیں۔“ ۳

۱۔ روایت مولانا حافظ محمد فضل احمد، فیصل آباد۔، رجب المرجب ۱۴۰۵ھ

۲۔ ایضاً؛

۳۔ صوفی محمد عمر درواز، خالد آباد، فیصل آباد۔ ۱۴ ربيع الآخر ۱۴۰۶ھ

عام عادات

حضرت شیخ الحدیث قدس سرہ کھانا سادہ اور قلیل مقدار میں کھاتے۔ عموماً ایک چباتی سالن کے ہمراہ ایک وقت کی غذا ہوتی۔ کھانا خوب چبا کر کھاتے۔ فرماتے کہ کھانا خوب چبا کر کھاؤ۔ دانتوں کا کام معدہ سے نہ لو۔ معمول کے بغیر تناول نہ فرماتے۔ یہی وجہ ہے کہ پیٹ کبھی خراب نہ ہوا۔

گرمیوں میں ٹھنڈا پانی استعمال فرماتے۔ سردیوں میں بھی پانی کی صراحی رات کو باہر صحن میں رکھوا دیتے اور اسی ٹھنڈے پانی کو پیتے۔ حتیٰ کہ ایک وقت دانتوں میں تکلیف ہوگئی، تو پائپ سے ٹھنڈا پانی پی لیتے۔

برتن نہایت صاف استعمال فرماتے۔ گھر میں کھانے پینے کے لیے مٹی کے برتن استعمال فرماتے۔ بارش میں بڑے شوق سے نہاتے، حتیٰ کہ سردیوں میں بھی رات کو بارش ہوتی، تو بھی بارش میں نہا لیتے۔

گھر میں جو کھانا پک جاتا، وہی کھا لیتے۔ کسی خاص کھانے کی فرمائش کبھی نہ کی۔ روٹی اوپر والی ہی کھاتے۔ اوپر والی روٹی چھوڑ کر نیچے والی گرم روٹی نہ کھاتے۔ ویسے سردیوں میں شلجم اور گرمیوں میں گدو و خیرت سے تناول فرماتے۔

پانی، کھانا کھانے کے درمیان پیتے۔ اگر کھانے کے بعد پانی کی ضرورت ہوتی، تو پانی پینے کے بعد سادہ لقمہ کھا لیتے۔ کبھی کبھی چائے پی لیتے۔

سردیوں میں گنے کا رس مرغوب تھا۔

خرید و فروخت کے لیے بازار کبھی نہ جاتے۔

آپ کی نشست دو زانو یا مربعہ ہوتی۔

گرمیوں میں بغیر بچھونے کے چار پائی پر لیٹتے۔ یہ چار پائی عموماً مونج کی ہوتی تھی۔ سردیوں میں کمرے کی گھڑکیاں کھول کر رات کو سوتے۔ سونے میں لحاف سینے تک رکھتے۔ چند لمحوں سے زیادہ نہ سوتے۔ آپ کے بازو یا جیب میں گھڑی نہ ہوتی۔ نہ ہی کمرے میں ہوتی۔ اس کے باوجود ہر کام اپنے مقررہ وقت پر ادا فرماتے۔ نیز فرمایا کرتے کہ زندگی کے امور کے لیے اوقات متعین کر لو اور پھر ان پر عمل کرو۔

اخبار بینی نہ کرتے۔ اگر کسی خاص وجہ سے اخبار دیکھنا ہوتا، تو اخبار پڑھنے سے پہلے وہاں پر موجود جاندار لوگوں کی تصاویر کو سیاہی پھیر کر مسخ کر لیتے۔

لکھنے میں بالعموم سیاہ روشنائی استعمال کرتے۔

کسی کتاب پر کاغذ رکھ کر نہ لکھتے۔ کارڈ وغیرہ تو عموماً ہاتھ پر رکھ کر لکھ لیتے۔

سنتِ تیمم کی پاسداری کا یہ عالم تھا کہ شعوری اور غیر شعوری طور پر بھی اس کا خلاف نہ کرتے بلکہ اپنے متعلقین کو اس کی بار بار تاکید فرماتے۔ ایک موقع پر فرمایا کہ لینے اور دینے میں دائیں ہاتھ کو استعمال کرو۔ یہ عادت ایسی پختہ ہو جائے کہ کل قیامت کو جب نامہ اعمال پیش ہو تو اسی عادت کے موافق دایاں ہاتھ آگے بڑھ جائے، تب تو کام بن جائے گا۔

جو تا پہننے، اتارنے، مسجد میں داخل ہونے اور نکلنے کے آداب کا خود بڑا لحاظ رکھتے اور دوسروں کو بھی ان کی پابندی کی تاکید فرماتے۔

جب سواری پر سوار ہوتے تو ادعیہ ماثورہ کے علاوہ اللہ اکبر کہتے اور جب اترتے تو کہتے سبحان اللہ۔ مزارات پر حاضری کے لئے سفر میں ہدیہ قبول نہ کرتے، بلکہ اپنی جیب سے خرچ کرتے۔

لہ حدیث پاک میں ہے، کان یحب التیامن ما استطاع فی طہورہ وتنعلہ وترجلہ وفی شانہ کلہ۔ عن عائشۃ۔ رواہ البخاری ومسلم والترمذی وابن ماجہ و

ابوداؤد والنسائی، جامع صغیر ج ۲، ص ۱۹۵

مزارات پر حاضر ہو کر ایصالِ ثواب کھڑے ہو کر کرتے۔

گفتگو میں اکثر نغم اور طیب استعمال کرتے، جس سے کلام کا لطف دو بالا ہو جاتا۔ تبلیغی اجلاس میں شامل ہوتے وقت اکثر اپنی جیب سے کرایہ خرچ کرتے جو طالب علم آپ کے ساتھ ہوتا، اس کا کرایہ بھی آپ ادا کرتے۔

طلباء اور علماء جو آپ کے پاس حاضر ہوتے، آپ ان کو بڑی فراخ دلی سے ہدایا عطا فرماتے مسائل اور فتاویٰ وغیرہ پر نذرانہ ہرگز قبول نہ فرماتے۔

دیگر مدارس اہل سنت و جماعت کو اپنی طرف سے عطیہ دیتے۔

حوالہ پیش کرنے کے لیے ہمیشہ اصل کتاب کو دیکھ کر پیش کرتے اور اپنے تلامذہ کو بھی

یہی تاکید فرماتے کہ جب تک اصل کتاب خود اپنی آنکھوں سے نہ دیکھ لو، اس کا حوالہ نہ دو۔

ایسا نہ ہو کہ تمہارا زبانی حوالہ دیا ہوا اصل سے مختلف ہو یا اگر تم سے اصل کتاب کا مطالبہ کیا جائے، تو تم وقت پر نہ دکھا سکو۔ اس سے علماء کی سبکی ہوگی۔ اس سلسلہ کے دو واقعات پیش خدمت ہیں؛

ایک مرتبہ آپ جموعہ کے خطبہ میں اختیاراتِ مصطفیٰ صلی اللہ علیہ وسلم کا بیان فرما رہے تھے۔

یہ مضمون چند جمعوں تک مسلسل جاری رہا۔ اس سلسلہ میں آپ ایک حدیث کا حوالہ پیش کرنا چاہتے تھے کہ حضور علیہ الصلوٰۃ والسلام نے ایک صحابی سے اس شرط پر ایمان قبول فرمایا کہ

وہ صرف دو نمازیں پڑھے گا۔ یہ حدیث حضور امام احمد رضا بریلوی قدس سرہ نے اپنی کتاب

الامن والاعلیٰ میں مسندِ امام احمد کے حوالہ سے لکھی ہے۔ حدیث کے کلمات یوں ہیں؛

..... عن نصر بن عاصم عن رجل منهم رضی اللہ عنہ انہ اتی

النبی صلی اللہ علیہ وسلم فاسلم علی اللہ لایصلی الاصلاتین فقیل ذلک منہ۔

۱۔ ملاحظہ ہو، مدرسہ نیازیہ رضویہ، محلہ ہرچہ پورہ، لائل پور کی رسید نمبر ۱، مجریہ ۲۵، رمضان المبارک سن ۱۲۸۰

۲۔ الامن والاعلیٰ، مطبوعہ مکتبہ نوریہ رضویہ، سکھر، ص ۱۸۹

امام احمد رضا قدس سرہ کی دیانت و تقویٰ پر اعتماد کر کے اگر اس حدیث کا حوالہ دیا جاتا، تو اس میں عیب کی بات نہ تھی، مگر امام احمد رضا قدس سرہ پر کئی اعتماد کے باوجود آپ نے اصل کتاب مسند امام احمد کو دیکھنا ضروری خیال فرمایا۔ چونکہ ان دنوں جامعہ رضویہ اور آپ کے ذاتی کتب خانہ میں مسند امام احمد موجود نہ تھی۔ آپ نے جامعہ رضویہ کے طالب علم مولانا سید حبیب الرحمن، حال ضلع قاضی راولا کوٹ، آزاد کشمیر کو حضرت مولانا محمد بشیر مدیر ماہنامہ طیبہ کے پاس کوٹلی لوہاراں ضلع سیالکوٹ بھیجا۔ وہاں سے اصل کتاب مسند امام احمد منگو کر حوالہ دیکھا، پڑھا اور پھر جمعہ کے خطبہ میں بیان فرمایا کہ ایک مرتبہ مناظرہ کے لیے جامعہ رضویہ کے طالب علم مولانا سید حبیب الرحمن موصوف کو فرمایا کہ تیاری کرو۔ فلاں دن، فلاں جگہ آپ سیوں کی طرف سے مناظرین کر جائیں گے۔ شاہ صاحب نے دیگر کتابوں کے علاوہ امام احمد رضا قدس سرہ کی تجلی الیقین کو بھی پڑھا اور حوالہ بات فرماتے مناظرہ سے پہلے آپ نے شاہ صاحب سے دریافت فرمایا کون کونسی کتابیں تیاری کر رہے ہو؟ انہوں نے کتابوں کے نام بتائے، ان میں تجلی الیقین کا بھی تذکرہ فرمایا۔ آپ نے فرمایا کہ شاہ صاحب آپ مخالف اہل سنت کے سامنے تجلی الیقین کو بطور حوالہ پیش نہیں کر سکتے۔ آپ تجلی الیقین کے ماخذ کتب کا مطالعہ فرمائیں، چنانچہ آپ نے اپنی ذاتی کتب عاریۃً دین تاکہ شاہ صاحب ان سے تیاری کر کے مناظرہ کر سکیں۔ بحمدہ تعالیٰ شاہ صاحب موصوف کو اس مناظرہ میں کامیابی ہوئی۔ ان واقعات سے صرف یہ دکھانا مقصود ہے کہ آپ اپنی ثقاہت کے پیش نظر سنی سنائی یا کہیں پڑھی ہوئی بات کو بطور حوالہ اس وقت تک پیش نہ فرماتے، جب تک کہ اصل ماخذ سے اس کی تصدیق نہ فرمالیتے۔

حضرت شیخ الحدیث قدس سرہ کی سخاوت سے عام حاجت مندوں کے علاوہ طلباء اور

۱۔ روایت حکیم اہل سنت الحاج حکیم محمد موسیٰ ضیائی امرتسری، لاہور۔ ۲۸ ذی قعدہ ۱۴۰۳ھ

۲۔ تفصیل کے لیے ملاحظہ ہو کتاب ہذا کا مناظرہ کا باب

امانت و دیانت کا یہ عالم تھا کہ جامعہ رضویہ کی خطیر رقم جو آپ کی نگرانی میں خدام دارالعلوم جامعہ رضویہ کے پاس تھی۔ وصال شریف سے پہلے عمائدین اور معاونین جامعہ کے سپرد کر دی گئی۔

اورادو اشغال

درس قرآن، تدریس حدیث و فقہ، تبلیغ و اشاعت دین اور دعوت دارشاد حضرت شیخ الحدیث قدس سرہ کا سب سے بڑا وظیفہ تھا۔ علماء و مدرسین کے لیے آپ اسی عمل کو بہترین وظیفہ قرار دیتے۔ تاہم آپ اپنے اس منصب کے علاوہ سلسلہ عالیہ قادریہ اور سلسلہ عالیہ چشتیہ کے اورادو اشغال بالخصوص بڑی پابندی سے ادا فرماتے۔ تلاوت قرآن مجید، دلائل الخیرات، حزب البحر، قصیدہ غوثیہ، پنج گنج قادریہ اور ادعیہ ماثورہ کی پابندی روزانہ کا معمول تھا۔ علاوہ ازیں درود شریف کثرت سے پڑھتے۔ ۱۷

۱۷ قلمی یادداشت چوہدری مختار احمد انور، ایڈووکیٹ، حال مقیم اسلام آباد

۱۸ (۱) روایت صاحبزادہ محمد فضل رسول حیدر رضوی، فیصل آباد

(ب) روایت مولانا پیر محمد فاضل، جامعہ رضویہ، بریلی، ڈھانگری، آزاد کشمیر

(ج) قلمی یادداشت حضرت مولانا مفتی محمد عبدالقیوم قادری، ہزاروی، لاہور

پر تو تجلیات سیرتِ مصطفیٰ صلی اللہ علیہ وسلم

حضرت شیخ الحدیث قدس سرہ کی سیرت و سوانح پر صاحبِ خلقِ عظیم، محبوبِ ربِّ کریم، حضور نبی رؤف و رحیم علیہ الصلوٰۃ والسلام کی سیرتِ طیبہ کی بے شمار تجلیات پڑیں اور انہیں اپنے رنگ سے منور فرمایا۔ حضرت شیخ الحدیث قدس سرہ نے زندگی بھر حضور نبی کریم صلی اللہ علیہ وسلم کے ارشادات، افعال و اعمال پر اس طرح عمل کیا کہ گویا وہ آپ کی عاداتِ کریمہ بن گئیں۔ اسی کمالِ اتباع کی برکت سے مولا کریم صلی اللہ علیہ وسلم نے حضرت شیخ الحدیث قدس سرہ کے سوانح کو ایسا شرف بخشا کہ وہ احوالِ رسول کریم صلی اللہ علیہ وسلم سے مستنیر ہو گئے، مثلاً:

۱۔ حضور نبی کریم صلی اللہ علیہ وسلم کا شباب کا دور ایسا پاکیزہ تھا کہ دوست و دشمن اس کی طہارت و عظمت کے قائل تھے۔ دورِ جاہلیت میں سہ طرف اخلاقی گراؤٹ کے باوجود آپ کی طہارت، شرافت اور امانت و دیانت اعلانِ نبوت کے بعد آپ کی صداقت و عدالت کی علامت ٹھہری۔ حضرت شیخ الحدیث قدس سرہ کا بچپن اور جوانی ایسا حسنِ اخلاق سے گزرا کہ دوست و دشمن سبھی آپ کی اخلاقی طہارت اور نفاست کے معترف ہیں۔

۲۔ اعلانِ نبوت سے کچھ عرصہ قبل حضور نبی اکرم صلی اللہ تعالیٰ علیہ وسلم نے اپنے ماحول سے خلوت اختیار فرمائی۔ فارِ حرا کا کئی کئی دنوں بلکہ ہفتوں کا قیام، اسی خلوت گزینی کے لیے تھا۔ یہ خلوت گزینی توجہ الی اللہ اور یکسوئی سے اپنے مقاصدِ عالیہ کے حصول کی ایک صورت تھی۔

حضرت شیخ الحدیث قدس سرہ نے حضرت حجۃ الاسلام قدس سرہ کی زیارت کے بعد سوخِ علم و عمل کی اعلیٰ منزل کے حصول کے لیے اپنے خاندان اور ماحول اس طرح خلوت اختیار فرمائی کہ کئی سال مرکزِ عشق و محبت بریلی اور دارالخیرِ جمہیر میں کمال یکسوئی سے علم و فضل

کے حصول میں صرف فرماتے تا آنکہ باوجود عالم شباب کے علم و فضل میں آپ اپنے دور کے اکابر علماء میں محسوب ہونے لگے۔

۳۔ طائف کے نا سمجھ کفار نے حضور اکرم صلی اللہ علیہ وسلم پر اس وقت پتھر برسائے، جب آپ انہیں دین حق کی تبلیغ کے لیے تشریف لے گئے تھے۔ پتھر کھا کر بھی آپ نے ان کے لیے دعائے ہدایت فرمائی۔ لائل پور کے قیام کے ابتدائی دور میں بعض مقامات پر حضرت شیخ الحدیث قدس سرہ پر عین اُس وقت پتھر برسائے گئے، جب آپ اُن کے سامنے عظمت و محبوبیتِ مصطفیٰ صلی اللہ علیہ وسلم کا بیان فرما رہے تھے۔ اختیار کی اس انتہائی نازیبا اور ناروا حرکت کے باوجود حضرت شیخ الحدیث قدس سرہ نے ان کے لیے دعائے ہدایت فرمائی۔ زبان سے بددعا کا کوئی کلمہ نہ نکلا اور نہ ہی ان سے بدلہ کا تصور پیدا ہوا۔ بالآخر آپ کی برکت سے گرد و آلودا بر سے حق و صداقت کا آفتاب جب طلوع ہوا، تو ہر طرف عشق و محبت کی لہر پھیل گئی۔

۴۔ عزوۃ احد میں حضور علیہ الصلوٰۃ والسلام کا چہرہ مبارک زخمی ہو گیا اور دندان مبارک شہید ہوئے۔ قیام بریلی کے دوران ایک مرتبہ آپ کے چہرہ انور پر زخم آگیا، جس سے خون بہہ گیا۔ حضرت شیخ الحدیث قدس سرہ نے حضور علیہ الصلوٰۃ والسلام کی یہ سنت بھی پوری کر لی۔ اس طرح آپ شانِ اویسی کا مظہر بن گئے۔

۵۔ کفار کے حملہ کی شدت اور صحابہ کرام کے منتشر ہوجانے سے احد ہی میں ایک لمحہ ایسا بھی آگیا کہ جس میں حضور اکرم صلی اللہ تعالیٰ علیہ وسلم کی خبر شہادت غلط طور پر مشہور ہو گئی۔ مگر تھوڑے ہی عرصہ بعد حقیقتِ حال واضح ہو گئی اور خبر شہادت کی تردید ہو گئی۔ تحریک قیام ریاستِ الہیہ (تحریک قیام پاکستان) کے دوران بریلی میں ہندوؤں کے فسادات اور حملوں کی وجہ سے یہ خبر بھی بطور غلط مشہور ہو گئی کہ حضرت شیخ الحدیث قدس سرہ شہید ہو گئے ہیں، مگر چند روز بعد اخبارات کو خبر شہادت کی تردید

کرنا پڑی۔ حضور علیہ الصلوٰۃ والسلام کی خبر شہادت اور پھر تردید نے آپ پر ایسی تھلی فرمائی کہ اسی نوعیت کا واقعہ آپ کی سوانح میں موجود ہے۔

۶۔ حضور اکرم صلی اللہ علیہ وسلم کی ہجرت کی سنت بھی حضرت شیخ الحدیث قدس سرہ نے قیام پاکستان کے وقت ہجرت کر کے پوری کر لی۔

۷۔ ہجرت کے بعد حضور نبی اکرم صلی اللہ علیہ وسلم نے ایک مدت بعد مکہ معظمہ میں نزول اجلال فرمایا، مگر مکہ معظمہ میں یہ قیام ثانی چند روزہ کا تھا۔ حضرت شیخ الحدیث قدس سرہ گورداسپور سے ہجرت کے بعد پاکستان سے دوبارہ بریلی تشریف لے گئے۔ ارادہ تھا کہ بریلی ہی میں قیام کریں گے، مگر حضور نبی اکرم صلی اللہ علیہ وسلم کی سنت یوں پوری ہوئی کہ آپ کا بریلی کا یہ قیام ثانی قلیل عرصہ رہا۔ پاسپورٹ اور ویزا کی پابندی کے باعث آپ کو پاکستان آنا پڑا اور پھر یہیں قیام رہا۔

۸۔ غزوہ بدر کے بعد قریش مکہ نے حضور علیہ الصلوٰۃ والسلام کے قتل کے لیے صفوان بن امیہ نے عمیر بن وہب کو زہر آلود تلوار دے کر روانہ کیا۔ دربار رسالت میں حاضری کے بعد ہی عمیر مسلمان ہو گئے۔ ایک رات حضرت شیخ الحدیث قدس سرہ مطالعہ کتب حدیث میں مصروف تھے کہ مخالفین اہل سنت نے ایک شخص کو آپ کے قتل پر آمادہ کیا۔ یہ شخص خنجر چادر میں چھپائے آپ پر قاتلانہ حملہ کے لیے آیا، مگر آپ کی صورت دیکھتے ہی کانپ گیا۔ قدموں میں گر کر معافی کا طالب ہوا۔ بالآخر آپ سے بیعت ہوا۔ اس طرح سیرت مصطفیٰ صلی اللہ علیہ وسلم کی یہ سنت بھی آپ نے پوری کر لی۔

۹۔ فتح خیبر میں نبی اکرم رسول معظم صلی اللہ تعالیٰ علیہ وسلم کو ہدیہ کے روپ میں زہر کھانے کی کوشش کی گئی۔ آپ نے زہر آلود گوشت چمکھ کر چھوڑ دیا اور زہر دینے والی یہودی عورت کو معاف کر دیا۔ ایسی نوعیت کا ایک واقعہ حضرت شیخ الحدیث قدس سرہ سے پیش آیا۔ مخالفین نے دوستی کے بہروپ میں آپ کو چائے میں زہر ڈال کر دیا، لیکن

بحمدہ تعالیٰ اللہ تعالیٰ جل و علا نے آپ کو محفوظ رکھا۔

۱۰۔ حضور اکرم شفیع اعظم صلی اللہ تعالیٰ علیہ وسلم کے وصال کے وقت خبیر کا زہر عود کر

آیا۔ اس طرح آپ کا وصال شہادتِ سری کا درجہ رکھتا ہے۔ حضرت

شیخ الحدیث قدس سرہ نے اپنے وطن سے دور کراچی میں (غریب الوطنی کی حالت میں وصال

فرمایا۔ بمعونے حدیث موت الغریب شہادۃً (ابن ماجہ و طبرانی عن ابن عباس رضی اللہ عنہم)

آپ کا وصال بھی شہادتِ سری تھا۔

۱۱۔ قریش مکہ نے اسلام دشمنی میں حضور اکرم صلی اللہ علیہ وسلم کے قتل کے بارہا منصوبے

بنائے، مگر ناکام رہے۔ مولوی عبدالرحمن دیوبندی، فیصل آباد نے

اعتراف کیا کہ ہمارے ہاں مولوی غلام غوث ہزاروی نے حضرت شیخ الحدیث قدس سرہ

کے قتل کا ناپاک منصوبہ بنایا۔ (منصوبہ کی تفصیل کے لیے روزنامہ رہبر تجارتی، فیصل آباد

کی ۶ نومبر ۱۹۸۵ء کی اشاعتِ خاص "علامہ کائناتی نمبر" کا صفحہ ۲ ملاحظہ فرمائیں)

۱۲۔ حضور اکرم سرورِ عالم صلی اللہ علیہ وسلم کے وصال کے موقعہ پر صحابہ کرام آخری زیارت

اور صلوٰۃ و سلام پیش کرنے میں مصروف ہوئے۔ یہ سلسلہ تین روز تک جاری رہا۔ تیسرے روز

حضور اکرم صلی اللہ تعالیٰ علیہ وسلم کی تدفین عمل میں آئی۔ حضرت

شیخ الحدیث قدس سرہ نے کراچی میں وصال فرمایا۔ آپ کے جنازہ کو لائل پور لایا گیا۔

نماز جنازہ کے بعد تیسرے روز آپ کو لحد میں رکھا گیا۔ اس طرح آپ نے زندگی بھر اود

بعد وصال بھی حضور اکرم صلی اللہ علیہ وسلم کی سنتوں کو ادا فرمایا۔

راحۃ اللہ علیہ راحۃ واسعة كاملة

جس کی ہر ادا، سنتِ مصطفیٰ

ایسے پیرِ طریقت پہ لاکھوں سلام

ذوقِ مطالعہ

حضرت شیخ الحدیث قدس سرہ کو دورِ طالبِ علمی سے ہی مطالعہ کا ذوق تھا۔ یہ ذوق آخر عمر تک قائم رہا۔ تدریس کے زمانہ میں آپ بغیر مطالعہ کے اسباق نہ پڑھاتے۔ اگرچہ کثرتِ مطالعہ سے آپ کو اتنی عبارات یاد تھیں کہ معاصرین علماء آپ کو "عدلِ اعلم" یعنی علم کی گھڑی کہتے اور علامہ آپ کو کتب خانہ سے موسوم کرتے۔

آپ کے ذوقِ مطالعہ سے متعلق چند شواہد پیش خدمت ہیں:

مولانا علامہ عبدالمصطفیٰ الازہری دورانِ تعلیم اجمیر مقدس آپ کی مصروفیات کو یوں

بیان فرماتے ہیں:

"اجمیر شریف کا دورِ طالبِ علمی بھی عجیب و غریب دور تھا، لیکن حضرت شیخ الحدیث کو وہاں طلبِ علم اور مطالعہ کے اور کسی کھیل کو دستِ فرسوخ سے کوئی رغبت نہ تھی۔ اسی زمانہ کا واقعہ ہے کہ دارالعلوم معینیہ عثمانیہ کے دارالاقامہ سے، جو تین منزلہ عمارت بازار میں تھی، اس کی سیڑھی سے اترتے ہوئے حضرت شیخ الحدیث کا قدم پھسل گیا۔ غالباً نمازِ ظہر کے لیے جا رہے تھے اور جانے میں جلدی تھی۔ پیر پھسلنے سے زمین پر گر گئے اور سر میں سخت چوٹ لگی، جس کی وجہ سے بے ہوش ہو گئے اور بہت سا خون سر سے بہ گیا۔ طلباء جب نماز سے فارغ ہو کر لوٹے تو آپ کو سیڑھیوں میں بے ہوش پایا۔ مریم پٹی ہوئی۔ تین چار دن کے بعد کا واقعہ ہے کہ میں اور دوسرے احباب بیٹھے تھے اور سیب کا ذکر آیا کہ آپ سیب کھائیں، تو فرمانے لگے کہ سیب حافظہ کو کمزور کرتا ہے۔ شامی نے ردالمحتار میں ایسا لکھا ہے، لہذا میں سیب نہیں کھاؤں گا۔ فوراً اوپر سے کتاب منگوائی اور وہ مقام نکال کر دکھایا

یہ زمانہ طالب علمی کا واقعہ ہے کہ درمختار وردالمختار اور دوسری بڑی کتابیں ہمیشہ مطالعہ میں رہا کرتی تھیں۔" لے

مولانا مفتی ابوسعید محمد امین سابق مفتی و مدرس جامعہ رضویہ، فیصل آباد اپنے ایک مضمون میں لکھتے ہیں :

”تقریباً بارہ تیرہ سال کی بات ہے (۱۳۷۱ھ/۱۹۵۰ء) کہ ملتان شریف سے شائع ہونے والے ایک ماہنامہ میں ایک مضمون شائع ہوا تھا جس میں حضرت سیدنا امیر معاویہ رضی اللہ تعالیٰ عنہ پر اعتراضات کئے گئے تھے۔ حضرت مولانا الحاج ابو داؤد محمد صادق صاحب مدظلہ خطیب زینت المساجد گوجرانوالہ نے (جو کہ اُس وقت جامعہ رضویہ لائل پور میں مدرس تھے) وہ مضمون حضرت سیدنا محدث اعظم رحمۃ اللہ علیہ کو دکھایا۔ آپ نے دیکھ کر مولانا موصوف مدظلہ اور فقیر کو فرمایا کہ اس کے متعلق مضمون تیار کرو۔ مولانا موصوف نے کچھ مضمون لکھا اور دکھایا۔ فرمایا اور لکھو اور فلاں کتاب کتب خانہ سے نکال کر مجھے دے جاؤ، میں بھی رات کو دیکھوں گا۔ صبح حاضر ہوئے تو آپ نے فرمایا، یہ کتاب میں نے دیکھی ہے، نشانات بھی لگا دیئے ہیں۔ آج مجھے فلاں کتاب نکال کر دے جانا۔ ہم دونوں نے جب کتاب کو دیکھا، تو ہم پر حیرت سی چھا گئی۔ وہ کتاب کئی سو صفحات پر مشتمل تھی۔ پوری کتاب پر جگہ جگہ نشانات لگے ہوئے تھے۔ ہم نے استفسار کیا، تو فرمایا، اس ساری کتاب کا میں نے آج رات میں ہی مطالعہ کیا ہے اور یہ سارے نشانات آج رات میں ہی لگائے گئے ہیں۔ اسی طرح روزانہ رات کو ایک دو کتابیں بالاستیعاب دیکھتے تھے اور حسبِ معمول دیکھ کر پک کے طلبہ کو دن بھر درس دیتے تھے جبکہ یومِ گرام میں صبح سے تقریباً ایک بجے

تک ہوتا اور نمازِ ظہر کے بعد بھی عصر تک حدیثِ پاک کا درس دیتے اور بعض اوقات رات کو عشاء کے بعد بھی طلبہ کو پڑھاتے تھے اور پھر رات کو کتبِ مینی کا یہ عالم تھا کہ ایک رات میں اتنی اتنی ضخیم کتابوں کا بالاستیعاب مطالعہ کرنا، جو کہ ہم کئی ہفتوں میں بھی اتنا مطالعہ نہ کر سکتے اور وہ مضمون ایک رسالے کی صورت اختیار کر گیا۔ اس میں سے ایک قسط اسی ماہنامے کے ایڈیٹر کو برائے اشاعت بھیجی، تو انہوں نے اس کو شائع کرنے کے ساتھ ساتھ اپنے مضمون سے توبہ نامہ بھی شائع کر دیا اور وہ مضمون فقیر کے پاس مستودہ کی صورت میں موجود ہے۔ یہ کیا تھا، وہ کون سی طاقت تھی کہ جس کے ذریعہ اتنا کام ہوتا تھا، وہ عشقِ مصطفیٰ صلی اللہ علیہ وسلم کی طاقت تھی۔ آپ نے ایک مرتبہ فرمایا کہ جب میں ”منیۃ المصلیٰ“ پڑھتا تھا، تو اس کے ساتھ رات کو شامی شریف کا مطالعہ کیا کرتا تھا اور عموماً یہ بات فرمایا کرتا تھا کہ جب لوگ بیمار ہوتے ہیں، بخار ہوتا ہے یا سرد ہوتا ہے، تو دوائی کھاتے ہیں، لیکن مجھے تکلیف ہوتی ہے تو میں حدیثِ مصطفیٰ پڑھتا ہوں، مجھے آرام ہو جاتا ہے“

حضرت شیخ الحدیث کے استادِ گرامی مفتی اعظم مولانا محمد مصطفیٰ رضا نوری قدس سرہما کا بیان ہے کہ جب میں ان کو دیکھتا، پڑھتے دیکھتا۔ مدرسہ میں، قیام گاہ پر، حتیٰ کہ مسجد میں آتے، تو بھی کتاب ہاتھ میں ہوتی اور اگر جماعت میں تاخیر رہتی، تو بجائے دیگر اذکار و اوراد کے، مطالعہ میں

۱۔ حضرت شیخ الحدیث کے وصال کے بعد اس مضمون کی چند اقساط ہفت روزہ ”محبوبِ حق“، لائل پور میں شائع ہوئیں۔ پورا مقالہ آپ کے فتاویٰ کے مجموعہ میں سنی دارالاشاعت علویہ رضویہ، ڈھکڑ روڈ فیصل آباد نے شائع

کر دیا ہے، ملاحظہ ہو، جامع الفتاویٰ جلد ششم، ص ۵۸ تا ۶۰۔

۲۔ ہفت روزہ ”محبوبِ حق“، لائل پور۔ مجریہ ۱۳ دسمبر ۱۹۶۳ء۔ ص ۳۳

مصرف ہو جاتے۔ حضرت مفتی اعظم قدس سرہ فرماتے ہیں کہ ان کے اس والہانہ ذوق تحصیل علم سے میں بہت متاثر ہوا۔ لے

مجاہد ملت مولانا حبیب الرحمن دھام نگر، ضلع بالیسر (بھارت) حضرت شیخ الحدیث قدس سرہا کی وقت کی پابندی اور ذوق مطالعہ کا ذکر ان الفاظ میں کرتے ہیں،

”ان کی سلامت روی، دینداری اور ذوق و شوق کا یہ عالم تھا کہ چند لمحات کے لیے بھی اپنا کوئی وقت بیکار جانے دینا نہیں چاہتے تھے۔ چند منٹ اگر کوئی کسی اور بات میں مشغول کر لیتا، تو پریشان ہو جاتے۔ فرماتے، ”بھی بہت وقت ضائع ہو گیا۔ ایک دفعہ ایسے موقع پر کسی نے کہا تھا کہ آپ کے یہاں تھوڑی دیر جو بہت وقت قرار پاتا ہے، تو گھنٹہ کتنی دیر کا ہوتا ہے؟ تو آپ نے مسکرا کر فرمایا کہ ۱۵ منٹ کا گھنٹہ سمجھ لیجئے۔ یہ بہت ہے۔ پنجگانہ نماز کے لیے مسجد جا کر کبھی جماعت میں تاخیر پاتے، تو وظیفہ پڑھتے رہتے یا کتاب کے مضامین کو غور کرتے رہتے۔ کتاب دیکھنے کے لئے بے چینی ہوتی تو ٹہلنے لگتے۔ اس قدر کتب بینی کرتے تھے اور اتنی عبادتیں یاد تھیں کہ ہم لوگوں نے ان کا نام کتب خانہ رکھ دیا تھا۔ ذہانت و متانت سے ان کی کدو کاوش از سر بڑھی ہوئی تھی۔“ لے

حضرت شیخ الحدیث کے تلمیذ اور مولانا حسن رضا بریلوی کے پوتے مولانا حسین رضا بریلوی، آپ کے ذوق مطالعہ اور ذوق تدریس سے متعلق لکھتے ہیں،

”صبح سے دوپہر تک پڑھاتے رہتے، ظہر سے عصر تک پڑھاتے، رات کو بعد مغرب پڑھاتے اور عشاء کے بعد مطالعہ کے لیے بیٹھتے، تو ۱۲ بجے تک مطالعہ کرتے۔ بغیر مطالعہ کے کبھی نہ پڑھاتے۔ ایک دفعہ آنکھوں میں

لے ماہنامہ نوری کرن، بریلی دمحدث اعظم پاکستان نمبر، مارچ، اپریل ۱۹۶۳ء ص ۳۵، ۳۶

لے ایضاً، ص ۱۹، ۲۰

بڑی تکلیف تھی۔ ڈاکٹر نے ہر چند منع کیا کہ آپ آنکھوں پر زور نہ دیں۔ آپ نے چاہا کہ کچھ دن کے لیے کتب بینی ترک کر دیں، مگر ایسا نہ کر سکے۔ بھلا کتابیں سامنے موجود ہوں اور آپ فرصت میں ہوں، پھر مطالعہ نہ کریں، ناممکن ہے۔ فرمایا کرتے تھے: "جس طرح تازی روٹی اور تازہ سالن مزادیتا ہے، اسی طرح

تازہ سبق اور تازہ مطالعہ مزیدار ہوتا ہے۔" لے

وصال سے کچھ عرصہ پہلے ایامِ علالت میں بغرض تبدیلی آب و ہوا اور آرام کے لیے ہری پور ہزارہ اور مرئی تشریف لے گئے۔ ان دنوں آپ کی علالت اور نقاہت بڑھی ہوئی تھی۔ مدرسہ رحمانیہ ہری پور میں آپ کا معمول یہ تھا کہ آپ کی مجلس میں اگر کوئی نعت خواں موجود ہوتا، تو اس سے نعت شریف سنتے۔ عمومی طور پر آپ کی مجلس دعوت و ارشاد پر مشتمل ہوتی اور مدرسہ کے کتب خانہ سے کتابیں منگوا کر ان کا مطالعہ فرماتے۔ مختلف مسائل میں دلائل کے طور پر پیش ہونے والی عبارت کو نشان لگاتے اور بعد عصر مدرسہ کے مدرسین مولانا سید محمد زبیر شاہ، اور مولانا محمد ریاض الدین سے ان کا تذکرہ فرماتے اور انہیں تاکید فرماتے کہ انہیں نوٹ کر لیں تاکہ حوالہ میں کام آسکیں لے

مولانا ابوصالح فیض احمد اویسی، بہاول پوری حضرت شیخ الحدیث قدس سرہ کے تلامذہ میں سے ہیں۔ آپ نے کثیر تعداد میں تصانیف تحریر فرمائی ہیں۔ انہی تصانیف کی کثرت کا راز وہ یوں لکھتے ہیں:

« اثنائے عبارت (صاح ستہ کی قرأت) میں حضرت صاحب علیہ الرحمہ

بعض احادیث پر بہترین تقریر اور تبصرہ فرماتے، جنہیں فقیر نے بھی نوٹ کیا،

جس سے ایک مجموعہ تیار ہوا (الناشر اللہ کبھی منظر عام پر آئے گا، کبھی یوں

لے ماہنامہ نوری کمرن، بریلی۔ مارچ، اپریل ۱۹۶۳ء، ص ۶۲

لے روایت مولانا سید محمد زبیر شاہ، چکوال۔ یکم شعبان ۱۳۸۲ھ

ہوتا کہ بعد نماز عشاء برہم چند فقیروں کو خصوصی مجلس میں بلوا کر حوالہ جات کے لیے کتابیں اپنے کتب خانہ سے اٹھوا کر نشان لگواتے اور پھر کبھی یوں بھی ہوتا کہ اسی وقت چند حوالہ جات کا پیوں پر لکھوا دیتے۔ اسی مرد خدا کی برکت ہے، جو آج فقیر ہزاروں صفحات پُر کر جاتا ہے جن کے لیے جدید محنت نہیں کرنی پڑتی۔ گویا ہزاروں صفحات پر مشتمل تصانیف حضرت شیخ الحدیث قدس سرہ کا حاصل مطالعہ ہے جسے آپ نے نہایت فراخ دل سے اپنے تلامذہ تک پہنچا دیا ہے۔ یایوں کہہ لیجئے کہ آپ کے تلامذہ کی کثیر تصانیف آپ کے تقریری فوائد ہیں۔

تھے۔ ان کی عقیدت کا یہ حال تھا کہ آپ کا پیغام بھی ان کو مل جاتا، تو اسے سر آنکھوں پر جگڑیتے۔
 مولانا مفتی محمد عبدالقیوم ہزاروی، لاہور فرماتے ہیں کہ ایک مرتبہ مجھے جامعہ نظامیہ رضویہ
 لاہور کی امداد کے لیے کراچی جانا پڑا۔ میں نے اپنے پروگرام کی اطلاع حضرت شیخ الحدیث قدس سرہ
 کو دی۔ آپ نے مجھے جناب حاجی عبدالشکور مہین کے نام ایک چٹھی دی۔ جب میں نے وہ چٹھی
 کراچی میں حاجی صاحب کو دی، تو انہوں نے اس چٹھی کو نہایت عقیدت و احترام سے پوسریا،
 آنکھوں سے لگایا اور پھر اپنے سر پر رکھا۔ اس وقت ان کی آنکھوں سے آنسو بہ رہے تھے۔
 حضرت شیخ الحدیث قدس سرہ کے پیغام کا یہ ادب و احترام دیکھ کر میں بہت متاثر ہوا۔ اُسے
 قبولیت عامہ کی کیفیت مولا کریم نے آپ کو عننوانِ شباب میں ہی عطا فرمادی تھی۔
 جامعہ رضویہ بریلی تشریف کا یہ فاضل نوجوان مدرس اپنے وقت کے اکابر علماء کی صف میں شمار
 ہوتا تھا۔ پورے برصغیر میں اس کی مقبولیت و محبوبیت یکساں تھی۔ جہاں کہیں بھی تبلیغ کے لیے
 یہ فاضل نوجوان تشریف لے جاتا، استقبالِ جلوس اپنی آنکھیں بچھا دیتا۔ ظاہر ہے کہ عمر کے
 ساتھ ساتھ عقیدت و محبت بھی بڑھتی رہی۔

جامعہ رضویہ مظہر اسلام، فیصل آباد کے سالانہ اجلاس میں شرکاء کی کثرت و عقیدت
 حضرت شیخ الحدیث قدس سرہ کی مقبولیت و محبوبیت کا نظارہ پیش کرتے تھے علماء، فضلاء،
 مشائخ عظام، طلباء اور زندگی کے ہر شعبے سے متعلق عامۃ الناس آپ کے گرد یوں جمع ہوتے،
 جیسے شمع کے گرد پروانے۔ ۱۳۶۹ھ / ۱۹۶۰ء جامعہ رضویہ کے سالانہ جلسہ دستارِ فضیلت
 میں جبیرہ امام احمد رضا، حضرت مولانا محمد ابراہیم رضا جیلانی میان نوری قدس سرہ امام اصغر
 ۱۳۸۵ھ / ۱۱ مئی ۱۹۶۵ء، زینب آستانہ عالیہ قادریہ رضویہ و مہتمم مظہر اسلام بریلی تشریف

۱۔ قلمی یادداشت مولانا محمد عبدالقیوم ہزاروی، مہتمم جامعہ نظامیہ رضویہ، لاہور

۲۔ مولانا سید محمد محبوب اختر الحامدی، حیدرآباد نے تقسیم ہند سے قبل جو دھپور (بھارت) میں ایک

جلسہ میں آپ کی تشریف آوری پر استقبالی جلوس کا خوبصورت الفاظ میں نقشہ کھینچا ہے۔ تفصیل کے لیے ملاحظہ

ہو، ہفت روزہ محبوب حق، لائل پور۔ ۱۳ دسمبر ۱۹۶۳ء، ص ۱۹، ۲۰

جلوہ فرما ہوئے۔ آپ نے جو کچھ دیکھا، اسے لکھا۔ آپ کی تحریر کا ایک اقتباس ملاحظہ ہو:

”ابا بعد۔ فقیر بے بضاعت نے اس سال ۱۳۴۹ھ میں جامعہ رضویہ لاہور

کے جلسہ دستارِ فضیلت میں شرکت کی۔ سبحان اللہ۔ ماشاء اللہ۔ ولا حول ولا قوۃ

الا باللہ۔ بریلی کے ایک لعل بے بہا کو لاہور میں درخشاں دیکھا جس کی آب و

تاب سے پنجاب کو چمکتا ہوا اور جس شمع ہدایت کے گرد ہزاروں پروانوں کو

قصدق ہوتے ہوئے دیکھا۔ وہ عظیم الشان مجمع، اہل حق کا، اہل سنت کا دیکھا۔

جس کی مثال اعلیٰ حضرت رضی اللہ تعالیٰ عنہ کے عرس شریف میں دیکھتا ہوں

اور حضرت حجۃ الاسلام رحمۃ اللہ علیہ کے عرس مبارک میں نظر آتی ہے، ویسا ہی

یا اس سے بدرجہا زائد۔

علماء، فضلاء، مشائخ، عوام و خواص، محبانِ رسول اللہ صلی اللہ تعالیٰ علیہ وسلم

اور فدایانِ حضرت عوث الاعظم رضی اللہ عنہ اُس نائبِ اعلیٰ حضرت خلیفہ حضرت

حجۃ الاسلام، شمع ہدایت، فخر اہل بریلی، محدثِ بے مثال، فقیہِ باکمال کے

گرداگرد مجتمع ہیں۔

یہ ثمرہ اخلاص کا ہے، یہ ثمرہ محبتِ اعلیٰ حضرت کا ہے۔ یہ نتیجہ ان تنک

دینی خدمت کا ہے شیخ الحدیث حضرت مولانا سردار احمد صاحب اطال اللہ عمرہ

و عافاہ اللہ من جمیع المحن کو دنیائے رضویت و سنیت میں وہ مقام حاصل

ہو گیا، جس میں کوئی اُن کا ہمسرہ و مقابل نہیں۔“ لے

نماز پنجگانہ کے بعد جب آپ اپنے وظائف سے فارغ ہوتے۔ پروانوں کا ارد گرد

جھمکٹا لگ جاتا۔ ہر کوئی زیارت کا مشتاق ہوتا، حالانکہ آپ باقاعدہ جماعت میں شامل

ہوتے۔ پانچوں وقت نمازی اور حاضرین آپ کی زیارت سے مشرف ہوتے۔ پھر بھی ان

لے قلمی تحریر مولانا محمد ابراہیم رضا جیلانی میاں بریلوی۔ محرمہ ۲۲ شعبان المعظم ۱۳۴۹ھ

مخزنہ کتب خانہ حضرت شیخ الحدیث قدس سرہ

کی سیری نہ ہوتی۔ مقبولیت و محبوبیت کا یہ عالم تھا کہ دورۂ حدیث کے طلباء، ہر روز آپ کی زیارت کرتے اور آپ سے اسحاق پڑھتے۔ دن رات کا معتد بہتہ آپ ان کے ساتھ گزارتے، مگر پھر بھی وہ پنجگانہ نماز کے بعد آپ سے اسی طرح اشتیاق کے ساتھ ملاقات کرتے، گویا پہلی بار ملاقات کر رہے ہیں۔

بارہا مشاہدہ میں آیا کہ آپ جمعہ کے لیے مسجد میں تشریف لا رہے ہیں اور عقیدتمندوں نے بھی اپنی چادریں، رومال اور دستاریں آپ کے راستے میں بچھا دی ہیں۔ اس طرح یہ لوگ آپ سے نیاز حاصل کر رہے ہیں۔

حضرت شیخ الحدیث قدس سرہ کی مقبولیت عامہ کا اندازہ آپ کے وصال اور جلوس جنازہ میں ہوا۔ برصغیر اور عربین طیبین میں آپ کے وصال کا صدمہ محسوس کیا گیا۔ لاکھوں آنکھیں اشکبار ہوئیں۔ لے

لے مکمل تفصیل آپ کے وصال کے باب میں موجود ہے۔ فقیر قادری صغریٰ صغریٰ

امرارہ و غربا بر سے سلوک

اعزازِ علم و فضل نے حضرت شیخ الحدیث قدس سرہ کی خودداری کو امتیازی شان عطا کی۔ امرارہ کی صحبت سے آپ ہمیشہ مجتنب اور نفور رہے۔ دنیا داروں، امرارہ اور اعلیٰ افسروں کے دروازوں پر جانا اور ان کے آستانوں کا طواف کرنا آپ کے نزدیک انتہائی مبغوض و معیوب تھا۔ امرارہ کی دعوت قبول کرنے سے حتیٰ الامکان اجتناب فرماتے اس کے برعکس کوئی غریب سنی دعوت کی پیش کش کرتا، تو حتیٰ المقدور اسے قبول فرماتے اور اس کے معمولی اور سادہ سے کھانے پر بھی اس کی تحسین کرتے اور خوشنودی کا اظہار کرتے۔ غربا بر سے مل کر بہت مسرور ہوتے۔ طلباء پر والدین سے بھی زیادہ شفیق تھے۔

۱۳۷۵ھ / ۱۹۵۶ء حج کے موقع پر امیر امورِ شرعیہ مکہ معظمہ کے سامنے آپ نے حرمِ پاک میں نجدی امام کی اقتدار نہ کرنے کے شرعی دلائل کا انبار لگا دیا۔ امیر آپ کے علمی کمالات کا معترف ہو گیا اور اُس نے اعزازِ علم کی خاطر چاہا کہ آپ کی دعوت کرے، چنانچہ بذریعہ معلم اُس نے آپ کو پیغام بھیجا کہ وہ آپ کی دعوت کرنا چاہتا ہے۔ آپ کے آنے جانے کے لیے وہ اپنی کار پیش کرے گا اور گراں قدر تحائف بھی پیش کرے گا۔ آپ نے یہ کہہ کر اُس کی دعوت مسترد کر دی کہ حرمین طیبین میں وہ اللہ و رسول کا مہمان ہے، کسی دنیا دار یا امیر کی دعوت کیسے قبول کرے۔

قیامِ بریلی کے دوران ایک دفعہ ریاست بہاول پور کے نواب نے آپ کو اپنے ہاں قیام کی دعوت دی اور ساتھ ہی دس مربعہ زمین کی پیش کش کی۔ آپ نے نواب کی دعوت قبول نہ کی۔ بھائیوں کو جب معلوم ہوا کہ نواب علاوہ دیگر مراعات کے دس مربعہ زمین

لے روایت مولانا محمد معین الدین شافعی، فیصل آباد - ۹ ربیع الثور ۱۳۷۵ھ

کی سیری نہ ہوتی۔ مقبولیت و محبوبیت کا یہ عالم تھا کہ دورۂ حدیث کے طلباء، ہر روز آپ کی زیارت کرتے اور آپ سے اسحاق پڑھتے۔ دن رات کا معتد بہتہ آپ ان کے ساتھ گزارتے، مگر پھر بھی وہ پنجگانہ نماز کے بعد آپ سے اسی طرح اشتیاق کے ساتھ ملاقات کرتے، گویا پہلی بار ملاقات کر رہے ہیں۔

بارہا مشاہدہ میں آیا کہ آپ جمعہ کے لیے مسجد میں تشریف لارہے ہیں اور عقیدتمندوں نے بھی اپنی چادریں، رومال اور دستاریں آپ کے راستے میں بچھا دی ہیں۔ اس طرح یہ لوگ آپ سے نیاز حاصل کر رہے ہیں۔

حضرت شیخ الحدیث قدس سرہ کی مقبولیت عامہ کا اندازہ آپ کے وصال اور جلوس جنازہ میں ہوا۔ برصغیر اور عربین طیبین میں آپ کے وصال کا صدمہ محسوس کیا گیا۔ لاکھوں آنکھیں اشکبار ہوئیں۔ لے

لے مکمل تفصیل آپ کے وصال کے باب میں موجود ہے۔ فقیر قادری معنی محمد

امرارہ و غربارہ سے سلوک

اعزازِ علم و فضل نے حضرت شیخ الحدیث قدس سرہ کی خودداری کو امتیازی شان عطا کی۔ امرارہ کی صحبت سے آپ ہمیشہ مجتنب اور نفور رہے۔ دنیا داروں، امرارہ اور اعلیٰ افسروں کے دروازوں پر جانا اور ان کے آستانوں کا طواف کرنا آپ کے نزدیک انتہائی مبغوض و معیوب تھا۔ امرارہ کی دعوت قبول کرنے سے حتیٰ الامکان اجتناب فرماتے اس کے برعکس کوئی غریب سنی دعوت کی پیش کش کرتا، تو حتیٰ المقدور اسے قبول فرماتے اور اس کے معمولی اور سادہ سے کھانے پر بھی اس کی تحسین کرتے اور خوشنودی کا اظہار کرتے۔ غربارہ سے مل کر بہت مسرور ہوتے۔ طلباء پر والدین سے بھی زیادہ شفیق تھے۔

۱۳۷۵ھ / ۱۹۵۶ء حج کے موقع پر امیر امورِ شرعیہ مکہ معظمہ کے سامنے آپ نے حرمِ پاک میں نجدی امام کی اقتدار نہ کرنے کے شرعی دلائل کا انبار لگا دیا۔ امیر آپ کے علمی کمالات کا معترف ہو گیا اور اُس نے اعزازِ علم کی خاطر چاہا کہ آپ کی دعوت کرے، چنانچہ بذریعہ معلم اُس نے آپ کو پیغام بھیجا کہ وہ آپ کی دعوت کرنا چاہتا ہے۔ آپ کے آنے جانے کے لیے وہ اپنی کار پیش کرے گا اور گراں قدر تحائف بھی پیش کرے گا۔ آپ نے یہ کہہ کر اُس کی دعوت مسترد کر دی کہ حرمین طیبین میں وہ اللہ و رسول کا مہمان ہے، کسی دنیا دار یا امیر کی دعوت کیسے قبول کر لے۔

قیامِ بریلی کے دوران ایک دفعہ ریاست بہاول پور کے نواب نے آپ کو اپنے ہاں قیام کی دعوت دی اور ساتھ ہی دس مربعہ زمین کی پیش کش کی۔ آپ نے نواب کی دعوت قبول نہ کی۔ بھائیوں کو جب معلوم ہوا کہ نواب علاوہ دیگر مراعات کے دس مربعہ زمین

۱۔ روایت مولانا محمد معین الدین شافعی، فیصل آباد - ۹ ربیع الثور ۱۴۰۵ھ

بھی دے رہا ہے، تو انہوں نے آپ سے کہا کہ اس کی پیش کش قبول کر لینی چاہیے۔ دس بچہ
زمین کے حصول سے ہماری معاشی حالت کافی بہتر ہو سکتی ہے۔ آپ نے بھائیوں سے کہا کہ
روزی رب تعالیٰ کے پاس سے لے

خواجہ ناظم الدین نے اپنے دور اقتدار میں آپ کو بیغام بھیجا کہ آپ کراچی سیکرٹریٹ
کی جامع مسجد میں خطابت کے لیے مستقل طور پر یہاں تشریف لے آئیں، مگر آپ نے
انکار کر دیا۔ لے

ایک مرتبہ ایک دیہاتی نے آپ کو دعوت دی۔ غریب آدمی تھا۔ کھانے میں
اُس نے موٹے چاول گنے کے رس ڈال کر پکائے۔ اگرچہ حکما کی ہدایت کے پیش نظر
آپ ان دنوں چاول استعمال نہ کرتے تھے، مگر آپ نے اُس غریب آدمی کے ہاں چاول
خوب سیر ہو کر کھائے اور ساتھ ہی اُس کی تحسین بھی فرمائی تاکہ اُس غریب دیہاتی کی
دل جوئی ہو جائے۔ لے

ایک مرتبہ ایک غریب آدمی نے آپ کو کھانے کی دعوت دی۔ جب آپ اس
کے گھر پہنچے، تو معلوم ہوا کہ اُس کا مکان چھپر نما ہے اور بدبو دار علاقہ میں واقع ہے۔
آپ نے اُس کی دل جوئی کے لیے اُس کے ہاں کھانا تناول فرمایا۔ اپنے کسی عمل سے
اس غریب کو محسوس نہ ہونے دیا کہ آپ بدبو محسوس کر رہے ہیں، حالانکہ عام حالات میں معمولی
سی بدبو بھی آپ کے لیے ناگوار ہوتی۔ لے

غریب آدمی اپنی عزت کا علاج یوں کرتے کہ حضرت شیخ الحدیث قدس سرہ کو اپنے ہاں

لے روایت چوہدری محمد اسماعیل برادر خرد حضرت شیخ الحدیث علیہ الرحمہ، ۱۰ ربیع الاول ۱۳۰۵ھ

لے روایت چوہدری بشیر احمد پھوپھی زاد حضرت شیخ الحدیث، بیٹا کالونی، فیصل آباد، ۲۹ رجب ۱۳۰۵ھ

لے قلمی یادداشت مولانا منظور حسین خطیب فیصل آباد، مخزنہ جامعہ نظامیہ رضویہ، لاہور

لے روایت مولانا صاحبزادہ محمد فضل رسول حیدر رضوی، فیصل آباد۔ ۹ ربیع الاول ۱۳۰۵ھ

دعوت پر بلاتے اور آپ سے دُعا کرتے۔ بہت سے غریب مسلمان آپ کی دُعا کی برکت سے خوش حال بن گئے۔ ایامِ عزبت میں جب وہ آپ کو اپنے ہاں بلاتے، تو حسبِ استطاعت کھانا پیش کرتے۔ بعض اوقات وہ کھانا آپ کی صحت کے خلاف ہوتا اور اطباء نے ایسا کھانا کھانے سے منع کر رکھا ہوتا، مگر آپ اس غریب کی دل جوئی کی خاطر وہ کھانا رغبت سے کھا لیتے۔ ایک مرتبہ شہر کے ایک غریب عقیدت مند نے آپ کو کھانے پر بلایا۔ اُس کے ہاں آپ تشریف فرما ہوئے۔ کھانا سامنے آیا تو محسوس ہوا کہ دال میں مرچیں معمول سے زیادہ ہیں۔ ڈاکٹروں نے زیادہ مرچ استعمال کرنے سے آپ کو منع کر رکھا تھا، لیکن اس کے باوجود آپ نے وہ کھانا سیر ہو کر کھایا تاکہ غریب میزبان یہ محسوس نہ کرے کہ آپ نے اس کا پیش کیا ہوا کھانا پسند فرمایا ہے۔ ۱

۱۔ روایت مولانا محمد عبدالغفار ظہر صابری، فیصل آباد، ۴ ربیع الثانی ۱۳۸۵ھ

شجاعت

عشق مصطفیٰ صلی اللہ تعالیٰ علیہ وآلہ وسلم کی دولت بے کراں نے حضرت شیخ الحدیث قدس سرہ کو دنیا کے ہرغم اور حزن و ملال سے بے نیاز کر رکھا تھا اور پھر شریعتِ مطہرہ پر استقامت نے آپ کی ذات میں شجاعت کی وہ صفت پیدا کر رکھی تھی جو اخلاقِ کریمانہ کی زینت ہے۔ وعدہ ربانی: لَا خَوْفٌ عَلَيْهِمْ وَلَا هُمْ يَحْزَنُونَ کے جلوے آپ کی سیرت میں جا بجا ملاحظہ کیے جاتے رہے۔ آپ جس مقصد کی خاطر مصروفِ عمل رہے، اس کی راہ میں بیشمار مشکلات آئیں، مگر بڑی بڑی کوئی مشکل آپ کے پائے استقامت میں لغزش کیا جنبش بھی پیدا نہ کر سکی۔ کوئی خوف آپ کو ہراساں تو کیا پریشان بھی نہ کر سکا۔ جسمانی شجاعت کے ساتھ قلبی شجاعت سے بھی بہرہ ور ہوتے۔ کوئی ناگواری ایسی نہ آتی جس نے آپ کو بے قابو کر دیا ہو۔ زیادہ سے زیادہ ناراض ہوتے، توفرتے، ارے بندہ خدا!

حضور علیہ الصلوٰۃ والسلام کا یہ ارشاد:

لَيْسَ الشَّدِيدُ بِالصُّرْعَةِ إِنَّمَا الشَّدِيدُ الَّذِي
يَمْلِكُ نَفْسَهُ عِنْدَ الْغَضَبِ

(یعنی طاقتور وہ نہیں جو کسی کو بچھاڑ دے، بلکہ طاقتور وہ ہے جو غضب کے وقت اپنے آپ کو قابو میں رکھے)

آپ کی سیرت پر خوب صادق آتا ہے۔

ان سطور میں آپ کی سیرتِ مبارکہ سے چند ان واقعات کا تذکرہ ہو رہا ہے جن میں آپ کی شجاعت کے مظاہرے ہوئے۔

۱۔ رواہ البخاری و مسلم و احمد عن ابی ہریرۃ رضی اللہ تعالیٰ عنہ، جامع صغیر ج ۲، ص ۲۲۷

۱۳۶۵ھ / ۱۹۴۶ء کے ہندو مسلم فسادات نے پورے متحدہ ہندوستان کو اپنی لپیٹ میں لے لیا۔ بریلی بھی ہندوؤں کے فساد کی زد میں تھا۔ دیگر مسلمان اہل بریلی کے علاوہ مظہر اسلام مسجد نبی جی صاحبہ کے طلباء بھی متاثر ہوئے۔ ایک موقعہ ایسا بھی آیا کہ مظہر اسلام کا ایک طالب علم ہندوؤں کے نرغہ میں پھنس گیا۔ بہت سے ہندو اُس پر حملہ آور ہو رہے تھے۔ حضرت شیخ الحدیث قدس سرہ نے خطرات سے بے نیاز ہو کر اکیلے ان ہندو حملہ آوروں کو لٹکالا اور طالب علم کو شہرپندوں کے نرغہ سے نکال لاتے۔ یہ کانگریس کے ایما پر انتہا پسند ہندوؤں نے دیگر علاقوں کی طرح بریلی میں بھی اودھم مچا رکھا تھا۔ مسلمانوں کی جانیں اور املاک محفوظ نہ رہی تھیں، لیکن اس افراتفری کے عالم میں بھی آپ نے بریلی کو نہ چھوڑا، بلکہ مسلمانوں کا آپ بہ نفس نفیس پہرہ دیتے۔

۱۳۶۶ھ / ۱۹۴۷ء رمضان المبارک میں آپ حسب معمول اپنے آبائی وطن دیال گڑھ میں تشریف لاتے۔ متحدہ پنجاب ان دنوں ہندوؤں اور سکھوں کے قتل و غارت سے قیامتِ صغریٰ کا منظر پیش کر رہا تھا۔ آپ بلا خوف و خطر اپنے گاؤں کے گرد گھوڑی پر سوار ہو کر پہرہ دیتے۔ آپ نے اپنے گاؤں کو کلماتِ طیبات پڑھ کر حصار کر دیا تھا جس کی برکت سے سکھ اور ہندو اس گاؤں کا کوئی نقصان نہ کر سکے۔

بریلی شریف سے آپ جب بھی اپنے گاؤں آتے تو گرد و نواح کے دیہات میں آپ بغرض و عطف و تبلیغ تشریف لے جاتے۔ راستہ میں سکھوں کی آبادیاں بھی آتیں۔ وہ مزاحم ہونے کی کوشش کرتے، مگر آپ کی شجاعت و ہیبت ان پر غالب آجاتی اور وہ اپنے ناپاک عزائم میں نامراد رہتے۔

۱۔ قلمی یادداشت مولانا محمد معین الدین شافعی، فیصل آباد، مخزن جامعہ نظامیہ رضویہ، لاہور

۲۔ ایضاً، ۳۔ روایت قاری غلام نبی دیال گڑھی، حال مقیم فیصل آباد

۴۔ ایضاً،

۱۳۷۵ھ / ۱۹۵۵ء کو جب آپ نے پہلی مرتبہ سرگودھا میں تقریر کی۔ مخالفین اہل سنت کو یہ بات قطعاً ناگوار تھی کہ آپ سرگودھا میں تقریر کریں۔ آپ کی تقریر سے ان کی مصنوعی سنیت کا پول کھل جانا تھا۔ آپ کے جلسہ میں دن کا فساد کرنے کے ان کے ناپاک عزائم کی خبریں برابر آپ تک پہنچ رہی تھیں، مگر آوازہ حق بلند کرنے کے لیے آپ نے تہمت کر رکھا تھا۔ چنانچہ حضرت شیخ الاسلام خواجہ محمد قمر الدین سیالوی کی زیرِ صدارت آپ کی تقریر جب شروع ہوئی تو مخالفین اہل سنت مسلح ہو کر حملہ آور ہوئے۔ مختصری دیر کے لیے جلسہ گاد میں افراتفری پھیل گئی، مگر حضرت شیخ الحدیث قدس سترہ نہایت جرات اور دلیری سے سٹیج پر جلوہ افروز رہے۔ بالآخر سنی مسلمانوں نے مخالفین کو بھل گئے پر مجبور کر دیا۔ اس طرح آپ کی جرات اور شجاعت سے سرگودھا اہل سنت جماعت کے لیے سر ہو گیا۔

لاٹل پور میں آپ کے قیام کے ابتدائی دنوں میں آپ نے حسبِ معمول محلہ گورنا کالج کی گلی نمبر ۹ میں رات کو جلسہ سے خطاب کرنا تھا۔ سر دیوں کی رات تھی۔ اسی محلہ میں قریب سی گلی نمبر ۱۱ میں مخالفین اہل سنت کا مدرسہ تھا۔ مدرسہ کے ہتم نے جلسہ سے پہلے ہی کہلا بھیجا کہ اس طرف جلسہ میں نہ آنا، ورنہ فساد ہو جائے گا۔ محبتِ مصطفیٰ صلی اللہ علیہ وسلم کے ترانے ان کو ناگوار تھے۔ مخالفین اہل سنت کے محلہ میں مجوزہ جلسہ میں متوقع فساد سے آپ بالکل نہ گھبرائے۔ نتائج سے بے خطر آپ پیارے حبیب کی پیاری باتیں سنانے کے لیے جلسہ گاہ میں پہنچ گئے۔ نعت خوانی ہوئی۔ آپ نے عربی خطبہ کے بعد اپنے پیارے انداز میں آیت کریمہ وَمَا أَرْسَلْنَاكَ إِلَّا رَحْمَةً لِّلْعَالَمِينَ ابھی پڑھی ہی تھی کہ مخالفین حسبِ پروگرام حملہ آور ہو گئے۔ ان کے ہاتھوں میں فٹے تھے

لہ قلمی یادداشت، مولانا منظور حسین، خطیب فیصل آباد

شیخ پراس وقت مولانا محمد سلیم نقشبندی (طالب علم جامعہ رضویہ، خطیب جمال خانوآنہ،
 حوالدار محمد حسین، تاج الدین بٹ، امیر محمد بہلوان اور حاجی عبدالغنی موجود تھے۔
 تین اطراف سے یکبارگی حملہ شیخ پر تھا، جس سے مخالفین کا ارادہ آپ کو گزند پہنچانا
 تھا، مگر یہ حملہ درحقیقت حضرت شیخ الحدیث قدس سرہ پر نہ تھا، بلکہ مخالفین اہل سنت
 کا خود اپنے اوپر تھا۔ سنیوں کی مدافعت سے وہ ایسے طرار ہوئے کہ اپنے گھروں میں
 جا کر سانس لیا۔ اس ہنگامی صورت اور افراتفری کے عالم میں آپ کا کردار انتہائی
 مضبوط رہا۔ انتشار ختم ہونے پر آپ نے تقریباً شروع کی۔ دورانِ تقریر آپ نے
 حملہ آوروں کے بارے میں ایک لفظ تک نہ کہا، آپ کی شجاعت کے علاوہ عفو و
 درگزر کی عادت سے بے شمار جادہ حتیٰ سے بڑے ہوتے مسلمان صحیح العقیدہ مسلمان بن
 گئے اور آپ کے دامن سے وابستہ ہو گئے۔

اس واقعہ کے بعد چوہدری سردار علی خان نیدار نے خود عرض پیش کی کہ آپ
 مخالفین کے خلاف تھانہ میں ریٹ درج کرالیں۔ مگر آپ نے فرمایا، ہم نے جہاں
 درخواست دینا تھی، دے دی ہے۔ ہم نے حضور داتا علیہ الرحمہ ریٹ درج کرا دی ہے۔

بعض وانا گنج بخش قدس سوره العزیز

سید العارفین، سند المحققین، زبدۃ الکاملین حضرت سید علی بھویری معروف بحضور وانا گنج بخش قدس سرہ العزیز کے مزار پر انوار پر آپ ہر ماہ بالا التزام حاضر ہوتے۔ اسی حاضری کے لیے بالقصد سفر فرماتے۔ اگر کسی اور وجہ سے لاہور کا سفر کرنا ہوتا تو بھی دربار شریف پر حاضری دیتے، مگر اس حاضری کو معمول کی حاضری پر محمول نہ فرماتے۔ معمول کی حاضری بالعموم پیر پادھ کو ہوتی۔ حاضری کا طریقہ یہ تھا کہ لاہور پہنچ کر، اگر تازہ وضو کی ضرورت ہوتی تو وضو فرماتے۔ دربار میں حاضری سے پہلے وضو کا التزام اس لیے ہوتا کہ احاطہ دربار میں داخل ہو کر سیدے مزار شریف پر حاضری ہو۔

آپ اپنے نلامذہ، مریدین اور متعلقین سے فرمایا کرتے تھے کہ مزار وانا صاحب پر پابندی سے حاضری دیا کرو۔ کچھ زیادہ دیر وہاں پڑھنا یا لمبی دعا ضروری نہیں، کیونکہ حاضری دینے والے کی طرف کسی نہ کسی روز صاحب مزار کی توجہ ضرور ہو جاتی ہے۔ مثال دے کر سمجھایا کرتے کہ بادشاہ کے دربار میں ایک شخص روزانہ صرف حاضری دے کر واپس چلا جائے تو بادشاہ کو خود بخود خیال آ جاتا ہے کہ شخص روزانہ حاضری دیتا ہے اور چلا جاتا ہے۔ یہ خیال کر کے بادشاہ خود اس کو پوچھ لیتا ہے کہ تم کس مقصد کے لیے آتے ہو؟

مولانا مفتی محمد عبدالقیوم ہزاروی، لاہور بیان کرتے ہیں کہ ایک روز آپ نے مجھے مخاطب کر کے اسی نوعیت کی ہدایت فرمائی۔ میں نے غور کیا کہ آج حضرت نے مجھے ہی کیوں خطاب فرمایا ہے؟ میں نے غور کیا، تو احساس ہوا کہ یہ میری ایک کمزوری پر تنبیہ تھی۔ میری کمزوری یہ تھی کہ جب میں دربار وانا صاحب میں حاضر ہوتا، تو تلاوت اور دعائیں زیادہ وقت صرف کرتا، مگر دوبارہ حاضری کے لیے جلد زیادہ وقت نہ نکال سکتا، اس لیے تاخیر ہو جاتی۔ لہ

لہ قلمی یادداشت مولانا مفتی محمد عبدالقیوم ہزاروی، مہتمم جامعہ نظامیہ رضویہ، لاہور

لاہور میں حضرت شاہ ابوالمعالی، حضرت میاں میر، حضرت شاہ محمد غوث قادری
قدس سرہم کے مزارات پر بھی حاضری دیتے۔

دربار دانا صاحب میں آپ کی حاضری کا معمول یہ تھا کہ مزار شریف کے سامنے مغربی
جانب مزار شریف کی طرف منہ کر کے چند منٹ کھڑے ہوتے۔ کچھ کلمات پڑھتے اور دعا
فرماتے۔ آپ کی دعائیں یہ جملے ضرور ہوتے؛

اللَّهُمَّ ارْحَمْ أُمَّةَ مُحَمَّدٍ صَلَّى اللَّهُ تَعَالَى عَلَيْهِ وَسَلَّمَ

اللَّهُمَّ اغْفِرْ أُمَّةَ مُحَمَّدٍ صَلَّى اللَّهُ تَعَالَى عَلَيْهِ وَسَلَّمَ

دعا کے بعد آپ سید محمد مصوم شاذوری کے حجر میں تشریف لے جاتے۔ یہ حجر مسجد کچھ شمال میں دربار کے احاطہ
میں واقع تھا۔ اگر حجر بند ہوتا یا شاہ صاحب حجرہ میں نہ ہوتے، تو مسجد میں مزار شریف کی طرف
منہ کر کے بیٹھتے۔ حجرہ میں بھی آپ مزار شریف کی طرف متوجہ ہو کر بیٹھتے۔

احاطہ مزار میں داخل ہونے کے لیے آپ مزار کے قدموں کی طرف سے یعنی جنوبی طرف
سے سیڑھیوں سے ہوتے ہوئے سیدھے مزار شریف کے برآمدے میں پہنچتے۔ مسجد کے صحن
میں سے آپ نہیں گزرتے تھے، کیونکہ مسجد کے صحن کو گزر گاہ بنانا جائز نہیں۔

ایک مرتبہ آپ دربار شریف میں حاضر ہوتے۔ مولوی غلام رسول مجاور دربار اور
بعض دیگر مجاورین نے حضور دانا صاحب کی قدیم مسجد کے آثار کا تعارف کرایا۔ مسجد میں
نصب شدہ سنگ مرمر کی طرف اشارہ کر کے بتایا کہ یہاں قدیم مسجد کا محراب تھا اور
اس نشانی کے لیے سنگ مرمر کا مصلیٰ نصب کیا گیا ہے۔ اس پر آپ نے اِنَّا لِلّٰهِ وَاِنَّا
اِلَيْهِ رَاٰجِعُوْنَ پڑھا۔ پھر فرمایا کہ فقیر مسجد کے صحن سے گزرنے سے پرہیز کرتا ہے،
اس لیے سیڑھیوں سے سیدھا مزار شریف کی طرف جاتا ہے کہ یہ جگہ مسجد نہیں۔ اب آپ کے
بتانے سے معلوم ہوا ہے کہ مسجد کے موجودہ بالائی صحن سے نیچے مشرقی جانب بھی صحن مسجد ہے
کیونکہ جب یہ پتھر قدیم مسجد کا محراب ہے، تو بالائی صحن سے نیچے بھی قدیم مسجد ہے حالانکہ

ہیں اس حصہ کو غیر مسجد گزرتا تھا۔ اس وقت دیگر خدام کے علاوہ مولانا مفتی محمد عبدالقیوم
قادری بزاروی ہتھیاروں کا نظام بھی ضروری لایا اور بھی تھے۔

آپ نے مفتی صاحب سے مخاطب ہو کر فرمایا کہ مولانا، ناواقفیت بھی کبھی کبھی رحمت ہوتی
ہے۔ تب تک معلوم نہ تھا کہ یہ حصہ مسجد کا ہے، میں آزادی سے گزرتا تھا۔ اب جبکہ
مجھے معلوم ہو گیا ہے کہ یہ حصہ مسجد ہے تو پابندی ہو گئی کہ اب نیت اعتکاف کے بغیر
نہیں گزر سکوں گا۔

یاد رہے کہ موجودہ مسجد بالائی کے آخر میں چلے گا، حضرت خواجہ حسین الدین اجمیری
قدس سرہ کے برآمدہ سے متصل مغرب میں واقع حصہ صحن میں لگا ہوا ہے۔ حصہ بالائی
کے انتہا مشرق پر اس پتھر کے قریب ایک نیم کور درخت تھا۔ یہ سنگ مرمر اس درخت
کے سایہ میں واقع تھا، اب وہ درخت کاٹ دیا گیا ہے۔

وعظ و ارشاد

مسکب اہل سنت کے ایک دردمند اور متحرک فرد کی حیثیت سے آپ حاضرین کو وعظ و نصیحت فرماتے۔ آپ کی کوئی مجلس وعظ و ارشاد سے خالی نہ ہوتی۔ مجلس میں حاضرین کی حیثیت کو مد نظر رکھتے۔ اگر علماء اور طلباء کرام ہوتے تو تدریس کے علاوہ تبلیغ دین کی اہمیت اور ضرورت کو واضح فرماتے اور ان کو مسائل حاضرہ اور مختلف فیہ مسائل کے دلائل کی طرف توجہ دلاتے۔ مخالفین اہل سنت کے دلائل اور ان کا رد بیان فرماتے۔ اگر مجلس میں عامۃ الناس ہوتے، تو ان کو مسکب اہل سنت کی حقانیت سے آگاہ فرماتے۔ اور عشق رسول سے ان کے دلوں کو لبریز فرماتے۔ اللہ تعالیٰ، حبیب پاک اور بزرگان دین کے گستاخوں سے بچنے اور دُور رہنے کی تلقین فرماتے۔ علماء و مشائخ کی خدمت میں حاضری کا شوق دلاتے۔ غرضیکہ آپ کا ہر لمحہ دعوت و ارشاد میں گزرتا۔

درس و تدریس، افتاء نویسی، خطوط کے جوابات لکھنے یا لکھوانے، مہمان علماء کی ملاقات، تصنیف و تالیف اور اسی نوعیت کی شدید مصروفیات کے باوجود آپ روزانہ عصر کی نماز کے بعد کھلی جگہ تشریف رکھتے تاکہ زیارت کے لیے آنے والے شخص کو موقع مل سکے اور عوام الناس اپنے مسائل آپ سے حل کروائیں، چنانچہ نماز عصر کے بعد عوام و خواص کا کثیر اجتماع ہوتا، جس میں آپ مغرب کی اذان تک تشریف فرما ہوتے۔ اس مجلس میں بھی وعظ و ارشاد کا ہی غلبہ ہوتا۔ آپ کسی مسئلہ پر گفتگو فرماتے اور حاضرین مستفید ہوتے۔

ایسی ہی ایک مجلس میں جناب چوہدری مختار احمد انور ایڈووکیٹ اور ان کے ایک وکیل ساتھی موجود تھے۔ جناب مختار احمد انور نے شجرۂ قادریہ میں امام احمد رضا قدس

کے ایک شعر کے متعلق دریافت فرمایا۔

قادری کر، قادری رکھ، قادریوں میں اٹھا

قدرِ عبدالقادرِ قدرتِ نما کے واسطے

کہ قادری کرنے اور قادری رکھنے کی دُعا کا مطلب یہ ہو سکتا ہے کہ باقی سلاسل ہائے طریقت امام احمد رضا قدس سرہ کو پسند نہیں۔ اس کے جواب میں آپ نے فرمایا کہ قادری سے مراد یہاں طریقت کا سلسلہ قادریہ مراد نہیں، بلکہ غوث پاک حضرت شیخ سید عبدالقادر جیلانی رضی اللہ تعالیٰ عنہ کو ماننے والا ہر ایک قادری ہے۔ اگرچہ وہ مشرباً چشتی ہو یا نقشبندی ہو یا سہروردی۔ لہ

علاوہ ازیں آپ جمعہ کے خطبہ میں مبسوط تقریر فرماتے تھے۔ جمعۃ المبارک کے وعظ کی اہمیت کے پیش نظر آپ نے پاکستان میں ہوتے ہوئے لائل پور میں جمعہ کے خطبہ کا کبھی ناغہ نہیں کیا، بلکہ عمر کے آخری ایام میں جب آپ شدید علیل تھے، اس وقت بھی حسب استطاعت جمعہ میں ضرور حاضری دی۔ جمعہ کے روز آپ کے خطبہ اور وعظ و ارشاد کو سننے کے لیے لوگ دُور دراز سے سفر کر کے لائل پور پہنچتے تھے۔ آپ کی تقریر دل پذیر سننے کا لوگوں کو اس قدر شوق تھا کہ آپ کے مسجد میں تشریف لے جانے سے قبل ہی ہزاروں کی تعداد میں لوگ مسجد میں موجود ہوتے۔ جمعہ کو کم و بیش ایک گھنٹہ تقریر فرماتے۔ جماعت کے وقت عظیم اجتماع ہوتا اور نمازیوں کی صفیں وسیع و عریض مسجد سے باہر دُور تک بازار میں بھی ہوتی تھیں۔ جمعہ کی نماز کے بعد دُور و سلام ہوتا۔ بریلی شریف کی طرح یہاں لائل پور سنی رضوی جامع مسجد میں نماز جمعہ کے بعد آپ مسلمانوں کے ساتھ مل کر یہ بات درود شریف سوم مرتبہ پڑھتے،

صَلَّى اللهُ عَلَى النَّبِيِّ الْأُمِّيِّ وَإِلَيْهِ صَلَّى اللهُ عَلَيْهِ وَسَلَّمَ
صَلَاةً وَسَلَامًا عَلَيْكَ يَا رَسُولَ اللهِ ط

لہ قلمی یادداشت مولانا مفتی محمد عبدالقیوم ہزاروی، لاہور

دعظ و ارشاد کا تیسرا موقعہ آپ کی وہ خصوصی مجالس ہوتیں جن کا اہتمام ملک کے مختلف علاقوں میں لوگ جلسوں کی صورت میں کرتے تھے۔ ان عوامی جلسوں میں معتقدات اور مختلف فیہ مسائل سے متعلق کثیر آیات و احادیث سے مسلکِ حقہ کا اثبات فرماتے۔ آپ ایسے اجلاسوں میں کوشش فرماتے کہ حاضرین کو مسلکِ اہل سنت اور اُس کے دلائل سے آگاہ کیا جائے۔ چنانچہ عربی خطبہ کے بعد کثیر تعداد میں ان آیاتِ کریمہ کی تلاوت فرمادیتے جن سے اہل سنت کا مسلک ثابت و واضح ہوتا۔ پھر باری باری ہر آیتِ کریمہ پر تقریر فرماتے اور ساتھ ہی اس کی تائید میں احادیثِ شریفہ اور اسلاف کا عمل پیش کرتے۔۔۔ بیان میں یوں محسوس ہوتا تھا کہ دلائل کی آپ پر بارش ہو رہی ہے۔ آیاتِ قرآنیہ، احادیثِ نبویہ، ائمہ دین اور اکابرِ علماء کے اقوال کے حوالہ جات اس قدر روانی، کثرت اور بے تکلفی سے پیش کرتے کہ گویا یہ تمام مضامین انہیں از بھر ہیں۔ اثنائے تقریر میں شعر نہیں پڑھتے تھے۔ روانی اور تسلسل کا یہ عالم تھا کہ الفاظ کی صفیں کی صفیں گویا سامنے حاضر ہیں۔ زبان میں تیزی اور فصاحت و بلاغت، آواز میں گونج اور کڑک، مضامین کی آمد ہو رہی ہے اور گویا آپ عالمِ وجد میں ہیں اور سامعین پر بھی وجد کی کیفیت طاری ہے۔ شانِ پاک حضور رسالت مآب صلی اللہ تعالیٰ علیہ وسلم کے بیان میں وہ سماں باندھ دیتے کہ سامعین اپنے ماحول و اطراف کو فراموش کر کے گویا خود کو حضور علیہ الصلوٰۃ والسلام کے دربار میں پاتے۔

مولانا قاری محبوب رضا خاں خطیب کراچی، آپ کے اندازِ بیان کو ان الفاظ میں بیان کرتے ہیں:

”مولانا کے یہاں رعد کی گونج، بادل کی گرج، بجلی کی تڑپ، شبنم کا رس، نسیم کی خنکی، کلی کا رنگ، نرگس کی نظر، شمع کا سوز، پروانہ کا جذبہ، صبح کا نور، آفتاب کی چمک، مابتاب کی دمک، آبشار کا سجاؤ، سمندر کے مد و جزر کا نہایت حسین امتزاج نظر آئے گا جو سامعین کو اپنی طرف اس زور سے کھینچتا ہے

کہ وہ دوسری طرف اپنی توجہ منعطف و مبذول کر ہی نہیں کر سکتے۔ محاکمات کا عالم پیش کر کے سامعین کے اذہان کو مسح کر لیتے ہیں، نکتہ سنجیاں فرماتے جاتے ہیں۔ بات میں بات پیدا کر کے رموز و حقائق کو نہایت آسانی اور روانی سے بیان فرماتے جاتے ہیں اور اپنے دعویٰ کو دلیل سے اس قدر تقویت پہنچاتے ہیں کہ مخالف بھی سپر انداز ہونے پر مجبور ہو جاتا ہے اور یہی معراجِ خطابت ہے۔

”تقریر اور زبان میں فرماتے۔ انداز ایسا سادہ اور عام فہم ہوتا کہ ہر پڑھا لکھا اور ان پڑھ دیہاتی بھی آپ کی بات سمجھ لیتا۔ اپنا عالم جتنا ہے اور حاضرین پر رعب جمانے کے لیے دقیق نکتے بیان کرنے کی کوشش نہ فرماتے۔ تقریر کی سادگی کا یہ عالم تھا کہ کلمہ طیبہ سے بھی حیات النبی صلی اللہ تعالیٰ علیہ وسلم پر استدلال قائم کر لیتے۔ فرمایا کرتے کہ کلمہ طیبہ کا ترجمہ یہ ہے کہ اللہ تعالیٰ کے سوا کوئی معبود نہیں۔ حضرت محمد مصطفیٰ (صلی اللہ تعالیٰ علیہ وسلم) اللہ تعالیٰ کے رسول ہیں۔ اس سے معلوم ہوا کہ حضور اکرم صلی اللہ تعالیٰ علیہ وسلم زندہ بھی ہیں، اور منصب رسالت پر فائز بھی ہیں۔ اگر آپ زندہ نہ ہوں یا منصب رسالت پر فائز نہ ہوں تو یوں کہا جاتا کہ كَانَ مُحَمَّدٌ رَسُولَ اللَّهِ، یعنی حضور اللہ کے رسول تھے مثلاً کہا جاتا ہے کہ فلاں صاحب وزیر ہیں، کمشنر ہیں یا ایس پی ہیں تو اس کا مطلب یہی ہوگا کہ وہ زندہ ہیں اور اس منصب پر بھی فائز ہوں۔ اگر وہ صاحب فوت ہو چکے ہیں یا ریٹائر ہو چکے ہوں تو یہ نہیں کہا جائے گا کہ فلاں صاحب وزیر ہیں، کمشنر ہیں یا ایس پی ہیں۔ جو شخص حیات النبی صلی اللہ تعالیٰ علیہ وسلم کے مسئلہ کا منکر ہے، اسے اپنا کلمہ بھی نیا بنانا پڑے گا۔“

جہاں بھی آپ کی تقریر ہوتی، وہاں کے لوگوں کے عقائد بچتے ہو جاتے۔ عوام پر گہرا اثر پڑتا۔ لوگ آپ کے گرویدہ ہو جاتے۔ آپ لطیفہ بازی، عامیانه باتیں، سوقیانہ انداز، ٹھٹھا اور

۱۔ ماہنامہ نوری کرن، بریلی۔ مارچ / اپریل ۱۹۶۳ء۔ ص ۲۶

۲۔ قلمی یادداشت، مولانا محمد عبدالکیم شرف قادری، مخزنہ جامعہ نظامیہ رضویہ، لاہور

تسرعے فطمی اجتناب فرماتے۔ آپ کے انتہائی باعظمت، پُر وقار، مشفقانہ اور ناصحانہ اندازِ بیان سے لوگ خالی جھولیاں بھر کر جساتے۔ اصلاحِ اعمال کی تلقین بھی فرماتے اور فرائض و واجبات کی ادائیگی کی تاکید فرماتے۔

دورانِ وعظ دائیں ہاتھ کی شہادت کی انگلی سے کبھی کبھار اشارہ فرماتے۔ کبھی دونوں ہاتھوں کی مٹھیوں کو جنبش دیتے۔ مسئلہ کے اثبات پر زور دینے کے لیے دائیں ہاتھ کی انگلیوں کے اندرونی حصہ کو بائیں ہاتھ کی انگلیوں کے بیرونی حصہ پر مارتے، جس سے عجیب لطف پیدا ہو جاتا۔

حضرت شیخ الحدیث قدس سرہ کے دعوت و ارشاد سے کئی غیر مسلم مسلمان بنے۔ بے شمار متذنب صحیح العقیدہ متصلب مٹتی بنے۔ بے عمل باعمل بلکہ دوسروں کے لیے نمونہ عمل بنے۔ آپ نے متعلقین و توسلین میں یہ جذبہ پیدا فرما دیا کہ شریعتِ مطہرہ کی خاطر ہر قسم کے مفادات کو قربان دیتے اور احکامِ شریعہ پر سختی سے عمل کرتے۔ طوالت سے بچتے ہوئے چند واقعات کا ذکر کیا جاتا ہے، جن میں آپ کی دعوت و ارشاد کی تاثیر کی ادنیٰ سی جھلک دیکھی جاسکتی ہے۔

”قبولِ اسلام۔ لائل پور ۲۲ شعبان المعظم (۱۳۷۸ھ) دو عیسائی مرد و عورت (میاں بیوی) مع اپنے بچے کے حضرت شیخ الحدیث مولانا محمد سراج احمد صاحب دعوت برکاتہم کی خدمت میں حاضر ہو کر مشرف باسلام ہوئے۔ مروکانام محمد دین اور عورت کا نام سعیدہ اور بچہ کا نام شاہ محمد رکھا گیا۔ مولانا تعالیٰ نو مسلمین کو اسلام پر استقامت اور ایمان پر خاتمہ نصیب فرماتے۔ آمین (نامہ نگار) لے

آپ کی دعوت پر بدعتیہ کی سے توبہ کرنے والوں میں علامہ حضرات بھی ہیں۔

لے ہفت روزہ رضائے مصطفیٰ، گوجرانوالہ، ۱۰ مارچ ۱۳۷۸ھ، ۲۴ مارچ ۱۳۷۹ھ، ص ۶

ایک واقعہ ملاحظہ ہو:

”ازالہ شُبہء۔ میں اپنے سابق غلط عقائد سے توبہ کر کے حضرت شیخ الحدیث مولانا محمد سرور احمد صاحب دامت برکاتہم کے دست مبارک پر بیعت کر چکا ہوں، لہذا جن حضرات کو اب تک میری سنیت کے متعلق کوئی شبہ ہو، اس کا ازالہ فرم لینا چاہیے۔“

(محمد الیاس قادری رضوی، جرنالوالہ)

حضرت شیخ الحدیث قدس سرہ کے متوسلین کی احکام شریعت پر استقامت ملاحظہ کرنے کے لیے ایک خبر پڑھیے:

”ڈاڑھی اور شادی۔ موضع ابدال چیمہ ضلع گوجرانوالہ میں ضلع لائل پور سے ایک برات آئی۔ دو لہا میاں حضرت قبلہ شیخ الحدیث مدظلہ کے مرید با صفا اور متشرع صالح جوان تھے جنہوں نے شریعت مطہرہ کے مطابق ڈاڑھی رکھی ہوئی تھی۔ ان کی ڈاڑھی مبارک دیکھ کر لڑکی والوں نے چہ میگوئیاں شروع کر دیں اور آخر یہ طے پایا کہ لڑکے کی ڈاڑھی منڈوا دی جائے اور پھر نکاح کیا جائے (معاذ اللہ ثم معاذ اللہ) لیکن جب لڑکے کو ان کے ارادہ بد اور عزم ناپاک کا علم ہوا تو اس مرد مجاہد نے واشگاف الفاظ میں کہہ دیا کہ ایک کیا اگر چار لڑکیاں بھی ہوں تو میں ان کو سنتِ رسول صلی اللہ تعالیٰ علیہ وسلم پر قربان کر سکتا ہوں، مگر سنتِ رسول صلی اللہ علیہ وسلم ڈاڑھی مبارک، ایک عورت پر قربان نہیں کی جاسکتی۔“

رشتہ میرا خدا کی خدائی سے ٹوٹ جائے

پھوٹے نہ مگر ہاتھ سے دامانِ مصطفیٰ (صلی اللہ علیہ وسلم)

۱۷ ہفت روزہ رضائے مصطفیٰ گوجرانوالہ، ۱۲ رمضان المبارک ۱۴۱۵ھ / ۲۷ مارچ ۱۹۹۹ء ص ۶

یہ کہہ کر لڑکے نے بمع برات واپسی کا ارادہ کر لیا اور جب وہ جانے کے لیے تیار ہوئے تو لڑکی والوں کو ہوش آیا۔ ندامت ہوئی۔ ان کے ضمیر نے ملامت کی اور پھر جب انہوں نے معافی مانگی اور بہت منت سماجت کی، تب لڑکے والے راضی ہوئے اور نکاح کی تقریب منعقد ہوئی۔ مولا تعالیٰ سب مسلمان کہلانے والوں کو خلاف شرع حرکات، بدعات و بُری رسموں سے بچنے اور سنت و شریعت کی اتباع کی توفیق بخشے۔ آمین (نامہ نگار) لہ

حضرت شیخ الحدیث قدس سرہ کے دعوت و ارشاد کا حلقہ صرف مسجد و مدرسہ ہی نہ تھا، بلکہ کالج کے طلباء اور اساتذہ بھی اگر آپ کو اپنے ہاں دعوت تبلیغ دیتے، تو آپ ان کے ہاں بھی تشریف لے جاتے۔ ایسا ہی ایک مرتبہ ہوا آپ میونسپل کالج، لائل پور کے جلسہ میں تشریف لے گئے اور وہاں مدلل و عطف فرمایا۔ کالج کے اساتذہ اور طلباء بہت متاثر ہوئے۔ لہ

لہ ہفت روزہ رضائے مصطفیٰ، گوجرانوالہ، ۱۲، شوال المکرم ۱۳۷۷ھ / ۲۷ مئی ۱۹۵۸ء، ص ۳، ۴
 لہ روایت پروفیسر محمد یوسف ایم اے، پروفیسر میونسپل کالج۔ فیصل آباد۔ ۲۴ نومبر ۱۹۷۸ء

پیکرِ حسن و جمال

صاحبِ جمالِ صوری و معنوی حضورِ اکرم صلی اللہ تعالیٰ علیہ وسلم کا ارشاد ہے،
 نَصَرَ اللَّهُ أَمْرًا سَمِعَ مِنَّا شَيْئًا فَبَلَّغَهُ كَمَا سَمِعَهُ لَهُ
 ”اللہ تعالیٰ اس آدمی کے چہرے کو رونق بخشنے، جس نے ہم سے کچھ سنا، تو اسے
 اسی طرح پہنچا دیا جیسا اُس نے سنا۔“

دوسری روایت یوں ہے،

نَصَرَ اللَّهُ أَمْرًا سَمِعَ مِنَّا حَدِيثًا فَحَفِظَهُ حَتَّى يُبَلِّغَهُ غَيْرَ
 ”اللہ تعالیٰ اس آدمی کو حسن بخشنے اور اس کے چہرے کو بارونق کرنے جس نے ہم سے
 کوئی حدیث سنی، تو اسے یاد کیا، یہاں تک کہ دوسروں کو پہنچا دے۔“
 ایک اور روایت کے کلمات یوں ہیں،

نَصَرَ اللَّهُ عَبْدًا سَمِعَ مَقَالَتِي فَحَفِظَهَا وَوَعَاهَا وَإِذَا هَا
 ”اللہ تعالیٰ اُس کے چہرے کو صحبت عطا کرے، جس نے میرا کلام سنا، تو اسے
 یاد کیا، اسے محفوظ کر لیا اور اسے دوسروں تک پہنچایا۔“

ملا علی قاری علیہ الرحمہ نے حدیث کی تشریح میں فرمایا،

لے رواہ الترمذی وابن ماجہ و احمد و ابن حبان فی صحیحہ عن ابن مسعود و رواہ الدارمی عن ابن اللہردی،

جامع صغیر ج ۲ ص ۳۳۰

لے رواہ الترمذی و ایضاً عن زید بن ثابت، جامع صغیر ج ۲، ص ۳۳۰

لے رواہ الشافعی و البیہقی فی المدخل و رواہ احمد و الترمذی و ابوداؤد و ابن ماجہ و الدارمی

عن زید بن ثابت - مشکوٰۃ، ص ۳۵

والمعنى خصه الله بالبهجة والشور - ۱۲ مرقات

یعنی اللہ تعالیٰ ایسے چہرے کو بہجت اور سرور عطا کرتا ہے۔

علامہ مصطفیٰ محمد عمارہ مصری نے علامہ مناوی علیہ الرحمہ کے حوالے سے اس کا معنی یوں

بیان فرمایا: البسه النضرة ای جملہ اللہ و زینہ اوصلہ

اللہ الی نضرة الجنة وهی نعیبها۔

” نضرت عطا کرنے کا معنی یہ ہے کہ اللہ تعالیٰ اسے جمال و زینت عطا

فرمائے، اسے جنت کی رونقوں تک پہنچائے، یعنی اس کی نعمتیں عطا فرمائے۔

حضرت شیخ الحدیث قدس سرہ کو جو حسنِ صورتی و معنوی فطری طور پر عطا فرمایا گیا تھا، وہ

اپنے معاصرین سے بدرجہا اتم و اکمل تھا۔ مزید برآں احادیثِ محبوب رب العالمین صلی اللہ علیہ وسلم

کی خدمت کے صلہ میں اللہ تعالیٰ نے جو کمال و جمال، بہجت و نضرت، رونق و زینت اور

شرافت و وجاہت آپ کو عطا فرمائی، اس کا الفاظ میں بیان کرنا ممکن نہیں۔ یہ کیفیات

اگرچہ ظاہری بشرہ سے متعلق تھیں، مگر درحقیقت ان کا تعلق حال سے تھا۔ حال کو

صاحبِ حال ہی سمجھ سکتا ہے اور حال ہی زبان سے بیان کر سکتا ہے، تاہم تذکرہ نویسی میں

شخصیت کا حلیہ بیان کیا جاتا ہے۔ اسی پہنچ کی اتباع میں، حضرت شیخ الحدیث قدس سرہ

کا ظاہری حلیہ بیان کیا جاتا ہے۔ مجھے اپنی کم مائیگی اور بیان کی عدم صلاحیت کا اعتراف

بہر حال ہے۔

حضرت شیخ الحدیث قدس سرہ علمی و روحانی حیثیت سے بلند مرتبت ہونے کے

ساتھ ساتھ صورتی اور جسمانی لحاظ سے بھی قدا و شخصیت تھے۔ آپ کا جسم مبارک لمبائی

مائل اور بھاری تھا، مگر حدِ اعتدال سے متجاوز نہ تھا۔ لمبائی اور موٹائی میں خاص مونونیت

تھی جس کی بنا پر آپ کو میانہ قد کہنا مناسب ہے۔ چہرہ گول، منور اور نور برساتا ہوا، غلبہ

لہ الفضل الکبیر مختصر شرح الجامع الصغیر للمناوی مطبوعہ دار احیاء الکتب العربیہ مصر ص ۳۳

روحانیت کی بنا پر بھاری اور پُر رونق تھا۔ رنگ سرخی مائل سفید تھا، سر بڑا اور گول، اس پر عمامہ کی بہار۔ ہر سر اس پر عظمت سر کے آگے خود بخود خم ہو جاتا۔ سر کے بال گنگرلیے اور پتلے۔ گردن فراز، تیرہ بجتی کو روشن بجتی میں بدل دینے والی بڑی بڑی لمبی سیاہی مائل اور چمکدار آنکھیں۔ آنکھوں میں سُرخ ڈورے، مہنویں گنجان، پلکیں گھنی۔ ناک متوسط، پتلی اور کچھ اٹھی ہوتی۔ رخسار بھرے ہوئے گداز۔ سینہ کشادہ، پتلے پتلے سُرخ ہونٹ، پیشانی بلند اور کشادہ۔ لمبی لمبی انگلیوں والے خوبصورت ہاتھ، جود و سخا اور دستگیری کی صفت سے موصوف۔ خط قدرتی۔ عمر کے آخری دو سالوں میں علالت کی وجہ سے عمومی صحت اگرچہ کمزور ہو گئی تھی، تاہم چہرے کی رونق، وجاہت اور جاذبیت بدستور باقی رہی۔ چہرے کا جلال دیکھ کر کوئی بھی آپ کو مرلیض متصور نہیں کر سکتا تھا، کیونکہ چہرے کی سُرخ و سفیدی کا حُسن آخر وقت تک نمایاں اور قائم رہا۔ جب آپ کے ہاتھ اور پاؤں دیکھے جاتے تو معلوم ہوتا کہ تہایت کمزور ہو چکے ہیں۔

پُر جمال اور پُر جلال چہرے کو دیکھ کر یہ اندازہ کرنا مشکل ہوتا کہ جمال زیادہ ہے، یا جلال۔ چاند کی سی تابانی، غلبہ روحانیت سے وجاہت کے غلبہ اور متمہم چہرے کی مشکفتگی کے اجتماع نے کچھ ایسی صورت پیدا کر رکھی تھی کہ جیسے دیکھتے ہی بے ساختہ زبان پر سبحان اللہ، سبحان اللہ جاری ہوتا اور خدا یاد آ جاتا۔ لہ

لہ اولیا۔ اللہ کی ایک پہچان یہ ہے کہ انہیں دیکھ کے خدا تعالیٰ یاد آ جاتا ہے۔ حدیث پاک میں ہے:
 ان النبی صلی اللہ علیہ وسلم سئل من اولیاء اللہ قال الذین اذا رُووا ذکر اللہ۔ (نزہۃ الناظرین للشیخ تقی الدین عبد الملک بن ابی المنی مطبوعہ مصر ۱۳۶۳ھ)
 ۱۹۵۴ء، ص ۴۳) ایک اور حدیث کے کلمات یوں ہیں، خیار کہ الذین اذا رُووا ذکر اللہ
 بھم (زیبہقی، جامع صغیر، ج ۲، ص ۱۰) یعنی تم میں سے بہترین وہ ہیں جنہیں دیکھ کے خدا یاد آ جائے۔
 (فقیر قادری محض عند)

جلال و جمال کے حسین امتزاج کو آپ کی مجلس میں حاضر ہونے والے ممتاز دانشور
ڈاکٹر پروفیسر محمد اسحاق قریشی، فیصل آباد نے ان الفاظ میں بیان کیا ہے؛
”مولانا مرحوم کو اللہ تعالیٰ نے جہاں علم و فضل کی بے پایاں دولت
سے نوازا تھا، وہاں ذاتی رعب داب اور شکوہ و دبدبہ بھی عطا فرمایا تھا۔
انہیں دیکھتے ہی خوف ورجا کے ملے جلے جذبات ابھرتے تھے۔ ان کی
محفل پاک میں بڑے بڑے فضلاء کو دوزانو دیکھا جاسکتا تھا۔ ان کے
حضور زبان کھولتے خوف محسوس ہوا کرتا تھا کہ نہ جانے کون سی بات
سورادب میں داخل ہو جائے، لیکن اس کے ساتھ ساتھ ان کے خیالات
سے مستفیض ہونے اور مجلسی نشست کو طول دینے کو جی چاہتا تھا۔
فرزدق کا یہ شعر ان کے بارے میں کتنا حقیقت پسندانہ معلوم ہوتا ہے

یغض حياء و یغض من مہابۃ

فلا یکلما للاحین یتبسم

ترجمہ: ”آپ تو شرم و حیا سے آنکھیں نیچے رکھتے ہیں اور دوسرے لوگ
ان کے ہیبت و جلال کی وجہ سے مجبور ہیں کہ آنکھیں جھکالیں۔ ان کے
حضور گفتگو نہیں کی جاسکتی، مگر صرف اس وقت کہ آپ مسکرا رہے ہوں“
اللہ تعالیٰ نے آپ کو وہ مردانہ حسن و جمال عطا فرمایا تھا کہ دیکھتے ہی
صفتِ خداوندی پر قربان ہونے کو جی چاہتا تھا۔“ لے

آپ کی آواز صاف اور رعب دار تھی، لیکن شیریں اس قدر کہ کانوں میں رس
گھولتی تھی۔ جب آپ بولتے تو محسوس ہوتا کہ گویا سنتِ نبوی بول رہی ہے اور جب
خاموش ہوتے تو فضاؤں پر سکوت طاری ہو جاتا ہے

لے ماہنامہ نوری کرن، بریلی۔ مجریہ مارچ/اپریل ۱۹۶۳ء، حضرت محدثِ اعظم پاکستان نمبر، ص ۵۱

جبین شوق جھکا دی فلک نشینوں نے

کبھی اہل جنوں اس دیار سے گزرے

۱۳۷۵ھ / ۱۹۵۶ء کے حج کے موقعہ پر حلق کرایا تھا۔ ۱۳۸۰ھ / ۱۹۶۱ء میں سر

کے بال ترشواتے تھے۔ سر کے بال ہمیشہ کالوں کی ٹونک رکھتے۔

جمعہ کے روز حجامت بنواتے۔ عموماً لبوں کے بال کٹواتے اور ناخن ترشواتے۔

— خوشبو کا استعمال بہت کم فرماتے، لیکن اس کے باوجود آپ کے پسینہ

اور کپڑوں سے خوشبو آتی — کمرے میں عموماً درمی کچی ہوتی، جس پر مصلیٰ ہوتا۔

گاؤ تکیہ سے ٹیک لگا کر نہ بیٹھتے۔

لباس

حضرت شیخ الحدیث قدس سرہ جہاں انتہائی خوبصورت اور مدد درجہ خوش اخلاق

تھے، وہاں لباس بھی بہت ہی دلکش زیب تن فرماتے تھے۔ تدریس حدیث اوقات نماز

میں عموماً اور جمعہ کے دن بال الترام پگڑھی باندھتے جو بعض اوقات سفید، کبھی زرد، اور

عموماً نسواری (ملاگری) ہوتی۔ عمامہ کی لمبائی بالعموم سات گز ہوتی۔ گھر پر اور مدرسہ و

مسجد میں اور سردیوں میں عام طور پر یو۔ پی کی کشیدہ کاری والی ٹوپی ہوتی —

خاص تقاریب، خطبہ جمعہ و عیدین کے لیے عمامہ پر سفید ململ کا لبا چادر نما پٹکا بھی اوڑھا

کرتے جو چہرہ مبارک کے ماسو اسر اور گردن پر لپیٹا ہوتا۔ لہ

لہ حاشیہ آئندہ صفحہ پر ملاحظہ فرمائیں،

کرتا ہمیشہ کھلا اور متوسط پہنتے۔ کرتا عموماً سفید اور کبھی رنگ دار ہوتا۔ گرمیوں میں آرکنڈھی چکن کا کرتا بھی پہنتے۔ شلوار ہمیشہ سفید ہوتی۔ دورانِ علالت پاجامہ بھی استعمال فرمایا۔ صدی اور شیروانی بھی پہنتے۔ جمعہ و عیدین میں جُبتہ بھی زیب تن فرماتے۔ پاؤں میں ہمیشہ اعلیٰ قسم کی مراد آبادی جوتی پہنتے۔

آپ علماء اور جامعہ رضویہ کے فضلاء کو فرمایا کرتے تھے کہ علماء کرام کو خوش لباس ہونا چاہیے اور اس کے ساتھ ساتھ لباس کی شرعی حیثیت کا خیال بھی ضروری ہے۔

ایک موقع پر فرمایا کہ عالم کا جوتا ایسا ہونا چاہیے کہ دُنیا دار کی نگاہ عالم کے جوتوں پر رہے۔ علماء کرام کو شیروانی کے استعمال کی تاکید فرماتے کہ اس سے عالم کا دستار بلند ہوتا ہے۔

۱۷ حاشیہ گذشتہ صفحہ

مؤلف کتاب ہذا فقیر قادری عفی عنہ آج تک آپ کے اس چادر نما پٹکا کو سر اور گردن پر اوڑھنے

کو آپ کی ایک خاص ادا سمجھتا رہا۔ ان دنوں حُسنِ اتفاق سے ایک حدیث پاک نظر نواز ہوئی،

الْإِمْرَاتُ تَدُ الْبُسَّةَ الْعَرَبِ وَالْإِلْتِفَاعُ لِبُسَّةِ الْإِيمَانِ -

رواہ طبرانی فی الکبیر عن ابن عمر رضی اللہ تعالیٰ عنہما بحوالہ جامع صغیر للسیدوطی، مطبوعہ مبداء، ص ۲۱۰

ترجمہ و تفہیم، چادر اوڑھنا عربوں کا لباس ہے اور سر اور اکثر چہرے کو (چادر سے) ڈھانکنا ایمان والوں

کا لباس ہے۔ حدیث پاک کے مطالعہ کے بعد یہ واضح ہوا کہ مذکورہ انداز میں آپ کا چادر نما پٹکا کا اوڑھنا

نہ صرف آپ کی ادا تھی، بلکہ حدیث پاک پر عمل بھی تھا۔ سبحان اللہ! کیسی پاکیزہ سیرت تھی جو پہنانے کے

ادنیٰ حصہ میں بھی سنتِ مصطفیٰ کریم صلی اللہ علیہ وسلم کو ملحوظ رکھتے تھے۔ ۱۷ فقیر قادری عفی عنہ

یادداشت جمعیت رضویہ اہل سنت و جماعت لائل پور

نام: اس انجمن کا نام جمعیت رضویہ اہل سنت و جماعت، لائل پور ہوگا۔
انجمن کا صدر دفتر جامعہ رضویہ، شاہی مسجد، جنگ بازار، لائل پور میں ہوگا۔

اغراض و مقاصد:

جمعیت کے اغراض و مقاصد مندرجہ ذیل ہیں:

- ۱- اسلامی اصولوں کی اشاعت و حفاظت اور مذہبِ حقہ کے بنیادی اصولوں کی ترویج۔
- ۲- قرآن مجید، حدیث شریف، اجماع اور قیاس کی روشنی میں اہل سنت حنفی مکتب فکر کی ترقی و خدمت کرنا۔ شیخ الحدیث علامہ شاہ عبدالحق محدث دہلوی اور اعلیٰ حضرت عظیم البرکت امام اہل سنت مجدد دین و ملت الحاج مولانا احمد رضا خاں بریلوی (قدس سرہما) کے معتقدات کے مطابق اشاعت کرنا۔

- ۳- دارالعلوم جامعہ رضویہ مظہر اسلام اہل سنت و جماعت کا قیام عمل میں لانا قائم رکھنا اور اس کا انتظام کرنا، درس نظامی کے ذریعے مذہبی تعلیم دینا، مختلف شعبہ ہائے قیام اور ان کا انتظام و انصرام کرنا۔ مثلاً، دارالافتاء، دارالکتب، دارالتبلیغ، دارالاقامہ۔
- ۴- جامعہ میں پڑھنے والے طلباء کے لیے اساتذہ، کتب، رہائش اور خورد و نوش کا انتظام کرنا۔

- ۵- عید میلاد النبی پورے طہطراق کے ساتھ منانا، اور اس کے متعلق مختلف مواقع پر مجالس کا انتظام کرنا، عوام الناس میں صحیح اسلامی روح پھونکنا اور اس طرح مسلمانوں کو صراطِ مستقیم پر چلنے کی ترغیب دینا۔

۶۔ ایسی سرگرمیوں سے باز رہنا اور ان کی حوصلہ شکنی کرنا جو اسلام، ریاست اور قوم کے لیے نقصان دہ ہوں۔

۷۔ ایسے مبلغین تیار کرنا جو مذہبِ حقہ کی صحیح اور موزوں انداز میں تبلیغ کرنے کے قابل ہوں۔

۸۔ ہر قسم کی غیر اسلامی سرگرمیوں کے بارے میں ریاست یا حکومت کو آگاہ کرتے رہنا۔

۹۔ پاکستان کے مختلف مقامات اور شہروں میں جامعہ رضویہ کی شاخیں کھولنا اور قائم رکھنا

۱۰۔ مذہبی کتب اور رسائل کی اشاعت کے لیے پریس کا قیام عمل میں لانا تاکہ عقائدِ حقہ

کی تبلیغ ہو سکے۔

۱۱۔ خلفاء اور دیگر بزرگانِ دین کے ایامِ مبارکہ منانا تاکہ ان کے کارنامے سن کر مسلمان

ان کی پیروی کرنے کے قائل ہو سکیں۔

جمعیتِ رضویہ اہل سنت و جماعت لائل پور کے قوانین، اصول، ضوابط اور دفعات:

۱۔ تعریفات:

(ا) بانی اور سرپرست سے مراد وقتی طور پر جمعیت کا بانی اور سرپرست ہوگا۔

(ب) صدر اور مہتمم سے وقتی طور پر جمعیت کا صدر اور مہتمم مراد ہوگا۔

(ج) خازن سے مراد ہوگا، وقتی طور پر جمعیت کا خازن۔

(د) سیکرٹری سے جمعیت کا وقتی طور پر سیکرٹری مراد ہوگا۔

۲۔ رُکنیت:

(ا) پاکستان کے وہ تمام شہری جن کی عمر ۱۸ سال سے کم نہ ہو اور وہ اہل سنت و

جماعت ہوں، جمعیت کے ممبر بن سکتے ہیں۔

(ب) ممبران، ممبر بننے وقت اتنی رقم بطور چندہ دیں۔ جتنی رقم جمعیت کے اربابِ اختیار

وقتاً فوقتاً مقرر کریں گے۔

(ج) ممبران اپنی مرضی سے جتنا چاہیں عطیہ دے سکتے ہیں تاکہ جمعیت کی ہنگامی ضروریات

پوری کی جاسکیں۔

۳۔ مجلس منتظمہ:

جمعیت کی مجلس منتظمہ مندرجہ ذیل ہوگی:

(i) صدر اور مہتمم

(ii) سیکرٹری

(iii) خازن

۴۔ ایگزیکٹو کمیٹی:

جمعیت کا انتظام ایگزیکٹو کمیٹی چلائے گی جو بشمول دفتری اہلکار لوہارکان پر مشتمل ہوگی۔

ایگزیکٹو کمیٹی کے اہل کاروں اور ممبران کا انتخاب سالانہ اجلاس عام میں ہوگا۔

۵۔ صدر (مہتمم) کے فرائض و اختیارات:

(a) صدر (مہتمم) کسی بھی ملازم کی تقرری یا معزولی بغیر کوئی وجہ بتائے کر سکتا ہے۔

(b) صدر کسی بھی دفتری اہل کار کی خالی اسامی پر کرنے کا مجاز ہے۔ اس وقت

تک کہ عام اجلاس میں اس جگہ کسی کی تقرری کی جائے۔

(c) صدر جمعیت کی ہنگامی ضرورت پورا کرنے کے لیے مبلغ پچاس روپے ملہوا تک

خرچ کرنے کا مجاز ہوگا۔

(d) صدر ہر اجلاس کی صدارت کرے گا یا اس کی غیر حاضری میں ایگزیکٹو کمیٹی جسے چن

لے، صدارت کرے گا۔

(e) ہنگامی حالات میں صدر کو ضرورت کے مطابق فوری قدم اٹھانے کا اختیار ہوگا۔

(f) صدر انتظامیہ میں کسی ممبر کو شامل کر کے اس کی کل تعداد میں اضافہ کر سکتا ہے

اور ممبران میں سے ایک نائب صدر کی تقرری کر سکتا ہے۔

(g) برابری (TIE) کی صورت میں صدر اپنا دُہرا ووٹ استعمال کرے گا۔

۶۔ نائب صدر

(ا) صدر کی غیر موجودگی میں نائب صدر کو وہ اختیارات حاصل ہوں گے جو صدر کو حاصل ہیں۔

(ب) صدر اور نائب صدر کی غیر موجودگی میں دفتری اہل کاروں میں سے متفقہ رائے سے کسی بھی ممبر کو صدارت کے لیے کہا جاسکے گا۔

۷۔ خازن

۸۔ سیکرٹری

سیکرٹری جمعیت کے دفتر کا انچارج ہوگا۔ اس کے فرائض و اختیارات مندرجہ ذیل ہوں گے،

(ا) تمام اجلاسوں کا انعقاد اور ان کی کارروائی کا ریکارڈ رکھنا۔

(ب) ایگزیکٹو انتظامیہ اور اجلاس عام کے احکامات اور فیصلوں پر عملدرآمد کرانا۔

(ج) جمعیت کی ہنگامی ضرورت کے لیے سیکرٹری مبلغ پچھتیس روپے ماہوار تک

خرچ کرنے کا مجاز ہوگا۔

(د) جمعیت کے ہر قسم کے کاغذات، خط و کتابت اور سامان کا ریکارڈ رکھنا۔

۹۔ عام قوانین؛

(ا) کورم سات ممبران کا ہوگا۔

(ب) تمام معاملات کا فیصلہ کثرت رائے سے ہوگا۔

(ج) مندرجہ ذیل مسائل پر بحث کی خاطر ایگزیکٹو انتظامیہ کمیٹی کی مقرر کردہ

تاریخ پر سالانہ عام اجلاس بلایا جائے گا؛

(ا) ایگزیکٹو کمیٹی کی رپورٹ سننے اور غور و خوض کرنے کے لیے۔

(ا) مجلس انتظامیہ کے ممبر کا انتخاب کرنا۔

(ii) حسابات کی سالانہ رپورٹ کی پڑتال اور منظوری دینا۔
(۱۷) سالانہ بجٹ کی منظوری دینے کے لیے۔

(۱۵) صدر ہنگامی حالات کی صورت میں جمعیت کا خاص اجلاس بلا سکتا ہے یا اس قسم کا کوئی اجلاس بلانے کے لیے کم از کم سات ممبران تحریری طور پر کہیں جس میں اجلاس بلانے کے مقاصد کی وضاحت کی گئی ہو۔ ایسی درخواست کی وصولی پر صدر اس درخواست کی نقل ممبران میں شتہر یا تقسیم کرے گا اور اجلاس کے لیے تاریخ مقرر کرے گا۔

(۱۰) متفرقات:

- (۱) جمعیت کی آمدن اور جائداد جب بھی حاصل ہو جائے اسے جمعیت کے مقاصد کی ترویج کی خاطر حفاظت سے استعمال ہوگی۔
- (ب) جمعیت کے حساب کتاب کی پڑتال ایگزیکٹو کمیٹی کے مقرر کردہ آڈیٹر سے سال میں ایک مرتبہ (یا —) کروائی جائے گی۔
- (ج) قوانین اور ضوابط کے ذریعے کچھ بھی تبدیلی یا اضافہ نہیں کیا جاسکے گا۔ ایسا صرف اجلاس عام کے ذریعے کیا جاسکے گا جو کم از کم چودہ روز یا ہنگامی صورت میں اس سے بھی کم عرصہ کے نوٹس پر بلایا جاسکے گا۔

دستخط ممبران

سرپرست و بانی، ابوالفضل محمد سردار احمد غفرلہ	جامعہ رضویہ جھنگ، بازار لائل پور
صدر، مہتمم، محمد فضل رسول	ایضاً
حنا زن، ابوسعید محمد امین	جامع مسجد محمد پورہ، لائل پور
ناظم، محمد معین الدین	جامعہ رضویہ، جھنگ، بازار لائل پور
رکن، نواب الدین غفرلہ	ایضاً
سیکرٹری، محمد عبدالقادر غفرلہ	ایضاً
رکن، محمد یعقوب بقلم خود	انارکلی بازار - لائل پور
رکن، حافظ محمد شفیع بقلم خود	کمیشن ایجنٹ، ریل بازار، لائل پور
رکن، حاجی فیروز الدین بقلم خود	محمد پورہ - لائل پور

تاریخ: ۸ مارچ ۱۹۶۰ء

تواضع

امام المسلمین صلی اللہ تعالیٰ علیہ وسلم نے فرمایا:

مَنْ تَوَاضَعَ لِلَّهِ رَفَعَهُ اللَّهُ لَهُ

”جس نے اللہ تعالیٰ کے لیے تواضع کو اختیار فرمایا اللہ تعالیٰ اس کو رفعت و

منزلت عطا فرمائے گا۔“

عظمت و جلال ذاتِ باری کے مشاہدہ نے جس ذات میں یہ کیفیت پیدا کر دی کہ اس کی نگاہ میں خود اس کی ذات تمام جہان سے کم تر محسوس ہو۔ عبودیت اور عجز نے اس کو ادا میراچی کے امتثال اور تمام احکام کی تسلیم پر مائل کر دیا، وہ ہر حال میں بندہ بن کر رہے اور اللہ جل و علا کے بندوں سے اس کا پیار ایسا ہو کہ ہر بندہ محسوس کرے کہ وہ اس سے سب سے زیادہ پیار کرتا ہے، ایسے متواضع کو اللہ تعالیٰ ایسی رفعت و منزلت عطا کرتا ہے کہ تمام جہاں اسے اپنا مخدوم سمجھتا ہے۔

حضرت شیخ الحدیث قدس سرہ کی متواضع عادت اور بے نفسی کا یہ عالم تھا کہ گریبا اور پند نامہ پڑھنے والے مبتدی کو بھی مولانا کہہ کر خطاب فرماتے۔ آپ کی مجلس میں اگر کسی ناخواندہ دیہاتی نے کوئی مسئلہ پوچھا، تو بڑی شفقت سے پوری وضاحت سے مسئلہ کا جواب عطا فرماتے مسائل کی وضاحت میں خواہ کتنا ہی وقت لگ جاتا، کتابٹ محسوس نہ فرماتے۔ ایک شخص کے بعد اگر دوسرا شخص وہی مسئلہ دریافت فرماتا، تو اسے محبت اور وضاحت سے مسئلہ بیان فرماتے مسئلہ کا بیان اس نوعیت کا ہوتا کہ وہ ”مشاہدہ“ بن جاتا۔

لے رواہ ابو نعیم فی الحلیہ عن ابی ہریرۃ، جامع بخیر، ج ۲، ص ۲۹۰

آپ کی مجلس میں جو بھی مسئلہ پوچھنے آیا، وہ مسئلہ کے جواب سے زیادہ آپ کے اخلاق سے متاثر ہوتا۔

قیام پاکستان سے قبل جب آپ مظہر اسلام بریلی میں صدر مدرس اور شیخ الحدیث تھے، جناب میاں غلام رسول درگاہی ناظم انجمن ارشاد الاسلام بیگہ مہر و چوہر تحصیل کھاریاں ضلع گجرات کی دعوت پر بیگہ میں میلاد النبی صلی اللہ تعالیٰ علیہ وسلم کے سالانہ اجلاس میں تشریف لائے۔ علاقہ کے دو دیہاتی ایک مسئلہ پوچھنے کے لیے حاضر ہوئے۔ آپ اس وقت چار پانی پر جلوہ گر تھے۔ دیہاتیوں نے آپ کے علمی مقام کا پاس کرتے ہوئے زمین پر بیٹھنا چاہا، مگر آپ نے ان دیہاتیوں کو اصرار کر کے نہ صرف چار پانی پر بٹھایا، بلکہ اپنی چار پانی کے سربانہ کی طرف بٹھایا۔ امثال امر کے پیش نظر انہیں آپ کے برابر بیٹھنا پڑا اور ان کے مسئلہ کا جواب مرحمت فرمایا۔ یہ دیہاتی حیران تھے کہ مرکز علم و عرفان بریلی کا شیخ الحدیث عوام الناس سے اس بلندی اخلاق سے پیش آتا ہے۔

میاں غلام رسول موصوف نے بیان کیا قیام پاکستان سے قبل جب آپ ہمارے ہاں سالانہ جلسہ میں تشریف لائے۔ میں نے عرض کیا حضور! آپ کے کھانے کا انتظام کیسا کیا جاتے؟ اور آپ کو کسی اشیاء کھانے میں پسند فرماتیں گے؟ آپ نے فرمایا:

”مولانا! خشک روٹی، پسی مویں اور نلکے کا سادہ پانی میرے لیے کافی ہے، کسی تکلف کی ضرورت نہیں۔“

جناب میاں صاحب موصوف بڑی محبت و عقیدت سے آپ کی تواضع اور استغفار کا یہ واقعہ بیان کیا کرتے تھے۔

حضرت شیخ الحدیث قدس سرہ جب بھی اپنا نام لکھتے تو لفظ فقیر اپنے نام سے پہلے

لے روایت میاں غلام رسول درگاہی، مرحوم

لے ایضاً،

ضرور لکھتے اور جب کسی تعارف کے موقعہ پر اپنا نام لکھتے تو یوں رقم کرتے:

”فقیر محمد سردار احمد غفرلہ خادم اہل سنت“

مولانا سید محمد جلال الدین بھکھی ضلع گجرات دم ۴، ربیع النور ۱۳۶۶ھ / ۲۴ نومبر ۱۹۸۵ء نے بیان فرمایا کہ ۱۳۶۶ھ / ۱۹۴۷ء کو بریلی شریف میں دورہ حدیث کے دوران ایک صبح آپ نے فرمایا کہ آج رات مطالعہ کے دوران مسلم شریف میں کعبہ سے متعلق روایت میں ایک لفظ کَلِيلٌ کا مناسب معنی ذہن میں نہ آیا۔ سر دیوں کا موسم تھا۔ استاد محترم حضرت صدر الشریعہ بغرض ملاقات حضرت مفتی اعظم مدظلہ کے مکان پر شریف لائے ہوئے تھے۔ رات کو ہی میں حضرت استاد محترم کی خدمت میں حاضر ہوا، اور کَلِيلٌ کا مناسب معنی دریافت فرمایا۔ انہوں نے بتایا کہ اس مقام پر مَرْفُوعٌ موزوں ہے۔ دوران تدریس آپ نے مطالعہ کی کیفیت اور رات کو استاد محترم کے حضور حاضری کا سارا ماجرا بیان فرمایا۔

لے نوٹ: آپ کی بُراسی طرح کی بنی ہوئی تھی۔ فقیر قادری عفی عنہ

لے روایت مولانا سید محمد جلال الدین بھکھی، ضلع گجرات، ۴ ربیع الاول ۱۳۶۶ھ

صلہ رحمی

غارِ حرا میں پہلی وحی کے بعد جب حضور علیہ الصلوٰۃ والسلام نے مکہ کی طرف مراجعت فرمائی۔ آپ پر آثارِ خوف نمایاں تھے۔ ام المومنین حضرت سیدہ خدیجہ رضی اللہ عنہا نے عرض کیا: آپ غم نہ کھائیے، خوش رہیے، کیونکہ اللہ تعالیٰ آپ کو کسی خطرہ میں نہ ڈالے گا، یقیناً وہ آپ کے ساتھ اچھائی ہی فرمائے گا، کیونکہ:

إِنَّكَ لَتَصِلُ الرَّاحِمَ وَتَحْمِلُ الْكِلَّ وَتَكْسِبُ الْمَعْدُومَ
وَ تَقْرِي الضَّيْفَ وَ تُعِينُ عَلَى نَوَائِبِ الْحَقِّ لَهُ

آپ صلہ رحمی فرماتے ہیں، عیال کا بوجھ اٹھاتے ہیں، بے کسوں اور محبوں کی دستگیری فرماتے ہیں، مہمان نوازی کرتے ہیں اور لوگوں کی سچائی میں ان کی مدد فرماتے ہیں۔“

سیدہ خدیجہ رضی اللہ تعالیٰ عنہا نے جن صفات حمیدہ اور کمالات رفیعہ کا تذکرہ فرمایا ان سے موصوف اعلیٰ اخلاق کا مالک ہوتا ہے۔ یہ اوصاف ہر دین اور ہر معاشرے میں باعث عزت و کمال ہیں۔

حضرت شیخ الحدیث قدس سرہ کے عادات پر حضور معلم اخلاق صلی اللہ تعالیٰ علیہ وسلم کے اخلاق کا ایسا گہرا پرتو تھا کہ آپ ان اخلاق نبوی سے بہ کمال بہرہ ور ہوئے۔ آپ کی سیرت میں اس قسم کے بے شمار واقعات ملتے ہیں جن سے آپ کی صلہ رحمی، بیکسوں اور ناداروں کی دستگیری اور حاجت روائی، مہمان نوازی اور راہ حق پر چلنے والوں کی اعانت کی واضح جھلک ملتی ہے۔

لہ رواہ البخاری و مسلم عن عائشۃ رضی اللہ تعالیٰ عنہا

آپ کا تعلق چونکہ زمیندار گھرانے سے تھا۔ آپ کے بھائی زمین کی کاشت کرتے تھے۔ آپ نے کبھی بھی زمین کی پیداوار سے حصہ نہ لیا۔ آپ کے بھائی ہی آپ کا حصہ لیتے رہے۔ آبائی گاؤں میں بھائیوں نے اس خواہش کا اظہار کیا کہ ہماری زمین میں ایک باغ ہونا چاہیے۔ آپ نے متحدہ ہندوستان کے مختلف شہروں سے عمدہ قسم کے آم اور کیلے کے پودے منگوائے۔ الہ آباد (بھارت) سے امرتسر کے پودے منگوائے اور دیال گڑھ میں باغ لگوایا۔ یہ تمام مصارف آپ نے خود برداشت کیے، اگرچہ اس باغ میں بھائیوں کا بھی برابر حصہ تھا۔ ۷

جناب چوہدری محمد اسماعیل برادر خور و حضرت شیخ الحدیث بیان کرتے ہیں،
 ”آپ نے باغ کیا لگوایا، گویا خیر و برکت کی بنیاد رکھی گئی۔“

اپنے خاندان میں جب بھی شادی یا عہد نامے کا موقع آتا، آپ رشتہ داروں کی مالی امداد فرماتے۔ رشتہ داروں کو دی ہوئی رقم بطور امداد ہوتی، قرض نہ ہوتا۔ ۸
 رشتہ داروں میں کوئی بھی اگر آپ کے ہاں آتا، تو ان کی خوب خاطر مدارات فرماتے۔ ان کی مہمان نوازی میں مقدور بھر کوشش فرماتے۔ رشتہ داروں کو تاکید فرماتے کہ جامعہ ضویہ کے لنگر سے کھانا نہ کھائیں۔

کسی شخص کی حقیقی بہمدردی کا پتہ مشکل وقت میں ہوتا ہے۔ مشکلات میں جو شخص ایثار سے کام لیتا ہے۔ درحقیقت اس کی بہمدردی شک و شبہ سے بالاتر ہوتی ہے۔ ۱۹۴۷ء میں تقسیم ہند کے وقت ہندوستان سے مسلمانوں کو ہجرت کرنا پڑی۔ مسلمانوں اور ہندوؤں نے مسلمانوں کو نہ صرف خوف زدہ کیا، بلکہ مسلمانوں کے قتل و غارت کا وہ بازار گرم کیا کہ قیامت صغریٰ کا منظر قائم ہو گیا۔ مسلمانوں کو قیمتی سامان اور گھر بار چھوڑنا پڑا۔

۱۰ روایت چوہدری محمد اسماعیل برادر خور و حضرت شیخ الحدیث، مقیم چک نمبر ۲۰۸، ضلع فیصل آباد، ۸ ربیع الاول

۱۱ ایضاً،

۱۲ ایضاً،

ہر ایک کو اپنی جان کی فکر تھی۔ کوئی کسی کا پُرساں حال نہ ہوتا تھا، مگر اس حال میں حضرت شیخ الحدیث قدس سرہ نے اپنے بھائیوں، ان کی اولاد اور دیگر رشتہ داروں کی دیکھ بھال اس محبت سے فرمائی، جس کی مثال مشکل سے ملتی ہے۔ سفرِ ہجرت میں ان کی نگہداشت فرمائی۔ پاکستان پہنچ کر ان کو بھکھی ضلع گجرات اور پھر سارو کی ضلع گوجرانوالہ میں اپنے پاس رکھا۔ جو قافلے ڈیرہ بابانانک کے راستہ پاکستان میں سیالکوٹ کے علاقہ میں داخل ہوئے۔ آپ کے کچھ رشتہ داران قافلوں میں شامل تھے۔ آپ نے بھکھی پہنچ کر مولانا عبدالقادر احمد آبادی جوان دنوں طالب علم کی حیثیت سے آپ کے ہمراہ تھے، اور چوہدری بہادر کو سیالکوٹ کے علاقہ میں بھیجا کہ وہ آپ کے رشتہ داروں کو تلاش کر کے یہاں لے آئیں۔

جب آپ کے رشتہ دار بھکھی پہنچے، تو آپ آہل سیشن پران کو لینے کے لیے خود تشریف فرما ہوئے۔ یہاں انہیں رہائش کی سہولت مہیا کی، ان کے راشن کا معقول انتظام فرمایا۔ بعد ازاں جب آپ سارو کی تشریف لے گئے تو بھی مہمانی اور دیگر اہل خاندان ہمراہ تھے۔ سارو کی بھائیوں کے نام زمین کی عارضی الاٹمنٹ کروادی اور معززین علاقہ کو تاکید کی کہ ان کو غلہ وغیرہ کی کمی نہ ہونے پائے۔ فیصل آباد کے قیام میں بھائیوں اور دیگر رشتہ داروں کو ساتھ رکھا۔ لے

حضرت شیخ الحدیث کا لطف و کرم صرف اپنے بھائیوں تک ہی محدود نہ تھا، بلکہ ہر سیکس، مجبور، مسافر اور ضرورت مند کی ضرورتیں پوری فرماتے۔ مولوی نذیر احمد سراجی مقیم چک باہمنی والا، ضلع فیصل آباد اپنے ایک مکتوب میں اپنا واقعہ تحریر کرتے ہیں۔ ایک مرتبہ میں اپنے لڑکے کو ملنے لائل پور گیا۔ میرا لڑکا اس وقت لائل پور کالج میں زیر تعلیم تھا۔ میرے پاس اس وقت صرف ساٹھ روپے تھے۔ میرے لڑکے نے بتایا کہ اگر اسے ساٹھ روپے مل جائیں، تو اُس کا ایک ماہ کا خرچ آسانی سے پورا ہو سکتا ہے، میں نے وہ رقم جو میرے پاس تھی، اُسے دے دی اور خود پر دو گرام گے مطابق خانیوال ملازمت کی تلاش کے لیے سیشن کی طرف روانہ

لے روایت چوہدری محمد اسماعیل برادر خور و حضرت شیخ الحدیث علیہ الرحمہ، ۱۰ ربیع النور ۱۳۸۵ھ

ہوا۔ میرے معمول میں یہ بات شامل تھی کہ جب بھی لاکل پورا آتا تو حضرت محدثِ اعظم علیہ الرحمہ سے ضرور ملاقات کرتا۔ حسبِ معمول ملاقات کے بعد میں اسٹیشن کی طرف روانہ ہوا۔ اس وقت چونکہ میرے پاس زادِ راہ نہیں تھا، اس لیے دل میں پریشانی تھی۔ اسی عالم میں میں نے اپنے مرشدِ برحق سے استعانت کی اور یا شیخ سراج الحق کا وظیفہ شروع کر دیا۔ جامعہ ضوئیہ سے ابھی تھوڑی ہی دور گیا تھا کہ کسی نے میرے کندھے پر ہاتھ رکھا اور کہا کہ آپ کو محدثِ اعظم ہمارے ہیں۔ میں واپس حضرت شیخ الحدیث علیہ الرحمہ کے پاس حاضر ہوا۔ آپ نے مجھ سے پختہ وعدہ لیا کہ جو میں کہوں اُسے آپ تسلیم کریں۔ پھر آپ نے مجھے ساٹھ روپے عطا فرمائے اور فرمایا یہ قرض نہیں۔ ۱۰

حضرت شیخ الحدیث قدس سرہ نے شب قدر (نصف شعبان ۱۳۵۹ھ / ستمبر ۱۹۴۷ء) اور رمضان المبارک ۱۳۵۹ھ / اکتوبر ۱۹۴۷ء کو اپنے والدِ مرحوم کی طرف سے تین بار چھ چھ سو روپے، والدہ مرحومہ کی طرف سے تین مرتبہ چھ چھ سو روپے اور ہر دو ہمیشہ کانِ مرحومتان کی جانب سے تین مرتبہ دو، دو سو روپے صدقہ و کفارہ از نماز روزہ ادا کیے۔ ۱۱

آپ کا خاندان علاقہ بھری میں اپنی نیکی، تقویٰ اور احکامِ شرع پر پابندی کی وجہ سے مشہور تھا۔ آپ کے والدین آپ کے بچپن میں ہی وصال فرما چکے تھے۔ آپ نے ان کی طرف سے صدقہ و کفارہ ادا کر کے اظہارِ امتنان کیا۔ نیز سرورِ مرحوم ہمیشہ کان کی طرف سے خطیہ رقم صدقہ کر کے صلہِ رحمی کا حق ادا کر دیا۔ ۱۲ / ۱۳۶۴ھ / ۱۹۴۵ء میں آپ نے پہلا حج کیا۔ اسی سال آپ نے اپنے بھائی علی محمد اپنی بہن

فاطمہ بی بی اور سلطان بی بی کی طرف سے حج بدل اپنے اخراجات پر کرائے۔ ۱۳ / ۱۳۶۴ھ / ۱۹۴۵ء میں جنگِ عظیم دوم کے باعث اہل ہند کی جو اقتصادنی حالت تھی، وہ محمد ضین اور ماہرینِ اقتصادیات پر واضح ہے۔ اس ہوشربا گرانی کے ایام میں اپنے حقیقی رشتہ داروں کی طرف سے حج بدل کے اخراجات برداشت کرنا صلہِ رحمی کا کمال ہے۔

۱۰ مکتوب مولوی نذیر احمد سراجی مقیم چک باہمی والا، بنام فقیر قادری مخفی عنہ، موصولہ ۲۷ اپریل ۱۹۸۵ء
۱۱ بیاض حضرت شیخ الحدیث علیہ الرحمہ، مخزونہ کتب خانہ شیخ الحدیث، فیصل آباد ۱۰۰، ایضاً،

باب: سفرِ آخرت

- ۱- علالت
- ۲- وصال
- ۳- تابوت شریف کی کراچی سے روانگی
- ۴- لائل پور ایسٹیشن تا جامعہ رضویہ جلوس کا منظر
- ۵- جنازہ تدفین

علاقت

امام احمد رضا کے نشان، سراپا برکت نشان، محدثِ اعظم پاکستان علیہ الرحمۃ والرضوان نے تنہا اور کمال بے سروسامانی کے عالم میں ہلف صالحین کی اتباع میں، اجنبی مقام پر مقیم ہو کر مختصری مدت میں دین متین کی اس طرح خدمت کی کہ مسلمانانِ برصغیر کے دل و دماغ اور قلب و نظر کو گرویدہ بنا کر مخدوم المخادیم بنے، وہ اپنی مثال آپ ہے۔

مقتدر علماء و مشائخ کا احترام و وقار ہمارے دلوں میں ہے اور ہم ان مقتدایانِ ملت کی خدماتِ جلیلہ پر بجا طور پر ناز کر سکتے ہیں۔ لیکن یہ حقیقت ہے

کہ حضرت شیخ الحدیث قدس سرہ العزیز نے قلیل وقت میں دین کی جتنی گراں قدر خدمات انجام دیں اور جو کارہائے نمایاں سرانجام دیے، ان کی مثال تاریخ میں کم ہی ملتی ہے۔ آپ نے قلیل مدت میں علماء، مدرسین، مبلغین، خدامِ اہل سنت کا شکر خیزار تیار فرمایا۔ دور افتادہ علاقوں میں بھی حق و ہدایت کی آواز پہنچائی۔ مذہبِ حق و صداقت اہل سنت کو متعارف کرایا۔ گستاخانِ شانِ رسالت و ولایت کے مضبوط قلعوں کو توڑا۔ دعوت و ارشاد کا مقدس فریضہ اس شان سے ادا کیا کہ علم و فضل اور ہدایت و معرفت سے ایک جہاں آباد ہو گیا۔ جامعہ رضویہ کی قلعہ نما اور سنی رضوی جامع مسجد کی فلک بوس عمارت آپ کی شبانہ روز مساعی کے نتیجہ میں تیار ہوئیں۔ اس بے مثال اور وسیع کام کی انجام دہی اور کمال و مسلسل جدوجہد سے آپ کی صحت پر اثر پڑنا فطری امر تھا۔ مسلسل محنت، دن رات کی متواتر تدریس و تبلیغ سے آپ کی طبیعت کمزور ہوتی چلی گئی۔ پہلے پہل تو آپ نے چنداں پروا نہ کی اور اسی تقاہت کے عالم میں بھی حسبِ سابق پہلی طاقت و شوکت سے درس و تدریس، وعظ و تقریر اور دعوت و ارشاد کا سلسلہ جاری رکھا اور اپنے معمولات و مشاغل کو ادا فرماتے رہے۔ صبح سے ظہر اور ظہر سے عصر

تک کی معمول کی تدریس کے علاوہ بعد عشرت تدریس کا سلسلہ اکثر رات گئے تک جاری رہتا۔ بالآخر بڑی پیشہ اور ذیابیطس کی وجہ سے آپ کا ضعف بڑھ گیا۔

۲۵ صفر المنظر ۱۳۸۱ھ / ۸ اگست ۱۹۶۱ء عرس امام احمد رضا قادری بریلوی قدس سرہ کے موقع پر آپ جلسہ گاہ تک بڑی مشکل سے تشریف لائے۔ اس وقت ملک کے طول و عرض سے آتے ہوئے ہزاروں تلامذہ و مریدین اور اکابر علماء و مشائخ آپ کی ناسازی طبع سے بہت مغموم اور سخت متفکر ہوتے۔ آپ کو سہارا دے کر دولت کدہ تک لایا گیا مگر آپ نے سہارا لینا پسند نہ فرمایا اور خود آہستہ آہستہ تشریف لائے۔ معالجین اطباء اور ڈاکٹروں کے منع کرنے کے باوجود آپ احباب سے ملاقات فرما کر مسرت محسوس فرماتے رہے۔

اس قادری رضوی عرس کے مبارک موقع پر احباب و خدام نے حضرت شیخ الحدیث قدس سرہ کی جلالت و نقاہت کے پیش نظر مشورہ کیا کہ آپ اپنے بڑے صاحبزادے جناب قاضی محمد فضل رسول کو اپنا خلیفہ و جانشین مقرر فرمائیں تاکہ آپ کے وصال کے بعد بھی آپ کا یہ فیضان جاری و ساری رہے، چنانچہ آپ نے احباب و مخلصین کے مشورہ اور پُر زور تقاضا پر جناب صاحبزادہ محمد فضل رسول مدظلہ کو ۲۵ صفر ۱۳۸۱ھ / ۸ اگست ۱۹۶۱ء، عرس امام احمد رضا بریلوی قدس سرہ کے حاضرین کی موجودگی میں سُنی رضوی جامع مسجد میں اپنا خلیفہ اور جانشین مقرر فرمایا۔

مولانا حافظ مفتی نواب الدین علیہ الرحمہ مدرس جامعہ رضویہ بیان فرماتے ہیں کہ قبلہ شیخ الحدیث قدس سرہ کی بیماری کی حالت میں صفر المنظر کے مہینے میں اعلیٰ حضرت فاضل بریلوی قدس سرہ کا سالانہ عرس مبارک قریب آ رہا تھا۔ صاحبزادہ محمد فضل رسول صاحب اس وقت لے محدث اعظم پاکستان، مرتبہ مولانا محمد حسن علی رضوی، میسی کے ص ۲۴ پر ۱۳۸۱ھ کی بجائے ۱۳۸۰ھ درج ہے جو تسامح پر مبنی ہے یا سہو کتابت ہے۔ فقیر قادری عفی عنہ

جامعہ نظامیہ رضویہ، لاہور میں زیرِ تعلیم تھے۔ عرس کا مبارک وقت آیا۔ حضرت مولانا عنایت اللہ سانگلہ ہل نے خدمتِ عالیہ میں عرض کیا کہ صاحبزادہ محمد فضل رسول کو دستارِ سجادگی عطا فرمائیں اور انہیں اپنا خلیفہ و قائم مقام مقرر فرمائیں۔ میں نے اس تجویز کی تائید کی۔ فرمایا: اچھا پکڑی لاؤ، یہ کام بھی ہو جائے۔ اللہ تعالیٰ اُن کے درجات بلند کر دے گا جس طرح حضرت صدرالافاضل مولانا سید محمد نعیم الدین مراد آبادی کے صاحبزادے کی دستار بندی پہلے ہو گئی تھی، وہ بھی درجات حاصل کر گئے۔ چنانچہ بطور خلیفہ و سجادہ نشین حضرت صاحبزادہ محمد فضل رسول کی دستار بندی تمام احباب کی موجودگی میں سنتی رضوی جامعہ مسجد میں کی گئی۔ اس وقت یہ عالم تھا کہ تمام احباب کی آنکھوں میں آنسو رواں تھے۔ اے مولانا صاحبزادہ قاضی محمد فضل رسول مدظلہ نے بیان فرمایا:

”جس وقت دیگر فضلاء جامعہ رضویہ کے ہمراہ میری دستار بندی کا مشورہ ہوا تو میں نے آجی کے حضور عرض کیا: میں ابھی اپنی تعلیم جاری رکھنا چاہتا ہوں۔ فرمایا: مولا کریم آپ کے درجات بلند فرما دے گا، وہ سب کچھ دے گا اور آپ کو علم و فضل سے بھی سرفراز فرما دے گا۔“ اے

اے قلمی یادداشت مولانا مفتی نواب الدین، محرمہ ۲۲ جون ۱۹۶۸ء

نوٹ: یاد رہے کہ اہل سنت کے مرکزی دارالعلوم جامعہ رضویہ منظر اسلام کے انتظامی امور کے لیے حضرت شیخ الحدیث قدس سرہ کے ارشاد کے مطابق ۱۳۶۹ھ/۱۹۶۶ء میں جمعیت رضویہ کا قیام عمل میں لایا گیا جس کے صدر و مہتمم صاحبزادہ محمد فضل رسول منتخب ہوئے۔ اس طرح دارالعلوم جامعہ رضویہ کے انتظامی امور کی ذمہ داری حضرت صاحبزادہ پر ڈال دی گئی، جس کو انہوں نے آپ کی حیاتِ ظاہری میں اور بعدِصال بڑی خوش اسلوبی سے سرانجام دیا۔ آپ کی نگرانی میں دارالعلوم نے ترقی کی اعلیٰ منازل حاصل کر لیں۔ دارالعلوم کے انتظامی امور کے علاوہ اب حضرت شیخ الحدیث قدس سرہ کی مسندِ دعوت و ارشاد کی نیابت ان کے سپرد کی گئی۔

اے روایت صاحبزادہ قاضی محمد فضل رسول، فیصل آباد، ۹ ربیع الاول ۱۴۰۵ھ

عرس قادری رضوی کے بعد احباب، خدام اور اطہار کا مشورہ ہوا کہ آب و ہوا کی تبدیلی کی غرض سے آپ کو مری، ایسٹ آباد وغیرہ سرد علاقوں میں لے جایا جائے آپ سے عرض کیا گیا۔ تدریس حدیث کے نافعہ کے پیش نظر آپ بڑی مشکل سے رضامند ہوئے۔ چنانچہ ربیع الاول اور ربیع الآخر ۱۳۸۱ھ / اگست، ستمبر ۱۹۶۱ء کو آپ مری، ایسٹ آباد اور ہری پور تشریف لے گئے۔ چند روز مری تشریف فرما رہے۔ انتیس روز ہری پور میں قیام رہا۔ ۱

مری میں آپ کا قیام جناب امان اللہ خاں، سنی بنک کے مکان پر رہا۔ صوفی اللہ کھانا اور حافظ محمد ایوب بطور خادم اس سفر میں ساتھ تھے۔

لاہل پور میں ہر سال عید میلاد النبی صلی اللہ علیہ وسلم کے جلوس کی قیادت آپ فرماتے تھے، مگر اس سال بوجہ علالت آپ چونکہ مری میں جلوہ فرماتے، اس لیے اس سال جلوس کی قیادت صاحبزادہ محمد فضل رسول خلیف اکبر حضرت شیخ الحدیث قدس سرہ نے کی۔ ۲

لاہل پور میں عرصہ قیام کے دوران (وصال تک) خطبہ جمعہ، نماز عیدین کی امامت، میلاد النبی صلی اللہ علیہ وسلم کے جلوس کی قیادت اور خطاب اور گیارہویں تشریف کی تقریب سعید میں حاضری کا التزام فرمایا۔ ۱۹۵۶ء میں حج کے موقع پر نماز عید الاضحیٰ کی امامت کے فرائض، آپ کے حکم کے مطابق مولانا حافظ مفتی نواب الدین مدرس جامعہ رضویہ نے ادا فرمائے۔ ۳
چونکہ مولانا معین الدین شافعی اس سے قبل ہی اپنے رشتہ داروں سے طے بکھتی (بھارت چلے گئے تھے۔ وہ لاہل پور، ربیع الاول کے مہینے میں پہنچے، چنانچہ دیگر حضرات کے علاوہ مولانا

۱۔ روایت مولانا سید محمد زبیر شاہ، چکوال، ۲۹ رجب المرجب ۱۳۸۶ھ

۲۔ بیاض حضرت شیخ الحدیث قدس سرہ کے مطابق ۹ ربیع الاول ۱۳۸۱ھ بروز پیر آپ مری تھے۔ فقیر قادری علی

۳۔ قلمی یادداشت مولانا معین الدین، فیصل آباد، مخزنہ جامعہ نظامیہ رضویہ، لاہور

۴۔ قلمی یادداشت مولانا مفتی نواب الدین، ۲۲ جون ۱۹۶۸ء

معین الدین اور مولانا عبدالقادر احمد آبادی، لائل پور میں جلوس میلاد میں شامل ہوئے۔ جلوس نے دوسرے روز مولانا معین الدین آپ کی عیادت کے لیے ہری پور پہنچ گئے۔ ۱

۱۳۸۱ھ / ۱۹۶۱ء میں مولانا عبدالقادر ناظم جامعہ رضویہ، سیلون میں ایک سال

تک بغرض تبلیغ مقیم رہے ۲

ہری پور میں آپ کا قیام جامعہ رحمانیہ میں مولانا سید محمد زبیر شاہ صدر مدرس مدرسہ رحمانیہ کے ہاں رہا۔ مولانا محمد ریاض الدین مدرس مدرسہ مذکور (جو آپ کے تلمیذ بھی ہیں) نے اس عرصہ میں بھر پور خدمات انجام دیں۔ ہری پور کے قیام کے اخراجات آپ نے خود برداشت کیے، البتہ سید محمد زبیر شاہ (جو آپ کے تلمیذ بھی ہیں) بھی اپنی طرف سے کبھی کبھی حضرت شیخ الحدیث قدس سرہ کی اجازت سے کچھ خرچ کر لیتے ۳

۲۸، ۲۹ ربیع الاول ۱۳۸۱ھ / ستمبر ۱۹۶۱ء اور ۱۱ ربیع الآخر ۱۳۸۱ھ / ستمبر ۱۹۶۱ء

کو جامعہ رحمانیہ ہری پور کے اجلاس اور حضرت پیر عبد الرحمن چھوہروی علیہ الرحمہ کے عرس میں آپ نے شمولیت فرمائی۔

ہری پور کے قیام کے دوران آپ کا معمول یہ تھا کہ ناشتہ کے بعد نعت خوانان حضرات سے نعت شریف سنتے اور انہیں انعامات سے نوازتے۔ بقیہ وقت مطالعہ کتب میں صرف فرماتے تفسیر اور احادیث طیبہ کی شرح اکثر زیر مطالعہ رہتیں۔ بعض مفید عبارات کی نشان دہی فرماتے بعد نماز عصر مولانا سید محمد زبیر شاہ اور دیگر علماء مدرسین، اسباق سے فارغ ہو کر جب حاضر ہوتے تو ان سے فرماتے مولانا! فقیر نے آج فلاں فلاں کتاب کی فلاں فلاں عبارات پر نشان لگا دیا ہے، وہ نوٹ فرمائیں، کبھی کام آئیں گی۔ ۴

۱۔ علمی یادداشت مولانا معین الدین، فیصل آباد، مخزن جامعہ نظامیہ رضویہ، لاہور

۲۔ تذکرہ شہید اہل سنت، مرتبہ ابن اسحاق بی۔ اے، ص ۸

۳۔ روایت مولانا سید محمد زبیر چکوال، ۲۹ رجب المرجب ۱۴۰۶ھ

۴۔ ایضاً

ہری پور قیام کے دوران آپ ایک دو روز کے لیے ایبٹ آباد میں خاندانِ رضویہ کے بعض افراد کی ملاقات کے لیے تشریف لے گئے۔ ۱

ہری پور میں قیام کے دوران آپ کی صحت اچھی رہی۔ آپ بالکل تندرست نظر آنے لگے۔ نقاہت کے آثار غائب ہو گئے۔ واپسی پر راولپنڈی کے ارادت مندوں کی درخواست پر آپ نے سیٹلائٹ ٹاؤن، راولپنڈی میں جناب حاجی محمد صالحین دہلوی کے مکان پر ہفتہ ڈیڑھ ہفتہ قیام فرمایا۔ ۲

راولپنڈی میں آپ نے پینے کے لیے چشمہ کا پانی پسند فرمایا۔ چشمہ آپ کی قیام گاہ سے چار پانچ میل کے فاصلہ پر فوجی فاؤنڈیشن کے ہسپتال کے قریب واقع تھا۔ جناب محمد سلیم اختر لال کڑتی راولپنڈی اور صوفی عبدالرحمن لال کڑتی، حال مقیم کراچی، روزانہ چشمے سے پانی لاتے اور خدمت میں پیش کر کے سعادت حاصل کرتے۔ ۳

راولپنڈی کے قیام کے دوران ایک مرتبہ منگل دگوشت کے ناغہ ہر کے روز کھانے میں گوشت دیکھ کر فرمایا،

”آپ کو آج گوشت نہیں لانا چاہیے تھا، اس میں ملکی قوانین کی خلاف ورزی

پائی جاتی ہے۔ یہ مسئلہ یاد رہے کہ حکومت کے وہ احکام جن میں شریعت مطہرہ کے

احکام کی مخالفت نہ ہو، پر عمل کرنا ضروری ہوتا ہے۔“ ۴

واپسی پر جناب محمد صالحین دہلوی نے ازراہِ عقیدت ریلوے کا اعلیٰ درجہ کا ایک ڈبہ آپ

کے لیے مخصوص کر دیا تاکہ سفر میں آسانی رہے۔ راولپنڈی اسٹیشن پر آپ کو الوداع کرنے

۱۔ روایت مولانا سید محمد زبیر، چکوال، ۲۹ رجب المرجب ۱۴۰۶ھ

۲۔ روایت حاجی منظور احمد، لال کڑتی، راولپنڈی، ۱۳ رجب المرجب ۱۴۰۵ھ

۳۔ الضاء

۴۔ ایضاً

کے لیے اجاب اہل سنت کی کثیر تعداد حاضر خدمت ہوئی۔ لہ

لائل پور واپس پہنچ کر آپ نے حسب سابق دورہ حدیث کے طلباء کو پڑھانا شروع کر دیا۔ اسی عرصہ میں غیر مقلدین نے دھوبی گھاٹ، لائل پور میں اہل حدیث کانفرنس منعقد کر کے انبیاء علیہم الصلوٰۃ والسلام، اولیاء کرام علیہم الرضوان بالخصوص حضرت سیدنا امام الائمہ امام اعظم رضی اللہ تعالیٰ عنہ کی شان رفیع میں اپنے بغض باطنی کا اظہار کیا، چنانچہ آپ نے اس کے جواب میں عرس امام اعظم رضی اللہ تعالیٰ عنہ کا عدیم المثال جلسہ اسی دھوبی گھاٹ میں ۹ جمادی الاخریٰ ۱۳۸۱ھ / ۲۴ نومبر ۱۹۶۱ء کو منعقد کروایا جس میں ملک کے طول و عرض سے ہزاروں مشائخ و علماء نے شرکت فرمائی۔ لائل پور کی تاریخ میں اس سے پیشتر ایسا عظیم اجتماع دیکھنے میں نہیں آیا۔

اس اجتماع کو امام اعظم کانفرنس کے بجائے عرس امام اعظم سے موسوم فرمایا۔ فرمایا کہ نام بھی ایسا ہونا چاہیے کہ مخالفین نام سے بھی جلسے اور کام سے بھی، چنانچہ عرس کا نام تجویز ہوا چونکہ وہ دارالحدیث جس میں آپ درس حدیث دے رہے تھے، باوجود فراخی کے طلباء کی کثرت کے باعث ناکافی تھا، اس لیے مرکزی سنی رضوی جامع مسجد کے تالاب کے اوپر ایک وسیع خوبصورت دارالحدیث تیار کروایا گیا تھا۔ عرس امام اعظم رضی اللہ تعالیٰ عنہ کے دوسرے روز اس نئے تعمیر شدہ دارالحدیث کا افتتاح ہوا، جس میں حضرت شیخ الحدیث قدس سرہ کے علاوہ :

حضرت علامہ ابوالبرکات سید احمد قادری شیخ الحدیث حزب الاحناف لاہور

حضرت مولانا مفتی محمد عمر نعیمی، کراچی

حضرت مولانا قاری مطیع الرضا، قادری راولپنڈی

لہ روایت حاجی منظور احمد، لال کھٹتی، راولپنڈی؛ ۱۳ رجب ۱۴۰۵ھ

لہ روایت مولانا قاضی محمد فضل رسول، فیصل آباد؛ ۹ ربیع الاول ۱۴۰۵ھ

حضرت مولانا عبدالسلام بانڈوی، کراچی

حضرت مولانا علامہ عبدالمصطفیٰ ازہری، کراچی

حضرت مولانا محمود احمد رضوی، مدیر رضوان، لاہور

حضرت مولانا علامہ عارف اللہ قادری میرٹھی، مدیر سالک، راولپنڈی

حضرت مولانا غلام علی اشرفی اوکاڑوی

اور دیگر کثیر علماء و مشائخ نے شرکت فرمائی۔

۱

اس موقع پر آپ کی صحت و قوت کے لیے خصوصی طور پر دعائیں کی گئیں۔ اکابر علماء و مشائخ کرام نے آپ کو کچھ وقت آرام کرنے کے لیے عرض کیا اور التجا کی کہ آپ کی جان کے صرف آپ ہی مالک نہیں، بلکہ آپ کا وجود مسعود جمہور اہل سنت کی ملک ہے۔ آپ کے اس وقتی آرام میں ملت اسلامیہ کا عظیم فائدہ ہے۔ آپ کی صحت و قوت ہمارے لیے قوت و سعادت کا باعث ہے۔ چند ماہ مسلسل آرام فرمائیے۔ اس پر آپ نے تقریباً ڈیڑھ دو ماہ آرام کیا۔ اس آرام کے دوران بھی درجہ حدیث کے طلباء کو وقتاً فوقتاً درس دیتے رہے۔ اس عرصہ میں لائل پور کے ممتاز اطباء اور ماہر ڈاکٹروں حکیم عمر دین، حکیم ملک محمد شریف، ڈاکٹر کرنل محمد یوسف شملہ بہارٹی، لاہور، ڈاکٹر محمد نواز ماڈل ٹاؤن لائل پوری وغیرہ کا علاج جاری رہا۔ معالجین سے واضح طور پر فرمادیتے کہ کوئی غیر مشروع یا مشکوک دوا میرے استعمال میں ہرگز نہ لائیں۔

مولانا مفتی نواب الدین مدرس و ناظم تعلیمات جامعہ رضویہ، لائل پور فرماتے ہیں کہ جن دنوں مولانا معین الدین شافعی اپنے عزیز واقارب کو ملنے بمبئی تشریف لے گئے تھے اور مولانا عبدالقادر احمد آبادی، سیلون بغرض تبلیغ تشریف لے گئے تھے۔ مجھے حضرت قبلہ شیخ الحدیث قدس سرہ نے علاج کے لیے فرمایا اور ہدایت فرمائی کہ ڈاکٹروں سے تاکید اکہہ دیں کہ ہرگز کوئی ایسی دوائی

استعمال نہ کرائیں جو شریعت کے خلاف ہو۔ لہ

شعبان ۱۳۸۱ھ / جنوری ۱۹۶۲ء کے سالانہ جلسہ دستار فضیلت کے موقعہ پر آپ کی صحت بہت کمزور تھی۔ سنی رضوی جامع مسجد میں فارغ التحصیل علماء کی دستار بندی اور جتہ پوشی ہو رہی تھی، باوجود نقابت کے آپ کے چہرے پر بشاشت تھی۔ جامعہ رضویہ کے اس سال کے جلسہ میں جو مشائخ کرام اور علماء عظام تشریف لائے، ان میں بعض کے اسماء گرامی یہ ہیں:

شمس العلماء حضرت علامہ عبدالمصطفیٰ ازہری کراچی

مفسر قرآن حضرت علامہ مفتی احمد یار خاں، بدایونی، گجرات

ممتاز الفقہاء حضرت علامہ مفتی اعجاز ولی خاں، بریلوی

زینت القراء حضرت مولانا قاری محبوب رضا، کراچی

اس موقعہ پر آپ کی کمزوری اور بیماری کے پیش نظر خدام، احباب اہل سنت اور کراچی کے ارادت مند حضرات نے اصرار کیا کہ آپ علاج کے لیے کراچی تشریف لے چلیں تاکہ ماہر اور تجربہ کار ڈاکٹروں سے علاج کروایا جاسکے، چنانچہ احباب و ارادت مندوں کے اصرار پر علاج کے لیے آپ پہلی مرتبہ کراچی تشریف لے گئے۔ کراچی میں آپ کا علاج نوید کلینک فریئر روڈ میں ہوا۔ ڈاکٹروں نے پوری توجہ سے علاج کیا۔ اللہ تعالیٰ نے جلد ہی آپ کو صحت عطا فرمائی۔ مارچ، اپریل ۱۹۶۲ء کے دوران تقریباً ڈیڑھ دو ماہ کے علاج کے بعد جب آپ صحت یاب ہو کر جلوہ آرائے لائل پور ہوئے، تو دنیائے سنیت میں بہار آگئی۔ ملک بھر میں ہر طرف مسرت محسوس ہونے لگی۔ ذی قعدہ ۱۳۸۱ھ / ۳ مئی ۱۹۶۲ء بروز جمعرات کو آپ بذریعہ شاہین ایکسپریس لائل پور جلوہ افروز ہوئے، تو آپ کی صحت یابی کی خوشی میں سنی رضوی جامع مسجد میں عظیم الشان محفل میلاد اور جلسہ تہنیت منعقد کیا گیا، جس میں،

حضرت مولانا علامہ عبدالمصطفیٰ ازہری، کراچی

لہ قلمی یادداشت مولانا مفتی نواب الدین، محرمہ ۲۲ جون ۱۹۶۱ء

حضرت مولانا قاری محبوب رضا خاں، کراچی

حضرت مولانا مفتی ظفر علی نعمانی، کراچی

حضرت مولانا ابوداؤد محمد صادق، گوجرانوالہ

حضرت مولانا سید عباس شاہ، منڈی چوہدری کمانہ، ضلع شیخوپورہ

اور دیگر علمائے آپ کی صحت یابی پر اظہار مسرت کرتے ہوئے مولانا کریم جل و علا کے فضل و کرم، اس کے پیارے حبیب کریم صلی اللہ تعالیٰ علیہ وسلم اور محبوبانِ حق رضوان اللہ تعالیٰ علیہم کی عنایات و برکات کا ذکر فرمایا۔

۱۰

طالبانِ حدیث نے آپ کی صحت یابی کو خصوصی طور پر اللہ تعالیٰ کا احسانِ عظیم شمار کیا۔ بہتر سے درجہ حدیث کے طلباء بہت درجہ جوق جامعہ رضویہ منظر اسلام، لائل پور میں داخل ہونے لگے تاکہ آپ کے فیوضات سے بہرہ ور ہو سکیں۔ تدریس حدیث چونکہ آپ کی روحانی غذا تھی، اس لیے درس حدیث کے دوران آپ بالکل تندرست حالت میں معلوم ہوتے تھے۔ نقابہت اور ڈاکٹروں کے منع کرنے کے باوجود، آپ نے پھر چند ماہ درس حدیث دیا۔

علاقت و نقابہت کے باعث یہ سلسلہ درس و تدریس زیادہ دیر تک جاری نہ رہ سکا۔ گرمی کے ایام میں طبیعت اور زیادہ کمزور ہو گئی۔ آپ سے عرض کیا گیا کہ موسم گرما میں ملک کے صحت افزا اور ٹھنڈے مقامات مری، ایبٹ آباد اور ہری پور میں تشریف لے چلیں تاکہ وہاں علاج کے ساتھ ساتھ خوش گوار موسم بھی باعث فرحت و سکون ہوگا۔ اس پر ارشاد فرمایا:

”اللہ تعالیٰ نے گرمی کیا ایسے ہی پیدا کر دی ہے؛ گرمی سردی حکمت سے

خالی نہیں۔“

پھر فرمایا:

۱۰ اشتہارِ جلالتِ تہنیت منعقدہ ۳ مئی ۱۹۶۲ء

”وہاں چل کر جاؤں گا، واپس چل کر نہیں آؤں گا۔“

لیکن خدام و احباب اور اکابر علماء کے پُرزور اصرار پر آپ چند ہفتوں کے لیے مری، دارالعلوم رحمانیہ بہری پور اور ایبٹ آباد تشریف لے گئے۔

یہ ربیع الثانی ۱۳۸۲ھ / ستمبر ۱۹۶۲ء کے دن تھے۔

لیکن صحت یابی کی صورت نظر نہ آئی۔ نقابہت بدستور باقی تھی۔ اوائل جمادی الاولیٰ

۱۳۸۲ھ / اکتوبر ۱۹۶۲ء میں آپ واپس لائل پور تشریف لائے۔ اس مرتبہ چند روز کے

لیے راولپنڈی میں حاجی عبدالحق امرتسری (دال گراں بازار) کے مکان واقع محلہ موہن پورہ

میں قیام فرمایا۔ چونکہ حاجی صاحب مذکور کا مکان کئی منزلہ تھا، اس لیے ملاقاتوں کو ملاقات

میں خاصی دقت ہوتی۔ احباب نے جناب عاشق حسین، وکیل انجمن ٹیکس کی نئی تعمیر شدہ

کوٹھی میں قیام کے لیے تحریک کی۔ آپ نے فرمایا کہ حاجی صاحب کی رضامندی اور وکیل صاحب

کی اجازت ضروری ہے۔ جناب عاشق حسین نے کوٹھی کی جملہ ضروری اشیاء خدمت میں

پیش کر دیں۔ حاجی صاحب نے بادل خواستہ رضامندی ظاہر کی، لیکن رہائش گاہ

پر بھی روزانہ گائے کی لسی اور مکھن پیش کرتے۔ دن بھر آپ کی قیام گاہ محفل نعت خوانی بتی

رہتی۔ ایک روز جب محفل نعت خوانی کے بعد صلوٰۃ و سلام پڑھا جا رہا تھا، آپ نے بھی قیام

فرمایا، حالانکہ اس وقت آپ کو ایک سو چار درجہ کا تیز بخار تھا۔ خدام نے کوشش کی

کہ آپ کو سہارا دیں، مگر آپ نے ناپسند فرمایا اور بغیر سہارا کے سلام کے دوران قیام فرمایا۔

راولپنڈی، بہری پور ہزارہ سے دوسری مرتبہ کی واپسی کے بعد لائل پور ہی میں چند روز

علاج ہوتا رہا۔ ان ایام میں آپ کی آنکھ کا جلال اور بڑھ گیا۔ کسی میں تاب نہ تھی کہ آپ

کی آنکھوں میں آنکھیں ڈال کر گفتگو کر سکے۔

۱۔ روایت مولانا قاضی محمد فضل رسول، فیصل آباد، ۹ ربیع الاول ۱۴۰۵ھ

۲۔ روایت مولانا سید محمد زبیر شاہ، پگوال، ۲۹ رجب ۱۴۰۶ھ

۳۔ روایت حاجی منظور احمد، لال کڑتی، راولپنڈی، ۱۳ رجب ۱۴۰۶ھ

انہی ایام میں آپ سے بعض عجیب واقعات کا ظہور ہوا۔ حضرت صاحبزادہ تاضی محمد فضل رسول خلیف اکبر حضرت شیخ الحدیث قدس سرہ فرماتے ہیں کہ ایک روز میں گھر کے اندر موجود نہ تھا۔ آپ کو پیشاب کی حاجت محسوس ہوئی۔ علالت کے باعث بغیر سہارا کے آپ کا اٹھ کر پیشاب کے لیے بیت الخلاء تک جانا مشکل تھا۔ رجال الغیب سے کوئی آیا، اُس نے آپ کو اٹھایا اور وہ آپ کو بیت الخلاء تک لے گیا۔

انہی ایام میں آپ نے دربار حضرت داتا گنج بخش رضی اللہ تعالیٰ عنہ حاضری دی۔ علالت و نقاہت کے باعث سال بھر تک آپ دربار شریف کے اندر نہ جاسکے جب بھی حاضری دیتے، باہر سڑک پر ہی موٹر پر بیٹھے بیٹھے فاتحہ پڑھ لیتے۔ سیڑھیاں چڑھنا مشکل تھا۔ آخری مرتبہ جب حاضری دی تو اصرار فرمایا کہ اندر جا کر فاتحہ خوانی کروں گا۔ حضرت سید محمد معصوم شاہ نوری علیہ الرحمہ مالک نوری کتب خانہ لاہور کے عرض کرنے کے باوجود آپ سیڑھیاں چڑھ کر اندر مزار پر حاضر ہوئے۔ اس حاضری کے وقت ایک خاص کیف طاری تھا جسے الفاظ میں بیان کرنا مشکل ہے۔

لائل پور میں چند روز کے قیام اور علاج کے باوجود طبیعت بحال نہ ہوئی۔ کمزوری بڑھتی جا رہی تھی۔ مولانا مفتی ظفر علی نعمانی، دیگر علماء کراچی اور احباب اہل سنت نے پُر زور التجا کی کہ علاج کے لیے دوبارہ کراچی چلنے کے لیے آپ رضامند ہو جائیں۔ آپ نے احباب کی دلجوئی کی خاطر فرمایا:

”اچھا دن مقرر کر لو۔“

چنانچہ ۱۹ جمادی الاخریٰ ۱۳۸۲ھ / ۱۹ اکتوبر ۱۹۶۲ء بعد جمعہ کراچی کے لیے بذریعہ شاہین ایکسپریس روانگی ہوئی۔ دوسرے روز کراچی میں پہنچ گئے۔ عالمگیر روڈ پر جناب ڈاکٹر

لے روایت مولانا قاضی محمد فضل رسول، فیصل آباد۔ ۹ ربیع الاول ۱۴۰۴ھ

۷۰ ایضاً:

کیپٹن عبدالغنی صدیقی کے عالمگیر کلینک میں قیام فرمایا اور انہی کی زیر نگرانی ڈاکٹر کرنل شاہ کا علاج شروع ہوا۔ ڈاکٹر صدیقی نے انتہائی حسن اخلاق اور محبت سے علاج اور خدمت کی۔ ڈاکٹر کرنل شاہ کے علاج سے قدرے طبیعت بحال ہوئی۔ چند روز کے بعد طبیعت

دوبارہ کمزور ہونے لگی۔ آپ نے مولانا معین الدین شافعی سے ارشاد فرمایا،

”مولوی معین! ہمیں لائل پور لے چلو۔ میں نہیں چاہتا کہ تمہیں بعد میں لے

جانے میں دشواری ہو اور اس وقت لے جانے سے کیا فائدہ؟ جب احباب کہیں

اب ان کو پہنچانا چاہیے۔“

اکابر علماء و مشائخ عظام، احباب اہل سنت اور عقیدت کیشوں نے آپ کی تیمارداری

اور علاج میں جو مساعی فرمائیں، اس کی مثال بہت کم ملتی ہے۔ ان حضرات نے اپنے آرام کو

آپ کے آرام و سکون کی خاطر ختم کر دیا۔ دن رات ہمہ وقت تیمار داروں کا تانا بانا بندھا رہتا جو حضرات کراچی

میں آپ کی تیمارداری فرماتے اور علاج میں یہ ممکنہ کوشش فرماتے ان میں سے بعض کا

تذکرہ کیا جاتا ہے:

— پیرزادہ سید عبدالقادر گیلانی سفیر عراق متعینہ پاکستان (نسبہ حضور عوث اعظم)

— علامہ عبدالمصطفیٰ ازہری، شیخ الحدیث دارالعلوم امجدیہ کراچی (خلف الرشید حضرت

صدر الشریعہ مولانا محمد امجد علی اعظمی قدس سرہ)

— مولانا مفتی ظفر علی نعمانی، کراچی

— مولانا قاری محبوب رضا خاں، کراچی

— مولانا عبدالحماد بدایونی، سابق صدر جمعیت علماء پاکستان

— مولانا محمد عمر نعیمی، مراد آبادی، کراچی

— مولانا محمد یعقوب حسین ضیاء القادری، کراچی

— مولانا عبدالسلام باندوی، کراچی

— جناب سیٹھ حاجی عبدالعزیز، کراچی

— جناب محمد شفیع قادری، کراچی

— مولانا محمد محسن فقیہ شافعی، کراچی وغیرہ۔

مولانا مفتی ظفر علی نعمانی اور جناب سیٹھ حاجی عبدالعزیز علاج کے سلسلہ میں خصوصی ذکر کے مستحق ہیں۔ جناب سیٹھ حاجی عبدالعزیز نے کراچی میں آپ کے علاج کے جملہ مصارف خود برداشت کیے۔ مولا کریم حل و علانیہ انہیں اس محبت و عقیدت کی بدولت اس دنیا میں اپنے الغامات سے نوازا اور جب ۶۸-۱۹۶۷ء میں ان کا وصال ہوا، تو اس وقت ان کا سر سجدہ میں تھا۔ شاید شجرہ مبارکہ کے اس دعائیہ شعر نے اپنا اثر دکھایا ہے

یا الہی سرور احمد پہ ہو وقت اجل

مرشدی سرور احمد بارضا کے واسطے

حضرات علماء کرام آپ پر نثار ہو جاتے۔ آپ کی صحت و قوت کے لئے دعاؤں کا

وسیع سلسلہ جاری تھا۔ اس کے ساتھ ساتھ عملی طور پر علاج معالجہ میں تک و دو میں کوئی دقیقہ فرو گزاشت نہ کر رہے تھے۔ حضرت شیخ الحدیث قدس سرہ بھی ان کی دل جوئی میں حتی المقدور کوشش فرماتے۔ علماء کرام جب بھی حاضر ہوتے، آپ انہیں فرماتے،

”مجھے اب لائل پور جانے کی اجازت دیجئے۔ میری طبیعت لائل پور جانے

چاہتی ہے۔“

ایک روز مولانا معین الدین سے ارشاد فرمایا،

”مولوی معین، میری طاہری حالت کو نہ دیکھو، دل کی حالت بیان نہیں

کر سکتا۔ مجھے لائل پور لے چلو۔“

پھر فرمایا،

”علامہ ازہری صاحب کو بلاؤ۔“

علامہ ازہری صاحب تشریف لائے۔ ارشاد فرمایا،

”حضرت میں آپ سے ایک درخواست کرتا ہوں۔ میں آپ سے یہ کہنا

چاہتا ہوں کہ میری طبیعت اچھی ہے یا نہیں، لیکن میری ظاہری حالت پر نہ

جائے، دلی کیفیت بیان سے باہر ہے۔ مجھے لائل پور جانے دیجئے۔“

علماء و محبتین سے ایسے کلمات کہنا دراصل ان کی عزت افزائی کے طور پر تھا۔ علاؤ الدین

ان کلمات کے پیش منظر میں جو واقعہ ہونے والا تھا، اس کا صاف صاف بیان تھا۔

اب حضرت شیخ الحدیث علیہ الرحمہ کے پیہم اصرار اور تقاضا پر احباب کا یہی مشورہ ہوا کہ

آپ کو لائل پور واپس لے جایا جائے، چنانچہ ایک دو روز میں روانگی ہونے والی تھی کہ جناب

ڈاکٹر مشتاق حسین تشریف لائے اور اچھی طرح معائنہ کے بعد کہنے لگے،

”چند روز مجھے بھی موقع ملنا چاہیے۔“

چنانچہ انہوں نے علاج شروع کیا۔ چند روز میں ہی افاق معلوم ہوا۔ تازہ علاج سے

آپ کی طبیعت بحال ہونے لگی۔ اب خود بخود اٹھنے بیٹھنے لگے، چلنا پھرنا شروع ہو گیا۔ احباب ملاقات

کو آتے، تو فرماتے،

”اب میری طبیعت اچھی ہے، اب ہم اچھے ہو رہے ہیں۔“

ڈاکٹر مشتاق حسین کے علاج سے فوری صحت یابی دیکھ کر احباب بہت خوش ہوئے۔ مہینے

سُنیت کی دُعائیں پوری ہونے لگیں، مُرادیں برآئیں، ہر طرف مسرت کی لہر دوڑ گئی۔ اللہ تعالیٰ کا

شکر ادا کیا گیا۔

حضرت شیخ الحدیث قدس سرہ جب بھی کراچی تشریف لے جاتے۔ آپ حضرت

جیلانی میاں بریلوی قدس سرہ کے داماد جناب شوکت میاں کے گھر ضرور تشریف لے جاتے
 وصال سے چند روز قبل انتہائی نقاہت کے دنوں جناب شوکت میاں آپ کے پاس حاضر ہوئے
 اور عرض کی، حضور! اس مرتبہ آپ میرے غریب خانہ پر تشریف نہیں لائے۔ فرمایا، انشاء اللہ
 حاضر ہوں گا۔ نقاہت کے پیش نظر اس وعدہ کا پورا ہونا مشکل نظر آتا تھا، مگر جناب
 شوکت میاں دوسرے روز انتہائی حیران ہوئے کہ جب آپ ان کے ہاں تشریف فرما ہوئے
 درحقیقت خاندان رضویت سے آپ کا گہرا روحانی تعلق ہی اس کا باعث بنا۔ اے

۱۔ روایت مولانا مفتی محمد عبدالقیوم سزاروی، لاہور۔ ۱۵ رمضان المبارک ۱۴۰۶ھ

وصال شریف

۲۵ رجب المرجب ۱۳۸۲ھ / ۲۳ دسمبر ۱۹۶۲ء بروز اتوار تک طبیعت بہت اچھی رہی۔ نماز عصر کے لیے وضو فرمایا کہ طبیعت گرنے لگی۔ ۲۷ رجب کو جب کمزوری بڑھ گئی تو ۲۹ رجب کو استغراقی کیفیت طاری ہو گئی۔ دونوں ہاتھ بندھ گئے اور اللہ ہو، اللہ ہو سانس کے ساتھ جاری ہو گیا۔ بعد جمعہ اجاب اس نشوونما کی کیفیت کو سن کر جمع ہو گئے۔ پیر فاروقی صاحب کراچی تشریف لائے۔ آپ نے آنکھیں کھول دیں اور پیر صاحب کو دیکھا۔ زبان پر اللہ ہو، اللہ ہو جاری تھا۔ پیر زادہ سید عبدالقادر گیلانی سفیر عراق تشریف لائے۔ جب تک جناب پیر زادہ صاحب موجود رہے، آپ انہی کی طرف دیکھتے رہے۔ گویا آنکھیں حضور غوث اعظم رضی اللہ تعالیٰ عنہ کی نسبت اور آپ کا جلوہ مشاہدہ کر رہی تھیں۔ اجاب خدام آپ کی استغراقی کیفیت سے پریشان تھے۔ مولانا علامہ ازہری صاحب نے فرمایا کہ یا سلام کثرت سے پڑھو۔ ڈاکٹر صدیقی، ڈاکٹر مشتاق کو لے آئے۔ انہوں نے ناٹکا انجکشن لگایا۔ قدرے تقویت ہوئی۔ آپ نے اپنا رخ قبلہ رو کر لیا۔ ڈاکٹر مشتاق کی تجویز ہوئی کہ اس حالت میں آپ کو آکسیجن لگائی جائے تاکہ سانس لینے کی دشواری نہ رہے۔ مولانا مفتی طفر علی نعمانی رات بارہ بجے کے قریب آکسیجن لے آئے۔ آکسیجن لگانے سے آپ کی آواز صاف ہو گئی اور ہر سانس کے ساتھ اللہ ہو اللہ ہو کی آوازیں آرہی تھیں۔

رشد و ہدایت کا وہ مہر منیر جس کی نورانی کرنوں نے عالم اسلام کی فضاؤں کو منور کر دیا اور جس کی تنویر پر ضیاء نے ضالیت و جہالت کی تاریکیوں اور دبیز پردوں کو چاک کر دیا جس کا ایک ایک سانس صراطِ مستقیم پر چلنے والوں کے لیے خضرِ راہ تھا۔ علم و فضل، عرفان و ایقان کا وہ بحرِ بے کراں جس کی فیاض موجوں نے برصغیر پر پھیل کر عالمِ عمل، رشد و ہدایت،

اخلاص و لہیت کے دریا بہائے۔ اس مقدس ہستی نے یکم شعبان ۱۳۸۲ھ / ۲۹ دسمبر ۱۹۶۲ء
 جمعہ، ہفتہ کی درمیانی رات ایک سچ کر چالیس منٹ پر اللہ ہو کی آواز سے داعی اجل کو لبیک کہا
 اِنَّا لِلّٰہِ وَاِنَّا اِلَیْہِ رٰجِعُوْنَ

انتقال سے قبل ہی ایک روز صاحبزادہ قاضی محمد فضل رسول، صوفی اللہ رکھا اور دیگر اجاب
 کراچی پہنچے۔ صاحبزادہ صاحب سے جامعہ رضویہ، مسجد اور گھر کے بارے میں پوچھا
 انتقال سے پیشتر ہی فرمادیا تھا کہ جمعہ کے بعد سفر ہوگا۔ آپ کی زبان مبارک سے یہ الفاظ
 بھی سُنے گئے:

بعد جمعہ جو کچھ کام اس کے ضامن شیخ نظام
 ایک روز جناب محمد انور، توکلی ٹریڈنگ والے حاضر ہوئے۔ مزاج پُرسی کے بعد حضرت
 نے فرمایا:

”محمد انور! میں ایک مہینہ کراچی میں مہمان ہوں، آپ بھی ہمارے ہمراہ
 لائل پور ضرور چلنا۔“

محمد انور نے وہ تاریخ نوٹ کر کے رکھی۔ ایک مہینہ پورا ہوا، لیکن حضرت شیخ الحدیث
 علیہ الرحمہ قبلہ روضت ہو چکے تھے۔ محمد انور کو تعجب ہوا۔ جب حضرت کی خدمت میں حاضر ہوئے
 سلام عرض کر کے بیٹھے ہی تھے کہ ارشاد فرمایا:

”محمد انور! ہم نے آپ سے کہا تھا کہ ایک مہینہ میں، لیکن اب ہم نے

علامہ ازہری قبلہ کے اصرار پر پندرہ روز اور بڑھا دیئے ہیں۔“

پورے پندرہویں روز آپ کا وصال ہوا

شدت تکلیف کے ایام میں جب بھی پانی پلایا جاتا اور بسم اللہ پڑھی جاتی تو فوراً منہ کھولتے

اور پانی نوش فرما لیتے۔ بعض اوقات اگر بغیر بسم اللہ کے منہ میں پانی ڈالا جاتا، تو منہ بند رکھتے
 اور پانی باہر گر جاتا۔ سبحان اللہ! اتباع سنت ہو تو ایسی ہو، آپ کی عادت مبارکہ یہ تھی کہ

ہر قسم پر بسم اللہ کہتے۔ اسی طرح اس حالت میں بھی اتباع سنت کا پاس رہا۔

وقتِ وصال جب آپ کے تنفس سے اللہ بڑی کی ضربیں لگ رہی تھیں۔ علماء کرام نے کئی بار سورۃ یسین پڑھی۔ آپ کے کان میں اذان دی گئی۔ قصیدہ سنو ثیہ، درود تاج، شجرۃ قادریہ رضویہ پڑھا گیا۔

وصال سے پہلے لائل میں حضرت سید محمد معصوم نوری (م ۲۹ شوال ۱۳۸۸ھ / ۱۸ جنوری ۱۹۶۹ء) سجادہ نشین ساد اچک (ضلع گجرات) عیادت کے لیے حاضر ہوئے۔ ان دنوں بہت کمزوری تھی۔ حضرت شیخ الحدیث قدس سرہ کو اندر خبر ہوئی کہ شاہ صاحب تشریف لائے ہیں۔ آپ نے انہیں بلا لیا۔ خیر و عافیت کے بعد آپ نے فرمایا:

شاہ صاحب! دو باتوں کا گواہ رہیے۔ ایک یہ کہ فقیر، حضور غوث پاک شہنشاہ بغداد کا غلام ہے۔ دوسرے یہ کہ اس فقیر نے ساری عمر کرسی کچین و بد مذہب سے مصافحہ نہیں کیا۔“

حضرت شیخ الحدیث قدس سرہ کے وصال پر حضرت مولانا مفتی احمد یار خاں نعیمی بدایونی (م ۳ رمضان المبارک ۱۳۹۱ھ / ۲۴ اکتوبر ۱۹۷۱ء) اور حضرت مولانا محمد عبدالغفور بزاروی (م ۷ شعبان ۱۳۹۰ھ / ۹ اکتوبر ۱۹۷۰ء) اور دیگر علماء کرام بذریعہ ریل وزیر آباد سے عازم لائل پور ہوئے تاکہ جنازہ شرکت کر سکیں۔ یہ فقیر قادری عفی عنہ الہادی (راقم الحروف) بھی ان حضرات کے ہمراہ تھا۔ راستہ میں حضرت مولانا مفتی احمد یار خاں رحمۃ اللہ علیہ نے فرمایا کہ آیامِ علالت میں آپ کی عیادت کے لیے حاضر ہوا تھا۔ دورانِ گفتگو آپ نے مجھے فرمایا:

”مفتی صاحب! گواہ رہنا، میں حضور غوث پاک رضی اللہ تعالیٰ عنہ کا غلام ہوں۔“

حضرت صاحبزادہ قاضی محمد فضل رسول مدظلہ فرماتے ہیں کہ آخری آیامِ علالت میں

۲۲ صفر المنظر ۱۳۸۷ھ لہ روایت حکیم اہل سنت حکیم محمد موسیٰ امرتسری، لاہور

احباب و خدام اور رشتہ دار جو بھی آپ کی عیادت کے لیے حاضر ہوتے، آپ انہیں فرماتے:

”مذہبِ حق، مذہبِ مہذبِ اہل سنت و جماعت ہی سچا مذہب ہے۔“

اس کے علاوہ جتنے فرقے ہیں، وہ سب باطل ہیں۔ اہل سنت و جماعت ہی کے

عقائد پر ہمیشہ مستقیم رہنا۔“

۱

وصال سے قریباً چھ ماہ پہلے آپ نے ایک خواب دیکھا تھا جس میں آپ نے کابری

امت، مشائخِ عظام، حضورِ اعلیٰ حضرت امام احمد رضا، حجتہ الاسلام مولانا حامد رضا بریلوی،

صدر الافاضل مولانا سید محمد نعیم الدین مراد آبادی، صدر الشریعہ مولانا محمد امجد علی اعظمی، مرشدِ برحق

خواجہ شاہ سراج الحق گورداسپوری اور دیگر پاکانِ امتِ قدست اسرارِ ہم کی زیارت فرمائی۔

انہی دنوں آپ نے یہ خواب احباب و خدام سے بیان فرما کر ارشاد فرمایا: ان مشائخِ کرام

کی زیارت و ملاقات سے یہی محسوس ہوتا ہے کہ وہ وقت قریباً کہ یہ فقیر خود ان سے جا ملے۔

چنانچہ ایسا ہی ہوا۔ آپ جلد ہی اپنے ان مشائخِ عظام سے ملا بر اعلیٰ میں جا ملے۔

وصال سے قبل آپ نے متعدد حضرات سے، جو آپ کی عیادت کے لیے تشریف

لائے۔ فرمایا، شاید فقیر اور آپ کی یہ آخری ملاقات ہو، چنانچہ آپ کے ارشاد کے مطابق

ہوا۔ جن جن حضرات سے آپ نے فرمایا، ان سے دوبارہ وصال سے پہلے ملاقات نہ ہو سکی۔

حضرت مولانا صاحبزادہ سید فیض الحسن شاہ، آلوہار نے پہلے کی تقریب پر اپنا واقعہ

بیان فرمایا کہ میری آخری ملاقات پر آپ نے یہی فرمایا۔ میں نے عرض کیا، حضور! اللہ تعالیٰ

آپ کی عمر و راز فرمائے، قوت و عافیت سے آپ دوبارہ خدمتِ دین بجالائیں۔

بم اہل سنت کو ابھی آپ کی اشد ضرورت ہے۔ فرمایا:

”شاہ صاحب! اللہ تعالیٰ کے وعدے پورے ہو کر رہتے ہیں۔“ ۲

۱۔ قلمی یادداشت صاحبزادہ قاضی محمد فضل رسول، فیصل آباد، ربیع الاول ۱۳۸۵ھ

۲۔ قلمی یادداشت شیخ محمد امین، فیصل آباد، محزونہ جامعہ نظامیہ رضویہ، لاہور

ایامِ عیادت میں علماء کرام، مشائخِ عظام اور احباب و خدام عیادت کے لیے کثیر تعداد میں تشریف لاتے۔ باوجود ڈاکٹروں کے منع کرنے کے آپ ان سے ملاقات فرماتے۔ بعض اوقات خدام کے منع کرنے کے باوجود کسی طرح آپ کو معلوم ہو جاتا کہ باہر فلاں فلاں حضرات موجود ہیں اور وہ تیمارداری کے لیے حاضر ہیں، آپ خود انہیں اندر بلا لیتے، خدام سے فرماتے کہ یہ حضرات کتنی دُور سے کس محبت سے تشریف لائے ہیں۔

تیمارداروں کا یہ سلسلہ روز بروز بڑھ رہا تھا۔ ملک بھر میں شاید ہی کوئی ایسا عالم یا صاحبِ سجادہ ہوگا جو آپ کی عیادت کے لیے تشریف نہ لایا ہو۔ یہ حضرات آپ کو علیل دیکھ کر غمزہ ہو جاتے۔ آپ کی صحت و قوت کے لیے دعائیں فرماتے، کیوں نہ ہو عالم کی بقا عالم سے ہے۔ عالم کا ذرہ ذرہ عالم کے لیے دُعا تے مغفرت اور دُعا تے خیر و برکت کرتا ہے۔
حدیث پاک میں ہے،

وَأَنَّ الْعَالِمَ يَسْتَفِضُّ لَهُ مِنْ فِي السَّمَوَاتِ وَمَنْ
فِي الْأَرْضِ وَالْحَيَاتَانِ فِي جَوْفِ السَّمَاءِ لَهُ
(ترجمہ) عالم کے لیے آسمانی مخلوق اور زمینی مخلوق اور پانی کی مچھلیاں مغفرت طلب
کرتی ہیں۔

ایک اور حدیث میں ہے،

إِنَّ اللَّهَ وَمَلَائِكَتَهُ وَأَهْلَ السَّمَوَاتِ وَالْأَرْضِ
حَتَّى النَّمْلَةِ فِي حُجْرِهَا وَحَتَّى الْحُوتِ لِيُصَلُّوا
عَلَى مُعَلِّمِ النَّاسِ الْخَيْرِ۔
۷

(ترجمہ) اللہ تعالیٰ (اپنی شان کے لائق) لوگوں کو نیکی سکھانے والے پر عالم پر رحمت

۱۔ رواہ احمد، ترمذی، ابوداؤد، ابن ماجہ، دارمی عن کثیر بن قیس

۲۔ رواہ ترمذی عن ابی امامۃ الباہلی ورواہ الدارمی عن مکحول

فرماتا ہے اور اس کے فرشتے، آسمان وزمین والی مخلوق، حتیٰ کہ چوہنٹھی جو اپنے بل میں ہے اور مچھلی (جو پانی میں ہے) عالم کی بھلائی کے لیے دُعا کے خیر و برکت کرتی ہے۔

وصال سے قبل حضرت پیر فاروق صاحب کراچی تشریف لائے۔ جب حضرت شیخ الحدیث قدس سرہ کی یہ کیفیت دیکھی تو بے قرار ہو گئے۔ پیر صاحب نے فرمایا کہ میں لائل پور حضرت سے ملنے گیا تھا، لیکن وہاں جا کر پتہ چلا کہ آپ دو ماہ سے بغرض علاج کراچی گئے ہوتے ہیں۔ پیر صاحب نے بیان فرمایا کہ میں نے شبِ معراج (۲۷ رجب المرجب ۱۳۸۲ھ / ۲۶ دسمبر ۱۹۶۲ء) میں خواب میں بزرگانِ دین اور اولیاءِ کاملین کی زیارت سے مشرف ہوا ہوں اور یہ دیکھا کہ یہ بزرگانِ دین حضرت محدثِ اعظم پاکستان کی طرف تشریف لے جا رہے ہیں۔ یہ خواب دیکھا تو بڑا پریشان ہوا۔ یہاں کا پتہ معلوم کر کے حاضر ہوا ہوں۔ جب پیر صاحب تشریف لائے، تو حضرت سے عرض کیا گیا کہ پیر فاروق صاحب تشریف لائے ہیں۔ آپ نے آنکھیں کھولیں اور پیر صاحب کی طرف دیکھا۔ زبان پر اللہ ہو جاری تھا۔

حضرت شیخ الحدیث قدس سرہ کو اپنے اساتذہ کرام سے نہایت گہرا رومانی تعلق تھا آپ کی زندگی اپنے اساتذہ کرام کے طریقہ مرضیہ کے مطابق گزری۔ یہاں تک کہ آپ نے طبعی امور میں بھی ان اولیاءِ کاملین کی اتباع کی۔ مولانا عبدالمصطفیٰ ازہری (ایم۔ این۔ ای) شیخ الحدیث دارالعلوم امجدیہ کراچی فرماتے ہیں کہ قیامِ بریلی کے عرصہ میں پالی (بھارت) میں آپ اپنے استاد مکرم حضرت صدر الشریعہ مولانا محمد امجد علی رضوی قدس سرہ کے ساتھ بغرض مناظرہ تشریف لے گئے۔ پالی میں جن حضرات نے علماء کو دعوت دی تھی۔ انہوں نے

لئے روایت مولانا عبدالمصطفیٰ ازہری۔ ختمِ قل شریف کے موقع پر

(ب) روایت مولانا محمد معین الدین شافعی، ماہنامہ نوری کرن، بریلی، مارچ، اپریل ۱۹۹۳ء، ص ۴،

کھانے میں گوشت کے علاوہ مچھلی کا بھی اہتمام کیا تھا۔ پنجابی ہونے کے ناطے سے آپ کو مچھلی کی نسبت گوشت مرغوب تھا اور آپ کے اُستادِ مکرم حضرت صدر الشریعہ قدس سرہ مچھلی سے رغبت رکھتے تھے۔ کھانے کے دوران آپ نے اپنی مرغوب غذا گوشت سے کھانا شروع فرمایا۔ حضرت صدر الشریعہ قدس سرہ نے فرمایا: ”مولانا! کیا آپ مچھلی پسند نہیں کرتے؟“ اس کے بعد آپ اپنے اُستادِ مکرم کی طبعی مرغوب شے (مچھلی) سے بھی رغبت فرمایا کرتے۔ اساتذہ کرام کے طریقے پر چلنے سے آدمی ولی بن جاتا ہے۔ یہ ایک ایسی حقیقت ہے جس کے لیے دلائل کی ضرورت نہیں۔ حضرت شیخ الحدیث قدس سرہ نے اپنے اُستادِ مکرم صدر الشریعہ مولانا محمد امجد علی قدس سرہ کے طریقوں پر زندگی بھر عمل کیا۔ آپ کے اتباعِ اساتذہ کرام کی کمال معراج ملاحظہ ہو کہ آپ نے وصال اور بعد وصال کی کیفیات میں بھی اپنے اساتذہ کرام جو اولیاء کاملین میں سے تھے، کی سنت پر عمل کر کے دکھایا۔ آپ کے اُستادِ گرامی حضرت صدر الشریعہ قدس سرہ بغرض حج براستہ بریلی عازم بمبئی ہوئے۔ راستہ میں بعارضہ بخار بیمار ہو گئے۔ ساحل سمندر بمبئی میں آپ کا وصال (۲ ذی قعدہ ۱۳۶۶ھ / ستمبر ۱۹۴۸ء) نصف رات کے بعد ہوا۔ اُن کا جنازہ بذریعہ ریل گھوسی (بھارت) لایا گیا، جہاں آپ کی تدفین عمل میں آئی۔ ۷

- اِدھر حضرت شیخ الحدیث قدس سرہ کا وصال ساحل سمندر کراچی میں ہوا۔
- وطن سے دُور، ساحل سمندر بمبئی میں اپنے اُستادِ گرامی کی سنتِ وصال پر آپ نے عمل کر کے ان سے رُوحانی تعلق کو واضح فرما دیا۔
- اُستادِ گرامی کی اتباع میں آپ کا جنازہ بھی بذریعہ ریل اپنے وطن مالو لایا گیا، جہاں تدفین عمل میں آئی۔ اولیاء کاملین، اساتذہ کرام سے ایسا گہرا تعلق کہ زندگی بھر اور وقتِ وصال بھی ان ہی کے طریقہ پر عمل، اتباعِ اسلاف کی ایسی مثالیں بہت کم ملتی ہیں۔

لے روایت حضرت مولانا عبدالمصطفیٰ ازہری، ختمِ قل شریف کے موقع پر ۷ ایضاً،

نوٹ: حضرت شیخ الحدیث قدس سرہ کے ختمِ قل شریف پر علماء کی تقاریر کے ٹیپ حضرت صاحبزادہ قاضی محمد فضل رسول کے پاس محفوظ ہیں۔ یہ معلومات انہی تقاریر سے اخذ کی ہیں۔ فقیر قادری عفی عنہ

تابوت شریف کی کراچی روانگی

حضرت شیخ الحدیث قدس سرہ کے وصال پر ملال کی قلب و جگر کو پاش پاش کر دینے والی خبر وحشت افزا، تاریخی فون، ریڈیو اور اخبارات کے ذریعہ سارے ملک میں پھیل گئی۔ جہاں کسی نے سنا دل گرفتہ ہو کر رہ گیا اور یقین نہ آتا تھا کہ یہ خبر مفارقت درست ہے۔ بہر حال وعدہ الہیہ پورا ہو کر رہتا ہے۔ اس سے کسی کو مفر نہیں۔ سب سے پہلے مرکز اہل سنت لائل پور کو خبر دی گئی۔ رات کے آخری حصہ میں ملنے والی المناک خبر نے ہر کسی کو دم بخود کر دیا۔ لیکن تھوڑی دیر بعد یہاں کے متوسلین حضرات نے آنے والے وقت کے بارے میں سوچا۔ احباب، عقیدت مند، خدام و متوسلین نے جوش اور ولولہ کے ساتھ آئندہ پروگرام کے لیے اپنے آپ کو تیار کیا۔ دوبارہ کراچی بذریعہ ٹیلی فون رابطہ قائم کر کے پروگرام دریافت کیا گیا۔ وہاں سے یہ بتایا گیا کہ میت مبارکہ اتوار کو بذریعہ ہوائی جہاز یاریل لائل پور لے کر پہنچ جائیں گے۔ آپ اعلان کر دیں کہ جنازہ کی نماز بروز اتوار دو بجے ادا کی جائے گی۔

لائل پور کی طرح کراچی میں بھی عاشق مصطفیٰ کے وصال کی خبر نے کہرام مچا دیا۔ در دیوار سو گوار تھے اور متوسلین غمناک۔ مخلص کارکنوں نے بڑی جلدی تمام انتظام مکمل کر لیے۔ اس مبارک انتظام و اہتمام کرنے والوں کا بیان ہے کہ ابتداءً ہمیں بڑی ذہنی الجھن تھی کہ اتنا وسیع انتظام کیسے ہوگا۔ اول تو صدمہ سے ہمارے حواس ہی بجا نہ تھے۔ پھر عالم اسلام کی مقتدر شخصیت کے وصال پر عظیم تیاریوں کے لیے ہم اپنے آپ کو اہل ہی نہ سمجھتے تھے۔ ہم بساط بھر کوشش تو کر رہے تھے، لیکن مطمئن نہ تھے۔ بہر حال ہم نے محسوس کیا کہ حضرت شیخ الحدیث قدس سرہ کی عظیم و جلیل قوت نے تمام بڑے بڑوں کو ہمارا ہمدر و بنا دیا۔ ہمارے تمام معاملات

بالکل آسان ہو گئے، چنانچہ ہمیں پتہ بھی نہ چلا کہ یہ سارے عظیم انتظامات کب مکمل ہو گئے ہیں۔
 میت مبارکہ کو لائل پور پہنچانے کے لیے ہوائی سروس سے رابطہ قائم کیا گیا اور انہیں بتایا
 کہ اندازاً اتنے افراد جنازہ کے ساتھ لائل پور جانے کے لیے تیار ہیں۔ انہوں نے نہایت
 ہمدردی اور خلوص سے مشورہ دیا اور اتنی کثیر تعداد میں بیک وقت نشستیں مہیا کرنے سے
 معذوری ظاہر کی، اس لیے مناسب یہ ہے کہ آپ بذریعہ شاہین ایکسپریس میت کو لائل پور
 لے جائیں، اس میں سہولت رہے گی۔ ازاں بعد محکمہ ریلوے سے رجوع کیا گیا۔ ریل کی ایک خصوصی
 بوگی کا انتظام اس خوبصورتی کے ساتھ ہو گیا کہ وہ بیان و گمان سے باہر تھا۔ اس پر لطف یہ کہ
 اس پر خرچ بھی بہت کم آیا۔

ہوائی جہاز کی بجائے ریل سے آخری سفر کا انتخاب بھی آپ کی طرف سے درحقیقت اتباع
 اساتذہ کرام کی خاطر تھا۔ ورنہ محبوبانِ بارگاہِ الہی کے لیے مخلوقات مسخر کر دی جاتی ہیں۔
 ان کی رضا کے مطابق کائنات میں تصرف ہوتا ہے۔ ان کے روحانی مقامات اتنے بلند و بالا
 ہوتے ہیں کہ خود ان کا خالق، اپنے لطف و کرم سے ان کی منشاء کو پورا فرماتا ہے۔
 کراچی میں آپ کے وصال کی صبح ہوتے ہی عشاق کی آمد شروع ہو گئی۔ سب ایک غم میں
 ڈوبا ہوا تھا، آنکھوں میں آنسو جاری تھے۔ حضرت صاحبزادہ قاضی محمد فضل رسول بذریعہ
 ہوائی جہاز لائل پور روانہ ہو گئے تاکہ لائل پور میں آپ کی تجہیز و تکفین اور آخری سفر کے تمام مراحل
 کی خود نگرانی کر سکیں۔ ادھر کراچی میں آپ کو غسل دیا گیا۔ غسل دینے والوں میں حلیل القدر علما کرام
 و مشائخ عظام کے علاوہ خدام بھی شامل تھے۔

آپ کے غسل میں درج ذیل حضرات شریک تھے:

• زینت العلماء حضرت علامہ مولانا عبدالمصطفیٰ الازہری، شیخ الحدیث دارالعلوم امجدیہ، کراچی

• تاج العلماء حضرت علامہ مولانا محمد عمر نعیمی، مہتمم دارالعلوم مخزن علوم عربیہ، کراچی

● فخر العلماء حضرت علامہ مولانا مفتی محمد ظفر علی نعمانی، مہتمم دارالعلوم امجدیہ کراچی

● فقہ شوافع حضرت مولانا قاضی محمد محسن، فقہ شافعی، کراچی

● حضرت مولانا محمد معین الدین شافعی، فیصل آباد

● حضرت مولانا عبدالحمید شاہ، کراچی

● جناب سید محمد حاجی اسمعیل جمال، کراچی

● جناب حاجی صوفی التبرکھتا، فیصل آباد

بعد غسل آپ کو کفن پہنایا گیا۔ کفن پر علامہ محمد ظفر علی نے کلمہ طیبہ لکھا۔ علامہ عبدالمصطفیٰ ازہری

نے یا شیخ عبدالقادر جیلانی شیئا للہ لکھا اور مولانا محمد معین الدین نے

یا غوث اعظم دستگیر ما لکھا۔ حضرت شیخ الحدیث قدس سرہ کی وصیت تھی

کہ میرے کفن پر حضور میرے کار غوث پاک رضی اللہ تعالیٰ عنہ کا نام مبارک لکھنا۔ ایک مرتبہ

حضور پر نور غوث پاک رضی اللہ تعالیٰ عنہ کی منقبت ہو رہی تھی۔ صوفی جمیل الرحمن صاحب

قادری رضوی کا یہ شعر پڑھا گیا ہے

عزیز و کریم چو تیار جب میرے جنازہ کو

تو لکھ دینا کفن پر نام والا غوث اعظم کا

ارشاد فرمایا: مولوی معین یاد رکھنا میرے کفن پر حضور آقائے اکرم سرکار غوث اعظم

رضی اللہ تعالیٰ عنہ کا اسم گرامی ضرور لکھنا۔

جنازہ تیار کر کے آرام باغ لایا گیا۔ نماز جنازہ میں امامت کے فرائض جگر گوشہ

صدر الشریعہ حضرت علامہ عبدالمصطفیٰ اللزہری نے انجام دیئے۔ ہزاروں افراد جنازہ میں

شریک تھے۔ مقامی طور پر جن علماء و احباب نے جنازہ میں شرکت فرمائی، ان میں سے بعض کے

اسما گرامی یہ ہیں:

حضرت پیرزادہ سید عبدالقادر گیلانی، سفیر عراق متعینہ پاکستان

حضرت علامہ عبدالحماد بدایونی، سابق مرکزی صد جمعیت علماء پاکستان

حضرت علامہ محمد عمر نعیمی، کراچی

حضرت مولانا مفتی ظفر علی، کراچی

حضرت مولانا شاہ ضیاء القادری، کراچی

حضرت مولانا قاری محبوب رضا خاں، کراچی

حضرت مولانا عبدالسلام باندوہی، کراچی

نماز جنازہ کے بعد چہرہ انور کی زیارت کرائی گئی، بعدہ تابوت میں رکھا گیا۔ اب

”رضوی دوہا کو ہزاروں براتی“ بڑی شان و شوکت اور عظمت و محبت سے اپنے کندھوں پر اٹھائے،

کراچی سٹیشن تک لائے، جہاں ہزاروں اشکبار آنکھوں نے اپنے محبوب کو رخصت کیا۔ راستہ

میں نعت خوانی ہوتی رہی۔ اسٹیشن پر صلوة و سلام ہوا۔ بغیر کسی تکلیف اور پریشانی کے گاڑی

میں جگہ مل گئی۔ تابوت کے لیے ڈبہ تو مخصوص تھا۔ دیگر علماء کے لیے بھی ڈبہ مخصوص کروایا گیا

تھا۔ کراچی سے حضرت کے تابوت کے ہمراہ علماء اور خدام:

حضرت مولانا مفتی ظفر علی

حضرت علامہ ازہری صاحب

مولانا عبدالودود

حضرت مولانا قاری محبوب رضا خاں

مولانا اسرار المصطفیٰ

مولانا ظہیر الحسن

جناب محمد انور

جناب محمد شفیع قادری

جناب صوفی بابا احمد بھائی

جناب حاجی فقیر محمد

جناب صوفی عبدالرحمن

جناب عبدالغنی عثمان بھائی

جناب صوفی اشدر کھٹا

جناب عبدالمجید

اور مولانا محمد معین الدین وغیرہ حضرات ہمراہ تھے۔ جب گاڑی کو ٹری پہنچی، تو عشاق کا

اجتماع عظیم زیارت کے لیے سٹیشن پر موجود تھا۔ اسی طرح حیدرآباد، شہدادپور، نواب شاہ،

خیرپور سٹیشن پر بھی احباب موجود تھے۔ جب روہڑی پر پہنچے تو زیارت کرنے والوں نے گاڑی

کو گھیر لیا اور مصطفیٰ جانِ رحمت پہ لاکھوں سلام پڑھنا شروع کیا۔ جب تک گاڑی سٹیشن پر ٹھہری رہی، تابوت کے پاس یہی پڑھتے رہے۔ رحیم یار خاں، خانپور پر بھی احباب و خدام کا اجتماع تھا۔ ہر سٹیشن پر احباب حاضر ہوئے اور تابوت کی زیارت مکشرف ہوئے۔ ہر سٹیشن پر احباب تابوت کے ہمراہ ہوتے۔ حیدرآباد سے مولانا صدیق احمد شاہ، مولانا پیر محمد شفیع اور دیگر احباب ہمراہ ہوئے۔ خیرپور سے مولانا غلام فرید، مولانا عبدالرشید اور دیگر احباب۔ روہڑی سے مولانا محمد حسین، مولانا منیر الزماں اور دیگر احباب ہمراہ ہوئے۔ نواب شاہ سے حاجی عبدالرحیم۔ مولانا حاجی علی احمد اور دیگر احباب ساتھ ہوئے۔ ملتان سے حضرت علامہ احمد سعید کاظمی کی معیت میں کافی احباب اور طلباء ہمراہ ہوئے۔ خانیوال پر احباب کا عظیم اجتماع تھا۔ اسی طرح عبدالحکیم، شورکوٹ، ٹوبہ، گوجرہ وغیرہ سٹیشنوں پر احباب و علماء کے عظیم اجتماع موجود تھے۔

تابوت شریف کے ہمراہ آنے والوں پر دانوں کا بیان ہے کہ جن سٹیشنوں پر گاڑی کھڑی ہوتی ہے، وہاں تو مشتاقانِ دید بڑے احترام سے بجوم کر آتے، لیکن ہم نے گاڑی کے اندر سے دیکھا کہ جن سٹیشنوں پر شاہین ایکسپریس نہیں رکتی، وہاں بھی ہمیں عاشقِ رسول، ولی کامل حضرت شیخ الحدیث قدس سرہ کے تابوت کو اپنے آغوش میں لے کر جانے والی بوگی کو ایک نظر دیکھنے والے عاشقوں کی جماعتیں، اپنے ہاتھوں میں پھولوں کے ہار لیے، پروانہ دار کھڑی نظر آتی تھیں۔ یہ لوگ جو نہی ہماری بوگی کو دیکھتے، پروانوں کی طرح لپکتے، پھولوں کے ہار بوگی کی طرف بھینکنا شروع کر دیتے اور پھر ان کی آنکھیں آنسوؤں سے تر ہو جاتیں کہ ان کا محبوب اپنا آخری سفر اس بوگی میں کر رہا ہے۔ یہ عاشقانہ نظارہ ہم ہر سٹیشن پر کر کے مخلوط ہوتے اور حضرت قبلہ شیخ الحدیث قدس سرہ کے فراق میں آنسو بہانے والوں کے ساتھ ہم بھی آنسو بہاتے۔

جوں جوں لائل پور قریب آ رہا تھا، سٹیشنوں کے علاوہ دیہات سے آتے ہوئے بیٹھار لوگ ریلوے لائن کے دونوں طرف صرف اس لیے کھڑے تھے کہ جس گاڑی میں ان کے محبوب قائد کا آخری سفر ہو رہا ہے۔ اس کی زیارت کی سعادت سے بہرہ اندوز ہوں۔

لائل پور اسٹیشن تا جامعہ رضویہ جلوس کا منظر

لائل پور میں شامین ایکسپریس کے پہنچنے کا وقت تقریباً سو اونبے تھا، لیکن عاشقانِ زائر صبح ہی سے ریلوے اسٹیشن پر پہنچنا شروع ہو گئے۔ دیوانگانِ عشق نے پلیٹ فارم کو بھر دیا۔ لوہے کے جنگلے، دیواریں، قریبی درخت اور ریل کے خالی ڈبے عقیدت مندوں سے پُر ہو گئے۔ دُور دُور تک تل و صحرے کو جگہ نہ رہی۔

چونکہ ہر اسٹیشن پر مشتاقانِ دید کا سجوم گاڑی کو گھیر لیتا، اس لیے تیز روی کے باد جو گاڑی بیس منٹ لیٹ ہو گئی۔ جوں ہی گاڑی اسٹیشن پر پہنچی، فضا نعرۂ تکبیر و نعرۂ رسالت، شیخ الحدیث زندہ باد اور محدثِ اعظم زندہ باد کے مقدس اور فلک شکنانِ نعروں سے گونج اٹھی۔ جوں ہی وہ ڈبہ نظر آیا جس میں حضرت کا تابوت مبارک تھا۔ بے اختیار ہزاروں کی چیخیں نکل گئیں۔ تابوت کو بڑی احتیاط سے اٹار لیا اور میت اٹھانے والی چارپائی پر رکھ دیا گیا۔ اس چارپائی کے ساتھ بڑے بڑے لمبے اور مضبوط بانس باندھ دیئے گئے۔ ہزاروں اشکبار آنکھوں کے ساتھ کندھا دینے کے لیے بانسوں پر ٹوٹ پڑے، کمزور جسم والے اس عظیم اجتماع کے باعث بانسوں کو ہاتھ بھی نہ لگا سکے، تاہم وہ بھی ساتھ چل رہے تھے اور پھولوں کے ہار جنازہ مبارک پر نچھاور کر رہے تھے۔

عاشقِ رسول سلی اللہ تعالیٰ علیہ وسلم کو سچے اور مضبوط عشق کی بدولت جو لازوال اور بے مثال انعام ملا، عام نگاہیں اسے دیکھ کر حیرت زدہ ہو گئیں۔ اپنے اور بیگانے سمجھی کہہ رہے ہیں کہ ماضی قریب کی تاریخ ایسی بلند شانِ مثال اور قبولیتِ عامہ پیش کرنے سے قاصر

ہے۔ اس نوعیت کے گزشتہ واقعات اس محبوب و مقبول، عاشق رسول کے جنازہ کے اجتماع کے سامنے کچھ حقیقت نہیں رکھتے۔ لائل پور اپنی تاریخ بنیاد سے اس وقت تک (قریباً ستر سالہ تاریخ) اس قسم کے عظیم اجتماع سے نا آشنا تھی۔ کوئی سیاسی، مذہبی، عوامی جلسہ یا کسی طبقہ کے قائد کے جنازہ کا اجتماع آج کے عظیم روحانی اجتماع کے مقابل پیش نہیں کیا جاسکتا۔

حضرت شیخ الحدیث قدس سرہ کے جنازہ کا جلوس مرکز اہل سنت بامعہ رضویہ کی طرف روانہ ہوا۔ پیچھے چلنے والوں میں علماء بھی تھے اور مشائخ بھی۔ مدرسین بھی تھے اور محققین بھی، متوسلین بھی تھے اور خدام بھی۔ ہم سبق رفیق بھی تھے اور شاگرد بھی۔ خواص بھی تھے اور عوام بھی۔ اپنے بھی اور کل تک آپ کو بے جا گالیاں دینے والے بیٹھانے بھی۔ غرض قائد اہل سنت، نائب اعلیٰ حضرت کا یہ جلوس عقیدت و محبت سے سرگزر وٹے ہوتا ہوا کچھری بازار کے اندر داخل ہو گیا۔ کچھری بازار کی اب یہ حالت تھی کہ گزرنا مشکل ہو گیا۔ عورتیں اور بچے مکانوں کی چھتوں پر اس نورانی جلوس کے قائد کا نظارہ کر رہے تھے۔ چشم ظاہر ہیں بھی آپ کی مقبولیت کا اندازہ کر رہی تھی۔

عاشق رسول کا یہ مبارک جلوس پورے جاہ و جلال کے ساتھ خراماں گزر رہا تھا کہ عقیدت سے چلنے والوں کی نگاہیں اچانک بلند ہوئیں۔ سب نے تابوت کو دھیان سے دیکھنا شروع کیا۔ دن کے اجالے میں، سورج کی روشنی میں سب نے دیکھا کہ حضرت شیخ الحدیث قدس سرہ کے تابوت مبارک پر محسوس نور کی چھماچھم بارش ہو رہی ہے۔ سب اس نور کی پھوہار کو سر کی آنکھوں سے دیکھ رہے تھے اور سب ہی متاثر ہو رہے تھے۔ ایک دوسرے سے کہہ رہا تھا:

”سبحان اللہ! کیا نور برس رہا ہے۔“

جواب دینے والے نے حقیقت افزہ جواب دیا:

” اوپر سے نور برس رہا ہے، تو اس میں حیرت کی کیا بات ہے ؟

اندر بھی تو نور ہی نور ہے۔“

اس محسوس نور کی بارش دیکھنے والوں میں عقیدت مند بھی تھے اور آپ کے مسدک سے اختلاف رکھنے والے بھی۔ یہ ہزاروں مشاہدہ کرنے والے مسرور بھی تھے، شاد بھی اور محو حیرت بھی۔ مشہور شاعر عزیز حاصل پوری نے کیا خوب منظر کشی کی ہے۔

جا رہا ہے سوتے جنت کون رنشدہ مقام

کر رہے ہیں آج کس کو آسماں والے سلام

عازم ایوانِ رحمت کون ہے مستِ ازل

کیوں لٹھکائے جا رہے ہیں خلد میں کوثر کے جام

محو آرائش ہیں قدسی کس کے استقبال کو

کس کی خاطر محفلِ فردوس میں ہے مہومِ ہام

ایتادہ ہے فرشتوں کی جماعت کس لیے

کس خدا والے سے ہونا چاہتی ہے ہم کلام

مرکزِ انوارِ رحمت آج کس کی ذات ہے

پھولِ بخشش کے بچھائے جا رہے ہیں گامِ گام

ہے یقیناً یہ کوئی عالی نظر، بطلِ جلیل،

خیرِ مقدم کے لیے جس کے ہے اتنا اہتمام

قوم کے سردار، لائلِ پور کے ہیں شیخ الحدیث

تھی تیری ذاتِ گرامی لائقِ صداحتِ رام

حضرت شیخ الحدیث قدس سرہ کے جنازہ مبارکہ پر محسوس نور کی بارش کے حوالے سے گفتگو

کرتے ہوئے حضرت مولانا محمد عبدالرشید رضوی، خطیبِ سنی رضوی جامع مسجد فیصل آباد نے

بیان فرمایا کہ ہم دارالعلوم مظہر اسلام بریلی شریف میں آپ سے درس حدیث لیا کرتے تھے۔ چونکہ مظہر اسلام بریلی شریف کی کوئی مستقل عمارت نہ تھی۔ مسجد نبی جی مرحومہ کے صحن میں ٹین کا ایک چھتر تھا، جس کے سایہ میں آپ بیٹھ کر درس حدیث دیا کرتے تھے۔ تدریس حدیث کے دوران بارہا ایسا موقعہ آیا کہ دن کے اُجالے میں ایسا محسوس ہوتا تھا کہ بارش ہو رہی ہے جو درحقیقت احادیثِ طیبہ کے انوار ہوتے اور حضرت شیخ الحدیث قدس سرہ کے حضور پُر نور صلی اللہ تعالیٰ علیہ وسلم کے ساتھ انتہائی والہانہ محبت کے باعث اُترتے ہیں بھی محسوس ہوتے تھے۔ ان انوار کی ضیاء میں سورج کی روشنی ماند پڑ جاتی تھی۔ لہٰذا حضرت شیخ الحدیث علیہ الرحمہ کے جنازہ مبارکہ پر انوار و تجلیات کی بارش کا واقعہ ایسا متواتر اور شہرت یافتہ ہے کہ اس سے انکار کی کوئی راہ نہیں۔ ہاں بعض افراد کے ذہنوں میں سوال پیدا ہوا کہ ”جنازہ پر محسوس نور کی بارش“ کا وقوع اس سے پہلے بھی کبھی ہوا ہے؟ اسی نوعیت کا ایک سوال جامعہ رضویہ مظہر اسلام لائل پور کے مفتی حضرت مولانا ابوسعید محمد امین کی خدمت میں پیش ہوا۔ آپ نے نہایت تفصیلی دلائل سے ثابت کیا کہ اس قسم کے امور حسنة کا وقوع حضور انور نبی اکرم صلی اللہ علیہ وسلم کے غلاموں سے ہونا آیا ہے۔ جواب کا ایک اقباس ملاحظہ ہو:

”الحاصل عشاقِ مصطفیٰ صلی اللہ تعالیٰ علیہ وسلم کے ساتھ اس قسم کا معاملہ ہوتا رہتا ہے، چنانچہ حضرت امام یافعی رحمۃ اللہ علیہ نے روض الریاحین میں حضرت سیدنا سہل بن عبداللہ نستری رضی اللہ تعالیٰ عنہ کے متعلق تحریر فرمایا ہے کہ جب آپ کا جنازہ مبارکہ جا رہا تھا، تو ہجوم اُمنڈ کر آگیا اور شہر میں ایک یہودی ستر سالہ اپنے گھر میں تھا کہ اس نے اچانک شور سنا تو وہ بھی نکلا تا کہ پتہ کرے کہ کیا ہے؟ اور جب اس کی جنازہ پر نظر پڑی تو کہنے لگا

اے لوگو! اَتْرُونِ مَا اَرٰی یعنی جو کچھ میں دیکھ رہا ہوں، کیا تم بھی دیکھتے ہو؟ لوگوں نے پوچھا، تجھے کیا نظر آتا ہے؟ تو یہودی نے جواب دیا،
 اَرٰی اَقْوَامًا یَنْزِلُوْنَ مِنَ السَّمَآءِ یَتَّبِعُوْنَ بِالْجَنَانَةِ
 صفحہ ۲۱۲۔ یعنی میں دیکھ رہا ہوں کہ آسمان سے فوجیں اتر رہی ہیں اور وہ
 جنازہ سے برکت حاصل کر رہی ہیں۔

وہ یہودی مسلمان ہو گیا اور بڑا نیاز مند اور پرہیزگار مسلمان بن گیا۔
 مشکوٰۃ شریف میں حضرت ام المومنین عائشہ صدیقہ بنت صدیق اکبر

رضی اللہ تعالیٰ عنہما سے مروی ہے،

قَالَتْ لَمَّا مَاتَ النَّجَاشِيُّ كُنَّا نَتَحَدَّثُ اِنَّهُ لَا یَزَالُ
 عَلٰی قَبْرِہٖ نُورٌ (رواہ ابوداؤد)

یعنی جب حضرت نجاشی کا انتقال ہوا تو صحابہ کرام میں اس بات کا چرچا
 ہوتا تھا کہ ہمیشہ حضرت نجاشی کی قبر پر نور دکھائی دیتا ہے۔

حضرت شیخ الحدیث قدس سرہ کا جنازہ شیخ الحدیث بازار (جھنگ بازار) میں داخل
 ہونے سے پہلے جب گھنٹہ گھر پہنچا، تو یکایک اسی نور نے دبیز چادر کی صورت اختیار کر لی اور
 سارا تابوت اسی میں چھپ گیا۔ چمکیے تانبے کے باریک پتروں کی طرح نور کی سنہری کرنیں
 اس طرح تابوت پر گر رہی تھیں کہ ہزاروں نے تعجب سے اس آسمانی رحمت کو دیکھا، نور

۱۷ ہفت روزہ محبوب حق، لائل پور، ۳ جنوری ۱۹۶۴ء، ص ۳

نوٹ: تفصیلی فتویٰ مذکورہ شمارہ میں ملاحظہ ہو۔ علاوہ ازیں اسی شمارہ میں حضرت شیخ الحدیث قدس سرہ
 کے جنازہ مبارکہ میں اولیاء کا ملین مثل حضرت سید نادان گنج بخش علی ہجویری قدس سرہ کی شمولیت کی خبر
 مسرت اثر کے بارے میں بھی فتویٰ موجود ہے جس میں حضرت مولانا مفتی محمد امین مدظلہ نے ثابت کیا ہے
 کہ اللہ کے نیک بندوں کے جنازہ میں اولیاء کا ملین شمولیت فرماتے ہیں۔ فقیر قادری عفی عنہ

کی اس لطیف اور محسوس دھند میں جب جنازہ چھپ گیا، تو جنازہ اٹھانے والوں کو پکار کر ایک دوسرے سے پوچھنا پڑا کہ تابوت کہاں ہے؟ چند لمحات یہی کیفیت برقرار رہی۔ پھر تابوت کے پاؤں کی طرف سے کمان کی طرح نور بند ہوا اور لوگوں کو دوبارہ سب کچھ نظر آیا۔ اس واقعہ کے عینی شاہد آج بھی ہزاروں کی تعداد میں موجود ہیں۔ یہ ایک حقیقت تھی نہ کہ اظہارِ عقیدت۔

حضرت شیخ الحدیث قدس سرہ کی تدفین کے اگلے روز مقامی اخبارات نے "نور محسوس کی بارش" کے واقعہ کو جلی کالموں میں لکھا۔ جناب خلیق قریشی مدیر مسئول روزنامہ عوام، لائل پور لکھتے ہیں:

"یہ امر واقعہ ہے کہ ایک نوجوان نے بہت سے لوگوں کو توجہ دلائی، جن میں، میں خود شامل تھا۔ مولانا الحاج محمد سردار احمد مرحوم و مغفور کا تابوت کچھری بازار میں پہنچا، تو تابوت کے اوپر باقاعدہ نور کی چمک اور نورانی لہریں نظر آتی تھیں۔ یہ روشنی اور اس کا عکس پُر نور ایک خاص حیثیت کے اندر تمام راستہ موجود رہا ہے۔"

"خدا رحمت کند این عاشقانِ پاک طینت را"

روزنامہ سعادت، لائل پور کی خبر کا اقیاس ملاحظہ ہو۔

"سرکلر روڈ اور کچھری بازار کی ابتدا میں چند عقیدت مندوں نے جنازہ کے

اوپر انوار و تجلیات کا ظہور دیکھا اور اپنے قریب چلنے والوں کو مطلع کیا۔

دیکھنے والے متحیر بھی ہوئے اور مسرور بھی۔ اس واقعہ کا آپ کے عقیدت مندوں

میں بہت چرچا ہے۔"

۳۱ دسمبر ۱۹۶۲ء

۱۰ روزنامہ عوام، لائل پور۔

۳۱ دسمبر ۱۹۶۲ء

۱۰ روزنامہ سعادت، لائل پور۔

نورانیتِ مصطفیٰ صلی اللہ تعالیٰ علیہ وسلم کا چرچا عام کرنے والے محدثِ اعظم حضرت
 شیخ الحدیث قدس سرہ کی زندگی میں نور کو ایک خاص مناسبت رہی۔ آپ کے قلبِ صافی
 پر انوارِ الاحادیث کا مشاہدہ تو خاصانِ اُمت کا حصہ تھا، البتہ چہرہ مبارک کی نورانیت
 ہر دیکھنے والے کو متاثر کرتی رہی۔ ایک مرتبہ دیکھنے والا تمنا کرتا کہ ہمیشہ آپ کے نورانی چہرہ
 کو دیکھتا رہوں۔ بریلی شریف میں تدریسِ حدیث کے دوران انوار و تجلیات کے نزول کی
 کیفیت شریکِ درس حضرت مولانا محمد عبدالرشید رضوی جھنگوی کی زبانی آپ گزشتہ سطور
 میں پڑھ چکے ہیں، جنازہ مبارک پر انوار و تجلیات کا ترشح آپ ملاحظہ فرما چکے ہیں۔ بعد وصال
 آپ کے مزارِ مقدس سے، بطورِ اظہارِ کرامت، انوار و تجلیات کا ظہور ہوتا رہا ہے، چنانچہ
 آپ کے خلفِ اوسط حضرت مولانا غازی محمد فضل احمد، صدر جامعہ رضویہ، فیصل آباد،
 بیان فرماتے ہیں کہ حضورِ محدثِ اعظم علیہ الرحمہ کے وصال سے ایک سال بعد کا واقعہ ہے
 سردیوں کا موسم تھا۔ ہمیشہ صاحبہ (اہلیہ محترمہ حضرت مولانا مفتی نواب الدین علیہ الرحمہ)
 فرمانے لگیں کہ مجھے آبا جان کے مزار پر حاضری دلوالا تیں۔ چونکہ مزار شریف پر لوگوں کی
 آمد و رفت کا سلسلہ جاری رہتا ہے، اس لیے ہمیشہ صاحبہ کو ساتھ لے جانا مناسب
 نہ سمجھا اور اسی مصلحت کے تحت ہمیشہ صاحبہ کو ساتھ لے جانے کی بجائے اکیلا ہی مزار شریف
 پر حاضری کے لیے پہنچا، تو کیا دیکھتا ہوں کہ روشنی کی ایک لکیر ہے جو محلہ شریف کے ارد گرد
 چکر لگا رہی ہے۔ میں حیران ہوا اور دوسروں کو دکھانے کے لیے مڑا تو دیکھا کہ ہمیشہ صاحبہ
 بھی تشریف لاپکی تھیں۔ انہوں نے بھی روشنی دیکھی۔ علاوہ ازیں اور بھی کافی لوگ آگئے۔
 سبھی نے نظارہ کیا۔ سوچا کہ مزار شریف کی چادر اٹھا کر کیوں نہ دیکھا جائے، لہذا مزارِ اولاد
 کی چادر اٹھائی تو روشنی غائب ہو گئی اور جب چادر کو چھوڑا، تو روشنی پھر گردش میں آجاتی۔
 یہ سلسلہ اس روز چھ سات گھنٹے تک جاری رہا اور اس کے بعد مزید دو دن تک جاری رہا۔

لے مکتوب حضرت غازی محمد فضل احمد بنام فقیر قادری عفی عنہ، محرمہ، ۱۱ اپریل ۱۹۸۶ء

قدوة الواصلین حضرت شیخ الحدیث قدس سرہ کا تابوت مبارک جھنگ بازار سے ہوتا ہوا اپنے مکان ملحقہ جامعہ رضویہ پر لایا گیا۔ زیارت کے لیے جب تابوت کھولا گیا تو کمرہ معطر ہو گیا۔ ایک بات عجیب دیکھنے میں یہ آئی کہ جس وقت کراچی میں جسدِ اقدس کو تابوت میں رکھا گیا تھا تو اس وقت چشمانِ منور بند تھیں۔ جب یہاں تابوت کھولا گیا، آنکھیں بند تھیں، لیکن جس وقت جسدِ اطہر کو چار پائی پر رکھا گیا، تو آپ نے دائیں آنکھ کھولی اور تقریباً پانچ منٹ تک کھلی رہی۔ اس کے بعد آپ نے آنکھ بند کر لی۔ یہ منظر گھر میں موجود سب افراد نے دیکھا۔ گویا جس طرح یہ افراد آپ کا دیدار کر رہے تھے۔ آپ نے بھی چشمِ سران کو ملاحظہ فرمایا۔ لے

وقتِ وصال سے لے کر زند فین تک عینی شاہد کی حیثیت سے مولانا عبدالمصطفیٰ الازہری

نے بتایا کہ حضرت شیخ الحدیث قدس سرہ کا چہرہ پُر نور متواتر متبسم رہا۔ یہاں تک کہ ان تین دنوں میں ایک لمحہ کے لیے بھی جسدِ مبارک کے متعلق رسمی اور روایتی آرائش کی ضرورت محسوس نہ کی گئی۔

۱۹۵۶ء میں جب آپ دوبارہ زیارتِ مدینہ منورہ اور حاضری کعبہ معظمہ کے لیے حرمین

شریفین حاضر ہوئے، تو آپ واپسی پر اپنے لیے کفن بھی لائے تھے، لیکن وصال کے وقت یہ کفن کراچی میں موجود نہ تھا، لائل پور میں اپنے مکان پر تھا۔ مولانا محمد محسن فقیہ نے مدینہ منورہ سے

لایا ہوا کفن پیش کیا، لیکن اس وقت مولانا محمد معین الدین شافعی کے پاس بھی مدینہ منورہ سے لایا

ہوا کفن موجود تھا، یہی کفن پہنایا گیا۔ لائل پور پہنچ کر صاحبزادہ قاضی محمد فضل رسول خلیف اکبر

حضرت شیخ الحدیث قدس سرہ کی خواہش تھی کہ وہی کفن پہنایا جائے جو حضرت خود اپنے ساتھ مدینہ طیبہ

سے لاتے تھے۔ مولانا محمد معین الدین کی تمنا تھی کہ میرا پیش کردہ کفن بھی رہے، چنانچہ ان کی

پیش کردہ کفنی رہنے دی گئی اور دوسرا کفن بھی پہنا دیا گیا۔

۱۔ روایت حضرت صاحبزادہ قاضی محمد فضل رسول حیدر رضوی، ۹ ربیع الاول ۱۳۷۵ھ

۳۱ دسمبر ۱۹۶۲ء

۲۔ روزنامہ غریب، لائل پور،

جنازہ و تدفین

مکان سے جنازہ مبارکہ دوبارہ اٹھایا گیا اور پروگرام کے مطابق تھوہی گھاٹ کے وسیع میدان میں لے جایا گیا۔ چونکہ کراچی میں آپ کی نماز جنازہ شرعی و اراثِ حقیقی کی اجازت کے بغیر پڑھی گئی تھی۔ اب لائل پور میں آپ کی نماز جنازہ حضرت صاحبزادہ قاضی محمد فضل رسول خلیف اکبر حضرت شیخ الحدیث قدس سرہ کی اجازت سے مولانا عبدالقادر احمد آبادی ناظم جامعہ رضویہ نے بعد ظہر اڑھائی بجے پڑھائی۔

آپ کے جنازہ میں ملک بھر کے علماء و مشائخ، تلامذہ و مریدین، متوسلین، اعزاء و اقارب اور ارادت مندوں کے علاوہ وہ بھی شامل تھے جو کل تک آپ کے مسلک سے اختلاف رکھتے تھے۔ نماز جنازہ میں ان کی شمولیت درحقیقت حضرت شیخ الحدیث قدس سرہ کے مسلک کی صداقت کا اظہار ہے۔ روزنامہ "غریب" لائل پور نے اخبارِ تعزیت اور نماز جنازہ کی کیفیت بیان کرتے ہوئے لکھا کہ لائل پور کے جن دیوبندی علماء نے آپ کے جنازہ میں شرکت فرمائی ان میں مولوی تاج محمود، مولوی محمد یعقوب اور دیوبندی مجلس تحفظِ ختم نبوت کے کارکنوں کا نام سرفہرست ہے۔

مولانا محمد یعقوب (فاضل مظہر اسلام، بریلی) بٹالہ کالونی فیصل آباد، اپنے بیان میں فرماتے ہیں کہ حاجی ابراہیم دیوبندی نے ایک مرتبہ حضرت شیخ الحدیث قدس سرہ کو گورنمنٹ کالج فیصل آباد کے قریب سیر کرتے ہوئے دیکھا۔ حضرت کی شخصیت سے اتنا متاثر ہوا کہ اُس نے اپنے لڑکوں کو دستیت کی کہ جب حضرت شیخ الحدیث قدس سرہ کا وصال ہو تو تم ان کے جنازہ میں ضرور

۱۔ تفصیل کے لیے ملاحظہ ہو: روزنامہ "غریب"، لائل پور، ۳۱ دسمبر ۱۹۶۲ء

شرکت کرنا۔ ۱۰

آپ کے وصال پُر ملال پر راتے پوری کے خلیفہ مولوی محمد (دیوبندی) نے اپنے
تاثرات کا اظہار ان الفاظ میں کیا،

” قول و فعل میں یکتا، آج دنیا سے رخصت ہوا۔“ ۱۱

حضرت شیخ الحدیث قدس سرہ کے نمازِ جنازہ میں کراچی سے لے کر پشاور تک علماء و
مشائخ اور اہل سنت نے شرکت فرمائی۔ جنازہ میں حاضرین کی تعداد کا اندازہ تین لاکھ کے
قریب تھا۔ ۱۲

دُور دراز کے وہ احباب جو نمازِ جنازہ کی ادائیگی کے بعد لائل پور پہنچے اور انہوں نے
آپ کے چہرہ انور کی زیارت کا شرف حاصل کیا، وہ اس تعداد میں شامل نہیں۔ ان کی تعداد
بھی ہزاروں سے متجاوز تھی۔

نمازِ جنازہ میں شرکت کرنے والوں کا بے پناہ ہجوم دیکھ کر ہر مکتب فکر کے لوگوں نے
اعتراف کیا کہ لائل پور کی ستر سالہ تاریخ میں کبھی اس قدر زیادہ اجتماع نہیں ہوا۔ حاضرین محسوس
کر رہے تھے اور اس کا اظہار بھی کر رہے تھے کہ آپ واقعی عاشقِ رسول تھے۔ اللہ کے ولی
تھے اور ہم نے آپ کے جنازہ میں شرکت کر کے سعادت حاصل کی ہے۔

دھوبی گھاٹ میں نمازِ جنازہ ادا کرنے کے بعد آپ کے جسدِ مبارک کو سنی رضوی جامع مسجد
سے ملحقہ انجمنِ فدایانِ رسول صلی اللہ تعالیٰ علیہ وسلم (رجسٹرڈ) کے دفتر میں رکھا گیا تاکہ زیارت
کرنے والے آسانی سے زیارت کر سکیں۔ زیارت کرنے والے ایک دروازہ سے داخل ہوتے

۱۰ رعایت مولانا محمد یعقوب، فیصل آباد، ۲۲ صفر ۱۳۸۵ھ ۱۱ ایضاً،

۱۲ تفصیل کے لیے ملاحظہ ہو، (ا) روزنامہ سعادت، لائل پور، ۳۱ دسمبر ۱۹۶۳ء

(ب) روزنامہ سعادت، لائل پور، ۸ مارچ ۱۹۶۳ء (ج) روزنامہ عوام، لائل پور، ۸ مارچ ۱۹۶۳ء

اور دوسرے دروازہ سے نکل جاتے، لیکن زیارت کرنے والوں کا ہجوم اس قدر زیادہ تھا کہ پولیس اور رضا کار بھی ہجوم پر قابو نہ پاسکے۔

آپ کا مسکراتا ہوا مقدس چہرہ دیکھ کر محسوس ہوتا کہ ابھی آپ حسبِ عادت طیبِ طیب کے مبارک کلمات ارشاد فرمائیں گے۔ چہرہ اقدس کارنگ گلابی تھا جو پھولوں میں گھرا ہوا تھا، بلکہ یوں معلوم ہوتا تھا کہ جیسے پھولوں کے گلہستہ میں گلاب کا ایک بڑا پھول رکھا ہوا ہے۔ اس حسین دل نواز اور ایمان افروز منظر کو جو ایک بار دیکھ لیتا اسے دیکھتے ہی رہنے کی آرزو ہوتی، وہاں سے ہٹنے کا نام نہ لیتا، مجبوراً اسے ہٹا کر دوسروں کی زیارت کا موقعہ دیا جاتا، لیکن اس وسیع انتظام کے باوجود ہجوم کی وجہ سے ہزاروں عقیدت مند زیارت کا شرف حاصل نہ کر سکے۔

اس دہائی کی کیفیت اور منظر کو دیکھ کر امام احمد رضا قدس سرہ کا ارشاد بار بار یاد آتا ہے

واسطہ پیارے کا ایسا ہو کہ جو سستی مرے
یوں نہ فرمائیں تیرے شاہد کہ وہ فاجر گیا
عرش پر دھومیں مچیں، وہ مومن صالح ملا
فرش سے ماتم اٹھا، وہ طیب و طاہر گیا

حضرت شیخ الحدیث قدس سرہ کے جنازہ پر لاکھوں کا اجتماع دیکھ کر بارگاہِ ذوالجلال میں آپ کی مقبولیت عامہ کا اظہار ہو رہا تھا اور ارشادِ ربانی سَيَجْعَلُ لَهُمُ الرَّحْمَنُ وُدًّا كَا كَرْتُمْ دِكْحَانِي دے رہا تھا۔ ایسے ہی حضرات موتِ العالم اور موتِ عالمِ ثلثمہ فی الدین کے مصداق ہوتے ہیں۔

موتِ عالمِ موتِ عالم، ثلثمہ دینِ نبی
جان تو جانِ جہاں، جانِ جہاں برتو نثار

جنازہ مبارکہ کی زیارت کرنے والے ہجوم کا یہ حال تھا کہ اگر یہ سلسلہ صبح تک جاری رکھا جاتا، تو بھی ختم نہ ہوتا۔ ناچار سوا سات بجے تک چہرہ مبارکہ دکھایا گیا، اس کے بعد تدفین عمل میں آئی۔

کراچی سے جب آپ کے وصال کی خبر لائل پور پہنچی، تو آپ کی وصیت کے مطابق سنی رضوی جامع مسجد کے صحن اور اس کے تالاب کے درمیان عارضی کمرہ، جس سے درجہ حفظ کے طلباء کی درس گاہ کا کام لیا جاتا تھا، آپ کی آخری آرام گاہ بنا۔ صاحبزادہ قاضی محمد فضل رسول کی ہدایت کے مطابق اس پر دو گرام کوچہ مخلصین تک ہی محدود رکھا گیا۔ کمرہ کے اندر ہی آپ کی قبر تیار ہوئی۔ قبر کی تیاری مستری فیض احمد کی نگرانی میں ہوئی۔ مٹی کی بھر بھرا ہٹ کے پیش نظر قبر معمول سے گہری کھودنا پڑی۔

تدفین سے پہلے عام لوگوں کو یہ معلوم نہ ہو سکا کہ آپ کا مزار کہاں بنے گا۔ رات سوا سات بجے آپ کا جنازہ اٹھایا گیا۔ سنی رضوی جامع مسجد کی مغربی سمت سے گزر کر آپ کو تالاب کے قریب حفظ کے کمرہ میں لایا گیا، جہاں اندر آپ کی قبر تیار تھی۔ ہزاروں عقیدت مندا شک بار آنکھوں سے آخری زیارت کر رہے تھے۔ زبان پر ذکر اور دوسلام کی صدائیں تھیں۔ مولانا عبدالقادر، مولانا محمد معین الدین اور صوفی اللہ رکھا قبر شریف کے اندر آئے۔ آپ کے جسد اطہر کو لحد شریف میں اتارا گیا۔ یہ منظر بڑا رقت انگیز تھا۔

۱۔ روایت صاحبزادہ محمد فضل رسول حیدر رضوی، فیصل آباد۔ ۹ ربیع الاول ۱۴۰۶ھ
نوٹ: حضرت صاحبزادہ صاحب نے فرمایا اکثر اولیائے کاملین کی قبریں قد آدم سے بھی گہری تیار ہوتی ہیں، مثلاً حضور داتا گنج بخش، بھیر بری، حضور غوث پاک، حضور اعلیٰ حضرت قدس سرہم وغیرہ۔
۲۔ نوٹ: کراچی میں آپ کے ایام علالت، وصال اور جنازہ مبارکہ کو لائل پور میں لانے کے واقعات کے ماخذ لکھ دیے گئے ہیں، بقیہ معلومات کا ماخذ یہ ہیں: (۱) مولانا محمد معین الدین کا مضمون، کراچی میں حضرت شیخ الحدیث کے آخری ایام، مندرجہ روزنامہ سعادت، لائل پور، ۸ مارچ ۱۹۶۳ء (ب) عاشق رسول کا جنازہ از مولانا معراج الاسلام، روزنامہ سعادت، لائل پور، ۳ جنوری ۱۹۶۳ء

آپ کے مزار مبارک کے ایک طرف سُنی رضوی جامع مسجد کی فلک بوس اور رُوح پرور عمارت ہے جس سے اذانِ تکبیر، تلاوتِ قرآن مجید، نعتِ خوانی اور وعظ کی صدائیں آتی ہیں۔ دوسری طرف دارالحدیث ہے۔ جو حضور اکرم صلی اللہ تعالیٰ علیہ وسلم کے پاکیزہ اقوال و افعال و احوال کے تذکرہ کا مظہر ہے۔ درمیان میں آپ کا مزار اقدس ہے۔ اس منظر میں عارفِ جامی علیہ الرحمہ کا قول کتنا سچا معلوم ہوتا ہے۔

خوشا مسجد و مدرسہ، خانقاہ ہے

کہ دروے بود قیل و قالِ محسد (صلی اللہ تعالیٰ علیہ وسلم)

حضرت شیخ الحدیث قدس سرہ کے وصال پر ملال پر شہر کے اکثر تجارتی ادارے بند ہے قریباً ہر مکتب فکر کی جماعت نے تعزیتی اجلاس منعقد کر کے آپ کی خدمات کو خراج تحسین پیش کیا۔ ریڈیو پاکستان نے متعدد مرتبہ آپ کی رحلت کی خبر کو نشر کیا۔ ملک بھر کے قومی اخبارات کے علاوہ مقامی اخبارات نے وصال کی خبر کو نمایاں طور پر شائع کیا۔ قل شریف اور عرسِ حلیم پر اخبارات نے خصوصی ایڈیشن شائع کیے اور آپ کی شان میں یادگار نمبر شائع کیے۔

آپ کا مزار پر انوارِ مرجعِ خلافت بن چکا ہے۔ رات دن زائرین کا ہجوم ختم نہیں ہوتا۔

رحمة الله تعالى عليه واسعة كاملة فجزاه الله
عنا وعن المسلمين خيرا الجزاء الى يوم الجزاء

باب ۹ :

تاثرات و پیغامات

۱- اکابر علماء و مشائخ و معززین

۲- اخبارات و رسائل

۳- شعراء کرام

۴- قطعہ ہائے تاریخ وصال

۵- تکمیل آرزو

وصالِ باکرامت پر اکابر کے تاثرات

حضور اکرم صلی اللہ تعالیٰ علیہ وسلم نے ارشاد فرمایا:
 حَيَاتِي خَيْرٌ لَّكُمْ وَمَمَاتِي خَيْرٌ لَّكُمْ لَه
 ”میری حیات ظاہری بھی تمہارے لیے بہتر ہے اور میرے وصال کے بعد حیات
 ابدی بھی تمہارے لیے بہتر ہے۔“

اسی حدیث پاک کی وضاحت میں علماء و محدثین نے مختلف کلمات ارشاد فرمائے۔ یہ ان
 کی تفصیل کا موقعہ نہیں۔ نبی اکرم صلی اللہ تعالیٰ علیہ وسلم کی کامل اتباع میں حضرت شیخ الحدیث قدس سرہ
 کو اسی منصب کا جمال عطا ہوا، آپ کی حیاتِ ظاہری حضور اکرم نور مجسم صلی اللہ تعالیٰ علیہ وسلم کے
 اقوال و افعال و احوال کی خدمت میں گزری، آپ کا وصال اگرچہ عالم اسلام میں ایک
 وہ خلا تھا، جس کا پورا ہونا قرون تک منظور نہیں۔ لاکھوں عقیدت مند آپ کے فراق میں
 ہچکیاں لیتے رہے، تاہم آپ کا وصال بھی دین اسلام کی حقانیت، اہل سنت و جماعت کے
 مسلک کی صداقت اور متعدد کرامات پر مبنی تھا۔

(ا) حکومتی اور پریس کی حمایت اور بے جا پراپیگنڈا کے بغیر لاکھوں مسلمانوں کا جنازہ
 میں اجتماع لال پور کی تاریخ نے کبھی مشاہدہ نہ کیا، بلکہ ایسے عظیم اجتماع کی نظیر تاریخ عالم میں
 بہت کم ملتی ہے۔

(ب) کسی عالم شریعت یا رہبر طریقت کے جنازہ میں ہزاروں علماء و مشائخ کا اجتماع
 بھی آپ کی کرامت ہے۔

(ج) جنازہ مبارکہ کے جلوس پر انوارِ الہیہ کی محسوس بارش نے حضرت شیخ الحدیث قدس سرہ

لے الحدیث عن انس رضی اللہ تعالیٰ عنہ، جامع صغیر ج ۱، ص ۲۵۶، میں ابن سعد کی روایت سے، اس
 حدیث کو ذرا تفصیل سے بیان کیا ہے۔ فقیر قادری معنی عنہ

کے مسلک کی صداقت اور عند اللہ وعند الرسول مقبول و محبوب ہونے پر مہر تصدیق ثبت کر دی ہے۔
 (۵) وصال کے تین روز بعد تک چہرہ انور کی صحبت اور نصرت نے واضح کر دیا کہ آپ
 جس نبی اکرم صلی اللہ تعالیٰ علیہ وسلم کی نورانیت کے مبلغ رہے۔ یہ اسی کا فیض ہے اور بعد
 وصال بھی وہ نبی اپنے غلاموں کی نہ صرف خبر رکھتا ہے، بلکہ انہیں مخصوص امتیازی انعامات
 سے نوازتا ہے۔

(۶) جو لوگ زندگی بھر آپ کے مسلک کے مخالف رہے اور اس سلسلہ میں انہوں نے
 مخالفت کی تمام سرحدیں عبور کر لی تھیں۔ وصال کے بعد وہ آپ کے جنازہ میں نالاں و گریاں
 شریک ہوتے۔ گویا انہوں نے زبانِ قال کے علاوہ زبانِ حال سے آپ کی صداقت، عظمت
 اور کرامت کا اعتراف کیا۔

حضرت شیخ الحدیث قدس سرہ کے وصال پر پورا تبرِ صغیر عمگین ہوا۔ اکابر علماء و مقتدر
 مشائخ نے جنازہ میں ماضی دی۔ بعد ازاں ختمِ قل شریف اور عرسِ پہلم میں حاضر ہو کر آپ کی خدمات
 اور عظمت کا اعتراف کیا۔ تعزیت ناموں کے انبار لگ گئے۔ قومی اور علاقائی اخبارات اور
 رسائل و جرائد نے اخبارِ وصال کو نمایاں طور پر شائع کیا۔ اظہارِ تعزیت کے طور پر مضامین اور
 ادارتے شائع کیے۔ وسیع برصغیر کا شاید ہی کوئی ایسا اخبار یا رسالہ ہو جس نے اس موضوع پر
 اظہارِ خیال نہ کیا ہو۔ متعدد انجمنوں نے مجالسِ تعزیت منعقد کیں۔ اہل سنت کی کوئی ایسی مسجد نہ تھی
 جہاں میں خطبہ بار نے آپ کی خدمات کو نہ سراہا۔

آج رُبِ صدی گزر جانے کے باعث یہ ممکن نہیں رہا کہ مجالسِ تعزیت کا یہ تمام ریکارڈ
 یک جا محفوظ کر لیا جائے۔ بہر حال اکابر علماء و مشائخ کے تاثرات، اخبارات و رسائل کے بیانات
 انجمنوں و مدارس کے خصوصی و ہنگامی اجلاسِ تعزیت، تاریخ گو حضرات کے قطعاتِ تاریخ اور
 چند شعراء کا نذرانہ عقیدت پیش خدمت ہے۔

منشور احساسات

بقیۃ السلف حجۃ الخلف مفتی اعظم مولانا محمد مصطفیٰ رضا نوری علیہ الرحمہ

ذیب آستانہ قادریہ رضویہ، بریلی شریف

امام احمد رضا بریلوی کے خلفِ اصغر و خلیفہ، حضرت شیخ الحدیث کے استاد و مرشد گرامی حضرت مفتی اعظم مولانا محمد مصطفیٰ رضا بریلوی قدس سرہم نے "میرا چاند" کے عنوان سے نثر کی صورت میں اپنے جن تاثرات کا اظہار فرمایا، اس سے حضرت شیخ الحدیث قدس سرہ کی زندگی اور وصال کا حال معلوم ہوتا ہے۔

"میرا چاند"

عزوب مرہ صلحاً

آہ میرا روشن چاند جاتا رہا

۱۳۸۲ھ

۱۳۸۲ھ

وہ میرا چاند تھا جو بڑھتا ہی رہا، کبھی نہ گھٹا، جو اپنی گفتار، اپنی رفتار، اپنے کردار سے فتنوں، فسادوں، کفر و گمراہی کی ہر گھٹا کو دفع کرتا ہی رہا، کبھی گھٹاؤں میں نہ چھپا، کتنی ہی دھولیں اڑیں، کتنی ہی گھٹاؤں چھایا، وہ چمکتا جگمگاتا ہی رہا۔
وہ میرا چاند تھا جو اوج پر چڑھتا ہی گیا، کبھی نہ اترا، وہ اوج پر پہنچا، جہاں تک اس کے رب جل جلالہ و عم نوالہ نے اسے بلند فرمایا۔

وہ میرے دین کا چاند تھا، دین کا چاند بڑھتا ہی رہتا ہے، آسمان دنیا کے چاند کی طرح بار بار گھٹتا اور اترتا اور اتر کر غائب نہیں ہوتا۔
وہ میرا چاند تھا جو بہت قلیل عرصہ میں حیرت انگیز ترقی منازل کرتا کرتا منہ ل غم کو پہنچا۔
غفر المولیٰ تعالیٰ لہ و لوالدیہ و لجمعہ اساتذتہ آمین،

وہ میرا چاند، صدر الشریعہ کا چاند، اعلیٰ حضرت قدس سرہ کے مسلک کا چاند، علم قرآن وحدیث
 وفقہ وغیرہ کا چاند، اس محبوب سبحانی، غوثِ صمدانی کا چاند تھا، جس نے فرمایا تھا آسمانِ دنیا کے چاند کے لیے
 اب ایسے ہزار چاند آئیں گم ہم میں ہوں اور پتہ نہ پائیں

وہ میرا چاند تھا جس نے قلیل عرصہ میں ہندوستان و پاکستان کے گوشہ گوشہ میں اپنا نور پھیلایا۔
 وہ میرا چاند تھا، جس کا چاندنا آسمانِ دنیا کے چاند کی چاندنی کی طرح محض سطحی نہ تھا، بلکہ
 دلوں کی گہرائیوں میں پہنچا۔

وہ میرا چاند تھا، جس نے ملک میں بہت سے چاند روشن کیے۔

وہ میرا چاند تھا، جس نے ہندوستان و پاکستان میں بنام منظر اسلام دو مدرسے قائم کیے،

جس سے دینی چاند تا قیام قیامت انشاء اللہ تعالیٰ پیدا ہوتے اور دنیا کو جگمگاتے رہیں گے۔

وہ میرا چاند تھا، جس کی چاندنی رہتی دنیا تک دنیا میں دائم قائم رہے گی۔ انشاء اللہ تبارک و تعالیٰ!

میری دُعا ہے کہ مولائے کریم جل جلالہ و عم نوالہ، اس کی قبر کو اپنے چاند علیہ السلام

کے نور سے معمور فرمائے، اس پر اپنی رحمت کے پھول برسائے، اسے ریاضِ جنت کی طرح

کرے، اس کی اولاد کو داریں کی برکتوں سے نوازے، خصوصاً ولدِ عزیز مولوی فضل رسول سلمہ، کو

اس کا صحیح جانشین بنائے بفضل اللہ تعالیٰ ثم بفضل الرسول۔ اس کے چاند کو اس سے بھی

زیادہ جگمگائے۔ اس سے زیادہ با فیض فرمائے، آمین!

اس دُعا از من و از جملہ جہاں آمین باد!!

اد ماہنامہ نوری کرن، بریلی۔ مارچ و اپریل ۱۹۶۳ء

ص ۵

نوٹ: حضرت صاحبزادہ قاضی محمد فضل رسول زبیر سجادہ آستانہ حضرت شیخ الحدیث قدس سرہ

نے ۲۹ رجب ۱۴۰۶ھ کو بتایا کہ گزشتہ برس میں بریلی شریف حاضر ہوا۔ حضرت مفتی اعظم علیہ الرحمہ کی اہلبیہ محترمہ

بی اتی نے بتایا کہ جس روز حضرت شیخ الحدیث قدس سرہ کی خبر وصال بریلی شریف پہنچی، حضرت مفتی اعظم علیہ الرحمہ

غم کے مارے خمیرہ کمر ہو گئے۔ فرمایا، آج میری کمر ٹوٹ گئی ہے، چنانچہ اس روز سے لے کر تا وصال آپ کی کمر

سیدھی نہ ہو سکی۔ رحمۃ اللہ تعالیٰ علیہم۔ فقیر قادری عفی عنہ

حضرت پیر طریقت نبیوہ افخم سیدنا غوث اعظم رضی اللہ عنہ

پیر سید طاہر علاء الدین گیلانی ظلہ العالی (کوٹہ)

ید اللہ علی الجماعت

كان المغفور له العلامة قدوة اهل السنة والجماعة المولوی سردار احمد
 رحمہ اللہ تعالیٰ من خیرة علماء پاکستان وله يد طوی فی نشر العلوم
 الاسلامیہ وكما انه كان من عشاق رسول اللہ صلی اللہ علیہ وسلم
 وكان من محبتي ومریدی سیدنا غوث الصمدانی والھیكل النورانی
 سیدی عبد القادر محی السنۃ والذین الجیلانی قدس اللہ روحہ
 وكما انه المغفور له قد قام بخدمة جليلة لتعمیر بیوت اللہ و
 انشاء المدرسة الرضویہ فی لائل پور وتخرج منها علماء افاضل
 واجتهد والتبلیغ فی الدیارس الباكستانیة وكان عوناً للفقراء والمعدورین
 و فرجوا اللہ عزوجل ان یجمع شمل الطلاب وذریته وان یتفقوا علی
 خدمة المسلمین والسیر علی سیرة شیخهم الاستاذ العلامة
 المغفور مولانا سردار احمد القادری رحمہ اللہ تعالیٰ
 واللہ یعین اولاده ومحبيه علی نهج الاسلام الذی بالقویم
 واتباع سنة سید المرسلین صلی اللہ علیہ وعلى اله واصحابه
 اجمعین وفی الختام علی سیدنا محمد افضل الصلوة و
 انراکی السلام له

بِیَدِ اللّٰهِ عَلٰی الْجَمَاعَةِ

مولانا علامہ مولوی سرور احمد رحمہ اللہ تعالیٰ علیہ اہل سنت و جماعت کے علماء پاکستان سے بہترین تھے اور حضرت موصوف علوم اسلامیہ کی ترویج و اشاعت میں بیحد طولی کھتے تھے اور جیسے کہ علامہ موصوف رسول اللہ صلی اللہ تعالیٰ علیہ وسلم کے عاشقِ صادق تھے۔ اسی طرح وہ سیدنا غوثِ احمدانی، بیگلہ نوری سید عبدالقادر محی السنۃ والدین قدس اللہ روحہ کے محب و مرید تھے۔ علامہ مغفور نے مساجد اور مدارس دینیہ رضویہ کی تعمیر و ترویج میں بڑی خدمات انجام دی اور سعیِ بلیغ فرمائی۔ طلباء ان مدارس دینیہ سے فاضل علماء بن کر نکلتے ہیں اور پاکستان کے شہروں میں تبلیغِ دین کے لیے خوب کوشش کرتے ہیں۔ نیز محدثِ علم پاکستان رحمۃ اللہ علیہ فقیروں اور معذوروں کے مددگار تھے۔ بسم اللہ تعالیٰ عزوجل سے اُمید کرتے ہیں کہ علامہ موصوف کی اولاد اور طالب علموں کو مسلمانوں کی خدمت کے لیے توفیق دے گا اور ان کو اپنے شیخِ استاذ، علامہ مولانا سرور احمد قادری رحمۃ اللہ علیہ کی سیرت پر چلنے کی توفیق عنایت فرمائے گا۔ خداوندِ قدوس جل و علا آپ کی اولاد اور محبت کرنے والوں کو اسلام اور دینِ متین کے طریقے پر چلنے میں مدد فرمائے اور سید المرسلین صلی اللہ تعالیٰ علیہ وسلم کی سنتِ سنّیہ کی اتباع نصیب فرمائے اور میں اس پر ختم کرتا ہوں کہ ہمارے سرورِ محمد مصطفیٰ پر افضل ترین درود اور پاکیزہ ترین سلام ہو۔ آمین

۱۷ بہشتِ روزہ محبوبِ حق ، لائل پورہ ۱۳ دسمبر ۱۹۶۳ء ، ص ۳۵

نوٹ، نبیرۃ غوث الوری سید طاہر علاء الدین گیلانی مدظلہ کے مکتوبِ گرامی کا اردو ترجمہ مولانا مفتی محمد امین سابق مدرس جامعہ رضویہ، لائل پور نے کیا ہے۔

مخدوم العلماء شیخ الاسلام خواجہ محمد قمر الدین سیالوی

(م، ۱۰ رمضان ۱۴۰۱ھ / ۲۰ مئی ۱۹۸۱ء)

باسمہ سبحانہ عمراً احسانہ وامتنانہ

من سیال شریف

۲۲ جمادی الاخریٰ سنۃ ۱۳۸۳ھ

حضرت الفاضل العلامة مولانا محمد احسان الحق عمت میامنکم
وعلیکم السلام ورحمة اللہ وبرکاتہ وبعد فقد وصل
الی نمیقتکم الغالة وانکشف لی ما فیہا۔

سیدی ان هذا الفقیر الی اللہ الغنی یعرف حضرت المحدث
الاعظم منذ ثلاثین سنة وحضر فی بیف من مناظراتہ ونخطباتہ
وعشرت علی من سیارته الفوائد الخطيرة العظيمة العیسية
وقد تشرفت من محفله مدارا۔ وما اظن ان ابالغ فی القول اذا
قلت ان الشیخ المعظم، حمد اللہ تعالیٰ کان وحیداً منضراً علی
اقصى سطح الفضيلة فی زمانہ ووقف عمرة الشریف لاعلاء
کلمة الحق وحماية الدين القويم وامانة البدعات السیئات و
امحائها مع عدم المساعدة لما یوجب الطمانن وقد توکل علی
اللہ سبحانہ وتعالیٰ فی تلك المجاهدات الی ان ارأه اللہ سبحانہ وتعالیٰ
ثمرات اعماله الصالحات وبرد مضجعه۔

خادمکم محمد قمر الدین سیالوی (خادم السجادة المحشنية بسیال شریف^{لہ})

از سیال شریف

۲۲ جمادی الاخریٰ ۱۳۸۳ھ

حضرت فاضل علامہ مولانا محمد احسان الحق صاحب، اللہ تعالیٰ آپ کی برکتیں عام کرے۔۔۔ وعلیکم السلام ورحمۃ اللہ وبرکاتہ،۔۔۔ حمد و صلوة کے بعد۔۔۔ آپ کا نوازش نامہ موصول ہو کر کاشفِ احوال ہوا۔

محترم! حضرت محدثِ اعظم رحمۃ اللہ تعالیٰ علیہ کو فقیر تیس سال سے جانتا ہے۔ اور فقیر محدثِ اعظم پاکستان کے چند مناظروں اور تقریروں میں بھی حاضر ہوا اور آپ کی بزرگی سے مجھ پر بہت بڑے عالی شان فوائدِ علمیہ ظاہر ہوئے اور فقیر کو آپ کی مجلس میں شریک ہونے کا شرف کنی بار حاصل ہوا۔

میرے اس کہنے میں مبالغہ نہ ہو گا کہ شیخِ معظم (محدثِ اعظم پاکستان) رحمۃ اللہ علیہ اپنے زمانہ میں یکتا اور یگانہ تھے اور وہ فضیلت کے اونچے درجے پر فائز تھے۔ آپ رحمۃ اللہ علیہ پاکستان، رحمۃ اللہ تعالیٰ علیہ نے اعلیٰ کلمۃ الحق اور دینِ متین کی حمایت اور بد رسموں، فطاندہوں کے مٹانے میں اپنی عمر شریف وقف کر دی۔ باوجود اس کے کہ فضا ساز گار نہ تھی کہ جس سے اطمینان حاصل ہوتا، لیکن آپ نے ان مجاہدوں میں اللہ تعالیٰ و سبحانہ پر توکل کیا اور آپ نے ان مجاہدوں کو یہاں تک جاری رکھا کہ اللہ تعالیٰ نے آپ کے اعمالِ حسنہ کا پھل آپ کو دکھایا۔ اللہ تعالیٰ آپ کی آرام گاہ کو ٹھنڈا کرے۔
خادم محمد قمر الدین سیالوی، خادم سجادہ چشتیہ، سیال شریف لہ

لہ ہفت روزہ محبوب حق، لائل پور، ۱۳ دسمبر ۱۹۶۳ء

نوٹ: حضرت شیخ الاسلام کے عربی مکتوب کا اردو ترجمہ مولانا مفتی محمد امین سابق مدرس جامعہ رضویہ، لائل پور نے کیا۔

مجاہد ملت حضرت علامہ مولانا شاہ حبیب الرحمن دھام ٹکری

سابق صدر المدرسین مدرسہ سبحانیہ الہ آباد (بھارت)

مجاہد ملت حضرت مولانا حبیب الرحمن، صدر الشریعہ مولانا امجد علی اور صدیق الا فضل

سید محمد نعیم الدین مراد آبادی کے اجلہ تلامذہ سے ہیں۔ حضرت سید شاہ علی حسین اشرفی سے بیعت و اجازت تھی۔ ان کے مجاہدہ اور فقر و عرفان کو دیکھ کر متقدمین اولیاء اللہ کی یاد تازہ ہو جاتی ہے۔ مناظرہ بریلی ۱۳۵۲ھ میں اہل سنت کی طرف سے صدر تھے۔ حضرت شیخ الحدیث قدس سرہ کے وصال پر اپنے تاثرات کا اظہار بہ عنوان "آفتاب علم و معرفت" کیا۔ چند اقتباس ملاحظہ ہوں،

..... ان کی سلامت روی، دینداری اور ذوق و شوق کا یہ عالم تھا کہ چند لمحات کے لیے بھی اپنا کوئی وقت بیکار جانے نہیں دینا چاہتے تھے۔ چند منٹ اگر کوئی کسی اور بات میں مشغول کر لیتا تو پریشان ہو جاتے۔ فرماتے سمجھی! بہت وقت ضائع ہو گیا ہے۔ ایک دفعہ ایسے موقع پر کسی نے کہا تھا کہ آپ کے یہاں تھوڑی دیر جو بہت وقت قرار پاتا ہے، تو گھنٹہ کتنی دیر کا ہوتا ہے؟ تو آپ نے مسکرا کر فرمایا کہ ۱۵ منٹ کا گھنٹہ سمجھ لیجئے، یہ بہت ہے..... اعلیٰ حضرت عظیم البرکت رضی اللہ تعالیٰ عنہ وارضی عنہا کے دونوں صاحبزادگان کے حضرت محدث پاکستان علیہ الرحمۃ والرضوان سر اہل برکت نشان تھے۔

ایک تن تنہا اور بے سرو سامان کا سلف صالحین کے پیروی میں اجنبی جگہ
 جا کر مقیم ہو جانا اور مختصر عرصہ میں دین متین کو اس طرح عروج دینا کہ ایک
 زبردست دارالعلوم کا قیام ہو جائے اور ہزاروں ان سے مستفیض ہوں،
 ایک امر غریب ہے آخر میں اظہارِ مقبولیت
 کا ایک زبردست کرشمہ دیکھئے کہ جنازہ میں لاکھوں کا اثر و عام رہا۔
 ایسے ہی لوگ موتِ عالم اور موتِ عالمِ ثلثہ فی الدین کے مصداق
 ہوتے ہیں۔ جی چاہتا ہے کہ اپنے حضرت رضی اللہ عنہ کا یہ شعر اخیر میں
 درج کروں ۔

موتِ عالم، موتِ عالمِ ثلثہ دینِ نبی
 جانِ تو جانِ جہاں، جانِ جہاں بر تو نثار لہ

حافظ الحدیث حضرت مولانا عبدالعزیز مبارک پوری

شیخ الحدیث جامعہ اشرفیہ مبارکپور (بھارت)

حضرت حافظ الحدیث مولانا عبدالعزیز ہندوستان کے ان اعظم علماء سے ہیں، جن کے دم قدم سے عظمت دین قائم ہے۔ آپ حضرت صدر الشریعہ مولانا محمد امجد علی کے تلمیذ شیعہ اور قطب المشائخ سید شاہ علی حسین اشرفی کے مرید و خلیفہ ہیں۔ حضرت شیخ الحدیث قدس سرہ کے وصال پر آپ نے حادثہ جانکاہ کے عنوان سے اپنے خیالات کا اظہار فرمایا۔ اسی مضمون کی چند سطور ملاحظہ ہوں:

” ابھی ہماری نظروں کے سامنے الحاج حضرت علامہ شاہ محمد سردار احمد صاحب قبلہ محدث اعظم پاکستان کے علم و فضل کا آفتاب اپنی پوری تابانی کے ساتھ روشن و درخشاں تھا، عالم کو منور کر رہا تھا، آپ کے فیوض و برکات سے عالم فیضیاب تھا، مگر دیکھتے ہی دیکھتے آن کی آن میں وہ ہم سے رخصت ہو گئے، داغ مفارقت دے گئے۔ آپ کی رحمت وہ حادثہ جانکاہ ہے جس نے شہر سونے کو دیئے، جس نے بستیاں سنسان کر دیں، ہر جگہ سناٹا معلوم ہوتا ہے۔ علم و فضل کا یہ آفتاب کیا غروب ہوا، دنیائے اسلام میں صفت ماتم بچھ گئی، کہرام مچ گیا، سکتہ کا عالم طاری ہو گیا
الْعَيْنُ تَدْمَعُ وَالْقَلْبُ يَحْزَنُ وَمَا نَقُولُ إِلَّا مَا يَوْضِي
بِهِ سَبْنَا۔ آنکھیں اشکبار ہیں، دل غمگین ہیں، زبانوں پر اتنا اللہ و اتنا الیہ
راجعون جاری ہے۔

رحلت کی خبر سے دارالعلوم اشرفیہ میں تعطیل کر دی گئی، تعزیتی جلسہ منعقد ہوا۔ ہر شخص غم و اندوہ کا مجسمہ نظر آتا تھا، آنکھیں اشکبار چہرے اس تھے، کیوں نہ ہو، حضرت موصوف علم و فضل کے آفتاب تھے، زہد و تقویٰ کے ماہتاب تھے، امانت و دیانت کے خورشید و رخشاں تھے، ہر کمال کے جامع تھے، عالم دین تھے علامہ زماں تھے، استاد محترم حضرت صدیق الشیعہ قبلہ علیہ الرحمہ کے صحیح جانشین تھے، جامع معقول و منقول تھے، ہر علم میں آپ کو کمال حاصل تھا، بالخصوص فن حدیث میں آپ کو یدِ طولیٰ حاصل تھا۔ بلا مبالغہ آپ بخاری زماں تھے۔ آپ کے درس و سماع میں درس حدیث کو امتیازِ خصوصی حاصل تھا۔ عالم حدیث تھے، اس کے ساتھ عامل حدیث تھے، جو حدیث پڑھی، اس پر پورا عمل کیا۔

. خوفِ الہی و خشیتِ ربانی، زہد و تقویٰ، اتباعِ سنت، آپ کی طبیعتِ ثانیہ تھی، ہر قول و فعل، تمام حرکات و سکنات، نشست و برخاست میں اتباعِ سنت ملحوظ رکھتے تھے۔ زمانہ طالب علمی میں آپ اس قدر پابندِ سنت اور متبعِ شریعت تھے کہ آپ کے لیل و نہار، خلوت و جلوت کے تمام حالات سنتِ کریمہ کے مطابق ہوتے۔

. بلاشبہ حضرت موصوف مجمع البحرین تھے، جامع منقول و معقول تھے، علم و عمل کے جامع تھے، کمالاتِ ظاہری و باطنی سے آراستہ تھے۔ بزرگانِ دین سلف صالحین کے نمونہ تھے، باقیات الصالحات سے

تھے۔

مجاہد ملت حضرت علامہ مولانا عبدالحامد بدایونی علیہ الرحمہ

صدر مرکزی جمعیت علماء پاکستان
ومشیر مشاورتی کونسل حکومت پاکستان

حضرت شیخ الحدیث قدس سرہ کے ایامِ علالت میں مجاہد ملت علامہ عبدالحامد بدایونی،
(م ۵) جمادی الاولیٰ ۱۳۹۰ھ / ۲۰ جولائی ۱۹۷۰ء، کراچی میں متعدد مرتبہ عیادت کو تشریف
لائے۔ کراچی میں آپ کے جنازہ اور دیگر انتظامات میں شرکت فرمائی۔ بوجہ علالت منقاہت
لائل پور میں جنازہ میں شرکت نہ کر سکے، لیکن برقی پیغام کے ذریعے اپنے دلی جذبات کا اظہار
فرما دیا۔ لے

حضرت شیخ الحدیث قدس سرہ کے عرسِ چہلم منعقدہ ۷، ۸ مارچ ۱۹۶۳ء کے موقع پر
حضرت علامہ بدایونی تشریف لائے اور حضرت شیخ الحدیث قدس سرہ کی خدماتِ جلیلہ کو خراج
تحسین پیش کیا۔ آپ کی تقریر کے چند اقتباس ملاحظہ فرمائیں:

”لائل پور پر مختلف ادوار گزرے ہیں۔ اس لائل پور کو دیکھ کر یہ سمجھتا ہوں
کہ لائل پور بریلی ہے۔ پھر خیال کرتا ہوں کہ یہ زمین بغداد کی سرزمین ہے۔
لائل پور کی اس زمین کو یہ رتبہ حضرت شیخ الحدیث (علیہ الرحمہ) کے وجود سے
ملا۔ آپ کا وصال کراچی میں ہوا، مگر آپ کے جسم نے لائل پور والی زمین کو
نوازا۔ اس کی قسمت جاگ اٹھی۔“

لے روزنامہ سعادت، لائل پور، یکم جنوری ۱۹۶۳ء، ص ۶

آپ نے فرمایا:

”اولیاء اللہ مٹتے نہیں، وہ ہمیشہ زندہ رہتے ہیں۔ حضرت شیخ الحدیث زندہ ہیں۔ وہ ہمارے اس مقدس جلسہ کو دیکھ رہے ہیں۔ آپ کیا میری تقریر کی داد دیں گے؟ داد تو وہ قبر والا اللہ کا مقبول بندہ دے گا، جو رتبہ بوریائشین فقیروں کا ہوتا ہے، وہ شہنشاہوں کو حاصل نہیں ہوتا۔ ان اللہ والوں کی بڑی شان ہوتی ہے۔“

آپ نے حضرت شیخ الحدیث قدس سرہ کی تعریف کرتے ہوئے فرمایا:

”آپ سچے عاشق رسول تھے۔ آپ کی وفات کے بعد آپ کا چہرہ مبارک دیکھ کر یقین ہوتا کہ آپ زندہ ہیں اور مسکرا رہے ہیں۔“

حاضرین سے مخاطب ہوتے ہوئے مجاہد ملت نے فرمایا:

”اگر تم حضرت شیخ الحدیث کو خوش کرنا چاہتے ہو، تو دامن مصطفیٰ کو مضبوطی سے تھام لو۔ اسی میں خوشنودی خدا اور اسی سے خدا کا صیب صلی اللہ تعالیٰ علیہ وسلم خوش ہوتا ہے۔“

۱۰ ہفت روزہ سوادِ اعظم، لاہور۔ ۲۲ مارچ ۱۹۶۳ء، ص ۴

نوٹ: فقیر قادری عفی عنہ نے عرسِ چہلم پر مجاہد ملت علیہ الرحمہ کی یہ تقریر خود بھی سنی تھی۔

حکیم الامت حضرت مولانا مفتی احمد یار خاں نعیمی علیہ الرحمہ

مفسر قرآن، حکیم الامت حضرت مولانا مفتی احمد یار خاں نعیمی بدایونی رحمۃ اللہ علیہ
 (۳ رمضان المبارک ۱۳۹۱ھ / ۲۴ اکتوبر ۱۹۷۱ء) حضرت شیخ الحدیث قدس سرہ کے
 جنازہ مبارکہ پر لائل پور میں حاضر ہوئے۔

بعد ازاں عرسِ جہلم حضرت شیخ الحدیث قدس سرہ (۱۰/۱۱ شوال المکرم ۱۳۸۲ھ /
 ۸ مارچ ۱۹۶۳ء) پر شرکت فرمائی۔ مقامِ ولایت پر تقریر کرتے ہوئے آپ نے حضرت
 شیخ الحدیث قدس سرہ کے بارے میں اپنے جذبات کا اظہار فرمایا۔ چند اقتباس ملاحظہ ہوں:

” جس درخت کی جڑ زندہ ہو، اُس کی شاخیں سرسبز ہوتی ہیں اور پھل بھی
 لگتا ہے۔ اسی طرح اہل سنت و جماعت کی جڑ نبی اکرم صلی اللہ علیہ وسلم
 زندہ ہیں۔ یہی وجہ ہے کہ اس فرقہ حقہ میں اولیاء اللہ موجود ہیں جو پھل کی
 صورت میں ہیں جو فرقہ نبی کو زندہ نہیں مانتا، ان میں ولایت کا پھل
 نہیں لگتا۔“

آپ نے فرمایا:

” حقانیت دین کا علم اولیاء اللہ سے ہوتا ہے۔ یہی وجہ ہے کہ بنی اسرائیل میں
 بھی اولیاء اللہ پیدا ہوئے۔ اب بنی اسرائیل میں ولی پیدا نہیں ہوتے۔
 اس لیے کہ حقانیت ختم ہو چکی ہے۔ اسلام میں آج بھی ولی موجود ہیں، اس لیے
 کہ اسلام کی حقانیت قائم ہے۔“

آپ نے فرمایا:

”اولیاء اللہ کے وسیلہ سے مرادیں مانگنے سے اللہ مراد دیتا ہے۔ اس کا ثبوت قرآن پاک نے دیا اور بتایا کہ حضرت مریم علیہا السلام کے پاس جب غیب سے کھانا آنے لگا، تو حضرت زکریا علیہ السلام نے ان کے محراب میں حضرت مریم کے وسیلہ سے بیٹے کے لیے دعا فرمائی جو قبول ہوئی۔ اس واقعہ سے ثابت ہوتا ہے کہ وسیلہ سے دعا کرنا سنتِ انبیاء ہے۔“

نیز آپ نے فرمایا:

”حضرت مریم نے کھجور کے سُوکھے درخت کو ہاتھ لگایا، تو وہ ہر ابھی ہو گیا اور اس میں اسی وقت پھل بھی لگ گیا جس سے معلوم ہوتا ہے کہ ولی کا ہاتھ لگنے سے تقدیر بدل جاتی ہے۔“

حضرت حکیم الامت علیہ الرحمہ نے فرمایا:

”اللہ کے مقبول بندوں کا ہاتھ وہاں پہنچ جاتا ہے، جہاں عام انسانوں کا ہاتھ نہیں پہنچ سکتا۔ ایک مرتبہ حضور اکرم صلی اللہ تعالیٰ علیہ وسلم نے نماز کسوف کے عالم میں اچانک ہاتھ بڑھایا، پھر کھینچ لیا۔ نماز کے بعد صحابہ کرام نے عرض کیا: یا رسول اللہ صلی اللہ تعالیٰ علیہ وسلم! آپ نے ہاتھ بڑھا کر کیا پکڑا تھا۔ آپ نے فرمایا کہ جنت میرے سامنے تھی۔ میں نے انگور کا ایک خوشہ توڑنا چاہا، لیکن نہ توڑا۔“

ہم میں سے وہ اٹھ گیا، جس کا بدل ہماری جماعت میں نہیں ہے۔ برات کا دُولہا غائب ہو گیا ہے۔ مجمع ہے، مگر رونق نہیں ہے۔
چل دیتے باغ سے چمن پیرا گل و گلزار کا حُسنِ امانِ فظ ۲

۱۰ ہفت روزہ سوادِ اعظم، لاہور، ۲۲ مارچ ۱۹۶۳ء، ص ۴

۱۱ ہفت روزہ رضائے معطفہ، گوجرانوالہ، ۲۱ شعبان ۱۳۸۲ھ، ص ۶

ابوالکلام صاحبزادہ سید فیض الحسن شاہ علیہ الرحمہ

سابق صدر جمعیت علماء مغربی پاکستان
زیب آستانہ عالیہ آلومہار ضلع سیالکوٹ

حضرت مولانا صاحبزادہ سید فیض الحسن شاہ ر

نے حضرت شیخ الحدیث علیہ الرحمہ کے جنازہ مبارکہ میں شرکت فرمائی۔ اُن کی جنازہ میں حاضری کا واقعہ خاصا دلچسپ ہے جسے انہوں نے خود عرسِ چہلم پر بیان فرمایا۔ آپ نے حضرت شیخ الحدیث قدس سرہ کو خراجِ عقیدت پیش کرتے ہوئے فرمایا:

”جب میں جنازہ کے لیے لائل پور آیا تو مجھے معلوم نہیں تھا کہ جنازہ کی نماز کہاں ادا کی جائے گی، لیکن جب میں لائل پور میں داخل ہوا تو ایک نور کی شعاع میری رہنمائی کر رہی تھی۔ میں اس شعاع کی طرف بڑھتا رہا، یہاں تک کہ دھوبی گھاٹ پہنچ گیا۔“

ابھی اس پراہ سے کوئی گیا ہے

کہے دیتی ہے شوخی نقشِ پا، کی

یہ آپ کی کرامت ہے کہ آپ پر تجلیات کی بارش ہو رہی تھی۔“

نیز آپ نے بتایا:

”ایک بزرگ نے مجھے بتایا کہ انہوں نے حضرت داتا صاحب (علیہ الرحمہ) کو جنازہ میں شریک دیکھا۔“

آپ نے فرمایا: ”میں یقین رکھتا ہوں کہ داتا صاحب نے ضرور نماز جنازہ

میں شرکت فرمائی۔ ان کی شرکت صرف اہل نظر ہی اپنی آنکھوں سے دیکھ سکتے ہیں۔
 صاحبزادہ ابوالکلام سید فیض الحسن شاہ زیب آستانہ آلوہار شریف ضلع سیالکوٹ
 نے اپنی تقریر کے دوران حضرت شیخ الحدیث قدس سرہ کی سیرت بیان کرتے ہوئے فرمایا:
 ”بعض لوگ ماہ و سال سے منسوب ہو کر معروف ہوتے ہیں اور بعض اشخاص
 وہ ہیں کہ ماہ و سال اُن سے منسوب ہو کر مشہور ہوتے ہیں۔ وہ حالات و اوقات
 کی پیداوار نہیں ہوتے، بلکہ حالات و واقعات کو پیدا کرتے ہیں۔ حضرت محدثِ علم
 پاکستان علامہ سردار احمد صاحب رحمۃ اللہ علیہ ایسے ہی عہد آفرین بزرگ تھے
 وہ ایسے عالم تھے کہ ان پر علم نازل تھا، وہ ایسے مدرس تھے کہ فن تدریس کو
 اُن پر فخر تھا۔ وہ شعلہ نوا خطیب اور نکتہ آفرین محقق تھے۔ جب عمومی اخلاق
 کے ظہور کا وقت ہوتا، تو وہ برگ گل سے بھی نرم تر تھے، لیکن جب عقائدِ حقہ
 کے تحفظ کا معاملہ آتا، تو کوہ و قار تھے، ان کے دل کا خلوص ان کے چہرے
 ظاہر، اور عشقِ رسول اکرم صلی اللہ تعالیٰ علیہ وسلم کی لطافتیں اُن کے بشرف
 واضح تھیں۔ ان کی زبان پر قالِ رسول اللہ اور دل میں حالِ رسول علیہ السلام
 تھا۔ غرضیکہ مرحوم ایک ایسی جامع شخصیت تھے جو بقولِ اقبال (علیہ الرحمہ)
 نرگس بے نور کے برسوں کے گریہ طلب کے بعد نمودار ہوتی ہے اور بد عقیدگی
 کی ظلمت میں ان کا وجود حق و صداقت کی روشنی کا مینار تھا۔ وہ ایسے سنی تھے
 کہ جن کی سُنیت اور شخصیت مترادف بن گئی تھیں۔ وہ صرف عالم نہ تھے، بلکہ
 عالم گرتھے۔ اُن کے حلقہ درس سے ہزاروں تہی دامنوں نے علم و عرفان کے
 موتی سمیٹے اور اتنے سمیٹے کہ اُن کے خوشہ چین بھی علم و عرفان کے بادشاہ بن
 گئے۔ حضرت کی معنوی اولاد، ان کے شاگردانِ رشید ہزاروں کی تعداد میں

مسندِ درس و ارشاد کی زینت ہیں، وہ اپنے ارادت مندوں کو اخلاص و استقلال کا ایسا خوگر بنا گئے ہیں کہ باطل کی بڑی سے بڑی یورش، ان پر انشاء اللہ اثر انداز نہیں ہو سکتی۔ وہ دل و دماغ کو عشق و علم کی نعمتوں سے یکساں طور پر فیض یاب کر گئے ہیں۔ اُن کا علم، ادب خوردہ عشق تھا۔ علم و عشق کے اس حسین امتزاج سے حضرت مرحوم، سنیت کا معتدل مزاج تیار کرتے رہے اور الحمد للہ وہ اس میں بہمہ وجوہ کامیاب ہوتے۔ وہ ایک کامیاب زندگی گزار کر دارالبقارہ کو سدھارے۔ ان کی فرقت سے ہماری آنکھیں اشکبار اور دل سوگوار ہیں، لیکن ان کے کردار کی عظمت پر ہمارے سر فخر سے بلند ہیں۔ ان کا جسم ہم سے اوجھل ہو گیا، لیکن ان کا اسوہ ہمارے سامنے موجود ہے۔ جامعہ رضویہ لائل پور، حضرت کی زندہ اور پائندہ یادگار ہمارے پاس ہے۔ جامعہ رضویہ کی خدمت، مرحوم سے عقیدت کا بہترین ذریعہ ہے۔ دنِ عمر عزیز کے آخری دور میں جامعہ کی تعمیر و تکمیل میں منہمک رہے۔ جامعہ کا فروغ و ارتقاء اُن کی روحانی مسرت کا باعث ہوگا۔

اللہ والے زندہ جاوید ہوتے ہیں، اُن کی برکات ان کی وفات کے بعد اور بھی بڑھ جاتی ہیں۔ آئیے ہم عہد کریں کہ حضرت مرحوم کے پیر و گرام کو پہلے سے زیادہ مستعدی سے تکمیل پذیر کر کے ہم اُن سے دلی عقیدت کا عملی ثبوت دیں گے۔“ لے

فاضل شہیر مولانا ابوالنور محمد بشیر مدظلہ

مدیر ماہنامہ ماہ طیبہ کوٹلی لوہاراں ضلع سیالکوٹ

حضرت مولانا ابوالنور محمد بشیر، حضرت شیخ الحدیث قدس سرہ کے جنانہ مبارکہ میں شریک ہوئے
عرس چہلم میں بھی آپ کے کمالات اور خدمات کا بیان فرمایا۔ بعد میں ایک طویل مضمون میں حضرت
شیخ الحدیث قدس سرہ کی سیرت اور کردار پر روشنی ڈالی۔ اس مضمون کا ایک اقتباس ملاحظہ ہو:

”شیخ الحدیث محدثِ اعظم پاکستان حضرت مولانا ابوالفضل محمد سردار احمد صاحب

رحمۃ اللہ علیہ علم و فضل کے بادشاہ اور ورع و تقویٰ کے پیکر تھے۔ مسلکِ اہل سنت کے

مبلغِ اعظم اور عقائدِ حقہ کے عظیم ناشر تھے، ایثار و خلوص کے جو مناظر میں نے حضرت موصوف

کے ہاں دیکھے وہ دوسری جگہ کم ہی نظر آتے۔ علم و فضل کے تاجدار ہونے کے باوجود

میرے جیسے نیاز مندوں کو بھی دیکھ کر اس قدر مسرت کا اظہار فرماتے کہ ان کے سامنے

اپنی ادنیٰ حیثیت کے پیش نظر مجھے بے حد ندامت لاحق ہوتی۔ مجھے یہ فخر حاصل

ہے کہ حضرت موصوف علیہ الرحمہ مجھ پر بہت ہی شفقت فرمایا کرتے تھے اور جب بھی

کبھی مجھے حاضری کا شرف حاصل ہوتا، تو مجھے دیکھ کر بڑی مسرت کا اظہار

فرمایا کرتے اور حاضرین مجلس سے بڑے بڑے تعریفی کلمات کے ساتھ میرا تعارف کرتے تھے۔

ایک بار مجھ سے فرمایا کہ مولانا! میں آپ سے اس قدر خوش ہوں کہ آپ اگر

کبھی مجھ سے ناراض بھی ہو جائیں، تو میں آپ سے خوش ہی رہوں گا۔

سُبْحَانَ اللَّهِ! کیا تو اضع، اور کیا ہی شفقت ہے۔“ ۱

۱۔ ہفت روزہ سواد اعظم، لاہور، ۲۲ مارچ ۱۹۶۳ء، ص ۵

۲۔ ہفت روزہ رضائے مصطفیٰ گوہرانوالہ، ۲۵ شوال الکریم ۱۳۸۲ھ، ص ۶

۳۔ ایضاً، ۱۳ شعبان المعظم ۱۳۸۵ھ، ص ۳

نوٹ: ملاحظہ فرمائیے مولانا محمد بشیر کی تقریر کا ایک اقتباس ہفت روزہ رضائے مصطفیٰ ۲۱ شعبان ۱۳۸۲ھ کی اشاعت میں شامل ہے

مجاہدیت حضرت مولانا شاہ محمد عارف اللہ میرٹھی

سابق خطیب مرکزی جامع مسجد راولپنڈی

خلیفہ امام احمد رضا بریلوی، مولانا شاہ محمد صیب اللہ قادری قدس سرہما کے خلیفہ رشید مولانا شاہ محمد عارف اللہ قادری میرٹھی، حضرت شیخ الحدیث قدس سرہ سے گہرا تعلق رکھتے تھے۔ بارہا حضرت شیخ الحدیث قدس سرہ دہلی، بمبئی، مراد آباد، بین پوری، میرٹھ کے جلسوں میں ان کی درخواست پر شامل ہوتے۔ عرس قادری رضوی، بریلی اور دارالعلوم مظہر اسلام مسجد بنی جی بریلی کے جلسوں میں وہ آپ کی دعوت پر شرکت فرماتے تھے۔

حضرت شیخ الحدیث قدس سرہ کے جنازہ میں لائل پور حاضر ہوئے اور ختمِ قل اور پہلے شریف میں شریک ہوئے۔ وہاں اپنے تاثرات اور آپ کی خدمات کا بیان فرمایا۔ بعد میں مدیر یا بنامہ نوری کن بریلی کے اصرار پر اپنے ایک مضمون میں حضرت شیخ الحدیث قدس سرہ کی سیرت اور سوانح کو بیان کیا۔ مضمون مذکور بنام ”بارگاہِ رضویت کا مجاہد“ کا ایک اقتباس ملاحظہ ہو:

”حضرت شیخ الحدیث نے پاکستان پہنچ کر مسلکِ اہل سنت کی تبلیغ اور اعلیٰ حضرت کے علمی و تجدیدی کارناموں کی نشر و اشاعت میں جو جدوجہد فرمائی اس کا نمایاں اثر پورے ملک کے گوشہ گوشہ میں نظر آ رہا ہے۔“

اس راہ میں انہوں نے اپنی بے التفاتی بھی دیکھی اور بیگانوں کی سختیاں بھی سہیں۔ مخالفت کے تند و تیز طوفانوں میں اس پیکرِ علم و فضل کا روشن کیا ہوا چراغ کبھی اتنا دھیمّا نظر آیا کہ بچھنے کا خطرہ پیدا ہو گیا اور کبھی ایسا جگمگایا کہ آنکھیں خیرہ ہو کر رہ گئیں۔

حالات کے نشیب و فراز نے بارہا جھنجھوڑا، لیکن ہارگاہِ ضویت کا تربیت یافتہ مجاہد اپنے موقف پر جبار رہا۔ تقریباً ایک سال سے حضرت موصوف پر مختلف عوارض کے مسلسل حملے ہوتے رہے اور جو جو گرامی علم و فضل کی دولت تقسیم کرنے میں پیش پیش تھا، وہ بسترِ علالت پر دراز ہو گیا اور بالآخر وہ وقت نامسعود آ پہنچا جس کے تصور سے دل لرز رہا تھا۔ کانوں نے وہ خبر سنی جس کے سنتے ہی آنکھیں اشکبار ہو گئیں اور پورے ملک میں کبرام مچ گیا۔

میں نے پاکستان میں اتنا عظیم اجتماع نہ کسی پیر طریقت کے جنازہ میں دیکھا اور نہ اتنی کثیر تعداد میں علماء کے ہاتھوں پر کسی عالم کا تابوت نظر آیا۔ حضرت شیخ الحدیث کے موقف کی صداقت کا بیتا جالتا ثبوت یہ دیکھا کہ جن لوگوں کی زبانیں حضرت مبرور کو مشرکِ اعظم کہتے نہ تھکتی تھیں، وہ جنازہ میں سوگوار نظر آ رہے تھے اور جن کے قلم مسکبِ اہل سنت کے خلاف زبر اگلا کرتے تھے، وہ نماز جنازہ میں دست بستہ کھڑے تھے۔

حضرت شیخ الحدیث بظاہر آنکھوں سے اوجھل ہو گئے، لیکن ان کی تعلیمی و تبلیغی خدمات ربی و دنیا تک ان کا نام روشن کرتی رہیں گی۔ میں تدفین کے دوسرے مجلسِ فاتحہ میں شرکت کر کے واپس آ گیا۔

اشکوں کا ایک سیل رواں لے گیا تھا میں

اشکوں کا ایک سیل رواں لے کے آ گیا

فاضل اجل حضرت مولانا عبدالمصطفیٰ الازہری (ایم۔ این۔ ایس)

شیخ الحدیث داسر العلوم امجدیہ کراچی

حضرت شیخ الحدیث علیہ الرحمہ کے استاذ و گرامی اور امام احمد رضا بریلوی کے خلیفہ صدر الشریعہ حضرت مولانا محمد امجد علی اعظمی قدس سرہم کے خلف رشید حضرت مولانا عبدالمصطفیٰ الازہری سے آپ کے روحانی تعلقات ابتداء عمر سے ہی تھے۔ منظر اسلام بریلی کی تدریس میں دونوں حضرات شریک رہے۔ قیام پاکستان کے بعد دونوں بزرگوں کے روابط انتہائی گہرے رہے۔ اکثر ایک دوسرے کے ہاں جلوہ گری فرماتے۔ حضرت شیخ الحدیث قدس سرہ کے ایام ولادت میں حضرت مولانا الازہری مدظلہ نے بڑی مستعدی اور لگن کے ساتھ علاج معالجہ میں سرگرمی دکھائی وصال مبارک پر کراچی میں انہوں نے نماز جنازہ پڑھائی۔ لائل پور میں بھی جنازہ میں انہوں نے شرکت فرمائی۔ فاتحہ، قل شریف میں قیام کراچی اور وصال کے حالات بیان فرمائے۔ عرس حلیم (۸ مارچ ۱۹۶۳ء) میں آپ نے جن خیالات کا اظہار فرمایا، اس کا ایک حصہ ملاحظہ ہو:

”اللہ تعالیٰ جسے عزت و عظمت عطا فرماتا ہے، اسے علم دیتا ہے۔۔۔۔۔“

۔۔۔۔۔ اللہ تعالیٰ نے حضرت شیخ الحدیث کو علم و فضل سے نوازا اور آپ کا

رتبہ بڑھایا۔ حضرت محدث اعظم دلی کامل تھے۔“

دوران تقریر آپ نے فرمایا:

”حضور کا ارشاد ہے جس نے میری حدیث پھیلانی، اللہ تعالیٰ اُس کے

چہرے کو پر نور اور جمال افروز بنا دیتا ہے۔ یہی وجہ ہے کہ شیخ الحدیث کے چہرہ

مبارک پر نور برستا ہے۔ جب آپ کا وصال ہوا تو اس وقت بھی چہرہ پر جمال

برس رہا تھا۔ حضرت کے وصال کے فوراً بعد آپ کی چشمانِ مبارک کو بند کر دیا گیا تھا۔ کوئی پندرہ منٹ کے بعد قاری محبوب رضا صاحب نے یہ دیکھنے کے لیے کہہیں آنکھ کھل نہ گئی ہو، رخ سے چادر بٹائی، تو قاری صاحب نے بے ساختہ حضرت صاحب کی پیشانی مبارک کو چوم لیا اور کہا کہ خدا کی قسم! میں نے ایسا خوبصورت اور حسین و جمیل چہرہ کبھی نہیں دیکھا۔“

حضرت مولانا ازہری مدظلہ نے فرمایا،

”وصال کے تیسرے دن لاکھوں افراد نے آپ کے چہرے کی زیارت کی اور گواہی دی کہ حضرت کا چہرہ پاک متبسم ہے اور یوں معلوم ہوتا ہے جیسے ابھی سوکراٹھے ہیں اور تبسم فرما رہے ہیں۔“

آپ نے حضرت سے پیش آنے والا ایک واقعہ پیش کر کے آپ کی صداقت اور زلالت کا تذکرہ ان الفاظ میں کیا،

”ایک مرتبہ مخالفین نے آپ کو چائے میں زہر دے دیا، لیکن اللہ تعالیٰ نے آپ کو زندہ رہنے دیا۔ زہر کے اثرات باقی رہے اور آپ کی بیماری کا باعث شاید یہی زہر کے اثرات تھے۔ آپ کی دوسری نوعیت یہ بھی ہے کہ آپ نے علم دین اور مذہبِ حق کی تبلیغ کرتے ہوئے جان دی۔“

اشرف العلماء مولانا محمد شریف الحق امجدی

مفتی دارالافتاء بریلی شریف

مولانا محمد شریف الحق امجدی، صدر الشریعہ مولانا محمد امجد علی عظمیٰ اور حضرت شیخ الحدیث کے تلامذہ میں سے ہیں۔ اپنے علم و فضل اور مرکز علم و عرفان بریلی شریف کے دارالافتاء کے ممتاز مفتی ہیں۔ آپ نے نشر میں جن تاثرات کا اظہار فرمایا اور حضرت شیخ الحدیث کے وصال پر جو کیفیات بیان فرمائے، وہ قابل مطالعہ ہیں۔ مذکورہ مضمون سے چند سطور بطور اقتباس ملاحظہ ہوں:

”حبر امت، سردار دین و ملت، عارف برسول اللہ فانی فی رسول اللہ“

باقی برسول اللہ، استاذ العلماء الکاملین، شیخ الفقہائے والمحدثین سیدی و

سندی استاذی مولانا شاہ سردار احمد قدس سرہ محدث اعظم پاکستان بانی منظر اسلام

بریلی شریف و لائل پوز کی علالت کی خبریں برابر یہاں آتی تھیں۔ جب کبھی زیادہ

ناسازی کی خبر ملے، تو دل دھڑکنے لگے اور جب رو صحت ہونے کی اطلاع آئے،

تو دل مسرت سے لبریز ہو جاتے۔ سنی جرائد و رسائل کے

ایڈیٹر صاحبان مجھ سے میرے تاثرات پوچھتے ہیں۔ یہ لوگ میرے احباب، اور

دیکھنے والوں سے پوچھتے، تو وہ بتاتے کہ میرا اس وقت کیا حال تھا۔ آنسو بہے

جار بے تھے، مگر سوزش نہانی تھی کہ کم نہیں ہوتی تھی۔

لاکھ برس گتی گھٹا، سوزِ دروں نہ کم ہوا

آگ سی ہے لگی ہوئی دیدہ اشکبار میں

. بچکیوں سے اس پر قادر نہ ہوا کہ کچھ کہہ سکوں۔ ایصالِ ثواب

ہو جانے کے بعد قیام گاہ پر آیا، لیکن قرار نہ ملا، احباب آئے تسلی دی، مگر دل

بے قرار کو احباب کے تسلی دینے سے کب تسلی ہونے والی تھی، نہ ہونا تھا نہ ہونی اور آج بھی یہ حال ہے کہ جب کہیں ذکر آیا، زخم ہرے ہو گئے، وہ کیا گئے، ہماری خوشی لے گئے

حضرت محدثِ اعظم پاکستان کی رحلتِ انجمنِ سیارگان کا ماند پڑنا نہیں مہِ کامل کا خسوف ہے، ذروں کا بے نور ہونا نہیں، آفتابِ عالم کا غروب ہے۔ صرف لائل پور بے نور نہیں، صرف پاکستان بے نور نہیں، سارا عالم دھندلا دھندلا نظر آ رہا ہے۔ آفتابِ غروب ہوتا ہے، فنا نہیں ہوتا۔ آفتاب کے غروب ہونے پر زمین کی سطح، درختوں کی شاخیں، پہاڑوں کی چوٹیاں بے نور ہو جاتی ہیں، لیکن مہِ وانجم آفتاب ہی سے اکتسابِ نور کر کے عالم کو روشنی و دل کشی بخشتے ہیں۔

حضرت محدثِ اعظم پاکستان آفتابِ علم و فضل تھے۔ اُنقِ دُنیا کے دپوش ہونے کے بعد فنا نہیں ہوئے، وہ زندہ ہیں، وہ زندہ ہیں، وہ زندہ ہیں۔ اعلیٰ یقین کی بلندیوں سے فیض بانٹ رہے ہیں، مگر ہتھ لینے کے لیے مہِ وانجم کی سی بلندی اور عالی ظرفی چاہیے۔ ہم سطحِ زمین پر رہنے والے اگر محروم ہیں تو یہ اپنی پستی و ظرف کی عدم صلاحیت ہے۔ جو لوگ مہِ وانجم کی بلندیاں رکھتے ہیں، وہ ان کی ضیاءِ باریوں سے خود بھی چمک رہے ہیں اور دوسروں کو بھی چمکا رہے ہیں اور چمکتے چمکاتے رہیں گے۔

تو زندہ ہے واللہ، تو زندہ ہے واللہ

میرے چشمِ عالم سے چھپ جانے والے

وہ لائل پور میں رہتے تھے، ہزاروں میل کے فاصلے پر رہتے ہوئے بھی ایسا

معلوم ہوتا تھا جیسے بریلی شریف میں ہیں، وہ وہاں سپردِ خاک ہوئے تو ایسا

محسوس ہو رہا ہے کہ بریلی سوئی ہو گئی ع

تم کیا گئے کہ سارا زمانہ چلا گیا!

آج صرف صاحبزادگان مولانا فضل رسول، فضل کریم، فضل رحیم،
 (فضل احمد) ہی نہیں یتیم ہوتے، بلکہ ساری دنیائے سنیت یتیم ہو گئی۔ صرف
 وہی غمزدہ و اشکبار نہیں، بلکہ عوام اہل سنت سے لے کر خواص تک، علماء سے
 لے کر مشائخ تک، حدیہ کہ حضرت مفتی اعظم بند مذللہ العالی بھی اشکبار ہیں۔
 جامعہ رضویہ مظہر اسلام لے درو دیوار، مسند تدریس، اس کی مسجد کے محراب و

منبر مرثیہ خواں ہیں۔

حَتَّى الْمَعَادِيبِ تَبْكِي وَهِيَ جَامِدَةٌ

حَتَّى الْمَنَابِرِ تَرْتِي وَهِيَ عِيدَانٌ

محراب روتی ہے، حالانکہ وہ جمادات سے ہے

منبر مرثیہ خواں ہیں، حالانکہ وہ خشک لکڑی ہیں

مولیٰ عزوجل انہیں اسلام و مسلمین کی طرف سے بہترین جزا عطا فرمائے۔

جنت کا دُولہا بنائے۔ ان کے پسماندگان کو اجر جزیل و صبر جمیل عطا

فرمائے، ان کا صحیح جانشین بنائے۔

تیری نسلِ پاک سے پیدا کرے،

کوئی بزمِ رتبہ ترا میرے شہا

۱۷

لسان الحسن حضرت مولانا شاہ محمد یعقوب حسین ضیا القادری بدایونی،

صدر جمعیت المشائخ کراچی و صدر مجلس شیدایان نبی، کراچی

شاہ ضیا القادری بدایونی نے نظم اور نثر میں حضرت شیخ الحدیث قدس سرہ کے وصال پر ملال پر اتنے تاثرات کا اظہار فرمایا۔ نثری تاثرات "موت العالم موت العالم سے چند سطو ملاحظہ ہوں،

..... مولانا کے علم و فضل اور دینی معلومات کے متعلق کچھ
 عرس کرنا تحصیل حاصل ہے۔ آپ علمائے اہل سنت میں ایک عظیم المنزلت
 عالم اور پاکستان و ہندوستان کے بہترین مدرس، مفسر، محدث، فقیہ اور
 خطیب تھے آپ کا وعظ علمی معلومات کا بہترین
 ذخیرہ ہوتا تھا۔ منکلمہ حیثیت سے مولانا کے وعظ میں فرقہ باطلہ کا نہایت
 مدلل اور مستند ہوتا۔ دلائل میں مولانا قرآن عظیم اور احادیث شریفہ پر مستند
 ارشاد فرماتے تھے اور اقوال فریقین کو پیش کرتے ہوئے جو محاکمہ آپ کرتے، وہ
 ہر اہل فہم کے لیے درس معلومات ہوتا تھا
 آپ کے دنیا سے تشریف لے جانے کے بعد جو خلا پیدا ہو گیا
 ہے، اس کا پُر ہونا امر و شوار معلوم ہوتا ہے۔"

مناظر اسلام مولانا محمد عمر اچھروی، لاہور

”آپ کا وجود دین و دنیا کے لیے باعثِ برکت تھا۔ آپ محبوبِ خدا
سلی اللہ تعالیٰ علیہ وسلم کے عاشق تھے۔ انہوں نے نختوڑے عرصے میں اتنا کام کیا
ہے جو اوروں سے ایک مدت دراز میں ہونا ناممکن ہے۔ آپ کے داغِ مفارقت
سے دنیائے سنیت میں جو خلا پیدا ہوا ہے اس کے پُر ہونے کے لیے ایک زمانہ
درکار ہے۔“

۱۷

مولانا ساجد علی خاں، مہتمم دارالعلوم مظہر اسلام، بریلی شریف

”حضرت مولانا مولوی سردار احمد صاحب رحمۃ اللہ علیہ کی ذاتِ گرامی اس
دور قحط الرجال میں بہت غنیمت تھی۔ مولانا مرحوم کے انتقال پر ملال سے ایک
ایسا خلا پیدا ہو گیا ہے جس کا پُر ہونا اس دور میں بہت دشوار ہے۔ مولانا تعالیٰ
پاکستان پر اپنا فضل فرماتے اور مولانا صاحب مرحوم کا نعم البدل عطا فرماتے
یہاں پر جملہ متعلقین کو، بالخصوص حضرت مفتی اعظم مدظلہ العالی کو ان کی وفات
کا عظیم صدمہ ہے۔ اکثر ان کا تذکرہ فرماتے رہتے ہیں۔“

۱۷

۱۷ ہفت روزہ رضائے مصطفیٰ، گوجرانوالہ، ۱۱ شوال الکریم ۱۳۸۲ھ، ص ۳

۱۷ ایضاً، ص ۳

مولانا غلام رسول گوہر جماعتی

مدیر ماہنامہ انوار الصوفیہ، قصور

”گلشنِ علم و عرفان کا مہکتا ہوا پھول، آسمانِ سنیت کا چمکتا ہوا کوکب،
 اُستادِ العلماء، فخرِ حقیقت شیخ الحدیث حضرت العلامة مولانا محمد سردار احمد
 بانی دارالعلوم جامعہ رضویہ مظہرِ اسلام لائل پور کی وفاتِ حسرتِ آیات پر
 ادارہ ”انوار الصوفیہ“ ولی قلم و اضطراب کا اظہار کرتا ہے۔ آپ کی وفاتِ عالمِ
 سنیت کے لیے ناقابلِ تلافی نقصان تصور ہوگا۔ ع

بڑی مشکل سے ہوتا ہے چمن میں دید و پریدا“

ممتاز سیاسی رہنما چوہدری عزیز الدین

ممبر نیشنل اسمبلی کے تاثرات

”ضلع لائل پور کے عوامی رہنما چوہدری عزیز الدین ممبر نیشنل اسمبلی نے اپنے ایک
 بیان میں حضرت شیخ الحدیث کی وفات کو ملتِ اسلامیہ کے لیے ناقابلِ تلافی نقصان
 قرار دیا ہے۔ آپ نے دینِ اسلام کے لیے بوجہات سرانجام دیں اور جن مقاصد کے
 لیے سرگرم عمل رہے، ان مقاصد کی تکمیل اور کامیابی کا مظہر آپ کے جلوس اور
 نمازِ جنازہ سے عیاں ہے۔ ایسا عظیم اور بابرکت اجتماع لائل پور کی تاریخ میں
 پہلے کبھی نہیں دیکھا گیا۔“

۱۰ ہفت روزہ رضائے مصطفیٰ، گوجرانوالہ، ۱۱ شوال المکرم ۱۳۸۲ھ، ص ۳

۱۰ روزنامہ سعادت، لائل پور، ۳۱ دسمبر ۱۹۶۲ء، ص ۶

ڈاکٹر پروفیسر محمد اسحاق قریشی (گولڈ میڈلسٹ)

صدر شعبہ عربی، گورنمنٹ کالج، فیصل آباد

جناب ڈاکٹر پروفیسر محمد اسحاق قریشی، حضرت مولانا بشیر الحق صدیقی خلیفہ جامعہ 'نفیہ' مدن پورہ، فیصل آباد کے فرزند ارجمند ہیں۔ ملک بھر کے نامور اساتذہ میں شمار ہوتے ہیں۔ حضرت شیخ الحدیث قدس سرہ سے گہرا تعلق رہا۔ آپ کے وصال پر انہوں نے شیخ الحدیث قدس سرہ کی شخصیت کے چند پہلوؤں پر اظہار خیال کیا۔ ان کے طویل مضمون "حضرت شیخ الحدیث کی شخصیت کے چند پہلوؤں سے چند اقتباس حاضر ہیں،

..... " حضرت مولانا مرحوم کا قلب و دماغ عشق نبوی سے

اس قدر سرشار تھا کہ نعت حضور علیہ الصلوٰۃ والسلام اور طہنا بچھونا تھی اور یہی محبتِ کاملہ ان کے لیے شہرتِ عام اور بقائے دوام کی ضامن ہے۔

برگزینہ میرد آنکہ دلش زندہ شد بعشوق

ثبت است بر جریدۂ عالم دوام ما

حضرت مولانا مرحوم سے میری شناسائی اُس وقت ہوئی جبکہ میں ابھی ابتدائی

جماعتوں کا طالب علم تھا..... (آپ نے میرے لیے) بارگاہِ ایزدی میں ہاتھ

اٹھائے اور ایسی رقت سے دعا مانگی کہ وہ نقشہ آج بھی میرے قلب پر منسجم

ہے۔ ان کے دعائیہ کلمات کبھی دنیاوی نقطہ نظر کے حامل نہ ہوتے تھے۔

ہمیشہ عقیدہ کی نچنی، علم و عمل میں ترقی اور خدمتِ دین ہی دعا کا موضوع تھے۔

میں نے دیکھا کہ اکثر لوگ حاضر خدمت ہو کر دعا کے خواہاں ہوتے ہیں، مگر دعا کے کلمات

اکثر و بیشتر یہی ہیں کہ اے اللہ! انہیں سنیوں کا شیر بنادے۔ کتنی سچی تڑپ اور کتنا

خلوص تھا۔

..... مولانا مرحوم صرف ایک عالم دین ہی نہ تھے بلکہ بہت بڑے صوفی بھی تھے۔ ان کے الفاظ تصوف کی پاشنی سے مزین ہوتے تھے۔ موجود ماحول میں جبکہ اکثر صوفی شریعتِ مطہرہ کی لفظی پابندیوں کے قائل نہیں ہوتے۔ مولانا کی شخصیت علم و عمل اور قول و فعل میں ایک حسین امتزاج تھی..... مولانا مرحوم بیدار مغز، بیباک اور انتہائی مستقل مزاج انسان تھے۔ کسی دھمکی، کسی لالچ سے انہیں دبایا نہ جاسکتا تھا، وہ صبر و سکون کا پہاڑ اور عزم و استقلال کی چٹان تھے۔

..... آپ اخلاقِ حسنہ کا پیکرِ لاثانی تھے۔ گفتگو کیا تھی؟ تو ضعیف و نحساری سے بھری ہوئی تھی اور شخصیت اس قدر بلند تھی کہ مخالفین بھی آپ پر کوئی اعتراض نہ کر پاتے تھے۔ دوست و دشمن سب شرافت و کرامت کے قائل تھے۔

..... مولانا مرحوم کی شخصیت ایک گہر نایاب تھی۔ قوم کو ان کی کتنی ضرورت تھی؟ اس کا اندازہ ان کی وفات کے وقت لگایا جاسکتا تھا کہ تمام اہالیانِ تبرصغیر کس طرح گریہ کنناں، آخری زیارت کے لیے تڑپ رہے تھے..... ان کی وفاتِ اُمتِ مسلمہ کے لیے ایک صدمہ جانکاہ ہے

موت نے بیک وقت ایک عالمِ باعمل، باذوق صوفی، صاحبِ شریعت و طریقت، خاندانِ قادریہ کا گل سرسبز، معروف محدث، شیخ الحدیث و تفسیر اور سب سے بڑھ کر یہ کہ قولِ نبوی کی صحیح تفسیر اور فعلِ نبوی کی کامل تصویر ہم سے چھین لی ہے۔

عشقِ رسول صلی اللہ علیہ وسلم کا مجسمہ اور اطاعتِ دین کا ایک کامیاب پیکرِ جاری نظروں سے اوجھل ہو گیا ہے۔ اللہ تعالیٰ اپنے انوار و انعامات کی بے پناہ بارشیں ان کی قبرِ نور پر ہمیشہ ہمیشہ نازل فرماتا رہے اور آپ کو جنت الفردوس میں بلند مقام عطا فرمائے۔ آمین!

۱۰ روزنامہ سعادت، لائل پور، لاہور، محدثِ اعظم پاکستان نمبر ۸، مارچ ۱۹۶۳ء

بِاسِ الْمَحْدِثِينَ حَضْرَتِ شَيْخِ الْحَدِيثِ قَدِيسِ سِرِّهِ كَيْفَ قَلَّ شَرِيفٌ
 — مورخہ ۳ شعبان ۱۳۸۲ھ / ۳۱ دسمبر ۱۹۶۲ء کے موقع پر شیخ القرآن
 مولانا ابوالحقوق محمد عبدالغفور ہزاروی کی تقریر کے چند اقتباسات۔

”اگر میں یہ کہوں کہ برصغیر میں اعلیٰ حضرت امام احمد رضا بریلوی قدس سرہ
 کے نائب اور صحیح جانشین حضرت محدثِ اعظم پاکستان مولانا سردار احمد رحمۃ اللہ علیہ
 تھے، تو بالکل بجا ہو گا۔ آپ نے اعلیٰ حضرت کے مسلک کے مطابق کام
 کیا اور کمال یہ ہے کہ قلیل مدت میں انقلاب برپا کر دیا۔ اگر دس برس کام کرنے
 کے لیے آپ کو اور مل جاتے، تو پاکستان کے چپے چپے پرستی عالم ہوتے۔ اب
 بھی برخطے میں جامعہ رضویہ کے فضلاء موجود ہیں۔“

”حضرت محدثِ اعظم علیہ الرحمہ کی زندگی طہارت، علم، اپنوں سے رواداری
 غیروں سے کُلی انقطاع سے عبارت تھی۔ آپ کا تقویٰ دیکھ کر تقویٰ کا مفہوم
 سمجھ میں آجاتا۔ دُحَمَاءُ بَيْنَهُمْ کی تصویر تھی۔ ایک مرتبہ منگھری (ساہیوال)
 میں مولانا خوشتر کے مکان پر ان سے ملاقات ہوئی۔ مجھ سے بغل گیر ہوئے اور
 گزشتہ زندگی کے واقعات بیان فرمانے لگے۔“

”میں حدیث پڑھنے کے لیے صدر مدرس مدرسہ فتح پوری، دہلی، مولوی سلطان محمود
 دیوبندی کے پاس پہنچا۔ چونکہ میں فطری اور پیدائشی طور پر سستی ہوں، اس لیے
 دیوبندیوں سے حدیث پڑھنے میں ناامل محسوس کر رہا تھا۔ مولانا مفتی محمد منظر اللہ دیوبندی

کے دو صاحبزادے مفتی مظفر احمد اور دوسرے صاحبزادے کافیہ اور شرح
تہذیب کے میرے شاگرد تھے۔ ان دنوں حضرت شیخ الحدیث علیہ الرحمہ حدیث
پڑھنے کے لیے دلی کے راستہ اجمیر شریف جا رہے تھے۔ مفتی مظفر احمد اور
دوسرے صاحبزادے نے حضرت شیخ الحدیث علیہ الرحمہ کو بتایا کہ ہمارا ایک
اُستاد ہے (میری طرف اشارہ تھا) بے پکاسٹی، حدیث پڑھنے کے لیے بیتاب
ہے۔ حضرت شیخ الحدیث نے ان دونوں صاحبزادوں سے فرمایا کہ اسے مجھ سے
ملاؤ۔ صاحبزادوں نے مجھ سے انہیں ملنے کو کہا۔ میں نے پوچھا وہ کہاں کا
رہنے والا ہے۔ انہوں نے بتایا گورداسپور کا رہنے والا ہے۔ میں نے کہا کہ
میں بزارہ کارہنے والا ہوں اور وہ گورداسپور کا، میرا اس سے کیا واسطہ؟
بہر حال صاحبزادوں کے اصرار پر میں مولانا سردار احمد سے ملا۔ علیک سلیک
کے بعد آپ نے مجھ سے پوچھا کہ کیا آپ دیوبندیوں کی تعلیم سے مطمئن ہیں؟
میں نے حقیقت بیان کی۔ آپ نے فرمایا: میرے ساتھ اجمیر شریف چلو۔
میں نے پس و پیش کیا۔ پھر انہوں نے مجھے بریلی شریف میں پڑھنے پر آمادہ
کر لیا اور ساتھ ہی مولانا تقدس علی خاں مدرس جامعہ منظر اسلام بریلی کے نام
ایک رقعہ دیا۔ بریلی شریف میں، میں نے دورہ حدیث حضرت حجۃ الاسلام
سے پڑھا۔ جب حضرت حجۃ الاسلام (مولانا حامد رضا بریلوی) امتحان لینے کے
لیے اجمیر شریف تشریف لے گئے۔ واپس آکر اساتذہ کو جمع فرما کر مجھے بلایا
اور فرمایا کہ اجمیر شریف کا سردار احمد اور یہاں کا بزاروی انشراح اللہ بڑے
کام کے ہوں گے۔ میں بصیرت سے کہتا ہوں کہ ان سے مخلوق خدا کو عظیم
فیض پہنچے گا۔

میں زندگی بھر سوچتا رہا کہ حضرت حجۃ الاسلام کا ارشاد کہیں ثابت بھی ہوگا؟

حضرت شیخ الحدیث علیہ الرحمہ نے تو زندگی بھر حدیث پڑھائی۔ میں اپنے متعلق سوچا کرتا تھا تا آنکہ خدا نے میرے ذہن میں ڈالا کہ تو قرآن مجید کی تفسیر پڑھا جب میں نے دورہ تفسیر قرآن کا اعلان کیا تو اس کے بعد میری ملاقات آپ سے ڈنگہ ضلع گجرات کے مدرسہ ضیاء القرآن کے سالانہ جلسہ میں ہوئی۔ آپ نے مجھے سینے سے لگایا اور مسرت کا اظہار فرمایا: میں آپ سے خوش ہوں۔ لائل پور سے طلباء دورہ حدیث پڑھ کر آپ کے پاس وزیر آباد میں دورہ قرآن پڑھیں گے اور آپ سے دورہ قرآن پڑھ کر میرے پاس دورہ حدیث پڑھیں گے۔ اب حضرت حجۃ الاسلام کافرمان پورا ہوگا۔“

عالم کو محض واعظ ہونا کافی نہیں، بلکہ اسے تدریسی کام بھی کرنا چاہیے۔ حضرت شیخ الحدیث قدس سرہ نے حضور اعلیٰ حضرت فاضل بریلوی قدس سرہ کے کام کی تکمیل کر دی۔

ہماری جماعت میں بزرگ اور بھی ہیں — فاضل اور بھی ہیں — محدث اور بھی ہیں — مگر اس محدث کی شان ہی کچھ اور ہے — یہ ایسا مقناطیس ہیں کہ طالب علم کچھے چلے آتے ہیں۔ حدیث پڑھانے میں کمال یہ ہوا کہ حضور اکرم صلی اللہ علیہ وسلم کی اتباع میں تیسری شب کو دفن ہوئے۔

پرسوں سحری کو مفتی احمد یار خاں بدایونی، گجراتی میرے پاس وزیر آباد آئے۔ بے ساختہ ان کی چیخ نکل گئی اور فرمانے لگے: ”ہم سے وہ اٹھ گیا“ جس کا بدل سستی جماعت میں نہیں۔ اب دنیا تلاش کرے گی کہ ابوالفضل جیسا کوئی شخص آئے۔“

حضرت شیخ الحدیث علیہ الرحمہ بنی اکرم صلی اللہ علیہ وسلم کے ایسے

غلام تھے کہ شاید صدیوں تک اُمتِ محمدیہ اس کی مثل پیدا نہ کر سکے۔
میں نے اپنی زندگی میں کسی ایک جنازہ پر اتنے علماء و مشائخ جمع ہوتے
نہیں دیکھے جتنے آپ کے جنازہ میں شریک ہوئے۔

کل جنازہ کے موقعہ پر نبی اکرم صلی اللہ علیہ وسلم کے سچے غلام کی شان
دیکھی گئی۔ جنازہ آ رہا تھا اور انوار و تجلیات کی بارش ہو رہی تھی۔ لوگوں نے
اس محسوس انوار کی بارش کو سر کی آنکھوں سے دیکھا، لیکن ہم نے اندر جا کر
انوار والے کو دیکھا۔ چہرہ متبسم تھا۔ ایسا معلوم ہوتا تھا کہ ابھی بات کریں گے
میرا ایمان ہے کہ آپ یقیناً ایمان کا اعلیٰ درجہ لے کر گئے ہیں۔
”لوگ تو کہتے ہیں کہ قبر میں لوگ زندہ نہیں ہوتے، مگر ہم نے تو قبر کے
باہر بھی زندہ دیکھا جسے لوگ مردہ کہتے ہیں۔“

(جنازہ پر انوار و تجلیات کے حوالہ سے شیخ القرآن مولانا عبدالغفور ہزاروی
نے مثنوی معنوی سے حضور علیہ السلام کا مشہور واقعہ بیان کیا،
ایک مرتبہ حضور علیہ الصلوٰۃ والسلام اپنے ایک صحابی کے جنازہ
پر تشریف لے گئے۔ ام المومنین حضرت عائشہ صدیقہ رضی اللہ عنہا نبی اکرم
صلی اللہ علیہ وسلم کی روئے مبارک اوڑھ رکھی تھی۔ انہیں جنازہ پر بارش
ہوتی محسوس ہوئی۔ واپسی پر انہوں نے نبی اکرم صلی اللہ علیہ وسلم کے کپڑوں
کو چھوا کہ شاید بارش سے تر ہو گئے ہوں گے، مگر نبی اکرم صلی اللہ علیہ وسلم
نے فرمایا: ”اے عائشہ! وہ آسمانی بارش نہ تھی۔“ — انوار کی
بارش تھی۔

مصطفیٰ روزے بگورستاں برفت

باجنازہ یارے از یاراں برفت

خاک را در نور او آگندہ کرد
 زیر خاک آن دانہ اش را زندہ کرد
 چشم صدیقہ چو در روشش فتاد
 پیش آمد دست بروے می نہاد
 نیست این باران ازین ابرو سما
 ہست ابرے دیگران، دیگر سما
 غیب را ابرے و آبے دیگر ست
 آسماں و آفتاب دیگر ست

حضرت محدثِ اعظم رحمۃ اللہ علیہ سنت کے خوشہ کا ایک دانہ ہیں۔ جس
 طرح دانہ مٹی میں جا کر زندہ ہوتا ہے، اسی طرح آپ بھی زیر زمین زندہ ہیں
 محدثِ اعظم جہاں جا رہے تھے، ان کو لینے کے لیے ارواح اولیاء آتے تھے۔
 اس طرح مصطفیٰ (علیہ الصلوٰۃ والسلام) کے غلام پر انوار کی بارش تھی۔
 وہ امتحان میں پاس ہو گئے، ایسے پاس ہونے کے ہر طبقے اور ہر مکتبہ فکر کے
 لوگوں نے ان کے جنازہ میں شرکت فرمائی۔ یہ اس امر کی دلیل ہے کہ اس کا
 مذہب سچا تھا۔

شب کو میرا جنازہ جلتے گا جب نکل کر
 دشمن بھی ساتھ ہوں گے روئیں گے ہاتھ مل کر
 مخالفین نے جنازہ میں شرکت کر کے آپ کی حقانیت پر مہر تصدیق لگا دی ہے
 ع مدعی لاکھ پہ بھاری ہے گواہی تیری

اللہ تعالیٰ کے انعامات غیر متنابہ ہیں، اس نے اپنے انعامات میں سے
 ہر ایک کو کچھ نہ کچھ حصہ عطا فرمایا ہے، مگر ہم میں ایک وہ تھا جس

کو اللہ تعالیٰ نے بہت سی خوبیوں سے نوازا تھا۔۔۔۔۔ وہ تھے شیخ الحدیث
ایک مرتبہ میں نے سنتوں کے کچھ فروعی اختلافات کا ذکر کیا۔ تو آپ نے
فرمایا، مولانا! میں سنتوں سے ابجھ کر وقت ضائع نہیں کرنا چاہتا۔ میں اتنا وقت
مخالفین اور بد مذہبوں کی تردید میں صرف کروں گا۔

ایک مرتبہ جہال خانوآنہ (فیصل آباد) کے جلسہ میں، میں نے ایک سُنی
عالم پر اشارۃً تنقید کر دی۔ مجھے علیحدہ کر کے فرمایا، مولانا! ایسا مناسب نہیں۔
حضرت شیخ الحدیث قدس سرہ کا ایک وصف یہ تھا کہ وہ تمام سنتوں سے
محبت کرتے تھے اور تمام سُنی ان سے ایک دوسرے سے بڑھ کر محبت کرتے تھے۔
ہر ایک یہی سمجھتا تھا کہ جو تعلق آپ کو مجھ سے ہے کسی اور سے ایسا نہیں ہوگا۔
در اصل یہ ولی اللہ کی علامت ہوتی۔ اللہ تعالیٰ اولیاء کی محبت کو دلوں میں
ڈال دیتا ہے۔ ارشادِ ربانی ہے:

سَيَجْعَلُ لَكُمْ الرِّحْمٰنُ وُدًّا

میں نے کل دیکھا کہ جنازہ میں دیوانے بھی تھے۔۔۔۔۔ اور سزا نے
بھی۔۔۔۔۔ غم کے دریا میں ڈوبے ہوئے بھی دیکھے۔۔۔۔۔ اور
غم کے دریا میں تیرنے والے بھی۔۔۔۔۔ یہ سارا بے نظیر اجتماع کسی
پراپینڈے یا حکومت کی امداد کے بغیر تھا۔۔۔۔۔ محبتِ مصطفیٰ
سب کو کھینچ لاتی ہے۔۔۔۔۔ اس بے سرو سامانی کے عالم میں یہ
عظیم اجتماع۔۔۔۔۔ اللہ اللہ ہر آدمی شیخ الحدیث نہیں۔ ہم
میں سے اکثر اپنے مدارس کے لیے چندہ مانگتے ہیں۔ مجھ جیسا بھی چندہ
مانگنے پر مجبور ہے، مگر شیخ الحدیث گھر بیٹھے رہے، لوگ خود آکر مسجد مدرسہ
کی امداد کرتے۔

یاد رکھنا، جس مستی اور سُکر سے حضرت محدثِ اعظم نے تمہیں آشنا کیا ہے،
وہ مستی، مستی میں نہ بدل دینا۔

اب چونکہ محدثِ اعظم کا وصال ہو چکا ہے، اس لیے ہمارا فرض ہے کہ ہم
اس عظیم مرکز کو مضبوط رکھنے میں پوری کوشش کریں۔ مدارس کو ترقی دیں۔ ہم نے
تہیہ کرنا ہے کہ ہم حضرت شیخ الحدیث کے نقش قدم پر چلیں اور پکے مستی بنیں۔
میری تقریر کا آخری جملہ یہ ہے کہ حضرت محدثِ اعظم کے چلے جانے سے
ہم اے اندر وہ خلا پیدا ہو گیا ہے جس کو پُر کرنے کے لیے صدیاں درکار ہیں۔“

فخر العلماء مولانا سید احمد سعید کاظمی مدرسہ انوار العلوم ملتان

سابق ناظم اعلیٰ مرکزی جمعیت العلماء پاکستان

آفتابِ علم

”حضرت شیخ الحدیث کا نظروں سے اوجھیل ہو جانا ایک آفتابِ علم و ادب
کا غروب ہو جانا ہے۔ آفتاب بھی ایسا ہے جس نے اپنی کرنوں سے بد عقیدوں کے
ظلمت کدوں میں تنویرِ ایمانی پھیلائی اور مسلمانوں کو عقائدِ صحیحہ کی طرف راغب
کر کے انہیں نجات کا راستہ دکھایا۔ حضرت ایسی شخصیت اب مدتوں پیدا نہیں
ہوگی۔ علمِ قرآن اور فتنہ اور حدیث اب ایسے مجتہد کے لیے ایک طویل عرصہ
تک اپنی آغوشِ وار کھے گا۔ بیشک آپ کی موت ایک پورے دور کی
موت ہے۔“ لے

لے عاشقِ رسول، مولفہ عتیق الرحمن ستینی، مطبوعہ سعادت پریس، فیصل آباد (فروری ۱۹۸۳ء)

فخر المشائخ پیر سید غلام محی الدین، زریب آستانہ چشتیہ
گولڑہ شریف ضلع راولپنڈی

یکٹائے روزگار شخصیت

حضرت شیخ الحدیث کے وصال سے اہل اللہ اور محبانِ رسول کے دلوں پر
بیشک ایک انٹ داغِ بدائی ثبت ہو گیا۔ آپ کی اس بدائی کا خم ہمیشہ
دل و دماغ میں قائم رہے گا، اس لیے کہ آپ ایسی یکتائے روزگار شخصیت
شاید ہی میسر آئے گی جو دینِ محمدی کی پورے درد کے ساتھ خدمات سر انجام
دے سکے اور سنتِ رسول کے احیاء کے لیے اپنی زندگی تک قربان کر دے
خدا آپ کو ہمیشہ بلند مقامات پر رکھے۔ آمین۔ لے

حضرت پیر محمد خادم حسین، زریب آستانہ نوریہ
پھڑہ شریف ضلع کیمبل پور

دُنیا تے اسلام کو ناقابلِ تلافی نقصان

”حضرت شیخ الحدیث کی وفات سے دُنیا تے اسلام کو دینِ حقہ کی ترویج
کے سلسلہ میں ناقابلِ تلافی نقصان پہنچا ہے۔ فقیر ممبرِ حضرت شیخ الحدیث کے درجہ
عالیہ کے لیے دُعا کرتا رہے گا۔“ لے

لے عاشقِ رسول، مؤلفہ عتیق الرحمن سیفی (فروری ۱۹۶۳ء) ص ۷۹

لے ایضاً، ص ۷۹-۷۸

حضرت مولانا محمد شریف الحق امجدی صاحب
مفتی دارالافتاء بریلی لہ

امام وقت

۳۱ دسمبر ۱۹۶۲ء کو رضوی دارالافتاء بریلی (بھارت) میں چاروں
جانب وحشت طاری ہو گئی۔ اس لئے کہ آج سرزمین پاکستان میں اس مرکز
کا آفتاب غروب ہو چکا تھا۔ کاش آپ کی موت سے ہمارے قلب و جگر
پاش پاش ہو جاتے۔ آج سے ۱۹ سال پہلے کا وہ رُوح افزا منظر آنکھوں کے
سامنے پھر گیا۔ جب حضرت الاستاذی سیدی، احرار ملت، سردار دین و ملت
حضرت محدثِ اعظم پاکستان ہم جیسے حقیر ذروں کے ہالہ میں شب چہار دم
کے ماہ کامل کی طرح ضویا پاشی فرماتے تھے۔ دل پر جو گزری، وہ خدا جانتا ہے۔
غم نہانی آنسو بن کر بہ نکلے، لیکن ہے

لاکھ برس گئی گھٹا، سوزِ دُروں نہ کم ہوا
آگ سی بے لگی ہوتی دیدۂ اشکبار میں

بے شک اس حادثہ جاں گسل سے پاک و مہند کے علماء اسلام اور اہل سنت و
جماعت یتیم ہو گئے ہیں۔ خدا امام وقت اور شیخ طریقت کے مزار پر انوار
پر اپنی رحمتوں کی بارش مسلسل جاری رکھے۔ آمین، لہ

لہ عاشقِ رسول، مؤلفہ عتیق الرحمن سیفی، مطبوعہ لائل پور (۱۹۶۳ء) ص ۷۲
لہ اب مبارک پور ضلع اعظم گڑھ کے مدرسہ اشرفیہ میں ہیں۔

کشتی سنتیت کے ناخدا

حضرت مولانا سردار احمد صاحب رحمۃ اللہ علیہ شیخ الحدیث جامعہ رضویہ لائل پور کی وفات حسرت آیات، اہل سنت کے لیے بہت بڑا قومی حادثہ اور مذہبی سانحہ ہے۔
 آہ! کل تک ہم جنہیں "دامت برکاتہم العالیہ" لکھتے تھے۔ آج انہیں رحمۃ اللہ علیہ لکھتے ہوئے ہمارا قلم ٹھہرا رہا ہے۔ ہمارا دل عقل کا ساتھ دیتے ہوئے لرز رہا ہے۔

مرحوم نے جس قدر مذہبِ اہل سنت کی خدمت کی ہے، وہ محتاج بیان نہیں۔
 آپ نے لائل پور جیسی سنگلاخ زمین میں، جہاں کمالاتِ مصطفوی کا بیان کرنا صرف جرم ہی نہیں بلکہ ناقابلِ معافی سمجھا جاتا تھا، وہاں کے درو دیوار کو ذکرِ مصطفیٰ سے روشناس کرایا۔ لائل پور کے کوچے کوچے میں مذہب کی تبلیغ کی تکلیفیں اٹھائیں۔ مصیبتیں جھیلیں، لیکن اس مردِ اہنی کے پائے ثبات کو کوئی باطل قوت متزلزل نہ کر سکی۔

حضرت ممدوح گنتی کے ان اکابرین میں سے تھے جن کا وجود کشتی سنتیت کے لیے ناخدا سمجھا جاتا ہے جن کے دم قدم سے گلشنِ سنتیت سرسبز و شاداب ہے۔
 آپ نے نہایت دشوار گزار وادیوں سے گزر کر لائل پور میں جامعہ رضویہ کی بنیاد رکھی۔ یہ دارالعلوم اہل سنت کے مرکزی مدارس میں سے ایک ہے۔ جہاں سے تشنگانِ علم و معرفت نے اس سرچشمہ فیوض و برکات سے استفادہ کیا اور آج ہزاروں کی تعداد میں آپ کے مریدین اور تلامذہ ملک کے طول و عرض میں پھیلے ہوئے ہیں اور دینِ متین کی خدمات سرانجام دے رہے ہیں۔

حضرت ممدوح کا جنازہ جس شان و شوکت سے ہوا اور جس قدر مجمع کثیر تھا شاید ہی تاریخ اس کی مثال پیش کر سکے۔ ایک محتاط اندازہ کے مطابق جنازہ میں شرکت کرنے والے

انفراد اڑھائی تین لاکھ سے کم نہ ہوں گے۔ دُنیا تے اسلام کی اس عظیم ترین محبوب شخصیت کو سستی رضوی جامع مسجد لائل پور کے ملحقہ حجرہ میں دفن کیا گیا ہے،

إِنَّا لِلّٰهِ وَإِنَّا إِلَيْهِ رَاجِعُونَ

اللہ تعالیٰ اپنے حبیب صلی اللہ علیہ وسلم کا صدقہ حضرت ممدوح کو جنت الفردوس میں بلند مقام عطا فرمائے۔ اراکین "مدرسہ انوار العلوم ملتان" اور ادارہ "السعیۃ" کے کارکن، سپہانگان کے غم میں برابر کے شریک ہیں۔

ماہنامہ "السعیۃ" ملتان - فروری ۱۹۶۳ء، ص ۳۵

زیر سرپرستی غزالی دوران علامہ احمد سعید کاظمی،

مولانا محمد فضل احمد صاحب رضوی

ضلعی خطیب، محکمہ اوقاف - فیصل آباد

”حضور قبلہ عالم محدثِ اعظم پاکستان قدس سرہ کی پیاری پیاری باتیں اور ناصحانہ ارشادات کی افادیت احاطہ تحریر سے بالاتر ہے۔ آپ کا زہد، تقویٰ اور اتباعِ سنتِ ختم المرسلین صلی اللہ تعالیٰ علیہ وسلم کی مثال موجودہ دور میں مشکل ہے۔ بارگاہِ رسالت مآب صلی اللہ علیہ وسلم میں آپ کی حضوری اور مقبولیت کسی سے پوشیدہ نہیں۔“

مکتوب محترمہ ۶ رجب المرجب ۱۴۰۵ھ

بنام فقیر و تادری عفی عنہ

وکیل اہل سنت چوہدری مختار احمد انوار ایدو وکیٹ ہائی کورٹ فیصل آباد

حال مقیم ۸/۲ ایف شالیماں ۲۵/۲۶ اسلام آباد

”مجھے اُن کی صحبت و مجلس مسلسل پندرہ برس نصیب ہوئی۔ مجلس خاص عام دونوں سے بہرہ ور ہوا۔“

میں نے حضرت شیخ الحدیث رحمۃ اللہ علیہ کو بہر لحاظ سے یکتا پایا۔ یعنی موجودہ دور کے اکثر علماء و مشائخ سے ملاقات کا موقع ملا اور زیادہ حضرت صاحب ہی کی وجہ سے۔ تو ان میں آپ کے پایہ کا بلحاظ تقویٰ، علم، جہتِ دینی، محبتِ احباب، شدتِ اصدار، معاملات کی صفائی، خلوص، طریقِ اصلاح، ملک و ملت سے وفا اور تحریکِ حُتِّ رسول صلی اللہ علیہ وسلم کے سلسلہ میں کسی کو نہ پایا۔ ہو سکتا ہے کوئی ہستی اور بھی ایسی یا اس سے آگے بھی ہو، مگر میں تو اپنے ذاتی علم اور تجربہ کی بنا پر عرض کر رہا ہوں۔ اصولاً مرید کے لیے اپنا پیر سب سے افضل ہوتا ہے، مگر میرے قبلہ پیر و مرشد مجھے ہمیشہ یہی فرمایا کرتے تھے کہ زیادہ سے زیادہ وقت حضرت صاحب کی صحبت میں گزارا کرو اور خود بھی جب لاکھ پور تشریف لاتے، تو زیادہ وقت حضرت صاحب کے پاس گزارتے۔ اللہ تعالیٰ کے فضل اور اُس کے حبیبِ پاک صلی اللہ علیہ وسلم کے طفیل اور میرے قبلہ پیر و مرشد کے صدقہ سے مجھ پر حضرت صاحب کی خاص نظرِ کرم تھی اور اب بھی ہے میرے عقیدہ کی پختگی انہی کی نظرِ کرم اور صحبت کا نتیجہ ہے۔ اُن کی نظرِ کرم کی وجہ سے میں پانچ منٹ میں بڑے سے بڑے عالم و شیخ کے عقیدہ کو بیان

لیتا ہوں۔ آپ کی ملاقات سے قبل بھی صحیح العقیدہ اہل سنت تھا، لیکن
 زیادہ باریکیوں سے واقفیت نہ تھی۔ آپ کی صحبت نے عقیدہ میں پختگی
 اور سکھار پیدا کر دیا، جس کا اثر میرے پیشہ وکالت پر گہرا ہو گیا اور خدا کا
 شکر ہے کہ اسی پیشہ کی وجہ سے حضرت صاحب کی خاص نظر کرم مجھ پر ہی
 اور چند ایسے واقعات پیش آئے کہ آپ نے مجھے ”وکیل اہل سنت“ کا
 لقب دیا۔ ایک ولی اللہ کی طرف سے یہ لقب میرے لیے بیش بہا ہے
 ورنہ مجھ میں کون سی دینی قابلیت تھی کہ ایک ولی کامل کا منظورِ نظر بن
 سکتا۔ مدیہ ہے کہ بعد وصال بھی خواب میں ملاقاتیں ہوتی ہیں اور پرتیبہ
 ہوتی ہیں۔

معاف کیجئے، میں اپنی کہانی لے بیٹھا۔ اب اختصار کے ساتھ عرض
 کرتا ہوں۔ آپ کا تقویٰ قابلِ دید تھا۔ احکامِ خداوندی اور فرمانِ رسول
 کا آپ پر اتنا غلبہ اور خوف تھا کہ بیان سے باہر ہے۔ کسی حالت میں،
 اس میں ذرہ برابر انحراف برداشت نہ تھا اور اس کی ہیبت آپ پر طاری
 رہتی اور آپ کے چہرہ انور سے ظاہر ہوتی تھی۔ علم کے آپ سمندر تھے۔
 جب درسِ حدیث دیتے، تو عجیب کیفیت ہوتی تھی۔ عام طور پر دیکھا گیا ہے
 کہ بڑے بڑے علماء کے پاس جب کوئی افسر یا بڑا دنیا دار آجاتے تو سب
 کچھ چھوڑ کر ان کی طرف متوجہ ہو جاتے ہیں، مگر آپ کی کیفیت اس کے برعکس
 تھی۔ کئی دفعہ ہمارے ساتھ مجسٹریٹ اور دیگر زعماء ایسے اوقات میں تشریف
 لائے، جب آپ درسِ حدیث دے رہے ہوتے تو آپ نے ایک لمحہ کے
 لیے بھی توقف نہیں کیا، بلکہ کسی کی طرف توجہ ہی نہیں دی۔ گویا کہ ان کو پرواہ
 ہی نہیں کون آتا ہے، کون جاتا ہے۔ البتہ بعد فراغت تہابیت اخلاق سے

ملاقات کرتے اور معذرت نہ کرتے، کیونکہ یہ بھی خلاف آداب ہوتا۔
 آپ سے کوئی دریافت کریں، تو فوراً مدلل شرعی جواب دے کر مطمئن کر دیتے
 بیشتر اوقات مطالعہ میں صرف کرتے۔ درس و عبادت ہی آپ کا کام
 تھا۔ دنیاوی امور سے اکثر پہلو تہی فرماتے۔ جمیت دینی کا مخزن تھے۔
 دین کے معاملہ میں شمشیرِ ربیب تھے۔ کسی کا لحاظ اس معاملہ میں ان کو گوارا
 نہ تھا۔»

اقبباس از مکتوب چو بدری مختار احمد انور ایڈووکیٹ

(حال مقیم اسلام آباد)

محررہ ۱۲ مئی ۱۹۸۵ء / ۲۱ شعبان المعظم ۱۴۰۵ھ

بنام فقیر قادری عفی عنہ

حکیم ڈاکٹر حبیب الرحمن تبرق، فاضل دیوبند، فاضل فرنگی محل

فاضل جامعہ ازہر، ایم اے (عربی، اردو، فارسی، انگریزی)

پنی، ایچ بی ڈی۔ ڈگری یافتہ رومن کیتھولک،

مرید سلطان الاولیا حضرت صوفی سید محمد حسین مراد آبادی علیہ الرحمہ

کے تافرات، حضرت شیخ الحدیث علیہ الرحمہ کے بارے میں

نوٹ، ڈاکٹر صاحب موصوف الذکر کے تافرات مولانا عبدالغفار ظفر صابری مقیم

فیصل آباد نے ۱۴ ربیع الآخر ۱۴۰۵ھ / ۲۴ دسمبر ۱۹۸۵ء کو بیان کیے،

رانا حبیب خاں ٹھیکیدار سنت پورہ، فیصل آباد نے ایک موقع پر ڈاکٹر صاحب سے

پوچھا کہ آپ کا حضرت شیخ الحدیث (علیہ الرحمہ) کے بارے میں کیا خیال ہے؟

جواب میں فرمایا: ”سر دار وہ کام کر گیا جو ہم سے نہ ہو سکا۔“
اُس نے عرض کیا: ”وہ کون سا کام؟“

فرمایا: ”سر دار شریعت و طریقت دونوں کی بیک وقت خدمت کر گیا۔“
پھر فرمایا: ”برکھے جام شریعت، برکھے سندانِ عشق
ہر ہوسنا کے نہ داند جام و سندانِ باغلق“

ایک موقع پر حضرت شیخ الحدیث علیہ الرحمہ اور دیگر علماء کا تذکرہ چھڑ گیا۔ ڈاکٹر صاحب
نے فرمایا:

”سر دار میں ہو ہو بھٹی۔ یہاں انا، انت پڑا ہوا ہے۔“

ایک دفعہ ڈاکٹر صاحب آپ کی ملاقات کے لیے تشریف لائے۔ دورانِ گفتگو
آپ نے فرمایا:

”دیوبندی امکانِ کذب کے قائل ہیں۔“

ڈاکٹر صاحب نے جواب میں فرمایا:

”ان سے پوچھا جائے کہ ذاتِ باری واجب ہے یا ممکن؟ تو جواب ہو گا واجب۔“

پھر زور دار لہجے میں فرمایا:

”ان سے کہنا چاہیے کہ ہوش سے بات کرو، واجب میں ممکن مانتے ہو۔“

اس پر دونوں حضرات محظوظ ہوتے تھے۔

ڈاکٹر صاحب نے فرمایا:

”حضرت محدثِ اعظم (علیہ الرحمہ) نے بے سرو سامانی کے عالم میں حضرت

خواجہ غریب نواز اجمیری قدس سرہ کی اتباع میں تبلیغ کا کام کیا اور باقی کام

آپ کے جنازہ نے پورا کر دیا۔“

حضرت شیخ الحدیث قدس سرہ کے وصال پر مولانا عبدالغفار ظفر صابری نے ڈاکٹر صاحب کو بذریعہ خط اطلاع دی۔ اس کے جواب میں ڈاکٹر صاحب نے انہیں خط لکھا۔ وہ خط یہ ہے:

اللہ

حق حق حق

برادرِ طریق، سلمہ

سلام مسنون۔ دُعا ترقی درجات موصول باد۔

محدث صاحب کی خبر پڑھ کر پریشانی سی ہوئی، مگر زندہ جاوید کا نام کیسا

ہاں دُعائے مدارج و مغفرت ضرور ہونا چاہیے، کیونکہ قبر شریف میں بھی ان

حضرات کے مدارج بڑھتے رہتے ہیں، غفر اللہ لہ

غ ا ف س ا ل ل ل ل ہ

۱۰۰۰ ۱ ۸۰ ۲۰۰ ۱ ۳۰ ۳۰ ۵ ۳۰ ۵

یا آشامِ غم

یہ تاریخ کا ماہہ اگر ہو تو بہت..... $\frac{۳۴۱}{۱۰۴} = ۱۳۸۲$

حاضرین جلسہ کی خدمت میں سلام دُعا۔

دُعا خواہ

ڈاکٹر صبیح الرحمن برقی

(موصولہ ۲ جنوری ۱۹۶۳ء)

حکیم محمد شریف

سابق صدر مسلم لیگ - لائل پور

ومعالجہ خصوصی حضرت شیخ الحدیث علیہ الرحمہ کے تاثرات

۱۷ رجب المرجب ۱۴۲۵ھ / ۳۰ مارچ ۱۹۸۵ء کو حکیم موصوف کے مطب واقع
کچھری بازار فیصل آباد میں ایک ملاقات کے دوران حکیم موصوف نے حضرت شیخ الحدیث
قدس سرہ کے بارے میں درج ذیل تاثرات کا اظہار فرمایا:

”میں بحیثیت طبیب اور سیاسی کارکن کے بہت سے علماء، مشائخ،
سیاسی کارکنان و قائدین اور ہر طبقہ سے متعلق بے شمار حضرات سے ملا ہوں،
مگر حضرت قبلہ شیخ الحدیث علیہ الرحمہ کو منفرد مقام کے حامل بزرگ عالم باعمل،
باہوش اور قوم و ملت کی فلاح و بہبود میں ہر وقت مستغرق اور سب سے زیادہ
حساس پایا۔ تقویٰ و پرمیزگاری میں آپ کا ثانی نظر سے نہ گذرا۔

میں نے بہت سے علماء و مشائخ کا وقتاً فوقتاً علاج بھی کیا ہے،
ان کی بیماریاں بھی مختلف نوعیت کی ہوتی تھیں، مگر حضرت شیخ الحدیث علیہ الرحمہ
کی بیماری، ان کے دل کی حرکت کی شان کچھ نرالی ہی تھی۔ وہ ہر وقت
ذکر و فکر میں مہمک رہتے تھے اور ان کے ذہن پر قوم و ملت کی فلاح و
صلاح کی فکر غالب رہتی۔ میں بذریعہ آلات ان کے بلڈ پریشر
(انتشار الدم) کو چیک کرتا، مگر ان کے قلب کی بہر حرکت ہی ایسی جدا ہوتی

کہ بیان کرنا مشکل ہے۔ میں محسوس کرتا ہوں کہ ان کی بیماری درحقیقت معاشرہ کی اعتقاداً و عملاً اصلاح کی فکر کی وجہ سے تھی۔

فنی اعتبار سے میرا اصول ہے کہ میں کسی مریض کو اس کے گھر جا کر نہیں دیکھتا، مگر مجھے فخر ہے کہ میں حضرت شیخ الحدیث علیہ الرحمہ کو خود ان کی قیام گاہ میں حاضر ہو کر دیکھتا۔ اس سے مجھے سکون قلب نصیب ہوتا۔ مجھے وہاں سے فیض بھی ملتا اور خود میں شفا پاتا۔ ان کی دُعاؤں پر مجھے فخر و ناز ہے۔ چونکہ مسلم لیگ کا نظام خانقاہی نظام سے تیز تر ہوا، اس حیثیت سے آپ کا رجحان قلبی مسلم لیگ کے پروگرام کے ساتھ ہوتا۔ سیاسی اعتبار سے آپ کے تلامذہ و مریدین مسلم لیگ کے مؤید رہے۔

احتیاط فی الدین، تقویٰ و پرہیزگاری کا یہ عالم تھا کہ دوا کے استعمال سے پہلے اس کے اجزاء کا پوچھ لیتے۔ اگر اس میں کوئی جہود شرعاً مشکوک یا ناجائز ہوتا، تو اس دوا کو ہرگز استعمال نہ فرماتے۔

بہر حال آپ فنا فی اللہ اور فنا فی الرسول کے احوال پر فائز تھے، اس لیے آپ کی بہادری انزالی تھی اور آپ کی واردات قلب کا اندازہ کرنا ہمارے لیے مشکل ہوتا۔ عام لوگوں کو آپ کی روحانیت کی خبر نہ تھی، مجھ جیسے آپ کے سامنے آنے سے خوف محسوس کرتے۔

شیخ الحدیث حضرت مولانا سردار احمد

رحمۃ اللہ علیہ

حضرت مولانا سردار احمد صاحب ایک صوفی باصفا، پیر طریقت عالم باشریعت اور مجاہد ملت تھے۔ آپ نے تھوڑی سی مدت میں ایسی حیرت انگیز اور قابل رشک خدمات انجام دیں کہ بہر شخص آپ کے اسلامی جوش و ہذبہ کا قائل ہو گیا۔ آپ نے بریلی سے پاکستان ہجرت کی، تو بالکل اکیلے تھے، لیکن اللہ کے فضل و کرم اور حضور کی نظر عنایت سے آپ نے بہت جلد لوگوں کے دلوں میں گھر کر لیا۔ تاریکی کے بادل چھٹتے چلے گئے۔ علم و معرفت کے پیاسے آپ کے گرد جمع ہونے لگے۔ چنانچہ آپ نے جلد ہی جامعہ رضویہ مظہر اسلام (لائل پور) کی عظیم الشان حسین و جمیل اور سچاس سے زائد کمروں پر مشتمل ایک پختہ عمارت تعمیر کر لی اور علوم دینیہ کی تدریس و اشاعت کا کام شروع کر دیا۔ تیرہ سال کی مختصر سی مدت میں پانچ سو سے زائد علماء، مدرسین اور مقررین کو فارغ التحصیل کیا۔ یہ آپ کا عظیم کارنامہ تھا اور اتنی قلیل مدت میں اتنا بڑا کام پایہ تکمیل تک پہنچا دینا تائید بزدی کے بغیر ناممکنات میں سے ہے۔ آپ کے دارالعلوم کے ماحول کو دیکھ کر سلف صالحین کی یاد تازہ ہو جاتی تھی۔

آپ نے دارالعلوم کے علاوہ ملک کے مختلف حصوں میں مساجد تعمیر کرائیں، رسائل جاری کیے، اسلام کا پیغام گھر گھر پہنچایا اور اپنی علمی و مذہبی عظمت کا لوہا منوایا۔ اسی دارالعلوم کی برکت سے توڑے سے زائد مدارس دینی سرگرم عمل ہیں، جن میں سے ساٹھ سے زیادہ مدارس دارالعلوم جامعہ رضویہ مظہر اسلام کے دامن سے وابستہ ہیں۔

آپ کی عقیدت کا حلقہ کس قدر وسیع تھا، اس کا اندازہ اس امر سے لگایا جاسکتا ہے کہ آپ کے نماز جنازہ میں شرکت کرنے والوں میں اکابر علماء و مشائخ بھی تھے۔ لائل پور نے اس

سے پیشتر نماز جنازہ کا ایسا ایمان پرور منظر نہیں دیکھا تھا۔ کراچی سے لائل پور تک آپ کی میت مبارک کا جو فقید المثال استقبال ہوا، اس کی نظیر اردگرد کے علاقہ نے کبھی نہیں دیکھی تھی، عقیدت مند اور مرید دعاڑیں مار مار کر رو رہے تھے۔ برٹیشن پر عوام کا ہجوم مضطرب آپ کے چہرہ مبارک پر آخری نظر ڈالنے کے لیے منتظر ہوتا۔

حضرت شیخ الحدیث کی سب سے بڑی خصوصیت یہ تھی کہ ان کا ظاہر و باطن یکساں تھا۔ بے خوف و بے نیاز تھے۔ حق گوئی و بے باکی انہیں ورثہ میں ملی تھی۔ انہوں نے ذاتیات سے بالاتر ہو کر اسلام کی تبلیغ کی۔ تبلیغ دین میں آپ نے دن کو دن اور رات کو رات نہ سمجھا۔ ملائت طبع کے باوجود تعلیم دینے میں مصروف رہے۔ کثرتِ کار سے صحت خراب ہو گئی اور اس خدمتِ دین میں آپ نعرہ شعبان، جمعہ و ہفتہ کی درمیانی شب کو ڈیڑھ بجے اپنے خالق حقیقی سے جا ملے۔ دم آخر آپ کی زبان مبارک پر "اللہ ہو، اللہ ہو" کا ورد تھا۔ آپ کی وفات کی خبر نے لاکھوں دلوں کو غمزدہ کر دیا۔ اللہ کے برگزیدہ بندوں کی سب سے بڑی پہچان یہی ہے کہ ان کا فیئر تا قیامت جاری رہتا ہے۔ جامعہ رضویہ جاری و ساری رہے گا اور ہر سال دین اسلام کے مبلغین مشرف بہ دین ہو کر، دوسروں کی رہبری اور ہدایت کا باعث بنتے رہیں گے۔

روزنامہ "نئی دنیا" دہلی ۱۲ مارچ ۱۹۶۳ء

بحوالہ ماہنامہ نورمی کرن، بریلی، مئی ۱۹۶۳ء، ص ۱۵

روزنامہ امروز، لاہور ۳۰ دسمبر ۱۹۶۲ء

”معروف محدث، مقتدر دینی پیشوا مولانا سردار احمد کراچی میں انتقال فرما گئے مولانا صاحب جامعہ رضویہ منظر اسلام کے بانی اور ممتاز عالم حدیث تھے۔ لائل پور میں ان کھجڑوں شاگرد اور پیرو ہیں۔ جامعہ رضویہ سے ہر سال سٹوڈنٹس کی تحصیل مکمل کرتے ہیں۔ مولانا موضع دیال گڑھ ضلع گورداسپور میں پیدا ہوئے۔ بریلی اور دوسری جگہوں پر علوم دین کی تکمیل کی۔ وہ مولانا حامد رضا خاں کے مرید تھے۔ انہیں کچھ عرصہ سے ذیابیطس اور بلڈ پریشر کا عارضہ ہو گیا تھا اور علاج کے لیے کراچی گئے تھے، جہاں جمعہ کی رات کو واصل بحق ہو گئے۔“

روزنامہ امروز لاہور، ۳۱ دسمبر ۱۹۶۲ء

”مشہور عالم دین مولانا سردار احمد کو جامعہ رضویہ میں، جس کے مرحوم بانی تھے، پورے احترام کے ساتھ سپرد خاک کر دیا گیا۔ تقریباً دو لاکھ عقیدت مندوں نے مولانا مرحوم کی نماز جنازہ میں شرکت کی۔ مولانا کی میت جب شاہین ایکسپریس کے ذریعہ لائل پور پہنچی تو ان کے تابوت کو پورے احترام کے ساتھ اتارا گیا۔ تابوت کے ساتھ لمبے لمبے بانس باندھ دیئے گئے اور جنازہ جلوس، جس میں لاکھوں افراد شریک تھے، ریلوے روڈ سے جامعہ رضویہ کی جانب روانہ ہوا۔ نماز جنازہ میں شرکت کے لیے دیگر اضلاع کے لوگ بھی آئے تھے۔ ایک اطلاع کے مطابق کراچی سے لائل پور تک تقریباً ہر اسٹیشن پر، جہاں گاڑی ٹھہرتی تھی، لوگ ان کے آخری دیدار کے لیے بے چین دکھائی دیتے تھے۔“

روزنامہ جنگ، کراچی، یکم جنوری ۱۹۶۳ء

”پاکستان و ہند کے ممتاز دینی رہنما اور لائل پور کے دارالعلوم جامعہ رضویہ مظہر اسلام کے بانی مولانا محمد سر دار احمد کا وصال ہو گیا ہے۔ مرحوم کے مریدوں کی تعداد لاکھوں تک ہے آپ دارالعلوم مظہر اسلام، بریلی میں دس سال شیخ الحدیث کے فرائض انجام دیتے رہے“

روزنامہ نوائے وقت، لاہور، ۳۰ دسمبر ۱۹۶۲ء

”بڑھیا پاک و ہند کے ممتاز دینی رہنما اور دارالعلوم جامعہ رضویہ مظہر اسلام لائل پور کے بانی مولانا محمد سر دار احمد گزشتہ شب ایک بجے کراچی میں انتقال کر گئے۔ آپ دس سال تک دارالعلوم مظہر اسلام بریلی میں شیخ الحدیث کے فرائض سرانجام دیتے رہے۔ بڑھیا کی تقسیم کے بعد آپ پاکستان چلے آئے اور لائل پور میں ایک مرکزی دینی درس گاہ دارالعلوم جامعہ رضویہ مظہر اسلام کی بنیاد رکھی اور وہاں وسیع پیمانہ پر علوم و فنون دینیہ کی تعلیم کا سلسلہ جاری کیا۔ ملک کے گوشہ گوشہ سے طالبانِ علوم دینیہ، آپ سے فیضان حاصل کرتے رہے۔ پاک و ہند میں آپ کے ہزاروں تلامذہ دینی خدمات سرانجام دے رہے ہیں، اس کے علاوہ لاکھوں کی تعداد میں آپ کے مریدین و معتقدین بڑھیا پاک و ہند میں موجود ہیں۔“

روزنامہ نوائے وقت، لاہور، ۳۱ دسمبر ۱۹۶۲ء

”جامعہ رضویہ مظہر اسلام کے بانی شیخ الحدیث حضرت مولانا سر دار احمد مرحوم کی میت کو آج جامعہ رضویہ کے صحن میں سپردِ خاک کر دیا گیا۔ آج جب شاہین ایکسپریس سے مولانا مرحوم کی میت ریلوے اسٹیشن پہنچی، تو وہاں چالیس ہزار سے زیادہ عقیدت مند موجود

تھے۔ مرحوم کی نماز جنازہ دھوبی گھاٹ کے وسیع میدان میں ناظم جامعہ رضویہ مولانا عبدالقادر نے پڑھائی۔ نماز جنازہ میں ڈیڑھ لاکھ سے زائد افراد نے شرکت کی۔ مرحوم کی نماز جنازہ میں شرکت کے لیے مغربی پاکستان کے دوسرے شہروں کے علماء کرام اور ہزاروں عقیدت مند یہاں پہنچے تھے۔ لے

روزنامہ کوہستان، لاہور، ۳۰ دسمبر ۱۹۶۲ء، ۲ جنوری ۱۹۶۳ء

”حضرت مولانا سردار احمد صاحب برصغیر کے ان چند رہنماؤں میں سے ہیں جنہوں نے دین کی تعلیم و تدریس کے سلسلہ میں ناقابل فراموش خدمات انجام دی ہیں۔ لائل پور کا جامعہ رضویہ مظہر اسلام مرحوم کی ان خدمات کی یادگار ہے، جہاں سے اب تک ہزاروں کی تعداد میں طلباء علم دین سے فیض یاب ہو چکے ہیں۔ شیخ الحدیث نے روحانی علوم سے بھی طالبانِ طریقت کو مستفیض فرمایا۔ آپ کے مریدوں کی تعداد ہزاروں ہے۔ حضرت علامہ محمد سردار احمد زندگی بھر درس و تدریس کا کام کرتے رہے ہیں۔ علوم دینیہ کی تعلیم مکمل کرنے کے بعد آپ دس سال تک دارالعلوم مظہر اسلام بریلی میں شیخ الحدیث کے فرائض انجام دیتے رہے۔ ۱۹۴۸ء میں پاکستان آئے اور لائل پور میں جامعہ رضویہ مظہر اسلام کی بنیاد رکھی اور خود شیخ الحدیث کی حیثیت سے چودہ سال تک کام کرتے رہے۔“

انگریزی روزنامہ پاکستان ٹائمز، لاہور، ۳۱ دسمبر ۱۹۶۲ء

(ترجمہ) ایک مشہور عالم دین مولانا سردار احمد کل رات کراچی میں وفات پا گئے۔ ان کی نعش اتوار کے روز شاہین ایکسپریس سے لائل پور لائی جائے گی۔ ان کی نماز جنازہ

لے بحوالہ بہفت روزہ رضائے مصطفیٰ گوجرانوالہ، ۲۱ شعبان المعظم ۱۳۸۲ھ، ص ۸

لے ایضاً، ص ۷

تین بجے بعد دوپہر ہوگی۔ جمعیت علماء پاکستان کے بہت سے اراکین اور دیگر لوگ ایک عظیم تعداد میں ان کے جنازہ میں شرکت کے لیے لائل پور گئے ہیں۔ مولانا سردار احمد ایک مشہور محدث اور جامعہ رضویہ لائل پور کے بانی تھے۔ بزغیر ہندوپاک میں ان کا حلقہ ارادت بہت وسیع ہے۔“

روزنامہ سعادت، لائل پور، ۳۱ دسمبر ۱۹۶۲ء

روزنامہ سعادت لائل پور نے دیگر مقامی اخبارات کی طرح حضرت شیخ الحدیث قدس سرہ کے وصال اور بعد وصال حالات و واقعات کی بھرپور اشاعت کی۔ درج ذیل اقتباس ادارتی نوٹ کا ایک حصہ ہے:

”حضرت شیخ الحدیث مولانا محمد سردار احمد رحمۃ اللہ علیہ نے دین اسلام کی اشاعت اور تبلیغ کے لیے جو جدوجہد کی، وہ اب محتاج بیان نہیں، بلکہ اسے مشعل راہ بنانے کی ضرورت ہے۔ فنا فی الرسول ہونے کا جو عمل درس آپ نے دیا ہے، ضرورت اس امر کی ہے کہ علماء اہل سنت و جماعت حضور نبی اکرم صلی اللہ علیہ وسلم کے اسوۂ حسنہ کو منظم طریق پر عوام کے سامنے پیش کریں۔ اسوۂ حسنہ پر عمل کیے بغیر اللہ تک رسائی ناممکن ہے۔ نہ صرف دینی طور پر، بلکہ دنیاوی ترقی اور بہبود کے لیے بھی حضور اکرم صلی اللہ تعالیٰ علیہ وسلم کی سنت اور ارشادات عالیہ کو مشعل راہ بنانا ضروری ہے۔ یہ امر کسی سے بھی مخفی نہیں کہ علمی موشگافیوں کے ذریعہ مسلمانوں کو حضور نبی اکرم صلی اللہ علیہ وسلم کی محبت سے بیگانہ اور دُور کرنے کی کوششیں جاری ہیں۔ یہ کوششیں پس پردہ اور بظاہر دونوں طرح جاری ہیں۔ ان کا مقابلہ کرنے کے لیے حضرت شیخ الحدیث رحمۃ اللہ علیہ ایسا عزم اور استقلال مطلوب ہے۔۔۔۔۔“

لہ روزنامہ سعادت، لائل پور، ۳۱ دسمبر ۱۹۶۲ء (اداریہ)

روزنامہ عوام، لائل پور، ۳۰، ۳۱، ۳۲ دسمبر ۱۹۶۲ء

”روزنامہ عوام“ دلی اندوہ کے ساتھ اس الم ناک خبر کا اعلان کرتا ہے کہ حضرت شیخ الحدیث و التفسیر، عاشقِ رسول مقبول، حضرت مولانا محمد سردار احمد بریلوی کا وصال ہو گیا ہے۔ موت نے ایک جتید عالم باعمل، ایک صحیح عاشقِ رسول صلی اللہ علیہ وسلم، ایک زبردست مبلغِ اسلام اور ایک عظیم انسان کے فیوضِ ظاہری سے ہمیں محروم کر دیا ہے۔ مولانا مغفور، بریلوی مسلک کے بہت بڑے عالم اور فاضل بے بدل تھے۔ آپ نے علماء کی ایک معقول جماعت تیار کی جو آج پاکستان کے اطراف و اکناف بلکہ اقصائے عالم میں اسلام اور مسلک کی تبلیغ میں مصروف ہیں۔ مولانا مرحوم کو شدید ترین مشکلات کا سامنا کرنا پڑا، مگر انہوں نے جادۂ حق سے سرمو انحراف نہ کیا۔ حضرت مولانا کا استقلال اور عزم و ثبات مخالفین کے لیے چیلنج اور جو بیانِ حق کے لیے مشعلِ راہ تھا۔ جس بے کراں عقیدت، بے پناہ محبت اور بے مثال حُزن و ملال کا مظاہرہ لاکھوں لوگوں نے علامہ الحاج محمد سردار احمد صاحب مرحوم و مغفور کے سفرِ آخرت کے موقع پر کیا ہے، شہرِ لائل پور کی گزشتہ ستر سالہ زندگی کی تاریخ اس کی نظیر پیش نہیں کر سکتی۔ لائل پور، نواحِ شہر، اطرافِ ملک سے ہجوم در ہجوم جمع ہو کر خواص و عوام، مقتدر علماء دین اور معتز شہریوں نے جس طرح اسلام کے اس لطلِ جلیل اور رسولِ پاک کے اس عاشقِ صادق کو دربارِ خداوندی میں دُعاؤں کے ساتھ روانہ کیا، اس کی مثال اس شہر میں آج تک پیدا نہیں ہوئی۔

حضرت مولانا سردار احمد مغفور کی وفات کی خبر یہاں بجلی بن کر گری۔ آج متعدد تجارتی ادارے حضرت مولانا کے وصال پر احتراماً بند رہے۔ قومی اخبارات نے جن میں لاہور، لائل پور کے تمام مقتدر روزنامے شامل ہیں۔ حضرت مولانا کی وفات کی خبر،

نمایاں اہمیت کے ساتھ دی اور سوانح حیات بالتفصیل شائع کیے۔ ریڈیو پاکستان سے حضرت مولانا مرحوم کی وفات کی خبر کو متعدد بار نشر کیا گیا۔ شہر کی حفاظت (مساجد) میں مغفرت کے لیے دُعائیں کی گئیں۔

کراچی سے لاکھ پور تک اور اقصائے ملک ہی نہیں، بلکہ بیرون ملک میں بھی حضرت مولانا کی ذات سے جس عقیدت کا اظہار کیا جا رہا ہے، وہ غیر متوقع نہیں۔ مولانا مغفور کی زندگی حب رسول اللہ صلی اللہ تعالیٰ علیہ وسلم کے لیے وقف تھی۔ مولانا مرحوم تمام زندگی اپنی اس روش پر قائم رہے۔ وہ اپنے عقیدے پر سختی سے پابند تھے۔ ان کے فیضان سے آج ہزار ہا مساجد آباد ہیں اور محافلِ ذکرِ رسولِ مقبول سے پُرور رہتی ہیں۔ پاکستان آج ایک ایسے فاضل اور عالم سے محروم ہو گیا ہے جو اس مادیت کے دور میں خیر و برکت کے پیامی تھے۔ اللہ تعالیٰ حضرت مولانا محمد سردار احمد کو جنت الفردوس میں بلند مقامات عطا فرمائے۔“ لہ

روزنامہ غریب، لائل پور، ۳۰ دسمبر ۱۹۶۲ء

شیخ الحدیث مولانا محمد سردار احمد بانی جامعہ رضویہ منظر اسلام، لائل پور کی وفات ایک ایسا اندوہناک سانحہ ہے کہ جس کے گہرے اثرات عرصہ دراز تک مہمانِ رسولِ علیہ السلام کے دل و دماغ کو سرمایہ صبر و سکون سے محروم کیے رکھیں گے۔ حضرت شیخ الحدیث مرحوم کی یگانہ روزگار شخصیت اور دین و دانش سے ان کی وابہانہ عقیدت کی زندہ جاوید یادگار جامعہ رضویہ منظر اسلام ہے، جہاں سے ہزاروں علماء اور طالبانِ راہِ حق نے فیض حاصل کیا اور اپنی زندگیوں میں اسلام اور خلقِ خدا کی بے لوث خدمت کے لیے وقف کر دیں۔

مولانا مرحوم کی ساری زندگی مسحور کن زہد و ریاضت کی قابل تقلید مثال ہے، جس کی نظیر لاہوریت کے موجودہ زمانہ میں ڈھونڈنے سے نہیں ملتی۔ اللہ تبارک و تعالیٰ مولانا مرحوم کو کروٹ کروٹ جنت نصیب کرے اور لوہا حقیق کو صبر جمیل کی نعمت عطا کرنے کے ساتھ ساتھ ان کے شاگردوں اور نام لیواؤں کو اس امر کی توفیق بھی دے کہ حضرت شیخ الحدیث دین کی عظمت کے لیے جو چراغ روشن کر گئے ہیں، اس پر پروانہ وار نثار ہوتے رہیں۔ آمین! لے

روزنامہ ڈیلی بزنس، لائل پور، ۳۱ دسمبر ۱۹۶۲ء

”شیخ الحدیث مولانا محمد سردار احمد بریلوی کی وفات کے باعث لائل پور کی دونوں غلہ منڈیاں اور کئی دوسرے ادارے بند رہے اور مقامی اخبارات نے سیاہ حاشیہ سے مرحوم کی موت کی خبریں شائع کیں۔ آزادی کے بعد آپ نے جامعہ رضویہ کی بنیاد ڈالی چنانچہ آج لاکھوں روپے کے صرف سے ایک شاندار جامع مسجد اور درس گاہ لائل پور میں موجود ہے، جہاں سے ہر سال سینکڑوں طالب علم طلباء زیور تعلیم سے آراستہ ہوتے ہیں۔ لائل پور کی چوڑاٹھی مساجد کا انتظام اسی جامعہ رضویہ کے سپرد ہے اور یہاں اس خیال کے علماء کرام، جن کی اس شہر میں اکثریت ہے، جامعہ رضویہ کے فائز التحصیل ہیں۔ ۱۹۶۲ء میں مولانا محمد نظام الدین چشتی صابری کی (مکتہ میں حج کے موقعہ پر وفات کے بعد، یہاں صلوٰۃ و سلام قریب قریب ختم ہو چکا تھا کہ مولانا مرحوم نے اس کو جاری کر کے شہر کی مذہبی زندگی میں ایک نئی رُوح پھونک دی۔ مولانا کو بزرگانِ کرام سے بڑی عقیدت تھی۔ چنانچہ آپ ہر ہفتہ حضرت داتا گنج بخش رحمۃ اللہ علیہ کے مزار پر حاضری دیا کرتے اور گاہے گاہے پاک پتن شریف، شرق پور شریف، ملتان اور دوسرے شہروں میں مدفون بزرگان

لے بحوالہ ہفت روزہ رضائے مصطفیٰ، گوجرانوالہ - ۲۱ شعبان المعظم ۱۴۰۲ھ، ص ۸

گرام کے مزاروں پر حاضری دیا کرتے تھے ع

خدا بخشے بہت سی خوبیاں تھیں مرنے والے میں“

روزنامہ سعادت ، لائل پور ، ۳ جنوری ۱۹۶۳ء

امام اہل سنت شیخ الحدیث حضرت مولانا محمد سردار احمد کی موت سے دُنیا سے اہل سنت کو انتہائی صدمہ پہنچا ہے جس کی تلافی طویل عرصہ تک ناممکن ہے۔ دین اسلام کی تبلیغ و اشاعت کے لیے آپ نے جس قدر خدمات سرانجام دی ہیں وہ محتاج بیان نہیں۔ درس و تدریس کے ذریعے سینکڑوں نہیں بلکہ ہزاروں طالبان دین اسلام نے آپ سے فیض حاصل کیا اور اپنے اپنے علاقہ میں جا کر تبلیغ اور درس و تدریس کے فرائض سرانجام دے رہے ہیں اور اس طرح کمر وڑوں بندگانِ خدا آپ کے بالواسطہ اور بلاواسطہ مستفیض ہو رہے ہیں اور ہوتے رہیں گے۔

موجودہ الحاد اور بے دینی کے دور میں محبتِ رسول اللہ کا جذبہ عوام الناس میں پیدا کرنے کیلئے آپ کی جدوجہد خاص طور پر قابل ذکر ہیں۔ آپ حضور نبی اکرم صلی اللہ علیہ وسلم کے سچے عاشق تھے اور آپ کی یہی منشا رہی کہ عوام الناس کے دلوں میں بھی محبتِ رسول اللہ (صلی اللہ علیہ وسلم) کی شمع روشن ہو۔“

روزنامہ غریب ، لائل پور ، ۳ جنوری ۱۹۶۳ء

حضرت شیخ الحدیث رحمۃ اللہ علیہ کی دینی خدمات کے عنوان سے روزنامہ غریب لائل پور نے ۳ جنوری ۱۹۶۳ء کی اشاعت میں جو مضمون شامل اشاعت کیا۔ اس کا اقتباس ملاحظہ ہو،

۱۰ بجوالہ ہفت روزہ رضائے مصطفیٰ، گوجرانوالہ۔ ۲۱ شعبان المعظم ۱۳۸۲ھ ، س ۷، ۸

حضرت شیخ الحدیث قدس سرہ کے خلوص، محنت، استقلال اور جدوجہد کی بدولت
 آج ملک کے گوشے گوشے میں آپ کے تلامذہ شمع ہائے علوم روشن کیے ہوئے ہیں۔
 حضرت شیخ الحدیث قدس سرہ کی یہ یادگار (جامعہ رضویہ) ہمیشہ
 قائم رہے گی اور انشاء اللہ طالبانِ علم دین یہاں سے گوہر مقصد حاصل کرتے رہیں گے۔
 حضرت شیخ الحدیث قدس سرہ زندہ ہیں۔ ان کا نام زندہ ہے۔ ان کے کارنامے تاریخ
 میں درخشاں رہیں گے۔ انشاء اللہ العزیز۔

ہرگز نمیرد آں کہ دلش زندہ شد بعشق
 ثبت است بر جریدہ عالم دواماً

روزنامہ غریب، لائل پور، ۳ جنوری ۱۹۶۳ء

”حضرت شیخ الحدیث مولانا محمد سردار احمد صاحب قدس سرہ آج سے پچودہ
 سال پیشتر لائل پور میں تشریف لاتے۔ آپ کے خلوص تقویٰ،
 علم و فضل، حقانیت و صداقت اور تواضع و مہمان نوازی کی بدولت لوگ پروانہ وار
 آپ کے گرد جمع ہونے لگے۔ اس دوران میں آپ
 کی کامیابی و کامرانی دیکھتے ہوئے بعض لوگوں کے دلوں میں بغض و حسد کی آگ بھڑک
 اٹھی۔ آپ کے خلاف طرح طرح کی خوفناک سازشیں کی گئیں۔ آپ کے خلاف انتہائی
 گمراہ کن پروپیگنڈا کیا گیا۔ ظفر اللہ خاں قادیانی سے آپ کی ملاقات کی گمراہ کن جھوٹی خبر
 اڑائی گئی، مگر آپ نے یہ سب کچھ صبر و تحمل کے ساتھ برداشت فرمایا اور آہستہ آہستہ
 آپ کی صداقت دنیا پر ظاہر ہوتی چلی گئی۔“

. حضرت شیخ الحدیث قدس سرہ کے خلوص، محنت،
 استقلال، اور جدوجہد کی بدولت برصغیر کے گوشے گوشے میں آپ کے

تلاذہ شمع ہائے علوم روشن کیے ہوتے ہیں۔ آج تک ہزار ہا طلباء جامعہ رضویہ سے فارغ ہو کر خدمتِ دین و مذہب کے فرائض سرانجام دے رہے ہیں۔ اس وقت جامعہ رضویہ میں تقریباً دو سو طالب علم، تحصیل علم میں مصروف ہیں، جن کے قیام و طعام کا انتظام جامعہ کے ذمہ ہے۔ تشنگانِ علم بھارت، افریقہ، سیلون، مشرقی پاکستان اور مغربی پاکستان کے ہر ضلع و شہر سے تشنگی علم بھانے کے لیے آتے ہیں اور ہر سال سو کے قریب سند علم حاصل کر کے واپس جاتے ہیں۔

روزنامہ سعادت، لائل پور، لاہور، ۸ مارچ ۱۹۶۳ء

میں جہلم حضرت محدثِ اعظم پاکستان علیہ الرحمہ پر روزنامہ سعادت لائل پور، لاہور نے ایک خوبصورت نمبر نام "محدثِ اعظم پاکستان نمبر شائع کیا۔ متعدد اہل قلم کی نگارشات اس میں شامل ہیں۔ خود میر جناب ناسخ سیفی نے محدثِ اعظم پاکستان کے عنوان سے ایک طویل ادارہ لکھا، جس میں محدث کی شان اور حضرت شیخ الحدیث قدس سرہ کی خدمات کا جائزہ لیا سبیل کا اقتباس اس ادارہ سے ہے:

"..... حضور نبی اکرم صلی اللہ تعالیٰ علیہ وسلم کے نزدیک محدث کا بہت بلند مقام ہے اور جو محدث سنت اور حدیث بیان کرنے کے علاوہ اس پر عمل پیرا بھی ہو، تو اس کا مقام اور بھی بلند ہوتا ہے اور وہ فنا فی الرسول کے درجہ تک پہنچ جاتا ہے، اس کی زندہ مثال حضرت علامہ محمد سردار احمد رحمۃ اللہ علیہ محدثِ اعظم پاکستان کی شخصیت کو ہم اپنی آنکھوں سے دیکھ چکے ہیں۔ آپ کی ذات کے متعلق تفصیلی مضامین آج اشاعت میں آپ کی تفصیل مطالعہ کر سکتے ہیں جس سے آپ پر بخوبی واضح ہو جائے گا کہ حضرت شیخ الحدیث نے حدیث کی نشر و اشاعت میں کس قدر محنت، جدوجہد فرمائی اور یہی نہیں، بلکہ آپ نے

سنتِ رسول اللہ پر عمل کر کے یہاں کے مسلمانوں کے سامنے خود مثالی حیثیت بھی اختیار کی۔ یہ جدوجہد، محنت اور خلوص آپ کو عشقِ رسول اللہ کے ایک ایسے متقا پر بھی لے گئی، جہاں آپ حضور نبی اکرم صلی اللہ علیہ وسلم کی نعت سننے کے علاوہ آپ کا اور کوئی مقصد باقی نہیں رہا تھا۔ ہر وہ مسلمان جو حضور کی شان کو کم کرنے کی گستاخی کا مرتکب ہوتا، آپ کے نزدیک سخت مواخذہ کا اہل سمجھا جاتا اور آپ ایسے گستاخوں کے خلاف برسہا برس پیکار ہو جاتے۔ یہی وجہ ہے کہ... لائل پور میں آپ کے خلاف مخالفین نے کیا کچھ نہیں کیا۔ آپ کی علالت کے آخری دو سال میں آپ کے خلاف مخالف پریس اور اخبارات نے آپ پر جس قدر حملے کئے اور آپ نے انہیں برداشت کیا، صبر و تحمل کا ثبوت دیا۔ جب کبھی آپ سے اس سلسلہ میں دریافت کیا گیا، تو آپ نے کہا کہ صبر کرنا بھی حضور کی ایک سنت ہے، اس لیے صبر و تحمل سے کام لینا چاہیے۔ پاکستان میں محدث تو بے شمار ہیں، مگر علامہ محمد سردار احمد ایسے محدث کی شان زالی تھی اور ہے، جس سے آپ کے مخالفین بھی انکار نہیں کر سکتے۔“

روزنامہ حالات لاہور، ۸ مارچ ۱۹۶۳ء / اشوال المکرم ۱۳۸۲ھ

”بانی جامعہ رضویہ، امام اہل سنت، فدائے شانِ نبوت، محدثِ پاکستان حضرت شیخ الحدیث مولانا ابوالفضل محمد سردار احمد صاحب رحمۃ اللہ علیہ کی ذاتِ گرامی محتاجِ تعارف نہیں۔ آپ ضلع گورداسپور کے رہنے والے تھے اور اجمیر شریف جیسے روحانی مرکز میں تحصیلِ علم کے بعد بریلی شریف جیسے دنیائے اسلام کے مایہ ناز مقام میں اہل سنت و جماعت کی مرکزی درس گاہ میں ”صدر المدرسین و شیخ الحدیث“ کے بلند پایہ منصب پر فائز رہ چکے تھے۔“

..... کچھ وقت یوں ہی گزر گیا اور پھر آہستہ آہستہ خلوص و تقویٰ کی برکت اور حق کی آواز پھیلنے لگی، لوگوں کی آنکھیں کھلنے لگیں۔ عوام کے آنے جانے کا سلسلہ شروع ہو گیا۔ مجمع دن بدن بڑھنے لگا؛ لوگ جوق در جوق آپ کی مجلس و عظ میں آنے لگے..... دیکھتے ہی دیکھتے تھوڑے ہی عرصہ میں صرف لائل پور ہی کی کایا نہ پٹی، بلکہ پورا پاکستان اس بے نظیر، پر خلوص مجاہدانہ مسلسل تبلیغی جدوجہد سے متاثر ہوا.....“

روزنامہ جمہورستان، منٹگمری، ۱۵ مارچ ۱۹۶۳ء

”شیخ الحدیث مولانا سردار احمد رحمۃ اللہ علیہ کی ذات بابرکات اور خدمات دین اسلام سے ہر پڑھا لکھا پاکستانی واقف ہے۔ آپ کی وفات سے پاکستان، اسلام کے ایک عالم سے نہیں، ایک مجاہد سے بھی محروم ہو گیا ہے۔ شیخ الحدیث کی ساری زندگی شریعتِ حقہ پر عمل کرتے گزری ہے اور بھٹکے ہوئے مسلمانوں نے آپ کے چشمہٴ فیض سے صرف علم کی پیاس ہی نہیں، بلکہ روحانیت کی تریبیت بھی حاصل کی۔ آپ کے طالب علم اور عقیدت مند ملک کے کونے کونے میں پھیلے ہوئے ہیں۔“

زمن برآں گلِ عارضِ غزلِ سرامِ ولس
کہ عند لیب تو از ہر طرف ہزار آند

مولانا سردار احمد رحمۃ اللہ علیہ ایک صوفی باصفا، پیر طریقت، عالم با شریعت اور مجاہد ملت تھے۔ آپ نے تھوڑی سی مدت میں ایسی حیرت انگیز اور قابل رشک خدمات انجام دیں کہ ہر شخص آپ کے اسلامی جوش و جذبہ کا قائل ہو گیا.....
آپ کے دارالعلوم کے ماحول کو دیکھ کر سلف صالحین کی یاد تازہ ہو جاتی ہے۔ آپ نے دارالعلوم کے علاوہ ملک کے مختلف حصوں میں مساجد تعمیر کرائیں، رسائل جاری کرائے،

اسلام کا پیغام گھر گھر پہنچایا اور اپنی علمی و مذہبی عظمت کا لوہا منوایا۔ اسی دارالعلوم کی برکت سے نوتے سے زائد مدارس، دارالعلوم جامعہ رضویہ مظہر اسلام کے دامن سے وابستہ ہیں۔ آپ کی عقیدت کا حلقہ کس قدر وسیع تھا؟ اس کا اندازہ اس امر سے لگایا جاسکتا ہے آپ کی نماز جنازہ میں شرکت کرنے والوں میں اکابر علماء و مشائخ بھی تھے۔ لائل پور نے اس سے پیشتر نماز جنازہ کا ایسا ایمان افروز منظر نہیں دیکھا تھا۔

شیخ الحدیث کی سب سے بڑی خصوصیت یہ تھی کہ ان کا ظاہر و باطن یکساں تھا بے خوف و بے نیاز تھے۔ حق گوئی اور بے باکی انہیں ورثہ میں ملی تھی۔ انہوں نے ذاتیات سے بالاتر ہو کر اسلام کی تبلیغ کی پاکستان بھر میں آپ نے ایسے سچے اور سچے مسلمان پھیلا دیئے ہیں جو نسلوں تک گمراہی اور بے دینی کے راستے میں سنگ گراں بن کر حائل رہیں گے۔ دارالعلوم رضویہ، علم کا وہ سرچشمہ ہے جس کے گرد حق کے پروانے ہمیشہ چکر لگاتے رہیں گے۔ حضرت محدث اعظم پاکستان ایک طرف تو عالم بے بدل اور فاضل اجل تھے، دوسری طرف وہ ولی کامل اور صوفی اکمل بھی تھے۔ وہ اگر شہسوار میدان شریعت تھے، تو خورشید آسمان ولایت بھی تھے۔ آپ پر چونکہ شریعت ظاہری غالب تھی، اس لیے آپ کی ولایت کا اظہار عام نہ ہو سکا۔ وفات کے فوراً بعد دُنیا پر یہ حقیقت واضح ہو گئی کہ لوگ جسے صرف مظہر شریعت سمجھتے تھے، وہ زمانہ کا بیکتا ولی بھی تھا۔ آپ کے جنازہ پر اوار الہی کی بارش نے آپ کی ولایت اور درگاہ کبریاؤ محبوب کبریا صلی اللہ علیہ وسلم میں آپ کی مقبولیت عام انسانوں پر ظاہر کر دی۔ آپ کی کرامات، آپ کی حیات مبارکہ میں بھی اکثر ظہور پذیر ہوئیں اور ارباب نظر نے آپ کی بے شمار کرامات دیکھیں۔ ۱۷

۱۷ روزنامہ جمہورستان، منگلگری، بحوالہ ہفت روزہ محبوب حق، لائل پور، ۲۱ فروری ۱۹۶۱ء، ص ۷

روزنامہ سعادت، لائل پور، یکم جنوری ۱۹۶۳ء

ختم قل شریف کے موقعہ پر روزنامہ سعادت، لائل پور

یکم جنوری ۱۹۶۳ء / ۴ شعبان ۱۳۸۳ھ کا ایک اقتباس

(روزنامہ سعادت، لائل پور نے یکم جنوری ۱۹۶۳ء کی اشاعت میں حضرت شیخ الحدیث

قدس سرہ کے ختم سوم قل شریف کے موقعہ پر علماء کرام کے بیانات کو درج کیا ہے۔ تین کالم کی

پاسطری جلی عنوان کی خبر سے ایک اقتباس ملاحظہ ہو)

»حضرت شیخ رحمۃ اللہ علیہ نے دینی مدارس کے قیام کے لیے مثالی خدمات سرانجام

دی ہیں۔ دینی مدارس کی سرپرستی اور اعانت کے لیے اہل سنت کو متوجہ ہونا چاہیے۔

ختم قل شریف میں حضرت شیخ الحدیث علیہ الرحمہ کی رُوح کو سینکڑوں ختم قرآن شریف

کا ثواب بخشا گیا» لے

مزار حضرت شیخ الحدیث علیہ الرحمہ پر آج پہلی چادر چڑھائی گئی۔

»لائل پور، ۳۱ دسمبر۔ آج صبح ۸ بجے شاہی مسجد جھنگ بازار میں حضرت شیخ الحدیث

مولانا محمد سردار احمد رحمۃ اللہ علیہ کی رُوح کے لیے سینکڑوں ختم قرآن مجید کا ثواب بخشا گیا۔

ختم قل شریف کی تقریب کے موقع پر حضرت مولانا علامہ ازہری صاحب بانی دارالعلوم

امجدیہ کراچی اور علامہ مولانا عبدالغفور ہزاروی نے حضرت شیخ الحدیث کی خدمات کو

خراج عقیدت پیش کیا»

اے معظم فی الدین شخصیت کو کوئی شے بخشا نہیں، بلکہ پیش کی جاتی ہے۔ بخشا تو اپنے سے چھوٹوں کے

حق میں متصور ہوتا ہے۔ ایسے موقعوں پر مناسب یہ ہے کہ یوں کہے کہ ایصالِ ثواب کیا گیا۔ فقیر قادری معنی عنہ

حضرت علامہ عبدالغفور ہزاروی کی تقریر کے حوالہ سے اخبار مذکور نے لکھا،
 ”اہل سنت میں علماء، محدث، عالم، فاضل اور بھی ہیں، مگر حضرت شیخ الحدیث
 کی شان کچھ زالی تھی اور یہ شان آپ نے جلوس اور نماز جنازہ میں اپنی آنکھوں سے دیکھی
 اور اس اجتماع۔“

کے لیے پریس، گورنمنٹ اور وہ ذرائع حاصل نہیں تھے جو لاہور اور ملتان کے عالیہ
 اس نوعیت کے اجتماعات کو مہیا تھے، مگر اس لیے سر و سامانی کے باوجود اللہ تعالیٰ
 نے اپنے نیک بندوں کی شان کا جلوہ دکھایا۔

حضرت شیخ الحدیث، حضور نبی اکرم صلی اللہ تعالیٰ علیہ وسلم کے مخلص غلام تھے،
 اس لیے اللہ تعالیٰ نے اپنے پیارے نبی صلی اللہ علیہ وسلم کے غلام کے جنازہ پر انوار
 تجلیات کا جو نزول کیا، وہ ہزاروں لوگوں نے اپنی آنکھوں سے دیکھا۔ یہ اس امر کا
 ثبوت ہے کہ حضرت شیخ الحدیث کا جو مسلک تھا، وہ اس میں حق بجانب تھے۔ پابندی
 شریعت، سنت رسول اللہ صلی اللہ علیہ وسلم کا آئینہ تھے۔“

عرسِ پہلم حضرت شیخ الحدیث قدس سرہ العزیز کی رُوداد

”لائل پور، ۱۰، ۱۱، ۱۲ شوال (۱۳۸۲ھ / ۷، ۸، ۹ مارچ ۱۹۶۳ء) بروز جمعرات جمعہ
 مرکزی دارالعلوم اہل سنت و جماعت جامعہ رضویہ مظہر اسلام کا چودھواں سالانہ
 جلسہ دستارِ فضیلت و محدثِ اعظم پاکستان شیخ الحدیث مولانا محمد سردار احمد صاحب
 رحمۃ اللہ علیہ کا عرسِ پہلم دھوبی گھاٹ لائل پور کے وسیع میدان میں نہایت تزک و
 احتشام اور شان و شوکت سے منعقد ہوا، جس میں پاکستان کے طول و عرض سے
 اکابر و مشاہیر علماء کے علاوہ حضرت محدثِ اعظم علیہ الرحمہ کے تلامذہ و مریدین و

اہل عقیدت احباب نے شرکت فرمائی۔ اس موقع پر حضرت محدثِ اعظم کی جلالِ شان و علمی مقام اور عظمت و شخصیت سے متعلق روزنامہ "حالات" لاہور، روزنامہ "سعادت" لائل پور و لاہور نے شیخ الحدیث و محدثِ اعظم نمبر اور روزنامہ "عوام" لائل پور، روزنامہ "امروز" و "تولکے وقت" لاہور نے خصوصی مضامین شائع کر کے حضرت محدثِ اعظم پاکستان کو خراجِ تحسین پیش کیا۔

اس تقریب میں شرکت فرما پجشرت علماء میں سے چند حضرات کے اسماء گرامی حسب ذیل ہیں:

- استاذ العلماء علامہ ابوالبرکات سید احمد صاحب، لاہور
 مولانا الحاج مفتی احمد یار خاں صاحب، گجرات
 مولانا ابوالکلام صاحبزادہ فیض الحسن صاحب، آکوہار
 صاحبزادہ میاں محمد جمیل احمد صاحب، شرقپور شریف
 مولانا عبدالحماد صاحب بدایونی رصدر مرکزی جمعیت علماء پاکستان، کراچی
 مولانا علامہ مفتی محمد عمر صاحب نعیمی، محدث کراچی
 مولانا علامہ سید احمد سعید کاظمی، ناظم مرکزی جمعیت العلماء پاکستان، ملتان
 مولانا غلام معین الدین نعیمی، نائب صدر مرکزی جمعیت العلماء پاکستان
 مولانا ابوالنور محمد بشیر صاحب، مدیر "ماہ طیبہ" کوٹلی لوہاراں، ضلع سیالکوٹ
 مولانا عبدالمصطفیٰ صاحب ازہری، کراچی
 مولانا مفتی کفر علی صاحب، کراچی
 مولانا قاری محبوب رضا صاحب، کراچی
 مولانا سید محمود احمد صاحب، مدیر رضوان، لاہور
 مولانا غلام محی الدین صاحب گیلانی، اوکاڑہ

مولانا صاحبزادہ سید محمود شاہ گجراتی

مولانا محمد عنایت اللہ صاحب، سانگلہ ہل، وغیرہم کثرہم اللہ تعالیٰ

لائل پور میں اہل سنت و جماعت کا یہ مدیم التظہیر جشن تبلیغ، علماء و احباب اہل سنت کی پہل پہل، جلسہ کا عظیم الشان پنڈال اور مزار شریف و جامعہ رضویہ کی رونق و بہار قابل دید تھی۔ علماء کرام و بیرونی احباب کے خورد و نوش کا وسیع انتظام تھا۔ عوام و خواص میں سے ہر شخص لائل پور میں اہل سنت و جماعت کی تنظیم، وسیع تبلیغ و دینی کارنامے اور ایمان افروز مناظر دیکھ کر شاداں و فرماں تھا اور تھوڑے سے عرصہ میں حضرت محدثِ اعظم پاکستان کی تبلیغی جدوجہد اور دینی خدمات کا یہ عظیم ثمرہ دیکھ کر، آپ کے خلوص و لہیت اور عظمت و جلال کا اعتراف اور آپ کو پُر خلوص خراج تحسین پیش کرتا ہوا نظر آ رہا تھا اور آپ اپنے ان عظیم دینی کارناموں کی بنا پر زندہ جاوید معلوم ہو رہے تھے۔

نماز جمعہ سے قبل، تقاریر کے بعد حضرات علماء کرام نے اپنے مبارک ہاتھوں سے جگر گوشہ شیخ الحدیث صاحبزادہ محمد فضل رسول صاحب کو دستارِ سجادگی اور پچاس قارغ التحصیل علماء و حفاظ و قراء کو دستارِ فضیلت سے مشرف فرمایا۔ رات کی آخری نشست میں تقاریر و صلوة و سلام اور دُعائے خیر کے بعد کثیر التعداد علماء و احباب نے نہایت محبت و عقیدت و خلوص کے ساتھ ڈیڑھ بجے رات حضرت محدثِ اعظم کے مزار شریف پر چادریں چڑھائیں اور ختم شریف فاتحہ خوانی کے بعد اس نورانی تقریب کا بخیر و خوبی اختتام ہوا۔

جلسہ دستارِ فضیلت و عرسِ چہلم کی آخری نشست میں حسبِ ذیل تین قراردادیں

بالاتفاق پاس کی گئیں:

۱۔ عائلی قوانین :

مسلمانانِ اہل سنت و جماعت لائل پور کا یہ عظیم اجتماع حکومتِ پاکستان سے مطالبہ کرتا ہے کہ حضراتِ علماء کی نشان دہی کے مطابق کتاب و سنت اور ائمہ اُمت کی تصریحات کی روشنی میں عائلی قوانین کی خلافِ شرع دفعات میں ترمیم کی جائے کیونکہ عائلی قوانین اپنی موجودہ شکل میں اسلامیانِ پاکستان کے لیے ہرگز قابلِ قبول نہیں۔

۲۔ ثقافت و کلچر :

مسلمانانِ اہل سنت و جماعت لائل پور کا یہ عظیم اجتماع حکومتِ پاکستان سے مطالبہ کرتا ہے کہ ثقافت و کلچر کے نام پر ملک میں ناچ، گانے شراب نوشی اور بے حیائی کے فسورغ کا بوسلسلہ شروع ہے، اس کو ممنوع و مجرم قرار دیا جائے۔ بالخصوص سکولوں اور کالجوں میں اس کی گلی ممانعت کی جائے اور اس کی بجائے فوجی تربیت کو لازمی قرار دیا جائے۔

۳۔ مسئلہ کشمیر :

یہ اجتماع حکومت پر واضح الفاظ میں یہ واضح کر دینا چاہتا ہے کہ کشمیر کی تقسیم ہمیں کسی صورت میں قبول نہیں ہوگی۔ کشمیر کو بزورِ بازو حاصل کرنے کے لیے معاشرہ کو اسلامی ڈھانچے میں ڈھالا جائے اور اسلامیانِ پاکستان میں جذبہ جہاد بیدار کیا جائے۔“ لے

لے (۱) ہفت روزہ رضائے مصطفیٰ، گوجرانوالہ - ۲۵ ذوال الحکمہ ۱۳۸۲ھ ، ص ۶

(ب) ہفت روزہ سوادِ اعظم، لاہور ، ۲۲ مارچ ۱۹۶۱ء ، ص ۴، ۵، ۶

نوٹ : ہفت روزہ سوادِ اعظم، لاہور کے مذکورہ شمارہ میں عرسِ چہلم میں علماء کرام کی تعاریر

کے اقتباسات بھی درج کیے ہیں۔ فقیر قادری معنی منہ

ہفت روزہ رضائے مصطفیٰ گوجرانوالہ، شعبان ۱۳۸۲ھ

” وصال سے دو تین روز قبل آپ نے زیادہ باتیں نہیں کیں اور زبان شریفناہ تبارک و تعالیٰ کے ذکر میں مشغول رہی۔ عالم نزع کے وقت کسی گھبراہٹ اور شدت و پریشانی کے آثار ظاہر نہیں ہوئے۔ ذکر کا سلسلہ ختم ہونے پر اور اللہ اللہ کی آواز بند ہونے سے ہی حاضرین کو معلوم ہوا کہ آپ کی روح قفسِ عنصری سے پرواز کر گئی ہے۔ آپ کی رحلت کی خبر ریڈیو، اخبارات، تارِ ٹیلی فون کے ذریعے آنا فانا سارے ملک میں پھیل گئی

بکثرت لوگوں نے مشاہدہ کیا کہ جب آپ کا جنازہ جا رہا تھا، تو خاص آپ کی میت مبارک پر مسلسل ایک چمک، نورانیت اور بارانِ رحمت کا ترشح ہوتا ہوا نظر آ رہا تھا۔ جنازہ مبارک کے جلوس میں کلمہ تشہد، ذکر پاک، نعرہ ہاتے تکبیر و رسالت اور محدثِ پاکستان زندہ باد، قبلہ شیخ الحدیث زندہ باد، عاشقِ رسول زندہ باد کا سلسلہ شروع سے آخر تک جاری رہا اور نمازِ ظہر کے بعد اڑھائی بجے گول باغ لائل پور کے میدان میں لاکھوں افراد نے نمازِ جنازہ ادا کی۔ ہجوم کا یہ عالم تھا کہ گول باغ جیسے وسیع و طویل و عریض میدان کی وسعتیں تنگ ہو گئیں اور مجمع کناروں سے چھلک پڑا۔ جنازہ میں شرکت فرمانے والے حضرات میں کراچی سے لے کر پشاور تک کے احباب تھے، جن میں پاکستان کے مشاہیر، چوٹی کے علماء و سجادہ نشین حضرات شامل تھے۔“ لہ

لہ ہفت روزہ رضائے مصطفیٰ، گوجرانوالہ۔ شعبان ۱۳۸۲ھ

بحوالہ ماہنامہ نوری کرن، بریلی، مارچ، اپریل ۱۹۶۳ء

ہفت روزہ سوادِ اعظم لاہور

شعبان المعظم ۱۳۸۲ھ / ۲ جنوری ۱۹۶۳ء

موت العالم موت العالم

یہ خبر انتہائی رنج و اندوہ سے سُنی جائے گی کہ دیاتے مُنیت کا ماہتاب شیخ الحدیث حضرت علامہ مولانا سردار احمد صاحب رضوی محدثِ پاکستان رحمۃ اللہ علیہ طویل علالت کے بعد مورخہ یکم شعبان شب جمعہ ایک بج کر بیس منٹ (صبح پالیس منٹ ہے) کراچی میں واصلِ بحق ہو گئے۔ انا للہ وانا الیہ راجعون۔

آپ کا جنازہ کراچی سے لائل پور، جامعہ رضویہ مظہرِ اسلام تین شعبان بروز یکشنبہ لایا گیا اور صوبی تکہ کے وسیع و عریض میدان میں چار لاکھ کے قریب عقیدتمندوں نے نمازِ جنازہ ادا کی۔ نمازِ جنازہ میں اس خادم نے بھی شرکت کی۔ اسی شام کو جامع مسجد اہل سنت میں مدفون کیے گئے۔ وحدتِ مغربی پاکستان کے ہزار ہا جید و اکابر علماء کرام نے شرکت فرمائی۔ تفصیلی حالات آئندہ ملاحظہ فرمائیں۔

ادارہ اس سانحہِ عظیم کو ملتِ صنیف کے لیے ناقابلِ تلافی نقصانِ عظیم سے تعبیر کرتا ہے۔ افسوس کہ اس قحطِ الرجال کے زمانہ میں چُن چُن کر ہمارے اکابر اٹھتے جا رہے ہیں اور میدانِ عمل سونا ہوتا جا رہا ہے۔ بجز صبر و رضا کے مشیتِ الہی پر کوئی چارہ کار نہیں۔ مولا تعالیٰ حضرت شیخ الحدیث مرحوم کو اعلیٰ درجات پر فائز کرے اور تمام سنیوں کو صبر و تحمل کی قوت عطا فرمائے اور آپ کی جسمانی یادگار فرزند و عیال اور روحانی و علمی یادگار جامعہ رضویہ مظہرِ اسلام کو اس نقصانِ عظیم کے برداشت کرنے کی صلاحیت بخشنے اور تابہ دائم و برقرار رکھنے۔ آمین !

غزوه سنی، غلام معین الدین نعیمی غفرلہ

ہفت روزہ سوادِ اعظم، لاہور
۱۴ شعبان المعظم ۱۳۸۲ھ / ۱۱ جنوری ۱۹۶۳ء

قبلہ دارین ابوالفضل محمد سردار احمد (رحمۃ اللہ علیہ)

۱۹۶۲ء

”اس خدمتِ دین و تعمیر ملک و ملت کے دوران محض اعلا کلمۃ الحق کے جرم میں مخالفین و دشمنانِ دین کی طرف سے آپ کے خلاف جو خطرناک سازشیں ہوئیں، حملے اور طوفان برپا ہوئے اور بدتمیزی، بے حیائی، حواس باختگی و ڈھٹائی کا جو مظاہرہ کیا گیا، وہ ایک الگ داستان ہے۔ کہنا صرف یہ ہے کہ یہ سارے حوصلہ شکن و ہوش رُبا منظم ہنگامے اس مردِ مجاہد، امامِ اہل سنت کی خداداد ہمت و استقامت کے سامنے بیچ ثابت ہوئے اتنے زبردست و ہولناک طوفان دیکھ کر نہ اُہں کی آواز میں نرمی آتی نہ چال میں کمزوری۔ نہ پیشانی پر شکن پڑی اور نہ پاؤں میں لغزش واقع ہوئی۔ وہ اسی طرح گرجتا اور برتتا رہا۔ اپنے کردار کی مضبوطی اور گفتار کی صداقت کا مظاہرہ اور اپنے عقیدہ و مذہب کی حقانیت کا ڈنکا بجاتا رہا۔“

بہو اتھی گو تند و تیز، لیکن چراغ اپنا جل ہاتھا
وہ مرد درویش، جس کو حق نے دیتے اندازِ خسروانہ“

ہفت روزہ سوادِ اعظم، لاہور، ۱۴ شعبان المعظم ۱۳۱۲ھ / ۱۱ جنوری ۱۹۶۳ء

” آپ کے فیوض و برکات سے مست فیض اور علم و فضل، حقانیت و صداقت، تحمل و بردباری، اخلاق و انکساری (سے جس) شہر میں ایک محفل میلاد بھی منعقد نہیں ہو سکتی تھی، اس شہر میں محلوں، گلی کوچوں اور کوچوں میں محافل میلاد و مجالس و عطا کا اہتمام ہونے لگا اور بلابالغہ سارا شہر اللہ کے پیارے حبیب صلی اللہ علیہ وسلم کے ذکر پاک و نعرہ ہائے رسالت اور اہل سنت کی حقانیت کے نعجات سے گونجنے لگا۔ دن درس و تدریس اور راتیں وعظ و تقریر میں بسر ہونے لگیں۔ آپ نے نہایت ہمت و جرأت سے علی الاعلان حق کا اظہار فرمایا۔ بھٹکے ہوئے عوام کو مذہبِ حق اہل سنت سے روشناس کرایا اور اہل سنت و جماعت کے خلاف پھیلانے (ہوئے) اعتراضات و شبہات کا ازالہ فرمایا اور لوگوں کے دیکھتے دیکھتے تھوڑے ہی عرصہ میں صرف لائل پور ہی کی کایا نہ ملٹی، بلکہ پورا پاکستان اس بے نظیر، پُر خلوص، مجاہدانہ مسلسل تبلیغی جدوجہد سے متاثر ہوا۔ جامعہ رضویہ منظر اسلام بھی برابر ترقی کے مراحل طے کرتا رہا اور اپنی جامعیت، حیرت انگیز و سنہری کارناموں کی بدولت بہت جلد مرکزی حیثیت و بلند پایہ مقام حاصل کر لیا۔ دیندار طبقہ کی توجہات جامعہ رضویہ کی طرف مرکوز ہو گئیں اور پورا ملک اس سے مستفیض ہونے لگا۔ حضرت شیخ الحدیث کے اس بے مثال تاریخی کارنامہ سے بزرگانِ اسلاف و ائمہ اکابر کی یاد تازہ ہو گئی تبلیغ و خدمتِ دین کا یہ وسیع ترین سلسلہ بلاشبہ آپ کی زندہ کرامت ہے اور تن تنہا اتنی انتھک جدوجہد اور شاندار کامیابی آپ کا اتنی تقلید ناقابلِ فراموش کارنامہ ہے اور اس سے ظاہر ہوتا ہے کہ ماشاء اللہ آپ پر رب تعالیٰ کا خاص فضل و کرم ہے۔ پیارے محبوب مصطفیٰ (علیہ التحیۃ و الثناء) کی نظرِ رحمت ہے اور شاہِ بغداد و گنج بخشِ عالی حضرت (رضی اللہ عنہم) کا خصوصی فیض و برکت ہے۔“

ماہنامہ نوری کھرن، بریلی،

رمضان المبارک ۱۳۸۲ھ / فروری ۱۹۶۳ء

”حَادِثَةُ عَظْمٰی“

آسماںِ راحتِ بود، گر خوںِ سبارد، بر زمین

کار ساز مدبرِ السمواتِ والارض جب قوم و ملت کو اپنی رحمتِ کاملہ سے نوازا

چاہتا ہے، تو قوم میں علمائے اُمت اور حق پسند علماءِ ملت کی تخلیق ہوتی ہے اور یہی وہ

نفوسِ قدسیہ ہوتے ہیں کہ جن کی برکات سے قوم و ملت نہ صرف صراطِ مستقیم پر چلتے ہیں،

بلکہ انہیں کے فیوض کی بدولت قوم و ملت کو دینی و دنیوی کامرانیوں اور کامیابیوں،

دنیوی و اخروی فوز و فلاح کی برکتیں بھی حاصل ہوتی ہیں۔ اور

جب یہ نفوسِ قدسیہ ملت کی صفوں میں سے اپنی جگہ خالی کر جاتے ہیں، تو صرف قوم و

ملت ہی نہیں، زمین و آسمان بھی ان کی حیاتِ ظاہری کا سلسلہ ختم ہونے پر خون کے

آنسو بہاتے ہیں۔ قدرت ان مقدس ہستیوں کو قوم و ملت میں اس وقت تک باقی

رکھتی ہے، جب تک ان کا فرض منصبی اختتام تک نہ پہنچ جائے اور جب تک یہ قدسی

صفت انسان اپنے فرض کو مکمل کر لیتے ہیں، تو پھر قدرت اُن کو اپنے جوارِ رحمت میں

طلب فرمالیتی ہے۔ جس طرح کوئی مجازی افسر اپنے صوبے

یا علاقے میں اُس وقت تک باقی رہتا ہے، جب تک وہ اپنے فرائض کی تکمیل نہ

کر لے۔ اس افسر کا کام یا فرض پورا ہونے پر اس کا بالادست حاکم اس کو اس

علاقے سے تبدیل کر کے کسی دوسرے بہتر علاقے میں اس کو بھیج دیتا ہے۔

ہاں! وہ سردار احمد، جس کی زندگی کی ایک ایک ساعت،

عظمتِ مصطفیٰ صلی اللہ علیہ وسلم کا نشان بلند کرنے میں صرف ہوتی۔

ہاں وہی سردار احمد، جس نے لائل پور کی وہابیت خیز سرزمین پر علمِ عظمتِ رسالت

بلند کیا، جس نے بے سرو سامانی کے عالم میں خدا اور رسول (جل و علا و صلی اللہ تعالیٰ

علیہ وسلم) کے بھروسہ پر تبلیغِ سنیت کا آغاز کیا۔ اور

دیکھنے والی آنکھوں نے دیکھ لیا کہ پندرہ سال (صحیح تیرہ برس ہے، فقیر قادری عینی

کے قلیل عرصہ میں لائل پور پاکستان کا مرکزِ سنیت بن گیا۔

منظہرِ اسلام، اس وقت کا ایک معمولی مدرسہ، جامعہ اہل سنت میں تبدیل

ہو گیا۔ ہاں وہی سردار احمد، جس کی خدمات و اشاعتِ دین

تاقیامِ قیامت زمانے کے لوح پر ثبت رہیں گی۔ ہاں وہی

سردار احمد، جو مستوں کا محبوب رہنا تھا۔ ہاں وہی سردار احمد،

جو دوستوں کی نگاہوں میں پھول اور دشمنانِ رسالت کی نگاہوں میں کانٹے کی طرح

کھٹکتا تھا۔ اور جس کی ذات سے فضائے اسلام سرسبز و

شاداب تھی۔ وہ نوجواں اور قوی دل، مگر بدنی لحاظ سے کمزور و ضعیف سردار احمد

سنیوں کا محبوب رہنا، ناموسِ رسالت کا محافظ، دشمنوں کی کفری و طاغوتی شورشوں کو

صرف باطل کی طرح مٹا دینے والا۔ اپنی حیاتِ ظاہری کی آخری

سانسوں تک محافظ ناموسِ رسالت و ملت بنا رہا۔ ہاں وہی سردار احمد

جس کا نام سن کر ہی وہابیہ دیا بننے کی جماعتوں میں زلزلہ آجاتا تھا۔

اور جس کے شیرازہ حملوں نے وہابیہ کے مایہ ناز مناظر منظور کو ایسا پردہ نشین بنا دیا

کہ مناظرہ کے نام ہی سے توبہ کر لی۔ ہاں وہی مطلوبِ قدرت و

محبوبِ رسالت سردار احمد۔ جس کی خیرِ وفات نے

دنیائے سنیت میں تہلکہ مچا دیا۔ ہزاروں، ہزاروں نہیں لاکھوں، لاکھوں نہیں، بلکہ
 کروڑوں آنکھیں جس کی خبر دفاتر سن کر اشک بہانے لگیں۔ اور
 جس کے آخری دیدار اور جنازہ میں شرکت کے لیے پورا مغربی پاکستان، کراچی سے
 پشاور تک لائن پور پہنچ گیا۔ یہ حادثہ ایسا معمولی حادثہ
 نہیں کہ جس کے زخم کو زمانے کا بے درد ہاتھ مندمل کر دے۔
 یہ تو وہ ناسور ہے جس کی تکلیف قوم و ملت دنوں تک محسوس کرتے رہیں گے۔
 جذبات کا تقاضا ہے کاش اس مردِ مجاہد سے ابھی ہماری صفیں
 خالی نہ ہوتیں۔ لیکن جذبات اس پر قادر نہیں کہ وہ قضا و قدر
 کے احکام اور مشیت کی مرضی پر جاوی ہو سکیں۔ بہر حال قدرت
 کی مرضی پوری ہو کر ہی رہتی ہے۔ ہم اپنی نم آلود آنکھوں اور غم رسیدہ قلب کے ساتھ
 یہ سطور تحریر کر رہے ہیں۔ جذباتِ قلب سیلاب کی طرح
 اُدے چلے آ رہے ہیں، لیکن پھر بھی ہمیں اپنے جذبات پر کنٹرول کرنا ہے۔
 سب ضبط کرے ان کی حدود تک محدود رکھنا ہے۔ فریاد و فغاں وہیں تک مستحسن ہے
 کہ اس کا تضاد مشیتِ الہی سے نہ ہونے پائے۔

ہمارے پاس محدثِ پاکستان کو خراج عقیدت پیش کرنے کے لیے الفاظ کے
 سوا اور کچھ نہیں۔ اور الفاظ کی تنگ دامانی کا بھی ہمیں
 احساس ہے۔ اس لیے اس غم انگیز حادثے پر ہم صرف اتنا ہی کہہ کر
 صبر کر سکتے ہیں کہ

آسماںِ راحت بود گر خوں بسا در بر زمین،

ماہنامہ نوری کرن، بریلی، فروری ۱۹۶۳ء

حضرت شیخ الحدیث قدس سرہ کے وصال پر دیگر اخبارات و رسائل کی طرح ماہنامہ نوری کرن، بریلی نے آپ کی تعزیت میں ماہ فروری ۱۹۶۳ء میں ادارہ لکھا، جو آپ نے گزشتہ صفحات میں ملاحظہ فرمایا۔ اسی شمارہ میں مدیر نوری کرن نے دو مقامات پر جلی طور پر اعلان فرمایا کہ آئندہ شمارہ محدثِ اعظم پاکستان نمبر ہوگا، چنانچہ مارچ اور اپریل ۱۹۶۳ء کی اشاعت کو یکجا کر کے ماہنامہ مذکور نے ایک ضخیم و عظیم نمبر شائع کر کے حضرت محدثِ اعظم پاکستان علیہ الرحمہ کے حضور خراج عقیدت پیش کیا۔ یہ نمبر آج بھی یادگار ہے اور حضرت شیخ الحدیث قدس سرہ کی سوانح و سیرت میں بنیادی ماخذ ہے۔

ذیل میں نوری کرن، بریلی کے خصوصی شمارہ کے ادارے کا ایک اقتباس ملاحظہ ہو:

”محدثِ اعظم پاکستان کی وفات تنہا ایک ذات کی وفات نہیں، پوری ملت اسلامیہ کی وفات اور کل عالم اسلام کا نقصانِ عظیم ہے۔ اور ایسا نقصانِ عظیم کہ بظاہر جس کی تلافی محال نظر آتی ہے۔ صبح و شام کی گردنیں، خورشیدِ قمر کا طلوع و غروب، انقلاباتِ عالم کر دہیں بدلتے رہیں گے۔ باغ و لالہ زار پر بہاریں بھی آتی رہیں گی، ہزاروں نرگس بھی اپنی بے نوری کا ماتم کرتی رہے گی، لیکن اب ایسا ڈیوہ و، صاحبِ نظر آنکھیں مشکل ہی سے دیکھ سکیں گی۔ ایسا ”رازدان و رازدارِ فطرت“ جو اپنی ذات میں اک انجمن تھا۔ اور بہت لگتا تھا جی محفل میں جس کی“

صدیوں کیا، قرونِ نظر نہ آئے گا۔ محفلِ خالی رہے گی اور صدیوں محفل کی مسند بھی خالی رہے گی۔ انجمنیں آباد بھی ہوں گی اور ویران بھی، لیکن ایسا زینتِ انجمن جو جانِ انجمن تھا، اب رونقِ انجمن نہ ہوگا۔ اقبال نے مردِ مومن کا نشانہ

ماہنامہ السعید، ملتان، فروری ۱۹۶۳ء

”آسمانِ قادریت کے آفتابِ ماہتاب

اور

شمعِ شبستانِ رضویت کے چراغ

دنیا سے نسبت کی نگاہوں سے روپوش ہو گئے۔

ملک العلماء حضرت مولانا ظفر الدین صاحب بہاری اور محدثِ اعظم پاکستان

حضرت مولانا سردار احمد صاحب لائل پوری کا سانحہ ارتحال۔

رجب المرجب میں حضرت ملک العلماء مولانا ظفر الدین بہاری قادری رضوی

قدس العزیز اور شعبان المعظم میں محدثِ اعظم پاکستان حضرت مولانا سردار احمد صاحب

لائل پوری قادری رضوی رحمۃ اللہ علیہ کا وصال عالمِ اسلام کے لیے ایک عظیم المیہ ہے

حضرت ملک العلماء علیہ الرحمہ کی جدائی کے تازہ زخم پر حضرت محدثِ پاکستان علیہ الرحمہ

والرضوان کے وصال کا جو شدید زخم اہل سنت کے قلب و جگر پر لگا ہے، اس کا

اندمال ممکن نہیں۔

۲۹ دسمبر تقریباً صبح چار بجے لائل پور سے شیخ الحدیث حضرت مولانا محمد سردار احمد

صاحب رحمۃ اللہ علیہ کے وصال کی رُوح فرسا اور جانگاہ خبر بذریعہ فون مدرسہ انوار العلوم

میں پہنچی۔ یہ دل اندوہ خیز بجلی کی طرح سارے شہر میں پھیل گئی۔ ہر شخص غم کی تصویر نظر آتا

تھا۔ ہر آنکھ اشکبار تھی، کاروبار بند کر دیتے گئے۔ مدرسہ میں تعطیل کا اعلان کر کے

قرآن خوانی کا انتظام کیا گیا اور پھر لائل پور بذریعہ فون تصدیق کی گئی۔ کراچی سے بھی

حضرت مولانا عبدالحامد صاحب نے مدرسہ انوار العلوم (ملتان) میں فون کر کے غزالی وقت

علامہ احمد سعید صاحب کاظمی دامت برکاتہم کو بتایا کہ حضرت کا تابوت مبارک بذریعہ

شاہین ایکسپریس لائل پور روانہ کیا جا چکا ہے۔ یہ دن اہل سنت کے لیے قیامتِ صغریٰ سے کم نہ تھا۔ ساری رات بے قراری کے عالم میں گزری۔ ملتان کے مضامات شہروں اور قصبات سے لوگ حضرت غزالی وقت کی خدمت میں اس خبر کی تصدیق کے لیے آتے رہے۔ ۳۰ دسمبر کی صبح کو ملتان چھاؤنی اسٹیشن پر حضرت غزالی وقت اپنے خدام کے

ہمراہ اسی شاہین ایکسپریس میں سوار ہوئے جس میں حضرت محدث پاکستان رحمۃ اللہ علیہ کا تابوت مبارک آ رہا تھا۔ اس خاص ڈبہ میں جا کر فاتحہ پڑھی اور ان کے ہمراہیوں سے حضرت کے وصال کی کیفیات دریافت فرمائیں۔ ہر اسٹیشن پر کافی تعداد میں لوگ گاڑی میں سوار ہوتے چلے گئے۔ شاہین ابھی لائل پور اسٹیشن سے کسی میل دور تھی کہ ریلوے لائن کے دو رویہ مردوں، عورتوں اور بچوں کا ہجوم صرف اس گاڑی کو دیکھنے کے لیے جمع تھا جس میں حضرت شیخ الحدیث رحمۃ اللہ علیہ وصال کے بعد آخری سفر فرما رہے تھے۔ جب گاڑی اسٹیشن لائل پور پہنچی، تو پلیٹ فارم، اسٹیشن کی عمارت اور درختوں پر اس قدر ہجوم تھا کہ کہیں تل دھرنے کو جگہ نہ تھی۔ جب حضرت کا تابوت شریف اٹھایا گیا، تو عجیب منظر تھا۔ لائل پور کے تمام ایریا میں انسانوں کا ایک سمندر ٹھاٹھیں مارتا ہوا نظر آ رہا تھا۔

حضرت مولانا سردار احمد رحمۃ اللہ علیہ شیخ الحدیث جامعہ رضویہ لائل پور کی وفات حسرت آیات اہل سنت کے لیے بہت بڑا قومی حادثہ اور مذہبی سانحہ ہے۔ آہ! کل تک ہم جنہیں دامت برکاتہم العالیہ لکھتے تھے، آج انہیں رحمۃ اللہ علیہ لکھتے ہوئے ہمارا قلم تھرا رہا ہے۔ ہمارا دل عقل کا ساتھ دیتے ہوئے لرز رہا ہے۔

مرحوم نے جس قدر مذہب اہل سنت کی خدمت کی ہے، وہ محتاج بیان نہیں۔ آپ نے لائل پور جیسی سنگلاخ زمین میں جہاں کمالاتِ مصطفویٰ کا بیان کرنا صرف جرم نہیں، بلکہ ناقابل معافی جرم سمجھا جاتا تھا، وہاں کے درو دیوار کو ذکرِ مصطفیٰ سے شناسا کرایا۔

لائل پور کے کوچے کوچے میں مذہب کی تبلیغ کی تکلیفیں اٹھائیں، مصیبتیں جھیلیں لیکن اس مردِ آہنی کے پائے ثبات کو کوئی باطل قوت متزلزل نہ کر سکی۔

حضرت ممدوح گنتی کے ان اکابرین میں سے تھے جن کا وجود کشتیِ سنیت کے لیے ناخدا سمجھا جاتا ہے، جن کے دم قدم سے گلشنِ سنیت سرسبز و شاداب ہے۔

آپ نے نہایت دشوار گزار وادیوں سے گزر کر لائل پور میں جامعہ رضویہ کی بنیاد رکھی۔ یہ دارالعلوم اہل سنت کے مرکزی مدارس میں سے ایک ہے جہاں تشنگانِ علم و معرفت نے اس سرچشمہ فیوض و برکات سے استفادہ کیا اور آج ہزاروں کی تعداد میں آپ کے مُریدین اور تلامذہ ملک کے طول و عرض میں پھیلے ہوئے ہیں اور دینِ متین کی خدمات انجام دے رہے ہیں۔

حضرت ممدوح کا جنازہ جس شان و شوکت سے ہوا اور جس قدر مجمع کثیر تھا شاید ہی تاریخ اس کی مثال پیش کر سکے۔ ایک محتاط اندازہ کے مطابق جنازہ میں شرکت کرنے والے افراد اٹھائی تین لاکھ سے کم نہیں ہوں گے۔ دُنیا ئے اسلام کی اعلیٰ ترین محبوب شخصیت کو سستی (رضوی) جامع مسجد لائل پور کے ملحقہ حجرہ میں مدفون کیا گیا۔

إِنَّا لِلّٰهِ وَإِنَّا إِلَيْهِ رَاجِعُونَ

اللہ تعالیٰ اپنے حبیبِ مکرم صلی اللہ علیہ وسلم کا صدقہ حضرت ممدوح کو جنت الفردوس میں بلند مقام عطا فرمائے۔ اراکین مدرسہ انوار العلوم ملتان اور ادارہ "التعمیر" کے کارکن پس ماندگان کے غم میں برابر کے شریک ہیں۔" ۱

۱ ماہنامہ السعید، ملتان، فروری ۱۹۶۳ء ص ۳۴، ۳۵

نوٹ: ماہنامہ السعید، ملتان کا مذکورہ شمارہ جناب غلیل احمد، منڈی جہانیاں کی وساطت سے دستیاب ہوا، جس کے لیے ہم اُن کے شکر گزار ہیں۔ فقیر قادری عفی عنہ

ماہنامہ ماہِ طیبہ، کوٹلی لوہاراں ضلع سیالکوٹ

رمضان المبارک ۱۴۸۲ھ / ستمبر ۱۹۶۳ء

محدثِ پاکستان شیخ الحدیث حضرت مولانا ابوالفضل

محمد سردار احمد صاحب لائل پوری انتقال فرما گئے

إِنَّا لِلّٰهِ وَإِنَّا إِلَيْهِ رَاجِعُونَ

”ہم یہ خبر انتہائی رنج و غم کے ساتھ شائع کر رہے ہیں کہ سرتاجِ اہل سنت شیخ الحدیث حضرت مولانا ابوالفضل محمد سردار احمد صاحب ۲۸-۲۹ دسمبر ۱۹۶۲ء جمعہ و ہفتہ کی درمیانی شب کو اس عالم فانی سے انتقال فرما کر عالم جاودانی کو تشریف لے گئے۔ اِنَّا لِلّٰهِ وَإِنَّا إِلَيْهِ رَاجِعُونَ۔ اس خبر وحشت اثر سے ہر سنی مسلمان دم بخود ہو کر رہ گیا اور سب کی آنکھیں پُریم ہو گئیں۔ حضرت موصوف علیہ الرحمہ اقلیمِ اہل سنت کے تاجدار تھے۔ آپ کے تشریف لے جانے سے ایک ایسا غلا پیدا ہو گیا ہے جس کا پُر ہونا بہت ہی مشکل ہے۔“

حضرت شیخ الحدیث علیہ الرحمہ کئی دنوں سے صاحبِ فراش تھے اور آپ بغرضِ علاج

کراچی تشریف فرما تھے۔ آپ کا وصال کراچی ہی میں ہوا اور آپ کو کراچی سے بذریعہ شاہین

ایکسپریس لائل پور لایا گیا۔ آپ کی رحلت کی خبر ریڈیو، اخبارات، تار اور ٹیلی فون کے

ذریعے آنا فانا سارے ملک میں پھیل گئی اور اہل محبت و عقیدت تلامذہ اور مریدین کے قافلے

سرزمین لائل پور کی طرف بڑھنے لگے۔ حضرت کی میت مبارک کے استقبال کے لیے

ایشیئن پریسز کی تعداد میں عقیدت مندوں کا ہجوم تھا، پھر جس وقت یلوے سٹیشن

سے آپ کے جنازہ کا جلوس شہر کی طرف روانہ ہوا، تو جس طرف نگاہ اٹھتی تھی، باناروں،

سرگرموں، دکانوں اور چھتوں پر انسانوں کے لشکر اور آدمیوں کا سیلاب نظر آتا تھا اور یہ حقیقت ہے جس کے شاہد اس جنازہ میں شرکت کرنے والے اکثر ثقہ مسلمان ہیں کہ آپ کی میت مبارک پر آسمان سے کئی بار نورانی بارش ہوتی نظر آئی اور یوں معلوم ہوتا تھا جیسے کوئی نورانی شعلہ بار بار چمک رہا ہے۔ اتوار کے روز بعد از نماز ظہر عید باغ کے وسیع عریض میدان میں لاکھوں افراد نے حضرت کی نماز جنازہ پڑھی اور یہ واقعہ ہے کہ آپ کے جنازہ میں اس قدر سجوم تھا کہ عید باغ کے وسیع و عریض میدان کی دو سعتیں تنگ ہو گئیں اور مجمع کناروں سے چھلک پڑا۔ جنازہ میں شرکت والے حضرات کراچی سے لے کر پشاور تک کے احباب تھے، جن میں پاکستان کے چوٹی کے علماء و سجادہ نشین حضرات اور دیگر مشاہیر تھے۔ سوادِ اعظم اہل سنت کے محبوب رہنما کی یہ پُر شکوہ نماز جنازہ حضرت موصوف علیہ الرحمہ کے اس محبت رسول صلی اللہ تعالیٰ علیہ وسلم کی رہین محبت تھی جس کا مظاہرہ وہ عمر بھر فرماتے رہے اور جس کے صدقہ میں ہر دل میں ان کا احترام و پیار تھا۔ آہ! اتنی بڑی علیل القدر بستی ہم سے جدا ہو گئی۔

ناظرین ماہِ طیبہ اپنے اپنے مقامات پر قرآن خوانی کا انتظام کر کے موصوف علیہ الرحمہ کو ایصالِ ثواب کریں۔ کوٹلی لوہاراں میں ۱۴ جنوری ۱۹۶۳ء کو جمعہ کے روز قرآن خوانی کی گئی اور حضرت موصوف علیہ الرحمہ کے مختصر حالات زندگی بیان کیے گئے اور آپ کے علم و فضل کا بیان کرنے کے بعد قرآن پاک کا ایصالِ ثواب کیا گیا۔“ لے

ماہنامہ رضوان، لاہور، جنوری ۱۹۶۳ء

”آفتاب علم و فضل غروب ہو گیا“

شیخ الحدیث علامہ محمد سردار احمد صاحب بانی جامعہ رضویہ لائل پور وفات پا گئے۔
دنیا سے اہل سنت میں یہ خبر نہایت ہی غم و اندوہ کے ساتھ سنی جائے گی کہ حضرت
شیخ الحدیث مولانا الحاج علامہ سردار احمد صاحب بانی جامعہ رضویہ منظر اسلام لائل پور
مورخہ ۲۸ دسمبر روز جمعہ رات دو بجے کراچی میں انتقال فرما گئے۔ حضرت مصوفی کا انتقال
دنیا سے اہل سنت کے لیے ایک عظیم حادثہ اور ناقابل تلافی نقصان ہے۔ حضرت
محدث پاکستان اہل سنت کے اکابر علماء میں شمار ہوتے تھے۔ ان کی دینی و علمی خدمات
بے حد و غایات ہیں۔ مورخہ ۳۰ دسمبر ۱۹۶۲ء بروز اتوار لائل پور میں نماز جنازہ ادا کی گئی
جس میں بلا مبالغہ اڑھائی لاکھ افراد نے شرکت کی۔ لائل پور کی تاریخ میں کسی جنازہ پر
اس قدر ہجوم دیکھنے میں نہیں آیا۔ ملک کے تقریباً تمام علماء کرام نے جنازہ میں شرکت کی اور
آپ کو آپ کی تعمیر کردہ عظیم و علیل مسجد کے قریب سپرد خاک کیا گیا،

إِنَّا لِلّٰهِ وَإِنَّا إِلَيْهِ رَاجِعُونَ

ادارہ رضوان دُعا کرتا ہے کہ اللہ تعالیٰ انہیں جنت الفردوس عطا فرمائے اور

پسماندگان کے غم میں پورا پورا شریک ہے۔

إِنَّا لِلّٰهِ وَإِنَّا إِلَيْهِ رَاجِعُونَ

ماہنامہ عارف، لاہور، فروری ۱۹۶۳ء

لاہور کے ماہنامہ عارف کے شمارہ مجریہ فروری ۱۹۶۳ء میں جناب رانا محمد اکرم چشتی کا ایک طویل مضمون بنام "ایک عالم ایک عارف" شائع ہوا۔ مضمون نگار نے مختلف حوالوں سے حضرت شیخ الحدیث قدس سرہ کی زندگی اور سیرت پر روشنی ڈالی۔ مضمون کا ذیلی عنوان تاریخ وصال کا مشعر ہے۔ مضمون نگار نے آخر میں متعدد تاریخ وصال کے قطعات درج کیے ہیں۔ اس مضمون کے چند اقتباسات ملاحظہ ہوں:

”بٹالہ اسلامیہ ہائی سکول کے اوقل مدرس جناب حاجی پیر محمد صاحب جو مولانا علیہ الرحمہ کے استاد ہیں، نے بتایا کہ مولانا مرحوم کو بچپن ہی سے بزرگانِ کرام رحمہم اللہ اور حضرت رسول کریم صلی اللہ تعالیٰ علیہ وسلم سے بے حد محبت تھی، جس کا ثبوت یہ ہے کہ آپ اکثر فرمایا کرتے:

”ماسٹر جی! ہمیں بزرگوں کی باتیں سنائیے اور حضور سرورِ کائنات صلی اللہ علیہ وسلم کی حیاتِ طیبہ پر تو ضرور روشنی ڈالا کیجئے۔“

حاجی پیر محمد صاحب کا بیان ہے کہ ہمارے سکول کے طلبہ میں سے صرف آپ ہی ایک ایسے طالب علم تھے، جن کی طرف سے اس قسم کی خواہش کا اظہار ہوا کرتا تھا اور میں اس خدمت کو سرانجام دیا کرتا، مگر میں اس کے ساتھ یہ بھی سوچا کرتا کہ اس لڑکے کے سوا کوئی دوسرا اس قسم کے خیالات کا حامل کیوں نہیں اور سردار احمد کا یہ جذبہ کتنا قابلِ قدر اور لائقِ تحسین و آفرین ہے۔

آخر یہی جذبہ یعنی عشقِ مصطفیٰ صلی اللہ علیہ وسلم آپ کو کشاں کشاں وقت کے فضلاء اور اصفیاء کے حضور میں پہنچاتا رہا اور آپ ان کا ملین سے مستفید و مستفیض ہو کر ایک باکمال عالمِ دین اور باصفاء ولی اللہ بن کر مسندِ رشد و ہدایت پر متمکن ہوئے، چنانچہ ایک عالم،

ایک عالم آپ کے فیوض و برکات سے بہرہ ور ہوا۔ آپ چونکہ بے حد ذہین و طبع
واقع ہوئے تھے اور اس کے ساتھ آپ میں بے پناہ اخلاص و لئیت پائی جاتی تھی اور حفظ
تقریر، فتویٰ نویسی اور درس و تدریس میں صاحب کمال تھے، اس لیے آپ طلبہ میں بڑے
مقبول تھے

حضرت مولانا علیہ الرحمۃ والرضوان فی الحقیقت عالم ربانی و عارف حقانی تھے۔ قال اللہ
وقال الرسول صرف ان کی زبان پر ہی نہ تھا، بلکہ ان کے قلب کی گہرائیوں سے نکلتا تھا۔
وہ جن باتوں پر خود عمل کرتے، وہی لوگوں کو بتاتے۔ حق بات کہنے سے کبھی گریز نہیں کرتے۔
مداہنت، ریا اور سمعہ وغیرہ سے آپ بالکل نا آشنا تھے۔ نہایت خلوص اور دیانتداری کے
ساتھ دین اسلام کی خدمت کرتے رہے۔

آقائے نامدار، حبیب کردگار صلی اللہ تعالیٰ علیہ وسلم کا آپ جس درجہ احترام و اکرام کرتے
تھے اور ان سے جس درجہ کا عشق آپ کے سینہ بے کینہ میں موجود تھا، اس کے بیان سے
ہر ایک کی زبان اور قلم کیسے قاصر ہیں

بعد وصال کراچی سے میت ریل کے ذریعے لائل پور پہنچائی گئی۔ معتبر و ثقہ لوگوں کی
روایت ہے کہ قریباً تین لاکھ افراد نے ہاشم و حجاز سے میں شمولیت کی۔ لائل پور کے علاوہ ملک
کے اطراف و اکناف سے قریباً ایک لاکھ، آپ کے مریدین و معتقدین لائل پور پہنچے تاکہ اپنے
محبوب روحانی پھیلوا، فاضل اجل عالم اور محدث وقت کا آخری دیدار کر سکیں۔ عوام کے
علاوہ کئی ہزار علماء کرام اور مشائخ عظام بیرون جات سے آکر جنازے میں شامل ہوتے
سرزمین لائل پور تے اس سے قبل کبھی اتنا بڑا اجتماع دیکھا تھا اور نہ آئندہ
دیکھے گی لے

ماہنامہ ہومیوپیتھک لائٹ، لائل پور، جنوری ۱۹۶۳ء

..... محدث پاکستان الحاج حضرت مولانا

سردار احمد صاحب بانی جامعہ رضویہ کا ۲۸ دسمبر (۱۹۶۲ء) کو کراچی میں انتقال ہو گیا۔ اِنَّا لِلّٰہِ وَاِنَّا اِلَیْہِ رَاجِعُوْنَ ہ

..... گزشتہ شب آپ کی طبیعت زیادہ خراب

ہو گئی اور بالآخر دو بجے رات سرورِ دو عالم (صلی اللہ علیہ وسلم) کا یہ عاشق راہتی ملکِ عدم ہو گیا۔

کراچی سے جو نہی لائل پور یہ اطلاع پہنچی، سارے شہر میں صفِ ماتم بچھ گئی..... مرحوم نے لائل پور میں جامعہ رضویہ کی بنیاد رکھی

اور اس کو کامیابی کی منزل تک لے گئے۔ اس وقت جامعہ رضویہ کے ساتھ ایک بڑی جامع مسجد، جہاں ہزاروں افراد بیک وقت نماز ادا کر سکتے ہیں۔

..... مولانا سردار احمد مرحوم کی وفات پر متعدد تعزیتی اجتماعات ہوئے، جن میں مولانا کی وفات پر گہری تعزیت کا اظہار کیا گیا۔ لے

دیارِ محبوب میں قبولیت

”مدینہ منورہ، یہاں پر محدثِ اعظم پاکستان، شیخ الحدیث حضرت مولانا محمد سدر احمد صاحب قادری رضوی، بانی جامعہ رضویہ، لائل پور کی تعزیت کے سلسلہ میں گل گزارِ شریعت، شمعِ شبستانِ طریقت حضرت مولانا ضیاء الدین صاحب قادری مدنی دامت برکاتہم کی زیرِ صدارت ایک جلسہ منعقد ہوا، جس میں اکابر و معززین مدینہ منورہ نے شرکت فرمائی، جن میں سے حضرت شیخ محمد حسین رمزو، حضرت مولانا صلاح الدین صاحب مدنی، حضرت مولانا محمد ابراہیم صاحب ختئی بخاری، حضرت الحاج مولوی ابوبکر صاحب کے اسماء گرامی خاص طور پر قابلِ ذکر ہیں۔

جلسہ میں قرآن خوانی کے بعد ختم شریف پڑھا گیا اور صدر موصوف نے حضرت محدثِ اعظم پاکستان کے حالاتِ مبارکہ پر روشنی ڈالی اور آپ کے صاحبزادگان پسماندگان کے لیے دعا فرمائی اور مجلہ حاضرین کو کھانا کھلایا۔ آہ

پاگئے جنت مقام

قادری رضوی مدام

(مولانا) محمد فضل الرحمن (صاحب) مدنی

مہتمم جلسہ ہذا از مدینہ منورہ

مرکزِ علم و عرفان بریلی (بھارت) سے

ایک مکتوب

”حضرت محدثِ اعظم پاکستان کے سانحہ ارتحال پر جلسہ تعزیت و ایصالِ ثواب“

پہلے حضرت علامہ عبدالمصطفیٰ ازہری مدظلہ العالی، پھر صاحبزادہ مولانا فضل رسول

صاحب دامِ فضلہ کے تار سے اس حادثہ فاجعہ کی اطلاع پہنچی کہ امام التکلمین رئیس

المحدثین، جبرامت، سردار دین و ملت، بحرِ علومِ شریعت و طریقت مولانا الحاج شاہ

ابوالمنصور محمد سردار احمد صاحب محدثِ اعظم پاکستان و بانی دارالعلوم مظہر اسلام بریلی و

لائل پور یکم شعبان شبِ شنبہ ۱۳۸۲ھ، مطابق ۲۹ دسمبر ۱۹۶۲ء میں ایک بچ کر چالیس

منٹ پر طویل علالت کے بعد جو اررحمت میں جا بسے۔ رحمتہ اللہ علیہ رحمتا

واسعہ۔ انا للہ وانا الیہ راجعون۔ اللهم اجرنی فی مصیبتی

ہذا واخلف لی خیرا منہ۔

حضرت محدثِ اعظم پاکستان کا عموماً شہر بریلی شریف خصوصاً آستانہ عالیہ رضویہ کے

ساتھ جو خصوصی تعلق تھا، اس کی بناء پر اس المیہ سے سارے شہر میں غم و اندوہ کی لہر پھیل گئی

جو سنتا، حیرت زدہ ہوتا، افسوس کرتا۔ حضرت موصوف کی ان خدماتِ جلیلہ کو جو انہوں نے

شہر بریلی شریف میں برسہا برس تک انجام دیں، یاد کرتا۔ اس کا اثر یہ ہوا کہ دارالعلوم مظہر اسلام

کی عمارت کے سلسلے میں ایک نہایت ہی اہم کمیٹی، ریلیف کمیٹی مرکزی جماعتِ رضیائے مصطفیٰ

بریلی شریف، ۳۰ دسمبر کو ہونے والی بھی ملتوی کر دی گئی۔ دارالعلوم و دارالافتاء و دفینہ میں

تعطیل کر دی گئی اور مہتمم دارالعلوم ہذا مولوی ساجد علی خاں صاحب مدظلہ کے زیرِ اہتمام جلسہ

تعزیت و ایصالِ ثواب کیا گیا جس میں دارالعلوم کے طلباء و مدرس و مفتی صاحبان نے شرکت کی۔

حضرت مفتی اعظم ہند متع اللہ المسلمین بطول بقاۃ شاہجہان پور تشریف لے گئے تھے۔ ساڑھے دس بجے واپس ہوئے اور یہ المناک خبر سنتے ہی اس مجلس میں شرکت کے لیے مسجد بی بی صاحبہ میں تشریف لے گئے۔ قل تشریف کے بعد مہتمم صاحب نے حضرت موصوف کے فضائل و کمالات پر مختصر سی تقریر فرمائی۔ خود حضرت مفتی اعظم ہند دامت برکاتہم العالیہ بہت دیر تک ان کے تبحر علمی، صلاح و تقویٰ، خلوص، اللہیت، آستانہ عالیہ کے ساتھ گہری وابستگی بڑے دردناک انداز میں بیان فرماتے رہے تقسیم شیرینی پر یہ جلسہ ختم ہوا۔

ریف کمیٹی جماعت رضائے مصطفیٰ نے اسرہ سمبر کی صبح مسجد رضویہ محلہ سوداگراں میں جلسہ تعزیت و ایصالِ ثواب کا پروگرام بنایا۔ پورے شہر میں اعلان کرایا۔ اسرہ سمبر کو بڑی شان و شوکت کے ساتھ یہ جلسہ ہوا، جس میں اہالیان شہر کے علاوہ دارالعلوم مظہر اسلام بی بی جی کے تمام طلبہ، مدرسین، مہتمم و مفتی صاحبان و مدرسہ مظہر اسلام کے طلبہ نے شرکت کی۔ گیارہ بجے تک قرآن کریم پڑھا گیا۔ پھر حضرت مولانا مفتی محمد شریف الحق صاحب دامت فیوضہم تلمیذ حضرت مخدوم نے باوجود علالت طبع کے حضرت موصوف کی جلالتِ شان میں بڑی جامع تقریر کی۔ مفتی صاحب نے فرمایا کہ موت و ذیست کوئی غیر معمولی بات نہیں۔ دنیا میں روز لوگ پیدا ہوتے ہیں اور مرتے ہیں، مگر بعض مرنے والے دنیا سے جاتے ہیں، تو دنیا کی مسترتوں کو اپنے ساتھ لے جاتے ہیں۔ حضرت محدث اعظم پاکستان، وہ جامع و کامل و فضائل کے مرقع تام تھے، جن پر بلا مبالغہ یہ شعر صادق آتا ہے۔

زفرق تابعتم ہر کجا کہ می نگریم!

کوشمہ دامن دل می کشد کہ با این جا است

دارالعلوم مظہر اسلام مسجد بی بی جی بریلی شریف جو آج بریلی شریف میں سنیت کا اعلیٰ

مرکز ہے، انہیں کی یادگار ہے۔ اس کی طرف طالبان علم و فضل کا غیر معمولی کھچاؤ حضرت مخدوم کی روحانیت و لہجیت و تدریسی کمال کا رہن منت ہے۔ دورہ حدیث کی کتابیں غیر حنفی محدثین کی ہیں، لیکن حضرت محدث پاکستان کی یہ خصوصیت تھی کہ ایسا معلوم ہوتا ہے کہ ان کتب میں مذہب احناف کی بنیادی احادیث درج ہیں۔ درس حدیث کا ادب و وقار خطا کی خوبی، مناظرانہ اعلیٰ قابلیت، سب پر روشنی ڈالی خصوصیت کے ساتھ مبارک پور کی پہلی نشریہ آوری پر جو وہاں تقریر فرمائی تھی، اس کے اقتباس کا ذکر کر کے مجمع کو جو حیرت بنا دیا مناظرانہ صلاحیت میں بیان کیا کہ منظور نعمانی دیوبندیوں کا وہ مایہ ناز مناظر تھا جسے ساطین

وہابیہ نے بڑی مشق سے تیار کیا تھا۔ اس نے اطراف ہند

میں کتنے مناظرے کیے۔ ہر جگہ ہارا اور دیوبندیت کو نقصان پہنچایا جس پر پتھانوی نے اسے

منع بھی کیا، مگر وہ باز نہ آیا، لیکن جب بریلی شریف میں "حفظ الایمان" کی عبارت پر حضرت

محدث اعظم پاکستان سے مناظرہ ہوا۔ اور حضرت

محدث اعظم پاکستان نے اس عبارت کی دیوبندی تاویلوں کے تعارض و تناقض

در تناقض کو پیش کیا جس کے جواب سے یہ مناظر تو مناظر سارے دیابنہ آج تک عاجز ہیں،

تو دیوبندیوں کے اس منظور نظر مناظر کو وہ شکست فاش ہوئی کہ آئندہ کے لیے ہمیشہ ہمیشہ کے

واسطے مناظرے سے توبہ کر لی۔ اس کے بعد سے آج تک میدان مناظرہ میں آنے کی اسے

جرات نہ ہو سکی۔ دیوبندیوں کے ناک کے بال مناظر کے مقابلہ میں اتنی زبردست کامیابی

حضرت موصوف کے مناظرانہ کمال کے ساتھ ساتھ روحانیت، علمی جلالت کی برہان قاطع

ہے۔ مفتی صاحب نے مختصر سے وقت میں حضرت محدث اعظم پاکستان کی وسعت معلومات،

فوق مطالعہ، خداترسی، خلوص، لہجیت، اکابریت کی تعظیم و تکریم، اساتذہ و مشائخ کا احترام

ذہانت و خطابت، حسن کردار، حسن صورت، حسن سیرت، روحانی ارتقا

سب پر روشنی ڈالی۔ تقریر کے بعد قتل ہو کر ایصالِ ثواب کیا گیا۔ رفعت درجات و پیمانہ گل

کے لیے صبر جمیل کی دعا پر جلسہ ختم ہوا۔ شیرینی تقسیم کی گئی۔ ہم تمام ارکان ریلیف کمیٹی مرکزی جماعت
رضائے مصطفیٰ و تمام باشندگان بریلی شریف، تمام شہزادگان و اخلاف و پسماندگان کے ساتھ غم
میں شریک ہیں اور دعا کرتے ہیں کہ مولا عزوجل حضرت موصوف کی قبر انوار سے معمور
فرمائے، پھولوں سے پر کرے، جنت کے ابواب کھول دے، انہیں ڈوبانا کر
سلاتے اور تمام پسماندگان کو صبر جمیل و اجر جزیل عطا فرمائے۔

سید حمایت رسول قادری رضوی حامدی

صدر ریلیف کمیٹی مرکزی جماعت رضائے مصطفیٰ بریلی، اے

اہل سنت و جماعت کی مذہبی و سیاسی تنظیم جمعیت علماء پاکستان

کے تاثرات

”لاہور، ۳۰ دسمبر (۱۹۶۲ء) گزشتہ روز یہاں جمعیت علماء پاکستان کا
ایک ہنگامی اجلاس منعقد ہوا جس میں شیخ الحدیث مولانا محمد سردار احمد لائل پور کے
انتقال پر گہرے رنج و غم کا اظہار کیا گیا۔ اجلاس میں ایک تعزیتی قرارداد منظور کی گئی،
جس میں قیام پاکستان اور تبلیغ اسلام کے سلسلے میں مولانا کی خدمات کو سراہا گیا اور کہا
گیا کہ ان کے انتقال سے جو خلا پیدا ہو گیا ہے، وہ ایک صدی تک بھی پُر نہیں ہو سکے گا“

اے (ا) ماہنامہ نوری کرن، بریلی۔ مارچ، اپریل ۱۹۶۳ء، ص ۸۹، ۹۰

(ب) ماہنامہ ماہ طیبہ، کوٹلی لوہاراں، ضلع سیالکوٹ، فروری ۱۹۶۳ء، ص ۶۰

نوٹ: ماہنامہ ماہ طیبہ میں مذکورہ خط کا ابتدائی حصہ درج ہے۔ حضرت مولانا مفتی

محمد شریف الحق امجدی کی تقریر کی تفصیل درج نہیں۔ فقیر قادری عفی عنہ

۳ روزنامہ سعادت، لائل پور۔ ۳۰ دسمبر ۱۹۶۲ء، ص ۶

اہل حدیث عقائد کی نمائندہ تنظیم، پاک اہل حدیث تنظیم لاہور

کاخراج عقیدت

”حضرت شیخ الحدیث موجودہ دور کے مفکرِ اعظم تھے۔“

لاہور، ۱۸ جنوری (ڈاک سے) اہل حدیث تنظیم لاہور کا ایک تعزیتی اجلاس حضرت علامہ شیخ الحدیث مولانا محمد سردار احمد صاحب لائل پوری کے اچانک رحلت کر جانے پر آج یہاں زیر صدارت مولانا ثناء اللہ صاحب منعقد ہوا۔ اجلاس میں مولانا سردار احمد صاحب کو عصر حاضر کا مفکرِ اعظم اور محدثِ پاکستان قرار دیا۔ اجلاس میں تنظیم کے جنرل سیکریٹری جناب احمد علی صاحب نے کہا کہ مولانا صاحب ایک نڈر بیباک سپاہی تھے جنہوں نے کبھی باطل کے سامنے سر نہیں جھکایا۔ انہوں نے مزید کہا کہ حضرت علامہ مولانا سردار احمد صاحب رحمۃ اللہ علیہ کی ملی و دینی خدمات کو کبھی فراموش نہیں کیا جاسکتا۔ بیشک وہ اہل سنت کے ایک عظیم عالم تھے۔ اعجاز محمود صاحب صدر تنظیم نے کہا کہ حضرت علامہ شیخ الحدیث مولانا محمد سردار احمد صاحب رحمۃ اللہ علیہ علم فقہ و حدیث کے بہتے ہوتے سمندر تھے۔ اجلاس میں ایک قرارداد کے ذریعے حکومت پاکستان سے مطالبہ کیا گیا کہ حضرت علامہ شیخ الحدیث کی ملی و دینی خدمات کے صلے میں جھنگ بازار کا نام بدل کر شیخ الحدیث روڈ رکھ دیا جائے۔

قاری قدرت اللہ سیکریٹری نشر و اشاعت پاک اہل حدیث تنظیم لاہور،

شاہ عالم مارکیٹ، لاہور، لہ

انجمنوں، مدارس اور مساجد کے خصوصی ہنگامی اجلاس،

حضرت شیخ الحدیث قدس سرہ کی وفات حسرت آیات سے بزمِ علم و عرفان افسردہ ہو گئی۔ اہل سنت میں ہر طرف اُداسی چھا گئی۔ بڑے صغیر پاک و ہند کا شاید ہی کوئی قصبہ، دیہات ہو، جہاں خصوصی اجتماعات میں آپ کے لیے ایصالِ ثواب نہ کیا گیا ہو۔ ہنگامی اور خصوصی اجتماعات میں خطبہ ہائے جمعہ میں اجلاس ہائے تعزیت منعقد ہوئے۔ ان ایصالِ ثواب کی محافل میں آپ سے عقیدت و محبت کا مظاہرہ ہوا۔ آپ کی عظیم بے مثال دینی و ملی خدمات کو خراجِ تحسین پیش کیا گیا۔ آپ اپنی ظاہری زندگی میں جس بلند مقام پر فائز نظر آتے تھے۔ بعد وصال، ابدی زندگی میں اس سے کہیں زیادہ بلندی پر جلوہ گر دکھائی دے رہے ہیں۔

ظاہر ہے کہ ان تمام مجالس ایصالِ ثواب اور محافل خراجِ عقیدت کی کارروائی اخبارات و رسائل میں شائع نہ ہو سکی۔ بہر حال جن انجمنوں اور مدارس کے زیرِ اہتمام حضرت شیخ الحدیث، قدس سرہ کو خراجِ عقیدت پیش کیا گیا۔ اختصار کے پیش نظر، صرف ان کچھ ناموں کا تذکرہ کیا جاتا ہے:

● مدرسہ عربیہ اسلامیہ انوار العلوم، ملتان

زیرِ صدارت حضرت علامہ سید احمد سعید کاظمی، شیخ الحدیث انوار العلوم، ملتان

● مدرسہ اسرار العلوم، راولپنڈی

زیرِ صدارت مولانا مطیع الرضا قادری، خطیب جامع مسجد لال کھڑی، راولپنڈی

● سلقہ ادب اسلامی، لائل پور۔ زیرِ صدارت محمد حسین آسن نائب صدر

- دارالعلوم مظہر اسلام مسجد نبی جی مرحومہ، بریلی (بھارت)
- ۱۔ زیرِ صدارت مفتی اعظم حضرت مولانا محمد مصطفیٰ رضا قادری علیہ الرحمہ
- ریلیف کمیٹی مرکزی جماعت رضائے مصطفیٰ، بریلی
- ۲۔ زیرِ صدارت حضرت مولانا مفتی محمد شریف الحق امجدی، مفتی دارالافتار رضویہ، بریلی
- جامعہ اسلامیہ عربیہ، ناگ پور (بھارت)
- ۳۔ زیرِ صدارت مولانا شاہ مفتی عبدالرشید، بانی جامعہ عربیہ اسلامیہ، ناگ پور
- جامع مسجد زندہ شاہ، مدرسہ اسحقیہ، جو دھ پور (بھارت)
- ۴۔ ۲۲ ختم قرآن مجید اور اہزار سے زیادہ کلمہ شریف کا ایصالِ ثواب ہوا۔
- مدرسہ غوثیہ اسلامیہ اریانواں، رائے بریلی (بھارت)
- ۵۔ زیرِ اہتمام مولانا عبدالمصطفیٰ محمد اسحاق خاں قادری وارثی
- جامعہ منظریہ قصبہ داتا گنج بخش، ضلع بدایوں (بھارت)
- ۶۔ زیرِ اہتمام مولانا محمد منظر احمد صدیقی قادری، سرپرست جامعہ منظریہ
- انجمن غلامانِ مصطفیٰ ڈبکھوٹ، لائل پور
- ۷۔ زیرِ اہتمام مولانا سید دلبر حسین شاہ خطیب جامع مسجد، ڈبکھوٹ

۱۔ ماہنامہ نوری کرن، بریلی، مارچ، اپریل ۱۹۶۳ء، روزنامہ سعادت، لائل پور، یکم جنوری ۱۹۶۳ء

۲۔ ایضاً: ص ۸۹

۳۔ ایضاً: ص ۹۱

۴۔ ایضاً: ص ۹۱

۵۔ ایضاً: ص ۹۲

۶۔ ایضاً: ص ۱۵، ۹۱

۷۔ روزنامہ سعادت لائل پور ۳۱ دسمبر ۱۹۶۲ء

- ۱۔ جمعیت علماء پاکستان، لاہور
- ۲۔ جامع مسجد حضرت موح دریا بخاری، لاہور
- ۳۔ زیر اہتمام مولانا قاری ابو غفران محمد عظمت اللہ خطیب جامع مسجد مذکور
- ۴۔ پاک اہل حدیث تنظیم، لاہور
- ۵۔ زیر صدارت مولانا شمس اللہ
- ۶۔ جامع مسجد زینت المساجد، گوجرانوالہ
- ۷۔ زیر اہتمام مولانا ابوداؤد محمد صادق، خطیب جامع مسجد مذکور
- ۸۔ مدرسہ انوارِ غوثیہ رضویہ، اوکاڑہ
- ۹۔ زیر اہتمام مولانا غلام محی الدین گیلانی، خطیب اوکاڑہ
- ۱۰۔ بزمِ غلامانِ مصطفیٰ، اوکاڑہ
- ۱۱۔ زیر اہتمام مولانا علم الدین اوکاڑہ
- ۱۲۔ فیض آباد کالونی، اوکاڑہ
- ۱۳۔ زیر مولانا ابوالمصباح ضیاء الحق شاہ، اوکاڑہ
- ۱۴۔ تنظیم العلماء اہل سنت کی تحریک پر راولپنڈی کی متعدد مساجد، مسجد صرافہ بازار، مسجد فتح خاں ڈھوک رتہ، مسجد سیداں مری روڈ وغیرہ میں تعزیتی اجلاس منعقد ہوئے

۱۔ روزنامہ سعادت، لائل پور۔ ۲۱ دسمبر ۱۹۶۲ء ص ۶

۲۔ ایضاً، ص ۶ ۳۔ ایضاً، ۱۹ جنوری ۱۹۶۳ء ص ۱

۴۔ ہفت روزہ رضائے مصطفیٰ گوجرانوالہ، ۲۱ شعبان المعظم ۱۳۸۲ء ص ۱۲

۵۔ ایضاً، ۳۔ ایضاً،

۴۔ ایضاً،

۵۔ ایضاً،

• وائریس کالونی پہاڑ تلی چاٹنگام (مشرقی پاکستان)

۱

زیر اہتمام مولانا محمد الیوب رضوی

۲

• خانیوال میں احباب خانیوال کے زیر اہتمام

• ادارہ تعمیر اہل سنت، ڈرگ کالونی، کراچی

۳

زیر اہتمام شیخ عیسیٰ نائب صدر اور مولانا صاحب بربری ناظم اعلیٰ ادارہ مذکور

• مدرسہ جامعہ سعیدیہ فیض القرآن، ملتان

۴

زیر اہتمام علامہ قاری محمد اسماعیل سعیدی صدر مدرس مدرسہ ہذا

• مسجد گامو موچی مقابل ریلوے اسٹیشن مظفر آباد، اسماعیل آباد، ملتان

۵

زیر صدارت صاحبزادہ محمد فضل رسول، لائل پور

• جامع مسجد الہک آئل کینی براولینڈی

۶

زیر اہتمام مولانا مفتی محمد صادق خطیب جامع مسجد مذکور

• جامعہ مظفریہ رضویہ، واں بھچران، ضلع میانوالی

۷

زیر اہتمام مولانا ابوالفتح اللہ بخش ہتم و مدرس مدرسہ مذکور

• جامع مسجد غوثیہ، چوک پاکستان، گجرات

۸

زیر اہتمام مولانا مفتی احمد یار خاں بھالونی گجراتی

۹

• انجمن اخبار فروشاں، لائل پور۔ زیر اہتمام جناب محمد شریف آزاد

ص ۱۲

۱۔ ہفت روزہ رضائے مصطفیٰ، گوجرانوالہ، ۲۱ شعبان المعظم ۱۳۸۲ھ

ص ۹۰

۲۔ ماہنامہ نوری کرن، بریلی، مارچ، اپریل ۱۹۶۳ھ

ص ۹۲ ایضاً، ص ۹۲

۳۔ ایضاً، ص ۹۲

۴۔ ایضاً، ص ۹۲

۵۔ روزنامہ سعادت لائل پور، ۲۶ جنوری ۱۹۶۳ھ، ص ۴۴ ایضاً، ۳ جنوری ۱۹۶۳ھ

۶۔ ایضاً، ص ۱

۷۔ ایضاً، ص ۱

• خانقاہ ڈوگراں، ضلع شیخوپورہ

زیر اہتمام مولانا عبدالکریم چشتی رضوی، خطیب خانقاہ ڈوگراں

• جامع مسجد اکبری، ٹوبہ ٹیک سنگھ۔

زیر اہتمام مولانا مختار الحق صدیقی خطیب مسجد مذکور

• چک ۳۰۱ مضافات، لائل پور

درج ذیل محافل تعزیت رضائے مصطفیٰ گوجرانوالہ ۲۱ شعبان المعظم ۱۳۸۲ھ

کے شمارے سے منقول ہیں:

• مدرسہ برکات العلوم، مغل پورہ، لاہور

• ادارہ جمہور اہل سنت، لاہور

• جامعہ غوثیہ رضویہ، لدھے والا، ضلع گوجرانوالہ

• بزم غوثیہ کلاس والا، ضلع سیالکوٹ

• مدرسہ نقشبندیہ رضویہ، سانگلہ ہل

• انجمن فدایان رسول، نواب شاہ

• جامعہ غوثیہ رضویہ، کوٹلی بہرام، سیالکوٹ

• جمعیت تبلیغ اہل سنت، لاہور

• جامعہ حنفیہ، چوہاسیدن شاہ، ضلع جہلم

• مدرسہ حنفیہ رضویہ مصباح العلوم، میلسی

• جامع مسجد غوثیہ، نوری محلہ، ملتان

• جامع مسجد غلہ منڈی، کامونگی، ضلع گوجرانوالہ

۱ لے روزنامہ سعادت، لائل پور، ۳ جنوری ۱۹۶۳ء

ص ۱

۲ لے ایضاً،

ص ۳

۳ لے ایضاً، ص ۳

جمعیت شباب اہل سنت ، لاہور
 مدرسہ چشتیہ رضویہ ، قلعہ دیدار سنگھ
 مدرسہ اسلامیہ رحمانیہ ، ہری پور ہزارہ
 انجمن رضائے مصطفیٰ اچنیوٹ ، ضلع جھنگ
 ادارہ تعمیر اہل سنت ، منٹگری (ساہیوال)
 مجلس تحفظ ناموس اسلام ، سیالکوٹ
 جامع مسجد الفاروق ، حافظ آباد
 مدرسہ توکلہ رضویہ ، خوشاب
 مدرسہ عربیہ غوثیہ ، لالہ موسیٰ ، ضلع گجرات
 بزم اہل سنت کھوڑ ، ضلع اٹک
 مدرسہ منبع الفيوض ، حامد آباد
 جامع مسجد سیٹلاٹ ٹاؤن ، راولپنڈی
 بزم رضا ، حیدر آباد
 جامعہ مجددیہ رکن الاسلام ، حیدر آباد
 مدرسہ احسن البرکات ، حیدر آباد
 سلطان مسجد ، حیدر آباد
 غوثیہ مسلم مجلس کمیٹی ، حیدر آباد
 امریکن کوارٹرز ، حیدر آباد
 جامع مسجد ، بکرا منڈی ، حیدر آباد
 مجلس یادگار ضار راولپنڈی
 جامع مسجد حنفیہ ، شورکوٹ روڈ ضلع جھنگ

منظوم احساسات برصالح حضرت شیخ الحدیث قدس سرہ

قدوة العلماء العارفين حضرت مولانا محمد مصطفیٰ رضا

مفتی اعظم ہند قدس سرہ (م ۱۳۰۲ھ / ۱۹۸۱ء)

آہ دل کا حوصلہ، جاتا رہا	کیا کہوں میں ہائے کیا جاتا رہا
زور اُن کے قلب کا، جاتا رہا	سُنیوں کا دل نہ بیٹھے کس طرح
زندگانی کا مزا، جاتا رہا	موت عالم کی جہاں کی موت ہے
چپے چپے ملک کا، جاتا رہا	فیض سے معمور جس نے کر دیا
حاجی دین حُدا، جاتا رہا	ماحی شر و فسادِ اہل زریخ
خوب برسا، ابرسا، جاتا رہا	اُٹھتے اٹھتے چو طرف وہ چھا گیا
علم کا دریا بسنا، جاتا رہا	دس برس کی تھوڑی سی مدت میں وہ
اس کے جانے سے مرا، جاتا رہا	قوتِ دل، طاقتِ دل، زورِ دل
عالمِ علمِ ہدی، جاتا رہا	وہ محدث، وہ محقق، وہ فقیہ
جس کا ثانی ہی نہ تھا، جاتا رہا	اس زمانہ کا محدث بے مثال
مایہ لطف و عطا، جاتا رہا	چل بسا دنیا سے اُستادِ شفیق
سُنیوں کا مقتدا، جاتا رہا	ربِ راہِ ہدی تھا لا کلام
وہ جمالِ اصفیاء، جاتا رہا	پاک باطن، پاک طینت، پاکباز
وہ نگارِ اولیاء، جاتا رہا	جو مرقع تھا جمالِ وحسن کا
وہ مشالِ اقیاء، جاتا رہا	تھا خشیت میں خدائے پاک کی

خوش خصال و خوش فعال و خوش ادا
 خوش نما و خوش لقا، جاتا رہا
 مولوی سردار احمد اٹھ گئے
 لطف سارا درس کا جاتا رہا
 مسند آرائے سرریہ علم تھا
 صدر دین مصطفیٰ جاتا رہا
 غوثِ اعظم، قطب عالم کا غلام
 نائب شاہِ رضا، جاتا رہا
 فیض سے دانا کے مال مال تھا
 گنج بخش علم تھا، جاتا رہا
 وہ محترم فیض تھا، جاتا رہا
 غوثِ اعظم، خواجہ اجبیر کا
 پیکرِ رشد و ہدی تھا بالیقین
 منظر احمد رضا، جاتا رہا
 تھا بہر حالت رضائے حق سے کام
 آہ فانی فی الرضا، جاتا رہا
 اعظم خلفار تھا پاکستان میں
 جانشین مصطفیٰ، جاتا رہا
 حضرت صدر الشریعہ کا وہ چاند
 میر امہرِ مہربانیا، جاتا رہا
 عبد قادر اور معین الدین کا
 دل نواز و دل ربا، جاتا رہا
 پوچھو خوشتر سے تھا کیسا خوش ادا
 کتنا تھا، وہ خوش لقا، جاتا رہا
 خیر اس کی پوچھیے بوالخیر سے
 جس سے تھا سب کا بھلا، جاتا رہا
 سید زاہد ہیں شاید زہد کے
 معرض از دنیا، ہوا، جاتا رہا
 پیارے تحسین الرضا سے پوچھیے
 شغل تحسین رضا، جاتا رہا
 مرگیا فیضان جس کی موت سے
 ہاتے وہ فیض انتم، جاتا رہا
 یا مجیب اغفر لہ تارینج ہے
 کس برس وہ رہنما، جاتا رہا

دلیو کا سر کاٹ کر نوری کہو!

چاند روشن علم کا جاتا رہا

محمد سردار احمد باصفائے شیخ الحدیث

از مولانا عبد الرؤف، فاضل جامعہ ضویہ، لاکھ پور

آں امام عاشقانِ مصطفیٰ شیخ الحدیث	ہست در کیدانہ از بہر رضا شیخ الحدیث
کاشف اسرار حق، شمس ہدی شیخ الحدیث	ظلمتِ جہل و ضلالت دور کردہ از جلوہ
عالی سیراب از نمود و عطا شیخ الحدیث	فیضِ ذاتش تشنگانِ علم و عرفان را غسل
تا بکابل افرقہ رفتہ ضیا شیخ الحدیث	نورِ پاکش از شرق تا غرب ہم تاقاف قاف
مظہر سنن ہدی شیخ الوری شیخ الحدیث	دشمنان و حاسدان گشتند صیدِ غلغلی او
قبلہ اربابِ تسلیم و رضای شیخ الحدیث	سیاحتش ہر دم بر ضوانِ الہ العالمین
در نظر نامہ مثیل و ہم نوا شیخ الحدیث	عالی گشتم و لیکن بیچ از علمائے دین
قدوۃ اہل رضا و اہتدی شیخ الحدیث	مرکزِ علم شریعت، معدنِ عرفانِ حق

اسم پاکش با مستی خویش اُفق آمدہ

محمد سردار احمد باصفائے شیخ الحدیث

استاذ العلماء مولانا فیض احمد فیض چشتی

صدر المدینہ جامعہ غوثیہ گولڑا

حضرت شیخ الحدیث قدس سرہ کے وصال پر استاذ العلماء مولانا فیض احمد فیض چشتی گولڑوی نے عربی میں ایک قصیدہ لکھا جس میں قطعہ تاریخ بھی ہے۔ قصیدہ کا ترجمہ ادارہ ہفت روزہ محبوب حق، لائل پور نے کیا:

مِنْ حَادِثَةٍ اِهَا اِهَا	اَلْاَرْضُ بَكَتْ وَالْفَلَکُ بَكَیْ
بَدْرُ الْفُضْلَا ذَیْنِ الْخُطْبَا	قَدَّوَدَ عَنَّا شَمْسُ الْعُلَمَا
وَطَرِیْقَتِنَا وَحَقِیْقَتِنَا	اَلْجَامِعُ بَیْنَ شَرِیْعَتِنَا
سَفَهَ السُّفَهَا جَمَلِ الْجُمَلَا	اَلدَّافِعُ عَنِ شَانِ الصُّلْحَا
مَاوَى الْغُرَبَا كُنْزُ الْفُقْرَا	سَرُوْدَا اَحْمَدُ رَاسُ الْكُرْمَا
فِي مَسْلِكِهِ جَبَلًا صَلْبَا	قَدْ كَانَ بِمَشْرِیْبِهِ بَعْرَا
فِي مَنَقُوْلِ مَطْرًا هَطِلَا	فِي مَعْقُوْلِ شَيْخًا فَعْمَا
سَلُّ اَهْلَ الْخُجْدِ وَمَنْ وَاوَى	عَنْ شِدْقَتِهِ فِي مَذْهَبِهِ

تاریخ وصالِ یَا فِیضُ

قُلْ اِنَّ رَاضَا مَنَّا رَ حَلَا

۸۲ ۱۳ ۲۰

۲۰ مارچ ۱۹۶۳ء ۲۰ مارچ ۱۹۶۳ء ۲۰

ترجمہ قصیدۂ عربیہ مشتمل بر تاریخ وصال

- ۱- ایک حادثہ عظیمہ کے سبب زمین بھی روعی اور آسمان بھی افسوس افسوس!
- ۲- وہ حادثہ یہ ہے کہ اہل علم کے آفتاب اور اہل فضل کے ماہتاب جو کہ خطابِ دہر کے لیے زیب و زینت تھے ہمیں دنیا سے عالم میں چھوڑ کر دار بقا کو تشریف لے گئے۔ ۳- وہ ہماری شریعت، طریقت اور حقیقت کے جامع تھے۔
- ۴- جاہل لوگ اپنی جہالت اور بیوقوف انسان اپنی سفاہت کے سبب جو آئے دن اولیاء اللہ پر اعتراضات کرتے رہتے ہیں۔ ہمارے مدوح ان تمام اعتراضات کی مدافعت فرماتے تھے۔

۵- ان کا نام مبارک سردار احمد ہے۔ وہ اہل کرم کے سردار تھے، غریبوں کے ماویٰ اور فقیروں کے لیے خیر و صلاح کا خزانہ۔

۶- وہ اچھا پاک مشرب میں معلومات کے لحاظ سے دیا تھے اور اپنے مذہب مہذب میں پہاڑ کی طرح مضبوط۔

۷- علوم عقلیہ میں عظیم المرتبت استاذ تھے اور علوم نقلیہ میں موسلا دھار بارش۔

۸- اسے مخاطب! اگر تو یہ معلوم کرنا چاہے کہ وہ اپنے مذہب (مذہب اہل سنت) میں کس قدر مضبوط تھے تو نجدیوں سے اور ان سے ملنے والے دیگر فرقے

وہاں بیٹھے دریافت کر۔

۹- اسے فیض احمد ان کی تاریخ وصال میں یہ کہہ دے کہ اِنَّ رَضَامِنَا

رَا حَلَاوِ بِشَاكْ حَضْرَتِ اَحْمَدِ رَضَا رَحْمَةً اللّٰهِ عَلَيْهِ بِمِ سَمْعِ كُوْرِحِ فَرَا كَيْتُ لَہ

لے ہفت روزہ محبوب حق، لائل پور۔ ۲۷ مارچ ۱۹۶۳ء، ص ۳

اٹھ گیا پیر طریقت، اہل سنت کا امام

۱۳۸۲ھ

اذ جناب عزیز حاصل پوری، ملتان

جا رہا ہے سوئے جنت کون رخشندہ مقام
عازم ایوانِ رحمت، کون ہے مستِ ازل
محو آرائش ہیں قدسی کس کے استقبال کو
ایستادہ ہے فرشتوں کی جماعت کس لیے
کمر رہے ہیں آج کس کو آسماں والے سلام
کیوں لندھ صائے جا رہے ہیں خلہ میں کوثر کے جام
کس کی خاطر محفلِ فردوس میں ہے دھومِ مہام
کس خدا والے سے ہونا چاہتی ہے ہم کلام
بھول بخشش کے بچپائے جا رہے ہیں گام گام
خیر مقدم کے لیے جس کے ہے اتنا اہتمام

قوم کے سردار، لائل پور کے شیخ الحدیث

بے تری ذاتِ گرامی لائقِ صدا احترام

تھا تراذہن رسا ایوانِ انوار العلوم
اے امامِ اہل سنت، فخر ملت، فخر قوم
غیرتِ صبحِ درخشاں ہے تری یہ شام بھی
منقطع ہوتے نہ دیکھا، گفتگو کا سلسلہ
اور اس کے بامِ ودر تا بندہ علمِ کلام
کون تیرے بعد اب ہوگا ترا قائم مقام
روزِ روشن کی طرح روشن ہے گا تیرا نام
تھا منظم تیری تقریر مسلسل کا نظام
موتِ مخفی گو یا حیاتِ جاودانی کا پیام
جامعہ رضویہ لائل پور کے بانی کو سلام
یہ مقولہ اہل دانش کا اٹل ہے لا کلام

مصرعِ تاریخِ رحلت کہہ دو منقوٹ عزیز

”اٹھ گیا پیر طریقت، اہل سنت کا امام“

توجہ وصال

لسان الحسنان مولانا ضیاء القادری بدایونی، کراچی

محبوب عشق ایزدِ غفار تھے شیخ الحدیث
 جاں نثار احمد مختار تھے شیخ الحدیث
 تھے ابو بکر و عمر، عثمان کے مدحت طراز
 آپ کے سردار، احمد مجتبیٰ تھے بہر نفس،
 آپ کے اخلاق تھے، خلقِ عظیم مصطفیٰ
 تھے مبلغ، آپ تکمیلِ شہِ لولاک کے
 تھے فدائی عالموں و لیوں کے، اہل بیت کے
 غوثِ اعظم کی محبت آپ کے سینہ میں تھی
 تھے امامِ اعظمِ ذیشان پہ سو جاں سے نثار
 خواجگانِ چشت سے تھی خاص نسبت آپ کو
 سہروردی، نقشبندی، قادری، چشتی، عرض
 صدرِ بزمِ علم و عرفان، دورِ حاضر کے تھے آپ
 تم امیرِ کاروانِ اہل سنت تھے حضور!
 دینِ حق کا بول بالا جا بجا تم نے کیا
 منظرِ اسلام کا گلشنِ شگفتہ تم سے تھا
 اعلیٰ حضرت کی نیابت تم نے پاکستان میں کی
 عالمِ دینِ شہِ ابرار تھے شیخ الحدیث
 دینِ حق کے سرور و سردار تھے شیخ الحدیث
 مدحِ خوانِ حیدر گزار تھے شیخ الحدیث
 آپ اہلِ علم کے سردار تھے شیخ الحدیث
 کیا مبارک آپ کے کردار تھے شیخ الحدیث
 واصفِ اصحاب اور انصاف تھے شیخ الحدیث
 خاکِ بوسِ عترتِ اطہار تھے شیخ الحدیث
 اولیاء اللہ کے دلدار تھے شیخ الحدیث
 آفتابِ مطلعِ انوار تھے شیخ الحدیث
 خواجہ سنجہ کے شکر خوار تھے شیخ الحدیث
 سب سلاسل کے علمبردار تھے شیخ الحدیث
 حاصلِ بہ علم و فن سرکار تھے شیخ الحدیث
 تم ہمارے قافلہ سالار تھے شیخ الحدیث
 اہل سنت کے سپہ سالار تھے شیخ الحدیث
 تم بریلی کے گل و گلزار تھے شیخ الحدیث
 ہند میں منجملہ انبیاء تھے شیخ الحدیث

علم کا ایک قلزمِ ذخار تھے شیخ الحدیث
یعنی پاکستان کے شہکار تھے شیخ الحدیث
گردن منظور پر تلوار تھے شیخ الحدیث
مستقل اک علم کا دربار تھے شیخ الحدیث
مدرسہ کے بانی و معمار تھے شیخ الحدیث
باوہ بغداد سے سرشار تھے شیخ الحدیث
میرے محسن تھے مرے غم خوار تھے شیخ الحدیث
جب کراچی میں سنا بیمار تھے شیخ الحدیث
مصطفیٰ کے شائق دیدار تھے شیخ الحدیث
آفتابِ مشرقِ انوار تھے شیخ الحدیث
کتنے عالی مرتبت سرکار تھے شیخ الحدیث
بولا ہاتھ عالم مختار تھے شیخ الحدیث
سیدی کہہ کر کہا یکبار تھے شیخ الحدیث
۱۳۸۲ھ
۱۹۶۲ء

علم تفسیر و حدیث و فقہ کے ماہر تھے آپ
آپ لائل پور کے تھے مقتدائے باوہ تار
تھے مناظرِ اہل حق کے، حق کے منظورِ نظر
بالیقیں آغازِ پاکستان سے تار و زوال
مسجدِ ذیشان بنائی خوب لائل پور میں
قادری، رضوی و نوری اور برکاتی تھے آپ
میری دعوت پر بدایوں آپ آئے چند بار
دل پکڑ کر رہ گیا میں ناتواں زار و ضعیف
حیف دنیا سے سدھائے جنت الفردوس کو
آپ دنیا سے گئے دنیا میں ظلمت چھا گئی
پہنچ گیا کہرام بہر جا عالمِ اسلام میں
نظم لکھتے لکھتے دل میں فکرِ تاریخ آگئی
عیسوی سن کا تصور آتے ہی بے ساختہ

اے ضیاءِ ان پر ہزاروں نعمتوں کا ہو نزل
مستحقِ رحمت ستار تھے شیخ الحدیث

شیخ الحدیث علیہ الرحمہ کی یاد میں

از علامہ قاری محبوب رضا خاں، خطیب مسجد کھڑسی گاڈن، کراچی

چل دیا ساقی محفل سوتے گلزار جہناں

کون دے گا اب ہمیں جام شراب ارغوان؟

تشنہ کامی پر بیماری اب ترس کھائے کا کون؟

اور سنے گا کون مے خواروں کی فریاد و فغان؟

کون دے گا اب اچھوتے جام بھر بھر کر ہمیں؟

میکدے میں کون کھولے گا خم مے کا دہان؟

اب صدائے قلقل و مینا نہیں ہوتی بلندا

مُتَشَكُّک شاید ہو گئی ہے شیشہ مے کی زباں

لگ گئی لب پر سب کے خامشی کی مہر کیوں؟

چھار ہا ہے میکدے میں کیوں اداسی کا سماں

نعمہ سنج فصلِ گلِ خاموش ہے کس واسطے؟

شاخِ گل پر سر جھکائے بیٹھی ہیں کیوں قمریاں؟

چشمِ نرگس ٹکٹکی باندھے ہوئے ہے باغ میں

موسمِ گل میں ہے کیوں خاموش سوسن کی زباں

آرزوئیں گدگداتی ہیں دلِ میخوار کو!

پھر ہوائے میکشی کرنے لگی اشکیلیاں

ساقیا! آجا خدا کے واسطے پھر بزم میں

جسم ٹوٹا جا رہا ہے آتی ہیں انگڑائیاں

اک چھلکتا سا غرِ صہبائے تند و تیز دے
تیرے میخانہ کی خیراے ساقی! حاکم نشاں

تو نظر آئے تو گلشن میں ابھی آئے بہار

چل پڑے باو بہاری مسکرائے گلستاں

ابر برسے، گل کھلیں، سبزہ آگے، مہکے چمن

نو نہہ سالانِ چمن کرنے لگیں قوالیاں

نظمِ قدسی گاٹی جاتے گی تیری شانِ پاک میں

وجد میں آجاتے جس کو سن کے ہر پیر و خواں

حضرت سردار احمد رہنمائے سالکاں!

عالموں راناوک امدادِ ادب شد بے گماں

مہراوجِ جہنم علم و ماہِ بُرجِ عقل و حلم!

شاہِ تسلیم فنون و واعظِ شیوا بیاں

اے کہ تجھ پر آشکار ہے حقیقت اور مجاز،

اے کہ راہِ زندگی میں تو ہے خضرِ سالکاں

اے سر پر آرائے دانش، خسروِ تختِ کمال

شاہِ اقلیمِ سخن، اے فاخرِ شعلہ بیاں

اے امامِ اہل سنت، شمعِ بزمِ معرفت

گوہرِ درجِ شرافت، لعلِ کانِ عز و شائ

بلبلِ باغِ مدینہ، آفریں صد آفریں

یاد آئیں گی ہمیشہ تیری نغمہ سنجیاں

نور کے پھولوں کی بارشِ حشر ہو تبت پر

اور کرے نیمانِ خود اب گہرا نشانیاں

اے مجتہم اتباعِ سنتِ خیر الانام

از سید محمد مرغوب صاحب اخترا الحامدی، حیدرآباد

اک بزرگِ پاک کی ہے منقبت کا اہتمام
 جھک گیا اور جِ تخیل با ادب با احترام
 اے امیرِ اہل سنت! اے شریعتِ امام
 اے فقیہِ اعظم و شیخ الحدیث بے مثال
 اے مکمل معنی نورانی اُم الکتاب
 مرتبہ تیرا جلا تحریر میں کیا آسکے
 سرحدِ تخیل سے ہے اس طرف منزل تھی
 ہے تری اک اک ادا، آئینہٴ حبِ رسول
 سر سے پائیک منظرِ شانِ شہِ احمد رضا
 آفتابِ نورِ فیضِ مفتیِ اعظم ہے تو!
 آج پھیلی ہیں تری کرنیں زمین ہند تک
 سوماتِ نجد توڑا تو نے لائل پور میں
 پنجہٴ باطل مروڑا تو نے ہر شیطان کا
 تو ہے مستی کے لیے پیمانہٴ آبِ حیات
 آج لائل پور گویا منظرِ اسلام ہے
 خاص عشقِ مصطفیٰ کی بجیک ملتی ہے یہاں
 اے شہیدِ عشق! اے جاں داد نامِ حبیب
 زندہ باد اے سیدی سردار احمد زندہ باد

بچھرا بچھرا سا ہے اختر اور بھی حُسنِ کلام
 عاشقِ نامِ نبی کا آگیا ہونٹوں پہ نام
 السلام، اے سیدی سردار احمد السلام
 واعظِ شیریں مقال و مفتیِ عالی مقام
 اے مجتہم اتباعِ سنتِ خیر الانام
 عجز سے ہے سر پہ سجدہ اسپ عقل تیز گام
 ہر حدِ ادراکِ شاعر سے ترا اونچا مقام
 ہے ترا ہر نفس دیوانہٴ شاہِ انام
 مرشدیِ حامدِ رضا کا یعنی آئینہٴ تمام
 کیسے پاک و ہند میں روشن نہ ہو تیرا نام
 ہے بظاہر سر زمین پاک پر تیرا قیام
 اللہ اللہ! تیری ضربِ القلوۃ والسلام
 بدزباں، بے باک گستاخوں کے منہ میں لگام
 اور نجدی کے لیے سرتا پاتوغِ بے نیام
 یا بالفاظِ دگر ہے مرکزِ ہر خاص و عام
 فیضِ جاری ہے شہِ احمد رضا کا صبح و شام
 تو نے راہِ حق میں مٹ کر حق کو دی عمرِ دوام
 اے مجتہم حق! مجتہمِ سنیت پائندہ باد

اہل حق کے سید و سردار تھے شیخ الحدیث

جناب صابر بولادی رضوی ضیائی

جاں نثار احمد مختار تھے شیخ الحدیث
 ساتی تسنیم کے میخوار تھے شیخ الحدیث
 اہل حق کی تیغ جوہر دار تھے شیخ الحدیث
 مظہر صدر شریعت، نائب شاہ رضا
 تاجدار اہل سنت، نازش اہل شرف
 شان اصحاب شہ کون و مکاں کا آئینہ
 اہل باطل ہو گئے ٹکرا کے جس میں پاش پاش
 مولوی سردار احمد بانی دارالعلوم
 شہر لائل پور ان کے نور سے روشن ہوا
 آسماں سے نور افشائی ہوئی تابوت پر
 دیکھ کر منظر جبنازہ کا یہ ظاہر ہو گیا
 اہل حق کے سید و سردار تھے شیخ الحدیث

منقبت صابر بولادی کیوں نہ لکھے آپ کی

ملت حق کے علمبردار تھے شیخ الحدیث

محمد سردار احمد سالک دارالسلام

— ۱۳۸۲ھ —

درساں وصال و مدح مرد کمال، علامتہ و سہر، کامل عصر، سالک راہِ صمد،
محمد سردار احمد رحمہ اللہ الاحمد (نظم بے نقط)

(از حافظ صاحب چشتی تونسوی، ملتان)

آہ وہ سردار احمد سرور ملکِ کلام	اہلِ درد و اہلِ دل اور اہلِ مسلک کا امام
عالمِ عاملِ ربّ اور صالحِ کاملِ ربّ	گوہرِ سلکِ سلاسل، لمحہِ علمِ اس کا عام
وہ رسول اللہ کا ولادت و والدِ رہا	گامِ گامِ اس کا ربّ صالح عملِ حمد و سلام
اک مصممِ دل کا مالک، کاملِ راہِ ورع	سالکِ مسلکِ ربّ، اسلام کا مائلِ دوام
مصدرِ علم و عمل اور وہر کا مردِ کمال	ماہرِ راہِ بدّ اور حاملِ سترِ ہمام
اک معلم، اک مدرس، حال کا مہرِ سما	عصر کا اک گوہرِ لامع، مسلم، لا کلام
حکیم کا اک کوہِ محکم، عیلم کا ماہِ کرم	اور سرِ اہلِ نبوا کا وہ ربّ صارمِ حسام
رحم کر مولا کرم کر، ہو عطا اس کو مراد	ہو محلِ معصوم اس کا، گوہرِ لا مع کلام
روحِ دل کا ہو سوال، اس طرح حلِ مولا میرا	اس کا ہر اک کام محکم، اس کا اکلِ سرِ مرام
ہو عطا اس کا علم اور علمِ اس کا عام ہو	اس کا ہر شو ہو کرم لامع، ہر دم، گام، گام

سبیلِ حافظ کو ملا ہمراہ خود دروِ دل

ہو سردار احمد کا محلِ دارالسلام

— ۱۳۸۲ھ —

اسم اوسر دار احمد آمد صدر ملا

در مکارم صدر گروه علماء، سالار عساکر صلوات، عماد طایف اسلام، حصار اویام
 علامت عصر محمد سردار احمد سلم الله و رحم الله
 (از قلم حکیم صمصام مرحوم) (غیر منقول)

مالک ملک کمال علم و اعمال بود	اسم اوسر دار احمد آمد صدر ملا
اسم او مدیح رسول الله را حامل همه	آمر امر صمد، دلدادۀ اہل حسرا
حامل آمد ہر کلام او کلام الله را	والہ امر رسول الله در سحر و ہر مسما
صاریم ادراک اوحساد را در دنگو	سرگروه اہل علم و علم در راہ ہدا
در رہ اہل سلوک او آمد ہر گام گام	کار اسلام آمدہ مرا صل او را مدعا
گام محکم در رد اسلام محکم وارد او	مصلح اطوار ہر مکروه کار آمد ملا
او امام کامل آمد در ہمہ ملک علوم	مہر کردہ، مہر اہل الله مرد دل و را
واحد آمد در سب علم او ہمہ در ملک ما	حارس عالی دل او مالک ملک علا
علم او دارد علم در عرصہ علم و عمل	گمہ راہ بد را در دید دم دم صلا
طایف اسلام را امر مسلم آمد در سب او	گرد آلود حسد کم دارد او اظہر بردا
کار او اصلاح بہر حال و مال کلمہ گو	داور او را کرد مرد را د و ہم اہل عطا
راج علم او دید ہر عام کس را راج راج	گرد اہل حکم گم کرد کس او را در گرا

کتاب او دارد دو دم صمصام اسد الله ہم

کو در دست ہر بار ہر اعدا ہر مستو ہوا

نائب احمد رضا

عاشقِ شمسِ الصغریٰ تھے۔ حضرت شیخ الحدیث
 صدقہ صدیقِ اکبر کے مبارک نام کا
 رنگ لانی حضرت فاروقِ اعظم کی نگاہ
 حضرت عثمان ذوالنورین کا یہ فیض ہے
 حیدر کزار کی شانِ کرامت دیکھئے
 اسوۂ حسنین پر تھے گامزن شام و سحر
 مظہرِ امامِ اعظم آپ کی تھی ذاتِ پاک
 تھے علومِ معرفت کے اس لیے دریا رواں
 سیرتِ صدر الشریعہ، صورتِ حامد رضا
 ناز سے خطہ بریلی کہہ رہا ہے آج بھی
 دشمنانِ اہل سنت اور باطل کے لیے
 درس قرآن و حدیث و فقہ و تفسیر پر
 شور و شہ باطل کی سب باطل چٹانیں پھٹ گئیں
 تمنا نزولِ نور کا تابوت پر تانا بندھا
 آخری دیدار تھا غیروں نے بھی ایسے کہا
 ناصرِ خلقِ خدا تھے حضرت شیخ الحدیث

اس طرح تابشِ زمانہ، اب بھی ہے رطب اللسان

نائب احمد رضا تھے حضرت شیخ الحدیث

تابشِ قصویٰ

لے ہفت روزہ محبوبِ حق (شیخ الحدیث نمبر) لائل پور، ۱۹۶۳ء

تذکرہ محبت

خدمت گرامی حضرت شیخ الحدیث محدث پاکستان علامہ مولانا
ابوالفضل محمد سردار احمد نور الدین ہرقدا

یادگارِ اعلیٰ حضرت حضرت شیخ الحدیث
طلعت مہر نبوت حضرت شیخ الحدیث
نازش اہل بصیرت حضرت شیخ الحدیث
آفتابِ علم و حکمت حضرت شیخ الحدیث
داعیِ حق و صداقت حضرت شیخ الحدیث
رہ نور و منزلِ عرفان تھے وہ باقیں
واعظِ اخلاقِ مصطفویٰ خطیبِ کمال
فقر پر جس کے شہنشاہی کو فخر و ناز تھا
بادۂ عشقِ محمد سے تھا سرشار ان کا دل
آپ کی سیرت امین اسوۂ خیر البشر
منظہرِ حسنِ تکلم گفتگوئے دانش
حسنِ صورتِ حسنِ سیرت میں رکھتے تھے جواب
ملتِ اسلامیہ کے محسنِ عالی مقام
بانیِ دارالعلومِ مظہرِ اسلام تھے
گمراہانِ دینِ فطرت کے لئے تھے باقیں

یادگارِ اعلیٰ حضرت حضرت شیخ الحدیث

شمعِ بزمِ قادریت حضرت شیخ الحدیث
جلوۂ انوارِ وحدت حضرت شیخ الحدیث
افتخارِ دین و ملت حضرت شیخ الحدیث
ہیں مہینِ نور و ظلمت حضرت شیخ الحدیث
ساعیِ تنظیمِ ملت حضرت شیخ الحدیث
سالکِ راہِ طریقت حضرت شیخ الحدیث
مفتیِ احکامِ قدرت حضرت شیخ الحدیث
رونقِ بزمِ ولایت حضرت شیخ الحدیث
مسستِ صہبائے محبت حضرت شیخ الحدیث
پیکرِ خلق و مروت حضرت شیخ الحدیث
خوگرِ اخلاص و لفت حضرت شیخ الحدیث
صنعتِ صنایعِ فطرت حضرت شیخ الحدیث
قوم کے ناموس و عظمت حضرت شیخ الحدیث
فکرِ علمِ شریعت حضرت شیخ الحدیث
مشعلِ راہِ ہدایت حضرت شیخ الحدیث

فیصل آباد اب نظر آتا ہے بے رونق و تسمیر! (رحمۃ اللہ تعالیٰ علیہ)
ہو گئے ہیں جب سے رخصت حضرت شیخ الحدیث

حضرت سردار احمد قادری

سید محمد امین علی شاہ نقوی، فیصل آباد

حضرت سردار احمد قادری	حامدِ رضوی ہیں چشتی صابری
سُرمہ گیں آنکھیں، زباں گوہرِ فشان	خوبرو، خندہ جبین، زندہ ولی
حق شناس، حق پرست و حق پسند	حق نگر، حق گو، حقیقت کی لڑی
محزونِ عشقِ رسولِ کبریا	گوہرِ دریائے فقرِ حیدری
پیر و مرشد آپ کے عالی جناب	شہ سراج الحق چشتی قادری
جاننشین حضرت احمد رضا	جوہر کے سلطان، سخاوت کے دھنی
فاضلِ درسِ بریلی اور پھر	کاشفِ اسرارِ رمزِ بے خودی
عاشقِ عفوٰث الوری، محبوبِ حق	طالبِ خواجہ معین الدین سخن
حضرت داتا پتیا کے فیض سے	بحرِ علمِ طاہری و باطنی
خدمتِ اسلام کے روشن چراغ	دعوت و تبلیغ و دین میں منتہی
ہیں محدثِ پورے پاکستان کے	عالمِ اسلام میں ہیں منجلی
يَا مَرْسُولَ اللَّهِ انظُرْ حَالَنَا	تھا وظیفہ آپ کا یہ ہر گھڑی

زُہد و تقویٰ کے جہاں میں آپ سا
چشمِ نقوی نے نہیں دیکھا کبھی

لوح تاریخ وصال

برگزینہ و آئینہ دلش زندہ شد بعشق،

ثبت است بر صبریدہ عالم دوام ما

قدوة العلماء العارفين، زبدة الاصفیاء الکاملین، شیخ العلماء والمحدثین حضرت شیخ الحدیث

قدس سرہ العزیز کے وصال پر لال (۱۳۸۲ھ / ۱۹۶۲ء) پر جلیل القدر علماء و مشائخ اور نامور شعرا نے قطعات و سال نثر و نظم میں اس کثرت سے لکھے کہ آپ کے معاصرین مرحوم علماء و مشائخ میں اس کی مثال مشکل سے ملے گی۔ قطعات تاریخ وصال کی کثرت یہ ظاہر کرتی ہے کہ ملت اسلامیہ کے اکابر کی نظر میں آپ کی بے حد قدر و منزلت اور مقبولیت تھی۔

اس موقع پر چند قطعات کا تذکرہ کیا جاتا ہے۔ آپ کے وصال پر لال پر نظم و نثر کی صورت میں مقتدا یان ملت کے تاثرات کہیں اور ذکر ہوں گے۔ انشاء اللہ!

مفتی اعظم حضرت مولانا محمد مصطفیٰ رضا نوری خلیفہ اصغر و خلیفہ امام احمد رضا فاضل بریلوی، قدس سرہما نے "میرا چاند" کے عنوان سے نثر کی صورت میں اپنے تاثرات کا اظہار فرمایا۔ ابتدائی مضمون میں دو قطعات کو زینت عنوان بنایا

آہ میرا روشن چاند جاتا رہا = ۱۳۸۲ھ

غروبِ مہ صلحاً = ۱۳۸۲ھ

علاوہ ازیں حضرت شیخ الحدیث قدس سرہ کے اوصاف جمیلہ اور مقامات رفیعہ سے جو

قطعات وصال تخریج کیے، وہ حسب ذیل ہیں،

لوح تاریخ وصال

۱۳۸۲ھ

فیضانِ اتم

۱۳۸۲ھ

فیضانِ تام

۱۳۸۲ھ

منہجِ کرم، مقبولِ عصر، امیرِ العلماء،

۱۳۸۲ھ

آئینۂ اسرار، مقصودِ آفاق، زینِ دانش

۱۳۸۲ھ

مشہورِ انام، پیشوا چارہ ساز بے کساں،

۱۳۸۲ھ

ہادیِ بستان، رہبرِ اسلام، نورِ اہدیٰ

۱۳۸۲ھ

مَوْلِنَا الْاَوْحَدُ، الْاَسَدُ الْاَسَدُ الْاَرشَدُ بِجَمْعِ

۱۳۸۲ھ

نکتہ سنج، حق گو، نام آور، سراجِ زمان،

۱۳۸۲ھ

رفیع المرتبت

۱۳۸۲ھ

دقیقہ فہم

۱۳۸۲ھ

ناسِ السنہ کاسر البدعۃعالی مقام

۱۳۸۲ھ

زبدۃ عالم، عالم نبیل و فاضل جلیل

۱۳۸۲ھ

فہیمِ عصر مدرس بے مثال

۱۳۸۲ھ

متوکل سراپا برکت

۱۳۸۲ھ

مادی فروع و اصول، محقق معقول و منقول، عزیز اولیاء

۱۳۸۲ھ

حقائق آگاہ و معارف دستگاہ، علامہ زمانہ

۱۳۸۲ھ

سعادت مآب مولوی محمد سرور احمد صاحب

۱۳۸۲ھ

ذکی و محدث باکمال

۱۳۸۲ھ

۱

رضی اللہ مولانا الصمد

۱۳۸۲ھ

مفتی اعظم علیہ الرحمہ نے اپنے تلمیذ رشید و خلیفہ سعید کے وصال کے موقعہ پر نظم کی صورت میں
جن احساسات کا ذکر فرمایا، اس سے چند اشعار آپ بھی ٹھہریں:

وہ محدث، وہ محقق، وہ فقیہ

عالمِ علم ہدی جاتا رہا

رہبرِ راہِ ہدی تھا لاکلام

سنیوں کا مقتدی جاتا رہا

غوثِ اعظم، قطبِ عالم کا غلام

نائبِ شاہِ رضا جاتا رہا

فیض سے داتا کے مالا مال تھا

گنج بخشِ علم تھا، جاتا رہا

پکیر شد و بڑی تھا بالیقین
منظہر احمد رضا جانا رہا
مرگیا فیضان جس کی موت سے
ہاتے وہ فیض انتہا جانا رہا

۱۳۸۲ھ

یا مجیب اغفر لہ تاریخ ہے
کس برس وہ راہنما جانا رہا
دیو کا سرکاٹ کر نوری کہو،
پچاند روشن علم کا جانا رہا

۱۳۸۲ھ

مولانا مفتی ابوالخیر محمد مظفر احمد صدیقی بدایونی سرپرست جاموہ مظفریہ قصبہ داتا گنج بخش
ضلع بدایوں کے نشری مضمون کا عنوان،

علامہ وقت سیدی مولانا سردار احمد

۱۳۸۲ھ

سے تاریخ وصال کا پتہ چلتا ہے۔ مضمون میں چند اور تاریخیں تخریج کی ہیں،

رضی اللہ جلا و علا عنہم

۱۳۸۲ھ

مرحمت حق تعالیٰ علیہ،

۱۳۸۲ھ

آہ آہ بدم ضلالت جہاں،

۱۳۸۲ھ

لسان الحسن مولانا یعقوب حسین ضیاء القادری بدایونی صدر جمعیت المشائخ و صدر مجلس
شیدایان نبی، کراچی نے نظم و نثر میں آپ کے وصال پر اپنے احساسات کا اظہار فرمایا ہے۔ نظم کی
صورت میں قطعہ وصال ملاحظہ ہو۔

محبشوق ایزدِ غفار تھے شیخ الحدیث
عالمِ دین شہِ ابرار تھے، شیخ الحدیث
آپ کے سردار احمد مجتبیٰ تھے ہر نفس
آپ اہل علم کے سردار تھے شیخ الحدیث
تھے مبلغ آپ تکریم شہِ لولاک کے
واصفِ اصحاب اور انصار تھے شیخ الحدیث
صدر بزمِ علم و عرفان دورِ حاضر کے تھے آپ،
حاصل ہر علم و فن سرکار تھے شیخ الحدیث
نظم لکھتے لکھتے دل میں فکر تاریخ آگئی
ہاتفِ بولا عالمِ محنت ار تھے شیخ الحدیث

۱۳۸۲ھ

عیسوی سن کا تصور آئے ہی بے ساختہ
سیدی کہہ کر کہا یکبار تھے شیخ الحدیث

۸۴ + ۱۸۶۸ = ۱۹۶۲ء لے

استاذ الشعراء ضیاء القادری نے چند اور بھی قطعے تاریخ وصال کہے ہیں۔

واور یغا جناب شیخ الحدیث از جہاں رُخ نمود سوتے ارم
اے ضیا گفت سالِ رحلتِ او حامیِ دین محققِ اعظم لے

۱۹۶۲ء

ص ۲۴۱۲۳

ص ۳۹

اے ماہنامہ نوری کرن، بریلی، شمارہ ماہِ اپریل، ۱۹۶۲ء
مے محنتِ اعظم پاکستان، مرتبہ مولانا حسن علی نیلسی،

سردار دین احمد مرسل ہزار حیف
از بہر انتقال شہ با صفا ضیاء
رفت از جہاں بخدا بفرمان ذوالجلال
شیخ الحدیث نازش عالم بگفت سال ۱۹۶۲ء

دیگر

درین آفاق سردار احمد
ضیاء ہاتف از سالش آن معظم
نام خدا سوتے فر دوس رفتہ
حیات ابد یافت سردار گفتہ

دیگر

لکھ اے ضیاء مخزون سال وصال، اُن کا
سردار دین احمد مہر مبین جنت
۱۳۸۲ھ

مولانا صابر براری ضیائی، کراچی نے "شاہ رضا کے فیض سے وہ ذی وقار تھے" کے عنوان
سے جو نظم لکھی، اس کا مقطع قطعہ تاریخ ہے۔

صابر سن وصال ابوالفضل لکھ بہی
مغفور نوتے رحمت پروردگار تھے

۱۔ محدثِ اعظم پاکستان - مرتبہ مولانا حسن علی رضوی، میلسی

نوٹ ۱ مذکورہ رسالہ میں اسی قطعہ تاریخ کا عدد ۱۳۸۲ء لکھا گیا ہے جو ہو کتابت ہے۔

۲۔ ایضاً، ص ۳۹، ماہنامہ سوادِ اعظم، لاہور۔ ۱۲ شعبان ۱۳۸۲ھ، ص ۳

۳۔ ایضاً، ص ۳۹، ب، محدثِ اعظم پاکستان، ص ۵

۴۔ ماہنامہ نوری کرن بریلی، مارچ، اپریل ۱۹۶۳ء، ص ۷۷

(ب) سوادِ اعظم لاہور۔ ۱۱ جنوری ۱۹۶۳ء، ص ۱

(ج) محدثِ اعظم پاکستان، مرتبہ مولانا حسن علی رضوی، میلسی

نوٹ ۱ رسالہ محدثِ اعظم پاکستان میں کتابت کی غلطی سے رحمت پرورد کو تاریخ لکھا گیا ہے۔

غازم خلد ہو گئے ہیں آج حق کے مقبول یعنی اعلیٰ شیخ
سن رحلت جناب اقدس کا کہیے صابر حضور والی شیخ
دیگر ۱۳۸۲ھ

۱۰ فخر سواد اعظم = ۱۹۶۲ء
دیگر

۱۱ آہ حامی دین، محنت پاکستان، مولانا سردار احمد صاحب
دیگر ۱۹۶۲ء

۱۲ صابر سن وصال ابوالفضل لکھنوی،
۱۳ سردار احمد قادیانی عالی تبار تھے
۱۹۶۲ء

جناب عزیز حاصل پوری نے آپ کے وصال پر جن خیالات کا اظہار کیا، اس کا ایک

حصہ ملاحظہ ہو۔

جا رہا ہے، سوتے جنت کون رخشندہ مقام
کر رہے ہیں آج کس کو آسماں والے سلام
محو آرائش ہیں قدسی کس کے استقبال کو
کس کی خاطر محفل فردوس میں ہے دھوم دھام
مرکز انوار رحمت آج کس کی ذات ہے
پھول بخشش کے بچھاتے جا رہے ہیں گام گام

۱۰ بہت روزہ سواد اعظم لاہور، ۱۱ جنوری ۱۹۶۳ء ص ۱

۱۲ تاریخ رفتگان، مصنفہ صابر براری، باہتمام ادارہ فکریہ کراچی (۱۹۸۶ء) ص ۲

۱۳ (۱) ایضاً، (ب) رضیٰ مصطفیٰ، گورنوالہ، جنوری ۱۹۶۳ء

مصرع تاریخ رحلت کہہ دو منقوٹہ عزیز
اٹھ گیا پیر طریقت اہل سنت کا امام

۱۳۸۲ھ

جناب عزیز حاصل پوری نے دوسری منقبت میں قلعہ تاریخ یوں کہا ہے

آہ گزشت از عالم امکاں ، مولانا سردار احمد
ماحی کفر و محی ایماں ، مولانا سردار احمد
کشورِ علم و دہم کے سلطان ، مولانا سردار احمد
عارفِ کامل صاحب عرفاں ، مولانا سردار احمد
شیخ و فقیہ محدثِ اعظم ، مجتہد ذی منکر منظم
پیر معناں بادۂ عرفاں ، مولانا سردار احمد
ہائے کے ساتھ عزیز کہو، تم مصرع تاریخ رحلت
مولانا سردار احمد ہاں ، مولانا سردار احمد

۱۳۸۲ھ

مولانا غلام قطب الدین احمد نعیمی اشرفی نائب بدیر ہفت روزہ سوادِ اعظم لاہور نے آپ
کی رحلت پر جو قصیدہ لکھا اس کا عنوان قطعہ تاریخ ہے۔
تاریخ رحلت اعلم العلماء

۱۳۸۲ھ

قصیدہ کے چند اشعار ملاحظہ ہوں ہے

۱۔ ہفت روزہ طوفان، ملتان۔ جنوری ۱۹۶۳ء

۲۔ محدثِ اعظم پاکستان، مطبوعہ بہار دہ پرنٹنگ پریس ملتان (۱۹۶۳ء) ص ۱۰

۳۔ محدثِ اعظم پاکستان، مرتبہ مولانا محمد حسن علی رضوی، بیسی

آفتاب علم و حکمت الوداع والسلام
 تابش انوار رحمت الوداع والسلام
 ساکبِ راہِ طریقت الوداع والسلام
 واقفِ سرِّ حقیقت الوداع والسلام
 بیہقی وقت آپ تھے اور تھے غزالی ماں
 شمعِ بزمِ قادریت الوداع والسلام
 مصرعہ تاریخِ رحلت احمد مغموم لکھ
 قدوۃ بستانِ ملت الوداع والسلام

۱۳۸۲ھ

مولانا غلام قطب الدین احمد نعیمی نے ایک دوسرے قطعہ میں صوری و معنوی تاریخ لکھی۔
 صوری اعتبار سے سن ہجری (۱۳۸۲ھ) کی طرف اشارہ ہے اور معنوی طور پر سن عیسوی (۱۹۶۲ء)
 کا استخراج ہوتا ہے۔

صوری و معنوی یہ تاریخ لکھ دے احمد
 آہ چاند رات شعبان سن تیرہ سو بیاسی

۱۹۶۲ء

خطیب پاکستان مولانا حافظ محمد شفیع اوکاڑوی، کراچی نے قطعہ تاریخ یوں کہا ہے
 ستیہ سردارِ ما وارثِ علومِ مصطفیٰ
 نائب احمد رضا اللہ سے واصل ہوا

۱۳۸۲ھ

جناب فدا حسین فدا، مدیر ماہنامہ "مہر و ماہ" لاہور نے قطعہ تاریخ وصال یوں کہا ہے
 صدمہ مرگِ محدثِ اعظم

۱۹۶۲ء

ص ۴۰

۱۔ محدثِ اعظم پاکستان، مرتبہ مولانا حسن علی رضوی، میلسی

۲۔ ایضاً، ص ۴۰

۳۔ ایضاً، ص ۳۸

آہ فاضل سردار

۱۳۸۲ھ

چل دیتے دنیا نئے دنوں سے آج وہ
 آپ تھے علامتہ دیں بے گمان،
 عشقِ محبوبِ خدا میں آپ نے
 یوں کہی تاریخ ہاتھ نے قدا
 حضرت سردار احمد ذی حشم
 تھا غنیمت آپ کا بس دم قدم
 دینِ قیم کا کیا اونچا علم
 انتقالِ عالی فطرت کر رستم لہ
 جناب حافظِ تونسوی چشتی صاحبِ ملتان نے بے نقطِ نظم میں حضرت شیخ الحدیث مدظلہ کے وصال پر اپنے تاثرات کا اظہار خیال ہے اور قطعہ تاریخ کہا ہے۔ نظم کا عنوان بھی قطعہ تاریخ ہے۔

محمد سردار احمد سالک صدر دارالسلام

۱۳۸۲ھ

آہ! وہ سردار احمد سرور ملکِ کلام
 مصدقِ علم و عمل اور دہر کا مردِ کمال
 اہلِ درد و اہلِ دل اور اہلِ مسلک کا امام
 اک معلم، اک مدرس، حال کا مہرِ سما
 عصر کا اک گوہرِ لامع، مسلم، لا کلام
 جلم کا اک کوہِ محکم، علم کا ماہِ کرم،
 اور سراہل ہوا کا وہ رہا صادمِ حسام

سال حافظ کو ملا ہمراہ عود و درودِ دل

ہو سدا سردار احمد کا محل دارالسلام

۱۳۸۲ھ

جناب حفیظ اللہ خاں حافظ نجیب آبادی، لاہور نے یوں تاریخ کہی ہے

سالِ رحلت کے لیے تاریخ کی تھی جستجو

ہاتفِ غیبی پکارا لکھ، عمِ عالی گہر

۱۳۸۲ھ

مولانا سجاد میاں چشتی مراد آبادی، لاہور نے یوں تاریخ کہی ہے

ہاتفِ غیبی پکارا، بہرِ تاریخِ وفات

زاہد پاکیزہ پس کردا خصلِ جنت لکھو

۱۳۸۲ھ

مولانا حافظ پیر بخش چشتی بلوچ نے قطعہ تاریخ صنعتِ معجمہ میں یوں کہی۔ قطعہ تاریخ

کا عنوان بھی تاریخ ہے۔

”محدث نامہ اری پاکستان“

۱۳۸۲ھ

کس قدر اللہ نے رتبہ بڑھایا آپ کا	آج ساری قوم کے دل میں ہے صد آپ کا
حضرت سردار احمد عاشقِ رؤئے رسول	خلد میں گل کی طرح بنتا ہے چہرہ آپ کا
بالیقیں تھے آپ ارضِ پاک کے یکتا فقیہ	اور سونے پر سہاگہ تھا وہ تقویٰ آپ کا
کوئی مانے یا نہ مانے میری آنکھیں ہیں گواہ	نور کی بارش میں دیکھا ہے جنازہ آپ کا
اے محدث! اے مفسر! اے مناظر! اے فقیہ	نور کے دربار سے ہے نور سہرا آپ کا
شغلِ حبِ مصطفیٰ، سردار احمد کارِ با	معجمہ میں سالِ حافظ نے یہ لکھا آپ کا

۱۳۸۲ھ

۱۔ (۱) محدث و اعظم پاکستان، ص ۴۱ (دب)، ہفت روزہ محبوبِ حق، لائل پور، ۳۱ جنوری ۱۹۶۷ء، ص

۲۔ (۱) ایضاً، ص ۴۱ (دب) ایضاً، ص ۷

۳۔ ایضاً، ص ۳۷

مولانا قاری محبوب رضا خاں قدسی، کراچی نے قطعہ تاریخ کہا ہے

قدسی سن وفات ز شیخ الحدیث گفت

سر دار احمد است بفرودس ۱۹۶۲ بم بجا

۱

۱۳۶۲ھ

مولانا محمد ابراہیم خوشتر نے یہ تاریخ کہی،

رحمت حق تعالیٰ علیہ

۱۳۸۲ھ

آنکھ میں اُن کا جلوہ ہے یاد سے ان کی دل معمور

کل تھی جن کی بخشش عام آج وہ ہو گئے مغفور

۲

۱۳۸۲ھ

صوفی صابر اللہ شاہ نعیمی نے فارسی میں قطعہ تاریخ کہا ہے

غلبہ عشق نبی بر قلب چوں گشتہ فزوں

کرد دنیا ترک یک دم نیز فرزندان خود

برزباں صابر آمد ارخ این بے ساختہ

مولوی سردار احمد عازم فرودس شد

۳

۱۳۸۲ھ

ہفت روزہ سوادِ اعظم لاہور کے مدیر جناب غلام معین الدین نعیمی نے آپ کے سوانح حیات

۱۔ محدثِ اعظم پاکستان، ص ۳۷

۲۔ (ا) ہفت روزہ رضائے مصطفیٰ، گوجرانوالہ، ۱۱ رمضان المبارک ۱۳۸۲ھ ص ۴

(ب) ماہنامہ نوری کرن بریلی، مئی ۱۹۶۳ء ص ۸

۳۔ (ا) ہفت روزہ سوادِ اعظم لاہور، ۲۱ شعبان ۱۳۸۲ھ ص (ب) محدثِ اعظم پاکستان، ص ۳۶

۱

قبلہ دارین ابوالفضل محمد سردار احمد

کا عنوان بنایا:

۱۳۶۲ھ

یہی آپ کا سن وصال ہے۔

حکیم اہل سنت الحاج حکیم محمد موسیٰ امقرسی: بانی مرکزی مجلس رضالابھور نے یہ قطعاً

بمضور محمد سید

تاریخ وصال کہے:

۱۳۸۲ھ

دیگر

۲

مات الشیخ

۱۳۸۲ھ

جناب رانا محمد اکرم چشتی نے ماہنامہ عارف لاہور، فروری ۱۹۶۳ء میں "ایک عالم
ایک عارف" کے عنوان سے حضرت شیخ الحدیث قدس سرہ کی سوانح حیات لکھی۔ عنوان تاریخ ہے

مولانا مولوی محمد سردار احمد محدث

۱۳۸۲ھ

نیز یہ قطعہ تاریخ نکالا۔

۳

جلیل المراتب مرشد کامل

۱۳۸۲ھ

جناب سید خورشید علی مہر نقوی جے پوری نے یہ قطعہ تاریخ موزوں کیا ہے

۱ ہفت روزہ سوادِ اعظم، لاہور۔ ۲۱ شعبان ۱۳۸۲ھ، ص ۳

۲ ہفت روزہ محبوب حق، لائل پور، ۳۱ جنوری ۱۹۶۷ء، ص ۷

بحوالہ ماہنامہ عارف لاہور، فروری ۱۹۶۳ء

۳ ایضاً، ص ۳

اس جہانِ رنگ و بو سے مثلِ بونے گل گئے
حضرت سردار احمد نامن فردوس میں
مہر کیا اچھی کہی رضوان نے تاریخ وصال
آئے اب سردار احمد گلشنِ فردوس میں

۱

۱۳۸۲ھ

جناب خلیق قریشی مدیر روزنامہ عوام لائل پور نے تاریخ وصال یوں کہی :

۲

اے بلبلِ ریاضِ رسول

۱۳۸۲ھ

ہفت روزہ سوادِ اعظم لاہور نے چند قطععات کی نسبت مولانا فضل الرحمن مدنی خلیفہ ضیاء اللہ
حضرت مولانا ضیاء الدین مدنی علیہ الرحمہ کی طرف سے، جو یہ ہیں،
سردار بزم فردوس سردار احمد

۱۳۸۲ھ

ہما از فضلِ رحمن سن بھری کیسا جید
شہِ فردوس سلطانِ جہاں سردار احمد

۱۳۸۲ھ

دیگر

پاگئے جنتِ مقامِ قادری رضوی ملام۔

۳

۱۳۸۲ھ

۳ ص

۱۔ ہفت روزہ محبوب حق، لائل پور، ۳ جنوری ۱۹۶۳ء

۲۔ روزنامہ عوام، لائل پور، ۸ مارچ ۱۹۶۳ء

۸ ص

۳۔ ہفت روزہ سوادِ اعظم لاہور، ۱۰ مئی ۱۹۶۳ء

مشہور محقق و مورخ جناب شریف احمد شرافت نوشاہی نے قطعہ تاریخ یوں موزوں کیا،

جناب حضرت سردار احمد بہ گلزار شریعت غنچہ بہ شگفت

زہد شیخ الحدیث اُن مردِ کامل کہ در اسرار دین دُر ہائے مہفت

محدث ہم مفسر ہم فقیہ کہ در تدریس کردہ سعی ہامفت

ز دنیا رخت بستہ سوتے فرودس بہ بزم عاشقانِ ذاتِ حقِ مہفت

شرافتِ جست تاریخش ز ہاتف بہ جنت رفت سلطانِ زمین گفت

۱۳۸۲ھ

مشہور نعت خواں، شاعر جناب محمد ابراہیم صائم چشتی نے قطعہ تاریخ یوں موزوں کیا:

رفت سوتے دارِ جنت، مفتی تھیروں بیان آں امامِ اہل سنت ارفع شانِ عالی نشان

گفت تاریخ و صالح صائم اندو، بگیں او محدثِ عظیم آں بجانِ زمین قطبِ نماں

۱۹۶۲ء

علاوہ ازیں جناب صائم چشتی نے درج ذیل تاریخیں بھی استخراج کیں،

نائب الاعلیٰ اعلیٰ حضرت بریلوی

۱۹۶۲ء

امام اصفیاء، نائب احمد رضا

۱۳۸۲ھ

آہ یاد، محمد سردار احمد قادری رضوی

۱۹۶۲ء

ص ۳۹

۱۔ ماہنامہ نوری کرن، بریلی۔ جون ۱۹۶۳ء

ص ۹

۲۔ روزنامہ سعادت، فیصل آباد، لاہور۔ ۸ مارچ ۱۹۶۳ء

تکمیل آرزو

حضرت محدثِ اعظم پاکستان مولانا علامہ الحاج محمد سردار احمد ہشتی قادری رضوی علیہ الرحمہ، ملتِ اسلامیہ کی وہ بلند شخصیت ہیں، جن کے اوصاف حمیدہ اور خصائصِ حمیلہ کا بیان، ملی و علمی خدمات کا تعارف، سیرت و سوانح کی تدوین، ان کی زندگی میں ہی ہونے والی چاہیے تھی۔ انہیں وصال فرمائے رُبعِ صدی گزر رہی ہے، مگر ہمارے پاس ان کے احوال و آثار پر کوئی قابل ذکر کتاب نہیں۔

حضرت محدثِ اعظم علیہ الرحمہ نے قوم و ملت، علماء کرام، تلامذہ و متوسلین و معتقدین اور تمام اہل سنت پر جو احسانات فرمائے، ان کا تقاضا بھی یہی تھا کہ آپ کی ذات ستودہ صناعات کے مقدس شب و روز کتابی صورت میں دکھائی دیتے۔

آپ کی تشریف آوری سے قبل لائل پور مسلکاً غیر آباد تھا۔ عقیدہٴ اس کی زمین بخر اور شور زدہ تھی۔ یہ شہر گویا کہ ایسا صحرا تھا، جہاں دور و دور تک عقیدت و محبتِ رسولِ اکرم صلی اللہ تعالیٰ علیہ وسلم دکھائی نہیں دیتی تھی، لیکن آپ کے قدمِ مہینت لزوم نے لائل پور ہی نہیں، اکناف و اطراف کی بھی تقدیر بدل دی۔ عشقِ رسولِ اکرم صلی اللہ تعالیٰ علیہ وسلم کی ایسی شمع روشن کی جس سے پاکستان جگمگا اٹھا۔ چراغ سے چراغ جلتا چلا گیا اور آج یہ عالم ہے کہ بین الاقوامی سطح پر آپ کے تلامذہ، متوسلین، معتقدین عشقِ رسولِ کریم صلی اللہ تعالیٰ علیہ وسلم سے سرشار، تبلیغِ اسلام و سنت میں پیہم مصروف ہیں۔

جیسے جیسے آپ کے وصال سے ماہ و سال کا عرصہ لمبا ہوتا جا رہا ہے، ویسے ویسے آپ کے مقدس حالات کو کتابی صورت میں منظرِ عام پر لانے کی ضرورت بڑھتی جا رہی ہے اور

عقیدت مندانِ محدثِ اعظم آپ کے حالات کے متلاشی ہیں، مگر ان کی پیاس بجھانے کے لیے کسی بھی مستند کتاب کی نشاندہی نہیں کی جاسکتی۔

چنانچہ ان حالات کی پیش نظر حضرت مولانا مفتی محمد عبدالقیوم ہزاروی مدظلہ ناظمِ اعلیٰ جامعہ نظامیہ رضویہ، لاہور، و ناظمِ اعلیٰ تنظیم المدارس اہل سنت پاکستان نے حضرت محدثِ اعظم پاکستان علیہ الرحمہ کے مبسوط تذکرہ کی جمع و تدوین کا بیڑا اٹھایا۔ بارہ سال قبل جامعہ نظامیہ رضویہ لاہور میں آپ نے شعبہ تصنیف و تالیف قائم فرمایا اور اس کے اغراض و مقاصد میں ایک اہم شق یہ بھی تھی کہ تذکرہ محدثِ اعظم پاکستان مرتب کیا جائے۔

لہذا عملاً اس کام کو شروع کر دیا گیا اور حضرت محدثِ اعظم علیہ الرحمہ سے متعلق مضامین کے حصول کے لیے تنگ و دو کی جانے لگی۔ حضرت شیخ الحدیث علیہ الرحمہ سے جس طرح بھی کسی سے کسی کی نسبت دیکھی، سنی، مفتی صاحب اس سے بڑی دلچسپی لیتے۔ انتہائی محبت سے حالات و واقعات معلوم کرے، ان کے خاندانی افراد و شخصیات سے احوال دریافت کرتے۔ قدیم تلامذہ سے گفتگو کا محور یہی موضوع ہوتا۔ علماء و باشندگانِ بریلی شریف سے جہاں تک ممکن ہوتا، حضرت شیخ الحدیث علیہ الرحمہ کی زندگی سے متعلق باتیں پوچھتے، نیز حضرت کے قدیم خدام و رفقا سے جو کچھ بن آتا، حاصل کرتے، انہیں اس عظیم شخصیت کے سوانح قلمبند کرنے کی طرف توجہ دلاتے اور حاصل شدہ مواد کو محفوظ کرتے چلے جاتے۔

اراکین شعبہ تصنیف و تالیف نے اس سلسلہ میں مفتی صاحب سے تعرض جاری رکھا۔ خصوصاً حضرت مولانا محمد عبدالحکیم شرف قادری مدظلہ و راقم السطور محمد منشا تابش قصوری نے ایسے جرائد و رسائل اور کتب جن میں حضرت محدثِ اعظم علیہ الرحمہ سے متعلق کوئی بھی مضمون دیکھا، مفتی صاحب کی خدمت میں پیش کر دیتے۔ جامعہ نظامیہ رضویہ، لاہور میں علماء کرام، مشائخ عظام، اہل سنت و جماعت کے افراد کی آمد و رفت کا سلسلہ جاری رہتا ہے، لہذا مفتی صاحب نے ان سے بھی پورا پورا استفادہ فرمایا اور اتنا مواد جمع فرمایا، جس سے ضخیم تذکرہ تیار کیا جاسکتا تھا۔ اسی

اشارہ میں مورخ لاہور جناب محمد دین صاحب کلیم سے رابطہ قائم کیا، جنہوں نے فیصل آباد پہنچ کر حضرت شیخ الحدیث قدس سرہ کے متعلقین سے انٹرویوز کیے تھے اور نہایت مفید معلومات حاصل کی تھیں، انہوں نے جملہ مسودات مفتی صاحب کی خدمت میں پیش کر دیے۔

اب ایک ایسے صاحب قلم عالم کی ضرورت تھی، جس نے اپنی زندگی کا ایک حصہ حضرت محدثِ اعظم پاکستان کی خدمت میں گزارا ہو، جس نے بڑے قریب سے حضرت شیخ الحدیث قدس سرہ کے شب و روز کا مطالعہ کیا ہو جو عقیدت سے بٹ کر زندگی کے مختلف پہلوؤں پر گہری نظر رکھتا ہو جو روایت و درایت کے معیار پر تذکرہ مرتب کرنے کی صلاحیت سے بہرہ ور ہونے کے ساتھ ساتھ اس کام کے لیے وقت بھی نکال سکے۔

چنانچہ مفتی صاحب کی ساہا سال کی محنت شاقہ رنگ لائی۔ اللہ تعالیٰ نے آپ کی عزیز آرزو کو پذیرائی بخشی، تکمیل کا وقت قریب آیا۔ حضرت مولانا محمد جلال الدین قادری گجراتی مدظلہ جو اکثر جامعہ نظامیہ رضویہ تشریف لایا کرتے تھے، مفتی صاحب نے ان کی تاریخی تصنیف خطبات آل انڈیا سٹی کالفرنس پر مبارک باد دیتے ہوئے، انہیں تذکرہ محدثِ اعظم کو مرتب کرنے پر آمادہ کر لیا۔ مولانا موصوف نے حامی بھری۔ حضرت مفتی صاحب مدظلہ نے کئی سالوں میں جمع کردہ مواد ان کے سپرد کر دیا۔

مولانا محمد جلال الدین قادری نے تذکرہ محدثِ اعظم مرتب کرنا شروع کیا۔ مفتی صاحب سے مسلسل رابطہ رکھا جو تازہ مواد حاصل ہوتا، ان کی خدمت میں پہنچایا جاتا، ابتداء سے انتہا تک ہر مرحلہ پر رابطہ کا تسلسل قائم رہا۔

الحمد للہ تعالیٰ علیٰ منہ وکرمہ۔ آج یہ عظیم و ضخیم تذکرہ، قارئین کرام کے ہاتھ میں ہے۔ اس پر مرتب، محرک، معاونین اور ہر وہ فرد جو کسی بھی طرح اس سے متعلق رہا، ان کی خدمت میں ہدیہ تبریک پیش کیا جاتا ہے۔ اللہ تعالیٰ بجاہ حبیبہ الاعلیٰ صلی اللہ تعالیٰ علیہ وسلم جملہ رفقاء کی خدمات کو شرف قبولیت سے نوازے اور اس تذکرہ کو سند مقبولیت عطا فرمائے۔ آمین! محمد منشا تابش قصوی

شعبہ تصنیف و تالیف جامعہ نظامیہ رضویہ لاہور

عکس نوافرات

فہرست


علماء بریلی سے تحریک پاکستان میں شامل ہونے کی اپیل (الفقیہ امرتسر اکتوبر ۱۹۴۵ء کا عکس)
 علماء اہل سنت کا متفقہ فیصلہ کہ مسلم لیگ کو ووٹ دیا جائے (عکس اشتہار)
 حضرت صدر الافاضل کاسٹنی کانفرنس بنارس میں شرکت کا دعوت نامہ
 مولانا محمد میاں قادری مارہروی کا مکتوب بنام حضرت شیخ الحدیث
 مکتوب علامہ سید ابوالحسنات بنام حضرت شیخ الحدیث
 مولانا محمد عمر نعیمی اور علامہ سید ابوالبرکات کا مکتوب بنام حضرت شیخ الحدیث



بھارتی حکومت کے
 بیورو سنی ٹرانسپورٹ افسر کے اہلکار ۴-۲۸-۲۹-۳۰-۳۱ اور
 کوہنگی - آئی آر کت اہلکاروں کی راجہ - ۲۴-۲۵
 کی نام یاد رکھو دینر بنارس روٹی افرور ہیں
 مقدار نو سو روپے ہیں۔

خبر سے بھی اطلاع دے کہ اور بیرونی ٹرانسپورٹ
 اراکوں کی خدمت میں بڑی طرح کی اہمیت رکھتے
 ہیں عرفی روٹیوں اور دیگر چیزوں کے
 از بنارس کینڈیشن ڈیری

سے بہت پریشان ہوتا ہوں مگر ظاہر ادعا کے سوا اس وقت کچھ اپنا اختیار سمجھ
 میں نہیں آتا مولیٰ تعالیٰ ہم سب کو آپسے ایسے حامیان دین و ملت پرستوں ابان
 دین کی خدمت کی کوونین سے آمین سو داگری محمد و اولیٰ افضلہ
 مولیٰ تعالیٰ فوراً دور فرمائے اور وہ آپسے واقعی رہی قدر جانیں آمین
 آمین محمد میاں قادری از مارہروی ۲۷ ستمبر ۱۹۵۶ء



مولانا محمد میاں قادری مارہروی کا مکتوب بنام حضرت شیخ الحدیث

۷۸۶ مولانا مکرم دام بالکرم لیس از نسیم مع التدریم محروص کرنا و موصول ہوا
میری نسبت جس حسن ظن کا آپ اب اور پہلے بھی اظہار فرمائی رہی ہیں وہ سب
آپکی خوبی نیت اور حسن نظر ہے ورنہ من آنم کہ من دانم۔ مولانا ضیاء الدین صاحب
کو میں خود آپ کے اوس بیان کے متعلق مطلع کر چکا ہوں اور مولانا شمس علی صاحب کو بھی
واقفیت تبادی ہے لہذا اب آپ کو تکلیف فرمائی کی کچھ ایسی ضرورت نہیں البتہ آپ کے
اس تازہ کرنا و میں تقسیم فلظن ہی اظہار ناراضگی کے بلکہ متعلق جو اپنے اپنا یہ
بیاں کرنا کرنا کہ مسلم لیگ باکسی اور جمعیت نے تحریک کی (تا) مسلم لیگ کی اس
آواز اظہار ناراضگی تقسیم مذکور کے ساتھ اتفاق کیا، اسے بارے میں یہ عرض ہے
کہ اوس کی تحریک یہاں مسلم لیگ یا اور ایسی ہی کسی جمعیت وغیرہ نہیں کی تھی
اور جہاں تک میرا علم ہے یہاں ایک بھی مسلم لیگ کی کوئی شاخ وغیرہ باقاعدہ
موجود نہیں ہے اور مجھے جو لوگ محوک ہوئے تھے انہوں نے مجھے اپنا لیگ
وغیرہ کے رکن کی حیثیت سے محوک ہونا نہیں بیان کیا تھا بلکہ اپنی انفرادی حیثیت
سے یہ نظر بعد روی اسلامی تحریک کرنا ظاہر کیا اور اسی کی تشریح دی تھی اور جب مسلم
لیگ کا کوئی درجہ ان ہی نہیں تھا تو ظاہر ہے کہ اوسکی آواز اظہار ناراضگی تقسیم
مذکور کے ساتھ میرے اتفاق کا کیا موقع رہا نہ میں نے اپنی تقریر میں مسلم لیگ
اور اوسکی اس آواز سے اتفاق ~~کے~~ کا قطعاً کوئی ذکر کیا۔ مجھے دارالعلوم
منظر اسلام کے معاملات کے سلسلہ میں بریلی ۱۲ شعبان تک پہنچنے کے لیے
اول مولانا حامد رضا خاں صاحب اور اوسکے لہجہ مولوی تقدس علی خاں نے فطیجہ
تھے ان دونوں کے لہجہ مولانا مصطفیٰ رضا خاں صاحب کا خط ملا تھا اور میں
نے اپنی محذوری جو چھوٹے مولانا کو لکھی وہ وہاں بھی کتبہ کر دی تھی تو اپنے یہ
کتبہ کتبہ فرمایا کہ تقدس خاں نے مجھے اطلاع تک نہیں کی میں اپنی پریشانی

مرکز ملی جمعیت العلماء پاکستان لاہور

نمبر تاریخ ۱۰ رجب المرجب ۱۴۲۵ھ بمطابق ۲۰۰۴ء

محترم شہزادہ صاحب نور محمد و داماد مولانا محمد علی

السلام علیکم ورحمۃ اللہ وبرکاتہ

میں نے آپ کے والد ماجد مولانا محمد علی صاحب مدظلہ العالی کو بہت سے سالوں سے جانتا ہوں اور آپ کی علمی و ادبی خدمات سے بہت متاثر ہوں۔ آپ کی شخصیت اور آپ کی خدمات کا مطالعہ کرنا میرے لیے ایک بڑی سعادت ہے۔ آپ کی خدمات کو ہم سب جانتے ہیں اور آپ کی شخصیت کو ہم سب محترم کرتے ہیں۔ آپ کی خدمات کو ہم سب جانتے ہیں اور آپ کی شخصیت کو ہم سب محترم کرتے ہیں۔

آپ کی خدمات کو ہم سب جانتے ہیں اور آپ کی شخصیت کو ہم سب محترم کرتے ہیں۔ آپ کی خدمات کو ہم سب جانتے ہیں اور آپ کی شخصیت کو ہم سب محترم کرتے ہیں۔

میں نے آپ کے والد ماجد مولانا محمد علی صاحب مدظلہ العالی کو بہت سے سالوں سے جانتا ہوں اور آپ کی علمی و ادبی خدمات سے بہت متاثر ہوں۔ آپ کی شخصیت اور آپ کی خدمات کا مطالعہ کرنا میرے لیے ایک بڑی سعادت ہے۔ آپ کی خدمات کو ہم سب جانتے ہیں اور آپ کی شخصیت کو ہم سب محترم کرتے ہیں۔ آپ کی خدمات کو ہم سب جانتے ہیں اور آپ کی شخصیت کو ہم سب محترم کرتے ہیں۔

اپنے والد ماجد

محمد علی صاحب مدظلہ العالی

لاہور

مکتوب علامہ سید ابوالحسنات بنام حضرت شیخ الحدیث

دفتر مرکزی جمعیتہ العالیہ پاکستان

اکبری گیٹ . لاہور

تاریخ ۱۰ دسمبر ۱۹۷۷ء

نمبر 2133

واجب الاحترام حضرت صاحب الفیض مولانا محمد رفیع صاحب
السلام علیکم ورحمۃ اللہ وبرکاتہ۔

منہج مبارک بخیر بہ خالص سینوں کو اجتماع کیا گیا ہے
اس میں آپکی شرکت اہم فردی ہے اگر آپکی عدم شرکت
کے بعد سے کوئی کوتاہی نہ لگی تو افسوس ہوگا
آپ تشریف لاکر اپنی ایسے اور دینی دندہ میں ہدایات
ہیں بہ ہدایت کی سربراہی کریں انتظار شدید ہے
مولا حکیم محبوب رضا صاحب اور مولانا محمد رفیع صاحب

آپ نے اپنے لیے بھی جارا ہے والسلام علیکم

محمد رفیع صاحب - اکبر علیہم السلام درگاہہ عالیہ تشریف دہری اسکوت خداداد
تمام فاضلان جو مقصد و درہنوں کی قوی زندگی ہے ہر ایک ذہن کو فہم
نہا ہے تاہم تک ضروری ہے کہ وہی میں شدہ انتظار ہے والسلام
بقیہ در رہبر ہات سے ہر ذمہ دار ہے والسلام

مولانا محمد رفیع صاحب اور علامہ عبدالبرکات صاحب کا مکتوب بنام حضرت شیخ الحدیث
مدیر

امام احمد رضا بریلوی قدس سرہ کی تحقیقات کو تخریج و ترجمہ
اور جدید انداز پر ایڈٹ کر کے شائع کرنے کا عظیم منصوبہ

رضا فاؤنڈیشن

اس عظیم منصوبے کیلئے

عوام اور علماء و مشائخ سے عطیات چندہ اور قرض حسنہ
کی

اپیل

زیر نگرانی

جامعہ نظامیہ رضویہ، لاہور (۸)، پاکستان (۱۲۳۵۰)

